

إِنْ تَكْفُرُوا فَإِنَّ اللَّهَ غَنِيٌّ عَنْكُمْ وَلَا يَرْضَىٰ لِعِبَادِهِ الْكُفْرَ ۗ وَإِنْ تَشْكُرُوا يَرْضَهُ لَكُمْ ۗ

اگر تم کفر کرو گے تو اللہ یقیناً تم سے بے پروا ہے، اور وہ اپنے بندوں کے لیے کفر پسند نہیں کرتا، اور اگر تم شکر کرو گے تو وہ اسے تمہارے لیے پسند کرتا ہے،

وَلَا تَزِرُ وَازِرَةٌ وِزْرَ أُخْرَىٰ ۗ ثُمَّ إِلَىٰ رَبِّكُمْ مَرْجِعُكُمْ فَيُنَبِّئُكُمْ بِمَا كُنْتُمْ تَعْمَلُونَ ۗ ط

اور کوئی بوجھ اٹھانے والا دوسرے کا بوجھ نہیں اٹھائے گا، پھر تمہیں اپنے رب ہی کی طرف لوٹنا ہے، تو وہ تمہیں بتائے گا جو کچھ تم کرتے رہے، بلاشبہ وہ

إِنَّهُ عَلِيمٌ بِذَاتِ الصُّدُورِ ۗ ⑦ وَإِذَا مَسَّ الْإِنْسَانَ ضُرٌّ دَعَا رَبَّهُ مُنِيبًا إِلَيْهِ ثُمَّ

سینوں کے راز خوب جانتا ہے ⑦ اور جب انسان کو کوئی تکلیف پہنچتی ہے تو وہ اپنے رب کی طرف رجوع کرتے ہوئے اسے پکارتا ہے، پھر جب وہ

إِذَا خَوْلَاهُ نِعْمَةً مِّنْهُ نَسِيَ مَا كَانَ يَدْعُوًّا إِلَيْهِ مِنْ قَبْلُ وَجَعَلَ لِلَّهِ أَنْدَادًا

اپنی طرف سے کوئی نعمت عطا کرتا ہے تو وہ اس سے پہلے جس کے لیے دعا کیا کرتا تھا اسے بھول جاتا ہے، اور اللہ کے لیے شریک ٹھہراتا ہے تاکہ اس کے

لِيُضِلَّ عَنْ سَبِيلِهِ ۗ ط قُلْ تَمَتَّعْ بِكُفْرِكَ قَلِيلًا ۗ إِنَّكَ مِنْ أَصْحَابِ النَّارِ ۗ ⑧

راتے سے (لوگوں کو) بہکائے، آپ کہہ دیجیے: تو اپنے کفر کے ساتھ کچھ (دنیاوی) فائدہ اٹھالے، بلاشبہ تو دو روز خیوں میں سے ہے ⑧

ارشاد باری تعالیٰ ہے: ﴿ذَلِكُمْ اللَّهُ رَبُّكُمْ﴾ ”یہی اللہ تمہارا پروردگار ہے۔“ جس نے آسمانوں، زمین اور ان کے درمیان کی تمام اشیاء کو وجود بخشا، تمہیں اور تمہارے باپ کو پیدا فرمایا، وہی پروردگار عالم ہے، ساری کائنات اسی کی ملکیت ہے اور اس میں اسی کا تصرف کارفرما ہے۔ ﴿لَا إِلَهَ إِلَّا هُوَ﴾ ”اس کے سوا کوئی معبود نہیں۔“ اس لیے صرف اسی وحدہ لا شریک کی عبادت ہونی چاہیے، ﴿فَإِنِّي تُصْرَفُونَ﴾ ”پھر تم کہاں پھیرے جاتے ہو؟“ یعنی پھر تم اس کے سوا کسی اور کی عبادت کیوں کرتے ہو؟ تمہاری عقلیں کہاں چلی جاتی ہیں؟

تفسیر آیات: 8، 7

اللہ کفر سے ناراض اور شکر سے راضی ہوتا ہے: اللہ تبارک و تعالیٰ نے اپنی ذات پاک کے بارے میں فرمایا ہے کہ وہ اپنے سوا تمام مخلوقات سے بے نیاز ہے جیسا کہ موسیٰ علیہ السلام نے کہا تھا: ﴿إِنْ تَكْفُرُوا أَنْتُمْ وَمَنْ فِي الْأَرْضِ جَمِيعًا ۖ قَالَ اللَّهُ لَعْنَتِي حَيْثُ أَنتُمْ﴾ (ابراہیم 14: 8) ”اگر تم اور وہ لوگ جو زمین میں ہیں، سب کے سب ناشکری کریں تو بے شک اللہ یقیناً بے نیاز (اور) نہایت قابل تعریف ہے۔“

اور صحیح مسلم میں ہے کہ (اللہ تعالیٰ فرماتا ہے: [يَا عِبَادِي! لَوْ أَنَّ أَوْلَكُمْ وَأَخْرَكُمْ وَإِنْسَكُمْ وَجَنَّتُمْ، كَانُوا عَلَىٰ أَفْجَرِ قَلْبِ رَجُلٍ وَاحِدٍ مِّنْكُمْ، مَا نَقَصَ ذَلِكَ مِنْ مُلْكِي شَيْئًا] ”اے میرے بندو! اگر تمہارے پہلے اور پچھلے اور انسان اور جن، تم میں سے سب سے زیادہ گناہ گار کے دل جیسے ہو جائیں گے تو اس سے میری بادشاہت میں کوئی کمی نہیں آئے گی۔“ ①)

اور ارشاد باری تعالیٰ ہے: ﴿وَلَا يَرْضَىٰ لِعِبَادِهِ الْكُفْرَ﴾ ”اور وہ اپنے بندوں کے لیے ناشکری پسند نہیں کرتا۔“ نہ وہ

ناشکری کو پسند فرماتا ہے اور نہ اس کا حکم دیتا ہے۔ ﴿وَأَنْ تَشْكُرُوا يَرْضَهُ لَكُمْ ط﴾ ”اور اگر تم شکر کرو گے تو وہ اسے تمہارے لیے پسند کرتا ہے۔“ اسے تمہارے لیے پسند بھی کرے گا اور تمہیں اپنے فضل سے اور زیادہ بھی عطا فرمائے گا۔ ﴿وَلَا تَزِرُ وَازِرَةٌ وِزْرَ أُخْرَى ط﴾ ”اور کوئی بوجھ اٹھانے والا کسی دوسرے کا بوجھ نہیں اٹھائے گا۔“ کوئی نفس کسی دوسرے نفس کا بوجھ نہیں اٹھائے گا بلکہ ہر ایک سے اس کے اپنے بارے میں ہی پوچھا جائے گا، ﴿ثُمَّ إِلَىٰ رَبِّكُمْ مَرْجِعُكُمْ فَيُنَبِّئُكُمْ بِمَا كُنْتُمْ تَعْمَلُونَ ط إِنَّهُ عَلِيمٌ بِذَاتِ الصُّدُورِ ﴿7﴾﴾ ”پھر اپنے پروردگار کی طرف تمہارا لوٹنا ہے، پھر تم جو کچھ کرتے رہے وہ تمہیں بتائے گا، وہ تو دلوں کی پوشیدہ باتوں تک کو جانتا ہے۔“ اور اس سے کوئی چیز بھی مخفی نہیں۔

خفی میں اللہ کا ذکر اور کشادگی میں شرک: ارشاد باری تعالیٰ ہے: ﴿وَإِذَا مَسَّ الْإِنْسَانَ ضُرٌّ دَعَا رَبَّهُ مُنِيبًا إِلَيْهِ﴾ ”اور جب انسان کو تکلیف پہنچتی ہے تو اپنے پروردگار کو پکارتا ہے اس حال میں کہ اس کی طرف رجوع کرنے والا ہوتا ہے۔“ یعنی بوقت ضرورت وہ اللہ تعالیٰ وحدہ لا شریک کے سامنے عاجزی کرتا اور اس سے مدد مانگتا ہے جیسا کہ ارشاد باری تعالیٰ ہے: ﴿وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِلَٰهًا ۚ فَلَمَّا نَجَّيْكُمْ إِلَى الْبَرِّ أَعْرَضْتُمْ ۚ وَكَانَ الْإِنْسَانُ كَفُورًا ۝﴾ (بتی اسراء: 67) ”اور جب تمہیں دریا میں تکلیف پہنچتی ہے (ڈوبنے کا خوف ہوتا ہے) تو وہ سب اس (پروردگار) کے سوا گم ہو جاتے ہیں جنہیں تم پکارتے ہو، پھر جب وہ تمہیں خشکی کی طرف نجات دیتا ہے تو تم منہ پھیر لیتے ہو اور انسان ہے ہی ناشکرا۔“ اور اسی لیے یہاں فرمایا ہے: ﴿ثُمَّ إِذَا حَوْلَهُ نِعْمَةٌ مِنْهُ نَسِيَ مَا كَانَ يَدْعُوَ إِلَيْهِ مِنْ قَبْلُ﴾ ”پھر جب وہ اسے اپنی طرف سے (مہربانی کرتے ہوئے) کوئی نعمت عطا کرتا ہے تو وہ اس سے پہلے جس (مصیبت) کے لیے پکارا کرتا تھا، اسے بھول جاتا ہے۔“ یعنی آسودگی اور خوش حالی کے دور میں اپنی التجا و فریاد کو بھول جاتا ہے جیسا کہ ارشاد باری تعالیٰ ہے: ﴿وَإِذَا مَسَّ الْإِنْسَانَ الضُّرُّ دَعَا نَدَاءً لَّجِنَّةٍ أَوْ قَاعِدًا أَوْ قَائِمًا ۚ فَلَمَّا كَشَفْنَا عَنْهُ ضُرَّهُ مَرَّ كَأَن لَّمْ يَدْعُنَا إِلَىٰ ضُرِّهِ مَسَّهُ ط﴾ (یونس: 12) ”اور جب انسان کو تکلیف پہنچتی ہے تو اپنے پہلو پر یا پیٹھ یا کھڑا (ہر حال میں) ہمیں پکارتا ہے، پھر جب ہم اس سے اس کی تکلیف دور کر دیتے ہیں تو اس طرح گزر جاتا ہے کہ گویا اس نے کسی تکلیف کی طرف جو اسے پہنچی ہو، ہمیں کبھی پکارا ہی نہیں۔“

اور ارشاد باری تعالیٰ ہے: ﴿وَجَعَلَ لِلَّهِ أَنْدَادًا لِّيُضِلَّ عَنْ سَبِيلِهِ ط﴾ ”اور اللہ کے لیے کئی شریک بنا لیتا ہے تاکہ (لوگوں کو) اس کے رستے سے گمراہ کرے۔“ یعنی عافیت کی حالت میں اللہ تعالیٰ کے ساتھ شرک کرنا اور اس کے لیے شریک بنانا شروع کر دیتا ہے۔ ﴿قُلْ تَمَتَّعْ بِكُفْرِكَ قَلِيلًا ۖ إِنَّكَ مِنْ أَصْحَابِ النَّارِ ﴿8﴾﴾ ”کہہ دیجیے: (اے کافر نعمت!) اپنی ناشکری کے ساتھ تھوڑا سا فائدہ اٹھالے، بے شک تو دوزخیوں میں سے ہے۔“ یعنی جس کی یہ حالت اور یہ طریقہ مسلک ہو، اس سے کہہ دیں کہ اپنی ناشکری سے تھوڑا سا فائدہ اٹھالے، یہ بہت شدید سرزنش اور زبردست وعید ہے جیسا کہ ارشاد باری تعالیٰ ہے: ﴿قُلْ تَمَتَّعُوا فَإِنَّ مَصِيرَكُمْ إِلَى النَّارِ ۝﴾ (ابراہیم: 30) ”کہہ دیجیے: (چند روز) فائدہ اٹھالو، پس بے شک تمہارا

أَمَّنْ هُوَ قَانِتٌ آنَاءَ الْيَلِّ سَاجِدًا وَقَائِمًا يَّحْذَرُ الْآخِرَةَ وَيَرْجُوا رَحْمَةَ رَبِّهِ ط قُلْ

کیا (یہ شرک بہتر ہے یا وہ) جورات کی گھڑیوں میں سجدہ کرتے اور قیام کرتے ہوئے عبادت و فرماں برداری کرتا ہے، جبکہ وہ آخرت سے ڈرتا اور اپنے رب

هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ط إِنَّمَا يَتَذَكَّرُ أُولُو الْأَلْبَابِ ۙ

کی رحمت کی امید بھی رکھتا ہے؟ کہہ دیجیے: کیا جو لوگ علم رکھتے ہیں اور جو علم نہیں رکھتے، برابر ہو سکتے ہیں؟ بس عقل والے ہی نصیحت پکڑتے ہیں ۙ

لوٹنا دوزخ کی طرف ہے۔“ اور فرمایا: ﴿نُمَتِّعُهُمْ قَلِيلًا ثُمَّ نَضْطَرُّهُمْ إِلَىٰ عَذَابٍ غَلِيظٍ ۝﴾ (لقمن 31: 24) ”ہم انھیں تھوڑا سا فائدہ دیں گے، پھر انھیں سخت عذاب کی طرف دھکیلیں گے۔“

### تفسیر آیت: 9

فرماں بردار و نافرمان برابر نہیں: اللہ عز و جل نے ارشاد فرمایا ہے کہ جس کی یہ صفت ہو (کہ وہ شخص جورات کی گھڑیوں میں سجدہ کرتے ہوئے اور قیام کرتے ہوئے عبادت کرتا ہے) کیا وہ اس شخص کی طرح ہو سکتا ہے جو اللہ کے ساتھ شرک کرے اور اس کے شریک بنائے؟ یہ اللہ تعالیٰ کے ہاں کبھی برابر نہیں ہو سکتے جیسا کہ اللہ تعالیٰ نے فرمایا ہے: ﴿لَيْسُوا سَوَاءً ط مِنْ أَهْلِ الْكِتَابِ أُمَّةٌ قَائِمَةٌ يَتَّبِعُونَ آيَاتِ اللَّهِ آنَاءَ الْيَلِّ وَهُمْ يَسْجُدُونَ ۝﴾ (ال عمران 3: 113) ”وہ سب ایک جیسے نہیں، اہل کتاب میں سے ایک جماعت (اللہ کے حکم پر) قائم ہے جورات کی گھڑیوں میں اللہ کی آیتیں پڑھتے اور (اس کے آگے) وہ سجدہ کرتے ہیں۔“ اور اللہ تبارک و تعالیٰ نے یہاں فرمایا ہے: ﴿أَمَّنْ هُوَ قَانِتٌ آنَاءَ الْيَلِّ سَاجِدًا وَقَائِمًا﴾ ”(بھلا شرک اچھا ہے) یا وہ جورات کی گھڑیوں میں سجدہ کرتے ہوئے اور قیام کرتے ہوئے عبادت کرنے والا ہے۔“ یعنی وہ اپنے سجدوں اور قیام کی حالت میں خشوع و خضوع کا اظہار کرتا ہے۔ ابن مسعود رضی اللہ عنہ سے روایت ہے، انھوں نے کہا کہ قانت وہ ہے جو اللہ تعالیٰ اور اس کے رسول صلی اللہ علیہ وسلم کا فرماں بردار ہو۔<sup>①</sup> ابن عباس رضی اللہ عنہما، حسن، سدی اور ابن زید کا قول ہے کہ ﴿آنَاءَ الْيَلِّ﴾ سے مراد ”آدھی رات“ ہے۔<sup>②</sup>

اور ارشاد باری تعالیٰ ہے: ﴿يَحْذَرُ الْآخِرَةَ وَيَرْجُوا رَحْمَةَ رَبِّهِ ط﴾ ”وہ آخرت سے ڈرتا اور اپنے پروردگار کی رحمت کی امید رکھتا ہے۔“ یعنی عبادت کی حالت میں وہ ڈرتا بھی ہے اور امید بھی رکھتا ہے اور عبادت میں ان دونوں چیزوں کا ہونا ضروری ہے، لیکن زندگی میں خوف ہی غالب ہونا چاہیے، اس لیے فرمایا: ﴿يَحْذَرُ الْآخِرَةَ وَيَرْجُوا رَحْمَةَ رَبِّهِ ط﴾ ”وہ آخرت سے ڈرتا اور اپنے پروردگار کی رحمت کی امید رکھتا ہے۔“ موت کے وقت امید کا پہلو غالب ہونا چاہیے جیسا کہ امام عبد بن حمید نے اپنی ”مسند“ میں حضرت انس رضی اللہ عنہ سے روایت کیا ہے کہ رسول اللہ صلی اللہ علیہ وسلم ایک ایسے شخص کے پاس تشریف لے گئے جو موت و حیات کی کشمکش میں مبتلا تھا تو آپ نے اس سے فرمایا: [كَيْفَ تَجِدُكَ؟] ”تم خود کو کیسا محسوس کرتے ہو؟“ اس نے عرض کی: میں امید بھی رکھتا ہوں اور ڈرتا بھی ہوں، رسول اللہ صلی اللہ علیہ وسلم نے فرمایا: [لَا يَجْتَمِعَانِ فِي قَلْبِ عَبْدٍ فِي مِثْلِ هَذَا الْمَوْطِنِ إِلَّا

① المعجم الكبير للطبرانی، 60/10، حدیث: 9948. ② الأحادیث المختارة للمقدسی: 20/10 وتفسیر القرطبی:

قُلْ يُعْبَادُ الَّذِينَ آمَنُوا اتَّقُوا رَبَّكُمْ ط لِلَّذِينَ أَحْسَنُوا فِي هَذِهِ الدُّنْيَا حَسَنَةٌ ط

کہہ دیجیے: اے میرے بندو جو ایمان لائے ہو! اپنے رب سے ڈرو، جنہوں نے اس دنیا میں اچھے عمل کیے ان کے لیے بھلائی ہے،

وَأَرْضُ اللَّهِ وَاسِعَةٌ ط إِنَّمَا يُوَفَّى الصَّابِرُونَ أَجْرَهُمْ بِغَيْرِ حِسَابٍ ⑩ قُلْ إِنِّي أُمِرْتُ

اور اللہ کی زمین وسیع ہے، بلاشبہ صبر کرنے والوں کو ان کا پورا پورا اجر بے حساب دیا جائے گا ⑩ آپ کہہ دیجیے: بے شک مجھے حکم دیا گیا

أَنْ أَعْبُدَ اللَّهَ مُخْلِصًا لَهُ الدِّينَ ⑪ وَأُمِرْتُ لِأَنْ أَكُونَ أَوَّلَ الْمُسْلِمِينَ ⑫

ہے کہ میں اللہ کے لیے بندگی کو خالص کرتے ہوئے اس کی عبادت کروں ⑪ اور مجھے حکم دیا گیا ہے کہ میں پہلا مسلمان بن جاؤں ⑫

أَعْطَاهُ اللَّهُ مَا يَرْجُو، وَآمَنَهُ مِمَّا يَخَافُ] ”اس جیسے موقع پر جس شخص کے دل میں بھی یہ دونوں باتیں جمع ہوں تو اللہ عزوجل اسے وہ چیز عطا فرمادیتا ہے جس کی وہ امید رکھتا ہو اور اس چیز سے اسے امن عطا فرمادیتا ہے جس سے وہ ڈرتا ہو۔“ ⑩ اس حدیث کو امام ترمذی رحمہ اللہ نے، امام نسائی نے عمل الیوم واللیلۃ میں اور امام ابن ماجہ نے اسے بروایت سیار بن حاتم از جعفر بن سلیمان روایت کیا ہے اور امام ترمذی رحمہ اللہ نے اس حدیث کو غریب قرار دیا ہے۔ ⑫

اور امام احمد رحمہ اللہ نے حضرت تمیم داری رضی اللہ عنہ سے روایت کیا ہے، انہوں نے کہا کہ رسول اللہ صلی اللہ علیہ وسلم نے فرمایا: [مَنْ قَرَأَ بِمِائَةِ آيَةٍ فِي لَيْلَةٍ كُتِبَ لَهُ قُنُوتُ لَيْلَةٍ] ”جو شخص رات کو ایک سو آیت پڑھے تو اس کے لیے رات کا قیام لکھ دیا جاتا ہے۔“ ⑬ امام نسائی نے عمل الیوم واللیلۃ میں بھی اس روایت کو اسی طرح بیان کیا ہے۔ ⑭ ارشاد باری تعالیٰ ہے: ﴿قُلْ

هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ط﴾ ”کہہ دیجیے: بھلا جو لوگ علم رکھتے ہیں اور جو علم نہیں رکھتے دونوں برابر ہو سکتے ہیں؟“ یعنی کیا یہ شخص اور وہ جس کا پہلے ذکر ہوا برابر ہو سکتے ہیں، یعنی راتوں کو اٹھ اٹھ کر اللہ تعالیٰ کی عبادت کرنے والا اور اللہ تعالیٰ کے ساتھ شریک بنانے والا اور اس کے رستے سے گمراہ کرنے والا برابر ہو سکتے ہیں؟ ﴿إِنَّمَا يَتَذَكَّرُ أُولُو الْأَلْبَابِ ط﴾ ”بے شک نصیحت تو وہی پکڑتے ہیں جو عقل مند ہیں۔“ یعنی ان دونوں قسم کے لوگوں میں فرق کو صرف وہی شخص معلوم کر سکتا ہے جس میں عقل ہو۔ وَاللَّهُ أَعْلَمُ.

تفسیر آیات: 10-12

تقویٰ، ہجرت اور اخلاص عبادت کا حکم: اللہ تعالیٰ نے اپنے مومن بندوں کو اپنی اطاعت و تقویٰ پر رہنے کا حکم دیتے ہوئے فرمایا ہے: ﴿قُلْ يُعْبَادُ الَّذِينَ آمَنُوا اتَّقُوا رَبَّكُمْ ط لِلَّذِينَ أَحْسَنُوا فِي هَذِهِ الدُّنْيَا حَسَنَةٌ ط﴾ ”کہہ دیں کہ اے میرے بندو! جو ایمان لائے ہو، تم اپنے پروردگار سے ڈرو، جنہوں نے اس دنیا میں نیکی کی ان کے لیے بھلائی ہے۔“

⑩ مستند عبد بن حمید، ص: 404، حدیث: (C.D) 1370. جامع الترمذی، الحناظر، باب [الرجاء باللہ والخوف

بالذنب.....]، حدیث: 983 والسنن الکبریٰ للنسائی، عمل الیوم واللیلۃ، باب ما یقول المریض إذا قیل له: کیف

تجدد؟ 262/6، حدیث: 10901 دستن ابن ماجہ، الزهد، باب ذکر الموت والاستعداد له، حدیث: 4261.

⑫ مستند أحمد: 103/4. السنن الکبریٰ للنسائی، عمل الیوم واللیلۃ، باب ثواب من قرأ مائة آية فی لیلۃ: 180/6،

قُلْ إِنِّي أَخَافُ إِنْ عَصَيْتُ رَبِّي عَذَابَ يَوْمٍ عَظِيمٍ ﴿١٣﴾ قُلْ اللَّهُ أَعْبُدُ

کہہ دیجیے: اگر میں اپنے رب کی نافرمانی کروں تو یقیناً مجھے بڑے دن (قیامت) کے عذاب سے ڈر لگتا ہے ﴿١٣﴾ کہہ دیجیے: میں اللہ کے لیے اپنی

مُخْلِصًا لَهُ دِينِي ﴿١٤﴾ فَأَعْبُدُوا مَا شِئْتُمْ مِنْ دُونِهِ قُلْ إِنَّ الْخَاسِرِينَ الَّذِينَ

بندگی کو خالص کرتے ہوئے اسی کی عبادت کرتا ہوں ﴿١٤﴾ تو تم اس کے سوا جس کی چاہو عبادت کرو، کہہ دیجیے: بلاشبہ خسارہ اٹھانے والے تو وہ

خَسِرُوا أَنْفُسَهُمْ وَأَهْلِيَهُمْ يَوْمَ الْقِيَامَةِ إِلَّا ذَلِكَ هُوَ الْخُسْرَانُ الْمُبِينُ ﴿١٥﴾

لوگ ہیں جنہوں نے روز قیامت اپنے آپ کو اور اپنے گھر والوں کو خسارے میں ڈالا، خبردار! یہی کھلا خسارہ ہے ﴿١٥﴾ ان کے لیے ان کے اوپر

لَهُمْ مِنْ فَوْقِهِمْ ظُلَلٌ مِنَ النَّارِ وَمِنْ تَحْتِهِمْ ظُلَلٌ ذَلِكَ يُخَوِّفُ اللَّهُ

آگ کے سائبان ہوں گے اور ان کے نیچے (بھی آگ کے) سائبان ہوں گے، یہی وہ (عذاب) ہے جس سے اللہ اپنے بندوں کو ڈراتا ہے، لہذا

بِهِ عِبَادَةٌ يُعْبَادُ فَاتَّقُوا ﴿١٦﴾

اے میرے بندو! تم مجھ ہی سے ڈرتے رہو ﴿١٦﴾

جنہوں نے اس دنیا کی زندگی میں اچھا عمل کیا، ان کے لیے دنیا و آخرت میں بھلائی ہے۔ ﴿وَأَرْضُ اللَّهِ وَاسِعَةٌ﴾ اور

اللہ کی زمین کشادہ ہے۔“ مجاہد کہتے ہیں: تم اس میں ہجرت کرو، جہاد کرو اور بتوں سے علیحدگی اختیار کرو۔ ﴿١﴾

ارشاد باری تعالیٰ ہے: ﴿إِنَّمَا يُوفَى الصَّادِقُونَ أَجْرَهُمْ بِخَيْرٍ حِسَابٍ﴾ ﴿١٠﴾ ”صبر کرنے والوں کو ان کا اجر بے شمار

ملے گا۔“ امام اوزاعی فرماتے ہیں کہ اس کا مطلب یہ ہے کہ انہیں ناپ تول کرا جو ثواب نہیں دیا جائے گا بلکہ انہیں بے حد و حساب

اجر و ثواب عطا کیا جائے گا۔ ﴿٢﴾ سدی کہتے ہیں کہ اس کے معنی یہ ہیں کہ انہیں جنت میں بے شمار ثواب دیا جائے گا۔ ﴿٣﴾ ارشاد

باری تعالیٰ ہے: ﴿قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا لَهُ الدِّينَ﴾ ﴿١١﴾ ”کہہ دیجیے: بے شک میں حکم دیا گیا ہوں

کہ میں بندگی کو اس کے لیے خالص کرتے ہوئے اللہ کی عبادت کروں۔“ یعنی مجھے یہ حکم دیا گیا ہے کہ میں اخلاص کے ساتھ

اللہ وحدہ لا شریک کے لیے عبادت کروں۔ ﴿وَأُمِرْتُ لِأَنْ أَكُونَ أَوَّلَ الْمُسْلِمِينَ﴾ ﴿١٧﴾ ”اور مجھے یہ حکم دیا گیا ہے کہ میں

سب سے پہلا مسلمان بنوں۔“

تفسیر آیات: 13-16

اللہ کے عذاب سے ڈر: اللہ تعالیٰ نے فرمایا ہے کہ اے محمد! آپ اللہ کے رسول ہیں، اس کے باوجود کہہ دیں: ﴿إِنِّي أَخَافُ

إِنْ عَصَيْتُ رَبِّي عَذَابَ يَوْمٍ عَظِيمٍ﴾ ﴿١٣﴾ ”اگر میں اپنے پروردگار کا حکم نہ مانوں تو یقیناً میں بڑے دن کے عذاب سے

ڈرتا ہوں۔“ بڑے دن سے مراد قیامت کا دن ہے، یہ جملہ شرطیہ ہے اور اس کے معنی میں دوسرے سے بطریق اولیٰ تعریض ہے، یعنی

اپنے رب کا حکم نہ ماننے کی صورت میں مجھے روز قیامت کے عذاب سے ڈر لگتا ہے تو میرے سوا دوسرے لوگوں کو اس صورت میں

یا اولیٰ عذاب الہی سے ڈرنا چاہیے، ﴿قُلْ اللَّهُ أَعْبُدُ مُخْلِصًا لَهُ دِينِي﴾ ﴿١٤﴾ فَأَعْبُدُوا مَا شِئْتُمْ مِنْ دُونِهِ ﴿١٥﴾ ”کہہ

وَالَّذِينَ اجْتَنَبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ لَهُمُ الْبُشْرَىٰ ۗ

اور جو لوگ طاغوت کی عبادت کرنے سے بچ رہے، اور انھوں نے اللہ کی طرف رجوع کیا، ان کے لیے بشارت ہے، لہذا آپ

فَبَشِّرْ عِبَادِ ﴿١٧﴾ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ۗ أُولَٰئِكَ الَّذِينَ

میرے (ان) بندوں کو بشارت دے دیں ﴿١٧﴾ جو غور سے بات سنتے ہیں، اور اس میں سے سب سے اچھی بات کی پیروی کرتے ہیں، وہی لوگ ہیں جنہیں

هَدَاهُمُ اللَّهُ وَأُولَٰئِكَ هُمْ أُولُوا الْأَلْبَابِ ﴿١٨﴾

اللہ نے ہدایت دی، اور وہی لوگ عقل والے ہیں ﴿١٨﴾

دیں کہ میں اپنی بندگی کو اس کے لیے (شرک سے) خالص کرتے ہوئے اللہ ہی کی عبادت کرتا ہوں تو تم اس کے سوا جس کی

چاہو عبادت کرو۔“ یہ مشرکین کے لیے سرزنش اور ان سے اظہارِ براءت ہے۔ ﴿قُلْ إِنَّ الْغَاسِقِينَ﴾ ”کہہ دیں کہ بلاشبہ

خسارہ اٹھانے والے۔“ یعنی سارے کا سارا نقصان اٹھانے والے، ﴿الَّذِينَ حَسِبُوا أَنفُسَهُمْ وَآهْلِيهِمْ يَوْمَ الْقِيَامَةِ﴾

”وہی لوگ ہیں جنھوں نے قیامت کے دن اپنے آپ کو اور اپنے گھر والوں کو نقصان میں ڈالا“ اور اب وہ ایک دوسرے سے

الگ ہو گئے ہیں اور ان کی کبھی بھی آپس میں ملاقات نہ ہو سکے گی، خواہ یہ صورت ہو کہ ان کے گھر والے جنت میں گئے ہوں

اور وہ جہنم میں یا وہ سب کے سب جہنم رسید ہو گئے ہوں، اب وہ کبھی بھی نہ آپس میں مل جل سکیں گے اور نہ انھیں کبھی کوئی خوشی

حاصل ہوگی۔ ﴿أَلَا ذَٰلِكَ هُوَ الْخُسْرَانُ الْمُبِينُ﴾ ”خبردار! یہی صریح نقصان ہے۔“ یعنی یہ صریح، واضح اور کھلم کھلا

نقصان ہے، پھر جہنم میں ان کی حالت کو بیان کرتے ہوئے فرمایا: ﴿لَهُمْ مِنْ فَوْقِهِمْ ظُلَلٌ مِنَ النَّارِ وَمِنْ تَحْتِهِمْ ظُلَلٌ﴾

”ان کے لیے ان کے اوپر آگ کے سائبان ہوں گے اور ان کے نیچے (بھی) سائبان ہوں گے۔“ جیسا کہ ارشاد باری تعالیٰ

ہے: ﴿لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ ۗ وَكَذَٰلِكَ نُجْزِي الظَّالِمِينَ﴾ (الأعراف: 41) ”ان (لوگوں)

کے لیے (نیچے) بچھونا (بھی) آتش (جہنم) کا ہوگا اور اوپر سے اوڑھنا (بھی) (اسی کا) اور ہم ظالموں کو اسی طرح بدلہ دیتے ہیں۔“ اور

فرمایا: ﴿يَوْمَ يَغْشَاهُمْ الْعَذَابُ مِنْ فَوْقِهِمْ وَمِنْ تَحْتِ أَرْجُلِهِمْ وَيَقُولُ ذُقُوا مَا كُنْتُمْ تَعْمَلُونَ﴾ (العنکبوت: 29)

(55) ”اس دن ان کو عذاب ان کے اوپر سے اور ان کے پاؤں کے نیچے سے ڈھانک لے گا اور وہ (اللہ) فرمائے گا: جو تم عمل کیا

کرتے تھے (اب ان کا مزہ) چکھو۔“

اللہ جل جلالہ نے فرمایا ہے: ﴿ذَٰلِكَ يَخْوَفُ اللَّهُ بِهِ عِبَادًا﴾ ”یہی (عذاب) ہے جس سے اللہ اپنے بندوں کو ڈراتا

ہے۔“ یعنی اللہ تعالیٰ اس جہان کی خبریں یقیناً اس لیے بیان فرماتا ہے تاکہ اس سے اپنے بندوں کو ڈرائے تاکہ وہ حرام اور گناہ

کے کاموں سے باز آجائیں۔ ﴿يَعْبَادِ فَالْقَوْنِ﴾ ”(تو) اے میرے بندو! پس تم مجھی سے ڈرو۔“ یعنی میری گرفت،

میری سزا اور میرے عذاب سے ڈرتے رہو۔

نیک لوگوں کے لیے بشارت: عبدالرحمن بن زید بن اسلم نے اپنے باپ سے روایت کیا ہے کہ یہ آیت کریمہ: ﴿وَالَّذِينَ

أَفَمَنْ حَقَّ عَلَيْهِ كَلِمَةُ الْعَذَابِ ط أَفَأَنْتَ تُنْقِذُ مَنْ فِي النَّارِ ۚ لَكِنَّ الَّذِينَ

کیا پھر جس شخص پر عذاب کی بات ثابت ہو چکی ہو تو (اے نبی!) کیا آپ اسے چھڑالیں گے جو آگ (دوزخ) میں ہے؟ ۱۹ لیکن جو لوگ اتَّقُوا رَبَّهُمْ لَهُمْ غُرْفٌ مِّنْ فَوْقِهَا غُرْفٌ مَّبْنِيَّةٌ لَا تَجْرِي مِنْ تَحْتِهَا الْأَنْهَارُ اپنے رب سے ڈر گئے ان کے لیے بالا خانے ہیں، ان کے اوپر (اور) بالا خانے بنے ہوئے ہیں، جبکہ ان کے نیچے نہریں جاری ہیں،

وَعَدَ اللَّهُ ط لَا يُخْلِفُ اللَّهُ الْوَعْدَ ۚ ۲۰

(یہ) اللہ کا وعدہ ہے، اللہ اپنے وعدے کے خلاف نہیں کرتا ۲۰

اجْتَبُوا الطَّاعُونَ أَنْ يَعْبُدُوا هَا ﴿﴾ اور جنہوں نے طاعت سے اجتناب کیا کہ اس کی عبادت کریں۔“ زید بن عمرو بن نفیل، ابو ذر اور سلمان فارسی رضی اللہ عنہم کے بارے میں نازل ہوئی ہے۔ ۱۹ لیکن صحیح بات یہ ہے کہ یہ آیت کریمہ انہیں اور ان کے علاوہ ان سب لوگوں کو بھی شامل ہے جو بتوں کی عبادت سے اجتناب کریں اور رحمان کی عبادت کو اختیار کریں، انہی لوگوں کے لیے دنیا اور آخرت کی زندگی میں بشارت ہے، پھر اللہ تعالیٰ نے فرمایا ہے: ﴿فَبَشِّرْ عِبَادِ ۗ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ط﴾ ”پس آپ میرے ان بندوں کو بشارت (سنا) دیں جو بات کو سنتے اور ان میں سے اچھی باتوں کی پیروی کرتے ہیں۔“ یعنی اچھی باتوں کو سمجھتے اور ان کے مطابق عمل کرتے ہیں جیسا کہ اللہ تعالیٰ نے موسیٰ علیہ السلام کو تورات عطا کرتے وقت فرمایا تھا: ﴿فَخُذْهَا بِقُوَّةٍ وَأْمُرْ قَوْمَكَ يَا خُذُوا بِأَحْسَنِهَا ط﴾ (الأعراف: 145) ”پس تو اسے زور سے پکڑ اور اپنی قوم کو حکم دے کہ وہ ان کی اچھی باتیں پکڑیں۔“

﴿أُولَٰئِكَ الَّذِينَ هَدَاهُمُ اللَّهُ﴾ ”یہی وہ لوگ ہیں جنہیں اللہ نے ہدایت دی۔“ یعنی اسی صفت سے متصف وہ لوگ ہیں جنہیں اللہ تعالیٰ نے دنیا و آخرت میں ہدایت عطا فرمائی ہے، ﴿وَأُولَٰئِكَ هُمُ أُولُو الْأَلْبَابِ ۗ﴾ ”اور یہی عقل والے ہیں۔“ یعنی جن کی عقل صحیح اور فطرت مستقیم ہے۔

تفسیر آیات: 20, 19

جنت کے بالا خانے کیسے لوگوں کے منتظر ہیں: اللہ تعالیٰ نے فرمایا ہے کہ جس شخص کے بارے میں اللہ تعالیٰ نے یہ لکھ دیا ہو کہ وہ بد بخت ہے تو کیا تم اسے ضلالت و ہلاکت سے بچا سکتے ہو؟ اللہ تعالیٰ کے بعد اسے کوئی ہدایت نہیں دے سکتا کیونکہ جسے اللہ گمراہ کرے اسے کوئی ہدایت دینے والا نہیں اور جسے وہ ہدایت دے اسے کوئی گمراہ کرنے والا نہیں، اس کے بعد اللہ تعالیٰ نے اپنے سعادت مند بندوں کے لیے فرمایا ہے کہ ان کے لیے جنت میں عظیم الشان محلات ہوں گے ﴿مِنْ فَوْقِهَا غُرْفٌ مَّبْنِيَّةٌ﴾ ”جن کے اوپر بالا خانے بنائے ہوئے ہیں۔“ بالا خانوں کے اوپر بالا خانے ہیں جو بہت مضبوط و مستحکم، آراستہ و پیراستہ اور بلند و بالا ہیں۔ عبد اللہ بن امام احمد نے حضرت علی رضی اللہ عنہ سے روایت کیا ہے، انہوں نے کہا کہ رسول اللہ ﷺ نے فرمایا: [إِنَّ فِي الْحَنَةِ لَعُرْفًا يُرَى بُطُونُهَا مِنْ ظُهُورِهَا وَظُهُورُهَا مِنْ بُطُونِهَا، فَقَالَ أَعْرَابِي: يَا رَسُولَ اللَّهِ! لِمَنْ هِيَ؟ قَالَ:

لِمَنْ أَطَابَ الْكَلَامَ، وَأَطَعَمَ الطَّعَامَ، وَصَلَّى لِلَّهِ بِاللَّيْلِ وَالنَّاسُ نِيَامٌ] ”بے شک جنت میں ایسے بالا خانے ہیں کہ ان کا اندرونی منظر باہر سے اور بیرونی منظر اندر سے دیکھا جاسکتا ہے، ایک اعرابی نے عرض کی: اے اللہ کے رسول (ﷺ)! یہ بالا خانے کن لوگوں کے لیے ہوں گے؟ رسول اللہ ﷺ نے فرمایا: اس کے لیے جو پاکیزہ گفتگو کرے، کھانا کھلائے اور رات کو اس وقت اللہ کے لیے نماز پڑھے جب لوگ سوئے ہوئے ہوں۔“<sup>①</sup> اور اسے امام ترمذی نے بھی روایت کیا ہے اور اسے حسن غریب قرار دیا ہے۔<sup>②</sup>

اور امام احمد رحمہ اللہ نے حضرت سہل بن سعد رضی اللہ عنہما سے روایت کیا ہے کہ بے شک رسول اللہ ﷺ نے فرمایا: [إِنَّ أَهْلَ الْجَنَّةِ لَيَتَرَاءَوْنَ الْعُرْفَةَ فِي الْجَنَّةِ، كَمَا تَرَاءَوْنَ الْكُوكَبَ فِي السَّمَاءِ] ”اہل جنت، جنت میں بالا خانوں کو اس طرح دیکھیں گے جیسا کہ تم آسمان پر ستارہ دیکھتے ہو۔“ انھوں (ابوحازم سلمہ بن دینار الاعرج) نے کہا کہ میں نے یہ حدیث نعمان بن ابو عیاش سے بیان کی تو انھوں نے کہا کہ میں نے حضرت ابوسعید خدری رضی اللہ عنہما کو (یوں) بیان کرتے ہوئے سنا: [كَمَا تَرَاءَوْنَ الْكُوكَبَ الدَّرِّيَّ فِي الْأَفْقِ الشَّرْقِيِّ أَوْ الْعَرَبِيِّ] ”جیسے تم مشرقی یا مغربی افق پر ٹمٹاتے ستارے کو دیکھتے ہو۔“<sup>③</sup> اسے امام بخاری اور مسلم نے بھی روایت کیا ہے۔<sup>④</sup>

اور امام احمد رحمہ اللہ نے کہا کہ ہم سے فزارہ نے بیان کیا، انھوں نے کہا کہ مجھے فلیح نے ہلال بن علی سے، انھوں نے عطاء بن یسار سے اور انھوں نے حضرت ابو ہریرہ رضی اللہ عنہما سے خبر دی کہ بے شک رسول اللہ ﷺ نے فرمایا: [إِنَّ أَهْلَ الْجَنَّةِ لَيَتَرَاءَوْنَ فِي الْجَنَّةِ كَمَا تَرَاءَوْنَ، أَوْ تَرَوْنَ الْكُوكَبَ الدَّرِّيَّ الْغَارِبَ فِي الْأَفْقِ وَالطَّلَاعَ فِي تَفَاضِلِ الدَّرَجَاتِ، قَالُوا: يَا رَسُولَ اللَّهِ! أُولَئِكَ النَّبِيُّونَ؟ قَالَ: بَلَى، وَالَّذِي نَفْسِي بِيَدِهِ! وَأَقْوَامٌ آمَنُوا بِاللَّهِ وَصَدَّقُوا الْمُرْسَلِينَ] ”اہل جنت، جنت میں (بالا خانوں والوں کو) اس طرح دیکھیں گے جیسے تم افق میں طلوع و غروب ہونے والے چمک دار ستارے کو دیکھتے ہو، یعنی اہل درجات میں فرق اس طرح ہوگا (جیسے زمین سے آسمان تک کافرق ہے) صحابہ نے عرض کی: اے اللہ کے رسول (ﷺ)! کیا وہ انبیاء ہوں گے؟ رسول اللہ ﷺ نے فرمایا: ہاں، اس ذات کی قسم جس کے ہاتھ میں میری جان ہے! اور کچھ ایسے لوگ بھی ہوں گے جو اللہ کے ساتھ ایمان لائے اور انھوں نے پیغمبروں کی تصدیق کی۔“<sup>⑤</sup> اسے امام ترمذی نے روایت کیا اور حسن صحیح قرار دیا ہے۔<sup>⑥</sup>

اور فرمایا: ﴿تَجْرِي مِنْ تَحْتِهَا الْأَنْهَارُ﴾ ”(اور) ان کے نیچے نہریں بہ رہی ہیں۔“ یعنی جس طرح وہ چاہیں اور ارادہ

① مسند أحمد: 156/1. ② جامع الترمذی، صفة الجنة، باب ماجاء في صفة غرف الجنة، حديث: 2527، البته

ترمذی کے مطبوعہ نسخوں میں حسن غریب کے بجائے صرف غریب ہے۔ ③ مسند أحمد: 340/5. ④ صحيح البخاری، الرقاق،

باب صفة الجنة والنار، حديث: 6556، 6555 و صحيح مسلم، الجنة وصفة نعيمها.....، باب ترائي أهل الجنة.....،

حديث: 2831، 2830. ⑤ مسند أحمد: 339/2. ⑥ جامع الترمذی، صفة الجنة، باب ماجاء في ترائي أهل الجنة



أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً فَسَلَكَهُ يَنْبِيعٌ فِي الْأَرْضِ ثُمَّ يُخْرِجُ بِهِ

کیا آپ نے نہیں دیکھا کہ بے شک اللہ نے آسمان سے پانی نازل کیا، پھر اسے زمینی چشموں سے جاری کیا، پھر وہ اس کے ذریعے سے کھیتی نکالتا ہے،

زَرْعًا مُّخْتَلِفًا أَلْوَانُهُ ثُمَّ يَهْبِيجُ فَتَرَاهُ مُصْفَرًّا ثُمَّ يَجْعَلُهُ حُطَامًا إِنَّ فِي

جگہ اس کے مختلف رنگ ہوتے ہیں، پھر وہ (پک کر) خشک ہو جاتی ہے، آپ اسے زرد ہوئی دیکھتے ہیں، پھر وہ اسے ریڑھ ریڑھ کر دیتا ہے، بلاشبہ اس میں

ذَلِكَ لَذِكْرَى لَأُولَى الْأَلْبَابِ ۚ ﴿٢١﴾ أَفَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَى

عقل والوں کے لیے نصیحت ہے ﴿٢١﴾ کیا پھر جس شخص کا سینہ اللہ نے اسلام کے لیے کھول دیا ہے، اور وہ اپنے رب کی طرف سے روشنی پر ہے، (وہ سخت

نُورٌ مِّن رَّبِّهِ ط فَوَيْلٌ لِلْقَاسِيَةِ قُلُوبُهُم مِّنْ ذِكْرِ اللَّهِ ۗ أُولَٰئِكَ فِي ضَلَالٍ مُّبِينٍ ﴿٢٢﴾

اور ننگ دل کافر کے برابر ہو سکتا ہے؟) چنانچہ ہلاکت ہے ان کے لیے جن کے دل اللہ کی یاد کے معاملے میں سخت ہیں، وہی لوگ کھلی گمراہی میں ہیں ﴿٢٢﴾

کریں گے ان بلند و بالا محلات کے درمیان نہریں بھی رواں دواں ہوں گی۔ ﴿وَعَدَ اللَّهُ لَا يَخْلِفُ اللَّهُ الْبَيْعَ﴾ ﴿٢٠﴾  
 ”(یہ) اللہ کا وعدہ ہے (اور) اللہ اپنے وعدے کے خلاف نہیں کرتا۔“ یعنی یہ جو ہم نے ذکر کیا ہے یہ اللہ تعالیٰ کا وہ وعدہ ہے جو اس نے اپنے مومن بندوں سے فرمایا ہے۔

تفسیر آیات: 22، 21

دنیاوی زندگی کی مثال: اللہ تعالیٰ نے بیان فرمایا ہے کہ پانی کا اصل منبع آسمان ہے جیسا کہ ارشاد باری تعالیٰ ہے: ﴿وَأَنْزَلْنَا مِنَ السَّمَاءِ مَاءً طَهُورًا﴾ ﴿الفرقان 25: 48﴾ ”اور ہم نے آسمان سے پاک (اور ستھرا) پانی برسایا۔“

جب وہ آسمان سے پانی نازل فرماتا ہے تو وہ پانی زمین میں چھپ جاتا ہے، پھر زمین کے اجزاء کے اندر اللہ تعالیٰ اس پانی میں جس طرح چاہتا ہے تصرف فرماتا ہے اور ضروریات کے مطابق اس سے چھوٹے اور بڑے چشمے جاری فرمادیتا ہے، اسی لیے اللہ تبارک و تعالیٰ نے فرمایا ہے: ﴿فَسَلَكَهُ يَنْبِيعٌ فِي الْأَرْضِ﴾ ”پھر اسے زمین میں چشمے بنا کر چلایا۔“ سعید بن جبیر اور عامر شععی نے کہا ہے کہ زمین کے ہر پانی کا اصل سرچشمہ آسمان ہی ہے۔<sup>(1)</sup> اور سعید بن جبیر نے یہ بھی کہا ہے کہ پانی کا اصل برف ہے، یعنی وہ برف جو پہاڑوں پر گرتی ہے، پھر پہاڑوں کے اندر جا کر قرار پکڑ لیتی ہے اور انھی پہاڑوں کے نیچے کے حصوں سے پانی کے چشمے جاری ہو جاتے ہیں۔ ﴿ثُمَّ يُخْرِجُ بِهِ زَرْعًا مُّخْتَلِفًا أَلْوَانُهُ﴾ ”پھر وہ اس سے کھیتی اُگاتا ہے جس کے طرح طرح کے رنگ ہوتے ہیں۔“ یعنی پھر وہ آسمان سے نازل ہونے والے اور زمین میں چشموں کی صورت میں جاری ہونے والے پانی کے ساتھ رنگ رنگ کی کھیتی اُگاتا ہے جس کی شکلیں، ذائقے، خوشبوئیں اور منافع مختلف ہوتے ہیں، ﴿ثُمَّ يَهْبِيجُ﴾ ”پھر وہ خشک ہو جاتی ہے۔“ یعنی سرسبز و شادابی اور جوانی کے بعد وہ مرجھانے لگتی ہے، ﴿فَتَرَاهُ مُصْفَرًّا﴾ ”تو آپ اسے زرد شدہ دیکھتے ہیں“ اور اس میں خشکی پیدا ہو رہی ہوتی ہے، ﴿ثُمَّ يَجْعَلُهُ حُطَامًا﴾ ”پھر وہ اسے چورا چورا کر دیتا ہے۔“ یعنی وہ خشک ہو کر ٹوٹ پھوٹ جاتی ہے۔ ﴿إِنَّ فِي ذَلِكَ لَذِكْرَى لَأُولَى الْأَلْبَابِ﴾ ﴿٢١﴾ ”بے شک اس میں

اللَّهُ نَزَلَ أَحْسَنَ الْحَدِيثِ كِتَابًا مُتَشَابِهًا مَثَانِيًّا ۖ تَقَشَعْرُ مِنْهُ جُلُودُ الَّذِينَ يَخْشَوْنَ

اللہ نے بہترین کلام نازل کیا جو ایک کتاب ہے باہم ملتی جلتی، بار بار دہرائی جانے والی، جس سے ان لوگوں کے روکنے کھڑے ہو جاتے ہیں جو اپنے

رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ۗ ذَٰلِكَ هُدَىٰ اللَّهِ يَهْدِي بِهِ مَنْ

رب سے ڈرتے ہیں، پھر ان کی جلدیں اور ان کے دل اللہ کی یاد کی طرف نرم (ہو کر مال) ہو جاتے ہیں، یہی اللہ کی ہدایت ہے، وہ اس کے ذریعے سے

يَشَاءُ ۗ وَمَنْ يُضِلِلِ اللَّهُ فَمَا لَهُ مِنْ هَادٍ ۖ ②

جسے چاہتا ہے ہدایت دیتا ہے، اور جسے اللہ گمراہ کر دے اسے کوئی ہدایت دینے والا نہیں ②

عقل والوں کے لیے نصیحت ہے۔ یعنی ان لوگوں کے لیے جو اس سے نصیحت و عبرت حاصل کرتے ہیں کہ دنیا بھی اس کھیتی کی طرح سرسبز و شاداب اور حسین و جمیل ہوتی ہے، پھر بد صورت بڑھیا کی طرح ہو جاتی ہے۔ ایک وقت آتا ہے کہ جو ان رعنا بڑا ہو کر کمزور اور شیخ فانی بن جاتا ہے، پھر ان سارے حالات کے بعد موت بھی ہے۔ سعادت مند وہ ہے جسے موت کے بعد خیر و بھلائی نصیب ہو۔ قرآن مجید کے بہت سے مقامات پر اللہ تعالیٰ نے دنیاوی زندگی کی مثال اس پانی کی طرح بیان کی ہے جسے وہ آسمان سے نازل فرماتا، اس کے ساتھ فضلیں اور پھل اُگاتا، پھر انھیں چورا چورا کر دیتا ہے جیسا کہ ارشاد باری تعالیٰ ہے:

﴿وَاصْرِبْ لَهُمْ مَثَلُ الْحَيَوةِ الدُّنْيَا كَمَا أَنزَلْنَاهُ مِنَ السَّمَاءِ فَاخْتَلَطَ بِهِ نَبَاتُ الْأَرْضِ فَأَصْبَحَ هَشِيمًا تَذْرُوهُ الرِّيحُ ۗ وَكَانَ اللَّهُ عَلَىٰ كُلِّ شَيْءٍ مُّقْتَدِرًا ۝﴾ (الکہف: 45:18) ”اور اُن کے لیے دنیاوی زندگی کی مثال بیان کیجیے (وہ ایسی ہے) جیسے پانی جسے ہم نے آسمان سے اتارا تو اس کے ساتھ زمین کی روئیدگی مل گئی (زمین کی پودھیں ہو گئی)، پھر وہ چورا چورا ہو گئی کہ ہوا میں اُسے اڑاتی پھرتی ہیں اور اللہ تو ہر چیز پر قدرت رکھتا ہے۔“

اہل حق اور اہل باطل برابر نہیں: اللہ تبارک و تعالیٰ نے فرمایا ہے: ﴿أَقَمَنَّ شَرَحَ اللَّهُ صَدْرَهُ لِلْإِسْلَامِ فَهُوَ عَلَىٰ نُورٍ مِّن رَّبِّهِ﴾ ”بھلا جس شخص کا سینہ اللہ نے اسلام کے لیے کھول دیا ہو پس وہ اپنے پروردگار کی طرف سے روشنی پر ہو (تو کیا وہ سخت دل کا فر کی طرح ہو سکتا ہے؟)“ یعنی کیا وہ اور وہ شخص جو سخت دل اور حق سے دور ہو، برابر ہو سکتے ہیں؟ جیسا کہ ارشاد باری تعالیٰ ہے:

﴿أَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَّشْهُو بِهِ فِي النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِّنْهَا ۗ﴾ (الأنعام: 122:6) ”بھلا جو مردہ تھا، پھر ہم نے اسے زندہ کیا اور اس کے لیے ایسی روشنی کر دی جس کے ذریعے وہ لوگوں میں چلتا پھرتا ہے، اُس شخص جیسا ہو سکتا ہے جو اندھیروں میں ہے (اور) وہ اس سے نکلنے والا ہی نہیں۔“

اور اسی لیے یہاں فرمایا ہے: ﴿قَوْلِيلٌ لِّلْقَيْسِيَّةِ ۗ قُلُوبُهُمْ مِّنْ ذِكْرِ اللَّهِ﴾ ”پس اُن کے لیے ہلاکت ہے جن کے دل اللہ کی یاد سے سخت ہیں۔“ اس کے ذکر سے نرم نہیں ہوتے، نہ اس کے سامنے جھکتے ہیں، نہ کچھ یاد رکھتے ہیں اور نہ سمجھتے ہیں۔

﴿أُولَٰئِكَ فِي ضَلَالٍ مُّبِينٍ ۝﴾ ”یہی لوگ صریح گمراہی میں ہیں۔“

تفسیر آیت: 23

قرآن مجید کی تعریف: اللہ تعالیٰ نے اپنی کتاب قرآن عظیم کی، جسے اس نے اپنے رسول کریم ﷺ پر نازل کیا، تعریف

کرتے ہوئے فرمایا ہے: ﴿اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا مَثَانًا ۝﴾ ”اللہ نے نہایت اچھی بات نازل فرمائی ہے (یعنی) کتاب (جس کی آیتیں) باہم ملتی جلتی (ہیں اور) بار بار دہرائی جاتی ہیں۔“ مجاہد کہتے ہیں کہ سارے کا سارا قرآن باہم ملتا جلتا اور بار بار دہرایا جاتا ہے۔<sup>①</sup> اور قتادہ کہتے ہیں کہ آیت آیت سے اور حرف حرف سے ملتا جلتا ہے۔<sup>②</sup> اور ضحاک کہتے ہیں کہ مثنائی سے مراد ایک بات کو بار بار دہرانا ہے تاکہ لوگ اپنے رب کے فرمان کو سمجھ جائیں۔<sup>③</sup> عکرمہ اور حسن نے کہا کہ اس میں اللہ نے فیصلے کو دہرایا ہے۔<sup>④</sup> اور حسن نے یہ بھی کہا کہ سورت میں ایک آیت ہوتی ہے، پھر کسی دوسری سورت میں بھی اس سے ملتی جلتی کوئی آیت ہوتی ہے۔<sup>⑤</sup> اور سعید بن جبیر نے حضرت ابن عباس رضی اللہ عنہما سے روایت کیا ہے کہ ﴿مَثَانًا ۝﴾ کے معنی یہ ہیں کہ قرآن مجید کا ایک حصہ دوسرے سے ملتا جلتا اور مشابہت رکھتا ہے۔<sup>⑥</sup> بعض علماء نے کہا ہے اور امام سفیان بن عیینہ سے مروی ہے کہ بسا اوقات قرآن مجید کے مختلف سیاق ایک ہی معنی میں ہوتے ہیں تو یہ متشابہ ہے اور کبھی یوں ہوتا ہے کہ ایک چیز ذکر کی جاتی ہے تو ساتھ ہی اس کی ضد بھی ذکر کر دی جاتی ہے، مثلاً: مومنوں کا ذکر ہوا تو پھر اس کے بعد کافروں کا ذکر بھی کر دیا جاتا ہے، جنت کی صفت بیان کی جاتی ہے تو ساتھ ہی جہنم کی ہولناکی بھی بیان کر دی جاتی ہے۔ الغرض اس طرح مختلف اور متضاد چیزوں کو بیان کیا جاتا ہے تو یہ ﴿مَثَانًا ۝﴾ ہے، مثلاً: ارشاد باری تعالیٰ ہے: ﴿إِنَّ الْأَبْرَارَ لَفِي نَعِيمٍ ۝ وَإِنَّ الْفَجَّارَ لَفِي جَحِيمٍ ۝﴾ (الانفطار: 82، 13، 14) ”بے شک نیکوکار نعمت (والی بہشت) میں ہوں گے اور یقیناً بدکار بھڑکتی آگ میں ہوں گے۔“

اور فرمایا: ﴿كَلَّا إِنَّ كِتَابَ الْفُجَّارِ لَفِي سِجِّينٍ ۝ وَمَا أَدْرَاكَ مَا سِجِّينٌ ۝ كِتَابٌ مَّرْقُومٌ ۝ وَإِلَىٰ يَوْمِئِذٍ لِّلْمُكَذِّبِينَ ۝ الَّذِينَ يُكَذِّبُونَ بَيُّومٍ الدِّينِ ۝ وَمَا يُكَذِّبُ بِهِ إِلَّا كُلُّ مُعْتَدٍ أَثِيمٍ ۝ إِذَا تُتْلَىٰ عَلَيْهِ آيَاتُنَا قَالَ أَسَاطِيرُ الْأَوَّلِينَ ۝ كَلَّا بَلْ سَأَلْنَا عَنْ قُلُوبِهِمْ مَّا كَانُوا يَكْسِبُونَ ۝ كَلَّا إِنَّهُمْ عَنْ رَبِّهِمْ يَوْمِئِذٍ لَّمْ حَاجِبُونَ ۝ ثُمَّ أَنَّهُمْ لَمَّا سَأَلُوا الْجَحِيمَ ۝ ثُمَّ يُقَالُ هَذَا الَّذِي كُنْتُمْ بِهِ تُكَذِّبُونَ ۝ كَلَّا إِنَّ كِتَابَ الْأَبْرَارِ لَفِي عِلِّيِّينَ ۝﴾ (المطففين: 83، 7-18) ”ہرگز نہیں! یقیناً بدکاروں کا نامہ اعمال البتہ سحین میں ہے، اور آپ کو کس چیز نے معلوم کروایا کہ سحین کیا ہے۔ ایک لکھی ہوئی کتاب ہے، اس دن جھٹلانے والوں کے لیے ہلاکت ہے (یعنی) جو جزا کے دن کو جھٹلاتے ہیں اور اس کو وہی جھٹلاتا ہے جو حد سے نکل جانے والا، گناہ گار ہے، جب اس پر ہماری آیتیں پڑھی جاتی ہیں تو کہتا ہے (یہ تو) اگلے لوگوں کے افسانے ہیں، ہرگز نہیں! بلکہ جو وہ (اعمال بد) کماتے ہیں اس نے ان کے دلوں پر رنگ لگا دیا ہے، ہرگز نہیں! بے شک یہ لوگ اُس روز اپنے پروردگار (کے دیدار) سے روک دیے جائیں گے، پھر بلاشبہ وہ دوزخ میں جا داخل ہوں گے، پھر (ان سے) کہا جائے گا کہ یہ وہی چیز ہے جسے تم جھٹلاتے تھے، ہرگز نہیں! یقیناً نیکوکاروں کا نامہ اعمال البتہ علیین (بہت ہی اونچے لوگوں کے دفتر) میں ہے۔“

اور فرمایا: ﴿هَذَا ذِكْرٌ وَإِنَّ لِلْمُتَّقِينَ لَحُسْنَ مَآبٍ ۝ جَنَّاتٍ عِدْنٍ مُّفْتَحَةٍ لَّهُمُ الْأَبْوَابُ ۝ مُتَّكِلِينَ فِيهَا يُدْعَوْنَ

① تفسیر الطبری: 250/23. ② تفسیر الطبری: 249/23. ③ تفسیر الطبری: 76/14 مختصراً. ④ تفسیر الطبری:

249/23. ⑤ تفسیر الطبری: 249/23. ⑥ تفسیر الطبری: 249/23 والدر المنثور: 610/5.

فِيهَا بِفَاكِهِةٍ كَثِيرَةٍ وَشَرَابٍ ۚ وَعِنْدَهُمْ قُضِرَاتُ الزَّرْبِ أَثْرَابٌ ۚ هَذَا مَا نُوعِدُونَ لِيَوْمِ الْحِسَابِ ۚ إِنَّ هَذَا لَوَدُّكَ مَا لَكَ مِنْ نَفَادٍ ۗ هَذَا طَوِيلٌ لِلظَّالِمِينَ لَشَرِّ مَا يَبْتَغُونَ ﴿ص 38: 49-55﴾ ”یہ نصیحت ہے اور یقیناً پرہیزگاروں کے لیے تو عمدہ مقام ہے، ہمیشہ رہنے کے باغ جن کے دروازے ان کے لیے کھلے ہوں گے، اُن میں تکیے لگائے بیٹھے ہوں گے اور (کھانے پینے کے لیے) بہت سے پھل اور شراب منگواتے رہیں گے اور ان کے پاس نیچی نگاہ رکھنے والی (اور) ہم عمر (عورتیں) ہوں گی، یہ وہ (جزا) ہے جس کا حساب کے دن کے لیے تم وعدہ دیے جاتے تھے، بے شک یہ البتہ ہمارا رزق ہے جو کبھی ختم نہیں ہوگا، یہ (نعمتیں تو فرماں برداروں کے لیے ہیں) اور بلاشبہ سرکشوں کے لیے البتہ برا ٹھکانا ہے۔“

اور اس طرح کے دیگر بہت سے سیاق، یہ سب کچھ ﴿مَكَانِي﴾ کی مثالیں ہیں۔ یعنی وہ آیات جن کے الگ الگ معنی ہوں اور جب تمام سیاق ایک معنی میں ہوں اور ایک دوسرے کے ساتھ ملتے جلتے ہوں تو وہ متشابہ ہے اور یاد رہے اس سے وہ متشابہ مراد نہیں جس کا اس آیت کریمہ میں ذکر ہے: ﴿مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ﴾ (ال عمران: 7) ”جس کی بعض آیتیں محکم (واضح) ہیں (اور) وہی اصل کتاب ہیں اور (کچھ) دوسری متشابہ ہیں۔“ اس آیت کریمہ میں متشابہ کا لفظ کسی اور معنی میں استعمال ہوا ہے۔

اور ارشاد باری تعالیٰ ہے: ﴿تَفْشَرُ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلْبِثُنْ جُلُودُهُمْ وَقُلُوبُهُمْ إِلَىٰ ذِكْرِ اللَّهِ﴾ ”اس سے ان لوگوں کی کھالوں کے روٹ گئے کھڑے ہو جاتے ہیں جو اپنے رب سے ڈرتے ہیں، پھر ان کی کھالیں اور دل اللہ کے ذکر کی طرف نرم ہو جاتے ہیں۔“ یہ نیوکار لوگوں کی صفت ہے کہ وہ جب اللہ جبار، نگہبان، غالب اور بخشہار کے کلام کو سنتے ہیں اور جب وہ اس پاک کلام میں وعدہ و وعید اور خوف و سرزنش کو سنتے ہیں تو خوف و خشیت کے باعث ان کی کھالوں کے روٹ گئے کھڑے ہو جاتے ہیں۔ ﴿ثُمَّ تَلْبِثُنْ جُلُودُهُمْ وَقُلُوبُهُمْ إِلَىٰ ذِكْرِ اللَّهِ﴾ ”پھر ان کی کھالیں اور دل اللہ کے ذکر کی طرف نرم ہو جاتے ہیں۔“ کیونکہ وہ اس کی رحمت اور اس کے لطف و کرم کے امیدوار ہوتے ہیں اور بدکار لوگوں سے یہ کئی طرح سے مختلف ہوتے ہیں، مثلاً:

- (1) یہ لوگ آیات کی تلاوت کو سنتے ہیں اور وہ شعر و شاعری نعمات اور مغنیوں کی آواز سنتے ہیں۔
  - (2) انھیں جب رحمان کی آیات سنائی جاتی ہیں تو یہ ادب، خشیت، اُمید، محبت، فہم اور علم کے ساتھ اپنے رب تعالیٰ کے سامنے روتے ہوئے سجدہ ریز ہو جاتے ہیں جیسا کہ اللہ تبارک و تعالیٰ نے فرمایا ہے: ﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ۗ الَّذِينَ يُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ۗ أُولَٰئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ ۗ﴾ (الأنفال: 2-4)
- ”یقیناً مومن تو وہ ہیں کہ جب اللہ کا ذکر کیا جاتا ہے تو ان کے دل ڈر جاتے ہیں اور جب ان کے سامنے اس کی آیات پڑھی جائیں تو ان کا ایمان بڑھادیتی ہیں اور وہ اپنے پروردگار پر پھر وسا کرتے ہیں (اور) وہ جو نماز پڑھتے ہیں اور جو رزق ہم نے انھیں دیا اس میں سے (نیک کاموں میں) خرچ کرتے ہیں، یہی لوگ سچے مومن ہیں (اور) ان کے لیے ان کے پروردگار کے ہاں

أَفَمَنْ يَتَّقِي بِوَجْهِهِ سُوءَ الْعَذَابِ يَوْمَ الْقِيَامَةِ وَقِيلَ لِلظَّالِمِينَ ذُوقُوا مَا كُنتُمْ

کیا پھر جو شخص روز قیامت برے عذاب سے اپنے چہرے (کی ذمہ داری) کے ذریعے سے بچنے کی کوشش کرتا ہے (وہ جنتی کے برابر ہو سکتا ہے؟) اور ظالموں

تَكْسِبُونَ ﴿٢٤﴾ كَذَّبَ الَّذِينَ مِنْ قَبْلِهِمْ فَاتَتْهُمْ الْعَذَابُ مِنْ حَيْثُ لَا يَشْعُرُونَ ﴿٢٥﴾

سے کہا جائے گا: تم (اس کا مزہ) چکھو جو تم کماتے تھے ﴿٢٤﴾ جو لوگ ان سے پہلے تھے انھوں نے (دین حق کو) جھٹلایا تو ان پر ایسی جگہ سے عذاب آیا جس کا

فَإِذَا قَهُمُ اللَّهُ الْخِزْيَ فِي الْحَيَاةِ الدُّنْيَا وَلِلْعَذَابِ الْآخِرَةِ أَكْبَرُ لَوْ كَانُوا يَعْلَمُونَ ﴿٢٦﴾

انھیں گمان تک نہ تھا ﴿٢٥﴾ چنانچہ اللہ نے انھیں دنیاوی زندگی میں رسوائی چکھائی، اور آخرت کا عذاب تو یقیناً بہت بڑا ہے، کاش! وہ جانتے ہوتے ﴿٢٦﴾

(بڑے بڑے) درجے اور بخشش اور عزت کی روزی ہے۔“ اور فرمایا: ﴿ وَالَّذِينَ إِذَا ذُكِّرُوا بِآيَاتِ رَبِّهِمْ لَمْ يَخِرُّوا عَلَيْهَا صُمًّا وَعُمْيَانًا ﴾ (الفرقان: 73-75) ”اور وہ کہ جب انھیں ان کے پروردگار کی آیات کے ساتھ نصیحت کی جائے تو ان پر اندھے اور بہرے ہو کر نہیں گرتے (بلکہ غور و فکر سے سنتے ہیں۔)“ یعنی آیات الہی کے سننے کے وقت وہ غافل اور لاپرواہ نہیں ہوتے بلکہ انھیں توجہ اور دھیان سے سنتے، انھیں سمجھتے اور ان کے معانی پر تدبر کرنے کی کوشش کرتے ہیں، یہی وجہ ہے کہ وہ ان (آیات) کے مطابق عمل کرتے ہیں، جہالت اور محض دوسروں کی متابعت کی وجہ سے نہیں بلکہ انھیں سن کر اور سمجھ کر علیٰ وجہ البصیرت اپنے رب تعالیٰ کے حضور سجدہ ریز ہو جاتے ہیں۔

(3) وہ آیات الہی کی سماعت کے وقت ادب کو اختیار کرتے ہیں جیسا کہ حضرات صحابہ کرام رضی اللہ عنہم جب رسول اللہ ﷺ سے قرآن مجید کی تلاوت سنتے تو اس سے ان کے بدن کے رونگٹے کھڑے ہو جاتے تھے، پھر ان کی کھالیں اور دل اللہ تعالیٰ کی یاد سے نرم ہو جایا کرتے تھے، وہ اس موقع پر نہ تو شور و غوغا کرتے اور نہ تکلف اور تصنع سے ایسی بات کو ظاہر کرتے جو حقیقت میں ان میں موجود نہیں ہوتی تھی بلکہ وہ ایسے ثبات و سکون اور ادب و خشیت کا اظہار فرماتے کہ کوئی اور اس معاملہ میں ان تک نہیں پہنچ سکتا تھا، اسی لیے رب تعالیٰ نے ان کی تعریفیں کیں اور وہ دنیا و آخرت میں کامیاب و کامران ہو گئے۔

امام عبدالرزاق نے معمر کے حوالے سے روایت بیان کی ہے کہ امام قتادہ رضی اللہ عنہ نے اس آیت کریمہ کی تلاوت کی: ﴿ تَقْسِرُّ مِنْهُ جُلُودَ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ﴾ ”اس سے ان لوگوں کی کھالوں کے رونگٹے کھڑے ہو جاتے ہیں جو اپنے پروردگار سے ڈرتے ہیں، پھر ان کی کھالیں اور دل اللہ کی یاد کی طرف نرم ہو جاتے ہیں۔“ اور کہا کہ یہ اولیاء اللہ کی صفت ہے، اللہ عز و جل نے ان کی صفت بیان کرتے ہوئے فرمایا ہے کہ ان کی کھالوں کے رونگٹے کھڑے ہو جاتے ہیں، ان کی آنکھیں اشکبار ہو جاتی اور ان کے دل اللہ کے ذکر سے آرام پاتے ہیں، اللہ تعالیٰ نے ان کی یہ صفت بیان نہیں فرمائی کہ آیات سن کر ان کی عقلیں ماؤف ہو جاتی ہیں اور وہ بے ہوش ہو جاتے ہیں، یہ اہل بدعت کی نشانی ہے اور یہ شیطان کی طرف سے ہوتا ہے۔ ﴿١﴾

اور ارشاد باری تعالیٰ ہے: ﴿ذٰلِكَ هُدًى اللّٰهُ يَهْدِيْٓ بِهٖ مَنْ يَّشَآءُ ط﴾ ”یہی اللہ کی ہدایت ہے، وہ اس سے جس کو چاہتا ہے ہدایت دیتا ہے۔“ یعنی یہ اس شخص کی صفت ہے جسے اللہ تعالیٰ ہدایت عطا فرمائے اور جس کا طرز عمل اس کے خلاف ہو تو وہ ان لوگوں میں سے ہے جنہیں اللہ تعالیٰ نے گمراہ کر دیا۔ ﴿وَمَنْ يُضِلِلِ اللّٰهُ فَمَا لَهُ مِنْ هَادٍ ﴿٢٤﴾﴾ ”اور جسے اللہ گمراہ کرے اسے کوئی ہدایت دینے والا نہیں۔“

تفسیر آیات: 24-26

تکذیب کرنے والوں کا انجام: ارشاد باری تعالیٰ ہے: ﴿اَمَنْ يَّتَّقِ بِوَجْهٍ سُوْءِ الْعَذَابِ يَوْمَ الْقِيَمَةِ ط﴾ ”بھلا جو شخص قیامت کے دن اپنے چہرے (کی ڈھال) سے (اپنے آپ کو) برے عذاب سے بچاتا ہے“ اسے اور اس جیسے ظالموں سے کہا جائے گا: ﴿ذُوْقُوْا مَا كُنْتُمْ تَكْسِبُوْنَ ﴿٢٥﴾﴾ ”تم (اس کا مزہ) چکھو جو تم کماتے تھے“ کیا وہ ویسا ہو سکتا ہے جو قیامت کے دن امن و چین میں ہو؟ جیسا کہ اللہ تعالیٰ نے فرمایا ہے: ﴿اَمَنْ يَّمْسِئُ مِكْبًا عَلٰى وَجْهٍ اَهْدٰى اَمَنْ يَّمْسِئُ سُوًْٓٔا عَلٰى صِرَاطٍ مُّسْتَقِيْمٍ ﴿٢٦﴾﴾ (الملك: 67: 22) ”تو کیا وہ شخص جو اپنے منہ کے بل الٹا ہو کر چلتا ہے، وہ زیادہ ہدایت والا ہے یا وہ جو درست رستے پر سیدھا چلتا ہے؟“ اور فرمایا: ﴿يَوْمَ يُسْحَبُوْنَ فِي النَّارِ عَلٰى وُجُوْهِهِمْ ط ذُوْقُوْا مَسَّ سَقَرَ ﴿٢٧﴾﴾ (القمر: 54: 48) ”جس روز وہ اپنے چہروں کے بل دوزخ میں گھسیٹے جائیں گے (کہا جائے گا: تم آگ کی تکلیف (کا مزہ) چکھو۔“ اور فرمایا: ﴿اَمَنْ يُّنْفِثِ فِي النَّارِ خَيْرٌ اَمْ مَنْ يَّاْتِيْٓ اٰمِنًا يَوْمَ الْقِيَمَةِ ط﴾ (حتم السجدة: 41: 40) ”بھلا جو شخص دوزخ میں ڈالا جائے وہ بہتر ہے یا وہ جو قیامت کے دن امن و امان سے آئے گا؟“

اور پیش نظر اس آیت کریمہ میں ان دونوں قسموں میں سے ایک ہی کے ذکر پر اکتفا کیا گیا ہے اور اس کے بعد اللہ جل شانہ نے فرمایا ہے: ﴿كَذٰبَ الَّذِيْنَ مِنْ قَبْلِهِمْ فَاَتَتْهُمْ اَعْذَابُ مِنْ حَيْثُ لَا يَشْعُرُوْنَ ﴿٢٨﴾﴾ ”جو لوگ ان سے پہلے تھے انہوں نے بھی جھٹلایا تھا تو ان کے پاس ایسی جگہ سے عذاب آیا (جہاں سے) وہ شعور نہیں رکھتے تھے۔“ یعنی انبیائے کرام کی تکذیب کرنے والی سابقہ قوموں کو اللہ تعالیٰ نے ان کے گناہوں کی وجہ سے ہلاک کر دیا اور اللہ تعالیٰ سے انہیں کوئی بچانے والا نہ تھا۔

﴿فَاذَاقَهُمُ اللّٰهُ الْعَذَابَ فِي الْحَيٰوةِ الدُّنْيَا ط﴾ ”چنانچہ اللہ نے انہیں دنیاوی زندگی میں رسوائی چکھائی۔“ یعنی اس تباہی و بربادی اور عذاب کے ذریعے سے جسے اللہ تعالیٰ نے ان پر نازل کیا اور انہیں تباہ و برباد کر کے اپنے مومن بندوں کے دلوں کو تسکین بخشی، لہذا قرآن مجید کے مخاطب لوگوں کو بھی ڈرنا چاہیے کہ وہ تو اس پاک پیغمبر کی تکذیب کر رہے ہیں جو اشرف الرسل اور خاتم الانبياء ﷺ ہیں، نیز انہیں اس عذاب شدید سے بھی ڈرنا چاہیے جو اللہ تعالیٰ نے ان کے لیے آخرت میں تیار کر رکھا ہے اور وہ اس عذاب کی نسبت کہیں زیادہ ہولناک ہے جو دنیا میں لوگوں پر آیا تھا، اسی لیے فرمایا: ﴿وَلَعَذَابُ الْاٰخِرَةِ اَكْبَرُ مَلُوْكَانًا يَعْلَمُوْنَ ﴿٢٩﴾﴾ ”اور البتہ آخرت کا عذاب تو بہت بڑا ہے، کاش! یہ لوگ جانتے ہوتے۔“

وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ لَعَلَّهُمْ يَتَذَكَّرُونَ ﴿٢٧﴾ قُرْآنًا عَرَبِيًّا

اور بلاشبہ ہم نے اس قرآن میں لوگوں کے لیے ہر قسم کی مثال بیان کی ہے تاکہ وہ نصیحت پکڑیں ﴿٢٧﴾ قرآن عربی (زبان) میں ہے، کچی والا

غَيْرِ ذِي عِوَجٍ لَعَلَّهُمْ يَتَّقُونَ ﴿٢٨﴾ ضَرَبَ اللَّهُ مَثَلًا رَجُلًا فِيهِ شُرَكَاءُ مُتَشَكِّسُونَ

نہیں، شاید وہ ڈریں ﴿٢٨﴾ اللہ نے ایک آدمی (غلام) کی مثال بیان کی جس میں کئی باہم اختلاف رکھنے والے شریک ہیں، اور ایک دوسرا آدمی

وَرَجُلًا سَلَمًا لِرَجُلٍ هَلْ يَسْتَوِينَ مَثَلًا ط الْحَدُّ لِلَّهِ ۚ بَلْ أَكْثَرُهُمْ لَا يَعْلَمُونَ ﴿٢٩﴾

جو خالص ایک ہی شخص کا (غلام) ہے، کیا (ان) دونوں کی حالت یکساں ہو سکتی ہے؟ (نہیں) الحمد للہ! بلکہ ان میں سے اکثر لوگ نہیں جانتے ﴿٢٩﴾

إِنَّكَ مَيِّتٌ وَإِنَّهُمْ مَيِّتُونَ ﴿٣٠﴾ ثُمَّ إِنَّكُمْ يَوْمَ الْقِيَامَةِ عِنْدَ رَبِّكُمْ تَخْتَصِمُونَ ﴿٣١﴾

(اے نبی!) بلاشبہ آپ بھی مرنے والے ہیں، اور وہ بھی یقیناً مرنے والے ہیں ﴿٣٠﴾ پھر بلاشبہ تم قیامت کے دن اپنے رب کے پاس جھگڑو گے ﴿٣١﴾

### تفسیر آیات: 27-31

**شرک کی مثالیں:** ارشاد باری تعالیٰ ہے: ﴿وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ﴾ ”اور یقیناً ہم نے لوگوں کے (سمجھانے کے) لیے اس قرآن میں ہر طرح کی مثال بیان کی ہے۔“ یعنی قرآن مجید میں ہم نے مثالیں بیان کر کے سمجھایا ہے ﴿لَعَلَّهُمْ يَتَذَكَّرُونَ﴾ ”تاکہ وہ نصیحت پکڑیں۔“ کیونکہ مثال سے معنی ذہنوں کے زیادہ قریب ہو جاتا ہے جیسا کہ اللہ تبارک و تعالیٰ نے فرمایا: ﴿ضَرَبَ لَكُمْ مَثَلًا مِّنْ أَنفُسِكُمْ ط﴾ (الروم: 28:30) ”اس نے تمہارے لیے تمہارے نفسوں میں سے ایک مثال بیان کی ہے۔“ یعنی جسے تم اپنے نفسوں سے جانتے ہو اور فرمایا: ﴿وَتِلْكَ الْأَمْثَالُ لَضَرِبُهَا لِلنَّاسِ وَمَا يَعْقِلُهَا إِلَّا الْعَالِمُونَ﴾ (العنکبوت: 43:29) ”اور یہ مثالیں ہم لوگوں کے (سمجھانے کے) لیے بیان کرتے ہیں اور انہیں تو علم والے ہی سمجھتے ہیں۔“

ارشاد باری تعالیٰ ہے: ﴿قُرْآنًا عَرَبِيًّا غَيْرِ ذِي عِوَجٍ﴾ ”(یہ) قرآن عربی ہے جس میں کوئی کچی (اور اختلاف) نہیں۔“ یعنی یہ قرآن واضح عربی زبان میں ہے جس میں کوئی عیب، انحراف اور اختلاف نہیں ہے بلکہ یہ بیان، وضاحت اور برہان ہے، اللہ تعالیٰ نے اسے اسی طرح بنایا اور نازل فرمایا ہے ﴿لَعَلَّهُمْ يَتَّقُونَ﴾ ”تاکہ وہ ڈریں۔“ یعنی اس میں بیان کردہ وعیدوں سے ڈریں اور اس کے وعدوں کے مطابق عمل کریں، پھر فرمایا: ﴿ضَرَبَ اللَّهُ مَثَلًا رَجُلًا فِيهِ شُرَكَاءُ مُتَشَكِّسُونَ﴾ ”اللہ ایک مثال بیان کرتا ہے کہ ایک شخص (غلام) ہے جس میں ایک دوسرے سے جھگڑنے والے کئی (آدمی) شریک ہیں۔“ اور وہ اس مشترک غلام کے بارے میں جھگڑا کرتے ہیں، ﴿وَرَجُلًا سَلَمًا لِرَجُلٍ ط﴾ ”اور ایک ایسا شخص (غلام) جو ایک ہی شخص کے لیے خاص ہے۔“ اور وہ خالص اسی کا ہے اور اس کے سوا اس کا اور کوئی مالک نہیں ﴿هَلْ يَسْتَوِينَ مَثَلًا ط﴾ ”کیا یہ دونوں مثال میں برابر ہیں؟“ یعنی یہ دونوں برابر نہیں ہو سکتے، اسی طرح اللہ تعالیٰ کے ساتھ کئی معبودوں کی پوجا کرنے والا مشرک اور وہ مومن مخلص جو صرف اللہ وحدہ لا شریک ہی کی عبادت کرتا ہو برابر نہیں ہو سکتے، بھلا مشرک کو مومن سے کیا نسبت؟ ابن عباس رضی اللہ عنہما، مجاہد اور کئی ایک ائمہ تفسیر نے فرمایا ہے کہ اس آیت کریمہ میں مشرک اور مومن مخلص کی مثال

بیان کی گئی ہے۔<sup>①</sup> یہ مثال بالکل ظاہر، واضح اور روشن تھی، اسی لیے فرمایا: ﴿أَلْحَسَدُ لِلَّهِ﴾ ”تمام تعریفیں اللہ ہی کے لیے ہیں“ جس نے ان پر حجت قائم فرمادی ہے۔ ﴿بَلْ أَنْتُمْ لَا تَعْلَمُونَ﴾ ”بلکہ ان کے اکثر (لوگ) نہیں جانتے“ اور اسی وجہ سے اللہ تعالیٰ کے ساتھ شرک کرتے ہیں۔

**رسول اللہ ﷺ کی وفات اور قریش.....؟: اللہ تبارک و تعالیٰ نے فرمایا ہے: ﴿إِنَّكَ مَيِّتٌ وَإِنَّهُمْ مَيِّتُونَ﴾** ”(اے پیغمبر!) بلاشبہ آپ بھی مرجانے والے ہیں اور بے شک وہ بھی مرجانے والے ہیں۔“ یہ آیت کریمہ ان آیات میں سے ہے جن کے ساتھ حضرت ابو بکر صدیق رضی اللہ عنہ نے رسول اللہ ﷺ کی وفات کے وقت استدلال کیا تھا اور جس کی وجہ سے لوگوں کو بھی آپ کی وفات کا یقین ہو گیا تھا اور اس آیت کریمہ کے ساتھ حضرت صدیق اکبر رضی اللہ عنہ نے جس دوسری آیت سے استدلال کیا تھا وہ یہ ہے: ﴿وَمَا مَحْصَدٌ إِلَّا رَسُولٌ ۖ قَدْ خَلَتْ مِنْ قَبْلِهِ الرُّسُلُ ۗ أَفَأَنْ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ ۗ وَمَنْ يَنْقَلِبْ عَلَىٰ عَقْبَيْهِ فَكُنْ يَصُورَ اللَّهُ شَيْئًا ۗ وَسَيَجْزِي اللَّهُ الشَّاكِرِينَ﴾ (ال عمران 3: 144) ”اور محمد (ﷺ) تو صرف (اللہ کے) رسول ہیں، تحقیق ان سے پہلے بھی کئی رسول گزر چکے ہیں، بھلا اگر یہ مرجائیں یا قتل کر دیے جائیں تو تم اپنی ایڑیوں پر پھر جاؤ گے؟ (مرند ہو جاؤ گے؟) اور جو کوئی اپنی ایڑیوں پر پھر جائے گا تو وہ اللہ کو کچھ بھی نقصان نہ پہنچا سکتا اور اللہ عنقریب شکر گزاروں کو جزا دے گا۔“

اس آیت کریمہ کے معنی یہ ہیں کہ تمہیں یقینی طور پر اس دنیا سے منتقل کر کے آخرت میں اللہ تعالیٰ کے ہاں جمع کیا جائے گا، پھر تم اللہ تعالیٰ کے سامنے اپنی اس توحید اور شرک کے بارے میں جھگڑو گے جسے تم نے دنیا میں اختیار کیا ہوا تھا تو وہ تمہارے درمیان فیصلہ فرمائے گا اور انصاف کے ساتھ ہی فیصلہ فرمائے گا کیونکہ وہ انصاف فرمانے والا اور جاننے والا ہے، وہ اپنے مومن، مخلص اور موحد بندوں کو نجات عطا فرمائے گا اور کفر و انکار اور شرک و تکذیب کرنے والوں کو عذاب دے گا۔ اس آیت کریمہ کا سیاق اگرچہ مومنوں، کافروں اور آخرت میں ان کے جھگڑے کے بارے میں ہے لیکن یہ دنیا میں تمام جھگڑنے والوں کو بھی شامل ہے کہ آخرت میں ان کے جھگڑے کو ان پر لوٹا دیا جائے گا۔

امام ابن ابوحاتم رحمہ اللہ نے حضرت ابن زبیر رضی اللہ عنہ سے روایت کیا ہے کہ جب یہ آیت کریمہ نازل ہوئی: ﴿ثُمَّ إِنَّكُمْ يَوْمَ الْقِيَامَةِ عِنْدَ رَبِّكُمْ تَخْتَصِمُونَ﴾<sup>②</sup> ”پھر بلاشبہ تم (سب) قیامت کے دن اپنے پروردگار کے پاس جھگڑو گے۔“ تو زبیر رضی اللہ عنہ نے ذکر کیا: اے اللہ کے رسول (ﷺ!) کیا ہمارا جھگڑا پھر شروع ہو جائے گا؟ رسول اللہ ﷺ نے فرمایا: [نعم] ”ہاں“ تو زبیر رضی اللہ عنہ نے عرض کی: پھر تو معاملہ بہت سخت ہوگا۔<sup>②</sup>

امام احمد رحمہ اللہ نے زبیر بن عوام رضی اللہ عنہ سے روایت کیا ہے کہ جب رسول اللہ ﷺ پر یہ آیات نازل ہوئیں: ﴿إِنَّكَ مَيِّتٌ وَإِنَّهُمْ مَيِّتُونَ﴾<sup>③</sup> ”بلاشبہ آپ مرنے والے ہیں اور بے شک وہ

① تفسیر الطبری: 254/23، ② تفسیر عبدالرزاق: 132/3، رقم: 2631 و تفسیر ابن ابی حاتم: 3250/10 و جامع

الترمذی، تفسیر القرآن، باب ومن سورۃ الزمر، حدیث: 3236.



فَمَنْ أَظْلَمُ مِمَّنْ كَذَبَ عَلَى اللَّهِ وَكَذَّبَ بِالْصِّدْقِ إِذْ جَاءَهُ ۗ أَلَيْسَ فِي جَهَنَّمَ مَثْوًى لِّلْكَافِرِينَ ﴿٣٢﴾

پھر اس شخص سے زیادہ ظالم کون ہے جس نے اللہ پر جھوٹ بولا اور سچائی کو جھٹلایا جبکہ وہ اس کے پاس آگئی، کیا کافروں کا ٹھکانا جہنم میں نہیں؟ ﴿٣٢﴾

وَالَّذِي جَاءَ بِالصِّدْقِ وَصَدَّقَ بِهِ ۗ أُولَٰئِكَ هُمُ الْمُتَّقُونَ ﴿٣٣﴾ لَهُمْ مَا يَشَاءُونَ عِنْدَ رَبِّهِمْ ۗ

اور جو شخص سچائی (دین حق) لے کر آیا اور جس نے اس کی تصدیق کی، وہی لوگ متقی ہیں ﴿٣٣﴾ ان کے لیے ان کے رب کے پاس وہ (سب کچھ) ہے

ذٰلِكَ جَزَاؤُا الْمُحْسِنِينَ ﴿٣٤﴾ لِيُكَفِّرَ اللَّهُ عَنْهُمْ أَسْوَأَ الَّذِي عَمِلُوا وَيَجْزِيَهُمْ أَجْرَهُمْ بِأَحْسَنِ

جو وہ چاہیں گے، نیکی کرنے والوں کا یہی بدلہ ہے ﴿٣٤﴾ تاکہ اللہ ان سے وہ برائیاں دور کر دے جو انھوں نے کیں اور انھیں ان کا اجر بہترین اعمال

الَّذِي كَانُوا يَعْمَلُونَ ﴿٣٥﴾

کے مطابق دے جو وہ کرتے رہے تھے ﴿٣٥﴾

(بھی) مرنے والے ہیں، پھر بے شک تم قیامت کے دن اپنے رب کے پاس جھگڑو گے۔“ تو زبیر رضی اللہ عنہ نے عرض کی: اے اللہ کے رسول (ﷺ)! کیا گناہوں کے ساتھ ساتھ ہمارے دنیا کے جھگڑوں کو بھی ہم پر لوٹا دیا جائے گا؟ رسول اللہ (ﷺ) نے فرمایا: [نَعَمْ، لِيُكَفِّرَنَّ عَلَيْكُمْ حَتَّى يُؤَدِّيَ إِلَيَّ كُلَّ ذِي حَقٍّ حَقَّهُ] ”ہاں، (تمہارے جھگڑوں کو بھی) تم پر البتہ ضرور لوٹا دیا جائے گا تاکہ ہر حق دار کو اس کا حق دلا دیا جائے۔“ زبیر رضی اللہ عنہ نے عرض کی: اللہ کی قسم! یہ معاملہ تو بہت سخت ہوگا۔<sup>①</sup> امام ترمذی رضی اللہ عنہ نے بھی اسے روایت کیا اور اسے حسن صحیح قرار دیا ہے۔<sup>②</sup>

علی بن ابوطالب نے ابن عباس رضی اللہ عنہما سے آیت کریمہ: ﴿ثُمَّ إِنَّكُمْ يَوْمَ الْقِيَامَةِ عِنْدَ رَبِّكُمْ تَخْتَصِمُونَ﴾<sup>③</sup> ”پھر بلاشبہ تم قیامت کے دن اپنے رب کے پاس جھگڑو گے۔“ کے بارے میں روایت کیا ہے کہ سچا جھوٹے سے، مظلوم ظالم سے، ہدایت یافتہ گمراہ سے اور کمزور طاقتور سے جھگڑا کرے گا۔<sup>④</sup> اور ابن مندہ نے کتاب الروح میں ابن عباس رضی اللہ عنہما سے روایت کیا ہے کہ لوگ قیامت کے دن جھگڑا کریں گے حتی کہ روح اپنے جسم سے جھگڑا کرے گی، روح جسم سے کہے گی کہ تو نے یہ کام کیا تھا اور جسم روح سے کہے گا کہ تو نے ہی مجھے اس کا حکم دیا اور اسے مزین کر کے دکھایا تھا تو اللہ تعالیٰ ایک فرشتہ بھیجے گا جو ان کا فیصلہ کرتے ہوئے کہے گا کہ تم دونوں کی مثال ایسے ہے جیسے ایک شخص اپنا چم مگر بیٹا ہو اور دوسرا بیٹا ہو اور وہ دونوں ایک باغ میں داخل ہو گئے ہوں، اپنا چم نے اندھے سے کہا کہ میں یہاں باغ میں لگے ہوئے پھل دیکھ رہا ہوں مگر میں انھیں توڑ نہیں سکتا تو بیٹا نے اس سے کہا کہ مجھ پر سوار ہو کر انھیں توڑ لو تو اپنا چم نے بیٹا پر سوار ہو کر توڑ لیے تو بتاؤ کہ ان دونوں میں سے کون مجرم ہے؟ وہ جواب دیں گے کہ دونوں ہی مجرم ہیں، فرشتہ ان سے کہے گا کہ اپنے بارے میں تم نے خود ہی فیصلہ کر دیا ہے، یعنی جسم ایسے ہے جیسے سواری ہو اور روح کی مثال ایسے ہے جیسے سوار ہو۔<sup>④</sup>

اور امام ابن ابوحاتم نے سعید بن جبیر سے اور انھوں نے ابن عمر رضی اللہ عنہما سے روایت کیا ہے کہ جب یہ آیت کریمہ نازل

① مسند أحمد: 167/1. ② جامع الترمذی، تفسیر القرآن، باب ومن سورة الزمر، حدیث: 3236. ③ تفسیر

الطبری: 3/24. ④ الدر المنثور: 614/5.

ہوئی: ﴿ثُمَّ إِنَّكُمْ يَوْمَ الْقِيَامَةِ عِنْدَ رَبِّكُمْ تَخْتَصِمُونَ﴾ ① ”پھر بلاشبہ تم قیامت کے دن اپنے رب کے پاس جھگڑو گے۔“ تو ہم نے عرض کی کہ ہم کن لوگوں سے جھگڑیں گے؟ ہمارے اور اہل کتاب کے مابین تو کوئی جھگڑا نہیں تو پھر ہم کن سے جھگڑیں گے؟ حتیٰ کہ فتنہ رونما ہو گیا، ابن عمر رضی اللہ عنہما فرمایا کرتے تھے کہ یہ ہے وہ جس کا ہمارے رب تعالیٰ نے ہم سے وعدہ فرمایا ہے کہ ہم اس کے بارے میں جھگڑیں گے۔ ① اور اسے امام نسائی نے بھی روایت کیا ہے۔ ②

تفسیر آیات: 32-35

جھوٹے اور سچے لوگوں کا بدلہ: اللہ عزوجل نے ان مشرکین سے مخاطب ہوتے ہوئے فرمایا ہے جنہوں نے افترا پردازی کرتے ہوئے اللہ تعالیٰ کے ساتھ دوسرے معبود بھی بنائے، دعویٰ کیا کہ فرشتے اللہ تعالیٰ کی بیٹیاں ہیں اور انہوں نے اللہ تعالیٰ کے لیے بیٹا بھی بنایا، حالانکہ اللہ تعالیٰ ان کی اس بات سے بہت بلند و بالا ہے، اس کے ساتھ ساتھ انہوں نے اس حق کی تکذیب بھی کی جو اللہ تعالیٰ کے رسولوں صَلَوَاتُ اللّٰهِ وَسَلَامُهُ عَلَيْهِمْ أَجْمَعِينَ کی زبانی ان کے پاس آیا تھا تو ان کے بارے میں اللہ تعالیٰ نے فرمایا ہے: ﴿فَمَنْ أَظْلَمُ مِمَّنْ كَذَبَ عَلَى اللَّهِ وَكَذَبَ بِالْصِّدْقِ إِذْ جَاءَهُ﴾ ③ ”پس اس سے بڑھ کر کون زیادہ ظالم ہے جو اللہ پر جھوٹ بولے اور سچی بات جب اُس کے پاس آئے تو اسے جھٹلائے؟“ یعنی ایسے شخص سے بڑھ کر اور کوئی ظالم نہیں ہو سکتا کیونکہ اس نے باطل کی دونوں حدوں کو جمع کر لیا ہے، اللہ تعالیٰ پر جھوٹ بولا اور رسول اللہ ﷺ کو جھٹلایا، باطل بات کو اختیار کیا اور حق کو رد کر دیا، اسی لیے اللہ جل شانہ نے انہیں سرزنش کرتے ہوئے فرمایا ہے: ﴿الْيَسَّ فِي جَهَنَّمَ مَثْوًى لِّلْكَافِرِينَ﴾ ④ ”کیا کافروں کا ٹھکانا جہنم میں نہیں ہے؟“ یعنی منکروں اور تکذیب کرنے والوں کا، پھر فرمایا: ﴿وَالَّذِينَ جَاءُوا بِالصِّدْقِ وَصَدَّقَ بِهِ﴾ ⑤ ”اور جو سچائی کے ساتھ آیا اور جس نے اس کی تصدیق کی۔“ مجاہد، قتادہ، ربیع بن انس اور ابن زید کا قول ہے کہ سچی بات لے کر آنے والے رسول اللہ ﷺ ہیں۔ ③ اور عبد الرحمن بن زید بن اسلم نے بھی کہا ہے کہ سچی بات لے کر آنے والے رسول اللہ ﷺ ہیں اور اس کی تصدیق کرنے والے مسلمان۔ ④

﴿أُولَٰئِكَ هُمُ الْمُتَّقُونَ﴾ ⑥ ”وہی لوگ متقی ہیں۔“ ابن عباس رضی اللہ عنہما نے فرمایا: یعنی وہ لوگ جو شرک سے بچ گئے۔ ⑤ ﴿لَهُمْ مَا يَشَاءُونَ عِنْدَ رَبِّهِمْ﴾ ⑦ ”وہ جو چاہیں گے اُن کے لیے ان کے پروردگار کے پاس (موجود) ہے۔“ یعنی جنت میں جو طلب کریں گے اسے موجود پائیں گے۔ ﴿ذٰلِكَ جَزَاؤُ الْمُحْسِنِينَ﴾ ⑧ ﴿لِيُكَفِّرَ اللّٰهُ عَنْهُمْ اَسْوَا الَّذِي عَمِلُوْا وَيَجْزِيَهُمْ اَجْرَهُمْ بِاَحْسَنِ الَّذِي كَانُوْا يَعْمَلُوْنَ﴾ ⑨ ”نیوکاروں کا یہی بدلہ ہے تاکہ اللہ ان سے ان برائیوں کو جو انہوں نے کیں، دور کر دے اور انہیں ان نیک کاموں کا بدلہ دے جو وہ کرتے رہے۔“ جیسا کہ اللہ تعالیٰ نے دوسری آیت کریمہ میں فرمایا ہے: ﴿أُولَٰئِكَ الَّذِينَ تَتَّقِبَلْ عَنْهُمْ اَحْسَنَ مَا عَمِلُوْا وَتَتَجَاوَزُ عَنْ سِيْئَاتِهِمْ فِيْ اَصْحَابِ الْجَنَّةِ وَعَدَّ الصِّدْقِ الَّذِي كَانُوْا

① تفسیر ابن ابی حاتم: 3251, 3250/10. ② السنن الکبریٰ للنسائی، التفسیر، باب قوله تعالیٰ: ﴿ثُمَّ إِنَّكُمْ يَوْمَ

الْقِيَامَةِ عِنْدَ رَبِّكُمْ تَخْتَصِمُونَ﴾ ③: 445/6، حدیث: 11447. ④ تفسیر الطبری: 6, 5/24 و تفسیر ابن ابی حاتم:

3251/10. ⑤ تفسیر الطبری: 6/24. ⑥ تفسیر الطبری: 7/24.

الَيْسَ اللَّهُ بِكَافٍ عَبْدَهُ وَيُخَوِّنُكَ بِالَّذِينَ مِنْ دُونِهِ وَمَنْ يُضِلِلِ اللَّهُ

کیا اللہ اپنے بندے کے لیے کافی نہیں؟ اور وہ آپ کو ان (معبودوں) سے ڈراتے ہیں جو (انہوں نے) اللہ کے سوا (نارکھے) ہیں، اور جسے اللہ گمراہ کر دے

فَمَا لَهُ مِنْ هَادٍ ۝۳۶ وَمَنْ يَهْدِ اللَّهُ فَمَا لَهُ مِنْ مُضِلٍّ ۝۳۷ وَاللَّيْسَ اللَّهُ بِعَزِيزٍ ذِي

تو اسے کوئی ہدایت دینے والا نہیں ۳۶ اور جسے اللہ ہدایت دے تو اسے کوئی گمراہ کرنے والا نہیں، کیا اللہ نہایت غالب، انتقام لینے والا نہیں؟ ۳۷ اور اگر

انتِقَامٍ ۝۳۷ وَلَئِنْ سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ ط قُلْ أَفَرَأَيْتُمْ

آپ ان سے پوچھیں کہ آسمانوں اور زمین کو کس نے پیدا کیا؟ تو وہ ضرور کہیں گے: اللہ نے! کہہ دیجیے: بھلا دیکھو تو! جنہیں تم اللہ کے سوا پکارتے ہو، اگر

مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّهِ أَوْ أَرَادَنِي

اللہ مجھے کوئی تکلیف پہنچانا چاہے تو کیا وہ (تمہارے باطل معبود) اس کی (پہنچائی ہوئی) تکلیف دور کر سکتے ہیں؟ یا وہ مجھ پر رحمت کرنا چاہے تو کیا وہ اس کی

بِرَحْمَةٍ هَلْ هُنَّ مُمْسِكَتُ رَحْمَتِهِ ط قُلْ حَسْبِيَ اللَّهُ ط عَلَيْهِ يَتَوَكَّلُ الْمُتَوَكِّلُونَ ۝۳۸ قُلْ

رحمت کو روک سکتے ہیں؟ کہہ دیجیے: مجھے اللہ کافی ہے، بھروسہ کرنے والے اسی پر بھروسہ کرتے ہیں ۳۸ کہہ دیجیے: اے میری قوم! تم اپنے طریقے

يَقَوْمِ أَعْمَلُوا عَلَىٰ مَكَانَتِكُمْ إِنِّي عَامِلٌ فَسَوْفَ تَعْلَمُونَ ۝۳۹ مَنْ يَأْتِيهِ عَذَابٌ

(اور حالت) پر عمل کرو، بے شک میں (اپنے طریقے پر عمل کرنے والا ہوں، چنانچہ جلد تم جان لو گے ۳۹ کہ کس پر ایسا عذاب آتا ہے جو اسے سزا کر دے،

يُخْزِيهِ وَيَجِلُّ عَلَيْهِ عَذَابٌ مُّقِيمٌ ۝۴۰

اور کس پر ہمیشہ رہنے والا عذاب اترتا ہے ۴۰

يُوعَدُونَ ۝ (الأحقاف: 16) ”یہی لوگ ہیں کہ ہم ان سے وہ اچھے سے اچھے عمل قبول کرتے ہیں جو انہوں نے کیے اور

ان کے گناہوں سے درگزر فرماتے ہیں (اور یہی) اہل جنت میں (ہوں گے) سچے وعدے کے مطابق جو ان سے کیا جاتا تھا۔“

تفسیر آیات: 36-40

اللہ اپنے بندے کو کافی ہے: ارشاد باری تعالیٰ ہے: ﴿الَيْسَ اللَّهُ بِكَافٍ عَبْدَهُ ط﴾ ”کیا اللہ اپنے بندے کو کافی نہیں؟“

بعض نے ﴿عِبَادَهُ ط﴾ کو [عبادہ] بھی پڑھا ہے۔ <sup>(۱)</sup> یعنی اللہ تعالیٰ اسے کافی ہے جو اس کی عبادت کرے اور اس کی ذات پاک

پر بھروسہ رکھے۔ ﴿وَيُخَوِّفُونَكَ بِالَّذِينَ مِنْ دُونِهِ ط﴾ ”اور وہ آپ کو ان لوگوں سے جو اس کے سوا ہیں (غیر اللہ سے) ڈراتے

ہیں۔“ مشرکین اپنی جہالت اور ضلالت کی وجہ سے رسول اللہ ﷺ کو اپنے ان بتوں اور معبودوں سے ڈرایا کرتے تھے

جنہیں وہ پوجا کرتے تھے، اسی لیے اللہ تعالیٰ نے فرمایا ہے: ﴿وَمَنْ يُضِلِلِ اللَّهُ فَمَا لَهُ مِنْ هَادٍ ۝۳۶ وَمَنْ يَهْدِ اللَّهُ فَمَا لَهُ مِنْ

مُضِلٍّ ۝۳۷ وَاللَّيْسَ اللَّهُ بِعَزِيزٍ ذِي انتِقَامٍ ۝۳۷﴾ ”اور جسے اللہ گمراہ کرے اسے کوئی ہدایت دینے والا نہیں اور جسے اللہ ہدایت دے

اسے کوئی گمراہ کرنے والا نہیں، کیا اللہ غالب (اور) بدلہ لینے والا نہیں ہے؟“ یعنی وہ مضبوط و مستحکم سہارا ہے جو اس کی جناب

میں پناہ لے اور اس کے باب عالی پر جھک جائے وہ محروم نہیں رہ سکتا، وہ اس قدر غالب ہے کہ اس سے بڑھ کر اور کوئی نہیں اور

جو اس کی ذات پاک کے ساتھ کفر کرے، اس کے ساتھ شرک کرے اور اس کے رسول ﷺ سے دشمنی کرے تو اس سے بڑھ کر کوئی انتقام لینے والا بھی نہیں۔

**مشرکین کا توحید ربوبیت کا اعتراف:** ارشاد باری تعالیٰ ہے: ﴿وَلَيْن سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ﴾ اور اگر آپ ان سے پوچھیں کہ آسمانوں اور زمین کو کس نے پیدا کیا تو وہ ضرور کہیں گے: اللہ نے۔ یعنی مشرکین بھی اس بات کا اعتراف کرتے تھے کہ اللہ عزوجل ہی تمام اشیاء کا خالق ہے لیکن اس کے باوجود وہ اللہ تعالیٰ کے سوا ایسی چیزوں کی پوجا بھی کرتے تھے جو ان کے لیے نفع و نقصان کی قطعاً لگ نہ تھیں، اسی لیے اللہ تبارک و تعالیٰ نے فرمایا ہے: ﴿قُلْ أَفَرَأَيْتُمْ مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّيهِ أَوْ أَرَادَنِي بِرَحْمَةٍ هَلْ هُنَّ مُمْسِكَتُ رَحْمَتِهِ﴾ ”کہہ دیجیے: بھلا دیکھو تو! جنہیں تم اللہ کے سوا پکارتے ہو، اگر اللہ مجھے کسی تکلیف (پہنچانے) کا ارادہ کرے تو کیا وہ اس کی تکلیف کو دور کر سکتے ہیں؟ یا (اگر) وہ میرے لیے مہربانی کا ارادہ کرے تو کیا وہ اس کی مہربانی کو روک سکتے ہیں؟“ یعنی وہ تو کسی چیز کا بھی اختیار نہیں رکھتے۔

اور امام ابن ابی حاتم نے اسی مقام پر ابن عباس رضی اللہ عنہما سے مرفوعاً روایت کیا ہے کہ (میں ایک دن سواری پر رسول اللہ ﷺ کے پیچھے بیٹھا ہوا تھا تو آپ نے فرمایا: [إِحْفَظِ اللَّهَ يَحْفَظَكَ، إِحْفَظِ اللَّهَ تَجِدَهُ تُحَاكَ، تَعْرِفِ إِلَى اللَّهِ فِي الرَّحَاءِ، يَعْرِفُكَ فِي الشَّدَّةِ، إِذَا سَأَلْتَ فَاسْأَلِ اللَّهَ، وَإِذَا اسْتَعْنَتْ فَاسْتَعْنِ بِاللَّهِ، وَأَعْلَمُ أَنَّ الْأُمَّةَ لَوِ اجْتَمَعُوا عَلَى أَنْ يَضُرُّوكَ بِشَيْءٍ لَمْ يَكْتُبْهُ اللَّهُ عَلَيْكَ، لَمْ يَضُرُّوكَ، وَلَوْ اجْتَمَعُوا عَلَى أَنْ يَنْفَعُوكَ بِشَيْءٍ لَمْ يَكْتُبْهُ اللَّهُ لَكَ، لَمْ يَنْفَعُوكَ، حَفَّتِ الصُّحُفُ وَرُفِعَتِ الْأَقْلَامُ، وَأَعْمَلَ لِلَّهِ بِالشُّكْرِ فِي الْيَقِينِ، وَأَعْلَمُ أَنَّ فِي الصَّبْرِ عَلَى مَا تَكْرَهُ خَيْرًا كَثِيرًا، وَأَنَّ النَّصْرَ مَعَ الصَّبْرِ، وَأَنَّ الْفَرْجَ مَعَ الْكُرْبِ، وَأَنَّ مَعَ الْعُسْرِ يُسْرًا] ”اللہ (کے دین) کی حفاظت کرو وہ تمہاری حفاظت فرمائے گا، اللہ (کے دین) کی حفاظت کرو اسے اپنے سامنے پاؤ گے، اللہ تعالیٰ کو آسودگی میں پہنچاؤ وہ سختی میں تجھے جانے گا، جب مانگو تو اللہ تعالیٰ ہی سے مانگو، جب مدد طلب کرو تو اللہ تعالیٰ ہی سے مدد طلب کرو اور خوب جان لو کہ اگر ساری امت اس بات پر جمع ہو جائے کہ تجھے کسی ایسی چیز کے ساتھ نفع پہنچائے جسے اللہ تعالیٰ نے تمہارے لیے نہ لکھا ہو تو تجھے نفع نہیں پہنچا سکتے اور اگر وہ سب کے سب جمع ہو جائیں کہ تجھے کسی ایسی چیز کے ساتھ نقصان پہنچائیں جو اللہ تعالیٰ نے تمہارے لیے نہیں لکھ رکھی تو وہ تمہیں نقصان نہیں پہنچا سکتے، قلموں کو اٹھا لیا گیا ہے اور (تقدیر کے) صحیفے خشک ہو گئے اور یقین کے ساتھ شکر کرتے ہوئے اللہ تعالیٰ ہی کے لیے عمل کرو اور خوب جان لو کہ اس چیز پر صبر کرنے میں جسے تم پسند نہ کرو بہت بہتری ہے اور یہ کہ فتح و نصرت صبر ہی کے ساتھ حاصل ہوتی ہے اور تنگ دستی کے ساتھ کشادگی ہے اور مشکل کے ساتھ آسانی ہے۔“<sup>①</sup>

① تفسیر ابن ابی حاتم: 10/3251 مزید دیکھیے مسند أحمد: 1/307، 308 و جامع الترمذی، صفة القيامة، باب [حدیث

حنظلة.....]، حدیث: 2516 و شعب الإيمان للبيهقي، باب في الرجاء من الله تعالى: 27/2، حدیث: 1074 و کتاب

السنة لابن أبي عاصم، باب في قوله ﷺ لعبد الله بن جعفر.....، حدیث: 315.

إِنَّا أَنْزَلْنَا عَلَيْكَ الْكِتَابَ لِلنَّاسِ بِالْحَقِّ فَمَنِ اهْتَدَى فَلِنَفْسِهِ ۖ وَمَنْ ضَلَّ فَإِنَّمَا

بلاشبہ ہم نے لوگوں کے لیے آپ پر (یہ) کتاب حق کے ساتھ نازل کی ہے، پھر جس نے ہدایت پائی تو اپنے ہی بھلے کے لیے اور جو گمراہ ہوا، تو بس اس

يَضِلُّ عَلَيْهَا ۚ وَمَا أَنْتَ عَلَيْهِمْ بِوَكِيلٍ ﴿٤١﴾ اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ

کی گمراہی (کا وبال) اسی پر ہے، اور آپ ان کے ذمے دار نہیں ﴿۴۱﴾ اللہ ہی موت کے وقت جائیں قبض کرتا ہے اور جس کی موت نہیں آئی ہوتی، اسے اس

تَمَّتْ فِي مَنَامِهَا ۚ فَبِئْسَ الْيَوْمُ الْقَاضِي عَلَيْهَا الْمَوْتَ وَيُرْسِلُ الْآخِرَىٰ إِلَىٰ أَجَلٍ

کی نیند میں (قبض کرتا ہے) پھر وہ اس (روح) کو روک لیتا ہے جس پر اس نے موت کا فیصلہ کر دیا ہو، اور دوسری کو ایک مقرر وقت تک (دہیں) بھیج دیتا

مُسَيِّطٍ ۚ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ﴿٤٢﴾

ہے، بلاشبہ اس میں ان لوگوں کے لیے نشانیاں ہیں جو غور و فکر کرتے ہیں ﴿۴۲﴾

﴿قُلْ حَسْبِيَ اللَّهُ﴾ یعنی مجھے اللہ ہی کافی ہے میں نے اسی پر بھروسہ کیا اور بھروسہ کرنے والے پس چاہیے کہ اسی پر بھروسہ کر میں جیسا کہ ہود علیہ السلام نے فرمایا تھا، جب ان کی قوم نے ان سے کہا تھا: ﴿إِنْ نَقُولُ إِلَّا اعْتَرَاكَ بَعْضُ آلِهَتِنَا بِسُوءٍ ط قَالَ إِنِّي أُشْهِدُ اللَّهَ وَاشْهَدُوا أَنِّي بَرِيءٌ مِّمَّا تُشْرِكُونَ ۚ مِنْ دُونِهِ فَيَكِيدُونِي جَبِيحًا ثُمَّ لَا تُنظَرُونَ ۚ إِنِّي تَوَكَّلْتُ عَلَى اللَّهِ رَبِّي وَرَبِّكُمْ ط مَا مِنْ دَابَّةٍ إِلَّا هُوَ آخِذٌ بِنَاصِيَتِهَا ط إِنَّ رَبِّي عَلَىٰ صِرَاطٍ مُسْتَقِيمٍ ۚ﴾ (ہود: 54-56) ”ہم تو بس یہی کہتے ہیں کہ ہمارے کسی معبود نے تجھے کسی برائی (دماغی خلل) میں مبتلا کر دیا ہے، انھوں نے کہا: بے شک میں اللہ کو گواہ بناتا ہوں اور تم بھی گواہ رہو کہ یقیناً میں ان سے بری ہوں جنھیں تم شریک ٹھہراتے ہو۔ اس (اللہ) کے سوا، لہذا تم سب مل کر میرے بارے میں (جو) تدبیر (کرنی چاہو) کر لو پھر مجھے مہلت نہ دو، بے شک میں اللہ پر جو میر اور تمہارا (سب کا) پروردگار ہے بھروسہ کرتا ہوں، جو بھی (زمین پر) چلنے پھرنے والا (جاندار) ہے وہ اس کو چوٹی سے پکڑے ہوئے ہے، بے شک میرا پروردگار سیدھے رستے پر ہے۔“

ارشاد باری تعالیٰ ہے: ﴿قُلْ يَقَوْمِ اعْمَلُوا عَلَىٰ مَكَانَتِكُمْ﴾ ”کہہ دیجیے: اے میری قوم! تم اپنی جگہ پر عمل کرو۔“ یعنی تم اپنے طریقے کے مطابق عمل کیے جاؤ، یہ ایک تہدید اور وعید ہے۔ ﴿إِنِّي عَامِلٌ﴾ ”میں (اپنی جگہ) عمل کرنے والا ہوں۔“ یعنی اپنے طریقے اور پروگرام کے مطابق۔ ﴿فَسَوْفَ نَعْلَمُونَ﴾ ”پس عنقریب تم جان لو گے۔“ یعنی اس کا وبال اور انجام تم عنقریب معلوم کر لو گے۔ ﴿مَنْ يَأْتِيهِ عَذَابٌ يُخْزِيهِ﴾ ”کس پر عذاب آتا ہے؟ (جو) اسے رسوا کرے گا۔“ یعنی دنیا میں۔ ﴿وَيَجْلُ عَلَيْهِ عَذَابٌ مُّقِيمٌ﴾ ”اور کس پر ہمیشہ کا عذاب اترتا ہے۔“ ایسا دائمی اور ابدی عذاب جس سے بچنے کی کوئی صورت نہ ہوگی اور یہ عذاب قیامت کے دن ہوگا۔ اللہ تعالیٰ ہمیں اس سے محفوظ رکھے۔

تفسیر آیات: 41، 42

اللہ تعالیٰ نے اپنے رسول محمد ﷺ سے مخاطب ہو کر فرمایا ہے: ﴿إِنَّا أَنْزَلْنَا عَلَيْكَ الْكِتَابَ﴾ ”بلاشبہ ہم نے آپ پر کتاب نازل کی ہے۔“ یعنی قرآن مجید ﴿لِلنَّاسِ بِالْحَقِّ﴾ ”لوگوں (کی ہدایت) کے لیے سچائی کے ساتھ۔“ یعنی اسے تمام

مخلوقات انس و جن کے لیے نازل کیا ہے تاکہ آپ اس کے ساتھ انھیں ڈرائیں۔ ﴿فَمَنْ اهْتَدَىٰ فَلِنَفْسِهِ﴾ ”پھر جس نے ہدایت پائی تو اپنے ہی (بھلے کے) لیے۔“ یعنی ہدایت کا نفع اسی کو ہوگا۔ ﴿وَمَنْ ضَلَّ فَآثِمًا يَضِلُّ عَلَيْهَا﴾ ”اور جو گمراہ ہوا تو وہ اسی (اپنے نقصان) پر گمراہ ہوتا ہے۔“ یعنی اس کی اس گمراہی کا وبال بھی اسی پر پڑتا ہے۔ ﴿وَمَا أَنْتَ عَلَيْهِمْ بِوَكِيلٍ﴾ ”اور (اے پیغمبر!) آپ ان پر کوئی ذمہ دار نہیں ہیں“ کہ انھیں ضرور ہدایت پر لے آئیں جیسا کہ فرمایا: ﴿إِنَّمَا أَنْتَ نَذِيرٌ وَاللَّهُ عَلَىٰ كُلِّ شَيْءٍ وَكِيلٌ﴾ (ہود 12:11) ”(اے محمد!) آپ تو صرف ڈرانے والے ہیں اور اللہ ہر چیز پر نگہبان ہے۔“ اور فرمایا: ﴿فَأَنبَأَ عَلَيْكَ الْمَلَكُ وَعَلَيْنَا الْحِسَابُ﴾ (الرعد 13:40) ”پس آپ کا کام صرف (ہمارے احکام کو) پہنچانا ہے اور ہمارا کام حساب لینا ہے۔“

**اللہ تعالیٰ ہی مارتا اور زندہ کرتا ہے:** اللہ تعالیٰ نے اپنی ذات پاک کے بارے میں بیان فرمایا ہے کہ وہ جس طرح چاہتا ہے اس کائنات میں تصرف فرماتا ہے اور وہی لوگوں کے مرنے کے وقت ان کی رو میں قبض کر لیتا ہے اور بدنوں سے روحوں کو قبض کرنے کے لیے فرشتوں کو بھیج دیتا ہے، اسی طرح نیند کے وقت وہ انسان پر ایک چھوٹی موت بھی طاری فرما دیتا ہے جیسا کہ ارشاد باری تعالیٰ ہے: ﴿وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم بِالنَّهَارِ ثُمَّ يَبْعَثْكُمْ فِيهِ لِيُقْضَىٰ أَجَلٌ مُّسَمًّى ۖ ثُمَّ إِلَيْهِ مَرْجِعُكُمْ ثُمَّ يُنَبِّئُكُم بِمَا كُنتُمْ تَعْمَلُونَ ۗ وَهُوَ الْقَاهِرُ فَوْقَ عِبَادِهِ وَيُرْسِلُ عَلَيْكُمْ حَفَظَةً ۗ حَتَّىٰ إِذَا جَاءَ أَحَدُكُمُ الْمَوْتُ تَوَفَّتْهُ رُسُلُنَا وَهُمْ لَا يُفْعِلُونَ ۗ﴾ (الأنعام 6:60, 61) ”اور وہی تو ہے جو رات کو (سونے کی حالت میں) تمہیں فوت کرتا ہے اور جو کچھ تم نے دن میں کمایا اسے جانتا ہے، پھر تمہیں اس (دن) میں اٹھا دیتا ہے تاکہ مدت مقررہ پوری کر دی جائے، پھر تم (سب) کو اسی کی طرف لوٹ کر جانا ہے، پھر وہ تمہیں اس کی خبر دے گا جو عمل تم کرتے تھے۔ اور وہ اپنے بندوں پر غالب ہے اور تم پر محافظ بھیجتا ہے حتیٰ کہ جب تم میں سے کسی ایک کو موت آتی ہے تو ہمارے رسول (فرشتے) اُسے فوت کرتے ہیں اور وہ (کسی طرح کی بھی) کوتاہی نہیں کرتے۔“

اس آیت میں بھی چھوٹی اور بڑی دو موتوں کا ذکر ہے اور پہلے بڑی، پھر چھوٹی موت کا ذکر کیا اور بیان فرمایا ہے: ﴿يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا ۖ فِيمِصْكِ اللَّيْلِ فَتُغْفِرُ لَهَا وَأَنزَلَ عَلَيْهَا الْمَوْتَ وَيُرْسِلُ الْأَخْرَىٰ إِلَىٰ أَجَلٍ مُّسَمًّى ۗ﴾ ”اللہ ہی جانوں کو ان کی موت کے وقت قبض کرتا ہے اور ان (روحوں) کو بھیجو مریں نہیں ان کی نیند میں (قبض کر لیتا ہے)، پھر اس نے جس پر موت کا فیصلہ کیا ہوا ہے روک لیتا ہے اور باقی (روحوں) کو ایک وقت مقرر تک کے لیے چھوڑ دیتا ہے۔“ یہ آیت کریمہ اس بات کی دلیل ہے کہ روحوں ملاءِ اعلیٰ میں جمع ہوتی ہیں جیسا کہ اس کا اس مرفوع حدیث میں ذکر ہے جسے امام ابن مندہ وغیرہ نے روایت کیا ہے <sup>①</sup> اور صحیح بخاری و مسلم میں حضرت ابو ہریرہ رضی اللہ عنہ سے روایت ہے، انھوں نے کہا کہ رسول اللہ صلی اللہ علیہ وسلم نے فرمایا: [إِذَا أُوِيَ أَحَدُكُمْ إِلَىٰ فِرَاشِهِ فَلْيَنْفُضْ فِرَاشَهُ بِدَاخِلَةِ إِزَارِهِ، فَإِنَّهُ لَا يَدْرِي مَا خَلَفَهُ عَلَيْهِ، ثُمَّ يَقُولُ: يَا سَمِكَ رَبِّي! وَضَعْتُ جَنَبِي، وَبَلَكَ أَرْفَعُهُ، وَإِنْ أَمْسَكَتْ نَفْسِي فَارْحَمْهَا، وَإِنْ أُرْسَلَتْهَا

① الروح لابن قيم الجوزية، ص: 50 عن ابن عباس رضي الله عنهما موقوفاً.

أَمْ اتَّخَذُوا مِنْ دُونِ اللَّهِ شُفَعَاءَ قُلْ أَوْلُو كَانُوا لَا يَمْلِكُونَ شَيْئًا وَلَا يَعْقِلُونَ ﴿43﴾

کیا انھوں نے اللہ کے سوا سفارشی بنا رکھے ہیں؟ کہہ دیجیے: خواہ وہ کسی چیز کے بھی مالک نہ ہوں اور نہ (کچھ سمجھتے ہوں) پھر بھی وہ سفارشی ہیں؟ ﴿43﴾

قُلْ لِلَّهِ الشَّفَاعَةُ جَمِيعًا لَهُ مُلْكُ السَّمَوَاتِ وَالْأَرْضِ ط ثُمَّ إِلَيْهِ تُرْجَعُونَ ﴿44﴾ وَإِذَا

کہہ دیجیے: ساری سفارش اللہ ہی کے اختیار میں ہے، آسمانوں اور زمین میں اسی کی بادشاہی ہے، پھر تم اسی کی طرف لوٹائے جاؤ گے ﴿44﴾ اور جب

ذُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ ۖ وَإِذَا ذُكِرَ الَّذِينَ مِنْ

تہا اللہ کا ذکر کیا جاتا ہے تو ان لوگوں کے دل بچھڑتے ہیں جو آخرت پر ایمان نہیں رکھتے، اور جب اللہ کے سوا دوسروں کا ذکر کیا جاتا ہے تو اس

دُونِهِ إِذَا هُمْ يَسْتَبْشِرُونَ ﴿45﴾

وقت وہ بڑے خوش ہوتے ہیں ﴿45﴾

فَاحْفَظْهَا بِمَا تَحْفَظُ بِهِ عِبَادَكَ الصَّالِحِينَ [جب تم میں سے کوئی (سونے کے لیے) اپنے بستر کی طرف آئے تو اپنے بستر کو اپنی چادر کے اندر لپیٹ لے کر رکھو کیونکہ وہ نہیں جانتا کہ اپنے پیچھے اس نے اس میں کیا چھوڑا ہے اور پھر یہ دعا پڑھے: تیرے (پاک) نام کے ساتھ اے میرے رب! میں نے اپنے پہلو کو رکھا ہے اور تیرے (حکم کے) ساتھ ہی میں اسے اٹھاؤں گا، اگر تو نے میری روح کو روک لیا تو اس پر رحم فرما اور اگر چھوڑ دیا تو اس کی اس طرح حفاظت فرما جس طرح تو اپنے نیک بندوں کی حفاظت فرماتا ہے۔“ ﴿41﴾

﴿فِيَسْبِكُ الَّتِي كَفَىٰ عَلَيْهَا الْمَوْتَ﴾ ”پھر اس نے جس پر موت کا فیصلہ کیا اسے روک لیتا ہے۔“ یعنی ان روحوں کو جو مر چکی ہوتی ہیں اور دوسری روحوں کو ایک مدت مقررہ تک کے لیے چھوڑ دیتا ہے، سُدی کہتے ہیں: یعنی ان کی باقی مدت کے لیے۔ ﴿2﴾ اور ابن عباس رضی اللہ عنہما نے فرمایا ہے کہ وہ مردوں کی روحوں کو روک رکھتا اور زندوں کی روحوں کو چھوڑ دیتا ہے اور اس سے کسی غلطی کا صدور نہیں ہوتا۔ ﴿3﴾ ﴿إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ﴾ ﴿24﴾ ”جو لوگ غور و فکر کرتے ہیں ان کے لیے یقیناً اس میں نشانیاں ہیں۔“

تفسیر آیات: 43-45

سفارشی اللہ ہی کے اختیار میں ہے: اللہ تعالیٰ نے مشرکین کی مذمت بیان فرمائی ہے کہ انھوں نے اللہ کے سوا اور سفارشی بنا لیے ہیں۔ اور سفارشی ان کے وہ بت اور شریک ہیں جنہیں انھوں نے از خود کسی دلیل و برہان کے بغیر اپنا سفارشی بنا لیا ہے، حالانکہ وہ کسی چیز کے مالک نہیں ہیں، ان میں نہ عقل ہے جس سے کام لے سکیں، نہ کان ہیں جن سے سن سکیں، نہ آنکھیں ہیں جن سے دیکھ سکیں کیونکہ یہ جمادات ہیں جن کا حیوانات سے بھی زیادہ برا حال ہے۔ ارشاد باری تعالیٰ ہے: ﴿قُلْ﴾ ”کہہ دیں“ اے محمد (ﷺ)! ان گمان کرنے والوں سے جنھوں نے اللہ تعالیٰ کے سوا دوسرے سفارشی بنا رکھے ہیں اور انھیں بتا دیں

① صحیح البخاری، الدعوات، باب: 13، حدیث: 6320 و صحیح مسلم، الذکر والدعاء.....، باب الدعاء عند

النوم، حدیث: 2714. ② تفسیر الطبری: 12/24. ③ تفسیر ابن ابی حاتم: 10/3252 و الدر المنثور: 5/616، 617.

قُلِ اللَّهُمَّ فَاطِرَ السَّمَوَاتِ وَالْأَرْضِ عَلِمَ الْغَيْبِ وَالشَّهَادَةِ أَنْتَ تَحْكُمُ بَيْنَ عِبَادِكَ

آپ کہیے: اے اللہ! آسمانوں اور زمین کے پیدا کرنے والے، چھپے اور ظاہر کے جاننے والے! تو ہی اپنے بندوں کے درمیان ان باتوں کا فیصلہ کرے

فِي مَا كَانُوا فِيهِ يَخْتَلِفُونَ ﴿46﴾ وَلَوْ أَنَّ لِلَّذِينَ ظَلَمُوا مَا فِي الْأَرْضِ جَمِيعًا وَمِثْلَهُ

گا جن میں وہ اختلاف کیا کرتے تھے ﴿46﴾ اور اگر ان ظالموں کے پاس وہ سب کچھ ہو جو زمین میں ہے اور اس کے ساتھ اتنا ہی اور ہو، تو وہ روز قیامت

مَعَهُ لَا فِتْنًا لَهُ مِنْ سُوءِ الْعَذَابِ يَوْمَ الْقِيَامَةِ وَبَدَأَ لَهُمْ مِنَ اللَّهِ مَا لَمْ يَكُونُوا

برے عذاب سے (بچنے کے لیے) اسے ضرور ندیے میں دے دیں، اور ان کے لیے اللہ کی طرف سے وہ (عذاب) ظاہر ہو جائے گا جس کا وہ گمان بھی

يَحْتَسِبُونَ ﴿47﴾ وَبَدَأَ لَهُمْ سَيِّئَاتٍ مَا كَسَبُوا وَحَاقَ بِهِمْ مَا كَانُوا بِهِ يَسْتَهْزِئُونَ ﴿48﴾

نہیں کرتے تھے ﴿48﴾ اور ان کے لیے ان کے عملوں کی برائیاں ظاہر ہو جائیں گی اور انھیں وہ (عذاب) گھیر لے گا جس کا وہ مذاق اڑایا کرتے تھے ﴿48﴾

کہ اللہ تعالیٰ کے ہاں شفاعت اسی کو نفع دے سکتی ہے جس کے لیے اللہ تعالیٰ پسند کرے اور اجازت عطا فرمادے، یعنی اس کا سب انحصار اللہ تعالیٰ کی مرضی و مشیت پر ہے جیسا کہ فرمایا: ﴿مَنْ ذَا الَّذِي يَشْفَعُ عِنْدَكُمْ إِلَّا بِإِذْنِهِ ط﴾ (البقرة: 255) ”کون ہے وہ جو اس کی اجازت کے بغیر اس سے (کسی کی) سفارش کر سکے؟“ ﴿لَهُ مَلَكُ السَّمَوَاتِ وَالْأَرْضِ ط﴾ اس کے لیے آسمانوں اور زمین کی بادشاہت ہے۔ ”یعنی ان سب میں صرف اسی کا تصرف ہے۔ ﴿ثُمَّ إِلَيْهِ تُرْجَعُونَ ﴿48﴾“ پھر تم اُسی کی طرف لوٹ کر جاؤ گے۔ ”یعنی قیامت کے دن جبکہ وہ تمہارے مابین انصاف کے ساتھ فیصلہ فرمائے گا اور ہر ایک کو اس کے عمل کی جزا دے گا، پھر اللہ تعالیٰ نے مشرکین کی مذمت کرتے ہوئے ارشاد فرمایا ہے: ﴿وَإِذَا ذَكَرَ اللَّهُ وَحْدَهُ ط﴾ اور جب اکیلے اللہ کا ذکر کیا جاتا ہے۔ ”یعنی جب یہ کہا جاتا ہے کہ اللہ وحدہ لا شریک کے سوا کوئی معبود نہیں ﴿إِشْرَاكَتٌ قُلُوبُ الَّذِينَ لَا يُؤْمِنُونَ بِالْآخِرَةِ ط﴾ ”تو جو لوگ آخرت پر ایمان نہیں رکھتے ان کے دل (توحید الہی سے) نفرت کرتے (تنگ پڑ جاتے) ہیں۔“ مجاہد نے کہا ہے: ﴿إِشْرَاكَتٌ﴾ کے معنی ہیں: تنگ ہو جاتے ہیں۔ ﴿جیسا کہ ارشاد باری تعالیٰ ہے: ﴿إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ ﴿35﴾﴾ ”بلاشبہ وہ (اس حال میں) تھے کہ جب ان سے کہا جاتا کہ اللہ کے سوا کوئی معبود نہیں تو غرور کرتے تھے۔“ اور اتباع و اطاعت نہیں کرتے تھے، اُن کے دل خیر کو قبول نہیں کرتے تھے اور جو خیر کو قبول نہ کرے تو وہ شر کو قبول کر لیتا ہے، اسی لیے اللہ تبارک و تعالیٰ نے فرمایا ہے: ﴿وَإِذَا ذَكَرَ الَّذِينَ مِنْ دُونِهِ ط﴾ اور جب ان کا ذکر کیا جاتا ہے جو اس کے علاوہ ہیں۔ ”یعنی بتوں اور شریکوں کا، یہ مجاہد کا قول ہے۔ ﴿إِذَا هُمْ يَسْتَبْشِرُونَ ﴿48﴾﴾ ”(تو) اس وقت وہ خوش ہو جاتے ہیں۔“ اور فرحت و مسرت کا اظہار کرتے ہیں۔

تفسیر آیات: 46-48

دعا کا طریقہ: اللہ تعالیٰ نے مشرکین کی شرک سے محبت اور توحید سے نفرت کی وجہ سے مذمت کرنے کے بعد فرمایا ہے: ﴿قُلِ اللَّهُمَّ فَاطِرَ السَّمَوَاتِ وَالْأَرْضِ عَلِمَ الْغَيْبِ وَالشَّهَادَةِ﴾ ”(اے نبی!) کہہ دیجیے: اے اللہ! (اے) آسمانوں اور زمین کے



پیدا کرنے والے! (اور) پوشیدہ اور ظاہر کے جاننے والے!“ یعنی تم اس اللہ وحدہ لا شریک ہی کو پکارو جس نے آسمان اور زمین کو پیدا فرمایا اور کسی سابقہ مثال کے بغیر انھیں وجود بخشا ہے، ﴿عَلِمَ الْغَيْبِ وَالشَّهَادَةِ﴾ یعنی پوشیدہ اور ظاہر کا جاننے والا، ﴿أَنْتَ تَحْكُمُ بَيْنَ عِبَادِكَ فِي مَا كَانُوا فِيهِ يَخْتَلِفُونَ﴾ ”تو ہی اپنے بندوں کے درمیان ان (باتوں) کا فیصلہ کرے گا جن میں وہ اختلاف کرتے تھے۔“ یعنی دنیا میں جن امور میں وہ اختلاف کرتے رہے ہیں تو ان کے قبروں سے اُٹھنے کے دن ان کے مابین فیصلہ فرمادے گا۔

امام مسلم نے اپنی صحیح میں ابوسلمہ بن عبدالرحمن سے روایت کیا ہے، انھوں نے کہا کہ میں نے حضرت عائشہ رضی اللہ عنہا سے یہ پوچھا کہ رسول اللہ ﷺ جب رات کو قیام فرماتے تو نماز کا افتتاح کس چیز کے ساتھ کیا کرتے تھے؟ انھوں نے جواب دیا کہ رسول اللہ ﷺ جب رات کو قیام کرتے تو اس دعا سے افتتاح فرمایا کرتے تھے: [اللَّهُمَّ رَبَّ جِبْرَائِيلَ وَمِيكَائِيلَ وَإِسْرَافِيلَ! فَاطِرَ السَّمَوَاتِ وَالْأَرْضِ! عَالِمَ الْغَيْبِ وَالشَّهَادَةِ! أَنْتَ تَحْكُمُ بَيْنَ عِبَادِكَ فِيمَا كَانُوا فِيهِ يَخْتَلِفُونَ، إِهْدِنِي لِمَا اخْتَلَفَ فِيهِ مِنَ الْحَقِّ بِإِذْنِكَ، إِنَّكَ تَهْدِي مَنْ تَشَاءُ إِلَى صِرَاطٍ مُسْتَقِيمٍ] ”اے اللہ! جبرائیل و میکائیل و اسرافیل کے رب! آسمانوں اور زمین کے پیدا فرمانے والے! پوشیدہ اور ظاہر کے جاننے والے! تو ہی اپنے بندوں کے درمیان ان باتوں کا فیصلہ کرے گا جن میں وہ اختلاف کرتے تھے اور حق کے بارے میں جو اختلاف (دنیا میں) ہو رہا ہے، اس میں اپنے حکم کے ساتھ میری رہنمائی فرما، بے شک تو جسے چاہتا ہے سیدھے رستے کی طرف ہدایت عطا فرما دیتا ہے۔“<sup>①</sup>

**روز قیامت کوئی فدیہ قبول نہیں ہوگا:** ارشاد باری تعالیٰ ہے: ﴿وَلَوْ أَنَّ لِلَّذِينَ ظَلَمُوا مَا فِي الْأَرْضِ جَمِيعًا وَمِثْلَهُ مَعَهُ﴾ ”اور اگر ظالموں کے پاس وہ سب ہو جو زمین میں ہے اور اس کے ساتھ اسی قدر اور بھی ہو۔“ ظالموں سے مراد مشرکین ہیں، یعنی اگر ان کے پاس زمین کا سارا مال و متاع ہی نہیں بلکہ اس کے ساتھ اتنا اور بھی ہو ﴿لَأَفْتَدُوا بِهِ مِنْ سُوءِ الْعَذَابِ﴾ ”تو اسے برے عذاب سے (مخلصی پانے کے لیے) ضرور فدیے میں دے دیں“ جسے اللہ تعالیٰ نے قیامت کے دن ان کے لیے واجب قرار دے رکھا ہے لیکن ان سے اس کے بدلے میں کوئی فدیہ قبول نہیں کیا جائے گا، خواہ ساری زمین کے بقدر سونا ہی کیوں نہ ہو جیسا کہ دوسری آیت کریمہ میں فرمایا ہے،<sup>②</sup> پھر (یہاں) اس کے بعد فرمایا ہے: ﴿وَبَدَأَ لَهُمْ مِنْ اللَّهِ مَا لَمْ يَكُونُوا يَحْتَسِبُونَ﴾ ”اور ان کے لیے اللہ کی طرف سے وہ (عذاب) ظاہر ہو جائے گا جس کا وہ گمان بھی نہیں کرتے تھے۔“ یعنی انھیں ایسا عبرت ناک عذاب دیا جائے گا جو ان کے وہم و گمان میں بھی نہ تھا۔ ﴿وَبَدَأَ لَهُمْ سَيِّئَاتِ مَا كَسَبُوا﴾ ”اور ان کے لیے ان (اعمال) کی برائیاں ظاہر ہو جائیں گی جو انھوں نے کمایا۔“ یعنی دنیا میں انھوں نے جو گناہ اور حرام کام کیے تھے، ان کی سزا ان کے سامنے ہوگی، ﴿وَحَاقَ بِهِمْ مَا كَانُوا بِهِ يَسْتَهْزِءُونَ﴾ ”اور جس (عذاب) کی وہ ہنسی اڑاتے تھے، وہ انھیں آگھیرے گا۔“ یعنی جس

① صحیح مسلم، صلاة المسافرين.....، باب صلاة النبي ﷺ ودعائه بالليل، حديث: 770. ② دیکھیے ال عمران،

فَإِذَا مَسَّ الْإِنْسَانَ ضُرٌّ دَعَاكَ ثُمَّ إِذَا خَوَّلْتَهُ نِعْمَةً مِّمَّا لَا قَالَ إِنَّمَا أُوتِيتُهُ عَلَىٰ عِلْمٍ ط

پھر جب انسان کو کوئی تکلیف پہنچتی ہے تو وہ ہمیں پکارتا ہے، پھر جب ہم اپنی طرف سے اسے کوئی نعمت عطا کر دیتے ہیں تو وہ کہتا ہے: بس مجھے تو

بَلْ هِيَ فِتْنَةٌ وَلَٰكِن أَكْثَرُهُمْ لَا يَعْلَمُونَ ﴿٤٩﴾ قَدْ قَالَهَا الَّذِينَ مِنْ قَبْلِهِمْ فَمَا أَغْنَىٰ عَنْهُمْ

یہ (میرے) علم کی بدولت دی گئی ہے، (نہیں) بلکہ وہ تو ایک آزمائش ہے، لیکن ان میں سے اکثر نہیں جانتے ﴿٤٩﴾ تحقیق یہی بات ان لوگوں نے بھی کہی تھی

مَا كَانُوا يَكْسِبُونَ ﴿٥٠﴾ فَاصَابَهُمْ سَيِّئَاتُ مَا كَسَبُوا وَالَّذِينَ ظَلَمُوا مِنْ هَٰؤُلَاءِ سَيُصِيبُهُمْ سَيِّئَاتُ

جو ان سے پہلے ہوئے، پھر ان کے کام نہ آیا جو وہ کماتے تھے ﴿٥٠﴾ چنانچہ انہیں ان کے عملوں کی سزا ملی اور ان میں سے جن لوگوں نے ظلم کیا، جلد انہیں بھی

مَا كَسَبُوا وَمَا هُمْ بِمُعْجِزِينَ ﴿٥١﴾ أَوَلَمْ يَعْلَمُوا أَنَّ اللَّهَ يَبْسُطُ الرِّزْقَ لِمَنْ يَشَاءُ وَيَقْدِرُ إِنَّ

ان کے عملوں کی سزا ملے گی، اور وہ (اللہ کو) عاجز نہیں کر سکتے ﴿٥١﴾ کیا انہیں معلوم نہیں کہ بے شک اللہ ہی جس کے لیے چاہے رزق کشادہ کرتا ہے، اور

فِي ذٰلِكَ لَآيَاتٍ لِّقَوْمٍ يُؤْمِنُونَ ﴿٥٢﴾

شک کرتا ہے، بلاشبہ اس میں ان لوگوں کے لیے نشانیاں ہیں جو ایمان رکھتے ہیں ﴿٥٢﴾

عذاب کا یہ لوگ دنیا میں مذاق اڑایا کرتے تھے، وہ انہیں چاروں طرف سے گھیر لے گا۔

تفسیر آیات: 49-52

انسان کی مختلف حالتیں: اللہ تبارک و تعالیٰ نے انسان کے بارے میں بیان فرمایا ہے کہ وہ تکلیف کی حالت میں اللہ تعالیٰ کے حضور الحاح و زاری کرتا، اس کی طرف رجوع کرتا اور اس سے دعا کرتا ہے اور جب وہ اپنی نعمتوں سے سرفراز فرما دیتا ہے تو وہ بغاوت و سرکشی کو اختیار کر لیتا ہے اور کہتا ہے: ﴿إِنَّمَا أُوتِيتُهُ عَلَىٰ عِلْمٍ ط﴾ ”یہ (نعمت) تو مجھے علم ہی کی بدولت دی گئی ہے۔“ یعنی مجھے یہ اس لیے ملی ہے کہ اللہ تعالیٰ کو معلوم ہے کہ میں اس کا استحقاق رکھتا ہوں اور اگر اللہ تعالیٰ کے ہاں مجھے خصوصی مرتبہ حاصل نہ ہوتا تو وہ مجھے اس سے نہ نوازتا۔ امام قتادہ نے ﴿عَلَىٰ عِلْمٍ ط﴾ کے معنی یہ بیان کیے ہیں: یہ (نعمت) تو مجھے اس بھلائی کی بدولت دی گئی ہے جو میرے پاس ہے۔ ﴿١﴾ ارشاد باری تعالیٰ ہے: ﴿بَلْ هِيَ فِتْنَةٌ ط﴾ ”(نہیں) بلکہ وہ آزمائش ہے۔“ یعنی بات اس طرح نہیں جو اس نے گمان کی ہے بلکہ بات یہ ہے کہ ہم نے اسے اس نعمت سے اس لیے نوازا ہے تاکہ اس کی آزمائش کریں کہ یہ اطاعت کرتا ہے یا نافرمانی، حالانکہ ہمیں اس کے بارے میں پہلے ہی سے یہ معلوم بھی ہے پس یہ مال و دولت اس کے لیے آزمائش ہے ﴿وَلَٰكِن أَكْثَرُهُمْ لَا يَعْلَمُونَ ط﴾ ”مگر ان میں سے اکثر نہیں جانتے۔“ اسی لیے یہ اس طرح کی باتیں کہتے اور اس طرح کے دعوے کرتے ہیں۔ ﴿قَدْ قَالَهَا الَّذِينَ مِنْ قَبْلِهِمْ ط﴾ ”تحقیق ان لوگوں نے بھی یہی کہا جو ان سے پہلے تھے۔“ یعنی سابقہ امتوں نے بھی یہی بات کی، یہی گمان کیا اور یہی دعوے کیے تھے، ﴿فَمَا أَغْنَىٰ عَنْهُمْ مَا كَانُوا يَكْسِبُونَ ط﴾ ”پس جو کچھ وہ کماتے تھے ان کے کچھ کام بھی نہ آیا۔“ یعنی نہ تو ان کی بات صحیح ثابت ہوئی اور نہ ان کی جماعتیں اور ان کے مال ہی ان کے کچھ کام آئے۔ ﴿فَاصَابَهُمْ سَيِّئَاتُ مَا كَسَبُوا وَالَّذِينَ ظَلَمُوا مِنْ هَٰؤُلَاءِ ط﴾ ”پس ان کو ان

قُلْ يُعَادِي الَّذِينَ اسْرِفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ

آپ کہہ دیجیے: (اللہ فرماتا ہے:) اے میرے بندو جنھوں نے اپنی جانوں پر ظلم و زیادتی کی ہے! تم اللہ کی رحمت سے مایوس نہ ہو، بے شک اللہ سب گناہ

جَمِيعًا ط إِنَّهُ هُوَ الْغَفُورُ الرَّحِيمُ ﴿٥٣﴾ وَأَنِيبُوا إِلَىٰ رَبِّكُمْ وَأَسْلَبُوا لَهُ مِن قَبْلِ أَنْ يَأْتِيَكُمُ

معاف کر دیتا ہے، یقیناً وہی بڑا بخشنے والا، نہایت رحم کرنے والا ہے ﴿٥٣﴾ اور تم اپنے رب کی طرف رجوع کرو، اور اس کے فرماں بردار ہو جاؤ اس سے

الْعَذَابُ ثُمَّ لَا تُنصَرُونَ ﴿٥٤﴾ وَاتَّبِعُوا أَحْسَنَ مَا أُنزِلَ إِلَيْكُم مِّن رَّبِّكُمْ مِّن قَبْلِ أَنْ يَأْتِيَكُمُ

پہلے کہ تم پر عذاب آجائے، پھر تمہاری مدد نہ کی جائے گی ﴿٥٤﴾ اور تم اس بہترین چیز کی پیروی کرو جو تمہارے رب کی طرف سے تمہاری طرف نازل کی گئی

الْعَذَابُ بَعْتَهُ وَأَنْتُمْ لَا تَشْعُرُونَ ﴿٥٥﴾ أَنْ تَقُولَ نَفْسٌ يُحَسِّرُنِي عَلَىٰ مَا فَرَطْتُ فِي جَنْبِ اللَّهِ

ہے اس سے پہلے کہ تم پر اچانک عذاب آجائے جبکہ تمہیں (اس کی) خبر تک نہ ہو ﴿٥٥﴾ (ایسا نہ ہو) کہ کوئی شخص کہے: ہائے! فسوس! اس پر جو میں نے اللہ کے حق

وَأَنْ كُنْتُ لِمَن السَّخِرِينَ ﴿٥٦﴾ أَوْ تَقُولَ لَوْ أَنَّ اللَّهَ هَدَانِي لَكُنْتُ مِنَ الْمُتَّقِينَ ﴿٥٧﴾ أَوْ تَقُولَ

(اطاعت) میں کوتاہی کی، اور بلاشبہ میں فراق اڑانے والوں میں رہا ﴿٥٦﴾ یا وہ کہے: اگر بے شک اللہ مجھے ہدایت دیتا تو میں ضرور متقیوں میں سے

حِينَ تَرَىٰ الْعَذَابَ لَوْ أَنَّ لِي كَرْزَةً فَأَكُونُ مِنَ الْمُحْسِنِينَ ﴿٥٨﴾ بَلَىٰ قَدْ جَاءَتْكَ آيَاتِي فَكَذَّبْتَ

ہو جاتا ﴿٥٨﴾ یا وہ جس وقت عذاب دیکھے تو یہ کہے: کاش کہ میرے لیے ایک بار لوٹنا ہو تو میں نیکو کاروں میں سے ہو جاؤں ﴿٥٨﴾ (اللہ فرماتے گا:) کیوں نہیں!

بِهَا وَأَسْتَكْبَرْتَ وَكُنْتَ مِنَ الْكٰفِرِينَ ﴿٥٩﴾

تیرے پاس میری آیات آئیں تو تو نے انہیں جھٹلایا، اور تو نے تکبر کیا، اور تو کافروں میں سے تھا ﴿٥٩﴾

(عملوں) کی برائیاں پہنچیں جو انھوں نے کمائے تھے اور وہ لوگ جنھوں نے ان میں سے ظلم کیا۔ یعنی ان مخاطب لوگوں میں

سے ﴿سَيُصِيبُهُمْ سَيِّئَاتُ مَا كَسَبُوا﴾ ”ان کو ان (عملوں) کی برائیاں عنقریب پہنچیں گی جو انھوں نے کمائے۔“ جیسا کہ

سابقہ لوگوں کو پہنچیں تھیں، ﴿وَمَا هُمْ بِمُعْجِزِينَ﴾ ﴿٥٩﴾ ”اور وہ (اللہ کو) عاجز کرنے والے نہیں ہیں۔“ جیسا کہ اللہ تبارک و تعالیٰ

نے قارون کے بارے میں ذکر فرمایا ہے کہ اس کی قوم نے اس سے کہا تھا: ﴿لَا تَفْرَحْ إِنَّ اللَّهَ لَا يُحِبُّ الْفَرِحِينَ﴾

﴿وَاتَّبِعْ فِيمَا أَنْتَ مِنَ اللَّهِ الدَّارَ الْآخِرَةَ وَلَا تَنْسَ نَصِيبَكَ مِنَ الدُّنْيَا وَأَحْسِنْ كَمَا أَحْسَنَ اللَّهُ إِلَيْكَ وَلَا تَبْغِ

الْفُسَادَ فِي الْأَرْضِ ط إِنَّ اللَّهَ لَا يُحِبُّ الْمُسْرِفِينَ﴾ قَالَ إِنَّهَا أُوتِيَتْهُ عَلَىٰ عِلْمٍ عِنْدِي ط وَأَلَمْ يَعْلَمْ أَنَّ اللَّهَ قَدْ

أَهْلَكَ مِنْ قَبْلِهِ مِنَ الْقُرُونِ مَنْ هُوَ أَشَدُّ مِنْهُ قُوَّةً وَ أَكْثَرُ جَمْعًا ط وَلَا يُسْأَلُ عَنْ ذُنُوبِهِمُ الْمُجْرِمُونَ ﴿٥٨﴾

(الفصلص 28: 76-78) ”اتراؤ مت، یقیناً اللہ اترانے والوں کو پسند نہیں کرتا اور جو (مال) تمہیں اللہ نے دیا ہے اس سے

آخرت کا گھر تلاش کرو اور دنیا سے اپنا حصہ نہ بھلاؤ اور (لوگوں پر) احسان کرو جیسے اللہ نے تم پر احسان کیا ہے اور زمین میں

طالب فساد نہ ہو، بلاشبہ اللہ فساد کرنے والوں کو پسند نہیں کرتا، وہ بولا: میں وہ (مال) اس علم کی بنا پر دیا گیا ہوں جو میرے پاس ہے،

کیا وہ نہیں جانتا کہ یقیناً اللہ نے اس سے پہلے بہت سی امتیں جو اس سے قوت میں بڑھ کر اور جمعیت میں بیشتر تھیں، ہلاک کر

ڈالی ہیں اور مجرموں سے ان کے گناہوں کے بارے میں پوچھا نہیں جائے گا۔“ اور فرمایا: ﴿وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ﴾

﴿وَمَا نَحْنُ بِمُعَذِّبِينَ﴾ (سبا: 34-35) ”اور (یہ بھی) کہنے لگے کہ ہم مال اور اولاد میں (تم سے) زیادہ ہیں اور ہمیں عذاب نہیں دیا جائے گا۔“

ارشاد باری تعالیٰ ہے: ﴿أَوَلَمْ يَعْلَمُوا أَنَّ اللَّهَ يَبْسُطُ الرِّزْقَ لِمَنْ يَشَاءُ وَيَقْدِرُ﴾ ”کیا انہوں نے نہیں جانا کہ اللہ ہی جس کے لیے چاہتا ہے رزق فراخ کر دیتا ہے اور (جس کے لیے چاہتا ہے) تنگ کر دیتا ہے۔“ یعنی کچھ لوگوں کے لیے رزق کو کشادہ اور کچھ کے لیے تنگ کر دیتا ہے۔ ﴿إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ﴾ ”بے شک اس میں البتہ ان لوگوں کے لیے نشانیاں ہیں جو ایمان رکھتے ہیں۔“ یعنی اس میں عبرت کا بہت سا سامان اور دلائل و براہین ہیں۔

تفسیر آیات: 53-59

**عذاب کے آنے سے قبل توبہ کی دعوت:** یہ آیت کریمہ کافروں اور دیگر تمام نافرمانوں کے لیے توبہ اور اللہ تعالیٰ کی طرف رجوع کی دعوت ہے اور اس میں یہ بیان کیا گیا ہے کہ جو شخص گناہوں سے توبہ کرے تو اللہ تعالیٰ اس کے تمام گناہوں کو معاف فرما دیتا ہے، خواہ گناہ کتنے ہی بڑے اور سمندر کی جھاگ کی طرح زیادہ کیوں نہ ہوں، توبہ کے بغیر اس بات کو کسی اور چیز پر محمول کرنا صحیح نہیں ہوگا کیونکہ جو شخص شرک سے توبہ نہ کرے اس کا گناہ معاف نہیں ہو سکتا۔

امام بخاری رحمۃ اللہ علیہ نے ابن عباس رضی اللہ عنہما سے روایت کیا ہے کہ مشرکین میں سے کچھ لوگوں نے قتل کیے اور بہت کیے اور زنا کیے اور خوب کیے، پھر وہ حضرت محمد رسول اللہ صلی اللہ علیہ وسلم کی خدمت میں حاضر ہو کر عرض کرنے لگے کہ آپ جو کہتے اور جس کی دعوت دیتے ہیں یہ بہت خوب ہے لیکن اے کاش کہ آپ یہ بھی فرمادیں کہ ہمارے سابقہ اعمال کا کفارہ کیا ہوگا تو اللہ تعالیٰ نے یہ آیت کریمہ نازل فرمادی: ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ﴾ ..... ﴿الآیة (الفرقان 25: 68) ”اور وہ جو اللہ کے ساتھ کسی دوسرے معبود کو نہیں پکارتے اور جس جان کو (مارنا) اللہ نے حرام کیا ہے اسے قتل نہیں کرتے مگر جائز طریق (شریعت کے حکم) سے اور وہ بدکاری نہیں کرتے.....“

اور اسی موقع پر یہ آیت کریمہ بھی نازل فرمائی: ﴿قُلْ يُعْبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ﴾ ”(اے پیغمبر! میری طرف سے لوگوں کو) کہہ دیں کہ اے میرے بندو! جنہوں نے اپنی جانوں پر ظلم کیا ہے، اللہ کی رحمت سے ناامید نہ ہونا۔“ ﴿امام مسلم، ابوداؤد اور نسائی رضی اللہ عنہم نے بھی اس حدیث کو اسی طرح روایت کیا ہے۔ ② یاد رہے پہلی آیت سے مراد درج ذیل الفاظ کی طرف اشارہ ہے: ﴿إِلَّا مَن تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ ۗ وَكَانَ اللَّهُ غَفُورًا رَّحِيمًا﴾ (الفرقان 25: 70) ”مگر جس نے توبہ کی اور ایمان لایا اور اچھے کام کیے تو ایسے لوگوں کے گناہوں کو اللہ نیکوں سے بدل دے گا اور اللہ تو بخشنے والا مہربان ہے۔“

① صحیح البخاری، التفسیر، باب قوله: ﴿يُعْبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ﴾ (الزمر: 39: 53)،

حدیث: 4810. ② صحیح مسلم، الإیمان، باب کون الإسلام یهدم ما قبلہ.....، حدیث: 122 و سنن أبی داؤد،

الفتن والملاحم، باب فی تعظیم قتل المؤمن، حدیث: 4274 و السنن الکبریٰ للنسائی، التفسیر، باب قوله تعالیٰ:

﴿يُعْبَادِي الَّذِينَ أَسْرَفُوا﴾ ..... الآية: 446/6، حدیث: 11449.

امام احمد رضی اللہ عنہ نے اسماء بنت یزید رضی اللہ عنہا سے روایت کیا ہے، انھوں نے کہا کہ میں نے رسول اللہ صلی اللہ علیہ وسلم کو اس طرح پڑھتے ہوئے سنا: [إِنَّهُ عَمَلٌ غَيْرٌ صَالِحٍ] یقیناً اس نے غیر صالح عمل کیے۔ یعنی نوح علیہ السلام کی دعا کے باوجود ان کے بیٹے کو اللہ تعالیٰ نے معاف نہ فرمایا اور میں نے آپ کو یہ آیت کریمہ پڑھتے ہوئے بھی سنا: ﴿قُلْ يٰعِبَادِيَ الَّذِينَ آمَنُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا﴾ ”(اے پیغمبر! میری طرف سے لوگوں سے) کہہ دیں کہ اے میرے بندو! جنھوں نے اپنی جانوں پر ظلم کیا ہے، اللہ کی رحمت سے ناامید نہ ہونا، اللہ تو سب گناہوں کو بخش دیتا ہے، اور وہ کوئی پروا نہیں کرتا۔ إِنَّهُ هُوَ الْغَفُورُ الرَّحِيمُ ﴿53﴾“ بلاشبہ وہ تو بہت بخشنے والا بڑا مہربان ہے۔“<sup>1</sup> اسے امام ابو داؤد اور امام ترمذی نے بھی روایت کیا ہے۔<sup>2</sup>

یہ تمام احادیث اس بات پر دلالت کرتی ہیں کہ اس آیت کریمہ سے مراد یہ ہے کہ اللہ تعالیٰ توبہ کے ذریعے سے سابقہ تمام گناہوں کو معاف فرمادیتا ہے، لہذا کسی بھی بندے کو اللہ تعالیٰ کی رحمت سے مایوس نہیں ہونا چاہیے، خواہ اس کے گناہ کیسے بڑے اور کتنے ہی زیادہ کیوں نہ ہوں کیونکہ اللہ تعالیٰ کی رحمت اور توبہ کا دروازہ بھی بے حد و حساب وسیع ہے، ارشاد باری تعالیٰ ہے: ﴿الَّذِينَ آمَنُوا أَنَّهُمْ يُغْفَرُ لَهُمْ ذُنُوبُهُمْ وَالَّذِينَ كَفَرُوا لَهُمْ جَزَاءٌ ظَلِيمٌ لِّمَا كَانُوا يَكْفُرُونَ﴾ (التوبة: 104) ”کیا انھوں نے نہیں جانا کہ یقیناً اللہ ہی اپنے بندوں کی توبہ قبول فرماتا ہے۔“ اور فرمایا: ﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَّحِيمًا﴾ (النساء: 110) ”اور جو کوئی برا عمل کرے یا اپنی جان پر ظلم کرے، پھر وہ اللہ سے بخشش مانگے تو اللہ کو بہت بخشنے والا (اور) خوب مہربان پائے گا۔“

اور اللہ جل و علا نے منافقین کے بارے میں فرمایا ہے: ﴿إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ وَلَنْ تَجِدَ لَهُمْ نَصِيرًا﴾ (الأنبياء: 17) ”الایة (النساء: 145، 146)“ ”کچھ شک نہیں کہ منافقین دوزخ کے سب سے نچلے درجے میں ہوں گے اور آپ ان کے لیے کوئی مددگار ہرگز نہیں پائیں گے، سوائے ان کے جنھوں نے توبہ کی اور اصلاح کر لی.....“

اور اللہ جل جلالہ نے (عیسائیوں کے متعلق) فرمایا ہے: ﴿لَقَدْ كَفَرَ الَّذِينَ قَالُوا إِنَّ اللَّهَ ثَالِثُ ثَلَاثَةٍ وَمَا مِنْ إِلَهٍ إِلَّا إِلَهُ وَاحِدٌ وَإِن لَّمْ يَنْتَهُوا عَمَّا يَقُولُونَ لَيَمَسَّنَّ الَّذِينَ كَفَرُوا مِنْهُمْ عَذَابٌ أَلِيمٌ﴾ (المائدة: 73) ”بلاشک و شبہ ان لوگوں نے کفر کیا جنھوں نے کہا: اللہ تین میں سے تیسرا ہے، حالانکہ اس معبود یکتا کے سوا کوئی عبادت کے لائق نہیں، اور اگر یہ لوگ اس چیز سے باز نہ آئے جو وہ کہتے ہیں تو ان میں جو کافر ہوئے ہیں انھیں ضرور دردناک عذاب پہنچے گا۔“ پھر اللہ جل شانہ نے یہ فرمایا: ﴿أَفَلَا يَتُوبُونَ إِلَى اللَّهِ وَيَسْتَغْفِرُونَ لَهُ وَاللَّهُ غَفُورٌ رَّحِيمٌ﴾ (المائدة: 74) ”تو کیا پھر وہ اللہ کے آگے توبہ نہیں کرتے اور اس سے (گناہوں کی) معافی نہیں مانگتے؟ اور اللہ

① مسند احمد: 454/6، سنن ابی داؤد، الحروف والقراءات، باب: 1، حدیث: 3982، 3983 وجامع الترمذی،

القراءات، باب ومن سورۃ ہود، حدیث: 2931، 2932.

تو بخشنے والا مہربان ہے۔“ اور اللہ تبارک و تعالیٰ نے فرمایا: ﴿إِنَّ الَّذِينَ قَتَلُوا الْمُؤْمِنِينَ وَالْمُؤْمِنَاتِ ثُمَّ كَفَرُوا بِمَا قَتَلُوا.....﴾ الآية (البروج 10:85) ”بے شک وہ لوگ جنہوں نے مومن مردوں اور مومن عورتوں کو آزمائش میں ڈالا پھر توبہ نہ کی.....“

امام حسن بصری رضی اللہ عنہ نے فرمایا ہے کہ اللہ تعالیٰ کے اس جو دو کرم کو تو دیکھو کہ لوگوں نے تو اس کے دوستوں کو قتل کیا اور وہ انہیں توبہ و مغفرت کی دعوت دے رہا ہے۔ اس موضوع سے متعلق بہت سی اور بھی آیات کریمہ ہیں۔ اور صحیحین میں حضرت ابوسعید رضی اللہ عنہ سے رسول اللہ صلی اللہ علیہ وسلم کی وہ حدیث مروی ہے جس میں آپ نے اس شخص کا ذکر فرمایا جس نے ننانوے آدمیوں کو قتل کر دیا تھا، پھر اسے ندامت ہوئی اور اس نے بنی اسرائیل کے ایک عابد سے پوچھا: کیا اس کی توبہ قبول ہو سکتی ہے؟ اس نے جواب دیا: نہیں تو اس نے اسے بھی قتل کر کے سو کی گنتی کو پورا کر دیا، پھر اس نے ان کے ایک عالم سے پوچھا: کیا اس کی توبہ قبول ہو سکتی ہے؟ اس نے جواب دیا کہ تمہارے اور توبہ کے درمیان کون کون سا رکاوٹ ہو سکتا ہے؟ پھر اس نے اسے ایک بستی میں جا کر اللہ تعالیٰ کی عبادت کرنے کا حکم دیا، وہ اس بستی کی طرف جا رہا تھا کہ اسے رستے میں موت آگئی تو رحمت اور عذاب کے فرشتوں نے اس کے بارے میں جھگڑا کیا تو اللہ تعالیٰ نے حکم دے دیا کہ دونوں زمینوں کی پیمائش کر لو جس زمین کے وہ زیادہ قریب ہو، اسی میں سے ہے، فرشتوں نے پیمائش کی تو انھوں نے اسے اس زمین سے ایک بالشت زیادہ قریب پایا جس کی طرف وہ ہجرت کر کے جا رہا تھا، اس لیے رحمت کے فرشتوں نے اسے اپنے قبضے میں لے لیا، آپ صلی اللہ علیہ وسلم نے یہ بھی ذکر فرمایا کہ موت کے وقت وہ اپنے سینے کو اسی بستی کی طرف دھکیل رہا تھا اور اللہ تبارک و تعالیٰ نے نیکوں کی اس بستی کو حکم دیا کہ وہ قریب ہو جائے اور اس بستی کو حکم دیا کہ وہ دور ہو جائے۔<sup>①</sup> ہم نے یہ حدیث بالمعنی بیان کی ہے جبکہ دوسری جگہ ہم نے اس حدیث کو اپنے الفاظ کے ساتھ بیان کیا ہے۔<sup>②</sup>

اور علی بن ابیطالب نے ابن عباس رضی اللہ عنہما سے آیت کریمہ: ﴿قُلْ يُعَاذُكَ الَّذِينَ اسْتَوْفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا.....﴾ الآية کے بارے میں روایت کیا ہے کہ اللہ تعالیٰ نے ان لوگوں کو بھی اپنی مغفرت کی دعوت دی ہے جنہوں نے یہ کہا کہ مسیح ہی اللہ ہے، مسیح ابن اللہ ہے، عزیر ابن اللہ ہے، اللہ فقیر ہے، اللہ کے ہاتھ بندھے ہوئے ہیں اور اللہ تعالیٰ تین کا تیسرا ہے، اللہ تعالیٰ نے ایسے لوگوں سے بھی فرمایا ہے: ﴿أَفَلَا يَتُوبُونَ إِلَى اللَّهِ وَيَسْتَغْفِرُونَ لَهُ وَاللَّهُ شَدِيدُ الْعِقَابِ ۝ (المائدة: 74)﴾ ”کیا پھر وہ اللہ کے آگے توبہ نہیں کرتے اور اس سے (گناہوں کی) معافی نہیں مانگتے؟ اور اللہ تو بہت بخشنے والا، خوب مہربان ہے۔“

اللہ تعالیٰ نے تو اسے بھی توبہ کی دعوت دی جس نے ان سب سے بڑی بات کہی تھی: ﴿أَن آتَاكُمْهُمُ الْعَلَىٰ ۝﴾ (النزعت 24:79) ”میں تمہارا سب سے بڑا رب ہوں۔“ اور اس نے یہ بات بھی کہی تھی: ﴿مَا عَلِمْتُ لَكُمْ مِنْ إِلَهٍ غَيْرِي ۝﴾ (الفصص 38:28) ”میں تمہارے لیے اپنے سوا کوئی (دوسرا) معبود نہیں جانتا۔“ ابن عباس رضی اللہ عنہما فرماتے ہیں کہ اس کے بعد

① صحیح البخاری، أحاديث الأنبياء، باب: 54، حدیث: 3470 وصحیح مسلم، التوبة، باب قبول توبة القاتل.....

حدیث: 2766. ② دیکھیے النساء، آیات: 97-100 کے ذیل میں۔

بھی جو شخص اللہ تعالیٰ کے بندوں کو توبہ سے مایوس کرتا ہے وہ اللہ تعالیٰ کی کتاب کا انکار کرتا ہے لیکن یاد رہے کہ کوئی بندہ اس وقت تک اللہ تعالیٰ کی طرف توبہ کرنے کی قدرت نہیں رکھتا جب تک اللہ تعالیٰ بھی اس پر مہربان نہ ہو جائے۔<sup>①</sup>

امام طبرانی نے شتیر بن شگل سے روایت کیا ہے، انھوں نے کہا کہ میں نے ابن مسعود رضی اللہ عنہ کو یہ بیان کرتے ہوئے سنا کہ قرآن مجید کی سب سے عظیم الشان آیت یہ ہے: ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ ۝﴾ (البقرة: 255) ”ہمیشہ زندہ رہنے والے، سب کو سنبھالنے والے اللہ کے سوا کوئی معبود (برحق) نہیں۔“ خیر و شر کی سب سے جامع آیت یہ ہے: ﴿إِنَّ اللَّهَ يَأْمُرُ بِالْعَدْلِ وَالْإِحْسَانِ﴾ (النحل: 90) ”بلاشبہ اللہ عدل اور احسان کا حکم دیتا ہے۔“ قرآن مجید کی سب سے زیادہ فرحت بخش سورہ زمر کی یہ آیت ہے: ﴿قُلْ لِيَعْبُدِيَ الَّذِينَ آمَنُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ ۗ﴾ ”کہہ دیجیے: اے میرے وہ بندو! جنھوں نے اپنی جانوں پر ظلم کیا، تم اللہ کی رحمت سے مایوس نہ ہونا۔“ اور اللہ تعالیٰ کے سب سے زیادہ سپرد کردینے والی کتاب اللہ کی یہ آیت کریمہ ہے: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ ۗ.....﴾ (الایة (الطلاق: 3,2:65) ”اور جو کوئی اللہ سے ڈرتا ہے تو وہ اس کے لیے (مشکلات سے) نکلنے کا راستہ بنا دیتا ہے۔ اور وہ اسے (وہاں سے) رزق دیتا ہے جہاں سے وہ گمان نہیں کرتا.....“ یہ سن کر مسروق نے ان سے کہا کہ آپ نے بالکل سچ فرمایا ہے۔<sup>②</sup>

**مایوسی کی ممانعت کے بارے میں احادیث:** امام احمد نے انس بن مالک رضی اللہ عنہ سے روایت کیا ہے، انھوں نے کہا کہ میں نے رسول اللہ صلی اللہ علیہ وسلم کو بیان فرماتے ہوئے سنا: [وَالَّذِي نَفْسِي بِيَدِهِ! أَوْ قَالَ: وَالَّذِي نَفْسُ مُحَمَّدٍ بِيَدِهِ! لَوْ أَحْطَأْتُمْ حَتَّى تَمَلَّأَ حَظَايَاكُمْ مَا بَيْنَ السَّمَاءِ وَالْأَرْضِ، ثُمَّ اسْتَغْفَرْتُمُ اللَّهَ عَزَّوَجَلَّ لَعَفَرَ لَكُمْ، وَالَّذِي نَفْسُ مُحَمَّدٍ بِيَدِهِ! أَوْ وَالَّذِي نَفْسِي بِيَدِهِ! لَوْ لَمْ تُحْطِئُوا، لَجَاءَ اللَّهُ بِقَوْمٍ يُحْطِئُونَ، ثُمَّ يَسْتَغْفِرُونَ اللَّهَ فَيَغْفِرُ لَهُمْ] ”اس ذات پاک کی قسم جس کے ہاتھ میں میری جان ہے! یا اس ذات کی قسم جس کے ہاتھ میں محمد صلی اللہ علیہ وسلم کی جان ہے! اگر تم اس قدر گناہ کرو کہ تمہارے گناہوں سے آسمان وزمین کے درمیان کا یہ سارا خلا بھر جائے، پھر تم اللہ تعالیٰ سے اپنے گناہوں کی معافی مانگو تو وہ تمہیں معاف فرمادے گا، اس ذات پاک کی قسم جس کے ہاتھ میں محمد صلی اللہ علیہ وسلم کی جان ہے! یا اس ذات کی قسم جس کے ہاتھ میں میری جان ہے! اگر تم گناہ نہ کرو تو اللہ تعالیٰ ایسے لوگوں کو لے آئے گا جو گناہ کریں گے، پھر اللہ تعالیٰ سے اپنے گناہوں کی معافی طلب کریں گے، پھر وہ انہیں معاف فرمادے گا۔“ اس روایت کو صرف امام احمد رضی اللہ عنہ ہی نے بیان فرمایا ہے<sup>③</sup> اور امام احمد ہی نے ابو ایوب انصاری رضی اللہ عنہ کی روایت کو بیان کیا ہے کہ جب ان کی وفات کا وقت قریب تھا تو انھوں نے کہا کہ میں نے تم سے ایک چیز کو چھپایا تھا جسے میں نے رسول اللہ صلی اللہ علیہ وسلم سے سنا تھا، آپ نے فرمایا: [لَوْلَا أَنكُمْ تَذُنُّونَ لَخَلَقَ اللَّهُ قَوْمًا يُذُنُّونَ، فَيَغْفِرُ لَهُمْ] ”اگر تم گناہ نہ کرو تو اللہ تعالیٰ ایسے لوگوں کو پیدا فرمادے گا جو

① الدر المنثور: 621/5 امام سیوطی نے ابن جریر کی طرف منسوب کیا ہے لیکن تفسیر طبری میں نہیں ملا۔ ② المعجم الكبير للطبرانی:

گناہ کریں گے، پھر وہ انھیں معاف فرمادے گا۔“ امام احمد نے اسے اسی طرح روایت کیا ہے،<sup>①</sup> نیز امام مسلم نے اپنی صحیح میں اور ترمذی نے بھی اسے روایت کیا ہے۔<sup>②</sup>

پھر اللہ تبارک و تعالیٰ نے اپنے بندوں کو جلد توبہ کر لینے کی ترغیب دیتے ہوئے فرمایا ہے: ﴿وَإِنبَأُوا إِلَىٰ رَبِّكُمْ وَأَسْلَبُوا لَهُ مِن قَبْلِ أَن يَأْتِيَكُمُ الْعَذَابُ ثُمَّ لَا تُنصَرُونَ﴾<sup>③</sup> ”اور اپنے پروردگار کی طرف رجوع کرو اور اس کے فرماں بردار ہو جاؤ اس سے پہلے کہ تم پر عذاب آجائے، پھر تم مدد نہیں کیے جاؤ گے۔“ یعنی عذاب کے آنے سے پہلے پہلے جلدی سے توبہ اور عمل صالح کر لو۔ ﴿وَاتَّبِعُوا أَحْسَنَ مَا أُنزِلَ إِلَيْكُم مِّن رَّبِّكُمْ﴾ ”اور اس نہایت اچھی (کتاب) کی پیروی کرو جو تمہارے پروردگار کی طرف سے تمہاری طرف نازل کی گئی ہے۔“ یعنی قرآن عظیم کی۔ ﴿مِن قَبْلِ أَن يَأْتِيَكُمُ الْعَذَابُ بَغْتَةً وَأَنتُمْ لَا تَشْعُرُونَ﴾<sup>④</sup> ”اس سے پہلے کہ تم پر ناگہاں عذاب آجائے اور تم شعور نہ رکھتے ہو۔“ یعنی تمہیں عذاب کے آجانے کا علم اور شعور بھی نہ ہو، پھر اللہ عزوجل نے فرمایا ہے: ﴿أَن تَقُولَ نَفْسٌ لِّحَسْرَتِي عَلَىٰ مَا فَرَّطْتُ فِي جَنبِ اللَّهِ﴾ ”کہ کوئی نفس کہنے لگے: ہائے افسوس! اس پر جو میں نے اللہ کے حق میں کوتاہی کی۔“ یعنی توبہ اور اللہ تعالیٰ کی طرف انابت میں کوتاہی کرنے والا مجرم قیامت کے دن حسرت اور افسوس کا اظہار کرے گا اور خواہش کرے گا: اے کاش! وہ محسن، مخلص اور اللہ تعالیٰ کے مطیع و فرمان بردار بندوں میں سے ہوتا۔ ﴿وَإِن كُنْتُ لَمِنَ الشَّخِيرِينَ﴾<sup>⑤</sup> ”اور بے شک میں تو ہنسی مذاق کرنے والوں میں سے تھا۔“ یعنی دنیا میں میرا طرز عمل مذاق اڑانے اور استہزاک کرنے والے کی طرح تھا، یقین اور تصدیق کرنے والے کی طرح نہ تھا۔ ﴿أَوْ تَقُولَ لَوْ أَنَّ اللَّهَ هَدَانِي لَكُنْتُ مِنَ الْمُتَّقِينَ﴾<sup>⑥</sup> ”یا یہ کہے: اگر اللہ مجھے ہدایت دیتا تو میں یقیناً پرہیزگاروں میں سے ہوتا یا جب عذاب دیکھ لے تو کہے: کاش! میرے لیے ایک بار لوٹنا ہو تو میں نیکوکاروں میں سے ہو جاؤں گا۔“ یعنی وہ خواہش کرے گا کہ اے کاش! اسے ایک بار دنیا میں پھر لوٹا دیا جائے تو وہ نیک عمل کرے گا۔ علی بن ابیطالب نے ابن عباس رضی اللہ عنہما سے روایت کیا ہے کہ اللہ سبحانہ و تعالیٰ نے بندوں کے کہنے سے پہلے ہی یہ بیان فرمادیا ہے کہ وہ کیا کہیں گے اور ان کے عمل سے پہلے ہی یہ بتا دیا ہے کہ وہ کیا عمل کریں گے۔ ﴿وَلَا يَنْدُبُكَ مِثْلَ حَبِيبٍ﴾<sup>⑦</sup> (فاطر 14:35) ”اور خوب باخبر (اللہ) کی طرح تمہیں کوئی خبر نہیں دے گا۔“ (جیسا کہ اس نے یہ خبر دی): ﴿أَن تَقُولَ نَفْسٌ لِّحَسْرَتِي عَلَىٰ مَا فَرَّطْتُ فِي جَنبِ اللَّهِ وَإِن كُنْتُ لَمِنَ الشَّخِيرِينَ﴾<sup>⑧</sup> ”یا یہ کہے: ہائے افسوس! اس پر جو میں نے اللہ کے حق میں کوتاہی کی اور بے شک میں تو مذاق کرنے والوں میں سے تھا۔ یا وہ (یہ) کہے: اگر اللہ مجھے ہدایت دیتا تو میں ضرور پرہیزگاروں میں سے ہو جاتا۔ یا جب وہ عذاب دیکھے تو کہے: کاش! میرے لیے ایک بار لوٹنا ہو تو میں نیکوکاروں میں سے ہو جاؤں گا۔“<sup>⑨</sup>

① مسند أحمد: 414/5. ② صحیح مسلم، التوبة، باب سقوط الذنوب.....، حدیث: 2748 و جامع الترمذی،

الدعوات، باب [لولا أنکم تذنبون.....]، حدیث: 3539. ③ تفسیر الطبری: 26/24.



وَيَوْمَ الْقِيَامَةِ تَرَى الَّذِينَ كَذَبُوا عَلَى اللَّهِ وُجُوهُهُم مُّسْوَدَّةٌ أَلَيْسَ فِي جَهَنَّمَ مَثْوًى

اور آپ روز قیامت انہیں دیکھیں گے جنہوں نے (دنیا میں) اللہ پر جھوٹ بانداھا کہ ان کے منہ کا لے ہوں گے، کیا تکبر کرنے والوں کا ٹھکانا جہنم میں

لِلْمُتَكَبِّرِينَ ﴿٦٠﴾ وَيُنَجِّي اللَّهُ الَّذِينَ اتَّقَوْا بِمَفَازَتِهِمْ لَا يَمَسُّهُمُ السُّوءُ وَلَا هُمْ يَحْزَنُونَ ﴿٦١﴾

نہیں ﴿٦٠﴾ اور جن لوگوں نے تقویٰ اختیار کیا، اللہ انہیں ان کی کامیابی کے سبب نجات دے گا۔ انہیں کوئی تکلیف نہیں پہنچے گی اور نہ وہ غمگین ہوں گے ﴿٦١﴾

امام احمد رحمہ اللہ نے ابو ہریرہ رضی اللہ عنہ سے روایت کیا ہے، انہوں نے کہا کہ رسول اللہ ﷺ نے فرمایا: [كُلُّ أَهْلِ النَّارِ يَرَى مَقْعَدَهُ مِنَ الْجَنَّةِ، فَيَقُولُ: لَوْ أَنَّ اللَّهَ هَدَانِي، فَيَكُونُ عَلَيْهِ حَسْرَةً، قَالَ: وَكُلُّ أَهْلِ الْجَنَّةِ يَرَى مَقْعَدَهُ مِنَ النَّارِ، فَيَقُولُ: لَوْ أَنَّ اللَّهَ هَدَانِي، قَالَ: فَيَكُونُ لَهُ شُكْرًا] "اہل دوزخ میں سے ہر شخص جنت میں بھی اپنی جگہ دیکھے گا اور کہے گا: اے کاش! اللہ تعالیٰ مجھے بھی ہدایت عطا فرمادیتا۔ یہ بات اس کے لیے باعث حسرت ہوگی۔ آپ نے فرمایا: اور اہل جنت میں سے بھی ہر شخص دوزخ میں اپنی جگہ دیکھے گا، پھر کہے گا: اگر اللہ تعالیٰ نے مجھے ہدایت عطا نہ فرمائی ہوتی (تو دوزخ میں میرا ٹھکانا ہوتا۔) یہ بات اس کے لیے شکر کا باعث ہوگی۔" ﴿٦٠﴾ اور اسے نسائی نے بھی روایت کیا ہے۔ ﴿٦١﴾ جب مجرم لوگ دنیا کی طرف واپس لوٹنے کی تمنا کریں گے اور حسرت و افسوس کا اظہار کریں گے کہ انہوں نے اللہ تعالیٰ کی آیات کی تصدیق اور اس کے رسولوں کی تصدیق نہ کی تو اللہ سبحانہ و تعالیٰ فرمائیں گے: ﴿بَلْ قَدْ جَاءَنكَ آيَاتِي فَكَذَّبْتَ بِهَا وَاسْتَكْبَرْتَ وَكُنْتَ مِنَ الْكَافِرِينَ﴾ ﴿٦٠﴾ "کیوں نہیں! میری آیتیں تیرے پاس آئی تھیں مگر تو نے انہیں جھٹلایا اور تو نے تکبر کیا اور تو کافروں میں سے تھا۔" یعنی اپنے گناہوں پر حسرت و ندامت کرنے والے بندے! دنیا میں تیرے پاس میری آیتیں پہنچ گئی تھیں اور تمام دلائل و براہین تیرے سامنے واضح ہو گئے تھے مگر تو نے تکذیب کی اور ان کی اتباع کی بجائے تکبر کیا اور کافروں اور منکروں میں سے ہو گیا تھا۔

تفسیر آیات: 61، 60

اللہ کو جھٹلانے والوں اور ماننے والوں کا انجام: اللہ تعالیٰ نے بیان فرمایا ہے کہ قیامت کے دن کچھ چہرے سیاہ اور کچھ سفید ہوں گے، اہل افتراق و اختلاف کے چہرے سیاہ پڑ جائیں گے اور اہل سنت و الجماعت کے چہرے روشن اور منور ہوں گے۔ ارشاد باری تعالیٰ ہے: ﴿وَيَوْمَ الْقِيَامَةِ تَرَى الَّذِينَ كَذَبُوا عَلَى اللَّهِ وُجُوهُهُم مُّسْوَدَّةٌ﴾ ﴿٦٠﴾ اور آپ قیامت کے دن دیکھیں گے کہ جن لوگوں نے اللہ پر جھوٹ بولا ان کے چہرے سیاہ ہوں گے۔ "یعنی جنہوں نے اللہ کا شریک اور بیٹا بنایا تو اس کذب و افترا کی وجہ سے ان کے چہرے کا لے سیاہ ہو رہے ہوں گے۔ ﴿أَلَيْسَ فِي جَهَنَّمَ مَثْوًى لِّلْمُتَكَبِّرِينَ﴾ ﴿٦١﴾ "کیا غرور کرنے والوں کا ٹھکانا دوزخ میں نہیں ہے؟" یعنی کیا جہنم ان کے لیے قید خانے اور ٹھکانے کے طور پر کافی نہیں ہے، وہ ان کے لیے تکبر، سرکشی اور تسلیم حق سے انکار کے سبب موجب ذلت و رسوائی ہوگا۔

ارشاد باری تعالیٰ ہے: ﴿وَيُنَجِّي اللَّهُ الَّذِينَ اتَّقَوْا بِمَفَازَتِهِمْ﴾ "اور اللہ ان لوگوں کو جنہوں نے تقویٰ اختیار کیا ان کی

① مسند أحمد: 512/2، السنن الكبرى للنسائي، التفسير، باب قوله تعالى: ﴿وَالْأَرْضُ جَبِيحًا مُّبِضَّةً يَوْمَ الْقِيَامَةِ﴾ (الزمر

اللَّهُ خَالِقُ كُلِّ شَيْءٍ وَهُوَ عَلَى كُلِّ شَيْءٍ وَكِيلٌ ﴿62﴾ لَهُ مَقَالِيدُ السَّمَوَاتِ وَالْأَرْضِ ط

اللہ ہی ہر چیز کا خالق ہے اور وہ ہر چیز پر نگہبان ہے ﴿62﴾ اسی کے پاس آسمانوں اور زمین کی چابیاں ہیں، اور جن لوگوں نے اللہ کی آیات کا انکار کیا، وہی

وَالَّذِينَ كَفَرُوا بِآيَاتِ اللَّهِ أُولَٰئِكَ هُمُ الْخٰسِرُونَ ﴿63﴾ قُلْ أَغْفِرُ اللَّهُ تَأْمُرُونِيٓ أَعْبُدُ

لوگ خسارہ اٹھانے والے ہیں ﴿63﴾ کہہ دیجیے: اے جاہلو! کیا تم مجھے غیر اللہ کے بارے میں حکم دیتے ہو کہ میں (ان کی) عبادت کروں؟ ﴿64﴾ اور بلاشبہ

أَيُّهَا الْجَاهِلُونَ ﴿64﴾ وَلَقَدْ أَوْحَىٰ إِلَيْكَ وَإِلَى الَّذِينَ مِنْ قَبْلِكَ ۚ لَئِنْ أَشْرَكَتَ

آپ کی طرف اور ان لوگوں (نیوں) کی طرف، جو آپ سے پہلے ہوئے، (یہ) وحی کی گئی کہ اگر آپ نے شرک کیا تو آپ کے اعمال ضرور ضائع

لَيَجْبُطَنَّ عَمَلَكَ وَلَتَكُونَنَّ مِنَ الْخٰسِرِينَ ﴿65﴾ بَلِ اللَّهُ فَاعْبُدْ وَكُنْ مِنَ الشُّكْرِيْنَ ﴿66﴾

ہو جائیں گے اور آپ ضرور خسارہ اٹھانے والوں میں سے ہو جائیں گے ﴿65﴾ بلکہ آپ اللہ ہی کی عبادت کریں اور شکر گزاروں میں سے ہو جائیں ﴿66﴾

کا میابی کی وجہ سے نجات دے گا۔ یعنی اس سعادت و کامیابی کے سبب جو اللہ تعالیٰ نے ان کے مقدر میں لکھ رکھی تھی۔ ﴿62﴾

بِسْمِهِمُ الشُّرُوءُ ﴿63﴾ ”انھیں کوئی برائی نہیں پہنچے گی۔“ یعنی قیامت کے دن، ﴿63﴾ ”وَلَا هُمْ يَصْزَوْنَ ﴿64﴾“ اور نہ وہ غمگین ہوں گے۔“

یعنی بڑی گھبراہٹ کے وقت وہ غمگین نہیں ہوں گے بلکہ ہر قسم کے غم و فکر سے امن میں ہوں گے، ہر شر سے انھیں بچا لیا جائے گا

اور ہر خیر و بھلائی کو وہ حاصل کر لیں گے۔

### تفسیر آیات: 62-66

اللہ تعالیٰ ہی خالق و متصرف ہے: اللہ تعالیٰ نے بیان فرمایا ہے کہ وہ تمام اشیاء کا خالق، پروردگار، مالک اور متصرف ہے اور

ہر چیز اسی کی تدبیر اور اسی کے غلبہ و تسلط کے تحت ہے۔ ﴿62﴾ لَهُ مَقَالِيدُ السَّمَوَاتِ وَالْأَرْضِ ط ”اسی کے پاس آسمانوں اور زمین

کی کنجیاں ہیں۔“ مجاہد فرماتے ہیں کہ ﴿مَقَالِيدُ﴾ فارسی زبان میں کنجیوں کو کہتے ہیں، ﴿قَادِه﴾، ابن زید اور سفیان بن

عیینہ رضی اللہ عنہما کا بھی یہی قول ہے۔ ﴿63﴾ اور سُدّی نے کہا ہے: ﴿لَهُ مَقَالِيدُ السَّمَوَاتِ وَالْأَرْضِ ط﴾ کے معنی آسمانوں اور زمین کے

خزانے ہیں۔ ﴿64﴾ ان دونوں قولوں کے مطابق معنی یہ ہیں کہ تمام امور اللہ تبارک و تعالیٰ ہی کے ہاتھ میں ہیں، ساری بادشاہت

اسی کی ہے، ساری تعریف بھی اسی کے لیے ہے اور وہ ہر چیز پر قادر ہے، اسی لیے فرمایا: ﴿وَالَّذِينَ كَفَرُوا بِآيَاتِ اللَّهِ﴾ ”اور وہ

لوگ جنہوں نے اللہ کی آیات کے ساتھ کفر کیا۔“ آیتوں سے مراد دلائل و براہین ہیں، ﴿أُولَٰئِكَ هُمُ الْخٰسِرُونَ ﴿65﴾“ وہی

نقصان اٹھانے والے ہیں۔“

ارشاد باری تعالیٰ ہے: ﴿قُلْ أَغْفِرُ اللَّهُ تَأْمُرُونِيٓ أَعْبُدُ أَيُّهَا الْجَاهِلُونَ ﴿64﴾“ کہہ دیجیے: اے نادانو! کیا تم مجھے حکم

دیتے ہو کہ میں غیر اللہ کی عبادت کروں؟“ مفسرین نے اس آیت کریمہ کے سبب نزول کے طور پر وہ روایت ذکر کی ہے جسے

امام ابن ابوجاتم و غیرہ نے ابن عباس رضی اللہ عنہما سے روایت کیا ہے کہ مشرکین نے ازراہ جہالت رسول اللہ ﷺ کو دعوت دی کہ

آپ ان کے معبودوں کی عبادت کریں اور وہ آپ کے معبود کی عبادت کریں گے تو اس موقع پر یہ آیات نازل ہوئیں تھیں:

وَمَا قَدَرُوا اللَّهَ حَقَّ قَدْرِهِ ۗ وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَاوَاتُ مَطْوِيَّاتٌ

اور انھوں نے اللہ کی قدر نہیں کی جیسا کہ اس کی قدر کرنے کا حق ہے، اور قیامت کے دن ساری زمین اس کی مٹھی میں ہوگی، اور آسمان بھی اس کے

بِیَمِينِهِ ط سُبْحٰنَهُ وَتَعَالٰی عَمَّا يُشْرِكُوْنَ ﴿٦٧﴾

دائیں ہاتھ میں لپٹے ہوں گے، وہ پاک ہے اور اس شرک سے بالاتر ہے جو وہ کرتے ہیں ﴿٦٧﴾

﴿قُلْ أَفَغَيْرَ اللَّهِ تَأْمُرُونِي أَعْبُدُ أَيُّهَا الْجَاهِلُونَ﴾ ﴿٦٤﴾ وَلَقَدْ أَوْحَىٰ إِلَيْكَ وَإِلَى الَّذِينَ مِن قَبْلِكَ ۖ لَئِن أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ ﴿٦٥﴾ ”کہہ دیجیے: اے نادانوں! کیا تم مجھے حکم دیتے ہو کہ میں غیر اللہ کی عبادت کروں؟ اور (اے محمد!) یقیناً آپ کی طرف اور ان (پجندروں) کی طرف جو آپ سے پہلے تھے، یہی وحی بھیجی گئی ہے کہ اگر آپ نے شرک کیا تو آپ کے عمل یقیناً ضائع ہو جائیں گے اور آپ البتہ ضرور نقصان اٹھانے والوں میں سے ہو جائیں گے۔“ یہ آیت کریمہ اس آیت کی طرح ہے: ﴿وَلَوْ أَشْرَكُوا لَحَبِطَ عَنْهُمْ مَا كَانُوا يَعْبُدُونَ﴾ (الأنعام 88:6) ”اور اگر وہ لوگ شرک کرتے تو جو عمل وہ کرتے تھے سب ضائع ہو جاتے۔“ ارشاد باری تعالیٰ ہے: ﴿بَلِ اللَّهِ فَاعْبُدْ وَكُن مِنَ الشَّاكِرِينَ﴾ ﴿٦٤﴾ ”بلکہ اللہ ہی کی عبادت کرو اور شکر گزاروں میں سے ہو جاؤ۔“ یعنی اللہ وحدہ لا شریک کے لیے اخلاص کے ساتھ عبادت کرو، تم بھی اور وہ سب بھی جو تمھاری اتباع و تصدیق کریں۔

تفسیر آیت: 67

مشرکین نے اللہ تعالیٰ کی قدر شناسی نہ کی: اللہ تبارک و تعالیٰ نے فرمایا ہے: ﴿وَمَا قَدَرُوا اللَّهَ حَقَّ قَدْرِهِ﴾ ”اور انھوں نے اللہ کی قدر نہیں کی جیسا اس کی قدر کرنے کا حق ہے۔“ یعنی مشرکین نے اللہ تعالیٰ کی اس طرح قدر شناسی نہیں کی جیسی کرنی چاہیے تھی، اس لیے انھوں نے اس کے ساتھ غیر اللہ کی پوجا شروع کر دی، حالانکہ وہ ذات پاک اس قدر عظیم ہے کہ اس سے بڑھ کر کوئی عظیم نہیں، وہ ہر چیز پر قادر ہے، وہ ہر چیز کا مالک ہے اور ہر چیز اسی کے قبضہ و قدرت کے تحت ہے۔ مجاہد نے کہا ہے کہ یہ آیت کریمہ قریش کے بارے میں نازل ہوئی ہے۔<sup>①</sup> اور سدی کہتے ہیں کہ اس کے معنی یہ ہیں کہ انھوں نے اللہ تعالیٰ کی اس طرح تعظیم نہیں کی جیسی کرنی چاہیے تھی۔<sup>②</sup> محمد بن کعب نے کہا ہے کہ اگر وہ اللہ تعالیٰ کی اس طرح قدر شناسی کرتے جس طرح اس کی ذات پاک کے شایان شان ہے تو وہ اس کی تکذیب نہ کرتے۔<sup>③</sup> علی بن ابولطعم نے حضرت ابن عباس رضی اللہ عنہما سے اس آیت کریمہ کے بارے میں روایت کیا ہے کہ یہ ان کفار کے بارے میں ہے جن کا اس بات پر ایمان نہ تھا کہ اللہ تعالیٰ کو ان پر قدرت حاصل ہے کیونکہ جو شخص اس بات پر ایمان رکھتا ہو کہ اللہ تعالیٰ ہر چیز پر قادر ہے تو اس نے اللہ تعالیٰ کی اسی طرح قدر شناسی کی جس طرح کرنی چاہیے تھی۔<sup>④</sup>

اس آیت کریمہ سے متعلق بہت سی احادیث بھی وارد ہیں۔ اس طرح کی آیات کے بارے میں سلف کا مذہب یہ ہے کہ

① تفسیر ابن ابی حاتم: 134/4. ② تفسیر الطبری: 32/24. ③ تفسیر ابن ابی حاتم: 134/4. ④ تفسیر

الطبری: 32/24 و تفسیر ابن ابی حاتم: 134/4.

یہ جس طرح آئی ہیں، کسی تکلیف و تحریف کے بغیر ان پر اسی طرح ایمان لایا جائے۔ امام بخاری رحمۃ اللہ علیہ نے ارشاد باری تعالیٰ: ﴿وَمَا قَدَرُوا اللَّهَ حَقَّ قَدْرِهِ﴾ کے بارے حضرت ابن مسعود رضی اللہ عنہ سے روایت کیا ہے کہ ایک یہودی عالم رسول اللہ صلی اللہ علیہ وسلم کی خدمت میں حاضر ہوا اور اس نے عرض کی: اے محمد صلی اللہ علیہ وسلم! ہم یہ پاتے ہیں کہ اللہ عز و جل ساتوں آسمانوں کو اپنی ایک انگلی پر اٹھالے گا، زمینوں کو ایک انگلی پر، درختوں کو ایک انگلی پر، پانی اور گیلی مٹی کو ایک انگلی پر، تمام مخلوق کو ایک انگلی پر اور فرمائے گا: میں ہوں بادشاہ! اس یہودی عالم کی بات سن کر اس کی تصدیق کرتے ہوئے رسول اللہ صلی اللہ علیہ وسلم ہنسنے لگے حتیٰ کہ آپ کی مبارک داڑھیں نمایاں ہو گئیں، پھر رسول اللہ صلی اللہ علیہ وسلم نے اس آیت کریمہ کی تلاوت فرمائی: ﴿وَمَا قَدَرُوا اللَّهَ حَقَّ قَدْرِهِ﴾ وَالْأَرْضُ جَمِيعًا قَبْضَتُهُ يَوْمَ الْقِيَامَةِ اور انھوں نے اللہ کی (اس طرح) قدر نہیں کی جیسا اس کی قدر کرنے کا حق ہے اور قیامت کے دن ساری کی ساری زمین اُس کی مٹھی میں ہوگی۔“<sup>①</sup> امام بخاری رحمۃ اللہ علیہ نے اس حدیث کو اپنی صحیح میں اس کے علاوہ دوسرے مقام پر بھی روایت فرمایا ہے۔<sup>②</sup> اسے امام احمد اور مسلم نے اور ترمذی و نسائی نے اپنی اپنی سنن کی کتاب التفسیر میں بھی روایت کیا ہے۔<sup>③</sup>

اور حضرت ابو ہریرہ رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو بیان فرماتے ہوئے سنا: [يَقْبِضُ اللَّهُ الْأَرْضَ وَيَطْوِي السَّمَاوَاتِ بِيَمِينِهِ، ثُمَّ يَقُولُ: أَنَا الْمَلِكُ، أَيْنَ مُلْكُ الْأَرْضِ؟] ”اللہ تعالیٰ زمین کو اپنی مٹھی میں لے لے گا اور آسمان کو اپنے دائیں ہاتھ میں لپیٹ لے گا اور فرمائے گا: میں ہوں بادشاہ! کہاں ہیں زمین کے بادشاہ؟“ اس حدیث کو امام بخاری رحمۃ اللہ علیہ نے اسی طرح بیان فرمایا ہے<sup>④</sup> جبکہ امام مسلم نے اسے دوسرے طریق سے بیان فرمایا ہے۔<sup>⑤</sup>

امام بخاری رحمۃ اللہ علیہ نے ایک اور جگہ ابن عمر رضی اللہ عنہما سے روایت کیا ہے کہ رسول اللہ صلی اللہ علیہ وسلم نے فرمایا: [إِنَّ اللَّهَ يَقْبِضُ يَوْمَ الْقِيَامَةِ الْأَرْضَ وَتَكُونُ السَّمَاوَاتُ بِيَمِينِهِ، ثُمَّ يَقُولُ: أَنَا الْمَلِكُ] ”یقیناً اللہ تبارک و تعالیٰ قیامت کے دن زمینوں کو اپنی مٹھی میں لے لے گا، آسمان اس کے دائیں ہاتھ میں ہوں گے اور وہ فرمائے گا: میں ہوں بادشاہ۔“ اسے اس طرح صرف امام بخاری رحمۃ اللہ علیہ ہی نے روایت فرمایا ہے<sup>⑥</sup> اور ابن عمر رضی اللہ عنہما سے یہ بھی روایت کیا گیا ہے کہ ایک دن رسول اللہ صلی اللہ علیہ وسلم نے منبر پر اس آیت کریمہ کی تلاوت فرمائی: ﴿وَمَا قَدَرُوا اللَّهَ حَقَّ قَدْرِهِ﴾ وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَاوَاتُ مَطْوِيَّاتٌ

① صحیح البخاری، التفسیر، باب قوله: ﴿وَمَا قَدَرُوا اللَّهَ حَقَّ قَدْرِهِ﴾ (الزمر: 39: 67)، حدیث: 4811. ② صحیح

البخاری، التوحید، باب قول الله تعالى: ﴿لِمَا خَلَقْتُ بِيَدِي﴾ (ص: 38: 75)، حدیث: 7414، 7415، 7513. ③ مستد

أحمد: 429/1 و صحیح مسلم، صفات المنافقين.....، باب صفة القيامة والجنة والنار، حدیث: 2786 و جامع

الترمذی، تفسیر القرآن، باب ومن سورة الزمر، حدیث: 3238 و السنن الكبرى للنسائی، التفسیر، باب قوله

تعالى: ﴿وَمَا قَدَرُوا اللَّهَ حَقَّ قَدْرِهِ﴾ 446/6، حدیث: 11450. ④ صحیح البخاری، التفسیر، باب قوله:

﴿وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَاوَاتُ مَطْوِيَّاتٌ بِيَمِينِهِ﴾ (الزمر: 39: 67)، حدیث: 4812. ⑤ صحیح مسلم،

صفات المنافقين.....، باب صفة القيامة والجنة والنار، حدیث: 2787. ⑥ صحیح البخاری، التوحید، باب قول

الله تعالى: ﴿لِمَا خَلَقْتُ بِيَدِي﴾ (ص: 38: 75)، حدیث: 7412.

وَنُفِخَ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ثُمَّ نُفِخَ فِيهِ

اور صور میں پھونکا جائے گا تو جو کوئی آسمانوں اور زمین میں ہے بے ہوش ہو جائے گا سوائے اس کے جسے اللہ چاہے، پھر اس میں دوسری بار پھونکا جائے

أُخْرَىٰ فَإِذَا هُمْ قِيَامٌ يَنْظُرُونَ ﴿٦٨﴾ وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجَاءَتْ

گا تو وہ یکا یک کھڑے (ہو کر) دیکھنے لگیں گے ﴿٦٨﴾ اور زمین اپنے رب کے نور سے چمک اٹھے گی، اور (عملوں کی) کتاب رکھی جائے گی، اور انبیاء اور گواہ

بِالنَّبِيِّنَ وَالشُّهَدَاءِ وَقُضِيَ بَيْنَهُم بِالْحَقِّ وَهُمْ لَا يُظْلَمُونَ ﴿٦٩﴾ وَوُفِّيَتْ كُلُّ نَفْسٍ

لائے جائیں گے، اور لوگوں کے درمیان حق کے ساتھ فیصلہ کیا جائے گا، اور ان پر ظلم نہیں کیا جائے گا ﴿٦٩﴾ اور ہر شخص نے جو عمل کیا ہوگا اسے اس کا پورا پورا

مَا عَمِلَتْ وَهُوَ أَعْلَمُ بِمَا يَفْعَلُونَ ﴿٧٠﴾

اجرا دیا جائے گا، اور جو کچھ وہ کر رہے ہیں اللہ اس کو خوب جانتا ہے ﴿٧٠﴾

بِمَا عَمِلَتْ وَهُوَ أَعْلَمُ بِمَا يَفْعَلُونَ ﴿٧٠﴾ ”اور انھوں نے اللہ کی (اس طرح) قدر نہیں کی جیسا اس کی قدر کرنے کا حق ہے

اور قیامت کے دن ساری کی ساری زمین اُس کی مٹھی میں ہوگی اور تمام آسمان اس کے دائیں ہاتھ میں لپٹے ہوں گے (اور) وہ

اس سے جو وہ شریک بنا رہے ہیں پاک ہے اور عالی شان ہے۔“ اور رسول اللہ ﷺ اپنے ہاتھ کے اشارے سے ہاتھ کو آگے

پھینچے کرتے ہوئے فرما رہے تھے: [يُمَجِّدُ الرَّبُّ نَفْسَهُ: أَنَا الْحَبَّارُ، أَنَا الْمُتَكَبِّرُ، أَنَا الْمَلِكُ، أَنَا الْعَزِيزُ، أَنَا

الْكِرِيمُ] ”اللہ تعالیٰ اپنی ذات پاک کی (اس طرح) بزرگی بیان فرمائے گا کہ میں ہوں جبار! میں ہوں متکبر! میں ہوں بادشاہ!

میں ہوں غالب اور میں ہوں کرم فرمانے والا!“ رسول اللہ ﷺ (یہ کلمات اس قدر جوش و خروش کے ساتھ بیان فرما رہے تھے) کہ منبر

رسول اللہ ﷺ سمیت ہلنے لگ گیا حتیٰ کہ ہم نے کہا کہ منبر کہیں آپ کو گرا ہی نہ دے ﴿١﴾ اور امام مسلم، نسائی اور ابن ماجہ نے بھی

عبید اللہ بن مقسم کے واسطے سے ابن عمر رضی اللہ عنہما کی اس سے ملتی جلتی ایک حدیث بیان کی ہے۔ ﴿٢﴾

تفسیر آیات: 68-70

صور میں پھونکنے، فیصلے اور بدلے کا بیان: اللہ تبارک و تعالیٰ نے قیامت کے دن کی ہولناکیوں، اس دن کی عظیم الشان

نشانیوں اور ہولناک زلزلوں کا ذکر کرتے ہوئے فرمایا ہے: ﴿وَنُفِخَ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ﴾

”اور (جب) صور میں پھونکا جائے گا تو جو (لوگ) آسمانوں میں ہیں اور جو زمین میں ہیں ہلاک ہو جائیں گے مگر وہ

جس کو اللہ چاہے۔“ یہ نفلہ ثانیہ کا ذکر ہے جو ہلاک کر دینے والا نفلہ ہوگا، اس نفلے میں آسمانوں اور زمین کے رہنے والے سب

زندہ لوگ مر جائیں گے، سوائے اس کے جسے اللہ چاہے جیسا کہ مشہور حدیثِ صور میں وضاحت و صراحت کے ساتھ اس کا

﴿١﴾ مسند أحمد: 72/2 و صحیح ابن حبان، إخبارہ ﷺ عن مناقب الصحابة، ذكر الإخبار عن تمجيد الله.....

322/16، حدیث: 7327. ﴿٢﴾ صحیح مسلم، صفات المنافقين.....، باب صفة القيامة.....، حدیث: (25)-2788

والسنن الکبریٰ للنسائی، النعوت، باب العجبار: 401,400/4، حدیث: 7689 و سنن ابن ماجہ الزهد، باب ذکر

البعث، حدیث: 4275.

ذکر آیا ہے۔ ① پھر اللہ تعالیٰ باقی لوگوں کی روحوں کو قبض فرمائے گا حتیٰ کہ سب سے آخر میں ملک الموت کی روح کو قبض فرمائے گا اور اس وقت صرف اس جی و قیوم کی ذات پاک باقی ہوگی جو سب سے اول تھا، اسی طرح بقا و دوام کے اعتبار سے بھی وہ سب سے آخر ہوگا اور فرمائے گا: ﴿لَعَنَ الْمَلَكُ الْيَوْمَ ط﴾ (المؤمن 16:40) ”آج کس کی بادشاہی ہے؟“ وہ تین بار فرمائے گا، پھر اپنے آپ کو جواب دیتے ہوئے فرمائے گا: ﴿لِلَّهِ الْوَاحِدِ الْقَهَّارِ ۝﴾ (المؤمن 16:40) ”اللہ کی جو اکیلا (اور) غالب ہے۔“ میں اکیلا ہی تھا، میں نے ہر چیز کو مغلوب کر دیا اور میں نے ہر چیز کو فنا کر دیا، پھر اللہ تعالیٰ سب سے پہلے اسرافیل کو زندہ کریں گے اور انھیں حکم دیں گے کہ وہ ایک بار پھر صور میں پھونکیں، یہ نغمہِ ثالثہ ہوگا جو دوبارہ زندہ کر کے اٹھانے کے لیے ہوگا۔ ارشاد باری تعالیٰ ہے: ﴿ثُمَّ نَفِخْ فِيهِ أُخْرَىٰ فَإِذَا هُمْ قِيَامًا يَنْظُرُونَ ۝﴾ ”پھر دوسری دفعہ اس میں پھونکا جائے گا تو

یہ ایک وہ کھڑے دیکھتے ہوں گے۔“ یعنی بوسیدہ ہڈیاں بننے کے بعد وہ دوبارہ زندہ ہو جائیں گے اور کھڑے ہو کر قیامت کے دن کی ہولناکیوں کو دیکھنے لگیں گے جیسا کہ فرمان باری تعالیٰ ہے: ﴿فَأَنبَأْهُمْ يَوْمَ أُصْبِحُ ۝ فَإِذَا هُمْ بِالسَّاهِرَةِ ۝﴾ (النزعت 14، 13:79) ”پس وہ صرف ایک ہی ڈانٹ ہوگی، تو یہ ایک وہ (سب) کھلے میدان (حشر) میں ہوں گے۔“ اور فرمایا: ﴿يَوْمَ يَدْعُوكُمْ فَتَسْتَجِيبُونَ بِحُصَدِهِ وَتَنْظُنُونَ أَن لَّيْسَ لَكُم بِالْأَقْبِلِيَّاءِ ۝﴾ (بنی اسرائیل 52:17) ”جس دن وہ تمہیں بلائے گا تو تم اس کی تعریف کے ساتھ تعجب کرو گے اور خیال کرو گے کہ تم (دنیا میں) بہت ہی کم (مدت) رہے۔“ اور فرمایا: ﴿وَمَنْ آيَاتِهِ أَنْ تَقُومَ السَّمَاءُ وَالْأَرْضُ بِأَمْرِهِ ۝ ثُمَّ إِذَا دَعَاكُمْ دَعْوَةَ يَوْمِ الْأَرْضِ ۝ إِذَا أَنْتُمْ تَخْرُجُونَ ۝﴾ (الروم 25:30) ”اور اسی کے نشانات میں سے ہے کہ آسمان اور زمین اس کے حکم سے قائم ہیں، پھر جب وہ تمہیں زمین میں سے (نکلنے کے لیے) ایک ہی دفعہ پکارے گا تو اچانک تم سب نکل پڑو گے۔“

امام احمد رحمہ اللہ نے روایت کیا ہے کہ ایک شخص نے حضرت عبداللہ بن عمرو رضی اللہ عنہما سے کہا کہ تم کہتے ہو کہ قیامت فلاں وقت قائم ہوگی؟ انھوں نے کہا کہ میں نے ارادہ کیا ہے کہ تم سے کوئی چیز بیان نہ کیا کروں، میں نے تو یہ کہا تھا کہ تم تھوڑے عرصے بعد ایک امر عظیم دیکھ لو گے، پھر عبداللہ بن عمرو رضی اللہ عنہما نے کہا کہ رسول اللہ ﷺ نے بیان فرمایا ہے:

[يَخْرُجُ الدَّجَالُ فِي أُمَّتِي (فَيَمُكُّ) فِيهِمْ أَرْبَعِينَ - لَا أَدْرِي: أَرْبَعِينَ يَوْمًا، أَوْ أَرْبَعِينَ سَنَةً، أَوْ أَرْبَعِينَ لَيْلَةً، أَوْ أَرْبَعِينَ شَهْرًا - فَيَبْعَثُ اللَّهُ عَزَّ وَجَلَّ عِيسَى ابْنَ مَرْيَمَ عَلَيْهِ السَّلَامُ، كَأَنَّهُ عُرْوَةٌ بِنُ مَسْعُودِ الثَّقَفِيِّ، فَيُظْهِرُ، فَيَهْلِكُهُ، ثُمَّ يَلْبَسُ النَّاسُ بَعْدَهُ سِنِينَ سَبْعًا، لَيْسَ بَيْنَ اثْنَيْنِ عِدَاوَةٌ، ثُمَّ يُرْسِلُ اللَّهُ رِيحًا بَارِدَةً مِّنْ قِبَلِ الشَّامِ، فَلَا يَبْقَى أَحَدٌ فِي قَلْبِهِ مِثْقَالُ ذَرَّةٍ مِّنْ إِيمَانٍ إِلَّا قَبَضَتْهُ، حَتَّىٰ لَوْ أَنَّ أَحَدَهُمْ كَانَ فِي كَبِدِ جَبَلٍ

① دیکھیے کتاب العظيمة للأصبهاني، 837-821/3، حدیث: 386 و الأحادیث الطوال للطبرانی، حدیث الصور: 104-114، حدیث: 48. حدیث صور ضعیف ہے جیسا کہ شیخ البانی رحمہ اللہ نے شرح العقيدة الطحاوية: 232 کی تخریج میں نقل کیا ہے۔ امام بخاری رحمہ اللہ فرماتے ہیں کہ حدیث صور مرسل ہے اور صحیح نہیں ہے۔ (الکامل لابن عدی: 453، 452/1) تاہم اس میں مذکور بعض باتوں کی صحیح احادیث سے تائید ہوتی ہے۔

لَدَخَلْتُ عَلَيْهِ، قَالَ: سَمِعْتُهَا مِنْ رَسُولِ اللَّهِ ﷺ: وَيَبْقَى شِرَارُ النَّاسِ فِي حِفَّةِ الطَّيْرِ وَأَحْلَامِ السَّبَاعِ، لَا يَعْرِفُونَ مَعْرُوفًا وَلَا يُنْكِرُونَ مُنْكَرًا، قَالَ: فَيَتَمَثَّلُ لَهُمُ الشَّيْطَانُ، فَيَقُولُ: أَلَا تَسْتَجِيبُونَ؟ فَيَأْمُرُهُمْ بِالْأَوْثَانِ فَيَعْبُدُونَهَا، وَهُمْ فِي ذَلِكَ دَارَةٌ أَرْزَاقُهُمْ، حَسَنٌ عَيْشُهُمْ، ثُمَّ يُنْفَخُ فِي الصُّورِ، فَلَا يَسْمَعُهُ أَحَدٌ إِلَّا أَصْعَى لَهُ، وَأَوَّلُ مَنْ يَسْمَعُهُ رَجُلٌ يَلُوطُ حَوْضَهُ، فَيَصْعَقُ، ثُمَّ لَا يَبْقَى أَحَدٌ إِلَّا لَصِقَ، ثُمَّ يُرْسِلُ اللَّهُ أَوْ يُنْزِلُ اللَّهُ مَطَرًا كَأَنَّهُ الظُّلُّ أَوِ الظِّلُّ - نُعْمَانُ الشَّاكِّ - فَتَنْبُتُ مِنْهُ أَحْسَادُ النَّاسِ، ثُمَّ يُنْفَخُ فِيهِ أُخْرَى، فَإِذَا هُمْ قِيَامٌ يَنْظُرُونَ، قَالَ: ثُمَّ يُقَالُ: يَا أَيُّهَا النَّاسُ! هَلُمُّوا إِلَى رَبِّكُمْ ﴿وَقَفَّوهُمْ﴾ **﴿إِنَّهُمْ مَسْئُورُونَ﴾** (الصَّفَّتْ 24:37)، قَالَ: ثُمَّ يُقَالُ: أَخْرَجُوا بَعَثَ النَّارَ، قَالَ: فَيُقَالُ: كَمْ؟ فَيُقَالُ: مِنْ كُلِّ أَلْفٍ تِسْعَ مِائَةٍ وَتِسْعَةَ وَتِسْعِينَ، فَيَوْمَعِدِ يَبْعَثُ الْوَلَدَانَ شَيْبًا، وَيَوْمَعِدِ يُكْشَفُ عَنْ سَاقِ]

”دجال میری امت میں نکلے گا اور ان میں چالیس تک رہے گا۔ عبد اللہ کہتے ہیں کہ مجھے نہیں معلوم کہ آپ نے چالیس دن یا چالیس مہینے یا چالیس سال یا چالیس راتیں فرمایا۔ تو اللہ تعالیٰ عیسیٰ بن مریم ﷺ کو مبعوث فرمادیں گے، وہ گویا اس طرح ہیں جیسے عروہ بن مسعود ثقفی ہوں، حضرت عیسیٰ علیہ السلام ظاہر ہوں گے تو (اللہ تعالیٰ) دجال کو ہلاک فرمادے گا، پھر اس کے بعد سات سال تک لوگ اس طرح رہیں گے کہ دو آدمیوں کے مابین عداوت نہ ہوگی، پھر اللہ تعالیٰ شام کی طرف سے ٹھنڈی ہوا بھیجے گا اور کوئی ایسا شخص باقی نہیں رہے گا جس کے دل میں ذرہ بھر بھی ایمان ہو مگر اس کی روح کو قبض کرے گی حتیٰ کہ اگر کوئی کسی پہاڑ کی چٹان کے اندر ہوا تو وہ ہوا وہاں بھی اس پر داخل ہو جائے گی۔ عبد اللہ نے کہا کہ میں نے رسول اللہ ﷺ کو یہ بھی بیان فرماتے ہوئے سنا کہ بدترین قسم کے لوگ باقی رہ جائیں گے جو پرندوں کی طرح ہلکے اور درندوں کی عادات جیسے ہوں گے،<sup>①</sup> نہ نیکی کو اچھا سمجھیں گے اور نہ برائی کو برا جانیں گے، راوی نے کہا کہ شیطان ان کے سامنے آئے گا اور کہے گا کیا تم میری بات مانو گے؟ وہ انھیں بتوں کی عبادت کا حکم دے گا تو وہ ان کی عبادت شروع کر دیں گے، اس حال میں ان کے ہاں رزق کی بھی فراوانی ہوگی اور ان کی زندگی بھی اچھی بسر ہو رہی ہوگی، پھر صور میں پھونکا جائے گا جو بھی آواز سنے گا وہ اس کی طرف کان لگا دے گا، سب سے پہلے جو شخص اس کی آواز سنے گا وہ اپنا حوض درست کر رہا ہوگا، وہ آواز سن کر ہلاک ہو جائے گا، پھر ہر شخص ہلاک ہو جائے گا، پھر اللہ تعالیٰ بارش نازل فرمائے گا جو شبنم کی طرح ہوگی۔ نعمان کو شک ہے کہ آپ نے شاید یہ فرمایا کہ وہ سایہ کی طرح ہوگی۔ اس سے لوگوں کے جسم اگنے لگیں گے، پھر دوسری مرتبہ اس میں پھونک ماری جائے گی تو فوراً وہ کھڑے ہو کر دیکھتے ہوں گے، پھر کہا جائے گا کہ لوگو! اپنے رب کی طرف چلو ﴿وَقَفَّوهُمْ﴾ **﴿إِنَّهُمْ مَسْئُورُونَ﴾** (الصَّفَّتْ 24:37) ”اور تم انھیں ٹھہراؤ، بلاشبہ یہ باز پرس کیے جائیں گے۔“ پھر کہا جائے گا کہ آگ کا حصہ نکالو، آپ نے فرمایا کہ کہا جائے گا: کتنا

① اس کے معنی یہ ہیں کہ وہ لوگ شرارتوں کی طرف جلدی کرنے اور نفسانی خواہشوں کے پورا کرنے میں پرندوں کی پرواز کی طرح تیز ہوں گے اور تیز رفتاری سے سفر کرنے اور عداوت اور ایک دوسرے پر ظلم کرنے میں ان کے اخلاق و عادات جنگلی درندوں کی طرح ہوں گے۔ (اکمال المعلم بغوائد مسلم، الفتن، باب فی خروج الدجال و مکثہ.....: 494/8، تحت الحدیث: 2940).





وَسِيقَ الَّذِينَ كَفَرُوا إِلَىٰ جَهَنَّمَ زُمَرًا ۚ حَتَّىٰ إِذَا جَاءُوهَا فَفُتِحَتْ أَبْوَابُهَا وَقَالَ لَهُمْ

اور جن لوگوں نے کفر کیا، وہ جہنم کی طرف گروہ درگروہ ہانکے جائیں گے، حتیٰ کہ جب وہ اس کے پاس پہنچیں گے تو اس کے دروازے کھول دیے جائیں

خَزَنَتُهَا أَلَمْ يَأْتِكُمْ رَسُلٌ مِّنكُمْ يُنَادُونَ عَلَيْكُمْ آيَاتِ رَبِّكُمْ وَيُنذِرُونَكُمْ لِقَاءَ يَوْمِكُمْ هَٰذَا

گے، اور اس کے دربان ان سے کہیں گے: کیا تمہارے پاس تمہیں میں سے رسول نہیں آئے تھے جو تم پر تمہارے رب کی آیتیں پڑھتے تھے اور تمہیں

قَالُوا بَلَىٰ وَلَٰكِنْ حَقَّتْ كَلِمَةُ الْعَذَابِ عَلَى الْكَافِرِينَ ﴿٧١﴾ قِيلَ ادْخُلُوا أَبْوَابَ جَهَنَّمَ

تمہاری اس دن کی ملاقات سے ڈراتے تھے۔ وہ کہیں گے: کیوں نہیں! لیکن کافروں پر عذاب کا فیصلہ ثابت ہو چکا ﴿٧١﴾ (نہیں) کہا جائے گا: تم جہنم کے

خُلْدِينَ فِيهَا ۚ فَبِئْسَ مَثْوَى الْمُتَكَبِّرِينَ ﴿٧٢﴾

دروازوں میں داخل ہو جاؤ، اس میں ہمیشہ رہو گے، چنانچہ تکبر کرنے والوں کا ٹھکانا بہت برا ہے ﴿٧٢﴾

بدلہ) پورا پورا دیا جائے گا، خواہ عمل اچھا ہو یا برا، ﴿وَهُوَ أَعْلَمُ بِمَا يَفْعَلُونَ﴾ ﴿٧٠﴾ ”اور وہ اسے خوب جانتا ہے جو وہ کر رہے ہیں۔“

تفسیر آیات: 72، 71

کفار کو جہنم کی طرف دھکیلا جائے گا: اللہ تعالیٰ نے بد بخت کفار کے حال کو بیان کرتے ہوئے فرمایا ہے کہ انہیں بہت سختی کے ساتھ جہنم کی طرف دھکیلا جائے گا اور انہیں شدید ڈانٹ ڈپٹ اور سرزنش کی جائے گی جیسا کہ ارشاد باری تعالیٰ ہے: ﴿يَوْمَ يُدْعُونَ إِلَىٰ نَارِ جَهَنَّمَ دَعَا ۗ﴾ (الطور 52: 13) ”جس دن وہ آتش جہنم کی طرف دھکیل دھکیل کر لے جائے جائیں گے۔“ یعنی انہیں نہایت سختی کے ساتھ دھکیل کر لے جائیں گے اور پیاس کی شدت کے باعث ان کا بہت برا حال ہو رہا ہوگا جیسا کہ اللہ جل شانہ نے دوسری آیت میں فرمایا ہے: ﴿يَوْمَ نَحْشُرُ الْمُتَّقِينَ إِلَى الرَّحْمَنِ وَفَدًا ۗ﴾ ﴿٧١﴾ ﴿وَسَوْفَ الْمُجْرِمِينَ إِلَىٰ جَهَنَّمَ وَرِدَا ۗ﴾ (مریم 85: 86) ”جس روز ہم پر ہیزگاروں کو رحمان کی طرف بطور مہمان جمع کریں گے اور گناہ گاروں کو دوزخ کی طرف پیاسے ہانک لے جائیں گے۔“ اور اس حال میں وہ بہرے، گونگے اور اندھے ہوں گے اور ان میں سے کچھ ایسے بھی ہوں گے جو اپنے چہروں کے بل چل رہے ہوں گے ﴿وَنَحْشُرُهُمْ يَوْمَ الْقِيَامَةِ عَلَىٰ وُجُوهِهِمْ عُمِيَآ ۗ﴾ ﴿٧٢﴾ ﴿وَبُكْمًا ۗ﴾ ﴿٧٣﴾ ﴿وَصَمَاتًا ۗ﴾ ﴿٧٤﴾ ﴿مَأْوَاهُمْ جَهَنَّمُ ۗ﴾ ﴿٧٥﴾ ﴿كُلَّمَا خَبَتْ زِدْنَاهُمْ سَعِيرًا ۗ﴾ ﴿٧٦﴾ (بنی اسرائیل 17: 97) ”اور ہم انہیں قیامت کے دن ان کے چہروں کے بل اکٹھا کریں گے، اس حال میں کہ وہ اندھے، گونگے اور بہرے ہوں گے، ان کا ٹھکانا دوزخ ہے، جب بھی وہ (آگ) بجھنے لگے گی تو ہم ان کے لیے آگ کا بھڑکاؤ زیادہ کر دیں گے۔“

ارشاد باری تعالیٰ ہے: ﴿حَتَّىٰ إِذَا جَاءُوهَا فَفُتِحَتْ أَبْوَابُهَا﴾ ”یہاں تک کہ جب وہ اس کے پاس آئیں گے تو اس کے دروازے کھول دیے جائیں گے۔“ یعنی ان کے وہاں پہنچتے ہی جلدی سے جہنم کے دروازے کھول دیے جائیں گے تاکہ انہیں جلد عذاب دیا جائے تو ان سے موکا ان دوزخ، جو بڑے تندخو اور سخت مزاج ہیں، سرزنش اور ڈانٹ ڈپٹ کرتے ہوئے کہیں گے: ﴿أَلَمْ يَأْتِكُمْ رَسُلٌ مِّنكُمْ﴾ ”کیا تمہارے پاس تمہیں میں سے پیغمبر نہیں آئے تھے؟“ یعنی جو تمہاری ہی جنس میں

وَسَيَقُ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا حَتَّىٰ إِذَا جَاءُوهَا وَفُتِحَتْ

اور جو لوگ اپنے رب سے ڈرتے رہے ہوں گے، وہ جنت کی طرف گروہ درگروہ لے جائے جائیں گے، حتیٰ کہ جب وہ اس کے پاس پہنچیں گے تو اس

أَبْوَابَهَا وَقَالَ لَهُمْ خَزَنَتُهَا سَلِّمْ عَلَيْكُمْ طِبْتُمْ فَادْخُلُوهَا خَالِدِينَ ﴿٧٣﴾

کے دروازے کھول دیے جائیں گے، اور اس کے دربان ان سے کہیں گے: تم پر سلام ہو، تم پاکیزہ رہے، پس تم اس میں ہمیشہ کے لیے داخل ہو جاؤ! ﴿٧٣﴾

وَقَالُوا الْحَمْدُ لِلَّهِ الَّذِي صَدَقْنَا وَعَدَّهُ وَأَوْثَقْنَا الْأَرْضَ نَتَّبِعُوا مِنَ الْجَنَّةِ

اور وہ کہیں گے: سب تعریف اس اللہ ہی کے لیے ہے جس نے ہم سے (کیا ہوا) اپنا وعدہ سچا کر دکھایا، اور ہمیں اس سرزمین (بہشت) کا وارث بنا دیا، ہم

حَيْثُ نَشَاءُ ۖ فَنِعْمَ أَجْرُ الْعَابِدِينَ ﴿٧٤﴾

جنت میں جہاں چاہیں اپنا ٹھکانا بنائیں، چنانچہ نچل کرنے والوں کا اجر و ثواب بہت اچھا ہے ﴿٧٤﴾

تھے تاکہ تمہارے لیے ان سے بات کرنا اور رہنمائی حاصل کرنا ممکن ہو، ﴿يَتَلَوْنَ عَلَيْكُمْ آيَاتِ رَبِّكُمْ﴾ ”جو تم پر تمہارے پروردگار کی آیتیں پڑھتے تھے۔“ اور انہوں نے تمہیں جس چیز کی دعوت دی تھی اس کے صحیح ہونے پر دلائل و براہین قائم کرتے

تھے۔ ﴿وَيُنذِرُوكُمْ لِقَاءَ يَوْمِكُمْ هَٰذَا﴾ ”اور وہ تمہیں تمہاری اس دن کی ملاقات سے ڈراتے تھے۔“ یعنی آج کے اس دن کے شر سے تمہیں ڈراتے تھے تو کفار ان فرشتوں کو جواب دیں گے: ﴿بَلَىٰ﴾ ”کیوں نہیں!“ اللہ کے پیغمبر ہمارے پاس آئے

تھے اور انہوں نے ہمیں ڈرایا اور ہمارے خلاف دلائل و براہین کو قائم کیا تھا۔ ﴿وَلَكِنَّ حَقَّتْ كَلِمَةُ الْعَذَابِ عَلَى الْكَافِرِينَ﴾ ”اور لیکن کافروں پر عذاب کی بات ثابت ہو گئی تھی۔“ یعنی ہم نے ان کی تکذیب کی اور اپنی اس بدبختی کی وجہ

سے جس کے ہم مستحق تھے، ہم نے ان کی مخالفت کی اور حق کے بجائے باطل کی طرف مائل ہو گئے، جیسا کہ اللہ عز و جل نے ان کے بارے ایک دوسری آیت میں بھی فرمایا ہے: ﴿كَلِمَاتٍ لِّقِي فِيهَا فَوْجٌ سَأَلَهُمْ خَزَنَتُهَا أَلَمْ يَأْتِكُمْ نَذِيرٌ﴾ قَالُوا بَلَىٰ

قَدْ جَاءَنَا نَذِيرٌ فَكَذَّبْنَا وَقُلْنَا مَا نَزَّلَ اللَّهُ مِنْ شَيْءٍ ۗ إِنْ أَنْتُمْ إِلَّا فِي ضَلَالٍ كَبِيرٍ ۝ وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ ۝ (الملك 8: 67-10)

”جب بھی اس میں کوئی جماعت ڈالی جائے گی تو ان سے اس (دوزخ) کے داروغے پوچھیں گے: کیا تمہارے پاس کوئی ڈرانے والا نہیں آیا تھا؟ وہ کہیں گے: کیوں نہیں! ہمارے پاس ڈرانے والا ضرور آیا تھا پس ہم نے اسے جھٹلایا اور کہا: اللہ نے تو کوئی چیز نازل ہی نہیں کی، تم تو بڑی غلطی میں (پڑے ہوئے) ہو اور وہ کہیں

گے: اگر ہم سنتے یا سمجھتے ہوتے تو دوزخیوں میں نہ ہوتے۔“ یعنی وہ اپنے آپ ہی کو ملامت کرتے ہوئے ندامت کا اظہار کریں گے، ﴿فَاعْتَرَفُوا بِذَنبِهِمْ ۗ فَسُحِّقًا لِأَصْحَابِ السَّعِيرِ ۝ (الملك 11: 67)

”پھر وہ اپنے گناہوں کا اقرار کر لیں گے، سو دوزخیوں کے لیے دوری ہے۔“ یعنی اللہ تعالیٰ کی رحمت سے ان کے لیے دوری ہے اور یہ بہت بڑا خسارہ ہے۔ اور یہاں اللہ تبارک و تعالیٰ نے فرمایا ہے: ﴿قِيلَ ادْخُلُوا أَبْوَابَ جَهَنَّمَ خَالِدِينَ فِيهَا﴾ ”کہا جائے گا: تم دوزخ کے

دروازوں میں داخل ہو جاؤ، ہمیشہ اس میں رہو گے۔“ اور جو بھی انہیں دیکھے گا تو ان کے حال کو معلوم کر لے گا اور ان کے بارے میں گواہی دے گا کہ وہ واقعی مستحق عذاب ہیں، یہی وجہ ہے کہ اس قول کو کسی متعین قائل کی طرف منسوب نہیں کیا گیا بلکہ

اسے مطلق رکھا گیا ہے تاکہ معلوم ہو کہ ساری کائنات اس بات کی گواہ ہے کہ اللہ تعالیٰ عادل و خبیر نے ان کے بارے میں جو فیصلہ فرمایا ہے وہ اسی کے مستحق ہیں، اسی لیے فرمایا: ﴿قِيلَ ادْخُلُوا أَبْوَابَ جَهَنَّمَ خَالِدِينَ فِيهَا﴾ ”کہا جائے گا: تم دوزخ کے دروازوں میں داخل ہو جاؤ، ہمیشہ اس میں رہو گے۔“ یعنی ہمیشہ اسی میں رہو گے اور کبھی یہاں سے نکل نہ سکو گے اور نہ اس سے تمہاری جان چھوٹے گی۔ ﴿فَبَشِّرْ مَنْبُوئِيَ الْمُتَكَبِّرِينَ ۗ﴾ ”پس تکبر کرنے والوں کا یہ برا ٹھکانا ہے۔“ تمہارا یہ بہت برا ٹھکانا اور بہت برا انجام ہے، اس لیے کہ تم نے دنیا میں تکبر کیا، حق کی اتباع سے انکار کیا اور اسی تکبر اور انکار نے تمہیں اس حال تک پہنچا دیا ہے جو بدترین انجام ہے۔

تفسیر آیات: 74، 73

گروہ درگروہ جنت میں داخلہ اور نبی ﷺ کے شرف و فضل کا ایک عظیم پہلو: اب اللہ تعالیٰ نے سعادت مند مومنوں کے بارے میں بیان فرمایا ہے کہ انہیں عزت و احترام کے ساتھ جنت میں پہنچا دیا جائے گا ﴿زُمَرًا﴾ ”گروہ گروہ۔“ یعنی ایک کے بعد دوسری جماعت کو، پہلے مقربین کو، پھر ابرار کو، پھر انہیں جن کا درجہ ان کے بعد ہوگا، پھر ان کے بعد کے درجے والوں کو۔ ہر گروہ اپنے مناسب حال لوگوں کے ساتھ ہوگا۔ انبیائے کرام انبیاء کے ساتھ، صدیقین صدیقین کے ساتھ، شہداء شہداء کے ساتھ، علماء علماء کے ساتھ، ہر جماعت اپنے جیسی جماعت کے ساتھ اور ہر گروہ اپنی جنس کے لوگوں کے ساتھ جنت میں پہنچا دیا جائے گا۔

﴿حَتَّىٰ إِذَا جَاءُوهَا﴾ ”یہاں تک کہ جب وہ اُس کے پاس آئیں گے۔“ یعنی پل صراط عبور کرنے کے بعد جب وہ جنت کے دروازوں کے پاس پہنچ جائیں گے۔ اس سے قبل انہیں جنت اور جہنم کے درمیان ایک پل پر کھڑا کیا جائے گا تاکہ اس ظلم و زیادتی کو بدلہ لیا جائے جو انہوں نے دنیا میں ایک دوسرے پر کی ہوگی حتیٰ کہ جب انہیں پاک صاف کر دیا جائے گا تب انہیں جنت میں داخل ہونے کی اجازت ملے گی۔ حدیث صورت میں یہ بھی آیا ہے کہ مومن جب جنت کے دروازوں تک پہنچ جائیں گے تو وہ آپس میں مشورہ کریں گے کہ کون ان کے لیے جنت میں داخل ہونے کے لیے اللہ تعالیٰ سے اجازت طلب کرے، وہ باری باری آدم، پھر نوح، پھر ابراہیم، پھر موسیٰ، پھر عیسیٰ، پھر حضرت محمد صلی اللہ علیہ وسلم وعلیہم اجمعین کے پاس جائیں گے جیسا کہ وہ میدان حشر میں بھی باری باری ان تمام انبیائے کرام ﷺ کے پاس جائیں گے تاکہ وہ سفارش کریں کہ اللہ تعالیٰ اپنے بندوں میں فیصلہ فرمانے کے لیے جلوہ افروز ہو جائے اور تاکہ ان تمام مختلف مقامات پر بھی یہ ثابت ہو جائے کہ اللہ تعالیٰ نے اپنے محبوب پیغمبر حضرت محمد ﷺ کو تمام انسانوں پر شرف و فضل عطا فرمایا ہے۔

صحیح مسلم میں حضرت انس رضی اللہ عنہ سے روایت ہے، انہوں نے کہا کہ رسول اللہ ﷺ نے فرمایا: [أَنَا أَوَّلُ شَفِيعٍ فِي الْجَنَّةِ] ”میں جنت کے بارے میں سب سے پہلا سفارش کرنے والا ہوں گا۔“ ① مسلم ہی کی دوسری روایت میں یہ الفاظ ہیں: [وَأَنَا أَوَّلُ مَنْ يَفْرَعُ بَابَ الْجَنَّةِ] ”اور جنت کے دروازے پر سب سے پہلے میں دستک دوں گا۔“ ② امام احمد رضی اللہ

① صحیح مسلم، الإيمان، باب فی قول النبی ﷺ: [أَنَا أَوَّلُ النَّاسِ يَشْفَعُ.....]، حدیث: (332) - 196. ② صحیح

مسلم، الإيمان، باب فی قول النبی ﷺ: [أَنَا أَوَّلُ النَّاسِ يَشْفَعُ.....]، حدیث: (331) - 196 عن انس رضی اللہ

نے حضرت انس بن مالک رضی اللہ عنہ سے روایت کیا ہے، انھوں نے کہا کہ رسول اللہ صلی اللہ علیہ وسلم نے فرمایا: [آئی بَابِ الْجَنَّةِ يَوْمَ الْقِيَامَةِ فَاسْتَفْتِحْ، فَيَقُولُ الْخَازِنُ: مَنْ أَنْتَ؟ قَالَ: فَأَقُولُ: مُحَمَّدٌ، قَالَ: يَقُولُ: بِكَ أَمْرٌ أَنْ لَا أَفْتَحَ لِأَحَدٍ قَبْلَكَ] ”میں قیامت کے دن جنت کے دروازے پر آ کر اسے کھلواؤں گا، تو خازن پوچھے گا: تم کون ہو؟ میں کہوں گا: میں محمد ہوں، آپ نے فرمایا کہ خازن کہے گا کہ مجھے یہی حکم دیا گیا تھا کہ میں آپ سے پہلے کسی کے لیے نہ کھولوں۔“<sup>①</sup> اور اسے امام مسلم نے بھی روایت کیا ہے۔<sup>②</sup>

امام احمد رضی اللہ عنہ نے حضرت ابو ہریرہ رضی اللہ عنہ سے روایت کیا ہے، انھوں نے کہا کہ رسول اللہ صلی اللہ علیہ وسلم نے فرمایا: [أَوَّلُ زُمْرَةٍ تَلْجُ الْجَنَّةَ صُورُهُمْ عَلَى صُورَةِ الْقَمَرِ لَيْلَةَ الْبَدْرِ، لَا يَبْصُقُونَ فِيهَا، وَلَا يَمْتَحِطُونَ فِيهَا، وَلَا يَتَعَوَّطُونَ فِيهَا، آيَتُهُمْ وَأَمْشَاتُهُمُ الذَّهَبُ وَالْفِضَّةُ، وَمَجَامِرُهُمُ الْأَلْوَةُ وَرَشْحُهُمُ الْمِسْكُ، وَلِكُلِّ وَاحِدٍ مِّنْهُمْ زَوْجَتَانِ، يُرَى مِخُّ سَاقِهِمَا مِنْ وَرَاءِ اللَّحْمِ مِنَ الْحُسْنِ، لَا اخْتِلَافَ بَيْنَهُمْ وَلَا تَبَاغُضَ، قُلُوبُهُمْ عَلَى قَلْبٍ وَاحِدٍ، يُسَبِّحُونَ اللَّهَ بُكْرَةً وَعَشِيًّا] ”پہلی جماعت جو جنت میں داخل ہوگی، ان کی صورتیں چودھویں رات کے چاند جیسی ہوں گی، وہ نہ اس میں تھوکیں گے، نہ کھنگاریں گے اور نہ بول و براز کریں گے، ان کے برتن اور کنگھیاں سونے اور چاندی کی ہوں گی، ان کی انگلیٹیوں میں عود سلگتا ہوگا، ان کا پسینہ کستوری کی طرح ہوگا، ان میں سے ہر ایک کو دو دو ایسی بیویاں ملیں گی کہ حسن کی وجہ سے گوشت کے پیچھے سے ان کی پنڈلیوں کی چربی تک نظر آتی ہوگی، ان میں آپس میں کوئی اختلاف اور بغض نہ ہوگا، ان سب کے دل ایک دل جیسے ہوں گے اور وہ صبح و شام اللہ تعالیٰ کی تسبیح بیان کریں گے۔“<sup>③</sup> اور اسے بخاری و مسلم نے بھی روایت کیا ہے۔<sup>④</sup>

اور حافظ ابو یعلیٰ رضی اللہ عنہ نے حضرت ابو ہریرہ رضی اللہ عنہ سے روایت کیا ہے، انھوں نے کہا کہ رسول اللہ صلی اللہ علیہ وسلم نے فرمایا: [أَوَّلُ زُمْرَةٍ يَدْخُلُونَ الْجَنَّةَ عَلَى صُورَةِ الْقَمَرِ لَيْلَةَ الْبَدْرِ، وَالَّذِينَ يَلُونَهُمْ عَلَى (ضَوْءٍ) أَشَدَّ كَوَكَبِ دُرِّي فِي السَّمَاءِ إِضَاءَةً، لَا يُبُولُونَ، وَلَا يَتَعَوَّطُونَ، وَلَا يَمْتَحِطُونَ، أَمْشَاتُهُمُ الذَّهَبُ، وَرَشْحُهُمُ الْمِسْكُ، وَمَجَامِرُهُمُ الْأَلْوَةُ، وَأَزْوَاجُهُمُ الْحُورُ الْعَيْنُ۔ أَخْلَاقُهُمْ عَلَى خُلُقِ (رَجُلٍ) وَاحِدٍ، عَلَى صُورَةِ أَبِيهِمْ آدَمَ، سِتُونَ ذِرَاعًا فِي السَّمَاءِ] ”سب سے پہلی جماعت جو جنت میں داخل ہوگی ان کی صورتیں چودھویں رات کے چاند جیسی ہوں گی اور جوان کے بعد ہوں گے ان کی جگمگاہٹ آسمان میں سب سے زیادہ جگمگانے والے ستارے کی طرح ہوگی، وہ نہ پیشاب کریں گے نہ پاخانہ، نہ تھوکیں گے اور نہ کھنگاریں گے، ان کی کنگھیاں سونے کی ہوں گی، ان کا پسینہ کستوری کی طرح ہوگا، ان کی انگلیٹیوں میں عود سلگتا ہوگا، ان کی بیویاں حور عین ہوں گی، ان سب کے اخلاق ایک ہی شخص جیسے ہوں گے، ان سب کی صورت اپنے باپ

① مسند أحمد: 136/3. ② صحيح مسلم، الإيمان، باب في قول النبي ﷺ: [أنا أول الناس يشفع في الجنة.....]

حدیث: 197. ③ مسند أحمد: 316/2. ④ صحيح البخاری، بدء الخلق، باب ماجاء في صفة الجنة.....، حدیث:

3245 وصحيح مسلم، الجنة و صفة نعيمها.....، باب في صفات الجنة وأهلها.....، حدیث: (17)-2834.

حضرت آدم علیہ السلام جیسی ہوگی اور ان کے قد ساٹھ ہاتھ بلند ہوں گے۔“<sup>①</sup> اور امام بخاری و مسلم نے بھی یہ حدیث بطریق جریر روایت کی ہے۔<sup>②</sup>

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: [يَدْخُلُ الْجَنَّةَ مِنْ أُمَّتِي زُمْرَةٌ، هُمْ سَبْعُونَ أَلْفًا، تُضَيُّءُ وُجُوهُهُمْ إِضَاءَةَ الْقَمَرِ لَيْلَةَ الْبَدْرِ] ”میری امت سے ایک جماعت جنت میں داخل ہوگی جن کی تعداد ستر ہزار ہوگی، ان کے چہرے چودھویں رات کے چاند کی طرح منور ہوں گے۔“ عکاشہ بن محسن نے کھڑے ہو کر عرض کی: اے اللہ کے رسول! اللہ تعالیٰ سے دعا فرمائیں کہ اللہ تعالیٰ مجھے بھی ان میں سے بنا دے، آپ نے دعا فرمائی: [اللَّهُمَّ! اجْعَلْهُ مِنْهُمْ] ”اے اللہ! اسے ان میں سے بنا دے“ پھر ایک انصاری شخص نے بھی کھڑے ہو کر عرض کی: اے اللہ کے رسول! دعا فرمائیں کہ اللہ تعالیٰ مجھے بھی ان میں سے بنا دے، آپ ﷺ نے فرمایا: [سَبَقَكَ بِهَا عِكَاشَةُ] ”اس بارے میں عکاشہ تم سے سبقت لے گیا ہے۔“<sup>③</sup> اسے بخاری اور مسلم نے روایت کیا ہے۔ اور بغیر حساب ستر ہزار امتیوں کے جنت میں داخلے کے متعلق اس حدیث کو امام بخاری و مسلم نے ابن عباس،<sup>④</sup> جابر بن عبد اللہ،<sup>⑤</sup> عمران بن حصین،<sup>⑥</sup> ابن مسعود، رفاعہ بن عرابہ جہنی اور ام قیس بنت محسن رضی اللہ عنہا<sup>⑦</sup> سے روایت کیا ہے، نیز بخاری و مسلم ہی میں سہل بن سعد رضی اللہ عنہما سے روایت ہے کہ رسول اللہ ﷺ نے فرمایا: [يَدْخُلُ الْجَنَّةَ مِنْ أُمَّتِي سَبْعُونَ أَلْفًا - أَوْ سَبْعِمِائَةَ أَلْفٍ - ..... آخِذٌ بَعْضُهُمْ بِبَعْضٍ، حَتَّى يَدْخُلَ أَوْلَهُمْ وَأَخْرَهُمُ الْجَنَّةَ، وَوُجُوهُهُمْ عَلَى (صُورَةِ) الْقَمَرِ لَيْلَةَ الْبَدْرِ] ”میری امت میں سے ستر ہزار یا سات لاکھ اس طرح داخل ہوں گے..... کہ انہوں نے ایک دوسرے کو پکڑا ہوگا حتیٰ کہ ان میں سے پہلا اور آخری انسان سب جنت میں داخل

① مسند ابی یعلیٰ الموصلی: 471، 470/10، حدیث: 6084، البتہ پہلی تو سین والا لفظ سنن ابن ماجہ الزهد، باب صفة الجنة، حدیث: 4333 کے مطابق اور دوسری تو سین والا لفظ صحیح البخاری أحادیث الأنبياء، باب خلق آدم وذريته، حدیث: 3327 و صحیح مسلم الجنة وصفة نعيمها.....، باب أول زمرة تدخل الجنة.....، حدیث: (15)-2834 میں ہے۔ ② صحیح البخاری، أحادیث الأنبياء، باب خلق آدم وذريته، حدیث: 3327 و صحیح مسلم الجنة وصفة نعيمها.....، باب أول زمرة تدخل الجنة.....، حدیث: (15)-2834. ③ صحیح البخاری، اللباس، باب البرود والحبر والشملة، حدیث: 5811 و صحیح مسلم، الإيمان، باب الدليل على دخول طوائف من المسلمين الجنة.....، حدیث: (369)-216 واللفظ له. ④ صحیح البخاری، الرقاق، باب يدخل الجنة سبعون ألفا بغیر حساب، حدیث: 6541 و صحیح مسلم، الإيمان، باب الدليل على دخول طوائف من المسلمين الجنة بغیر حساب.....، حدیث: 220. ⑤ صحیح مسلم، الإيمان، باب أدنى أهل الجنة.....، حدیث: 191. ⑥ صحیح مسلم، الإيمان، باب الدليل على دخول طوائف من المسلمين الجنة.....، حدیث: 218. ⑦ اس بارے میں حضرت ابن مسعود، رفاعہ بن عرابہ جہنی اور ام قیس بنت محسن رضی اللہ عنہما کی روایات صحیحین میں نہیں ہیں جبکہ ابن مسعود رضی اللہ عنہ کی روایت مسند أحمد: 16/4 و سنن ابن ماجہ، الزهد، باب صفة أمة محمد ﷺ، حدیث: 4285 اور ام قیس بنت محسن رضی اللہ عنہا کی روایت المعجم الكبير للطبرانی: 182، 181/25 میں ہے لیکن ام قیس بنت محسن رضی اللہ عنہا کی روایت کو علامہ البانی رضی اللہ عنہ نے منکر کہا ہے، دیکھیے السلسلة الضعيفة: 849/11، حدیث: 5491.

ہو جائیں گے اور ان لوگوں کے چہرے چودھویں رات کے چاند کی طرح ہوں گے۔“<sup>①</sup>

ارشاد باری تعالیٰ ہے: ﴿حَتَّىٰ إِذَا جَاءُوهَا وَفُتِحَتْ أَبْوَابُهَا وَقَالَ لَهُمْ خَزَنَتُهَا سَلِمَ عَلَيْكُمْ طَبَقُكُمْ فَأَدْخَلُوهَا خَلِيدِينَ﴾<sup>②</sup> ”یہاں تک کہ جب وہ اس کے پاس آئیں گے اور اس کے دروازے کھول دیے جائیں گے اور اس کے دربان ان سے کہیں گے: تم پر سلام ہو، تم پاکیزہ رہے، اب اس میں ہمیشہ کے لیے داخل ہو جاؤ۔“ یہاں جواب مذکور نہیں ہے، محذوف عبارت گویا اس طرح ہے: یہاں تک کہ جب وہ اس کے پاس آجائیں گے اور یہ امور رونما ہوں گے کہ ان کے اکرام و تعظیم کے لیے جنت کے دروازے کھول دیے جائیں گے اور جنت کے فرشتے بشارت، سلامتی اور تعریف کے ساتھ ان کا استقبال کریں گے نہ کہ اس طرح جیسے ڈانٹ ڈپٹ اور لعن و ملامت کے ساتھ مولکان دوزخ کافروں کا استقبال کریں گے، بہر حال جب یہ واقعات رونما ہوں گے تو اہل جنت سعادت مند ہو جائیں گے، خوش ہوں گے اور مسرت و شادمانی کا اظہار کریں گے اور ہر ایک اپنی نعمتوں کے بقدر خوشی و مسرت کا اظہار کرے گا۔ اور یہاں جواب حذف کر دیا گیا جس سے ذہن میں ہر طرح کی امید اور رجا پیدا ہوگی۔ جو شخص یہ کہے کہ ﴿وَفُتِحَتْ أَبْوَابُهَا﴾ ”اور اس کے دروازے کھول دیے جائیں گے۔“ میں واؤ ثمانیہ کے لیے ہے<sup>③</sup> اور اس سے یہ استدلال کرے کہ جنت کے دروازے بھی آٹھ ہی ہیں تو وہ بہت دور کی کوڑی لاتا ہے کیونکہ جنت کے دروازوں کے آٹھ ہونے کا ذکر تو احادیث صحیح سے ملتا ہے۔<sup>④</sup>

امام احمد رحمہ اللہ نے حضرت ابو ہریرہ رضی اللہ عنہ سے روایت کیا ہے، انھوں نے کہا کہ رسول اللہ ﷺ نے فرمایا: [مَنْ أَنْفَقَ زَوْجِينَ مِنْ مَالِهِ فِي سَبِيلِ اللَّهِ، دُعِيَ مِنْ أَبْوَابِ الْجَنَّةِ، وَلِلْجَنَّةِ أَبْوَابٌ، فَمَنْ كَانَ مِنْ أَهْلِ الصَّلَاةِ دُعِيَ مِنْ بَابِ الصَّلَاةِ، وَمَنْ كَانَ مِنْ أَهْلِ الصَّدَقَةِ دُعِيَ مِنْ بَابِ الصَّدَقَةِ، وَمَنْ كَانَ مِنْ أَهْلِ الْجِهَادِ دُعِيَ مِنْ بَابِ الْجِهَادِ، وَمَنْ كَانَ مِنْ أَهْلِ الصِّيَامِ دُعِيَ مِنْ بَابِ الرِّيَّانِ] ”جو شخص اپنے مال میں سے دو جوڑے اللہ تعالیٰ

① صحیح البخاری، الرقاق، باب يدخل الجنة سبعون ألفاً بغير حساب، حديث: 6543 و صحیح مسلم، الإيمان،

باب الدليل على دخول طوائف من المسلمين.....، حديث: 219 جبکہ توسین والا لفظ صحیح البخاری، بدء الخلق، باب

ما جاء في صفة الجنة.....، حديث: 3247 اور مسلم کے مذکورہ حوالے کے مطابق ہے۔<sup>②</sup> واو کی کئی قسمیں ہیں، ان میں سے ایک

قسم بعض نحویوں کے نزدیک واؤ ثمانیہ ہے۔ اور یہ وہ واو ہے کہ اس سے پہلے اعداد کے درمیان واؤ نہیں لاتے۔ اور جب آٹھ گنتے ہیں تو واو

لاتے ہیں، مثلاً: کہتے ہیں: ستہ، سبعة و ثمانية. مقصد یہ ہوتا ہے کہ سبعة (سات) عدد تام ہے۔ اور اس کے بعد والا عدد، عدد متانف

ہے۔ بعض لوگوں نے دعویٰ کیا ہے کہ ﴿وَفُتِحَتْ أَبْوَابُهَا﴾ میں واو واؤ ثمانیہ ہے، اس لیے کہ جہنم کے تذکرے میں ﴿وَفُتِحَتْ﴾ (الزمر

71:39) بغیر واؤ کے ہے، اس لیے کہ اس کے دروازے سات ہیں، جبکہ جنت کے تذکرے میں ﴿وَفُتِحَتْ﴾ واو ہے، تو یہ واو واؤ ثمانیہ

ہے، اس لیے کہ جنت کے دروازے آٹھ ہیں۔ اسی سے استدلال کر کے کہا جاتا ہے کہ جنت کے دروازے آٹھ ہیں۔ حافظ ابن

کثیر رحمہ اللہ انھی لوگوں کا رد کرتے ہیں۔ ابن ہشام واؤ ثمانیہ کے وجود سے انکار کرتے ہوئے فرماتے ہیں کہ اگر اس کی کوئی حقیقت بھی ہوتی

پھر کبھی ﴿وَفُتِحَتْ﴾ میں واؤ ثمانیہ نہیں ہے کیونکہ اس واو سے پہلے عدد کا ذکر ہوتا ہے، جبکہ یہاں کسی عدد کا ذکر نہیں ہے۔ دیکھیے مغنی

اللب، مبحث: الواو المفردة (ع-و)۔<sup>③</sup> دیکھیے صحیح البخاری، بدء الخلق، باب صفة أبواب الجنة، حديث: 3257

عن سهل بن سعد صحیح مسلم، الطهارة، باب ذكر المستحب.....، حديث: 234 عن عقبه بن عامر.....

کے رستے میں خرچ کر دے تو اسے جنت کے دروازوں میں سے داخل ہونے کی دعوت دی جائے گی اور جنت کے مختلف دروازے ہیں، جو اہل نماز میں سے ہو اسے باب الصلاة سے پکارا جائے گا اور جو اہل صدقہ میں سے ہو اسے باب الصدقہ سے آواز دی جائے گی جو اہل جہاد میں سے ہو اسے باب الجہاد سے بلایا جائے گا اور جو اہل صیام میں سے ہو اسے باب الريان سے صدا دی جائے گی۔“ ابو بکر رضی اللہ عنہ نے عرض کی کہ جس شخص کو جس دروازے سے بھی بلایا جائے اسے کوئی اور ضرورت باقی تو نہیں رہتی لیکن اے اللہ کے رسول! کیا کوئی ایسا (سعادت مند) بھی ہوگا جسے جنت کے سارے دروازوں سے بلایا جائے گا؟ رسول اللہ صلی اللہ علیہ وسلم نے فرمایا: [نَعَمْ، (وَأَرْجُو) أَنْ تَكُونَ مِنْهُمْ] ”ہاں، اور مجھے امید ہے کہ تم ان میں سے ہو گے۔“<sup>①</sup> اسی طرح اسے بخاری اور مسلم نے بھی روایت کیا ہے۔<sup>②</sup>

بخاری و مسلم ہی میں سہل بن سعد رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: [فِي الْجَنَّةِ ثَمَانِيَةُ أَبْوَابٍ فِيهَا بَابٌ يُسَمَّى الرَّيَّانَ، لَا يَدْخُلُهُ إِلَّا الصَّائِمُونَ] ”جنت کے آٹھ دروازے ہیں: ان میں سے ایک دروازے کا نام ریان ہے، اس میں سے صرف روزے دار ہی داخل ہوں گے۔“<sup>③</sup> صحیح مسلم میں حضرت عمر بن خطاب رضی اللہ عنہ سے روایت ہے، انھوں نے کہا کہ رسول اللہ صلی اللہ علیہ وسلم نے فرمایا: [مَا مِنْكُمْ مِنْ أَحَدٍ يَتَوَضَّأُ فَيَبْلُغُ - أَوْ فَيَسْبِغُ - الْوُضُوءَ، ثُمَّ يَقُولُ: أَشْهَدُ أَنْ لَا إِلَهَ إِلَّا اللَّهُ وَ أَنَّ مُحَمَّدًا عَبْدُهُ وَرَسُولُهُ، إِلَّا فَتُحْتَلَفُ لَهُ أَبْوَابُ الْجَنَّةِ الثَّمَانِيَةِ، يَدْخُلُ مِنْ أَيِّهَا شَاءَ] ”تم میں سے جو بھی وضو کرے اور خوب اچھی طرح وضو کرے، پھر کہے: أَشْهَدُ أَنْ لَا إِلَهَ إِلَّا اللَّهُ وَ أَنَّ مُحَمَّدًا عَبْدُهُ وَرَسُولُهُ ”میں گواہی دیتا ہوں کہ اللہ کے سوا کوئی معبود نہیں اور بے شک محمد صلی اللہ علیہ وسلم اس کے بندے اور رسول ہیں۔“ تو اس کے لیے جنت کے آٹھوں دروازے کھول دیے جاتے ہیں، وہ ان میں سے جس سے چاہے داخل ہو جائے۔“<sup>④</sup>

**جنت کے دروازوں کی وسعت اور دربان:** اللہ تعالیٰ اپنے فضل عظیم کے ساتھ ہمیں بھی اہل جنت میں سے بنا دے! صحیحین میں حضرت ابو ہریرہ رضی اللہ عنہ سے مروی شفاعت کے بارے میں طویل حدیث میں آیا ہے کہ وہ (اللہ تعالیٰ) فرمائے گا: [يَا مُحَمَّدُ! ادْخُلْ مَنْ لَا حِسَابَ عَلَيْهِ مِنْ أُمَّتِكَ مِنَ الْبَابِ الْأَيْمَنِ، وَهُمْ شُرَكَاءُ النَّاسِ فِي الْأَبْوَابِ الْأُخْرَى، وَالَّذِي نَفْسُ مُحَمَّدٍ بِيَدِهِ! إِنَّ مَا بَيْنَ الْمِصْرَاعَيْنِ مِنْ مِصْرَاعِ الْجَنَّةِ إِلَى مَا بَيْنَ عِضَادِي الْبَابِ كَمَا بَيْنَ مَكَّةَ وَهَجَرَ، أَوْ هَجَرَ وَمَكَّةَ - وَفِي رِوَايَةٍ: (مَكَّةَ وَبُصْرَى)] ”اے محمد! اپنی امت میں سے ان لوگوں کو جن کے ذمہ حساب نہیں ہے، دائیں دروازے سے داخل کر دو، وہ دوسرے دروازوں میں بھی لوگوں کے ساتھ شریک ہوں گے۔ اس

① مسند احمد: 268/2 جبکہ مسند احمد میں [أَرْجُو] سے پہلے [إِنِّي] کا لفظ بھی ہے۔ ② صحیح البخاری، الصوم، باب

الريان للصائمين، حدیث: 1897 و صحیح مسلم، الزكاة، باب فضل من ضم إلى الصدقة.....، حدیث: 1027.

③ صحیح البخاری، بدء الخلق، باب صفة أبواب الجنة، حدیث: 3257 و صحیح مسلم، الصيام، باب فضل الصيام،

حدیث: 1152، البتہ اس میں آٹھ دروازوں کا ذکر نہیں ہے۔ ④ صحیح مسلم، الطهارة، باب الذكر المستحب.....،

ذات پاک کی قسم جس کے ہاتھ میں محمد ﷺ کی جان ہے! جنت کے کواڑوں میں سے دو کواڑوں کے مابین اس طرح فاصلہ ہوگا جس طرح مکہ اور بصرہ کے درمیان یا آپ نے فرمایا کہ بصرہ اور مکہ کے درمیان فاصلہ ہے، اور ایک روایت میں، مکہ اور بصرہ کے الفاظ ہیں۔“ ① اور صحیح مسلم میں عتبہ بن غزوہ سے روایت ہے کہ انھوں نے خطبہ دیتے ہوئے ذکر کیا کہ ہمارے لیے بیان کیا گیا ہے کہ جنت کے کواڑوں میں سے دو کواڑوں کے مابین فاصلہ چالیس سال کی مسافت کے بقدر ہوگا اور اس پر ضرور ایک دن ایسا آئے گا کہ وہ گہما گہمی کی وجہ سے بھرا ہوا ہوگا۔“ ②

اور ارشاد باری تعالیٰ ہے: ﴿وَقَالَ لَهُمْ خَزَنَتُهَا سَلِمَ عَلَيْكُمْ طَبْتُمْ﴾ ”اور اس کے دربان ان سے کہیں گے کہ تم پر سلام ہو، تم پاکیزہ رہے۔“ یعنی تمہارے عمل اور قول بہت اچھے تھے تمہاری سعی و کوشش بہت پاکیزہ تھی، لہذا تمہاری جزا بھی بہت پاکیزہ ہے جیسا کہ رسول اللہ ﷺ نے بعض غزوات میں حکم دیا تھا کہ مسلمانوں میں یہ اعلان کر دیا جائے: [إِنَّهُ لَا يَدْخُلُ الْجَنَّةَ إِلَّا نَفْسٌ مُسْلِمَةٌ۔ وَفِي رِوَايَةٍ: (مُؤْمِنَةٌ)] ”جنت میں صرف مسلمان نفس ہی داخل ہوگا، ایک روایت میں، مومن کا لفظ ہے۔“ ③ اور فرمایا: ﴿فَادْخُلُواهَا خَالِدِينَ﴾ ”پس اس میں ہمیشہ کے لیے داخل ہو جاؤ۔“ یعنی اس میں ہمیشہ ہمیشہ رہو گے اور اس سے کبھی بھی نقل مکانی نہ کرنا چاہو گے۔

اللہ تعالیٰ کا وعدہ سچا ہے: ﴿وَقَالُوا الْحَصْدُ لِلَّهِ الَّذِي صَدَقْنَا وَعَدُا﴾ ”اور وہ کہیں گے: تمام تعریفیں اللہ کے لیے ہیں جس نے اپنے وعدے کو ہم سے سچا کر دیا۔“ مومن جب جنت میں بے پایاں اجر و ثواب، عظیم الشان عطیات، ابدی و سرمدی نعمتوں اور بہت بڑی بادشاہت کا مشاہدہ کریں گے تو پکاراٹھیں گے: ﴿الْحَصْدُ لِلَّهِ الَّذِي صَدَقْنَا وَعَدُا﴾ ”تمام تعریفیں اللہ کے لیے ہیں جس نے اپنے وعدے کو ہم سے سچا کر دیا۔“ یعنی اس وعدے کو جو اس نے اپنے انبیائے کرام کی زبانی ہم سے فرمایا تھا اور جیسا کہ انھوں نے دنیا میں دعائیں بھی کی تھیں: ﴿رَبَّنَا وَابْتِئْنَا مَا وَعَدْتَنَا عَلَى رُسُلِكَ وَلَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْوَعْدَ﴾ (ال عمران 3: 194) ”اے ہمارے پروردگار! تو نے ہم سے اپنے پیغمبروں کی زبانی جس کا وعدہ کیا، وہ ہمیں عطا فرما اور قیامت کے دن ہمیں رسوا نہ کرنا، کچھ شک نہیں کہ تو وعدہ خلافی نہیں کرتا۔“ اور ﴿وَقَالُوا الْحَصْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ لَقَدْ جَاءتْ رُسُلًا بِالْحَقِّ ط﴾ (الأعراف 43: 7) ”اور کہیں گے: تمام تعریفیں اللہ ہی کے لیے ہیں جس نے ہمیں اس کی ہدایت دی اور اگر اللہ نے ہمیں ہدایت نہ دی ہوتی تو ہم نہ تھے کہ ہدایت پاتے، بے شک ہمارے پروردگار کے رسول حق بات کے ساتھ آئے تھے۔“ اور ﴿وَقَالُوا الْحَصْدُ لِلَّهِ الَّذِي

① صحیح البخاری، التفسیر، باب: ﴿ذُرِّيَّةٌ مِّنْ حَمَلْنَا مَعَ نُوحٍ ط﴾ (بنی اسرائیل 3: 17)، حدیث: 4712 و صحیح

مسلم، الإیمان، باب أدنی أهل الجنة منزلة فيها، حدیث: 194 و صحیح ابن حبان، التاريخ، ذكر العلة التي من أجلها لا يشفع الأنبياء.....: 380-383/14، حدیث: 6465 واللفظ له، جبکہ قوسین والے الفاظ صحیحین کے مذکورہ حوالے میں ہیں۔

② صحیح مسلم، الزهد.....، باب: [الدنيا سجن للمؤمن وجنة للكافر]، حدیث: (14)-2967. ③ صحیح مسلم،

الإیمان، باب بیان غلظ تحريم قتل الإنسان.....، حدیث: 111 عن أبي هريرة ؓ، جبکہ قوسین والا لفظ کسی اور سیاق

سے تعظیم قدر الصلاة لمحمد بن نصر المروزی: 621/2 میں ہے۔



وَتَرَى الْمَلَائِكَةَ حَافِئِينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ ۗ وَقُضِيَ بَيْنَهُمْ

اور آپ فرشتوں کو عرش کے ارد گرد حلقہ بنائے دیکھیں گے جبکہ وہ اپنے رب کی حمد کے ساتھ تسبیح بیان کر رہے ہوں گے، اور ان (لوگوں) کے درمیان حق

بِالْحَقِّ وَقِيلَ الْحَمْدُ لِلَّهِ رَبِّ الْعَالَمِينَ ۗ

کے ساتھ فیصلہ کیا جائے گا اور کہا جائے گا: سب تعریف اللہ رب العالمین ہی کے لیے ہے ۗ

أَذْهَبَ عَنَّا الْحَزْنَ ۗ إِنَّ رَبَّنَا لَغَفُورٌ شَكُورٌ ۝ الَّذِي أَحَلَّنَا دَارَ الْمَقَامَةِ مِنْ فَضْلِهِ ۗ لَآ يَسْتَأْذِنُ فِيهَا نَصَبٌ وَلَا يَسْتَأْذِنُ فِيهَا لُغُوبٌ ۝ ﴿فاطر 35:34:35﴾ ”اور وہ کہیں گے: تمام تعریفیں اللہ کے لیے ہیں جس نے ہم سے غم دور کیا، بے شک ہمارا پروردگار بہت بخشنے والا (اور) بڑا قدر دان ہے جس نے ہمیں اپنے فضل سے ہمیشہ رہنے کے گھر میں اتارا، یہاں نہ تو ہمیں کوئی تکلیف پہنچتی ہے اور نہ ہمیں اس میں کوئی تھکاوٹ پہنچتی ہے۔“

ارشاد باری تعالیٰ ہے: ﴿وَأَوْرَثْنَا الْأَرْضَ نَتَّبِعُوا مِنَ الْجَنَّةِ حَيْثُ نَشَاءُ ۗ فَنِعْمَ أَجْرُ الْعَامِلِينَ ۝﴾ ”اور اس نے ہمیں اس زمین کا وارث بنا دیا، ہم بہشت میں جہاں چاہیں جگہ بنالیں، سو (اچھے) عمل کرنے والوں کا بدلہ بھی کیسا خوب ہے!“ ابو العالیہ، ابوصالح، قتادہ، سدی اور ابن زید کہتے ہیں کہ یہاں ارض سے مراد ارض جنت ہے۔ ① یہ آیت اس آیت کریمہ کی طرح ہے: ﴿وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الصَّالِحُونَ ۝﴾ (الانبیاء 105:21) ”اور بلاشبہ ہم نصیحت کے بعد زبور میں لکھ چکے ہیں کہ یقیناً میرے نیکو کار بندے اس زمین کے وارث ہوں گے۔“ اور اس لیے تو وہ کہیں گے: ﴿نَتَّبِعُوا مِنَ الْجَنَّةِ حَيْثُ نَشَاءُ ۗ﴾ ”ہم بہشت میں جہاں چاہیں جگہ بنالیں۔“ یعنی ہم جہاں چاہیں رہیں، ہمارے اعمال کا یہ بہت خوب صلہ ہے۔ صحیحین میں حضرت انس رضی اللہ عنہ سے مروی حدیث معراج میں ہے کہ نبی ﷺ نے فرمایا: ﴿ثُمَّ أُدْخِلْتُ الْجَنَّةَ، فَإِذَا فِيهَا جَنَابُذُ اللَّوْثِ، وَإِذَا تُرَابُهَا الْمِسْكَ﴾ ”پھر مجھے جنت میں داخل کر دیا گیا تو اس میں موتیوں کے قبة تھے اور اس کی مٹی کستوری تھی۔“ ②

تفسیر آیت: 75

حمد ہی سے افتتاح اور حمد ہی پر اختتام: اللہ تعالیٰ نے پہلے اہل جنت و جہنم کے بارے میں اپنا فیصلہ ذکر فرمایا ہے، پھر اس نے ان میں سے ہر ایک کو اس جگہ پہنچا دیا جو اس کے لیے موزوں اور مناسب تھی اور وہ اپنے فیصلوں میں عادل ہے کہ کسی پر ذرہ بھر ظلم نہیں کرتا، اب اللہ تعالیٰ نے فرشتوں کا ذکر شروع فرمایا ہے کہ وہ بڑی شان والے عرش کے گرد و پیش گھیرا باندھے ہوئے ہوں گے، اپنے رب تعالیٰ کی حمد کے ساتھ اس کی تسبیح بیان کر رہے ہوں گے، اس کی بزرگی اور تعظیم بجالا رہے ہوں گے اور تمام نقائص و عیوب سے اس کی تقدیس و تزیین کر رہے ہوں گے اور اللہ تعالیٰ نے معاملے کا فیصلہ فرمایا ہوگا، حکم نافذ کر دیا ہوگا اور عدل و انصاف کے ساتھ حکم جاری فرمایا ہوگا، اسی لیے فرمایا: ﴿وَقُضِيَ بَيْنَهُمْ﴾ ”اور ان کے درمیان فیصلہ کیا


① تفسیر الطبری: 48/24 و تفسیر القرطبی: 287/15. ② صحیح البخاری: أحادیث الانبیاء، باب ذکر

إدریس ؑ، حدیث: 3342 و صحیح مسلم، الإیمان، باب الإسرائاء برسول اللہ ﷺ، حدیث: 163.

جائے گا۔ یعنی تمام مخلوقات میں ﴿بِالْحَقِّ﴾ ”انصاف کے ساتھ۔“ پھر فرمایا ہے: ﴿وَقِيلَ الْحَمْدُ لِلَّهِ رَبِّ الْعَالَمِينَ﴾ ﴿٢٥﴾ ”اور کہا جائے گا کہ تمام تعریفیں اللہ ہی کے لیے ہیں جو سارے جہانوں کا مالک ہے۔“ یعنی اس دن ساری کائنات، خواہ وہ بولنے والی ہو یا نہ بولنے والی، اللہ رب العالمین کے فیصلے اور عدل کی وجہ سے اس کی حمد کے ترانے گارہی ہوگی، یہی وجہ ہے کہ یہاں قول کو کسی قائل کی طرح منسوب نہیں کیا گیا بلکہ اسے مطلق رکھا گیا ہے جو اس بات کی دلیل ہے کہ تمام مخلوقات اس کی حمد کی گواہی دیں گی۔ امام قتادہ کہتے ہیں کہ اللہ تعالیٰ نے حمد ہی کے ساتھ مخلوق کا افتتاح کیا اور فرمایا: ﴿الْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ﴾ (الأنعام: 1:6) ”تمام تعریفیں اللہ ہی کے لیے ہیں جس نے آسمانوں اور زمین کو پیدا کیا۔“ اور حمد ہی کے ساتھ اللہ تبارک و تعالیٰ نے اس کا اختتام فرمایا ہے: ﴿وَقُضِيَ بَيْنَهُمْ بِالْحَقِّ وَقِيلَ الْحَمْدُ لِلَّهِ رَبِّ الْعَالَمِينَ﴾ ﴿٢٦﴾ ”اور ان کے درمیان انصاف کے ساتھ فیصلہ کیا جائے گا اور کہا جائے گا: تمام تعریفیں اللہ ہی کے لیے ہیں جو سارے جہانوں کا رب ہے۔“ ﴿١﴾

سورہ زمر کی تفسیر مکمل ہوگئی۔

وَلِلَّهِ الْحَمْدُ وَالْمِنَّةُ.



## تفسیر سُورَةُ مُؤْمِنِينَ

یہ سورت کی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

حَمَّ ① تَنْزِيلُ الْكِتَابِ مِنَ اللّٰهِ الْعَزِيزِ الْعَلِيمِ ② غَافِرِ الذَّنْبِ وَقَابِلِ التَّوْبِ شَدِيدِ

حکم ① اس کتاب کا نزول اللہ کی طرف سے ہے جو نہایت غالب، خوب جاننے والا ہے ② گناہ بخشنے والا اور توبہ قبول کرنے والا ہے، سخت سزا (دینے)

الْعُقَابِ لَا ذِي الظُّوْلِ إِلَّا هُوَ ③ إِلَيْهِ الْمَصِيرُ ④

والا، بڑا افضل والا ہے، اس کے سوا کوئی سچا معبود نہیں، اسی کی طرف لوٹ کر جانا ہے ④

**حواصم کی فضیلت:** حضرت ابن عباس رضی اللہ عنہما نے فرمایا ہے کہ ہر چیز کا خلاصہ ہوتا ہے اور قرآن مجید کا خلاصہ آل حم ہے یا آپ نے یہ فرمایا کہ قرآن مجید کا خلاصہ حواصم ہیں۔ ① مسعر بن کد ام کا قول ہے کہ (مجھے یہ بات پہنچی ہے کہ) ان سورتوں کو وہ نہیں کہا جاتا تھا۔ ② یہ تمام اقوال امام ابو عبید قاسم بن سلام رحمہ اللہ تعالیٰ نے کتاب فضائل القرآن میں بیان فرمائے ہیں۔ ③ اور حمید بن زنجویہ نے عبد اللہ بن عباس رضی اللہ عنہما سے روایت کیا ہے کہ قرآن مجید کی مثال ایسے ہے جیسے کوئی شخص اپنے گھر والوں کے لیے کسی جگہ کی تلاش میں ہو اور اس کا کسی ایسی جگہ سے گزر ہو جہاں بارش ہو چکی ہو، وہ اس جگہ خوشی کا اظہار کرتے ہوئے چلتے چلتے سر سبز و شاداب اور گھنے باغات میں پہنچ جائے اور کہے کہ میں تو بارش برسنے والی پہلی جگہ ہی سے خوش ہو رہا تھا، حالانکہ یہ مقام تو اس سے بھی زیادہ خوش منظر ہے تو اس سے کہا جائے کہ پہلی بارش کی مثال قرآن مجید کی عظمت کی مثال ہے اور ان سر سبز و شاداب اور گھنے باغات کی مثال ایسے ہے جیسے قرآن مجید کی حم سورتیں ہیں۔ اسے امام بغوی رضی اللہ عنہ نے ذکر کیا ہے۔ ④ اور ابن مسعود رضی اللہ عنہما کہتے ہیں کہ جب میں حم سے شروع ہونے والی سورتوں کو پڑھتا ہوں تو یوں محسوس ہوتا ہے جیسے خوش منظر اور دل فریب باغات سے لطف اندوز ہو رہا ہوں۔ ⑤

تفسیر آیات: 3-1

**حم کی ایک اور فضیلت:** حروف مقطعات کے بارے میں سورہ بقرہ کی ابتدا میں گفتگو کی جا چکی ہے، لہذا اس کے اعادے کی ضرورت نہیں ہے۔ ایک حدیث میں ہے جسے امام ابو داؤد و ترمذی نے اس شخص سے روایت کیا ہے جس نے رسول اللہ صلی اللہ علیہ وسلم

① فتح القدیر: 550/4 و تفسیر البغوی: 103/4. ② تفسیر القرطبی: 288/15 و تفسیر البغوی: 103/4. ③ کتاب

فضائل القرآن لأبی عبید القاسم بن سلام، ص: 254، 255. ④ تفسیر البغوی: 103/4. ⑤ تفسیر البغوی: 103/4.

مَا يُجَادِلُ فِي آيَاتِ اللَّهِ إِلَّا الَّذِينَ كَفَرُوا فَلَا يَغْرُرَكَ تَقَلُّبُهُمْ فِي الْبِلَادِ ④ كَذَّبَتْ قَبْلَهُمْ

اللہ کی آیات میں صرف کافر لوگ ہی جھگڑا کرتے ہیں، لہذا آپ کو ان کا شہروں میں چلنا پھرنا دھوکے میں نہ ڈالے ④ ان سے پہلے قوم نوح نے اور ان

قوم نوح وَالْأَحْزَابُ مِنْ بَعْدِهِمْ وَهَمَّتْ كُلُّ أُمَّةٍ بِرَسُولِهِمْ لِيَأْخُذُوهُ وَجَدَلُوا

کے بعد (دوسرے) گروہوں نے بھی (انبیاء کو) جھٹلایا، اور ہر امت نے اپنے رسول کے بارے میں ارادہ کیا کہ اسے گرفتار کر لیں، اور انہوں نے ناحق

بِالْبَاطِلِ لِيُدْحِضُوا بِهِ الْحَقَّ فَأَخَذْتُهُمْ ⑤ فَكَيْفَ كَانَ عِقَابِ ⑥ وَكَذَلِكَ حَقَّتْ كَلِمَاتُ

جھگڑا کیا تاکہ اس (باطل) کے ذریعے حق کو پھسلا دیں، پھر میں نے انہیں پکڑ لیا، (تو دیکھ لو!) میری سزا کیسی تھی ⑤ اور اسی طرح ان لوگوں پر آپ

رَبِّكَ عَلَى الَّذِينَ كَفَرُوا إِنَّهُمْ أَصْحَابُ النَّارِ ⑥

کے رب کا فیصلہ ثابت ہو گیا جنہوں نے کفر کیا، کہ بلاشبہ یہ دوزخی ہیں ⑥

سے سنا کہ آپ نے فرمایا: [إِنْ بَيَّنَّمُ اللَّيْلَةَ فَفُكُوا: حَمَّ لَا يُنْصَرُونَ] ”اگر تم پر (دشمن کی طرف سے) رات کو حملہ ہو جائے تو (شعار کے طور پر) کہو: حم، ان (دشمنوں) کی مدد نہیں کی جائے گی۔“ ④ اس حدیث کی سند صحیح ہے۔

بخشنے میں بھی بے مثل اور عذاب دینے میں بھی لامتناہی: اور ارشاد باری تعالیٰ ہے: ﴿تَنْزِيلُ الْكِتَابِ مِنَ اللَّهِ الْعَزِيزِ

الْعَلِيمِ﴾ ④ ”اس کتاب کا اتارا جانا اللہ انتہائی غالب و دانا کی طرف سے ہے۔“ یہ کتاب، یعنی قرآن مجید، اللہ تعالیٰ کی

طرف سے نازل ہوئی ہے جو صاحب عزت و علم ہے جس کی طرف (بدی کا) ارادہ نہیں کیا جاسکتا اور جس سے ذرات بھی مخفی

نہیں ہیں گو اس کے چہرہ اقدس کے گرد بہت دبیز پردے ہیں۔ ﴿غَافِرِ الذَّنْبِ وَقَابِلِ التَّوْبِ﴾ ”گناہ بخشنے والا اور توبہ

قبول کرنے والا ہے۔“ یعنی جو ماضی میں کیے ہوئے گناہ کو معاف فرما دیتا ہے اور مستقبل کے لیے اس شخص کی توبہ قبول فرما لیتا

ہے جو اس کے سامنے توبہ کرے اور اس کے حضور جھک جائے۔ ﴿شَدِيدِ الْعِقَابِ﴾ ”(اور) سخت سزا (دینے) والا ہے۔“

اسے جو سرکشی و بغاوت اختیار کرے، دنیا کی زندگی کو آخرت پر ترجیح دے اور اللہ تعالیٰ کے احکام کی نافرمانی کرے۔ یہ

آیت کریمہ اس آیت کی طرح ہے: ﴿يَبْتَغِي عِبَادِي لِيَغِيظَنِي أَنَا الْغَفُورُ الرَّحِيمُ ۝ وَأَنَّ عَدَائِي هُوَ الْعَدَابُ الْاَلِيمُ ۝﴾ (الحجر

50:49، 15) ”(اے پیغمبر!) میرے بندوں کو بتا دیں کہ یقیناً میں بڑا بخشنے والا، نہایت مہربان ہوں اور یہ کہ میرا عذاب بھی

دردناک عذاب ہے۔“ اللہ تعالیٰ نے قرآن مجید میں اپنی ان دونوں صفتوں کو بہت سے مقامات پر یکجا بیان فرمایا ہے تاکہ بندہ

امید و خوف کے درمیان زندگی بسر کرے۔ ﴿ذِي الْقَوْلِ﴾ ”بڑا فضل والا ہے۔“ ابن عباس رضی اللہ عنہما بیان فرماتے ہیں

کہ طُول کے معنی وسعت و دولت کے ہیں۔ ② معنی یہ ہوئے کہ اللہ تعالیٰ اپنے بندوں کو سرفراز فرمانے والا اور انہیں ایسے

ایسے عظیم الشان انعامات و احسانات سے نوازنے والا ہے کہ وہ ان میں سے کسی ایک کا شکر بھی ادا نہیں کر سکتے جیسا کہ ارشاد

باری تعالیٰ ہے: ﴿وَأَنْ تَعُدُّوا نِعْمَتَ اللَّهِ لَا تَحْصُوهَا﴾ (إبرہیم 34:14) ”اور اگر تم اللہ کے احسان گننے لگو تو انہیں شمار نہ

① سنن ابی داؤد، الجہاد، باب فی الرجل ینادی بالشعار، حدیث: 2597 و جامع الترمذی، الجہاد، باب ماجاء فی

الشعار، حدیث: 1682 والمصنف لعبد الرزاق، 233/5، حدیث: 9467 واللفظ له. ② تفسیر الطبری: 53/24.

کر سکو گے۔“ اللہ جل شانہ کا ارشاد ہے: ﴿لَا إِلَهَ إِلَّا هُوَ﴾ ”اس کے سوا کوئی معبود (برحق) نہیں۔“ تمام صفات میں اس کا کوئی نظیر نہیں، اس کے سوا کوئی معبود نہیں اور نہ اس کے سوا کوئی پروردگار ہے۔ ﴿إِلَيْهِ الْمَصِيرُ﴾ ”اسی کی طرف پھر کر جانا ہے۔“ یعنی وہ مرجع و ماویٰ ہے اور وہ عمل کرنے والے کو اس کے عمل کے مطابق بدلہ دے گا، ﴿وَهُوَ سَرِيعُ الْحِسَابِ﴾ (الرعد 41:13) ”اور وہ بہت جلد حساب لینے والا ہے۔“

## تفسیر آیات: 4-6

کفار کی نشانی، اللہ تعالیٰ کی آیتوں میں جھگڑنا: اللہ تعالیٰ نے بیان فرمایا ہے کہ حق بیان ہونے اور دلائل و براہین کے ظاہر ہونے کے بعد وہی جھگڑتے ہیں جو کافر ہیں، یعنی جو اللہ تعالیٰ کی آیات اور اس کے بیان کردہ دلائل و براہین کے منکر ہیں۔ ﴿فَلَا يَغْرُوكَ تَقَلُّبُهُمْ فِي الْبِلَادِ﴾ ”تو ان لوگوں کا شہروں میں چلنا پھرنا آپ کو دھوکے میں نہ ڈال دے۔“ یعنی ان کے مال و متاع اور دنیوی سچ و دھج کو دیکھ کر دھوکے میں مبتلا نہ ہوں جیسا کہ ارشاد باری تعالیٰ ہے: ﴿لَا يَغْرُوكَ تَقَلُّبُ الَّذِينَ كَفَرُوا فِي الْبِلَادِ مَتَاعٌ قَلِيلٌ ثُمَّ مَا لَهُمْ جَهَنَّمُ وَبِئْسَ الْمِهَادُ﴾ (ال عمران 3:196, 197) ”(اے پیغمبر!) کافروں کا شہروں میں چلنا پھرنا آپ کو ہرگز دھوکا نہ دے۔ تھوڑا سا (فائدہ اٹھانے کا) سامان ہے، پھر (آخرت میں تو) ان کا ٹھکانا دوزخ ہے اور وہ بری جگہ ہے۔“ اور فرمایا: ﴿ثُمَّ تَبِعَهُمْ قَلِيلًا ثُمَّ نَضَّضَهُمْ إِلَىٰ عَذَابٍ عَلِيمٍ﴾ (لقمن 24:31) ”ہم انھیں تھوڑا سا فائدہ پہنچائیں گے، پھر عذاب شدید کی طرف مجبور کر کے لے جائیں گے۔“ پھر اللہ تعالیٰ نے قوم کی طرف سے جھٹلائے جانے پر اپنے نبی حضرت محمد ﷺ کو تسلی دیتے ہوئے فرمایا ہے کہ آپ کے لیے سابقہ انبیاء اسوہ و نمونہ ہیں، ان کی امتوں نے بھی ان کی تکذیب و مخالفت کی تھی اور ان میں سے بہت کم لوگ ایمان لائے تھے۔ ﴿كَذَّبَتْ قَبْلَهُمْ قَوْمُ نُوحٍ﴾ ”ان سے پہلے نوح کی قوم نے (پیغمبروں کی) تکذیب کی۔“ اور حضرت نوح علیہ السلام اللہ تعالیٰ کے پہلے رسول تھے جنھیں اللہ تعالیٰ نے بتوں کی عبادت سے منع کرنے کے لیے مبعوث فرمایا تھا۔ ﴿وَالْأَحْزَابُ مِنْ بَعْدِهِمْ﴾ ”اور ان کے بعد (دوسرے) گروہوں نے بھی۔“ یعنی ہر امت میں سے گروہوں نے اپنے نبی کی تکذیب کی۔ ﴿وَهَبْتَ كُلَّ أُمَّةٍ رِسُولًا لِيُحْذِرُوا﴾ ”اور ہر امت نے اپنے پیغمبر کے بارے میں قصد کیا کہ وہ اسے پکڑ لیں۔“ یعنی انھوں نے ہر ممکن کوشش کی کہ اپنے پیغمبر کو قتل کر دیں اور ان میں سے بعض نے واقعی اپنے پیغمبروں کو قتل کر بھی دیا۔ ﴿وَجَدْنَا بِالْبَاطِلِ لِيُدْحِضُوا بِهِ الْحَقَّ﴾ ”اور انھوں نے جھوٹی باتوں (بے ہودہ شبہات) کے ساتھ جھگڑا کیا تا کہ اس کے ذریعے سے حق کو زائل کر دیں۔“ یعنی انھوں نے شبہات اس لیے پیش کیے تاکہ واضح اور روشن حق کو رد کر دیں۔

ارشاد باری تعالیٰ ہے: ﴿فَأَخَذْتَهُمْ﴾ ”پس میں نے انھیں پکڑ لیا۔“ یعنی ان کے بڑے بڑے گناہوں اور نافرمانیوں کی پاداش میں میں نے انھیں ہلاک کر دیا۔ ﴿فَلَمِيفَ كَانَ عِقَابِ﴾ ”سو (دیکھ لو) میری سزا کیسی تھی!“ یعنی دیکھ لو کہ میرے عذاب نے انھیں کس طرح اپنی گرفت میں لیا اور میں نے انھیں کس قدر شدید اور المناک سزائیں دیں۔ امام قتادہ نے فرمایا کہ

الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ

جو (فرشتے) عرش کو اٹھائے ہوئے ہیں اور جو اس کے ارد گرد ہیں، وہ اپنے رب کی حمد کے ساتھ تسبیح کرتے ہیں، اور اس پر ایمان رکھتے ہیں،

لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا

اور مومنوں کے لیے بخشش مانگتے ہیں، (وہ کہتے ہیں:) اے ہمارے رب! تو (اپنی رحمت اور اپنے) علم سے ہر چیز کا احاطہ کیے ہوئے ہے، لہذا تو ان

سَيِّئِكَ وَقِهِمْ عَذَابَ الْجَحِيمِ ⑦ رَبَّنَا وَادْخُلْهُمْ جَنَّاتٍ عَدْنٍ الَّتِي وَعَدْتَهُمْ

لوگوں کو بخش دے جنھوں نے توبہ کی اور تیرے راستے کی پیروی کی، اور انھیں دوزخ کے عذاب سے بچا، ⑦ اے ہمارے رب! اور انہیں ان ابدی

وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّتِهِمْ إِنَّكَ أَنْتَ الْعَزِيزُ الْحَكِيمُ ⑧

باغوں میں داخل فرما جن کا تو نے ان سے وعدہ کیا ہے، اور ان کو بھی جو ان کے باپ دادوں اور ان کی بیویوں اور ان کی اولاد میں سے نیک ہوں،

وَقِهِمُ السَّيِّئَاتِ وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ ط وَذَلِكَ هُوَ

بے شک تو (ہر چیز پر) غالب، نہایت حکمت والا ہے ⑧ اور انھیں برائیوں سے بچا، اور جسے تو نے اس دن برائیوں (کی سزا) سے بچالیا تو درحقیقت تو

### الْفَوْزُ الْعَظِيمُ ⑨

نے اس پر رحم کیا، اور یہی توبہ بہت بڑی کامیابی ہے ⑨

واللہ! اللہ تعالیٰ کا عذاب بے حد شدید تھا۔ ① اور ارشاد باری تعالیٰ ہے: ﴿وَكَذَلِكَ حَقَّتْ كَلِمَاتُ رَبِّكَ عَلَى الَّذِينَ كَفَرُوا

أَنَّهُمْ أَصْحَابُ النَّارِ﴾ ⑥ ”اور اسی طرح آپ کے پروردگار کی بات ثابت ہوگئی ان لوگوں پر جنھوں نے کفر کیا کہ بلاشبہ وہی

دوزخی ہیں۔“ یعنی جس طرح سابقہ کافر قوموں کے بارے میں عذاب کی بات پوری ہو چکی ہے اسی طرح اے محمد (ﷺ)!

تمھاری تکذیب و مخالفت کرنے والوں کے بارے میں بھی یہ بات بطریق اولیٰ پوری ہو کر رہے گی کیونکہ جو تمھاری تکذیب

کرے، اس کی دوسرے نبیوں کی تصدیق کا بھی اعتبار نہیں۔ وَاللَّهُ أَعْلَمُ۔

### تفسیر آیات: 7-9

حاملین عرش اللہ کی حمد اور مومنوں کے لیے استغفار کرتے ہیں: اللہ تعالیٰ نے ملائکہ مقررین، چاروں حاملین عرش

اور اس کے گرد و پیش کے مقرب فرشتوں کے بارے میں بیان فرمایا ہے کہ وہ اپنے رب تعالیٰ کی حمد کے ساتھ اس کی تسبیح کرتے

رہتے ہیں، یعنی وہ تسبیح جو تفائص کی نفی پر دلالت کرتی ہے اور وہ تمہید جو صفات مدح کے اثبات کا تقاضا کرتی ہے، ملا کر بیان

کرتے ہیں، ﴿وَيُؤْمِنُونَ بِهِ﴾ ”اور اس کے ساتھ ایمان رکھتے ہیں۔“ اس کے سامنے جھکے ہوئے عجز و انکسار کا اظہار کر

رہے ہیں، ﴿وَيَسْتَغْفِرُونَ لِلَّذِينَ آمَنُوا﴾ ”اور ان لوگوں کے لیے بخشش مانگتے رہتے ہیں جو ایمان لائے۔“ یعنی ان اہل

زمین کے لیے جو غیب کے ساتھ ایمان لائے۔ اللہ تعالیٰ نے اپنے ملائکہ مقررین کی یہ ڈیوٹی لگا دی ہے کہ وہ اس کے مومن

بندوں کے لیے غائبانہ دعا کریں۔ فرشتوں کی عادت ہے کہ وہ مومنوں کے لیے غائبانہ دعا کرتے ہیں، اس لیے جب کوئی

مومن اپنے کسی بھائی کے لیے غائبانہ دعا کرے تو فرشتے اس کی دعا پر آمین کہتے ہیں جیسا کہ صحیح مسلم کی حدیث سے یہ ثابت ہے کہ (ابودرداء رضی اللہ عنہما نے رسول اللہ ﷺ سے سنا): [مَنْ دَعَا لِأَخِيهِ بِظَهْرِ الْغَيْبِ، قَالَ الْمَلَكُ الْمُؤْتَكِّلُ بِهِ: آمِينَ! وَلَكَ بِمِثْلٍ] ”جس نے اپنے کسی بھائی کے لیے غائبانہ دعا کی تو اس پر مقرر فرشتہ کہتا ہے: آمین! اور تیرے لیے بھی ایسا ہی ہو۔“<sup>①</sup>

شہر بن حوشب کہتے ہیں کہ حاملین عرش فرشتوں کی تعداد آٹھ ہے، ان میں سے چار یہ کہتے ہیں: [سُبْحَانَكَ اللَّهُمَّ! وَبِحَمْدِكَ، لَكَ الْحَمْدُ عَلَى حِلْمِكَ بَعْدَ عِلْمِكَ] ”اے اللہ! تو اپنی حمد کے ساتھ پاک ہے، سب تعریف تیرے ہی لیے ہے کہ سب کچھ جاننے کے باوجود تو درگزر فرماتا ہے۔“ اور چار فرشتے یہ کہتے ہیں: [سُبْحَانَكَ اللَّهُمَّ! وَبِحَمْدِكَ، لَكَ الْحَمْدُ عَلَى عَفْوِكَ بَعْدَ قُدْرَتِكَ] ”اے اللہ! تو اپنی حمد کے ساتھ پاک ہے، سب تعریف تیرے ہی لیے ہے کہ تو قدرت کے باوجود معاف فرمادیتا ہے۔“<sup>②</sup> اسی لیے اہل ایمان کے لیے مغفرت کی دعا کرتے ہوئے وہ کہتے ہیں: ﴿رَبَّنَا وَسِعْتَ كُلَّ

شَيْءٍ رَّحْمَةً وَعِلْمًا﴾ ”اے ہمارے پروردگار! تو نے ہر چیز کو (اپنی) رحمت اور علم سے گھیر لیا ہے۔“ تیری رحمت تیرے بندوں کے گناہوں اور غلطیوں سے زیادہ ہے اور تیرا علم ان کے تمام اعمال و اقوال اور حرکات و سکنات کا احاطہ کیے ہوئے ہے، ﴿فَاعْفِرْ لِلَّذِينَ تَابُوا وَاتَّبَعُوا سَبِيلَكَ﴾ ”پس تو ان لوگوں کو بخش دے جنہوں نے توبہ کی اور تیرے رستے کی پیروی کی۔“ یعنی گناہ گار جب توبہ اور رجوع کر لیں، گناہوں کو ترک کر دیں اور نیکیوں کے سرانجام دینے اور برائیوں کے ترک کر دینے میں تیرے احکام کی اتباع کریں تو تو ان کو معاف فرمادے، ﴿وَقِهِمْ عَذَابَ الْجَحِيمِ﴾ ”اور تو انہیں دوزخ

کے عذاب سے بچالے۔“ جو بہت دردناک اور المناک عذاب ہے۔ ﴿رَبَّنَا وَأَدْخِلْهُمْ جَنَّاتِ عَدْنِ الَّتِي وَعَدْتَهُمْ وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ﴾ ”اے ہمارے پروردگار! اور تو انہیں ہمیشہ رہنے والے باغوں میں داخل کر جن کا تو

نے ان سے وعدہ کیا ہے اور جو ان کے باپ دادا اور ان کی بیویوں اور ان کی اولاد میں سے نیک ہوئے۔“ یعنی ان سب کو بہشتوں میں جمع فرمادے تاکہ سب کے قریب رہنے کی وجہ سے انہیں آنکھوں کی ٹھنڈک نصیب ہو جیسا کہ ارشاد باری تعالیٰ ہے:

﴿وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ عِبَادَتِهِمْ مِنْ شَيْءٍ﴾ (الطور: 52)

21) ”اور جو لوگ ایمان لائے اور ان کی اولاد ایمان کے ساتھ ان کے پیچھے چلی، ہم ان کی اولاد کو بھی ان کے ساتھ (جنت میں) ملا دیں گے اور ان کے لیے ان کے عمل سے کچھ بھی کم نہ کریں گے۔“ یعنی ہم ان سب کو مساوی مقام و مرتبہ عطا کر دیں گے تاکہ انہیں آنکھوں کی ٹھنڈک نصیب ہو، بلند درجے والے کے مرتبے کو کم کر کے اسے ادنیٰ کے ساتھ نہیں ملائیں گے بلکہ ادنیٰ درجے والے پر احسان اور فضل کرتے ہوئے اسے اونچے مرتبے کے لوگوں کے ساتھ ملا دیں گے۔

① صحیح مسلم، الذکر والدعاء والتوبة والاستغفار، باب فضل الدعاء للمسلمين بظهر الغيب، حدیث: (87)-2732.

② تفسیر عبدالرزاق: 342/3، رقم: 3314 و تفسیر الطبری: 10/19 و شعب الإيمان للبيهقي، فصل في معنى قول الله عز وجل: ﴿تَفْرُجُ الْمَلِكَةَ وَالتُّرُوجُ إِلَيْهَا﴾ (المعارج: 70/4): 364، 327/1 و كتاب العظمة لأبي الشيخ الأصبهاني: 954/3،

حدیث: 481، البتة ان الفاظ کی سند ضعیف ہے۔

إِنَّ الَّذِينَ كَفَرُوا ينادُونَ لَمَقْتُ اللَّهُ أَكْبَرَ مِنْ مَقَّتِكُمْ أَنْفُسَكُمْ إِذْ تُدْعَوْنَ

بلاشبہ جن لوگوں نے کفر کیا، ان سے پکار کر کہا جائے گا: اللہ کی ناراضی و بیزاری (آج تمہاری اپنے آپ پر ناراضی و بیزاری سے بڑھ کر تھی، جب دنیا

إِلَى الْإِيمَانِ فَتَكْفُرُونَ ﴿١٠﴾ قَالُوا رَبَّنَا آمَنَّا اِثْنَتَيْنِ وَأَحْيَيْتَنَا اِثْنَتَيْنِ فَاعْتَرَفْنَا

(میں تمہیں ایمان کی طرف بلا یا جاتا تھا تو تم انکار کر دیتے تھے ﴿١٠﴾ وہ کہیں گے: اے ہمارے رب! تو نے ہمیں دوبار موت دی، اور تو نے ہمیں دوبار

بِذُنُوبِنَا فَهَلْ إِلَى خُرُوجٍ مِّنْ سَبِيلٍ ﴿١١﴾ ذَلِكُمْ بِأَنَّكُمْ إِذَا دُعِيَ اللَّهُ وَحْدَهُ

زندہ کیا، تو ہم اپنے گناہوں کا اقرار کرتے ہیں، پھر کیا (اس عذاب سے) نکلنے کا کوئی راستہ ہے؟ ﴿١١﴾ (فرمایا جائے گا:) تمہیں یہ (عذاب) اس وجہ سے ہے کہ

كَفَرْتُمْ وَإِنْ يُشْرِكْ بِهِ تُؤْمِنُونَ فَالْحُكْمُ لِلَّهِ الْعَلِيِّ الْكَبِيرِ ﴿١٢﴾ هُوَ الَّذِي

بلاشبہ جب تمہا اللہ کو پکارا جاتا تھا تو تم (اس کی توحید کا) انکار کرتے تھے، اور اگر اس کے ساتھ کسی کو شریک ٹھہرایا جاتا تو تم (اس شریک کو) مان لیتے تھے، اب

يُرِيكُمْ آيَاتِهِ وَيُنزِلُ لَكُمْ مِّنَ السَّمَاءِ رِزْقًا وَمَا يَتَذَكَّرُ إِلَّا مَن

حکم تو اللہ ہی کا ہے جو نہایت برتر اور بہت بڑا ہے ﴿١٢﴾ وہی تو ہے جو تمہیں اپنی نشانیاں دکھاتا ہے، اور تمہارے لیے آسمان سے رزق نازل کرتا ہے،

يُنِيبُ ﴿١٣﴾ فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكَافِرُونَ ﴿١٤﴾

اور نصیحت تو وہی پکارتا ہے (جو اللہ کی طرف) رجوع کرتا ہو ﴿١٣﴾ لہذا تم اللہ کے لیے بندگی خالص کرتے ہوئے اسی کو پکارو، اگرچہ کافر ناپسند ہی کریں ﴿١٤﴾

سعید بن جبیر نے کہا ہے کہ مومن جب جنت میں داخل ہوگا تو وہ اپنے باپ، بیٹے اور بھائی کے بارے میں پوچھے گا کہ وہ کہاں ہیں، پس اس سے کہا جائے گا کہ وہ عمل کے اعتبار سے تمہارے طبقے کو نہیں پہنچے تو مومن کہے گا کہ میں نے عمل اپنے لیے اور ان سب کے لیے بھی کیے تھے تو اس کے بعد ان سب کو بھی اسی کے درجے میں پہنچا دیا جائے گا، پھر سعید بن جبیر نے اس آیت کریمہ کی تلاوت فرمائی: ﴿رَبَّنَا وَأَدْخِلْهُمْ جَنَّاتٍ عَدْنٍ الَّتِي وَعَدْتَهُمْ وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ إِنَّكَ أَنْتَ الْعَزِيزُ الْحَكِيمُ﴾ ﴿١٣﴾ ”اے ہمارے پروردگار! اور ان کو ہمیشہ رہنے کی بہشتوں میں داخل کر جن کا تو نے ان سے وعدہ فرمایا ہے اور (ان کو بھی) جو ان کے باپ دادا اور ان کی بیویوں اور ان کی اولاد میں سے نیک ہوں، بے شک تو ہی بڑا غالب، نہایت حکمت والا ہے۔“ ﴿١٤﴾

مطرف بن عبد اللہ بن شخیر نے کہا ہے کہ بندگان الہی میں سے مومنوں کے لیے سب سے زیادہ خیر خواہ فرشتے ہیں، پھر انہوں نے بطور دلیل اس آیت کریمہ کی تلاوت فرمائی: ﴿رَبَّنَا وَأَدْخِلْهُمْ جَنَّاتٍ عَدْنٍ الَّتِي وَعَدْتَهُمْ﴾ ”اے ہمارے پروردگار! اور تو انہیں ہمیشہ رہنے والے باغوں میں داخل کر جن کا تو نے ان سے وعدہ فرمایا ہے۔“ اور مومنوں کے لیے سب سے زیادہ دھوکے باز شیاطین ہیں۔ ﴿١٤﴾

ارشاد باری تعالیٰ ہے: ﴿إِنَّكَ أَنْتَ الْعَزِيزُ الْحَكِيمُ﴾ ﴿١٤﴾ ”بے شک تو ہی بڑا غالب، نہایت حکمت والا ہے۔“ جس کے حکم کو ٹالا نہیں جاسکتا اور نہ جس پر کوئی غالب آسکتا ہے، وہ جو چاہتا ہے ہو جاتا ہے اور جو نہیں چاہتا نہیں ہوتا اور وہ اپنے اقوال و



افعال اور شرع و قدر میں حکمت والا ہے۔ ﴿وَقِهِمُ السَّيِّئَاتِ﴾ ”اور تو انھیں برائیوں سے بچائے رکھ۔“ یعنی ان کے کرنے سے یا جو برائیاں سرزد ہو چکی ہیں ان کے وبال سے، ﴿وَمَنْ تَقِ السَّيِّئَاتِ يَوْمَئِذٍ﴾ ”اور تو جسے اس روز برائیوں سے بچالے۔“ یعنی روز قیامت، ﴿فَقَدْ رَجَعْتَهُ﴾ ”تو بے شک تو نے اس پر مہربانی فرمائی۔“ اسے لطف و کرم سے نوازا اور اسے سزا سے بچالیا، ﴿وَذَلِكَ هُوَ الْفَوْزُ الْعَظِيمُ﴾ ① ”اور یہی بہت بڑی کامیابی ہے۔“

تفسیر آیات: 10-14

دوزخ میں داخل ہونے کے بعد کفار کی ندامت: اللہ تعالیٰ نے کفار کے بارے میں بیان فرمایا ہے کہ قیامت کے دن اس وقت انھیں پکار کر کہا جائے گا جب وہ آتش دوزخ کی سختیوں میں گھرے ہوں گے اور ایسے عذاب شدید میں مبتلا ہوں گے جسے برداشت کرنے کی کسی میں طاقت نہ ہوگی اور وہ اپنے ہی نفسوں پر اپنے ان برے اعمال کی وجہ سے جو ان کے دوزخ میں جانے کا سبب بنے، شدید غصے اور ناراضی کا اظہار کر رہے ہوں گے، تو اس وقت فرشتے انھیں بلند آواز سے پکار کر یہ خبر دیں گے کہ جب دنیا میں تمہیں ایمان کے قبول کر لینے کی دعوت دی جاتی تھی مگر تم ایمان کو قبول کرنے کے بجائے کفر اختیار کرتے تھے تو اللہ تعالیٰ تم سے اس کی نسبت کہیں شدید ناراض ہوتے تھے جس قدر تم اس حالت عذاب میں اپنے آپ سے بے زار ہو رہے ہو۔ ﴿لَقَدْ تَلَّاهُ الْكُفْرَانَ مَقْتَلَكُمْ أَنْفُسَكُمْ إِذْ تُدْعَوْنَ إِلَى الْإِيمَانِ فَتَكْفُرُونَ﴾ ② ”البتہ (اس وقت) اللہ کی ناراضی تمہاری اپنے اوپر ناراضی سے زیادہ بڑی ہے جب تم ایمان کی طرف بلائے جاتے تو تم انکار کرتے تھے۔“ اس آیت کریمہ کی تفسیر میں امام قتادہ فرماتے ہیں کہ اللہ تعالیٰ کی اہل ضلالت سے ناراضی، جب دنیا میں ان کے سامنے ایمان پیش کیا جاتا تھا مگر وہ اسے ترک کر دیتے اور قبول کرنے سے انکار کر دیتے تھے، اس سے کہیں زیادہ تھی جتنی روز قیامت عذاب الہی کو دیکھ کر انھیں اپنے نفسوں سے ہوگی۔ ① امام حسن بصری، صدی، ذر بن عبد اللہ ہمدانی، عبد الرحمن بن زید بن اسلم اور امام ابن جریر طبری کا بھی یہی قول ہے۔ ②

ارشاد باری تعالیٰ ہے: ﴿قَالُوا رَبَّنَا آمَنَّا أَثْنَتَيْنِ وَأَحْبَبْتَنَا اثْنَتَيْنِ﴾ ”وہ کہیں گے: اے ہمارے پروردگار! تو نے ہمیں دو دفعہ موت دی اور دو دفعہ زندہ کیا۔“ امام سفیان ثوری رضی اللہ عنہ نے ابواسحاق سے، انھوں نے ابوالاحوص سے اور انھوں نے ابن مسعود رضی اللہ عنہ سے روایت کیا ہے کہ یہ آیت کریمہ اس ارشاد باری تعالیٰ کی طرح ہے: ﴿كَيْفَ تَكْفُرُونَ بِاللَّهِ وَكُنْتُمْ أَهْوَاءًا قَلِيلًا كَيْفَ يُبَيِّنُكُمْ ثُمَّ يُحْيِيكُمْ ثُمَّ إِلَيْهِ تُرْجَعُونَ﴾ (البقرہ: 28) ”تم کیسے اللہ کا انکار کرتے ہو، حالانکہ تم بے جان تھے تو اس نے تمہیں زندگی بخشی، پھر وہی تمہیں موت دے گا، پھر وہی تمہیں زندہ کرے گا، پھر تم اسی کی طرف لوٹائے جاؤ گے۔“ ③ ابن عباس رضی اللہ عنہما، ضحاک، قتادہ اور ابو مالک کا بھی یہی قول ہے۔ ④ اور یہی بات درست ہے جس میں قطعاً کوئی شک و شبہ نہیں، مقصود اس سبب سے یہ ہے کہ قیامت کے دن میدان حشر میں اللہ تعالیٰ کے سامنے کھڑے ہو کر کفار یہ سوال کریں گے کہ انھیں ایک بار پھر دنیا میں لوٹا دیا جائے جیسا کہ ارشاد باری تعالیٰ ہے: ﴿وَلَوْ تَرَى إِذْ الْمُجْرِمُونَ نَاكِسَ وُجُوهِهِمْ عِنْدَ رَبِّهِمْ طَرَبًا آبْصَرْنَا وَسَبَعْنَا فَأَرْجَعْنَا لَنَجْصِلَ صَالِحًا إِنَّا مُوقِنُونَ﴾ (السجدہ: 32) ”اور کاش! آپ دیکھیں

جب گناہ گار اپنے پروردگار کے سامنے سر جھکائے ہوں گے (اور کہیں گے): اے ہمارے پروردگار! ہم نے دیکھ لیا اور سن لیا، پس تو ہمیں (دنیا میں) واپس بھیج دے (اب) ہم نیک عمل کریں گے، بے شک ہم یقین کرنے والے ہیں۔“ انھیں اس وقت کوئی جواب نہیں دیا جائے گا، پھر جب وہ آگ دیکھیں گے اور پوری طرح اس کا مشاہدہ کر لیں گے اور آگ ہی پر کھڑے ہوں گے اور اس کے اندر موجود عذاب اور سزاؤں کو دیکھ لیں گے تو پہلی دفعہ سے بھی زیادہ شدت کے ساتھ دنیا کی طرف واپسی کا سوال کریں گے مگر انھیں کوئی جواب نہیں دیا جائے گا۔

ارشاد باری تعالیٰ ہے: ﴿وَلَوْ تَرَىٰ إِذْ وُفِّقُوا عَلَى النَّارِ فَقَالُوا يَا لَيْتَنَا نُرَدُّ وَلَا نُكَذِّبُ بِآيَاتِ رَبِّنَا وَنَكُونُ مِنَ الْمُؤْمِنِينَ﴾ بَلْ بَدَّ لَهُمْ مَا كَانُوا يُحْفَوْنَ مِنْ قَبْلُ ط وَكَوْرُدُّوَالْعَادُوَالْمَانُهُوَاعْنَهُ وَانَّهُمْ لَكَاذِبُونَ ﴿(الأنعام: 27، 28)

”اور کاش! آپ (انھیں اس وقت) دیکھیں جب وہ آگ پر کھڑے کیے جائیں گے اور کہیں گے: اے کاش! ہم (پھر دنیا میں) لوٹا دیے جائیں تو اپنے پروردگار کی آیتوں کو نہ جھٹلائیں گے اور ہم مومنوں میں سے ہو جائیں گے۔ بلکہ جو کچھ پہلے چھپایا کرتے تھے (آج) ان پر ظاہر ہو گیا اور اگر وہ (دنیا میں) لوٹائے بھی جائیں تو جن (کاموں) سے انھیں منع کیا گیا، انھیں پھر کرنے لگیں، اور کچھ شک نہیں کہ یہ جھوٹے ہیں۔“ جب وہ آتش دوزخ میں داخل ہو کر اس کی حرارت و تمازت کو چکھیں گے اور تھوڑوں اور بیڑیوں کو دیکھ لیں گے تو پھر اور بھی زیادہ شدت کے ساتھ دنیا کی طرف واپسی کے بارے میں (اس طرح) سوال کریں گے: ﴿وَهُمْ يَصْطَرِّخُونَ فِيهَا رَبَّنَا أَخْرِجْنَا نَعْمَلْ صَالِحًا غَيْرَ الَّذِي كُنَّا نَعْمَلُ ط أَوْ لِمَ نَعْتَذِرُكَ مَا يَتَذَكَّرُ فِيهِ مَنْ تَذَكَّرَ وَجَاءَهُمُ النَّذِيرُ ط فَذُوقُوا الْعَذَابَ لِأَنَّكُمْ كُنْتُمْ تُصِيبُونَ﴾ ﴿(فاطر: 35، 37) ”اور وہ اس میں چلائیں گے (اور کہیں گے): اے ہمارے پروردگار! ہمیں نکال لے (اب) ہم نیک عمل کریں گے نہ وہ (پہلے) کرتے تھے۔ (اللہ فرمائے گا): کیا ہم نے تمہیں اتنی عمر نہیں دی تھی کہ اس میں نصیحت پکڑ لیتا وہ شخص جو نصیحت حاصل کرنا چاہتا اور تمہارے پاس ڈرانے والا بھی آیا، پس اب تم (مزے) چکھو، پس ظالموں کے لیے کوئی مددگار نہیں۔“ (اور فرمایا کہ وہ کہیں گے): ﴿رَبَّنَا أَخْرِجْنَا مِنْهَا فَإِنَّا عُدْنَا فَانَّا ظَالِمُونَ﴾ ﴿قَالَ أَحْسَبُوا فِيهَا وَلَا تُكْفَرُونَ﴾ ﴿(المؤمنون: 23، 107، 108) ”اے ہمارے پروردگار! تو ہمیں اس سے نکال دے، پھر اگر ہم لوٹے (ایسے کام کریں) تو یقیناً ہم ہی ظالم ہوں گے۔ اللہ فرمائے گا: اس میں ذلیل و خوار پڑے رہو اور مجھ سے کلام نہ کرو۔“

پیش نظر آیت کریمہ میں انھوں نے سوال کے لیے ایک لطیف انداز اختیار کیا اور اپنی بات سے پہلے تمہید بیان کی اور وہ یہ: ﴿رَبَّنَا آمَنَّا أَفْتَنَيْنَ وَأَحْيَيْتَنَا أَفْتَنَيْنَ﴾ ”اے ہمارے پروردگار! تو نے ہمیں دودفعہ موت دی اور دودفعہ زندہ کیا۔“ یعنی تیری قدرت بڑی عظیم الشان ہے، تو نے ہمیں مردہ ہونے کے بعد دوبارہ زندگی عطا فرمادی، پھر تو نے ہم پر موت طاری کر دی، پھر ہمیں زندہ کر دیا، تو جو چاہے اس پر قادر ہے، ہم اپنے گناہوں کا اعتراف اور اس بات کا اقرار کرتے ہیں کہ بلاشبہ ہم دنیا میں ظالم تھے، ﴿فَهَلْ إِلَىٰ خُرُوجٍ مِّنْ سَبِيلٍ﴾ ﴿11﴾ ”تو کیا نکلنے کی کوئی راہ ہے؟“ یعنی کیا تو ہمارے اس سوال کو قبول فرمائے گا کہ تو ہمیں ایک بار اور دنیا میں بھیج دے اور تجھے اس بات کی پوری پوری قدرت بھی حاصل ہے تاکہ ہم دنیا میں اپنے

پہلے عمل سے مختلف عمل کریں اور اگر ہم نے دوبارہ اسی طرح عمل کیے تو بلاشبہ ہم ہی ظالم ہوں گے۔ انھیں جواب دیا جائے گا کہ اب تمہارے لیے دنیا میں واپس جانے کا کوئی رستہ نہیں، پھر اس کا سبب یہ بیان فرمایا کہ تمہاری عادات ہی ایسی تھیں کہ وہ حق کو قبول نہیں کرتیں بلکہ وہ اس کی نفی اور انکار کرتی تھیں اور اسی لیے اللہ تعالیٰ نے فرمایا: **ذَلِكُمْ بِأَنَّكُمْ إِذَا دُعِيَ اللَّهُ وَحْدَهُ كَفَرْتُمْ وَإِنْ يُشْرَكْ بِهِ تُؤْمِنُوا** ﴿۱۰﴾ ”یہ (عذاب) اس لیے کہ بے شک جب تنہا اللہ کو پکارا جاتا تو تم انکار کر دیتے تھے اور اگر اس کے ساتھ شریک مقرر کیا جاتا تو تسلیم کر لیتے تھے۔“ یعنی اگر تمہیں دنیا میں بھیج دیا جائے تو تم پھر اسی طرح ہو جاؤ گے جیسا کہ ارشاد باری تعالیٰ ہے: ﴿وَأوردُوا الْعَادُوا لِمَا هُوَ عَنْهُمْ وَإِنَّهُمْ لَكَذِبُونَ﴾ (الأنعام 28:6) ”اور اگر وہ (دنیا میں) لوٹائے بھی جائیں تب بھی جن (کاموں) سے انھیں منع کیا گیا تھا وہی کریں گے۔ اور کچھ شک نہیں کہ یہ جھوٹے ہیں۔“

ارشاد باری تعالیٰ ہے: ﴿فَالْحُكْمُ لِلَّهِ الْعَلِيِّ الْكَبِيرِ﴾ ﴿۱۱﴾ ”پس حکم تو اللہ ہی کا ہے جو نہایت بلند، بہت بڑا ہے۔“ وہ اپنی مخلوق پر حاکم اور ایسا عادل ہے جو ذرہ بھر ظلم نہیں کرتا، جسے چاہتا ہے ہدایت عطا فرماتا اور جسے چاہتا ہے گمراہ کر دیتا ہے، جس پر چاہے رحم فرماتا اور جسے چاہے عذاب دیتا ہے، اس کے سوا کوئی معبود نہیں۔ اللہ جل جلالہ نے فرمایا ہے: ﴿هُوَ الَّذِي يُرِيكُمْ آيَاتِهِ﴾ ”وہی ہے جو تمہیں اپنی نشانیاں دکھاتا ہے۔“ یعنی اپنی مخلوق کے سامنے اپنی قدرت کو ظاہر فرماتا ہے جس کا وہ اس کی علوی و سفلی مخلوق میں ایسی عظیم الشان نشانیوں کی صورت میں مشاہدہ کرتے رہتے ہیں جو ان کے خالق و مالک کے کمال پر دلالت کرتی ہیں۔ ﴿وَيُنزِلُ لَكُمْ مِنَ السَّمَاءِ رِزْقًا﴾ ”اور وہ تمہارے لیے آسمان سے رزق اتارتا ہے۔“ یعنی بارش جس کے ساتھ وہ طرح طرح کی فصلوں اور پھلوں کو پیدا فرماتا ہے جن کے مختلف رنگوں، ذائقوں، خوشبوؤں اور شکلوں کا حواس کے ساتھ مشاہدہ کیا جاسکتا ہے، حالانکہ پانی ایک ہی تھا مگر اس نے اپنی عظیم الشان قدرت کے ساتھ مختلف اشیاء میں تفاوت اور تنوع پیدا فرمادیا۔ ﴿وَمَا يَتَذَكَّرُ﴾ ”اور نہیں نصیحت حاصل کرتا۔“ یعنی نصیحت پکڑتا، ان اشیاء میں غور و فکر کرتا اور ان کے ذریعے سے اپنے خالق کی عظمت پر استدلال کرتا، ﴿إِلَّا مَنْ يُبَدِّلْ﴾ ﴿۱۲﴾ ”مگر جو (اس کی طرف) رجوع کرتا ہے۔“ یعنی جو بصیرت سے کام لیتا اور اللہ تبارک و تعالیٰ کی طرف رجوع کرتا ہے۔

ہر حال میں اللہ تعالیٰ ہی کی عبادت کا حکم: ارشاد باری تعالیٰ ہے: ﴿فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكَافِرُونَ﴾ ﴿۱۳﴾ ”سو تم اللہ کو اس کی بندگی خالص کرتے ہوئے پکارو، اگرچہ کافر ناپسند سمجھیں۔“ یعنی خالص اللہ تعالیٰ ہی کی عبادت کرو اور صرف اسی کو پکارو اور مشرکین کے مسلک و مذہب کی پوری پوری مخالفت کرو۔ امام احمد رضی اللہ عنہ نے روایت کیا ہے کہ عبد اللہ بن زبیر رضی اللہ عنہما ہر نماز سے سلام پھیرنے کے بعد یہ دعا پڑھا کرتے تھے: ﴿لَا إِلَهَ إِلَّا اللَّهُ وَحْدَهُ، لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ، وَلَا نَعْبُدُ إِلَّا إِيَّاهُ، وَلَهُ النُّعْمَةُ، وَلَهُ الْفَضْلُ، وَلَهُ الثَّنَاءُ الْحَسَنُ، لَا إِلَهَ إِلَّا اللَّهُ، مُخْلِصِينَ لَهُ الدِّينَ وَلَوْ كَرِهَ الْكَافِرُونَ﴾ [اللہ کے سوا کوئی بھی لائق عبادت نہیں ہے، وہ اکیلا ہے اس کا کوئی شریک نہیں، اسی کے لیے ساری بادشاہت ہے اور اسی کی سب تعریف ہے اور وہی ہر چیز پر قادر ہے، کسی کام کی بھی طاقت و قوت اللہ کی مدد کے بغیر ممکن نہیں، اللہ کے سوا کوئی معبود نہیں اور ہم

رَفِيعُ الدَّرَجَاتِ ذُو الْعَرْشِ يُلْقِي الرُّوحَ مِنْ أَمْرِهِ عَلَى مَنْ يَشَاءُ مِنْ عِبَادِهِ لِيُنذِرَ

وہ بہت بلند درجوں والا، عرش کا مالک ہے، وہ اپنے بندوں میں سے جس پر چاہے اپنے حکم سے وحی نازل کرتا ہے، تاکہ وہ (لوگوں کو)

يَوْمَ التَّلَاقِ ۚ يَوْمَ هُمْ بَرْزُورُونَ ۗ لَا يَخْفَىٰ عَلَى اللَّهِ مِنْهُمْ شَيْءٌ ۗ لِمَنِ الْمُلْكُ الْيَوْمَ ۗ

ملاقات کے دن سے ڈرائے ۱۵ جس دن وہ (قبروں سے) ظاہر و باہر ہوں گے، اللہ پر ان کی کوئی چیز چھپی نہ ہوگی۔ (اللہ پوچھے گا): آج کس

لِلَّهِ الْوَاحِدِ الْقَهَّارِ ۚ ۱۶ الْيَوْمَ تُجْزَىٰ كُلُّ نَفْسٍ بِمَا كَسَبَتْ ۗ لَا ظُلْمَ الْيَوْمَ ۗ إِنَّ اللَّهَ

کی بادشاہی ہے؟ (پھر خود ہی فرمائے گا): صرف اللہ واحد و قہار کی ۱۶ آج ہر نفس کو اس کا بدلہ دیا جائے گا جو اس نے کمایا۔ آج کوئی ظلم نہیں

### سَرِيعُ الْحِسَابِ ۗ ۱۷

ہوگا، بلاشبہ اللہ جلد حساب لینے والا ہے ۱۷

اس کے سوا کسی کی عبادت نہیں کرتے اور اس کی عطا فرمائی ہوئی سب نعمتیں ہیں اور اس کا (ہم پر) فضل و کرم ہے اور اسی کے لیے ہی سب اچھی اچھی تعریفیں ہیں، اللہ کے سوا کوئی معبود نہیں، (ہم تو پورے) اخلاص کے ساتھ اسی کی عبادت کرتے ہیں، خواہ کافروں کو برا لگے۔“ اور انھوں نے کہا کہ رسول اللہ ﷺ ہر نماز کے بعد ان کلمات کو پڑھا کرتے تھے۔ ۱ اسے امام مسلم، ابوداؤد، اور نسائی نے بھی اسی طرح روایت کیا ہے۔ ۲

صحیح مسلم میں ابن زبیر رضی اللہ عنہما کی روایت میں ہے کہ رسول اللہ ﷺ فرض نمازوں کے بعد ۳ ان کلمات کو پڑھا کرتے تھے: [لَا إِلَهَ إِلَّا اللَّهُ، وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ، لَهُ النُّعْمَةُ وَلَهُ الْفَضْلُ وَلَهُ الثَّنَاءُ الْحَسَنُ، لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ] اللہ کے سوا کوئی بھی لائق عبادت نہیں ہے، وہ اکیلا ہے، اس کا کوئی شریک نہیں، اسی کے لیے ساری بادشاہت ہے اور اسی کی سب تعریف ہے اور وہی ہر چیز پر قادر ہے، کسی کام کی بھی طاقت و قوت اللہ کی مدد کے بغیر ممکن نہیں، اللہ کے سوا کوئی معبود نہیں اور ہم اس کے سوا کسی کی عبادت نہیں کرتے، اسی کی عطا فرمائی ہوئی سب نعمتیں ہیں، اسی کا (ہم پر) فضل و کرم ہے اور اسی کی سب سے اچھی تعریفیں ہیں، اللہ کے سوا کوئی معبود نہیں، (ہم تو پورے) اخلاص کے ساتھ اسی کی عبادت کرتے ہیں، خواہ کافروں کو برا لگے۔“ ۴

تفسیر آیات: 15-17

وحی الہی کا مقصد: اللہ تعالیٰ نے اپنی عظمت و کبریائی کو بیان کرتے ہوئے اپنے عرش عظیم کی بلندی کو بیان فرمایا ہے کہ وہ تمام

① مسند أحمد: 4/4، ② صحیح مسلم، المساجد ومواضع الصلاة، باب استحباب الذكر بعد الصلاة.....، حدیث

594: و سنن ابی داؤد، الوتر، باب ما یقول الرجل إذا سلم؟ حدیث: 1506، 1507 و سنن النسائی، السہو، باب عدد

التہلیل والذکر بعد التسلیم، حدیث: 1341. ③ الصلوات المكتوبات ”فرض نمازوں“ کے بجائے صحیح مسلم،

حدیث: (140)-594 میں الصلاة أو الصلوات ”نماز یا نمازوں“ ہے، سنن ابوداؤد اور نسائی میں بھی المكتوبات ”فرض“ کا لفظ نہیں

ہے۔ ④ صحیح مسلم، المساجد.....، باب استحباب الذكر بعد الصلاة.....، حدیث: 594 و سنن ابی داؤد، الوتر،

باب ما یقول الرجل إذا سلم؟ حدیث: 1506، 1507 و سنن النسائی، السہو، باب التہلیل بعد التسلیم، حدیث: 1340.

مخلوقات سے اس طرح بلند ہے گویا ان کی چھت ہو جیسا کہ فرمایا ہے: ﴿مِّنَ اللّٰهِ ذِي الْمَعَارِجِ ۙ تَعْرُجُ الْمَلَائِكَةُ وَالرُّوحُ اِلَيْهِ فِي يَوْمٍ كَانَ مِقْدَارُهُ خَمْسِينَ اَلْفَ سَنَةٍ ۙ﴾ (المعارج 4:3،70) ” (اور وہ) اس اللہ صاحب درجات کی طرف سے (نازل ہوگا) جس کی طرف روح (الامین) اور فرشتے ایسے دن میں چڑھیں گے جس کا اندازہ پچاس ہزار برس ہوگا۔“ اس کا بیان ان شاء اللہ تعالیٰ آگے آئے گا کہ سلف و خلف کی ایک جماعت کے بقول یہ مسافت عرش سے لے کر ساتویں زمین تک ہے <sup>①</sup> اور ان شاء اللہ بھی قول راجح ہے۔ کئی ایک اہل علم نے ذکر کیا ہے کہ اللہ تعالیٰ کا عرش پاک سرخ رنگ کے یا قوت کا ہے۔ <sup>②</sup> اس کے دونوں قطروں کے مابین پچاس ہزار سال کی مسافت ہے۔ <sup>③</sup>

ارشاد باری تعالیٰ ہے: ﴿يُنْفِى الرُّوحَ مِنْ اَمْرِهِ عَلَىٰ مَنْ يَشَاءُ مِنْ عِبَادِهِ﴾ ”اپنے بندوں میں سے جس پر چاہتا ہے، اپنے حکم سے روح (وحی) ڈالتا ہے۔“ جیسا کہ اللہ جل شانہ نے فرمایا ہے: ﴿يُنزِّلُ الْمَلَائِكَةَ بِالرُّوحِ مِنْ اَمْرِهِ عَلَىٰ مَنْ يَشَاءُ مِنْ عِبَادِهِ اَنْ اُنزِلُوْا اِلَيْهِ لَا اِلٰهَ اِلَّا اَنَا فَاتَّقُوْنِ ۙ﴾ (النحل 2:16) ”وہی فرشتوں (جبرائیل) کو روح (وحی) کے ساتھ اپنے حکم سے اپنے بندوں میں سے جس پر چاہتا ہے اتارتا ہے یہ کہ تم (لوگوں کو) ڈراؤ کہ میرے سوا کوئی معبود نہیں، سو تم مجھی سے ڈرو۔“ اور فرمایا: ﴿وَ اِنَّهُ لَتَنْزِيْلُ رَبِّ الْعٰلَمِيْنَ ۙ﴾ ﴿نَزَلَ بِهٖ الرُّوحُ الْاَمِيْنُ ۙ﴾ ﴿عَلَىٰ قَلْبِكَ لِتَكُوْنَ مِنَ الْمُنذِرِيْنَ ۙ﴾ (الشعراء 26:192-194) ”اور یقیناً یہ (قرآن) پروردگار عالم کا اتارا ہوا ہے، اس کو امانت دار فرشتہ لے کر اترا ہے، آپ کے دل پر (القا کیا ہے) تاکہ آپ (لوگوں کو) ڈرانے والوں میں سے ہوں۔“ اسی لیے اللہ عزوجل نے یہاں ارشاد فرمایا ہے: ﴿لِيُنذِرَ يَوْمَ التَّلَاقِ ۙ﴾ ”تاکہ وہ ملاقات کے دن سے ڈرائے۔“ علی بن ابوطحہ نے حضرت ابن عباس رضی اللہ عنہما سے روایت کیا ہے کہ ﴿يَوْمَ التَّلَاقِ ۙ﴾ (ملاقات کا دن) قیامت کے ناموں میں سے ایک نام ہے اور اس کے ساتھ اللہ تعالیٰ نے اپنے بندوں کو ڈرایا ہے۔ <sup>④</sup> کیونکہ اس دن ہر عمل کرنے والا اپنے اچھے یا برے عمل کو اپنے سامنے پالے گا۔

اللہ جل جلالہ نے فرمایا ہے: ﴿يَوْمَ هُمْ بَرْزَوْنَهَا لَا يَخْفَىٰ عَلٰى اللّٰهِ مِنْهُمْ شَيْءٌ ۙ﴾ ”جس روز وہ (قبروں سے) نکل پڑیں گے، ان کی کوئی چیز اللہ سے مخفی نہ رہے گی۔“ یعنی سب کے سب ظاہر اور نمایاں ہوں گے، کوئی چیز نہ ان کو چھپائے ہوگی، نہ ان پر سایہ کیے ہوگی اور نہ ان پر پردہ کیے ہوگی، یعنی سب یکساں طور پر اس کے علم میں ہوں گے اور اللہ تعالیٰ فرمائے گا: ﴿لَبِنَ الْمَلِكِ الْيَوْمَ ۙ﴾ ﴿بِذِهِ الْوَاحِدِ الْقَهَّارِ ۙ﴾ ”آج کے دن بادشاہت کس کے لیے ہے؟ اللہ کے لیے جو اکیلا، بڑا غالب ہے۔“ حضرت ابن عمر رضی اللہ عنہما سے مروی حدیث قبل ازیں بیان کی جا چکی ہے <sup>⑤</sup> جس میں یہ ذکر ہے کہ اللہ تعالیٰ آسمانوں اور زمین کو لپیٹ کر اپنے ہاتھ میں لے لے گا اور فرمائے گا: [أَنَا الْجَبَّارُ، أَنَا الْمُتَكَبِّرُ]، (أَنَا الْمَلِكُ، أَيْنَ مُلْكُكَ الْأَرْضِ؟)، (أَيْنَ الْجَبَّارُونَ؟ أَيْنَ الْمُتَكَبِّرُونَ؟) ”میں ہوں زبردست، میں ہوں بڑائی والا، میں ہوں بادشاہ، کہاں

① دیکھیے تفسیر ابن کثیر (مفصل)، المعارج، آیت: 4 کے ذیل میں۔ ② تفسیر ابن ابی حاتم: 1497/5 و 1925/6 و 2005

و کتاب العظيمة لأبي الشيخ الأصبهاني، 631/2، حدیث: 247. ③ اس کی دلیل ہمیں نہیں ملی۔ ④ تفسیر الطبری: 64/24.

⑤ دیکھیے الفرقان، آیات: 25-29 کے تحت عنوان: ”قیامت کے دن کی سنگینیاں“

ہیں زمین کے بادشاہ؟ کہاں ہیں سرکش؟ کہاں ہیں بڑائی والے؟“<sup>①</sup>

اور حدیث صورت میں ہے کہ اللہ عزوجل جب اپنی تمام مخلوق کی روحوں کو قبض فرمائے گا اور اس وحدہ لا شریک لہ کے سوا اس وقت کوئی اور نہ بچے گا تو وہ فرمائے گا کہ آج کس کی بادشاہت ہے۔ تین بار فرمائے گا اور پھر اپنے آپ کو اس کا جواب دیتے ہوئے فرمائے گا: ﴿يَلَهُ الْوَاحِدَ الْقَهَّارُ ⑩﴾ ”اللہ کی جو اکیلا، بڑا غالب ہے۔“<sup>②</sup> یعنی وہ ذات پاک جو وحدہ لا شریک ہے،

اس نے ہر چیز کو مقہور اور مغلوب کر دیا ہے، ﴿الْيَوْمَ تُجْزَى كُلُّ نَفْسٍ بِمَا كَسَبَتْ لَا ظُلْمَ الْيَوْمَ إِنَّ اللَّهَ سَرِيعُ الْحِسَابِ ⑪﴾ ”آج ہر نفس کو اس (چیز) کا بدلہ دیا جائے گا جو اس نے کمایا، آج (کسی کے حق میں) کوئی ظلم نہیں ہوگا، بے شک

اللہ جلد حساب لینے والا ہے۔“ اللہ تعالیٰ نے اپنی مخلوق کا فیصلہ کرتے ہوئے اپنے عدل کے بارے میں بیان فرمایا ہے کہ وہ کسی پر ذرہ بھر بھی ظلم نہیں فرمائے گا بلکہ نیکی کا دس گنا اور برائی کا اس کے برابر ہی بدلہ دے گا، اسی لیے اللہ تبارک و تعالیٰ نے فرمایا ہے: ﴿لَا ظُلْمَ الْيَوْمَ ⑫﴾ ”آج (کسی کے حق میں) ظلم نہیں ہوگا۔“ جیسا کہ صحیح مسلم میں حضرت ابو ذر رضی اللہ عنہ سے روایت ہے کہ

رسول اللہ ﷺ نے اپنے رب تعالیٰ کے بارے میں بیان کیا کہ وہ فرماتا ہے: [يَا عِبَادِي! إِنِّي حَرَمْتُ الظُّلْمَ عَلَى نَفْسِي، وَجَعَلْتُهُ بَيْنَكُمْ مُحَرَّمًا، فَلَا تَظَالَمُوا ..... يَا عِبَادِي! إِنَّمَا هِيَ أَعْمَالُكُمْ أَحْصِيهَا لَكُمْ، ثُمَّ أَوْفِيكُمْ بِهَا، فَمَنْ وَجَدَ خَيْرًا فَلْيَحْمَدِ اللَّهَ، وَمَنْ وَجَدَ غَيْرَ ذَلِكَ فَلَا يَلُومَنَّ إِلَّا نَفْسَهُ] ”اے میرے بندو! بے شک میں نے اپنے آپ پر ظلم حرام کر دیا اور اسے تمہارے درمیان بھی حرام قرار دے دیا ہے، لہذا ایک دوسرے پر ظلم نہ کرو۔ حتیٰ کہ فرمایا۔ اے میرے بندو! یہ تمہارے اعمال ہیں جنہیں میں تمہارے لیے شمار کر رہا ہوں اور پھر تمہیں ان کا پورا پورا بدلہ بھی دوں گا، پس جو شخص خیر و بھلائی پائے تو اسے اللہ تبارک و تعالیٰ کی حمد بیان کرنی چاہیے اور جو اس کے علاوہ کچھ اور پائے تو اسے اپنے آپ ہی کو ملامت کرنی چاہیے۔“<sup>③</sup>

اور ارشاد باری تعالیٰ ہے: ﴿إِنَّ اللَّهَ سَرِيعُ الْحِسَابِ ⑬﴾ ”بے شک اللہ جلد حساب لینے والا ہے۔“ وہ تمام مخلوقات کا اس طرح آسانی کے ساتھ حساب لے لے گا، گویا اس نے ایک ہی انسان سے حساب لیا ہو جیسا کہ فرمایا: ﴿مَا خَلَقَكُمْ وَلَا يَعْظُمُكُمْ إِلَّا كَفْئِيسٍ وَإِحْدَ ⑭﴾ (لقمن 28:31) ”تمہارا پیدا کرنا اور دوبارہ اٹھانا ایک شخص (کے پیدا کرنے اور جلا اٹھانے) کی طرح ہی تو ہے۔“ اور فرمایا: ﴿وَمَا أَمْرُنَا إِلَّا وَاحِدَةٌ كَلِمَةٍ يَأْتِ الْبَصِيرُ ⑮﴾ (القمر 54:50) ”اور ہمارا حکم تو آنکھ کے جھپکنے کی طرح ایک بات ہی ہوتی ہے۔“

① پہلی تو سین والے الفاظ مسند أحمد 72/2 والسنن الكبرى للنسائي، النعوت، باب المتكبر: 402/4، حدیث: 7696،

دوسری تو سین والے الفاظ صحیح البخاری، التوحيد، باب قول الله تعالى: ﴿مَلِكِ النَّاسِ ⑩﴾ (الناس: 2:114)، حدیث:

7382 و صحیح مسلم، صفات المنافقين.....، باب صفة القيامة والجنة والنار، حدیث: 2787 عن أبي هريرة ؓ، جبکہ

تیسری تو سین والے الفاظ صحیح مسلم، صفات المنافقين.....، باب صفة القيامة والجنة والنار، حدیث: 2788 میں ہیں۔

② الأحاديث الطوال للطبراني، حدیث الصور، ص: 104-114، حدیث: 48. ③ صحیح مسلم، البر والصلة.....،

باب تحريم الظلم، حدیث: 2577.

وَأَنْذَرَهُمْ يَوْمَ الْأَزْفَةِ إِذِ الْقُلُوبُ لَدَى الْحَنَاجِرِ كَظْمِينٍ ۗ مَا لِلظَّالِمِينَ مِنْ حَیْمٍ

اور آپ انہیں قریب آنے والے دن (قیامت) سے ڈرائیں جبکہ غم سے بھرے کلیجہ قلوب کو آ رہے ہوں گے، ظالموں کے لیے نہ کوئی دوست ہوگا اور نہ  
وَلَا شَفِيعٍ يُطَاعُ ۙ ۱۸ یَعْلَمُ خَائِنَةَ الْأَعْيُنِ وَمَا تُخْفِي الصُّدُورُ ۙ ۱۹ وَاللَّهُ يَقْضِي بِالْحَقِّ ط

کوئی سفارشی کہ جس کی بات مانی جائے ۱۸ وہ جانتا ہے خیانت کرنے والی آنکھوں کو، اور اسے بھی جو سینے چھپاتے ہیں ۱۹ اور اللہ ہی حق کے ساتھ فیصلہ

وَالَّذِينَ يَدْعُونَ مِنْ دُونِهِ لَا يَقْضُونَ بِشَيْءٍ ۗ إِنَّ اللَّهَ هُوَ السَّمِيعُ الْبَصِيرُ ۙ ۲۰

کرے گا، اور وہ اس کے سوا انہیں پکارتے ہیں، وہ کسی بھی چیز کا فیصلہ نہیں کر سکتے، بلاشبہ اللہ ہی خوب سننے والا، خوب دیکھنے والا ہے ۲۰

### تفسیر آیات: 20-18

**قیامت کے دن کا ڈر:** ﴿يَوْمَ الْأَزْفَةِ﴾ ”قریب آنے والا دن“ قیامت کے ناموں میں سے ایک نام ہے اور اس دن کے قریب ہونے کی وجہ سے اسے اس نام سے موسوم کیا گیا ہے جیسا کہ ارشاد باری تعالیٰ ہے: ﴿أَزْفَتِ الْأَزْفَةُ ۗ كَيْسَ لَهَا مِنْ دُونِ اللَّهِ كَاشِفَةٌ ۙ﴾ (النجم 53: 57، 58) ”قریب آنے والی (قیامت) قریب آگئی، اس (قیامت) کو اللہ کے سوا کوئی بھی ہٹانے والا نہیں۔“ اور فرمایا: ﴿إِقْتَرَبَتِ السَّاعَةُ وَالنَّشَقُ الْقَمَرُ ۙ﴾ (القمر 1: 54) ”قیامت قریب آگئی اور چاند پھٹ گیا۔“ اور فرمایا: ﴿إِقْتَرَبَ لِلنَّاسِ حِسَابُهُمْ ۙ﴾ (الانبیاء 21: 1) ”لوگوں کے لیے ان کا حساب (اعمال کا وقت) نزدیک آ گیا ہے۔“ اور فرمایا: ﴿آتَىٰ أَمْرُ اللَّهِ فَلَا تَسْتَعْجِلُوهُ ۙ﴾ (النحل 1: 16) ”اللہ کا حکم (عذاب) آ ہی پہنچا تو (کافرو) تم اسے جلدی طلب نہ کرو۔“ اور فرمایا: ﴿فَلَمَّا رَأَوْهُ زُلْفَةً سَيِّئَتْ وُجُوهُ الَّذِينَ كَفَرُوا ۙ﴾ (الملك 27: 67) ”سو جب وہ اسے قریب ہی دیکھ لیں گے تو جنہوں نے کفر کیا ان کے چہرے بگڑ جائیں گے۔“ ارشاد باری تعالیٰ ہے: ﴿إِذِ الْقُلُوبُ لَدَى الْحَنَاجِرِ كَظْمِينٍ ۗ﴾ ”جب دل غم سے بھرے ہوئے گلوں کے قریب آ رہے ہوں گے۔“ امام قتادہ نے کہا ہے کہ خوف کی وجہ سے دل گلوں میں اٹک جائیں گے، نہ باہر نکلیں گے اور نہ اپنی جگہوں پر واپس جاسکیں گے۔ ① عکرمہ، سدی اور دیگر کئی ائمہ تفسیر نے بھی اسی طرح فرمایا ہے۔ ② ﴿كَظْمِينٍ ۗ﴾ کے معنی ہیں کہ وہ خاموش ہوں گے اور اللہ تعالیٰ کے اذن کے بغیر کوئی کلام نہ کر سکے گا۔ ﴿يَوْمَ يَقُومُ الرُّوحُ وَالْمَلَائِكَةُ صَفًّا ۙ لَا يَتَكَلَّمُونَ إِلَّا مَنْ أِذِنَ لَهُ الرَّحْمَنُ وَقَالَ صَوَابًا ۙ﴾ (النبا 78: 38) ”اس دن روح (جبریل) اور سب فرشتے صف بستہ کھڑے ہوں گے تو کوئی بول نہ سکے گا مگر جس کو رحمان اجازت دے گا اور وہ بات بھی درست کہے گا۔“ ابن جریج کہتے ہیں کہ ﴿كَظْمِينٍ ۗ﴾ کے معنی ہیں کہ وہ رو رہے ہوں گے۔ ③ ﴿مَا لِلظَّالِمِينَ مِنْ حَیْمٍ وَلَا شَفِيعٍ يُطَاعُ ۙ﴾ ”ظالموں کے لیے نہ کوئی دوست نہیں ہوگا اور نہ کوئی سفارشی جس کی بات مانی جائے۔“ یعنی جن لوگوں نے اللہ تعالیٰ کے ساتھ شرک کر کے اپنے آپ پر ظلم کیا ان کے لیے نہ تو کوئی قریبی رشتہ دار ہوگا جو انہیں نفع دے سکے اور نہ کوئی سفارشی ہوگا جو ان کے بارے میں سفارش کر سکے، ان کے آپس کے ہر طرح کے تعلقات منقطع ہو جائیں گے۔ ارشاد باری تعالیٰ ہے: ﴿يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ ۙ﴾ ”وہ آنکھوں کی خیانت کو جانتا ہے اور (اس کو بھی)

أَوَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ كَانُوا مِنْ قَبْلِهِمْ كَانُوا

کیا وہ لوگ زمین میں چلے پھرے نہیں، پھر وہ دیکھتے ان لوگوں کا انجام کیا ہوا جو ان سے پہلے تھے؟ وہ ان سے قدرت و طاقت میں اور زمین میں

هُمْ أَشَدَّ مِنْهُمْ قُوَّةً وَآثَارًا فِي الْأَرْضِ فَأَخَذَهُمُ اللَّهُ بِذُنُوبِهِمْ وَمَا كَانَ لَهُمْ مِنَ اللَّهِ

(چھوڑی ہوئی) نشانیوں کے لحاظ سے کہیں بڑھ کر تھے، پھر اللہ نے ان کے گناہوں کے باعث انہیں پکڑ لیا، اور ان کو اللہ سے بچانے والا کوئی نہ تھا<sup>②</sup> یہ

مِنْ وَاقٍ ②۱ ذَلِكِ بِأَنَّهُمْ كَانَتْ تَأْتِيهِمْ رَسُولُهُم بِالْبَيِّنَاتِ فَكَفَرُوا فَأَخَذَهُمُ اللَّهُ ط إِنَّهُ قَوْمِي

اس لیے کہ بے شک ان کے رسول ان کے پاس کھلی نشانیاں لے کر آتے تھے تو انہوں نے انکار کیا، لہذا اللہ نے انہیں پکڑ لیا، یقیناً اللہ بڑی قوت والا،

## شَدِيدُ الْعِقَابِ ②۲

سخت سزا دینے والا ہے<sup>②</sup>

جو (باتیں ان کے) سینے چھپاتے ہیں۔“ اس میں اللہ عزوجل نے اپنے اس مکمل علم کے بارے میں خبر دی ہے جو جلیل و حقیر، صغیر و کبیر اور دقیق و لطیف تمام اشیاء کا احاطہ کیے ہوئے ہے تاکہ اللہ تعالیٰ لوگوں کو ڈرائے کہ اسے ان کے بارے میں سب کچھ معلوم ہے اور وہ اللہ تعالیٰ سے اس طرح حیا کریں جس طرح حیا کرنے کا حق ہے اور اس طرح تقویٰ اختیار کریں جس طرح اس کا تقویٰ اختیار کرنے کا حق ہے اور اس سے اس طرح معاملہ کریں جس طرح اس سے معاملہ کیا جاتا ہے جو جانتا ہو کہ وہ اسے دیکھ رہا ہے کیونکہ اللہ عزوجل تو آنکھوں کی خیانت کو بھی جانتا ہے، گو وہ یہ ظاہر کریں کہ وہ امانت و دیانت سے کام لے رہی ہیں اور وہ دلوں کی دھڑکنوں اور ان میں مخفی تمام رازوں تک سے آگاہ ہے۔ ضحاک کا قول ہے کہ ﴿خَائِنَةَ الْأَعْيُنِ﴾ سے مراد آنکھوں کے اشارے اور یہ کہنا ہے کہ میں نے دیکھا ہے، حالانکہ اس نے دیکھا نہ ہو یا یہ کہنا کہ میں نے نہیں دیکھا، حالانکہ اس نے دیکھا ہو۔<sup>①</sup> اور ابن عباس رضی اللہ عنہما فرماتے ہیں کہ اللہ تعالیٰ جانتا ہے کہ دیکھتے ہوئے آنکھ کا ارادہ خیانت کا ہے یا نہیں۔<sup>②</sup> مجاہد اور قتادہ کا بھی یہی قول ہے۔<sup>③</sup> اور ابن عباس رضی اللہ عنہما فرماتے ہیں کہ ﴿وَمَا تُخْفِي الصُّدُورُ﴾ کے معنی یہ ہیں کہ اللہ تعالیٰ اس بات کو بھی جانتا ہے کہ قدرت ہونے کی صورت میں تو زنا کرے گا یا نہیں۔<sup>④</sup> اور سدی کہتے ہیں کہ اس کے معنی یہ ہیں کہ اللہ تعالیٰ سینوں میں پیدا ہونے والے وسوسے کو بھی جانتا ہے۔

ارشاد باری تعالیٰ ہے: ﴿وَاللَّهُ يَخْفَىٰ بِالْحَقِّ ط﴾ ”اور اللہ حق کے ساتھ فیصلہ فرمائے گا۔“ یعنی وہ عدل کے ساتھ حکم فرماتا ہے۔ اعمش نے سعید بن جبیر سے اور انہوں نے ابن عباس رضی اللہ عنہما سے اس کے بارے میں روایت کیا ہے کہ وہ اس بات پر قادر ہے کہ نیکی کا بدلہ نیکی کے ساتھ اور برائی کا بدلہ برائی کے ساتھ دے۔<sup>⑤</sup> ابن عباس رضی اللہ عنہما نے اس آیت کریمہ کی یہ جو تفسیر بیان کی ہے اس کی تائید اس آیت کریمہ سے بھی ہوتی ہے: ﴿لِيَجْزِيَ الَّذِينَ أَسَاءُوا بِمَا عَمِلُوا وَيَجْزِيَ الَّذِينَ أَحْسَنُوا بِالْحُسْنَىٰ﴾ (النجم 31: 53) ”تاکہ وہ ان لوگوں کو سزا دے جنہوں نے برائیاں کیں بہ سبب اس کے جو انہوں نے عمل کیے

① تفسیر القرطبی: 303/15. ② تفسیر الطبری: 68/24. ③ تفسیر الطبری: 69/24. ④ تفسیر الطبری: 68/24.

⑤ تفسیر الطبری: 68/24.



وَلَقَدْ أَرْسَلْنَا مُوسَىٰ بِآيَاتِنَا وَسُلْطٰنٍ مُّبِينٍ ﴿٢٣﴾ إِلَىٰ فِرْعَوْنَ وَهَامَانَ وَقَارُونَ فَقَالُوا

اور یقیناً ہم نے موسیٰ کو اپنی نشانیوں اور واضح دلیل کے ساتھ بھیجا ﴿23﴾ فرعون اور ہامان اور قارون کی طرف، تو انھوں نے کہا: (یو) جادوگر ہے بڑا جھوٹا

سِحْرٌ كَذٰبٌ ﴿٢٤﴾ فَلَمَّا جَاءَهُمْ بِالْحَقِّ مِنْ عِنْدِنَا قَالُوا اقْتُلُوا اَبْنَاءَ الَّذِيْنَ اٰمَنُوْا مَعَهُ وَاَسْتَجِیْبُوْا

ہے ﴿24﴾ پھر جب وہ ہماری طرف سے ان کے پاس حق لے کر آیا تو انھوں نے کہا: جو لوگ اس کے ساتھ ایمان لائے ہیں ان کے بیٹوں کو قتل کرو اور ان

نِسَاءَهُمْ وَمَا كَيْدُ الْكٰفِرِيْنَ اِلَّا فِي ضَلٰلٍ ﴿٢٥﴾ وَقَالَ فِرْعَوْنُ ذَرُوْنِيْ اَقْتُلْ مُوسٰی وَلْيَدْعُ

کی عورتوں (بیٹیوں) کو زندہ رکھو، اور کافروں کی چال تو سراسر ناکام ہی تھی ﴿25﴾ اور فرعون نے کہا: مجھے چھوڑ دو، میں موسیٰ کو قتل کروں، اور (اسے) چاہیے کہ وہ

رَبِّهٖ اِنِّیْٓ اَخَافُ اَنْ يُبَدِّلَ دِيْنَكُمْ اَوْ اَنْ يُظْهِرَ فِي الْاَرْضِ الْفَسَادَ ﴿٢٦﴾ وَقَالَ مُوسٰی

اپنے رب کو بلا لے، بلاشبہ میں تو ڈرتا ہوں کہ وہ تمہارے دین کو بدل ڈالے گا، یا یہ کہ وہ زمین میں فساد پھیلانے کا ﴿26﴾ اور موسیٰ نے کہا: بے شک میں

اِنِّیْ عَدُوٌّ لِرَبِّيْ وَرَبِّيْكُمْ مِنْ كُلِّ مُتَكَبِّرٍ لَا يُؤْمِنُ بِیَوْمِ الْحِسَابِ ﴿٢٧﴾

اپنے اور تمہارے رب کی پناہ میں آچکا ہوں، ہر اس تکبر سے جو یوم حساب پر ایمان نہیں رکھتا ﴿27﴾

اور جنھوں نے نیکیاں کیں ان کو اچھائی کے ساتھ بدل دے۔“ ارشاد باری تعالیٰ ہے: ﴿وَالَّذِيْنَ يَدْعُوْنَ مِنْ دُوْنِهٖ﴾ ”اور جن کو وہ (لوگ) اس (اللہ) کے سوا پکارتے ہیں۔“ یعنی بتوں اور شریکوں کو ﴿لَا يَقْضُوْنَ بَشٰیٓٔ ط﴾ ”وہ کسی بھی چیز کا فیصلہ نہیں کر سکتے۔“ یعنی وہ نہ کسی چیز کے مالک ہیں اور نہ کسی چیز کا حکم دے سکتے ہیں۔ ﴿اِنَّ اللّٰهَ هُوَ السَّمِیْعُ الْبَصِیْرُ ﴿٢٠﴾﴾ ”بے شک اللہ ہی خوب سننے والا، خوب دیکھنے والا ہے۔“ وہ اپنی تمام مخلوق کی باتوں کو سنتا اور ان سب کو دیکھتا ہے، وہ ان میں سے جسے چاہتا ہدایت عطا فرماتا ہے اور جسے چاہتا گمراہ کر دیتا ہے اور وہ اپنے ان تمام معاملات میں حاکم و عادل ہے۔

تفسیر آیات: 22, 21

جھٹلانے والوں کا انجام: اللہ تعالیٰ نے فرمایا: اے محمد (ﷺ)! آپ کی تکذیب کرنے والے یہ لوگ ﴿اَوَلَمْ يَسِیْرُوْا فِي الْاَرْضِ﴾ ”کیا یہ زمین میں چلے پھرے نہیں؟“ کہ ﴿فَيَنْظُرُوْا كَيْفَ كَانَ عَاقِبَةُ الَّذِيْنَ كَانُوْا مِنْ قَبْلِهِمْ ط﴾ ”پس وہ دیکھتے کہ ان لوگوں کا انجام کیسا ہوا جو ان سے پہلے تھے۔“ یعنی حضرات انبیائے کرام ﷺ کی تکذیب کرنے والی امتوں کو کہ ان پر کیسے کیسے ہولناک عذاب نازل ہوئے؟ حالانکہ وہ لوگ قوت و طاقت میں بھی ان سے کہیں بڑھ کر تھے، ﴿وَ اَنَّا رَاۤیْنَا فِي الْاَرْضِ﴾ ”اور زمین میں (چھوڑے ہوئے) نشانات کے لحاظ سے (بھی)۔“ یعنی انھوں نے زمین میں ایسی ایسی عظیم الشان عمارتیں، محلات اور قلعے بنائے تھے کہ یہ لوگ اس طرح کے نہیں بنا سکتے جیسا کہ فرمایا: ﴿وَلَقَدْ مَكَّنٰهُمْ فِیْمَاۤ اَنۡ مَّكَّنٰكُمْ فِیْهِ ط﴾ (الاحقاف: 26) ”اور البتہ تحقیق ہم نے انھیں اس چیز کی قدرت دی جس کی قدرت ہم نے تمہیں نہیں دی۔“ اور فرمایا: ﴿وَ اَنۡ اَرَاۤیْنَا الْاَرْضَ وَعَمْرُوْهَا اَكْثَرَ مِمَّاۤ اَعْمَرُوْهَا﴾ (الروم 9: 30) ”اور انھوں نے زمین کو جو تباہ کیا اور اسے اس سے زیادہ آباد کیا جتنا انھوں نے اسے آباد کیا۔“ یعنی اس عظیم قوت اور زبردست طاقت کے باوجود اللہ تعالیٰ نے انھیں ان کے گناہوں کی وجہ سے پکڑ لیا اور ان کا گناہ انبیائے کرام کے ساتھ کفر تھا، ﴿وَمَا كَانَ لَّهُمْ مِنَ اللّٰهِ مِنْ وَاۤقٍ ﴿٢١﴾﴾ ”اور انھیں اللہ (کے عذاب) سے کوئی بھی

بچانے والا نہ تھا۔“ یعنی کسی نے ان سے اللہ تعالیٰ کے عذاب کو دور نہ کیا اور نہ کسی نے انھیں بچایا، پھر اللہ تعالیٰ نے بیان فرمایا کہ ان کے مبتلائے عذاب ہونے کا سبب ان کے وہ گناہ اور جرائم تھے جن کا وہ ارتکاب کرتے تھے، ارشاد فرمایا: ﴿ذٰلِكَ بِاَنَّهُمْ كَانَتْ تَاْتِيَهُمْ رُسُلُهُمْ بِالْبَيِّنٰتِ﴾ ”یہ اس لیے کہ بے شک ان کے پیغمبران کے پاس کھلی دلیلوں کے ساتھ آتے تھے۔“ اور واضح دلائل اور قاطع براہین پیش فرماتے تھے۔ ﴿فَكَفَرُوْا﴾ ”تو انھوں نے انکار کیا۔“ دلائل و براہین کے واضح اور روشن ہونے کے باوجود یہ لوگ کفر اور انکار کرتے تھے۔ ﴿فَاَخَذَهُمُ اللّٰهُ ط﴾ ”سو اللہ نے انھیں پکڑ لیا۔“ اور انھیں ہلاک کر دیا، ان پر تباہی و بربادی ڈال دی اور اسی طرح کا عذاب ان کافروں کو بھی ہوگا۔ ﴿اِنَّهٗ قَوْمٌ شٰكِرٌ﴾ ﴿الْعَقَابِ ۙ﴾ ”بلاشبہ وہ صاحب قوت، سخت سزا دینے والا ہے۔“ وہ عظیم قوت کا مالک ہے، اس کی پکڑ بہت شدید اور اس کا عذاب بہت دردناک ہے، اللہ تبارک و تعالیٰ ہمیں اس سے محفوظ رکھے۔

## تفسیر آیات: 23-27

حضرت موسیٰ علیہ السلام اور فرعون کا قصہ: قوم کے جھٹلانے پر اللہ تعالیٰ نے اپنے نبی محمد ﷺ کو تسلی اور یہ بشارت دیتے ہوئے فرمایا کہ دنیا و آخرت میں کامیابی و کامرانی اور فتح و نصرت آپ ہی کو حاصل ہوگی جیسا کہ موسیٰ بن عمران کو حاصل ہوئی تھی۔ اللہ تعالیٰ نے انھیں روشن نشانیوں اور واضح دلائل کے ساتھ مبعوث فرمایا تھا، اسی لیے فرمایا: ﴿بَاٰتِنَا وَاٰتِنَا قٰمِيْنَ ۙ﴾ ”اپنی نشانیوں اور روشن دلیل کے ساتھ۔“ سلطان کے معنی حجت و برہان کے ہیں۔ ﴿اِلٰی فِرْعَوْنَ﴾ ”فرعون کی طرف“ جو مصر میں قبطیوں کا بادشاہ تھا۔ ﴿وَهَامَانَ﴾ ”اور ہامان کی طرف“ جو مملکت میں اس کا وزیر تھا۔ ﴿وَقَارُونَ﴾ ”اور قارون کی طرف“ جو اس زمانے کا سب سے بڑا مال دار شخص اور سب سے بڑا تاجر تھا۔ ﴿فَقَالُوْا لَسَجْدٌ كَذٰبٌ ۙ﴾ ”تو انھوں نے کہا: یہ تو بڑا جھوٹا جادوگر ہے۔“ یعنی انھوں نے موسیٰ علیہ السلام کی تکذیب کی اور انھیں جادوگر، مجنون، پاگل اور دعوائے نبوت میں جھوٹا قرار دیا جیسا کہ فرمایا ہے: ﴿كَذٰلِكَ مَا اٰتٰی الْاٰلِدِيْنَ مِنْ قَبْلِهِمْ مِنْ رُّسُوْلٍ اِلَّا قَالُوْا سَاجِدٌ اَوْ مَجْنُوْنٌ ۙ اَتَاَوْصَاوْا بِهِۦٓ ؕ بَلْ هُمْ قَوْمٌ طٰغُوْنَ ۙ﴾ (الذّٰر 51: 52: 53) ”اسی طرح ان سے پہلے لوگوں کے پاس جو بھی پیغمبر آیا تو انھوں نے کہا: یہ جادوگر یا دیوانہ ہے۔ کیا یہ لوگ ایک دوسرے کو اسی (بات) کی وصیت کرتے آئے ہیں (نہیں!) بلکہ وہ سارے سرکش لوگ ہی ہیں۔“

﴿فَلَمَّا جَاءَهُمُ بِالْحَقِّ مِنْ عِنْدِنَا﴾ ”پس جب وہ ان کے پاس ہماری طرف سے حق لے کر آیا۔“ یعنی ایسی برہان قاطع کے ساتھ جو اس بات کی دلیل تھی کہ واقعی اللہ عزوجل نے انھیں ان کی طرف مبعوث فرمایا ہے، ﴿قَالُوْا اِقْتُلُوْا اٰبَاءَ الدّٰثِرِيْنَ اٰمَنُوْا مَعَهُ وَاَسْتَجِيْبُوْا نِسَاءَهُمْ ط﴾ ”تو انھوں نے کہا: جو لوگ اس کے ساتھ (اللہ پر) ایمان لائے ان کے بیٹوں کو قتل کر دو اور ان کی عورتوں کو زندہ رکھو۔“ بنی اسرائیل کے بیٹوں کے قتل کی بابت یہ فرعون کا دوسرا حکم تھا جبکہ اس بارے میں اس کا پہلا حکم موسیٰ علیہ السلام کے وجود سے بچنے کے لیے یا بنی اسرائیل کو ذلیل اور ان کی تعداد کو کم کرنے یا ان دونوں باتوں کی وجہ سے تھا اور یہ دوسرا حکم بنی اسرائیل کی تعداد کو کم کرنے اور انھیں ذلیل و رسوا کرنے کی وجہ سے تھا، نیز اس لیے بھی تاکہ بنی اسرائیل موسیٰ علیہ السلام کو اپنے

لیے منحوس سمجھیں، اسی لیے تو انھوں نے کہا تھا: ﴿أَوْذِيْنَا مِنْ قَبْلِ أَنْ تَأْتِيَنَا وَمِنْ بَعْدِ مَا جِئْتَنَا قَالَ عَسَىٰ رَبُّكُمْ أَنْ يَهْلِكَ عَدُوَّكُمْ وَيَسْتَخْلِفَكُمْ فِي الْأَرْضِ فَيَنْظُرَ كَيْفَ تَعْمَلُونَ ۝﴾ (الأعراف: 129) ”تمہارے آنے سے پہلے بھی ہم اذیتیں دیے گئے اور اس کے بعد بھی کہ تو ہمارے پاس آ گیا، اس (موسیٰ) نے کہا: امید ہے کہ تمہارا پروردگار تمہارے دشمن کو ہلاک کر دے گا اور (اس کی جگہ) تمہیں زمین میں خلیفہ بنا دے گا، پھر وہ دیکھے گا (کہ تم کیسے عمل کرتے ہو۔“ قنادہ فرماتے ہیں کہ یہ ایک امر کے بعد دوسرا امر ہے۔<sup>①</sup>

ارشاد باری تعالیٰ ہے: ﴿وَمَا كَيْدُ الْكٰفِرِيْنَ اِلَّا فِيْ ضَلٰلٍ ۝﴾ ”اور کافروں کی چال بے کار ہی تھی۔“ یعنی ان کی یہ تدبیر اور یہ قصد و ارادہ کہ بنی اسرائیل کی تعداد کو کم کر دیا جائے تاکہ وہ قبطیوں پر غالب نہ آجائیں، ختم ہو کر رہ گیا اور پورا نہ ہو سکا۔ ﴿وَقَالَ فِرْعَوْنُ ذَرُوْنِيْ اَقْتُلْ مُوسٰى وَلْيَسِّغْ رِبِّيُّهُ ۝﴾ ”اور فرعون بولا: مجھے چھوڑو (تاکہ) میں موسیٰ کو قتل کر دوں اور چاہیے کہ وہ اپنے پروردگار کو بلالائے۔“ اللہ تعالیٰ فرعون پر لعنت کرے، اس نے یہ ارادہ کیا تھا کہ وہ موسیٰ علیہ السلام کو قتل کر دے، اس نے اپنی قوم سے کہا کہ مجھے چھوڑ دو تاکہ میں تمہارے لیے اس کو قتل کر دوں، ﴿وَلْيَسِّغْ رِبِّيُّهُ ۝﴾ ”اور چاہیے کہ وہ اپنے پروردگار کو بلالائے۔“ کیونکہ مجھے اس کی کوئی پروا نہیں، یہ انکار، سرکشی اور بغاوت کی انتہا تھی۔ ﴿اِنَّيْۤ اَخَافُ اَنْ يُبَدِّلَ دِيْنَكُمْ اَوْ اَنْ يُظْهِرَ فِي الْاَرْضِ الْفُسَادَ ۝﴾ ”بے شک میں ڈرتا ہوں کہ (کہیں) وہ تمہارے دین کو (نہ) بدل دے یا زمین میں فساد (نہ) پھیلا دے۔“ فرعون ڈرتا تھا کہیں موسیٰ علیہ السلام لوگوں کو گمراہ نہ کر دیں اور ان کی رسوم و عادات میں تبدیلی نہ پیدا کر دیں۔ یہ ایسا ہی ہے جیسے مثال کے طور پر کہا جاتا ہے: صَارَ فِرْعَوْنُ مُدْتَكِرًا ”فرعون واعظ بن گیا ہے“ اور وہ لوگوں کے بارے میں ڈرتا ہے کہ موسیٰ انھیں گمراہ نہ کر دے۔ اکثر قراء نے اسے اس طرح پڑھا ہے: [اَنْ يُبَدِّلَ دِيْنَكُمْ وَاَنْ يُظْهِرَ فِي الْاَرْضِ الْفُسَادَ] اور دیگر قراء نے اس طرح پڑھا ہے: [اَنْ يُبَدِّلَ دِيْنَكُمْ اَوْ اَنْ يُظْهِرَ فِي الْاَرْضِ الْفُسَادَ] جبکہ بعض نے: [وَاَنْ يُظْهِرَ فِي الْاَرْضِ الْفُسَادَ] یعنی [اَنْ يُظْهِرَ كِي “یا“ کے فتح اور الفسَاد کی دال کے) ضمہ کے ساتھ بھی پڑھا ہے۔ ﴿وَقَالَ مُوسٰى اِنَّيْۤ اَعَدْتُ لِرَبِّيْ وَرَبِّيْكُمْ مِنْ كُلِّ مَنَّكِبٍ لَا يُؤْمِنُ بِيَوْمِ الْحِسَابِ ۝﴾ ”اور موسیٰ نے کہا: بے شک میں ہر اس متکبر سے جو حساب کے دن (قیامت) پر ایمان نہیں لاتا، اپنے اور تمہارے پروردگار کی پناہ میں آتا ہوں۔“ موسیٰ علیہ السلام نے یہ بات اس وقت فرمائی تھی جب انھیں فرعون کی یہ بات پہنچی: ﴿ذَرُوْنِيْ اَقْتُلْ مُوسٰى﴾ ”مجھے چھوڑ دو کہ میں موسیٰ کو قتل کر دوں۔“ تو موسیٰ علیہ السلام نے فرمایا کہ میں اس اور اس جیسے دوسرے لوگوں کے شر سے اللہ کی پناہ میں آتا ہوں، ﴿اِنَّيْۤ اَعَدْتُ لِرَبِّيْ وَرَبِّيْكُمْ﴾ ”بے شک میں اپنے اور تمہارے پروردگار کی پناہ میں آتا ہوں۔“ اے مخاطب لوگو! ﴿مِنْ كُلِّ مَنَّكِبٍ﴾ ”ہر متکبر سے“ جو حق قبول کرنے سے تکبر کرنے والا مجرم ہے، ﴿لَا يُؤْمِنُ بِيَوْمِ الْحِسَابِ ۝﴾ ”جو حساب کے دن (قیامت) پر ایمان نہیں لاتا۔“ حضرت ابو موسیٰ رضی اللہ عنہ سے مروی حدیث میں ہے کہ رسول اللہ ﷺ کو جب کسی قوم سے اندیشہ ہوتا تو یہ دعا فرماتے تھے: [اَللّٰهُمَّ! اِنَّا نَعُوْذُبِكَ مِنْ شُرُوْرِهِمْ وَنَدْرَاْبِكَ فِيْ نُحُوْرِهِمْ] ”اے اللہ! ہم ان کی شرارتوں سے تیری پناہ لیتے ہیں اور ہم تجھے ان

وَقَالَ رَجُلٌ مُؤْمِنٌ مِّنْ آلِ فِرْعَوْنَ يَكْتُمُ إِيمَانَهُ أَتَقْتُلُونَ رَجُلًا أَنْ يَقُولَ رَبِّيَ اللَّهُ

اور آل فرعون میں سے ایک مرد مؤمن، جو اپنا ایمان چھپاتا تھا، کہنے لگا: کیا تم ایک شخص کو اس بات پر قتل کرتے ہو کہ وہ کہتا ہے: میرا رب اللہ ہے جبکہ

وَقَدْ جَاءَكُمْ بِالْبَيِّنَاتِ مِنْ رَبِّكُمْ ط وَإِنْ يَكُ كَاذِبًا فَعَلَيْهِ كَذِبُهُ وَإِنْ يَكُ صَادِقًا

یقیناً وہ تمہارے پاس تمہارے رب کی طرف سے کھلی نشانیاں لے کر آیا ہے، اور اگر وہ جھوٹا ہے تو اس کا (دبا) جھوٹ اسی پر ہے، اور اگر وہ سچا ہے تو

يُصِيبُكُمْ بَعْضُ الَّذِي يَعِدُّكُمْ ط إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ ﴿٢٨﴾ يَقَوْمَ لَكُمْ

تصیبیں اس (عذاب) کا کچھ حصہ ملے گا جس کا وہ تم سے وعدہ کرتا ہے، یقیناً اللہ اس شخص کو ہدایت نہیں دیتا جو حد سے بڑھنے والا، بہت جھوٹا ہو ﴿۲۸﴾ اے

الْمَلِكُ الْيَوْمَ ظَهْرَيْنَ فِي الْأَرْضِ فَمَنْ يَنْصُرُنَا مِنْ بَأْسِ اللَّهِ إِنْ جَاءَنَا ط قَالَ

میرے قوم! آج تمہاری ہی حکومت ہے، زمین میں (تم ہی) غالب ہو، پھر اللہ کے عذاب کے مقابلے میں کون ہماری مدد کرے گا اگر اس نے ہمیں آیا؟

فِرْعَوْنُ مَا أُرِيكُمْ إِلَّا مَا آدَى وَمَا أَهْدِيكُمْ إِلَّا سَبِيلَ الرَّشَادِ ﴿٢٩﴾

فرعون نے کہا: میں تمہیں وہی (راہ) دکھاتا ہوں جو میں (خود) دیکھتا ہوں، اور میں نیرو بھلائی ہی کے راستے کی طرف تمہاری رہنمائی کرتا ہوں ﴿۲۹﴾

کے مقابلے میں سپر بناتے ہیں۔“ ﴿۱﴾

تفسیر آیات: 28، 29

آل فرعون کے ایک مومن شخص کی طرف سے موسیٰ علیہ السلام کی تائید: مشہور بات یہ ہے کہ یہ مومن شخص آل فرعون میں

سے تھا، یعنی ایک قبطی تھا۔ سدی کہتے ہیں کہ یہ فرعون کے چچا کا بیٹا تھا۔ ﴿۲﴾ یہ بھی بیان کیا جاتا ہے کہ یہ موسیٰ علیہ السلام کے ساتھ نجات

پا گیا تھا۔ ﴿۱﴾ ابن جریج نے ابن عباس رضی اللہ عنہما سے روایت کیا ہے کہ آل فرعون میں سے فرعون کی بیوی اور اس شخص کے سوا کوئی اور

ایمان نہیں لایا تھا جس نے یہ کہا تھا: ﴿يَوْمَئِذٍ إِنَّ الْمَلَائِكَةَ يَتَنَزَّلُونَ بِكَ لَيَقْتُلُونَكَ﴾ (القصص 28:20) ”اے موسیٰ! (شہر کے)

رئیس بلاشبہ تمہارے خلاف مشورہ کر رہے ہیں تاکہ وہ تجھے مار ڈالیں۔“ اسے امام ابن ابوحاتم نے روایت کیا ہے۔ ﴿۴﴾ یہ شخص اپنی

قوم قبط سے اپنے ایمان کو چھپائے ہوئے تھا اور اس نے اپنے ایمان کو صرف اس دن ظاہر کیا جب فرعون نے کہا تھا:

﴿ذُرُونِي أَقْتُلْ مُوسَى وَلْيَدْعُ رَبَّهُ﴾ (المؤمن 40:26) ”مجھے چھوڑو کہ میں موسیٰ کو قتل کر دوں اور چاہیے کہ وہ اپنے پروردگار

کو بلا لائے۔“ تو اس شخص کو اللہ تعالیٰ کے لیے غصہ آیا اور حدیث شریف سے یہ ثابت ہے: [أَفْضَلُ الْجِهَادِ كَلِمَةٌ عَدْلٍ

﴿۱﴾ الفاظ کی اس ترتیب کے ساتھ یہ حدیث نہیں ملی، البتہ ابن اثیر نے النہایۃ فی غریب الحدیث والآخر: 109/2، مادۃ: درأ میں

[اللَّهُمَّ! إِنِّي أَدْرَأُكَ فِي نُحُورِهِمْ] کے الفاظ ذکر کیے ہیں جبکہ اس بارے میں حسب ذیل حدیث حسن درج کی ہے: [اللَّهُمَّ! إِنَّا

نَجَعَلُكَ فِي نُحُورِهِمْ، وَنَعُوذُ بِكَ مِنْ شُرُورِهِمْ] ”اے اللہ! بے شک ہم تجھے ان کے مقابلے میں سپر (ڈھال) بناتے ہیں اور ہم

ان کی شرارتوں سے تیری پناہ لیتے ہیں۔“ دیکھیے سنن ابی داؤد، الوتر، باب ما يقول الرجل إذا خاف قوما؟ حدیث: 1537 و

السنن الکبریٰ للنسائی، السیر، باب الدعاء إذا خاف قوما: 188/5، حدیث: 8631 و مسند أحمد: 415، 414/4 و صحیح

ابن حبان، السیر، ذکر ما يستعين المرء به ربه جل وعلا على قتال أعداء الله الكفرة.....: 83، 82/11، حدیث: 4765.

﴿۲﴾ تفسیر الطبری: 73/24. ﴿۳﴾ تفسیر الطبری: 73/24. ﴿۴﴾ تفسیر ابن ابی حاتم: 3266/10 و تفسیر القرطبی: 306/15.

عِنْدَ سُلْطَانِ حَاجِرٍ [”افضل جہاد جابر بادشاہ کے سامنے کلمہ حق کہنا ہے۔“] اور فرعون کے نزدیک اس سے بڑھ کر اور کوئی بات نہیں ہو سکتی تھی: **«اَتَقْتُلُونَ رَجُلًا اَنْ يَقُولَ رَبِّيَ اللهُ»** ”کیا تم ایک شخص کو اس لیے قتل کرتے ہو کہ وہ کہتا ہے کہ میرا پروردگار اللہ ہے؟“ البتہ امام بخاری رحمۃ اللہ علیہ نے اپنی صحیح میں عروہ بن زبیر رضی اللہ عنہ سے روایت کیا ہے کہ میں نے عبد اللہ بن عمرو بن عاص رضی اللہ عنہما کی خدمت میں عرض کی کہ مجھے یہ بتائیں کہ مشرکین نے رسول اللہ صلی اللہ علیہ وسلم کے ساتھ سب سے زیادہ سخت معاملہ کیا کیا تھا۔ انھوں نے جواب دیا کہ رسول اللہ صلی اللہ علیہ وسلم کعبہ کے صحن میں نماز ادا فرما رہے تھے کہ عقبہ بن ابومعیط آ گیا، اس نے رسول اللہ صلی اللہ علیہ وسلم کو کندھے سے پکڑ لیا، پکڑا آپ کی گردن میں ڈال دیا اور بہت شدت کے ساتھ آپ کے گلے کو دبایا، پس اسی وقت ابو بکر صدیق رضی اللہ عنہ آ گئے، انھوں نے اسے کندھے سے پکڑ کر رسول اللہ صلی اللہ علیہ وسلم سے دور ہٹا دیا اور قرآن مجید کی یہی آیت کریمہ پڑھی: **«اَتَقْتُلُونَ رَجُلًا اَنْ يَقُولَ رَبِّيَ اللهُ وَقَدْ جَاءَكُمْ بِالْبَيِّنَاتِ مِنْ رَبِّكُمْ ط»** ”کیا تم ایک شخص کو اس لیے قتل کرتے ہو کہ وہ کہتا ہے کہ میرا پروردگار اللہ ہے جبکہ یقیناً وہ تمہارے پاس تمہارے پروردگار کی طرف سے نشانیاں بھی لے کر آیا ہے۔“ اسے صرف امام بخاری نے بیان کیا ہے۔<sup>①</sup>

ارشاد باری تعالیٰ ہے: **«وَقَدْ جَاءَكُمْ بِالْبَيِّنَاتِ مِنْ رَبِّكُمْ ط»** ”جبکہ یقیناً وہ تمہارے پاس تمہارے پروردگار کی طرف سے نشانیاں بھی لے کر آیا ہے۔“ یعنی تم ایک ایسے شخص کو کیوں قتل کرنا چاہتے ہو جو یہ کہتا ہے کہ میرا رب اللہ ہے اور پھر تمہارے پاس وہ جو حق لے کر آیا ہے، اس کے حق و صدق پر اس نے برہان بھی قائم کر دی ہے! پھر اس نے ان سے گفتگو میں ذرا نرم انداز اختیار کرتے ہوئے کہا: **«وَإِنْ يَكَادُ بَأَعْلَيْنِهِ كَذِبُهُ»** ”وَإِنْ يَكُ صَادِقًا يُصِيبُكُمْ بَعْضُ الَّذِي يَعِدُكُمْ ط“ ”اور اگر وہ جھوٹا ہے تو اس کا جھوٹ اسی پر ہے اور اگر وہ سچا ہے تو تمہیں اس (عذاب) کا کچھ حصہ ضرور پہنچے گا جس کا وہ تم سے وعدہ کرتا ہے۔“ یعنی تمہارے پاس وہ جس پیغام کو لے کر آیا ہے اگر اس کا صحیح ہونا ظاہر نہ ہو تو عقل اور پختہ مضبوط رائے کا تقاضا یہ ہے کہ تم اسے چھوڑ دو اور اسے ایذا نہ دو کیونکہ اگر وہ جھوٹا ہوگا تو اللہ سبحانہ و تعالیٰ خود اسے دنیا و آخرت میں اس کے جھوٹ کی سزا دے گا اور اگر وہ سچا ہوگا تو کوئی عذاب جس کا وہ تم سے وعدہ کرتا ہے تم پر واقع ہوگا کیونکہ وہ تم سے یہ بھی کہتا ہے کہ اگر تم نے اس کی مخالفت کی تو دنیا و آخرت میں عذاب کی لپیٹ میں آ جاؤ گے، لہذا تمہارے نزدیک وہ سچا بھی ہو سکتا ہے، اس لیے تمہیں چاہیے کہ اس کی مخالفت نہ کرو بلکہ اسے اور اس کی قوم کو چھوڑ دو کہ وہ اپنی قوم کو اپنے دین کی دعوت دیتا رہے اور اس کی قوم کے لوگ اس کی اتباع کرتے رہیں، اسی طرح اللہ تعالیٰ نے موسیٰ علیہ السلام کے بارے میں بھی یہ بیان فرمایا ہے کہ انھوں نے فرعون اور اس کی قوم سے مطالبہ کیا کہ وہ اسے چھوڑ دیں۔ **«وَلَقَدْ فَتَنَّا قَبْلَهُمْ قَوْمَ فِرْعَوْنَ وَجَاءَهُمْ رَسُولٌ**

① سنن ابی داؤد، الملاحم، باب الأمر والنہی، حدیث: 4344 و جامع الترمذی، الفتن، باب ماجاء افضل الجہاد

..... حدیث: 2174 و سنن النسائی، البیعة، باب فضل من تکلم بالحق.....، حدیث: 4214 و سنن ابن ماجہ، الفتن،

باب الأمر بالمعروف والنہی عن المنکر، حدیث: 4011، امام نسائی کے علاوہ باقی تینوں نے ابوسعید خدری رضی اللہ عنہ جبکہ امام نسائی

نے طارق بن شہاب رضی اللہ عنہ سے روایت کیا ہے۔ ② صحیح البخاری، التفسیر، سورۃ المؤمن، حدیث: 4815.

كَرِيمٌ ۚ اِنَّ اَدْوَالَ اِي عِبَادِ اللّٰهِ ط اِنِّي لَكُمْ رَسُولٌ اَمِيْنٌ ۝ وَاَنْ لَا تَعْلَمُوْا عَلٰى اللّٰهِ ۚ اِنِّي اَتِيْكُمْ بِسُلْطٰنٍ مُّبِيْنٍ ۝  
 وَاِنِّيْ عٰذَتُ بِرَبِّيْ وَرَبِّكُمْ اَنْ تَرْجُمُوْنَ ۝ وَاِنْ كُمْ تُوْمِنُوْا لِيْ فَاَعْتَزِلُوْا ۝ (الدخان: 44: 17-21) ”اور البتہ تحقیق  
 ان سے پہلے ہم نے قوم فرعون کی آزمائش کی اور ان کے پاس ایک عالی قدر پیغمبر آئے (جنہوں نے یہ کہا) کہ اللہ کے بندوں (بنی  
 اسرائیل) کو میرے حوالے کر دو، بلاشبہ میں تمہارے لیے امانت دار پیغمبر ہوں اور یہ کہ اللہ کے مقابلے میں سرکشی نہ کرو، بے شک  
 میں تمہارے پاس کھلی دلیل لایا ہوں اور بے شک میں اس (بات) سے کہ تم مجھے سنگسار کرو، اپنے اور تمہارے پروردگار کی پناہ  
 لیتا ہوں اور اگر تم مجھ پر ایمان نہیں لاتے تو تم مجھ سے الگ ہو جاؤ۔“ اسی طرح رسول اللہ ﷺ نے بھی قریش سے فرمایا تھا کہ  
 وہ آپ کو چھوڑ دیں کہ آپ بندگان الہی کو اللہ تعالیٰ کی طرف دعوت دیں، برا سلوک نہ کریں اور ایذا رسانی کو ترک کر کے  
 میرے اور اپنے درمیان قربت داری کی وجہ سے صلہ رحمی کا معاملہ کریں۔ ﴿قُلْ لَا اَسْئَلُكُمْ عَلَيْهِ اَجْرًا اِلَّا الْمَوَدَّةَ فِي  
 الْقُرْبٰى ط﴾ (الشوریٰ: 23: 42) ”کہہ دیجیے: میں اس کا تم سے کوئی صلہ نہیں مانگتا مگر قربت داری کی محبت (ضرور چاہتا ہوں۔)“  
 یعنی میرے اور تمہارے درمیان جو قربت ہے اس کی وجہ سے مجھے ایذا نہ دو بلکہ مجھے اور لوگوں کو چھوڑ دو، حدیبیہ کے دن صلح  
 بھی اسی بنیاد پر ہوئی تھی اور اسے فتح مبین قرار دیا گیا ہے۔

ارشاد باری تعالیٰ ہے: ﴿اِنَّ اللّٰهَ لَا يَهْدِيْ مَنْ هُوَ مُسْرِفٌ كَذٰبٌ ۝﴾ ”بے شک اللہ اس شخص کو ہدایت نہیں دیتا جو  
 حد سے گزرنے والا بہت جھوٹا ہے۔“ یعنی اگر یہ شخص جھوٹا ہے جو یہ دعویٰ کرتا ہے کہ اللہ تعالیٰ نے اسے رسول بنا کر معبود  
 فرمایا ہے جیسا کہ تم اسے جھوٹا سمجھتے ہو تو اس کا معاملہ بالکل واضح ہوتا جو اس کے اقوال و افعال کی وجہ سے ہر ایک کے سامنے  
 ظاہر ہو جاتا، نیز اس کا معاملہ حد درجہ اختلاف و اضطراب کا شکار ہوتا لیکن ہم دیکھتے ہیں کہ اس کا معاملہ تو بالکل سیدھا اور اس  
 کا طریقہ مستقیم ہے، اگر یہ حد سے تجاوز کر جانے والا اور جھوٹے لوگوں میں سے ہوتا تو اللہ تعالیٰ اسے اس رشد و ہدایت سے  
 سرفراز نہ فرماتا جس کی بھلک تمہیں اس کی ایک ایک ادا سے نظر آرہی ہے، پھر اس مرد مومن نے اپنی قوم کو ڈراتے ہوئے کہا  
 کہ اگر تم اپنی اس روش سے باز نہیں آؤ گے تو اللہ تعالیٰ کی نعمتیں تم سے چھن جائیں گی اور عذاب الہی میں مبتلا ہو جاؤ گے،  
 ﴿يَقُوْمُ لَكُمْ الْمَلِكُ الْيَوْمَ ظٰهِرِيْنَ فِي الْاَرْضِ﴾ ”اے میری قوم! آج تمہاری ہی بادشاہت ہے (اور تم ہی) زمین میں  
 غالب ہو۔“ یعنی اللہ تعالیٰ نے تمہیں بادشاہت، قوت و اقتدار کے ساتھ زمین میں غلبہ اور عظیم جاہ و منصب کی نعمتوں سے نوازا  
 ہے تو اللہ تعالیٰ کی ان نعمتوں پر اس کا شکر بجلاؤ، اس کے رسول ﷺ کی تصدیق کرو اور اس کے رسول ﷺ کی تکذیب کرنے  
 کی وجہ سے اللہ تعالیٰ کے عذاب سے ڈرو، ﴿فَمَنْ يَنْصُرُنَا مِنْ بٰسِ اللّٰهِ اِنْ جَاءَنَا ط﴾ ”پھر اگر ہم پر اللہ کا عذاب آ گیا تو  
 اس کے مقابلے میں ہماری مدد کون کرے گا؟“ یہ فوجیں اور یہ لشکر تمہارے کچھ کام نہ آسکیں گے اور اگر اللہ ہمیں عذاب دینا  
 چاہے تو یہ ہم سے عذاب الہی کو ٹال نہیں سکیں گے۔ یہ اس مرد مومن، نیکو کار اور بھلے شخص نے کہا جو فرعون کی نسبت

① ماخوذ از صحیح البخاری، التفسیر، باب قوله: ﴿اِلَّا الْمَوَدَّةَ فِي الْقُرْبٰى ط﴾ (الشوریٰ: 23: 42)، حدیث: 4818 عن ابن

وَقَالَ الَّذِينَ آمَنَ يَقَوْمِ إِنِّي أَخَافُ عَلَيْكُمْ مِثْلَ يَوْمِ الْأَحْزَابِ ﴿٣٠﴾ مِثْلَ دَابِ قَوْمِ نُوحٍ وَعَادٍ

اور جو شخص ایمان لایا تھا اس نے کہا: اے میری قوم! بلاشبہ مجھے تمھاری نسبت (دوسرے) گروہوں (سابقہ امتوں) کے دن کے مانند (عذاب) کا ڈر ہے ﴿٣٠﴾ قوم

وَتَمُودَ وَالَّذِينَ مِنْ بَعْدِهِمْ ط وَمَا اللَّهُ يُرِيدُ ظَلْمًا لِلْعِبَادِ ﴿٣١﴾ وَيَقَوْمِ إِنِّي أَخَافُ عَلَيْكُمْ

نوح اور عاد اور ثمود اور ان لوگوں کے حال کے مانند جو ان کے بعد ہوئے، اور اللہ (اپنے) بندوں پر ظلم کرنا نہیں چاہتا ﴿٣١﴾ اور اے میری قوم! بے شک

يَوْمَ التَّنَادِ ﴿٣٢﴾ يَوْمَ تَوَلَّوْنَ مُدْبِرِينَ مَا لَكُمْ مِّنَ اللَّهِ مِنْ عَاصِمٍ ۗ وَمَنْ يُضْلِلِ اللَّهُ فَمَا لَهُ

مجھے تم پر باہمی پکار کے دن (قیامت) کا ڈر ہے ﴿٣٢﴾ جس دن تم پیٹھ پھیر کر بھاگو گے، تو کوئی تمھیں اللہ (کے عذاب) سے بچانے والا نہ ہوگا۔ اور جسے اللہ

مِن هَادٍ ﴿٣٣﴾ وَلَقَدْ جَاءَكُمْ يُوسُفُ مِنْ قَبْلُ بِالْبَيِّنَاتِ فَمَا زِلْتُمْ فِي شَكٍّ مِّمَّا جَاءَكُمْ بِهِ ط

گمراہ کر دے تو اسے کوئی ہدایت دینے والا نہیں ﴿٣٣﴾ اور بلاشبہ یقیناً اس سے پہلے یوسف بھی تمھارے پاس کھلی نشانیاں لے کر آیا تھا، پھر تم ہمیشہ اس کے

حَتَّىٰ إِذَا هَلَكَ قَلْبُكُمْ لَنْ يَبْعَثَ اللَّهُ مِنْ بَعْدِهِ رَسُولًا ط كَذَلِكَ يُضِلُّ اللَّهُ مَنْ

متعلق شک میں رہے جو وہ تمھارے پاس لایا، حتیٰ کہ جب وہ فوت ہو گیا، تو تم نے کہا: اس کے بعد اللہ ہرگز کوئی رسول نہیں بھیجے گا، اللہ اس شخص کو اسی

هُوَ مُسْرِفٌ مُّرْتَابٍ ﴿٣٤﴾ الَّذِينَ يُجَادِلُونَ فِي آيَاتِ اللَّهِ بِغَيْرِ سُلْطَانٍ أَتَهُمُ ط كَبْرَ مَقْتًا

طرح گمراہ کرتا ہے جو حد سے بڑھنے والا، شک کرنے والا ہو ﴿٣٤﴾ جو لوگ اللہ کی آیات میں کسی دلیل کے بغیر جھگڑتے ہیں جو ان کے پاس آئی ہو، (یہ رویہ)

عِنْدَ اللَّهِ وَعِنْدَ الَّذِينَ آمَنُوا ط كَذَلِكَ يَطْبَعُ اللَّهُ عَلَىٰ كُلِّ قَلْبٍ مُّتَكَبِّرٍ جَبَّارٍ ﴿٣٥﴾

اللہ کے نزدیک اور ان لوگوں کے نزدیک جو ایمان لائے بڑی ناراضی و بیزاری کا باعث ہے، اللہ ہر تکبر، سرکش کے دل پر اسی طرح مہر لگا دیتا ہے ﴿٣٥﴾

بادشاہت کا کہیں زیادہ حق دار تھا۔ فرعون اس کی تردید کرتے ہوئے اپنی قوم سے کہنے لگا: ﴿مَا رَبُّكُمْ إِلَّا مَا آدَى﴾ ”میں تمھیں وہی دکھاتا ہوں جو میں دیکھتا ہوں۔“ یعنی میں تم سے بھی وہی بات کہتا ہوں جسے میں اپنے لیے دیکھتا ہوں، فرعون یہ بات جھوٹ کہہ رہا تھا کیونکہ اس کے نزدیک یہ بات ثابت تھی کہ موسیٰ علیہ السلام اپنے نبوت و رسالت کے دعوے میں سچے ہیں جیسا کہ فرمان باری تعالیٰ ہے: ﴿قَالَ لَقَدْ عَلِمْتُمْ مَّا أَنْزَلْنَا هَؤُلَاءِ إِلَّا رَبُّ السَّمَوَاتِ وَالْأَرْضِ بَصَائِرٌ﴾ (بنی اسرائیل 102:17) ”انھوں نے کہا: بلاشبہ یقیناً تو یہ جانتا ہے کہ آسمانوں اور زمین کے پروردگار کے سوا انھیں کسی نے نازل نہیں کیا اس حال میں کہ روشن دلائل ہیں۔“ اور فرمایا: ﴿وَجحدُوا وَاپہَا وَاستيقننہا انفسہم ظلماً وعلواط﴾ (النمل 14:27) ”اور انھوں نے بے انصافی اور غرور کی وجہ سے ان کا انکار کیا، حالانکہ ان کے دل انھیں اچھی طرح مان چکے تھے۔“ فرعون نے یہ بات: ﴿مَا رَبُّكُمْ إِلَّا مَا آدَى﴾ ”میں تمھیں وہی دکھاتا ہوں جو میں دیکھتا ہوں۔“ ازراہ کذب و افتراء کہی اور اس نے اللہ تبارک و تعالیٰ، اس کے رسول ﷺ اور اپنی رعیت کی خیانت کی اور ان کی ہمدردی و خیر خواہی نہ کی، اسی طرح اس نے یہ بھی غلط کہا: ﴿وَمَا اھدیکم الا سبیل الرشاد﴾ ﴿٣٥﴾ ”اور میں تو بھلائی ہی کے راستے کی طرف تمھاری رہنمائی کرتا ہوں۔“ یعنی میں تمھیں حق، سچ اور خیر و بھلائی کے رستے کی دعوت دیتا ہوں، گو اس کی قوم نے اس کی اطاعت اور اتباع کی مگر وہ اپنی قوم سے جھوٹ بول رہا تھا، ارشاد باری تعالیٰ ہے: ﴿فَاتَّبَعُوا اَمْرَ فِرْعَوْنَ ط وَمَا اَمْرُ فِرْعَوْنَ بِرَشیدٍ﴾ ﴿٣٥﴾ (ہود 97:11) ”تو انھوں نے

فرعون ہی کے حکم کی پیروی کی اور فرعون کا حکم کوئی بھلائی والا نہیں تھا۔“ اور اللہ جل شانہ نے فرمایا ہے: ﴿وَأَصْلَ فِرْعَوْنُ قَوْمَهُ وَمَا هَدَىٰ﴾ (طلہ 79:20) ”اور فرعون نے اپنی قوم کو گمراہ کر دیا اور سیدھے رستے پر نہ ڈالا۔“ اور حدیث میں ہے کہ جو امام فوت ہو جس دن بھی فوت ہو اس حال میں کہ وہ اپنی رعایا سے دھوکا کرنے والا ہو تو وہ جنت کی خوشبو بھی نہ پاسکے گا، حالانکہ اس کی خوشبو پانچ سو سال کی مسافت سے بھی آ رہی ہوگی۔<sup>①</sup> وَاللَّهُ سُبْحَانَهُ وَتَعَالَى الْمَوْقُفُ لِلصَّوَابِ۔

## تفسیر آیات: 30-35

آل فرعون میں سے ایمان لانے کے بعد قوم کا درد رکھنے والا شخص: اللہ عزوجل نے آل فرعون کے اس صالح اور مومن مرد کے بارے میں بیان فرمایا ہے کہ اس نے اپنی قوم کو دنیا و آخرت میں عذاب الہی سے ڈرایا اور فرمایا: ﴿يَقُولُ إِنِّي أَخَافُ عَلَيْكُمْ مِثْلَ يَوْمِ الْأَحْزَابِ﴾ ”اے میری قوم! بلاشبہ میں تم پر گروہوں کے دن کی طرح سے ڈرتا ہوں۔“ یعنی ان امتوں کے دن کی طرح سے جنہوں نے ماضی میں اللہ تعالیٰ کے پیغمبروں کی تکذیب کی، مثلاً: قوم نوح، قوم عاد، قوم ثمود اور ان کے بعد انبیائے کرام کی تکذیب کرنے والی امتیں کہ ان پر جب اللہ تعالیٰ کا عذاب آیا تو کوئی اسے ٹال نہ سکا۔ ﴿وَمَا اللَّهُ يُرِيدُ ظَلْمًا لِلْعِبَادِ﴾ ”اور اللہ تو بندوں پر ظلم کرنا ہی نہیں چاہتا۔“ یعنی اللہ تعالیٰ نے انھیں ان کے گناہوں، اللہ کے پیغمبروں کی تکذیب اور اس کے حکم کی مخالفت کی پاداش میں ہلاک کر دیا اور ان کے بارے میں اپنی تقدیر کو نافذ فرمادیا تھا، پھر اس مرد مومن نے کہا: ﴿وَيَقُولُ إِنِّي أَخَافُ عَلَيْكُمْ يَوْمَ التَّنَادِ﴾ ”اور اے میری قوم! بلاشبہ میں تم پر ایک دوسرے کو پکارنے کے دن سے ڈرتا ہوں۔“ یعنی قیامت کے دن سے ﴿يَوْمَ تَوَلَّوْنَ مَدْيَنَ﴾ ”جس دن تم پیٹھ پھیر کر (قیامت کے میدان سے) بھاگو گے۔“ یعنی بھاگ جانے کی کوشش کرو گے۔ ﴿كَلَّا لَأَوْرَثَنَّكَ إِلَىٰ رَبِّكَ يَوْمَئِذٍ الْمُسْتَقَرُّ﴾ (القصصہ 12، 11، 75) ”ہرگز نہیں، (وہاں) کوئی پناہ گاہ نہیں ہے، اس روز آپ کے پروردگار ہی کی طرف ٹھکانا ہوگا۔“ اسی لیے اللہ عزوجل نے فرمایا: ﴿مَا لَكُمْ مِّنَ اللَّهِ مِنْ عَاصِمٍ﴾ ”تمہارے لیے کوئی اللہ (کے عذاب) سے بچانے والا نہ ہوگا۔“ یعنی اس دن ایسا کوئی نہیں ہوگا جو تمہیں اللہ تعالیٰ کی گرفت اور اس کے عذاب سے بچا سکے۔ ﴿وَمَنْ يُضْلِلِ اللَّهُ فَمَا لَهُ مِنْ هَادٍ﴾ ”اور جس شخص کو اللہ گمراہ کرے تو اسے کوئی ہدایت دینے والا نہیں۔“ جسے اللہ تعالیٰ گمراہ کر دے، اسے اس کے سوا اور کوئی ہدایت عطا نہیں کر سکتا۔ ارشاد باری تعالیٰ ہے: ﴿وَلَقَدْ جَاءَكُمْ يُوسُفُ مِنْ قَبْلُ بِالْبَيِّنَاتِ﴾ ”اور البتہ تحقیق اس سے پہلے یوسف بھی تمہارے پاس واضح نشانیاں لے کر آئے تھے۔“ یعنی اہل مصر کے پاس اور اللہ تعالیٰ نے انھیں موسیٰ علیہ السلام سے پہلے رسول بنا کر مبعوث فرمایا تھا، یوسف سے مراد حضرت یوسف علیہ السلام ہیں جو عزیز اہل مصر تھے، اللہ تعالیٰ کے رسول تھے اور اللہ تعالیٰ نے انھیں اپنی امت کو عدل و انصاف کی دعوت دینے کے لیے مبعوث فرمایا تھا، قوم نے ان کی اطاعت تو کی مگر محض ان کی وزارت اور دنیوی جاہ و منصب کی وجہ سے، اسی لیے اللہ تعالیٰ نے فرمایا: ﴿فَمَا زِلْتُمْ فِي شَكِّ مَتَا جَاءَكُمْ بِهِ حَتَّىٰ إِذَا هَلَكَ قَلْتُمْ لَنْ نَبْعَثَ اللَّهُ مِنْ بَعْدِهِ رَسُولًا﴾ ”پھر تم ہمیشہ اس سے شک میں رہے جو وہ تمہارے پاس لایا، یہاں تک کہ جب وہ فوت

① صحیح البخاری، الأحكام، باب من استرعى رعية فلم ينصح، حدیث: 7151، 7152 عن معقلؓ بالفاظ دیگر۔



وَقَالَ فِرْعَوْنُ يَهَأَمُنِ ابْنُ بِي صَرَخًا لَعَلِّي أَبْلُغُ الْأَسْبَابَ ﴿٣٦﴾ أَسْبَابَ السَّمَوَاتِ فَاطَّلِعَ

اور فرعون نے کہا: اے ہامان! تو میرے لیے ایک بلند عمارت بنا تا کہ میں راستوں تک پہنچوں ﴿٣٦﴾ (یعنی) آسمانوں کے راستوں تک، پھر میں موسیٰ کے  
إِلَى إِلَهِ مُوسَىٰ وَإِنِّي لَأَظُنُّهُ كَاذِبًا ۖ وَكَذَلِكَ زَيَّنَ لِفِرْعَوْنَ سُوءَ عَمَلِهِ وَصَدَّ عَنِ السَّبِيلِ ط  
معبود کی طرف جھانکوں، اور بے شک میں تو اسے جھوٹا خیال کرتا ہوں، اور اسی طرح فرعون کے لیے اس کا برائل پرکشش بنا دیا گیا، اور اسے (سیدھے)

وَمَا كَيْدُ فِرْعَوْنَ إِلَّا فِي تَبَابٍ ﴿٣٧﴾

راستے سے روک دیا گیا، اور فرعون کی چال تو بس تباہ و برباد ہو کر رہی ﴿٣٧﴾

ہو گیا تو تم نے کہا: اللہ اس کے بعد کبھی کوئی پیغمبر نہیں بھیجے گا، یعنی تم نے ناامید ہو کر اور کفر و تکذیب کی وجہ سے یہ کہا کہ اب اللہ  
تعالیٰ کبھی کوئی اور پیغمبر نہیں بھیجے گا۔ ﴿كَذَلِكَ يُضِلُّ اللَّهُ مَن هُوَ مُسْرِفٌ مُّرْتَابٌ ﴿٣٦﴾﴾ اسی طرح اللہ اس شخص کو گمراہ کر دیتا  
ہے جو حد سے نکل جانے والا، شک کرنے والا ہو۔ یعنی تمہارے حال ہی کے مانند اس شخص کا حال ہوتا ہے جسے اللہ تعالیٰ  
افعال میں حد سے نکل جانے اور دل کی تشکیک کے پیدا ہو جانے کی وجہ سے گمراہ کر دے، پھر فرمایا: ﴿الَّذِينَ يُجَادِلُونَ فِي  
آيَاتِ اللَّهِ بِغَيْرِ سُلْطَانٍ أَتَاهُمْ﴾ ”جو لوگ بغیر اس کے کہ ان کے پاس کوئی دلیل آئی ہو، اللہ کی آیتوں میں جھگڑتے  
ہیں، یعنی حق کو باطل کے ساتھ دور کرتے ہیں اور دلائل کے جواب میں اللہ تعالیٰ کی طرف سے عطا کردہ کسی دلیل و حجت کے  
بغیر جھگڑتے ہیں، حالانکہ اللہ تعالیٰ اس بات سے شدید ناراض ہوتا ہے، اسی لیے فرمایا: ﴿كَبُرَ مَقْتًا عِنْدَ اللَّهِ وَعِنْدَ  
الَّذِينَ آمَنُوا﴾ ”اللہ کے نزدیک اور ان لوگوں کے نزدیک جو ایمان لائے (جھگڑا) بڑی ناراضی کا باعث ہے۔“ یعنی جس  
کا یہ حال ہو مومن بھی اسے ناپسند کرتے ہیں۔ ایسی کیفیت والے کے دل پر اللہ تعالیٰ مہر لگا دیتا ہے اور اس کے بعد وہ نیکی کو نیکی  
اور برائی کو برائی نہیں سمجھتا، اسی لیے اللہ تبارک و تعالیٰ نے فرمایا: ﴿كَذَلِكَ يُطِيعُ اللَّهُ عَلَىٰ كُلِّ قَلْبٍ مُّتَكَبِّرٍ جَبَّارٍ ﴿٣٧﴾﴾ ”اسی  
طرح اللہ ہر متکبر سرکش کے دل پر مہر لگا دیتا ہے۔“ یعنی ان لوگوں کے دلوں پر جو اتباع حق سے تکبر کریں اور سرکشی اختیار کریں،  
ابو عمران جوئی اور قتادہ فرماتے ہیں کہ سرکشوں کی نشانی یہ ہے کہ وہ ناحق قتل کرتے ہیں۔ ﴿وَاللَّهُ أَعْلَمُ﴾

تفسیر آیات: 36، 37

فرعون کا رب کا نجات سے استہزا: اللہ تعالیٰ نے فرعون کی بغاوت و سرکشی اور اس کے نبی موسیٰ علیہ السلام کی تکذیب و افترا کا ذکر  
کرتے ہوئے فرمایا ہے کہ اس نے اپنے وزیر ہامان کو یہ حکم دیا کہ وہ ایک بہت بلند و بالا محل بنائے اور اسے پختہ اینٹوں سے تعمیر  
کرے جیسا کہ ارشاد باری تعالیٰ ہے: ﴿فَاَوْقِدْ لِي يَهَأَمُنَ عَلَى الظُّلْمِ فَاَجْعَلْ لِي صَرَخًا﴾ (القصص 28: 38) ”تو اے  
ہامان! میرے لیے مٹی کو آگ لگا (کرائیٹیں پکادے)، پھر میرے لیے ایک اونچا محل بنا دے۔“ اور ارشاد باری تعالیٰ ہے: ﴿لَعَلِّي  
أَبْلُغُ الْأَسْبَابَ﴾ (تاکہ میں (اس پر چڑھ کر) رستوں پر پہنچ جاؤں (یعنی) آسمانوں کے رستوں پر۔“  
﴿أَسْبَابَ السَّمَوَاتِ﴾ سے مراد قتادہ اور سدیی کے نزدیک دروازے ہیں جبکہ ابوصالح کہتے ہیں کہ اس سے مراد آسمانوں کے

وَقَالَ الَّذِينَ آمَنَ يَقَوْمِ اتَّبِعُونِ أَهْدِكُمْ سَبِيلَ الرَّشَادِ ﴿٣٨﴾ يَقَوْمِ إِنَّمَا هَذِهِ الْحَيَاةُ الدُّنْيَا

اور جو شخص ایمان لایا تھا، اس نے کہا: اے میری قوم! تم میری پیروی کرو میں تمہیں بھلائی کا راستہ بتاؤں گا ﴿٣٨﴾ اے میری قوم! یہ دنیاوی

مَتَاعٌ ذَرِّئَنَّ الْأَخْرَةَ هِيَ دَارُ الْقَرَارِ ﴿٣٩﴾ مَنْ عَمِلَ سَيِّئَةً فَلَا يُجْزَى إِلَّا مِثْلَهَا ۖ وَمَنْ

زندگی تو بس (تھوڑا سا) فائدہ اٹھانا ہے، اور بے شک آخرت ہی (بیش) رہنے کا گھر ہے ﴿٣٩﴾ جس نے کوئی برائی کی تو اسے بس اس کے برابر

عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ يُرْرُقُونَ فِيهَا

ہی بدلہ دیا جائے گا، اور جس نے کوئی نیک کام کیا (وہ) مرد ہو یا عورت، جبکہ وہ مؤمن ہو، تو یہی لوگ جنت میں داخل ہوں گے، وہاں انہیں

### بَغْيٌ حِسَابٍ ﴿٤٠﴾

بے حساب رزق دیا جائے گا ﴿٤٠﴾

راستے ہیں۔ ﴿١﴾ ﴿فَاتَّطِيعَ إِلَىٰ إِلَهِ مُوسَىٰ وَإِنِّي لَأَظُنُّهُ كَاذِبًا﴾ ”پھر موسیٰ کے اللہ کی طرف جھاٹک کر دیکھ لوں اور میں تو یقیناً اسے جھوٹا سمجھتا ہوں۔“ یہ اس کا کفر اور اس کی سرکشی تھی کہ اس نے موسیٰ علیہ السلام کی تکذیب کی کہ اللہ تعالیٰ نے اسے اس کی طرف رسول بنا کر مبعوث فرمایا ہے۔ ﴿وَكَذَٰلِكَ يُزَيِّنُ لِفِرْعَوْنَ سُوءَ عَمَلِهِ وَصَدَّ عَنِ السَّبِيلِ﴾ ”اور اسی طرح فرعون کے لیے اس کے اعمال بد مزین کر دیے گئے اور وہ (سیدھے) راستے سے روک دیا گیا۔“ یعنی اپنے اس کرتوت کی وجہ سے اس نے یہ ارادہ کیا کہ وہ اپنی رعیت کو اس وہم میں مبتلا کر دے کہ وہ کوئی ایسا کام کر رہا ہے جس کی وجہ سے اس کے لیے موسیٰ علیہ السلام کی تکذیب ممکن ہو جائے گی، اس لیے فرمایا: ﴿وَمَا كَيْدُ فِرْعَوْنَ إِلَّا فِي تَبَابٍ﴾ ﴿١٧﴾ ”اور فرعون کی تدبیر تو تباہی میں تھی۔“ ابن عباس رضی اللہ عنہما اور مجاہد فرماتے ہیں کہ خسارے میں تھی۔ ﴿٢﴾

تفسیر آیات: 38-40

مؤمن آل فرعون کے خطاب کی چند اور باتیں: اس مرد مؤمن نے اپنی اس قوم سے کہا جس نے بغاوت اور سرکشی کو اختیار کیا، دنیا کی زندگی کو آخرت پر ترجیح دی اور رب جبار علیٰ کوا بھول گئی: ﴿يَقَوْمِ اتَّبِعُونِ أَهْدِكُمْ سَبِيلَ الرَّشَادِ﴾ ”اے میری قوم! میری اتباع کرو میں تمہیں بھلائی کا راستہ بتاؤں گا۔“ یہ بات فرعون کی اس بات کی طرح نہیں جو اس نے جھوٹ بولتے ہوئے کہی ہے: ﴿وَمَا أَهْدِيكُمْ إِلَّا سَبِيلَ الرَّشَادِ﴾ ﴿المؤمن: 29﴾ ”اور میں تمہیں بھلائی کی راہ ہی بتاتا ہوں۔“ پھر اس مرد مؤمن نے انہیں اس دنیا سے بے رغبت ہوتے ہوئے کہا جسے انہوں نے آخرت پر ترجیح دے رکھی تھی اور اللہ تعالیٰ کے رسول حضرت موسیٰ علیہ السلام کی تصدیق سے روک رکھا تھا: ﴿يَقَوْمِ إِنَّمَا هَذِهِ الْحَيَاةُ الدُّنْيَا مَتَاعٌ﴾ ”اے میری قوم! یہ دنیا کی زندگی تو بس (تھوڑا سا) فائدہ ہے۔“ یہ قلیل، زوال پذیر اور فانی ہے، یہ عنقریب ختم ہو کر رہ جائے گی۔ ﴿وَإِنَّ الْأَخْرَةَ هِيَ دَارُ الْقَرَارِ﴾ ﴿٢٥﴾ ”اور بلاشبہ آخرت ہی ٹھہرنے کا گھر ہے۔“ یعنی یہ ایسا گھر ہے جسے کبھی زوال نہیں ہے جس سے کبھی نقل مکانی نہیں ہوگی جسے چھوڑ کر کہیں اور نہیں جانا ہوگا بلکہ آخرت میں تو یا جنت ہے یا جہنم، اسی لیے اللہ جل شانہ نے فرمایا ہے: ﴿مَنْ

وَيَقُومُ مَا لِي أَدْعُوكُمْ إِلَى التَّجْوَةِ وَتَدْعُونَنِي إِلَى النَّارِ ۖ تَدْعُونَنِي لِأَكْفُرَ بِاللَّهِ

اور اے میری قوم! مجھے کیا ہے کہ میں تو تمہیں نجات کی طرف بلاتا ہوں، اور تم مجھے آگ کی طرف بلاتے ہو؟ ۴۱ تم مجھے بلاتے ہو کہ میں اللہ کے ساتھ کفر

وَأَشْرِكُ بِهِ مَا لَيْسَ لِي بِهِ عِلْمٌ ۚ وَأَنَا أَدْعُوكُمْ إِلَى الْعَزِيزِ الْعَقَّارِ ۖ لَا جَرَمَ أَنَّمَا تَدْعُونَنِي

کروں، اور اس کے ساتھ اسے شریک ٹھہراؤں جس کے بارے میں مجھے کوئی علم نہیں، اور میں تمہیں نہایت غالب، خوب بخشنے والے کی طرف بلاتا

إِلَيْهِ لَيْسَ لَهُ دَعْوَةٌ فِي الدُّنْيَا وَلَا فِي الْآخِرَةِ ۚ وَأَنْ مَرَدَّنَا إِلَى اللَّهِ وَأَنَّ الْمُسْرِفِينَ

ہوں؟ ۴۲ یقین بات ہے کہ تم مجھے جس کی طرف بلاتے ہو، وہ نہ تو دنیا میں پکارے جانے کے قابل ہے اور نہ آخرت میں، اور بلاشبہ ہماری واپسی اللہ ہی

هُمُ أَصْحَابُ النَّارِ ۖ فَسْتَذَكِّرُونَ مَا أَقُولُ لَكُمْ ۖ وَأَفْوِضُ أَمْرِي إِلَى اللَّهِ ۖ إِنَّ اللَّهَ

کی طرف ہے، اور بلاشبہ جد سے بڑھنے والے ہی دوزخی ہیں ۴۳ لہذا تم مغربی (ان باتوں کو) یاد کرو گے جو میں تم سے کہہ رہا ہوں، اور میں اپنا معاملہ

بَصِيرًا بِالْعِبَادِ ۖ فَوَقَّهُ اللَّهُ سَيِّئَاتٍ مَا مَكَرُوا وَحَاقَ بِآلِ فِرْعَوْنَ سُوءُ الْعَذَابِ ۖ

اللہ کے سپرد کرتا ہوں، بلاشبہ اللہ ہندوں کو خوب دیکھ رہا ہے ۴۴ پھر انھوں نے جو مکر فریب کیا تھا، اللہ نے اس کی برائیوں سے اس (ایمان دار) کو بچالیا

النَّارِ يُعْرَضُونَ عَلَيْهَا غُدُوًّا وَعَشِيًّا ۖ وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ

اور آل فرعون کو برے عذاب نے گھیر لیا ۴۵ (دودوزخ کی) آگ ہے جس پر انھیں صبح و شام پیش کیا جاتا ہے، اور جس دن قیامت قائم ہوگی (کہا جائے گا):

### أَشَدَّ الْعَذَابِ ۖ

آل فرعون کو سخت ترین عذاب میں داخل کرو ۴۶

عَمَلٍ سَيِّئَةٍ فَلَا يُجْزَى إِلَّا مِثْلَهَا ۖ ﴿ جس نے کوئی برائی کی تو اس کے مثل ہی وہ بدلہ دیا جائے گا۔ ﴾ یعنی ایک برے

کام کی وجہ سے اس کی طرح ایک ہی گناہ ہوگا۔ ﴿ وَمَنْ عَمِلَ صَالِحًا مِّنْ ذَكَرٍ أَوْ نَسَىٰ وَهُوَ مُؤْمِنٌ فَأُولَٰئِكَ يَدْخُلُونَ

الْجَنَّةَ يُرْزَقُونَ فِيهَا بِغَيْرِ حِسَابٍ ۖ ﴿ اور جس نے کوئی نیک کام کیا، مرد ہو یا عورت جبکہ وہ صاحب ایمان بھی ہو تو

یہی لوگ بہشت میں داخل ہوں گے، وہ وہاں بے شمار رزق دیے جائیں گے۔ ﴾ یعنی جزا احمد و نہ ہوگی بلکہ اللہ عز و جل

بے پایاں اجر و ثواب عطا فرمائے گا جو کبھی ختم نہ ہوگا۔ وَاللَّهُ تَعَالَىٰ الْمُوفِيُّ لِلصَّوَابِ .

تفسیر آیات: 41-46

خطاب کا اختتام اور فریقین کا انجام: مرد مومن نے ان سے کہا کہ مجھے کیا ہے کہ میں تو تمہیں نجات کی طرف بلاتا ہوں

اور وہ یہ ہے کہ اللہ وحدہ لا شریک کی عبادت کی جائے اور اس کے اس رسول ﷺ کی تصدیق کی جائے جسے اس نے مبعوث

فرمایا ہے: ﴿ وَتَدْعُونَنِي إِلَى النَّارِ ۖ تَدْعُونَنِي لِأَكْفُرَ بِاللَّهِ وَأَشْرِكُ بِهِ مَا لَيْسَ لِي بِهِ عِلْمٌ ۚ ﴾ اور تم مجھے (دوزخ

کی) آگ کی طرف بلاتے ہو، تم مجھے اس لیے بلاتے ہو کہ میں اللہ کے ساتھ کفر کروں اور اس (چیز) کو اس کا شریک مقرر کروں جس کا

مجھے کچھ بھی علم نہیں۔ یعنی میں یہ کام کسی دلیل کے بغیر محض جہالت کی بنیاد پر کروں۔ ﴿ وَأَنَا أَدْعُوكُمْ إِلَى الْعَزِيزِ الْعَقَّارِ ۖ ﴾

اور میں تمہیں نہایت غالب، خوب بخشنے والے کی طرف بلاتا ہوں۔ یعنی وہ اپنے غلبہ و کبریائی کے ساتھ تو بہ کرنے والے

کے گناہ کو معاف فرمادیتا ہے، ﴿لَا جَزْمَ لَنَا تَدْعُوَنِي إِلَيْهِ﴾ ”(اس میں) کوئی شک نہیں کہ یقیناً جس چیز کی طرف تم مجھے بلا تے ہو۔“ سدی اور ابن جریر فرماتے ہیں کہ ﴿لَا جَزْمَ﴾ کے معنی ہیں: سچ تو یہ ہے۔<sup>①</sup> ضحاک فرماتے ہیں کہ اس کے معنی ہیں: جھوٹ نہیں۔<sup>②</sup> اور علی بن ابوطلمہ نے ابن عباس رضی اللہ عنہما سے روایت کیا ہے کہ اس کے معنی یہ ہیں: کیوں نہیں،<sup>③</sup> جن بتوں اور شریکوں کی تم مجھے دعوت دیتے ہو، ﴿لَيْسَ لَهُ دَعْوَةٌ فِي الدُّنْيَا وَلَا فِي الْآخِرَةِ﴾ ”اس کے لیے نہ دنیا اور نہ آخرت میں پکار (قبول کرنے کا مقدور) ہے۔“ مجاہد فرماتے ہیں کہ اس کے معنی یہ ہیں کہ بت کے اختیار میں کچھ نہیں۔<sup>④</sup> قتادہ فرماتے ہیں کہ اس کے معنی یہ ہیں کہ بت نفع و نقصان کا کوئی اختیار نہیں رکھتا۔<sup>⑤</sup> سدی کہتے ہیں کہ وہ دنیا و آخرت میں اپنے پکارنے والے کو کوئی جواب نہیں دے سکتا۔<sup>⑥</sup> یہ ایسے ہے جیسے اللہ تبارک و تعالیٰ نے فرمایا ہے: ﴿وَمَنْ أَضَلُّ مِمَّن يَدْعُوا مِنْ دُونِ اللَّهِ مَنْ لَّا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنْ دُعَائِهِمْ غَفْلُونَ ۝ وَإِذَا حُشِرَ النَّاسُ كَانُوا لَهُمْ أَعْدَاءً وَكَانُوا بِعِبَادَتِهِمْ كُفْرِينَ ۝﴾ (الأحقاف 6, 5: 46) ”اور اس شخص سے بڑھ کر کون گمراہ ہو سکتا ہے جو اللہ کے سوا ایسے کو پکارے جو روزِ قیامت تک اسے جواب نہ دے سکے؟ جبکہ وہ ان کی پکار ہی سے غافل ہیں، اور جب لوگ جمع کیے جائیں گے تو وہ ان کے دشمن ہوں گے اور ان کی پرستش سے انکار کرنے والے ہوں گے۔“ اور فرمایا: ﴿إِنْ تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ﴾ (فاطر 14: 35) ”اگر تم انھیں پکارو تو وہ تمہاری پکار نہ سنیں گے اور اگر سن بھی لیں تو تمہیں جواب نہیں دیں گے۔“

﴿وَأَنْ مَرَدًا إِلَى اللَّهِ﴾ ”اور بے شک ہمیں اللہ ہی کی طرف لوٹنا ہے“ یعنی آخرت میں اللہ تعالیٰ ہی کی طرف لوٹ کر جانا ہے جہاں وہ ہر ایک کو اس کے عمل کے مطابق بدلہ دے گا، اسی لیے فرمایا: ﴿وَأَنَّ الْمَسْرِفِينَ هُمْ أَصْحَابُ النَّارِ ۝﴾ ”اور بلاشبہ حد سے نکل جانے والے ہی دوزخی ہیں۔“ جہاں وہ حد سے نکل جانے کی وجہ سے ہمیشہ ہمیشہ رہیں گے۔ حد سے نکلنے سے مراد ان کا اللہ تعالیٰ کے ساتھ شرک کرنا ہے۔ ﴿فَسَتَذْكُرُونَ مَا أَقُولَ لَكُمْ ۝﴾ ”تو جو (بات) میں تم سے کہتا ہوں تم اسے عنقریب (آگے چل کر) یاد کیا کرو گے“ یعنی میں نے تمہیں جس بات کا حکم دیا جس سے منع کیا جو نصیحت کی اور جو وضاحت کی، اس کی سچائی تم عنقریب معلوم کر لو گے اور پھر تم اسے یاد کر کے ندامت کا اظہار کرو گے مگر اس وقت اظہار ندامت تمہارے کچھ کام نہ آئے گا۔

﴿وَأَفْضُ أَمْرِي إِلَى اللَّهِ ۝﴾ ”اور میں اپنا معاملہ اللہ کو سونپتا ہوں۔“ یعنی اللہ تعالیٰ کی ذات گرامی پر توکل کرتا ہوں، اسی سے مدد مانگتا ہوں اور تم سے قطع تعلق کر کے دوری اختیار کرتا ہوں، ﴿إِنَّ اللَّهَ بَصِيرٌ بِالْعِبَادِ ۝﴾ ”بے شک اللہ بندوں کو خوب دیکھنے والا ہے“ یعنی اللہ تبارک و تعالیٰ اپنے بندوں کو دیکھ رہا ہے، جو ہدایت کا مستحق ہو اسے وہ ہدایت عطا فرمادیتا ہے

① تفسیر الطبری: 87, 86/24 . ② تفسیر ابن ابی حاتم: 2280/7 والدر المنثور: 213/4 . ③ تفسیر ابن ابی حاتم:

2280/7 والدر المنثور: 213/4 . ④ تفسیر الطبری: 86/24 . ⑤ تفسیر الطبری: 87/24 . ⑥ تفسیر الطبری:

اور جو گمراہی کا مستحق ہوتا تو اسے وہ گمراہ کر دیتا ہے، اسی کے لیے حجت بالغہ اور حکمت تامہ ہے اور اس کی بنائی ہوئی تقدیر نافذ ہے۔ ارشاد باری تعالیٰ ہے: ﴿قَوْلُهُ اللَّهُ سَيَاتٍ مَا مَكْرُوا﴾ ”پس اللہ نے اسے ان لوگوں کی تدبیروں کی برائیوں سے محفوظ رکھا۔“ یعنی دنیا و آخرت میں، دنیا میں تو اللہ تعالیٰ نے اسے موسیٰ علیہ السلام کے ساتھ نجات عطا فرمائی اور آخرت میں اسے جنت میں داخل فرمادیا۔

**عذاب قبر کا ثبوت:** ﴿وَحَاقَ بِآلِ فِرْعَوْنَ سُوءُ الْعَذَابِ﴾ ”اور آل فرعون کو برے عذاب نے آگھیرا۔“ اور وہ تھا پہلے دریا میں غرق کرنا اور پھر وہاں سے جہنم میں منتقل کر دینا، ان کی روحوں کو قیامت برپا ہونے تک صبح و شام آگ کے سامنے پیش کیا جاتا ہے اور جب قیامت کا دن ہوگا تو ان کے جسموں اور روحوں کو یکجا کر کے جہنم رسید کیا جائے گا، اسی لیے فرمایا: ﴿وَيَوْمَ نَقُومُ السَّاعَةَ نَتَّادِخِلُوا آلَ فِرْعَوْنَ أَشَدَّ الْعَذَابِ﴾ ”اور جس روز قیامت قائم ہوگی (حکم ہوگا کہ) فرعونوں کو سخت ترین عذاب میں داخل کرو۔“ یعنی جو زیادہ درد اور تکلیف والا ہوگا۔ یہ آیت کریمہ اہل سنت کے اس استدلال کی بہت بڑی دلیل ہے کہ قبروں کے اندر برزخی زندگی میں عذاب ہوگا: ﴿النَّارُ يُعْرَضُونَ عَلَيْهَا غُدُوًّا وَعَشِيًّا﴾ ”(وہ) آگ ہے، وہ (سب) صبح و شام اس پر پیش کیے جاتے ہیں۔“

لیکن یہاں ایک سوال پیدا ہوتا ہے کہ اس میں کوئی شک نہیں کہ یہ آیت مکی ہے اور اس سے برزخ میں عذاب قبر پر استدلال کیا گیا ہے جبکہ امام احمد رحمہ اللہ نے حضرت عائشہ رضی اللہ عنہا سے روایت کیا ہے کہ ایک یہودی عورت ان کی خدمت کیا کرتی تھی، حضرت عائشہ رضی اللہ عنہا جب بھی اس سے کوئی نیکی کرتیں تو یہود ان سے کہتی: اللہ تجھے عذاب قبر سے بچائے، حضرت عائشہ رضی اللہ عنہا روایت کرتی ہیں کہ رسول اللہ ﷺ میرے پاس تشریف لائے تو میں نے عرض کی: اے اللہ کے رسول (ﷺ)! کیا قیامت کے دن سے پہلے قبر میں بھی عذاب ہے؟ رسول اللہ ﷺ نے فرمایا: [لَا، وَعَمَّ ذَٰلِكَ؟] ”نہیں، یہ کون کہتا ہے؟“ انھوں نے جواب دیا کہ اس یہود نے کہا ہے: اللہ تجھے عذاب قبر سے بچائے، تب رسول اللہ ﷺ نے فرمایا: [كَذَبَتْ يَهُودُ وَهُمْ عَلَى اللَّهِ عَزَّوَجَلَّ أَكْذَبُ، لَا عَذَابَ دُونَ يَوْمِ الْقِيَامَةِ] ”یہودی جھوٹ کہتے ہیں اور وہ اللہ تعالیٰ کے بارے میں کچھ زیادہ ہی جھوٹ بولتے ہیں، قیامت کے دن کے علاوہ اور کوئی عذاب نہیں ہے۔“ پھر کچھ عرصے کے بعد ایک دن رسول اللہ ﷺ نصف النہار کے بعد تشریف لائے، آپ اپنے کپڑے کو لپیٹے ہوئے تھے، آپ کی آنکھیں سرخ ہو رہی تھیں اور آپ بلند آواز سے فرما رہے تھے: [أَيُّهَا النَّاسُ! أَظَلَّتْكُمْ الْفِتْنُ كَقَطْعِ اللَّيْلِ الْمُظْلِمِ، أَيُّهَا النَّاسُ! لَوْ تَعْلَمُونَ مَا أَعْلَمَ لَبَكَيْتُمْ كَثِيرًا وَصَحَّحْتُمْ قَلِيلًا، أَيُّهَا النَّاسُ! اسْتَعِيدُوا بِاللَّهِ مِنْ عَذَابِ الْقَبْرِ، فَإِنَّ عَذَابَ الْقَبْرِ حَقٌّ] ”اے لوگو! فتنے تمہیں اندھیری رات کے گلڑوں کی طرح ڈھانپ لیں گے، لوگو! اگر تم بھی جان لو جو میں جانتا ہوں تو تم زیادہ روؤ اور کم ہنسو، بنی نوع انسان! عذاب قبر سے اللہ کی پناہ مانگو، بے شک عذاب قبر حق ہے۔“ ① اس حدیث کی سند صحیح اور بخاری و مسلم کی شرط کے مطابق ہے لیکن انھوں نے اسے روایت نہیں کیا۔ سوال یہ ہے

کہ اس میں تطبیق کس طرح ہوگی کہ یہ آیت تو مکی ہے اور اس میں عذاب برزخ کی دلیل موجود ہے۔

جواب یہ ہے کہ اس آیت میں بیان کیا گیا ہے کہ برزخ میں روحوں کو صبح و شام آگ کے سامنے پیش کیا جاتا ہے اور اس سے یہ ثابت نہیں ہوتا کہ قبروں میں اس پیش کیے جانے کی وجہ سے جسموں کو بھی تکلیف ہوتی ہے کیونکہ اس میں بطور خاص صرف روحوں کے پیش کیے جانے کا ذکر ہے، جہاں تک برزخ میں جسموں کے بتلائے الم و درد ہونے کا تعلق ہے تو یہ ان صحیح احادیث سے ثابت ہے جن کا ذکر آگے آ رہا ہے۔

دوسرا جواب یہ ہو سکتا ہے کہ اس آیت میں برزخ میں کفار کے عذاب کا ذکر ہے اور اس سے یہ لازم نہیں آتا کہ مومن کو بھی اپنے گناہ کی وجہ سے قبر میں عذاب ہوتا ہے، اس کی دلیل وہ حدیث ہے جسے امام احمد نے حضرت عائشہ رضی اللہ عنہا سے روایت کیا ہے کہ رسول اللہ ﷺ ان کے پاس تشریف لائے تو ان کے پاس ایک یہودن بیٹھی ہوئی تھی اور وہ کہہ رہی تھی: کیا تجھے معلوم ہے کہ تم قبروں میں فتنے میں مبتلا کیے جاؤ گے۔ رسول اللہ ﷺ یہ سن کر کانپ اٹھے اور آپ نے فرمایا: [إِنَّمَا تُفْتَنُ يَهُودُ] ”صرف یہودی (قبروں میں) آزمائے جائیں گے۔“ حضرت عائشہ رضی اللہ عنہا بیان کرتی ہیں کہ چند راتیں گزری تھیں کہ رسول اللہ ﷺ نے فرمایا: [أَشْعَرْتُ أَنَّهُ أَوْحِيَ إِلَيَّ أَنَّكُمْ تُفْتَنُونَ فِي الْقُبُورِ؟] ”کیا تجھے معلوم ہے، یہ بات مجھے وحی کی گئی کہ یقیناً تم قبروں میں فتنے میں مبتلا کیے جاؤ گے۔“ حضرت عائشہ رضی اللہ عنہا کہتی ہیں کہ اس کے بعد رسول اللہ ﷺ عذاب قبر سے پناہ طلب کیا کرتے تھے۔<sup>①</sup> امام مسلم نے بھی اسے اسی طرح روایت کیا ہے۔<sup>②</sup>

یہ بھی کہا جاسکتا ہے کہ اس آیت سے یہ معلوم ہوتا ہے کہ برزخ میں روحوں کو عذاب ہوتا ہے تو اس سے یہ لازم نہیں آتا کہ قبر میں جسموں کو بھی عذاب ہوتا ہے۔ جب خاص طور پر اس بارے میں اللہ تعالیٰ نے اپنے نبی ﷺ کی طرف وحی نازل فرمادی تو آپ نے عذاب قبر سے پناہ مانگنا شروع کر دی۔ وَاللَّهُ سُبْحَانَهُ وَتَعَالَى أَعْلَمُ۔ عذاب قبر کے بارے میں بہت سی احادیث موجود ہیں۔

امام قتادہ رضی اللہ عنہ فرماتے ہیں: (عُدَاوًا وَعَشِيًّا) کے معنی صبح و شام کے ہیں۔ جب تک دنیا باقی رہے گی ان سے کہا جائے گا کہ اے فرعون بنو! یہ ہیں تمہارے گھر، یہ ان سے ازراہ سرزنش و سزاوندگی لیل کہا جائے گا۔<sup>③</sup> اور عبدالرحمن بن زید بن اسلم کہتے ہیں کہ آج وہ قبروں میں ہیں اور انھیں قیامت تک صبح و شام آگ کی طرف لے جایا جائے گا۔

اور امام احمد رضی اللہ عنہ نے ابن عمر رضی اللہ عنہما سے روایت کیا، انھوں نے کہا کہ رسول اللہ ﷺ نے فرمایا: [إِنِ أَحَدُكُمْ إِذَا مَاتَ، عَرِضَ عَلَيْهِ مَقْعَدُهُ بِالْعَدَاةِ وَالْعَشِيِّ، إِنْ كَانَ مِنْ أَهْلِ الْجَنَّةِ فَمِنْ أَهْلِ الْجَنَّةِ، وَإِنْ كَانَ مِنْ أَهْلِ النَّارِ فَمِنْ أَهْلِ النَّارِ، فَيُقَالُ: هَذَا مَقْعَدُكَ حَتَّى يَبْعَثَكَ اللَّهُ عَزَّ وَجَلَّ إِلَيْهِ يَوْمَ الْقِيَامَةِ] ”بے شک تم میں سے کوئی ایک جب فوت ہو جاتا ہے تو صبح و شام اس کا ٹھکانا اس کے سامنے پیش کیا جاتا ہے، اگر اہل جنت میں سے ہو تو اہل جنت کا ٹھکانا اسے

① مسند أحمد: 248/6. ② صحيح مسلم، المساجد ومواضع الصلاة، باب استحياب التعوذ من عذاب القبر.....

حدیث: 584. ③ تفسير الطبري: 90/24.

وَإِذْ يَتَحَاوَنُونَ فِي النَّارِ فَيَقُولُ الضُّعْفُو لِلَّذِينَ اسْتَكْبَرُوا إِنَّا كُنَّا لَكُمْ تَبَعًا فَهَلْ

اور جب وہ جہنم میں باہم جھگڑیں گے، تو جن لوگوں نے تکبر کیا تھا، ان سے کمزور لوگ کہیں گے: بلاشبہ ہم تو (دنیا میں) تمہارے تابع تھے، پھر کیا تم ہم

أَنْتُمْ مُّغْنُونَ عَنَّا نَصِيبًا مِّنَ النَّارِ ﴿٤٧﴾ قَالَ الَّذِينَ اسْتَكْبَرُوا إِنَّا كُلٌّ فِيهَا إِنَّ اللَّهَ

سے آگ کا کچھ حصہ ہٹاؤ گے؟ ﴿٤٧﴾ جن لوگوں نے تکبر کیا تھا وہ کہیں گے: بے شک ہم سب ہی اس (آگ) میں ہیں، بلاشبہ اللہ نے تو بندوں کے درمیان

قَدْ حَكَمَ بَيْنَ الْعِبَادِ ﴿٤٨﴾ وَقَالَ الَّذِينَ فِي النَّارِ لِخِزْنَةِ جَهَنَّمَ ادْعُوا رَبَّكُمْ يُخَفِّفْ عَنَّا يَوْمًا

فیصلہ کر دیا ہے ﴿٤٨﴾ اور وہ (سب) لوگ، جو آگ میں ہوں گے، جہنم کے دربانوں سے کہیں گے: تم اپنے رب سے دعا کرو کہ وہ ایک دن تو ہم سے کچھ

مِّنَ الْعَذَابِ ﴿٤٩﴾ قَالُوا أَوْلَمْ تَأْتِيَكُمْ رُسُلِكُمْ بِالْبَيِّنَاتِ ط قَالُوا بَلَىٰ ط قَالُوا فادْعُوا

عذاب ہلکا کر دے ﴿٤٩﴾ وہ کہیں گے: کیا تمہارے رسول تمہارے پاس کھلی نشانیاں لے کر نہیں آتے تھے؟ وہ (جواب میں) کہیں گے: کیوں نہیں!

وَمَا دَعَوْا الْكٰفِرِيْنَ اِلَّا فِي ضَلٰلٍ ﴿٥٠﴾

وہ (در بان) کہیں گے: پھر تم (خود ہی) دعا کرو، اور کافروں کی دعا تو بے کاری ہی جائے گی ﴿٥٠﴾

دکھایا جاتا ہے اور اگر وہ اہل جہنم میں سے ہو تو اہل جہنم کا ٹھکانا اسے دکھایا جاتا ہے اور اس سے کہا جاتا ہے کہ یہ ہے تیرا ٹھکانا حتیٰ کہ اللہ عزوجل تجھے قیامت کے دن اس ٹھکانے پر پہنچا دے گا۔ ﴿١﴾ اسے امام بخاری و مسلم نے بھی روایت کیا ہے۔ ﴿٢﴾

تفسیر آیات: 47-50

اہل دوزخ کا باہمی جھگڑا: اللہ تعالیٰ نے اہل دوزخ کے آپس میں لڑنے جھگڑنے کا ذکر فرمایا ہے اور فرعون اور اس کی قوم بھی انھی میں سے ہے۔ متکبرین کے پیروکار کمزور لوگ اپنے رئیسوں، سرداروں اور سربراہوں سے کہیں گے: ﴿إِنَّا كُنَّا لَكُمْ تَبَعًا﴾ ”یقیناً ہم تو تمہارے تابع تھے۔“ یعنی دنیا میں تم نے ہمیں جس کفر و ضلالت کی دعوت دی ہم نے اس میں تمہاری اطاعت کی۔ ﴿فَهَلْ أَنْتُمْ مُّغْنُونَ عَنَّا نَصِيبًا مِّنَ النَّارِ﴾ ﴿٤٧﴾ ”تو کیا تم آگ (کے عذاب) کا کچھ حصہ ہم سے ہٹا سکتے ہو؟“ یعنی کیا ہمارے عذاب کا کوئی حصہ تم اٹھا سکتے ہو؟ ﴿قَالَ الَّذِينَ اسْتَكْبَرُوا إِنَّا كُلٌّ فِيهَا﴾ ﴿٤٨﴾ ”جو غرور کرتے تھے وہ لوگ کہیں گے: بے شک ہم سب ہی اس میں ہیں۔“ یعنی ہم تمہارے عذاب کا کوئی حصہ نہیں اٹھائیں گے، ہمارے لیے وہی سزا اور عذاب کافی ہے جس میں ہم مبتلا ہیں، ﴿إِنَّ اللَّهَ قَدْ حَكَمَ بَيْنَ الْعِبَادِ﴾ ﴿٤٨﴾ ”بے شک اللہ نے تو بندوں کے درمیان فیصلہ کر دیا ہے۔“ یعنی ہم میں سے ہر ایک جس عذاب کا مستحق ہے وہ اللہ تعالیٰ نے ہمارے مابین تقسیم فرما دیا ہے جیسا کہ ارشاد باری تعالیٰ ہے: ﴿قَالَ لِكُلِّ ضِعْفٌ وَلٰكِنْ لَا تَعْلَمُونَ﴾ ﴿٤٩﴾ (الأعراف: 38-7) ”(اللہ) فرمائے گا: (تم میں سے) ہر ایک کے لیے دگنا (عذاب) ہے مگر تم نہیں جانتے۔“

﴿وَقَالَ الَّذِينَ فِي النَّارِ لِخِزْنَةِ جَهَنَّمَ ادْعُوا رَبَّكُمْ يُخَفِّفْ عَنَّا يَوْمًا مِّنَ الْعَذَابِ﴾ ﴿٥٠﴾ ”اور جو لوگ آگ میں (جل رہے)

① مسند أحمد: 113/2، ② صحیح البخاری، الحناظر، باب الميت يعرض عليه مقعده بالغداة والعشى، حدیث: 1379 و صحیح مسلم، الجنة و صفة نعيمها.....، باب عرض مقعد الميت من الجنة و النار عليه.....، حدیث: 2866.

إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهَادُ ﴿51﴾ يَوْمَ لَا يَنْفَعُ

بلاشبہ ہم اپنے رسولوں کی اور ایمان والوں کی مدد دنیاوی زندگی میں بھی ضرور کرتے ہیں اور اس دن بھی (کریں گے) جب گواہ کھڑے ہوں گے ﴿51﴾ اس دن

الظَّالِمِينَ مَعَذَرَتَهُمْ وَلَهُمُ اللَّعْنَةُ وَلَهُمْ سُوءُ الدَّارِ ﴿52﴾ وَلَقَدْ آتَيْنَا مُوسَى الْهُدَى

ظالموں کو ان کی معذرت کوئی نفع نہیں دے گی، اور ان کے لیے لعنت ہے، اور ان کے لیے برا گھر ہے ﴿52﴾ اور بلاشبہ ہم نے موسیٰ کو ہدایت دی، اور ہم

وَأَوْرَثْنَا بَنِي إِسْرَائِيلَ الْكِتَابَ ﴿53﴾ هُدًى وَذِكْرَى لِأُولِي الْأَلْبَابِ ﴿54﴾ فَاصْبِرْ إِنَّ وَعْدَ

نے بنی اسرائیل کو کتاب کا وارث بنایا ﴿53﴾ عقل مندوں کی ہدایت اور نصیحت کے لیے ﴿54﴾ لہذا (اے نبی!) آپ صبر کیجیے، بے شک اللہ کا وعدہ سچا ہے اور

اللَّهُ حَقٌّ وَاسْتَعْفِرْ لِدُنْيِكَ وَسَبِّحْ بِحَمْدِ رَبِّكَ بِالْعَشِيِّ وَالْإِبْكَارِ ﴿55﴾ إِنَّ الَّذِينَ

اپنے گناہ کی معافی مانگیے، اور شام کو اور صبح کو اپنے رب کی حمد کے ساتھ تسبیح کیجیے ﴿55﴾ بلاشبہ جو لوگ اللہ کی آیات میں کسی دلیل کے بغیر بھڑکتے ہیں جو ان

يُجَادِلُونَ فِي آيَاتِ اللَّهِ بِغَيْرِ سُلْطَانٍ أَتَتْهُمْ لَئِنْ فِي صُدُورِهِمْ إِلَّا كِبْرٌ مَّا هُمْ بِبَالِغِيهِ

کے پاس آئی ہو، ان کے سینوں میں صرف بڑائی (کا غلبہ) ہے، وہ اس تک کبھی پہنچ نہیں سکیں گے، لہذا آپ (ان کے شر سے) اللہ کی پناہ مانگیے، بلاشبہ وہی

فَاسْتَعِذْ بِاللَّهِ إِنَّهُ هُوَ السَّبِيحُ الْبَصِيرُ ﴿56﴾

خوب سننے والا، خوب دیکھنے والا ہے ﴿56﴾

ہوں گے وہ دوزخ کے داروغوں سے کہیں گے: اپنے پروردگار سے دعا کرو کہ ایک روز تو ہم سے عذاب ہلکا کر دے۔“ یہ بات

وہ اس وجہ سے کہیں گے کہ انھیں معلوم ہو جائے گا کہ اللہ تعالیٰ ان کی دعا کو قبول نہیں کرے گا اور اسے قطعاً نہیں سنے گا بلکہ وہ

فرمائے گا: ﴿اِحْسَبُوا فِيهَا وَلَا تُكَلِّمُون﴾ ﴿المؤمنون 108:23﴾ ”اسی میں ذلیل و خوار پڑے رہو اور مجھ سے بات نہ

کرو۔“ تو وہ دوزخ کے داروغوں سے سوال کریں گے اور وہ جہنمیوں کے لیے ایسے ہوں گے جیسے جیل کے جیلر ہوتے ہیں کہ وہ

ان کے لیے اللہ تعالیٰ سے دعا کریں کہ وہ کافروں سے عذاب میں تخفیف کر دے، خواہ ایک دن ہی کے لیے سہی تو جہنم کے

داروغے ان کی اسی بات کا جواب دیتے ہوئے کہیں گے: ﴿أَوَلَمْ تَكُ تَأْتِيكُمُ رُسُلُكُمْ بِالْبَيِّنَاتِ﴾ ”کیا تمہارے پاس

تمہارے پیغمبر نشانیاں لے کر نہیں آیا کرتے تھے؟“ یعنی کیا پیغمبروں کی زبانی تمہارے خلاف، دنیا میں دلائل و براہین قائم نہیں

ہو چکے تھے؟ ﴿قَالُوا بَلَىٰ ۖ قَالُوا فَادْعُوهُ﴾ ”وہ کہیں گے: کیوں نہیں! تو وہ (فرشتے) کہیں گے کہ پھر تم (خود ہی) دعا کرو“

یعنی تم خود ہی اپنے لیے دعا کرو، ہم تمہارے لیے دعا کریں گے نہ تمہاری کوئی بات سنیں گے اور نہ ہم یہ پسند کرتے ہیں کہ تمہیں

جہنم سے نجات ملے، ہم تم سے بری ہیں، پھر ہم تمہیں یہ بھی بتا دیتے ہیں کہ تم دعا کرو یا نہ کرو برابر ہے، تمہاری دعا قبول نہیں

ہوگی اور نہ تم سے عذاب میں کوئی تخفیف ہی کی جائے گی، اس لیے وہ کہیں گے: ﴿وَمَا دَعَا الْكٰفِرِيْنَ اِلَّا فِي ضَلٰلٍ﴾

”اور کافروں کی دعا (اس روز) بے کار ہی ہوگی۔“ یعنی تمہاری دعا ضائع ہوگی اور اسے قطعاً قبول نہیں کیا جائے گا۔



اپنے پیغمبروں کی اور جو لوگ ایمان لائے ہیں ان کی دنیاوی زندگی میں بھی ضرور مدد کرتے ہیں۔“ سدی کہتے ہیں کہ اللہ عزوجل نے کبھی کسی قوم کی طرف رسول نہیں بھیجا کہ انھوں نے اسے شہید کر دیا ہو یا مومنوں کی کسی ایسی قوم کو نہیں بھیجا جو حق کی دعوت دیتے ہوں اور انھیں شہید کر دیا گیا ہو مگر ایک صدی کے ختم ہونے کے بعد اللہ تبارک و تعالیٰ ایسے لوگوں کو پیدا فرمادیتا ہے جو ان کی مدد کرتے اور ان لوگوں سے ان کے خون کا بدلہ طلب کرتے ہیں جنھوں نے ان کا ناحق خون بہایا ہوتا ہے، اس لیے انبیاء اور مومنوں کو گود نیا میں قتل کیا جاتا ہے مگر ان کی مدد ضرور کی جاتی ہے۔<sup>(1)</sup>

اسی طرح اللہ تعالیٰ نے اپنے نبی حضرت محمد ﷺ اور آپ کے اصحاب کی ان لوگوں کے خلاف مدد کی جنھوں نے ان کی مخالفت، عداوت اور تکذیب کی، اللہ تعالیٰ نے اپنے کلمے کو سر بلندی اور اپنے دین کو تمام ادیان پر غلبہ عطا فرمایا اور حکم دے دیا تھا کہ اپنی قوم سے ہجرت کر کے مدینہ منورہ چلے جائیں۔<sup>(2)</sup> اور وہاں اللہ تعالیٰ نے آپ کے انصار و اعوان پیدا فرمادیے، پھر اللہ تعالیٰ نے غزوہ بدر کے موقع پر مشرکین کے خلاف آپ کو فتح و نصرت سے نوازا، مشرکین کو ذلیل و رسوا کیا، ان کے بڑے بڑے سردار مارے گئے اور جو بچ رہے ان میں سے بہت سے قیدی بن گئے تھے<sup>(3)</sup> جنھیں آپ زنجیروں میں جکڑ کر لے گئے تھے اور پھر آپ نے ان پر احسان فرمایا اور فدیہ لے کر انھیں رہا کر دیا۔<sup>(4)</sup> اور تھوڑا عرصہ بعد ہی اللہ تعالیٰ نے مکہ فتح کرنے کی توفیق عطا فرمادی جس کی وجہ سے اپنے شہر حرام و محرم و معظم و مشرف میں آنے سے آپ کی آنکھوں کو ٹھنڈک نصیب ہوئی اور آپ کے وجود کی برکت سے اللہ تعالیٰ نے اس شہر مکہ کو کفر و شرک سے پاک فرمادیا۔

اسی طرح یمن بھی فتح ہو گیا اور سارا جزیرۃ العرب آپ کے زیر فرمان ہو گیا اور لوگ نوح در فوج اللہ تعالیٰ کے دین میں داخل ہونا شروع ہو گئے، پھر اللہ تعالیٰ نے آپ کو مزید اکرام و اعزاز سے سرفراز فرمانے کے لیے اپنے پاس بلا لیا اور آپ کے صحابہ کرام کو خلفاء بنا کر آپ کے بعد کھڑا کر دیا جنھوں نے اللہ تعالیٰ کے دین کو پہنچایا، بندگان الہی کو دعوت الی اللہ دی اور انھوں نے شہروں، ملکوں، قبضوں اور دیہاتوں بلکہ دلوں کی دنیا تک کو فتح کر لیا حتیٰ کہ محمدی دعوت زمین میں مشرق سے لے کر مغرب تک پھیل گئی اور پھر یہ دین قیامت تک قائم، منصور اور غالب رہے گا، اسی لیے تو اللہ تبارک و تعالیٰ نے فرمایا ہے: ﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهَادُ﴾<sup>(5)</sup> ”بے شک ہم اپنے پیغمبروں کی اور جو لوگ ایمان لائے ہیں ان کی دنیاوی زندگی میں بھی ضرور مدد کرتے ہیں اور اس دن بھی جب گواہ کھڑے ہوں گے۔“ یعنی قیامت کے دن انھیں زیادہ بڑی اور زیادہ عظیم الشان فتح و نصرت حاصل ہوگی۔ مجاہد فرماتے ہیں: ﴿الْأَشْهَادُ﴾<sup>(6)</sup> سے مراد

① تفسیر ابن ابی حاتم: 3267/10 و تفسیر الطبری: 94/24. ② دیکھیے صحیح البخاری، مناقب الأنصار، باب

هجرة النبي ﷺ وأصحابه إلى المدينة، حدیث: 3902 عن ابن عباس ؓ. ③ تفسیر ابن ابی حاتم: 756، 755/3

و تفسیر الطبری: 113/4، نیز بدر کے دن مرنے والے مشرکوں اور قیدیوں کی تعداد دیکھیے صحیح البخاری، المغازی، باب:

10، حدیث: 3986. ④ تفصیل دیکھیے جامع الترمذی، السیر، باب ماجاء فی قتل الأسارى والفداء، حدیث: 1567

و دلائل النبوة للبيهقي، باب ما فعل رسول الله ﷺ بالعنائم والأسارى.....: 144-135/3 و تفسیر الطبری: 57، 56/10.

فرشتے ہیں۔<sup>①</sup>

﴿يَوْمَ لَا يَنْفَعُ الظَّالِمِينَ مَعَذَتُهُمْ﴾ ”جس دن ظالموں کو ان کی معذرت کچھ فائدہ نہ دے گی۔“ یہ ﴿وَيَوْمَ يَقُومُ الْأَشْهَادُ﴾ سے بدل ہے؛ بعض نے یوم کو مرفوع بھی پڑھا ہے، گویا اس طرح انھوں نے ﴿وَيَوْمَ يَقُومُ الْأَشْهَادُ﴾ کی ﴿يَوْمَ لَا يَنْفَعُ الظَّالِمِينَ﴾ کو تفسیر قرار دیا ہے اور ظالموں سے مراد مشرکین ہیں اور معذرت سے مراد یہ ہے کہ اس دن ان کا کوئی عذر یا کوئی نذیر قبول نہیں کیا جائے گا، ﴿وَلَهُمُ اللَّعْنَةُ﴾ ”اور ان کے لیے لعنت ہے۔“ یعنی دوری اور رحمت الہی سے دھتکار ہے۔ ﴿وَلَهُمْ سُوءُ الدَّارِ﴾ ”اور ان کے لیے برا گھر ہے۔“ یعنی آتش دوزخ جیسا کہ سدی نے کہا ہے، پس وہ ان کے لیے بدترین ٹھکانا اور بہت بری آرام گاہ ہے۔

رسول اللہ ﷺ اور مومنوں کی کامیابی کی طرف اشارہ: ارشاد باری تعالیٰ ہے: ﴿وَلَقَدْ آتَيْنَا مُوسَى الْهُدَى﴾ ”اور البتہ یقیناً ہم نے موسیٰ کو ہدایت دی۔“ یہ اس ہدایت اور نور کی طرف اشارہ ہے جس کے ساتھ اللہ تعالیٰ نے موسیٰ علیہ السلام کو معبود فرمایا تھا۔ ﴿وَأَوْزَنَّا بَيْنِيْ إِسْرَائِيلَ الْكِتَابَ﴾ ”اور ہم نے بنی اسرائیل کو کتاب کا وارث بنایا۔“ یعنی انجام ان کا اچھا ہوا اور ہم نے انھیں فرعون کے شہروں، مالوں، جائیدادوں اور زمین کا وارث بنا دیا کیونکہ انھوں نے اللہ تبارک و تعالیٰ کی اطاعت اور اس کے رسول موسیٰ علیہ السلام کی اتباع پر صبر کیا تھا اور اس کتاب میں جس کا انھیں وارث بنایا گیا، یعنی تورات میں، ﴿هُدًى وَذِكْرَى لِأُولِي الْأَلْبَابِ﴾ ”عقل والوں کے لیے ہدایت اور نصیحت ہے۔“ عقل والوں سے مراد صحیح اور سلیم عقل والے ہیں۔ ﴿فَاصْبِرْ﴾ ”لہذا آپ صبر کریں“ اے محمد ﷺ! ﴿إِنَّ وَعْدَ اللَّهِ حَقٌّ﴾ ”بے شک اللہ کا وعدہ سچا ہے۔“ اور ہم نے آپ سے یہ وعدہ کیا ہے کہ ہم آپ کے کلمے کو بلند کر دیں گے اور آپ کو اور آپ کی اتباع کرنے والوں کو فتح و نصرت سے سرفراز کریں گے اور پھر اللہ تعالیٰ تو اپنے وعدے کے خلاف نہیں کرتا اور ہم نے آپ کو جو یہ خبر دی ہے، یہ بلا شک و شبہ بالکل سچی خبر ہے۔ ﴿وَاسْتَغْفِرْ لِنَفْسِكَ﴾ ”اور اپنے گناہ کی معافی مانگیں۔“ یہ درحقیقت آپ کو استغفار کا شوق دلایا گیا ہے۔ ﴿وَسَيَبِخَ يَصَدُّكَ بِالْعَنِيِّ وَالْإِنكَارِ﴾ ”اور آپ صبح و شام اپنے پروردگار کی تعریف کے ساتھ تسبیح کرتے رہیں۔“ ﴿بِالْعَنِيِّ﴾ سے مراد دن کے آخری اور رات کے ابتدائی اوقات ہیں اور ﴿الْإِنكَارِ﴾ سے مراد دن کے ابتدائی اور رات کے آخری لمحات ہیں۔

﴿إِنَّ الَّذِينَ يَجَادُونَ فِي آيَاتِ اللَّهِ بِغَيْرِ سُلْطَانٍ أَتَّهُمْ﴾ ”بے شک جو لوگ بغیر کسی دلیل کے جو ان کے پاس آئی ہوں اللہ کی آیتوں میں جھگڑتے ہیں۔“ یعنی جو لوگ حق کا باطل کے ساتھ مقابلہ کرتے ہیں اور صحیح دلائل و براہین کے مقابلے میں اللہ تعالیٰ کی طرف سے کسی حجت و برہان کے بغیر محض فاسد و باطل شکوک و شبہات پیش کرتے ہیں۔ ﴿إِنَّ فِي صُدُورِهِمْ إِلَّا كِبْرًا مَّا هُمْ بِبَالِغِيهِ﴾ ”ان کے سینوں میں بڑائی (کا خبط) ہی تو ہے، وہ اس تک پہنچنے والے بھی تو نہیں ہیں۔“ یعنی ان کے

لَخَلْقِ السَّمَوَاتِ وَالْأَرْضِ أَكْبَرَ مِنْ خَلْقِ النَّاسِ وَلَكِنَّ أَكْثَرَ النَّاسِ لَا يَعْلَمُونَ ﴿57﴾ وَمَا يَسْتَوِي

یقیناً آسمانوں اور زمین کو پیدا کرنا لوگوں کو پیدا کرنے سے کہیں زیادہ بڑا (کام) ہے، اور لیکن اکثر لوگ نہیں جانتے ﴿57﴾ اور اندھا اور دیکھنے والا

الْأَعْمَى وَالْبَصِيرُ هُمَا الَّذِينَ آمَنُوا وَعَمِلُوا الصَّالِحَاتِ وَلَا الْمَسِيءُ قَلِيلًا مَّا تَتَذَكَّرُونَ ﴿58﴾

برابر نہیں، اور وہ لوگ جو ایمان لائے اور انھوں نے نیک عمل کیے، اور نہ برائی کرنے والا (برابر ہیں) تم بہت کم نصیحت پکڑتے ہو ﴿58﴾ بلاشبہ قیامت

إِنَّ السَّاعَةَ لَأْتِيَةٌ لَا رَيْبَ فِيهَا وَلَكِنَّ أَكْثَرَ النَّاسِ لَا يُؤْمِنُونَ ﴿59﴾

یقیناً آنے والی ہے، اس میں کوئی شک نہیں، لیکن اکثر لوگ ایمان نہیں لاتے ﴿59﴾

دلوں میں صرف تکبر ہے جس کی وجہ سے وہ حق کی اتباع نہیں کرتے بلکہ حق لانے والوں کو بھی حقیر سمجھتے ہیں، حالانکہ حق کو مٹا دینے اور باطل کو بلند کر دینے کا ان کا ارادہ کبھی بھی پورا نہیں ہوگا کیونکہ حق تو سر بلند ہو کر رہے گا اور ان کی بات اور ان کا قصد و ارادہ نیست و نابود ہو کر رہ جائے گا۔ ﴿فَاسْتَعِذْ بِاللَّهِ﴾ ”پس آپ اللہ سے پناہ مانگیں۔“ ان جیسے لوگوں کے حال یا شر سے۔ ﴿إِنَّهُ هُوَ السَّبِيْعُ الْبَصِيْرُ﴾ ﴿56﴾ ”بے شک وہی نہایت سننے والا، خوب دیکھنے والا ہے۔“

تفسیر آیات: 59-57

موت کے بعد زندگی: اللہ تعالیٰ نے متنبہ فرمایا ہے کہ وہ قیامت کے دن تمام مخلوقات کو دوبارہ پیدا فرمائے گا اور یہ اس کے لیے بہت آسان ہے کیونکہ اس نے تو آسمانوں اور زمین کو بھی پیدا فرمایا ہے اور ان دونوں کا پیدا کرنا لوگوں کے پہلی بار اور دوسری بار پیدا کرنے سے زیادہ بڑی بات ہے، لہذا جو اس پر قادر ہے وہ اس سے چھوٹی بات پر بالاولیٰ قادر ہے جیسا کہ ارشاد باری تعالیٰ ہے: ﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَعْزُبْ عَنْهُنَّ بِقَدْرِ عَمَلِكُمْ أَنْ يُبْعَثَ قَوْمًا مِثْلَكُمْ﴾ ﴿الاحقاف: 46﴾ ”کیا انھوں نے نہیں دیکھا کہ بے شک وہ اللہ جس نے آسمانوں اور زمین کو پیدا کیا اور وہ ان کے پیدا کرنے سے تھکا نہیں، وہ اس (بات) پر بھی قادر ہے کہ مردوں کو زندہ کر دے۔ کیوں نہیں!

بلاشبہ وہ ہر چیز پر خوب قادر ہے۔“ اور یہاں فرمایا: ﴿لَخَلْقِ السَّمَوَاتِ وَالْأَرْضِ أَكْبَرَ مِنْ خَلْقِ النَّاسِ وَلَكِنَّ أَكْثَرَ النَّاسِ لَا يَعْلَمُونَ﴾ ﴿57﴾ ”یقیناً آسمانوں اور زمین کا پیدا کرنا لوگوں کے پیدا کرنے کی نسبت بڑا (کام) ہے اور لیکن اکثر لوگ نہیں جانتے۔“ اس لیے یہ لوگ اس حجت پر تدبر اور اس دلیل پر غور و فکر نہیں کرتے جیسا کہ بہت سے عرب بھی یہ اعتراف کرتے تھے کہ اللہ تعالیٰ ہی نے آسمانوں اور زمین کو پیدا فرمایا ہے، اس کے باوجود وہ کفر و عناد کی وجہ سے آخرت کا انکار کرتے اور اسے بعید از قیاس سمجھتے تھے، اس طرح انھوں نے نسبتاً بڑی بات کا تو اعتراف کر لیا اور اس سے کم تر بات کا انکار کر دیا، پھر اللہ سبحانہ و تعالیٰ نے فرمایا: ﴿وَمَا يَسْتَوِي الْأَعْمَى وَالْبَصِيرُ هُمَا الَّذِينَ آمَنُوا وَعَمِلُوا الصَّالِحَاتِ وَلَا الْمَسِيءُ قَلِيلًا مَّا تَتَذَكَّرُونَ﴾ ﴿58﴾

”اور اندھا اور آنکھ والا برابر نہیں اور نہ ایمان لانے والے نیکو کار اور نہ بدکار (برابر ہیں، حقیقت یہ ہے کہ) تم بہت کم نصیحت حاصل کرتے ہو۔“ یعنی جس طرح وہ نابینا جو کچھ نہیں دیکھ سکتا اور وہ بینا جو منتہائے بصر تک سب کچھ دیکھ سکتا ہو برابر نہیں ہو سکتے بلکہ دونوں میں بہت زیادہ فرق ہے، اسی طرح مومن نیکو کار اور کافر بدکار بھی برابر نہیں ہو سکتے کیونکہ ان دونوں میں بھی

وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ

اور تمہارے رب نے کہا ہے: تم مجھے پکارو، میں تمہاری دعائیں قبول کروں گا، بلاشبہ جو لوگ میری عبادت سے سرکشی کرتے ہیں، وہ عنقریب

جَهَنَّمَ دَخِرِينَ ﴿60﴾

ذلیل و خوار ہو کر جہنم میں داخل ہوں گے ﴿60﴾

60  
11

بہت بڑا فرق ہے۔ ﴿قَلِيلًا مَّا تَتَذَكَّرُونَ﴾ ﴿60﴾ ”تم بہت ہی کم نصیحت حاصل کرتے ہو۔“ یعنی بہت سے لوگ ہیں جو بہت کم غور کرتے ہیں، پھر فرمایا: ﴿إِنَّ السَّاعَةَ لَأْتِيَةٌ لَا رَيْبَ فِيهَا وَلَكِنَّ أَكْثَرَ النَّاسِ لَا يُؤْمِنُونَ﴾ ﴿60﴾ ”بے شک قیامت ضرور آنے والی ہے، اس میں کوئی شک نہیں اور لیکن اکثر لوگ ایمان نہیں لاتے۔“ یعنی قیامت تو ہر صورت آنے اور وقوع پذیر ہونے والی ہے لیکن اکثر لوگ اس کی تصدیق نہیں کرتے بلکہ اس کے وجود کی تکذیب کرتے ہیں۔

تفسیر آیت: 60

**دعا کا حکم:** یہ بھی اللہ تبارک و تعالیٰ کا فضل و کرم ہے کہ اس نے اپنے بندوں کو دعا کا حکم دیا اور پھر اس کی قبولیت کا ذمہ لیا جیسا کہ امام سفیان ثوری رحمۃ اللہ علیہ کہا کرتے تھے: ”اے وہ ذات پاک! جسے اپنے بندوں میں سب سے زیادہ محبوب وہ ہے جو اسی سے مانگے اور کثرت سے مانگے اور اے وہ ذات پاک! جسے اپنے بندوں میں سب سے زیادہ ناپسند وہ ہے جو اس سے نہ مانگے اور اے رب! تیرے سوا ایسا اور کوئی نہیں جو بے نیاز ہو اور نہ مانگے۔“ امام ثوری کے اس قول کو ابن ابوحاتم نے روایت کیا ہے اور اسی مفہوم کو شاعر نے اس طرح بیان کیا ہے:

اللَّهُ يُغْضَبُ إِنْ تَرَكْتَ سُؤَالَهٗ  
وَبَنِيَّ آدَمَ حِينَ يُسْأَلُ يُغْضَبُ

”اگر تو اللہ تعالیٰ سے مانگنا چھوڑ دے گا تو وہ ناراض ہوتا ہے، جبکہ آدم کے بیٹے سے جب مانگا جائے تو وہ ناراض ہوتا ہے۔“ قنادہ کہتے ہیں کہ کعب احبار نے کہا ہے کہ اس امت کو تین ایسی چیزیں عطا کی گئی ہیں جو اس سے پہلے نبی کے علاوہ کسی امت کو عطا نہیں کی گئی تھیں: (1) اللہ تعالیٰ جب کسی نبی کو مبعوث فرماتا تو اس سے یہ فرماتا کہ تم اپنی امت کے بارے میں گواہ ہو اور تمہیں اللہ تعالیٰ نے تمام لوگوں پر گواہ بنا دیا ہے۔ (2) نبی سے کہا جاتا تھا کہ دین کے بارے میں تم پر کوئی تنگی نہیں ہے اور اس امت سے اللہ تعالیٰ نے فرمایا: ﴿وَمَا جَعَلْ عَلَيْكُمْ فِي الدِّينِ مِنْ حَرَجٍ﴾ (الحج 78:22) ”اور تم پر دین (کی کسی بات) میں کوئی تنگی نہیں رکھی۔“ (3) نبی سے کہا جاتا تھا کہ تم مجھ سے دعا کرو میں تمہاری دعا کو قبول کروں گا اور اس (اللہ) نے اس امت سے فرمایا: ﴿ادْعُونِي أَسْتَجِبْ لَكُمْ﴾ ”تم مجھے پکارو، میں تمہاری دعا قبول کروں گا۔“ اسے امام ابن ابوحاتم نے روایت کیا ہے۔<sup>(1)</sup>

امام احمد نے نعمان بن بشیر رحمۃ اللہ علیہ سے روایت کیا ہے، انہوں نے کہا کہ رسول اللہ صلی اللہ علیہ وسلم نے فرمایا: [إِنَّ الدُّعَاءَ هُوَ الْعِبَادَةُ]

(1) تفسیر ابن ابی حاتم: 269، 3268/10 و تفسیر عبدالرزاق: 411/2، رقم: 1950 و تفسیر الطبرسی: 273، 272/17

اللَّهُ الَّذِي جَعَلَ لَكُمْ الْيَلَّ لَتَسْكُنُوا فِيهِ وَالنَّهَارَ مُبْصِرًا إِنَّ اللَّهَ لَدُو فَضِيلٍ عَلَى النَّاسِ

اللہ وہ ہے جس نے تمہارے لیے رات (تاریک) بنائی تاکہ تم اس میں آرام کرو اور دن کو دکھلانے والا (روشن) بنایا، بلاشبہ اللہ لوگوں پر بڑے فضل والا

تفصیل

وَلَكِنَّ أَكْثَرَ النَّاسِ لَا يَشْكُرُونَ ﴿٦١﴾ ذَلِكُمْ اللَّهُ رَبُّكُمْ خَالِقُ كُلِّ شَيْءٍ مَّا إِلَهُ إِلَّا هُوَ

ہے اور لیکن اکثر لوگ شکر نہیں کرتے ﴿٦١﴾ یہی اللہ تمہارا رب ہے، ہر شے کا پیدا کرنے والا، اس کے سوا کوئی سچا معبود نہیں، پھر تم کہاں بہکائے جاتے

فَأَنِّي تَوَكُّفُونَ ﴿٦٢﴾ كَذَلِكَ يُؤَفِّكُ الَّذِينَ كَانُوا بِآيَاتِ اللَّهِ يَجْحَدُونَ ﴿٦٣﴾ اللَّهُ الَّذِي جَعَلَ

ہو؟ ﴿٦٢﴾ اسی طرح وہ لوگ بہکائے جاتے رہے ہیں جو اللہ کی آیات کا انکار کیا کرتے تھے ﴿٦٣﴾ اللہ وہ ہے جس نے زمین کو تمہارے لیے قرار گاہ اور

لَكُمْ الْأَرْضَ قَرَارًا وَالسَّمَاءَ بِنَاءً وَصَوَّرَكُمْ فَأَحْسَنَ صُورَكُمْ وَرَزَقَكُمْ مِنَ الطَّيِّبَاتِ ط

آسمان کو کھچت بنایا، اور اس نے تمہاری صورتیں بنائیں تو بہت اچھی صورتیں بنائیں، اور اس نے تمہیں پاکیزہ چیزوں سے رزق دیا، یہی اللہ تمہارا

ذَلِكُمْ اللَّهُ رَبُّكُمْ فَتَبَارَكَ اللَّهُ رَبُّ الْعَالَمِينَ ﴿٦٤﴾ هُوَ الْحَيُّ لَا إِلَهَ إِلَّا هُوَ فَادْعُوهُ مُخْلِصِينَ

رب ہے، سو اللہ رب العالمین بہت بابرکت ہے ﴿٦٤﴾ وہ زندہ ہے، اس کے سوا کوئی برحق معبود نہیں، لہذا تم اس کے لیے بندگی کو خالص کرتے ہوئے

لَهُ الدِّينَ ط الْحَمْدُ لِلَّهِ رَبِّ الْعَالَمِينَ ﴿٦٥﴾

اسی کو پکارو، سب تعریفیں اللہ رب العالمین کے لیے ہیں ﴿٦٥﴾

”یقیناً دعا ہی تو عبادت ہے۔“ پھر آپ نے اس آیت کریمہ کی تلاوت فرمائی: ﴿ اَدْعُوْنِي اَسْتَجِبْ لَكُمْ اِنَّ الدِّينَ يَسْتَكْبِرُوْنَ

عَنْ عِبَادَتِي سَيِّدُ خَلْوَنَ جَهَنَّمَ دَجْرِيْنَ ﴾ ﴿٦٥﴾ ”تم مجھے پکارو میں تمہاری دعا قبول کروں گا، یقیناً جو لوگ میری عبادت سے تکبر

کرتے ہیں، وہ عنقریب جہنم میں ذلیل ہو کر داخل ہوں گے۔“ ﴿٦٥﴾ اور اسی طرح اسے اصحاب السنن سے امام ترمذی، نسائی

اور ابن ماجہ نے روایت کیا، نیز ابن جریر اور ابن ابوحاتم نے بھی بیان کیا ہے اور ترمذی نے اس حدیث کو حسن صحیح قرار دیا

ہے۔ ﴿٦٥﴾ اور اسے امام ابو داؤد، ترمذی، نسائی اور ابن جریر نے دوسرے طریق سے بھی روایت کیا ہے۔ ﴿٦٥﴾

ارشاد باری تعالیٰ ہے: ﴿ اِنَّ الدِّينَ يَسْتَكْبِرُوْنَ عَنْ عِبَادَتِي ﴾ ﴿٦٥﴾ ”بے شک جو لوگ میری عبادت سے تکبر کرتے

ہیں۔“ یعنی مجھ سے دعا کرنے اور میری توحید سے کتراتے ہیں، ﴿ سَيِّدُ خَلْوَنَ جَهَنَّمَ دَجْرِيْنَ ﴾ ﴿٦٥﴾ ”عنقریب وہ جہنم میں

ذلیل ہو کر داخل ہوں گے۔“ ﴿ دَجْرِيْنَ ﴾ ﴿٦٥﴾ کے معنی ذلیل و رسوا اور حقیر کے ہیں جیسا کہ امام احمد نے عمرو بن شعیب سے،

انھوں نے ان کے باپ سے اور انھوں نے ان کے دادا سے روایت کیا ہے کہ نبی ﷺ نے فرمایا: ﴿ يَحْشُرُ الْمُتَكَبِّرُونَ يَوْمَ

الْقِيَامَةِ اَمْثَالَ الذَّرِّ، فِي صُورِ النَّاسِ، يَعْلُوهُمْ كُلُّ شَيْءٍ مِّنَ الصَّغَارِ، حَتَّى يَدْخُلُوا سِجْنًا فِي جَهَنَّمَ، يُقَالُ لَهُ:

① مسند أحمد: 271/4. ② جامع الترمذی، تفسیر القرآن، باب ومن سورة البقرة، حدیث: 2969 و السنن الکبریٰ

للنسائی، التفسیر، باب سورة غافر: 450/6، حدیث: 11464 و سنن ابن ماجہ، الدعاء، باب فضل الدعاء، حدیث:

3828 و تفسیر الطبری: 99/24 و تفسیر ابن ابی حاتم: 3269/10. ③ سنن ابی داؤد، الوتر، باب الدعاء، حدیث:

1479 و جامع الترمذی، تفسیر القرآن، باب ومن سورة البقرة، حدیث: 2969 و السنن الکبریٰ للنسائی، التفسیر،

باب سورة غافر: 450/6، حدیث: 11464 و تفسیر الطبری: 99/24.

بُولُسُ، فَتَعْلُوهُمْ نَارُ الْأَنْبِيَاءِ، يُسْفَوْنَ مِنْ طِينَةِ الْحَبَالِ، عَصَاةَ أَهْلِ النَّارِ” تکبر کرنے والوں کو قیامت کے دن انسانوں کی صورتوں میں چیونٹیوں کی طرح اٹھایا جائے گا، جن پر ہر قسم کی ذلت و رسوائی چھائی ہوگی حتیٰ کہ وہ جہنم کی ایک جیل میں داخل ہوں گے جسے بولس کہا جائے گا، پس آگوں کی آگ ان پر چھائی ہوگی (اور) انھیں پینے کے لیے دوزخیوں کا لہو اور پیپ دی جائے گی۔“<sup>①</sup>

تفسیر آیات: 61-65

**اللہ تعالیٰ کی قدرت اور توحید کی نشانیاں:** اللہ تعالیٰ نے اپنی مخلوق پر احسان کرتے ہوئے فرمایا ہے کہ اس نے ان کے لیے رات بنائی جس میں وہ سکون حاصل کرتے اور دن کے وقت سامان معیشت کے حصول کے لیے دوڑ دھوپ کے بعد آرام کرتے ہیں اور اس نے ان کے لیے دن کو روشن بنا دیا ہے تاکہ سفر کر سکیں، ایک علاقے سے دوسرے علاقے میں آجاسکیں اور کام کاج کر سکیں، ﴿إِنَّ اللَّهَ لَذُو فَضْلٍ عَلَى النَّاسِ وَلَٰكِنَّ أَكْثَرَ النَّاسِ لَا يَشْكُرُونَ﴾<sup>⑥۱</sup> ”بے شک اللہ لوگوں پر بڑے فضل والا ہے اور لیکن اکثر لوگ شکر نہیں کرتے۔“ یعنی اللہ تعالیٰ نے انھیں جن نعمتوں سے سرفراز فرمایا ہے وہ ان کا شکر ادا نہیں کرتے، پھر فرمایا: ﴿ذَلِكُمْ اللَّهُ ذِكْمُ خَالِقِكُمْ عَلَىٰ شَيْءٍ مَّا رَأَىٰ إِلَهُ الْإِلَٰهَةِ﴾ ”یہی اللہ تمہارا پروردگار ہے جو ہر چیز کا پیدا کرنے والا ہے، اس کے سوا کوئی معبود نہیں۔“ یعنی جس ذات نے یہ چیزیں پیدا فرمائی ہیں وہ اللہ واحد و یکتا ہے جو تمام اشیاء کا خالق ہے جس کے سوا کوئی معبود اور پروردگار نہیں۔ ﴿فَأَنَّىٰ تُؤْفَكُونَ﴾<sup>⑥۲</sup> ”پھر تم کہاں بہکائے جاتے ہو؟“ یعنی تم ان بتوں کی کیوں پوجا کرتے ہو جو کسی چیز کو بھی پیدا نہیں کر سکتے بلکہ یہ خود پیدا کیے گئے اور بنائے گئے ہیں۔ ارشاد باری تعالیٰ ہے: ﴿كَذٰلِكَ يُؤَفِّكُ الْاٰذِيْنَ كَانُوْا بِاٰيٰتِ اللّٰهِ يَجْحَدُوْنَ﴾<sup>⑥۳</sup> ”اسی طرح وہ لوگ پھیرے جاتے تھے جو اللہ کی آیتوں کا انکار کرتے تھے۔“ یعنی جس طرح غیر اللہ کی عبادت کر کے یہ گمراہ ہو گئے ہیں اسی طرح ان سے پہلے لوگ بھی گمراہ ہو گئے تھے اور انھوں نے کسی دلیل و برہان کے بغیر محض جہالت و نفسانی خواہش سے غیر اللہ کی پوجا کی اور اللہ تعالیٰ کی بیان کردہ آیات و براہین کا انکار کر دیا تھا۔

اور ارشاد گرامی ہے: ﴿اللّٰهُ الَّذِيْ جَعَلَ لَكُمْ الْاَرْضَ قَرَارًا﴾ ”اللہ ہی تو ہے جس نے زمین کو تمہارے لیے رہنے کی جگہ بنایا۔“ یعنی اس نے زمین کو تمہارے لیے قرار گاہ، بساط اور چھونا بنا دیا ہے تاکہ تم اس میں زندگی بسر کرو، اس میں تصرف کرو، اور اس کے رستوں میں چلو پھرو اور پہاڑوں کو میٹھوں کی طرح گاڑ دیا تاکہ زمین حرکت نہ کرے۔ ﴿وَالسَّمَآءَ بِنَآءٍ﴾ ”اور آسمان کو چھت (بنایا)۔“ یعنی آسمان کو اس نے جہان کے لیے ایک مضبوط چھت بنا دیا ہے۔ ﴿وَصَوَّرَكُمْ فَاَحْسَنَ صُوْرَكُمْ﴾ ”اور تمہاری صورت بنائی، پس تمہاری صورتیں اچھی بنائیں۔“ اس نے تمہیں اچھی شکلوں میں پیدا فرمایا، اکمل صورتیں عطا کیں اور احسن تقویم بخشی۔ ﴿وَرَزَقَكُمْ مِنَ الطَّيْبَاتِ﴾ ”اور تمہیں پاکیزہ چیزوں سے رزق دیا۔“ یعنی اس

نے تمہیں دنیا میں کھانے پینے کی اچھی اچھی چیزیں عطا فرمائیں، اللہ تعالیٰ نے ذکر فرمایا ہے کہ وہ دنیا کو، اس کے رہنے والوں کو اور کھانے پینے کی چیزوں کو پیدا فرمانے والا ہے، یعنی خالق بھی وہی ہے اور رازق بھی وہی جیسا کہ سورہ بقرہ میں اس نے ارشاد فرمایا ہے: **يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ۝ الَّذِي جَعَلَ لَكُمْ الْأَرْضَ فِرَاشًا وَالسَّمَاءَ بِنَاءً ۝ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ ۚ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ ۝** (البقرہ: 21، 22) ”اے لوگو! اپنے پروردگار کی عبادت کرو جس نے تمہیں اور تم سے پہلے لوگوں کو پیدا کیا تاکہ تم متقی بن جاؤ، وہ جس نے تمہارے لیے زمین کو بچھونا اور آسمان کو چھت بنایا اور آسمان سے پانی نازل کیا، پھر اس سے تمہارے کھانے کے لیے انواع و اقسام کے پھل نکالے، پس تم اللہ کے لیے کسی قسم کے ہمسرنہ بناؤ، حالانکہ تم جانتے (بھی) ہو۔“ اللہ تعالیٰ نے ان اشیاء کے پیدا کرنے کے بعد فرمایا: **ذِكْرُ اللَّهِ رَبِّكُمْ ۚ فَتَبَارَكَ اللَّهُ رَبُّ الْعَالَمِينَ ۝** ”یہی اللہ تو تمہارا پروردگار ہے، پس اللہ تمام جہانوں کا پروردگار بہت ہی بابرکت ہے۔“ یعنی اللہ پروردگار عالم ہی بلند و بالا، ارفع و اعلیٰ اور مقدس و منزہ ہے، پھر فرمایا: **هُوَ الْحَيُّ لَا إِلَهَ إِلَّا هُوَ ۚ** ”وہ زندہ ہے (جسے موت نہیں) اس کے سوا کوئی عبادت کے لائق نہیں۔“ یعنی ازل سے لے کر اب تک اسی کی ذات پاک زندہ ہے، وہ ہمیشہ ہمیشہ سے زندہ ہے، ہمیشہ ہمیشہ تک زندہ رہے گا، وہی اول و آخر اور ظاہر و باطن ہے۔ **لَا إِلَهَ إِلَّا هُوَ ۚ** ”اس کے سوا کوئی الہ (عبادت کے لائق) نہیں۔“ اور نہ کوئی اس کا نظیر اور نہ کوئی اس جیسا ہے۔ **فَادْعُوهُ مُخْلِصِينَ لَهُ الَّذِينَ ط ۚ** ”تو اسی کے لیے بندگی کو خالص کرتے ہوئے اسے پکارو۔“ اس کی توحید کا اقرار کرتے ہوئے اور اس بات کا اعتراف کرتے ہوئے کہ اس کے سوا کوئی معبود نہیں اور تمام تعریفیں اللہ ہی کے لیے ہیں جو تمام مخلوقات کا پروردگار ہے۔ امام احمد نے ابو زبیر سے روایت کیا ہے کہ عبد اللہ بن زبیر رضی اللہ عنہما ہر نماز سے سلام پھیرنے کے بعد یہ کلمات کہا کرتے تھے: **لَا إِلَهَ إِلَّا اللَّهُ وَحْدَهُ، لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ، وَلَا نَعْبُدُ إِلَّا إِيَّاهُ، وَلَهُ النَّعْمَةُ وَلَهُ الْفَضْلُ، وَلَهُ الثَّنَاءُ الْحَسَنُ، لَا إِلَهَ إِلَّا اللَّهُ مُخْلِصِينَ لَهُ الَّذِينَ ۚ** ”اللہ کے سوا کوئی بھی لائق عبادت نہیں، وہ اکیلا ہے کوئی اس کا شریک نہیں، ساری بادشاہت اس کے لیے ہے اور اسی کے لیے تمام تعریفیں ہیں اور وہی ہر چیز پر قادر ہے، کسی کام کی بھی طاقت و قوت اللہ کی مدد کے بغیر ممکن نہیں اور اللہ کے سوا کوئی معبود نہیں اور ہم اس کے سوا کسی کی عبادت نہیں کرتے، اسی کی عطا فرمائی ہوئی سب نعمتیں ہیں، اسی کا ہم پر فضل و کرم ہے اور اسی کے لیے ہی سب اچھی اچھی تعریفیں ہیں، اللہ کے سوا کوئی معبود نہیں، (ہم تو پورے) اخلاص کے ساتھ اسی کی عبادت کرتے ہیں، خواہ کافروں کو برا لگے۔“ عبد اللہ بن زبیر رضی اللہ عنہما نے بیان کیا کہ رسول اللہ صلی اللہ علیہ وسلم ہر نماز کے بعد ان کلمات کو پڑھا کرتے تھے۔ <sup>①</sup> اور اسے امام مسلم، ابوداؤد اور نسائی نے بھی روایت کیا ہے۔ <sup>②</sup>

① مسند أحمد: 4/4 . ② صحیح مسلم، المساجد.....، باب استحباب الذكر بعد الصلاة وبيان صفته، حديث:

594 و سنن أبي داود ، الوتر، باب ما يقول الرجل إذا سلم، حديث: 1506، 1507 و سنن النسائي ، السهو، باب عدد

التهليل والذكر بعد التسليم، حديث: 1341.

قُلْ إِنِّي نُهَيْتُ أَنْ أَعْبُدَ الَّذِينَ تَدْعُونَ مِنْ دُونِ اللَّهِ لَمَّا جَاءَنِيَ الْبَيِّنَاتُ مِنْ رَبِّي ذُرِّ

آپ کہہ دیجیے: بے شک مجھے اس سے روک دیا گیا ہے کہ میں ان کی عبادت کروں جنہیں تم اللہ کے سوا پکارتے ہو جبکہ میرے پاس میرے رب کی

وَأَمَرْتُ أَنْ أَسْلِمَ لِرَبِّ الْعَالَمِينَ ﴿٦٦﴾ هُوَ الَّذِي خَلَقَكُمْ مِنْ تُرَابٍ ثُمَّ مِنْ نُطْفَةٍ ثُمَّ

طرف سے واضح نشانیاں آگئیں، اور مجھے یہ حکم دیا گیا ہے کہ میں رب العالمین کا فرماں بردار رہوں ﴿٦٦﴾ وہی ہے جس نے تمہیں مٹی سے پیدا کیا، پھر

مِنْ عَلَقَةٍ ثُمَّ يُخْرِجُكُمْ طِفْلًا ثُمَّ لِتَبْلُغُوا أَشْدَّكُمْ ثُمَّ لِتَكُونُوا شِيُوخًا وَمِنْكُمْ

نطفے سے، پھر جے ہوئے خون سے، پھر وہ تمہیں بچے کی صورت میں نکالتا ہے، پھر تاکہ تم اپنی جوانی (کی قوتوں) کو پہنچو، پھر تاکہ تم بوڑھے ہو جاؤ، اور تم

مَنْ يَتُوفَى مِنْ قَبْلُ وَلِتَبْلُغُوا أَجَلًا مُّسَمًّىٰ وَلَعَلَّكُمْ تَعْقِلُونَ ﴿٦٧﴾ هُوَ الَّذِي يُحْيِي وَيُمِيتُ ۗ

میں سے کچھ وہ ہیں جو اس سے پہلے ہی فوت کر دیے جاتے ہیں اور تاکہ تم ایک مقررہ مدت کو پہنچو، اور تاکہ تم سمجھو ﴿٦٧﴾ وہی تو ہے جو زندہ کرتا ہے اور مارتا

فَإِذَا قَضَىٰ أَمْرًا فَإِنبَأًا يَقُولُ لَهُ كُنْ فَيَكُونُ ﴿٦٨﴾

ہے، پھر جب وہ کسی کام کا فیصلہ کر لیتا ہے تو وہ بس اسے کہتا ہے: ہو جا، تو وہ ہو جاتا ہے ﴿٦٨﴾

تفسیر آیات: 66-68

شُرک کی ممانعت اور توحید کا حکم: اللہ تبارک و تعالیٰ نے فرمایا ہے کہ اے محمد (ﷺ)! آپ ان مشرکین سے کہہ دیں کہ اللہ عزوجل نے اس بات سے منع فرمایا ہے کہ اس کے سوا کسی بھی بت یا شریک کی پوجا کی جائے کیونکہ اس ذات پاک نے اس بات کو واضح طور پر بیان فرمادیا ہے کہ اس کے سوا کوئی بھی مستحق عبادت نہیں ہے، ارشاد باری تعالیٰ ہے: ﴿هُوَ الَّذِي خَلَقَكُمْ مِنْ

تُرَابٍ ثُمَّ مِنْ نُطْفَةٍ ثُمَّ مِنْ عَلَقَةٍ ثُمَّ يُخْرِجُكُمْ طِفْلًا ثُمَّ لِتَبْلُغُوا أَشْدَّكُمْ ثُمَّ لِتَكُونُوا شِيُوخًا﴾ ”وہی تو ہے جس

نے تمہیں مٹی سے پیدا کیا، پھر نطفے سے، پھر جے ہوئے خون سے، پھر وہ تمہیں بچہ بنا کر نکالتا ہے، پھر تاکہ تم اپنی جوانی کو پہنچو، پھر تاکہ تم بوڑھے ہو جاؤ۔“ یعنی وہی ذات پاک ہے جو تمہیں زندگی کے ان مختلف اطوار سے گزارتی ہے اور یہ سب کچھ

اسی وحدہ لا شریک کے امر و تدبیر اور تقدیر سے ہو رہا ہے۔ ﴿وَمِنْكُمْ مَنْ يَتُوفَىٰ مِنْ قَبْلُ﴾ ”اور تم میں سے کچھ وہ ہیں جو اس

سے پہلے ہی فوت کر دیے جاتے ہیں۔“ یعنی اس عالم میں وجود میں آنے سے پہلے ہی اس کی ماں اسے ساقط کر دیتی ہے اور

کچھ بچپن میں، کچھ جوانی میں اور کچھ بڑھاپے سے قبل کہولت ہی کی عمر میں فوت ہو جاتے ہیں جیسا کہ فرمایا: ﴿لِنُبَيِّنَنَّ لَكُمْ ۗ

وَنُقَدِّرُ فِي الْأَرْحَامِ مَا نَشَاءُ إِلَىٰ آجَلٍ مُّسَمًّىٰ﴾ (الحج 5:22) ”تاکہ ہم تمہارے لیے (اپنی خالقیت) واضح کریں اور ہم

جسے چاہتے ہیں ایک میعاد مقرر تک رحموں میں ٹھہرائے رکھتے ہیں۔“ اور یہاں ارشاد فرمایا ہے: ﴿وَلِتَبْلُغُوا أَجَلًا مُّسَمًّىٰ وَلَعَلَّكُمْ

تَعْقِلُونَ﴾ ﴿٦٧﴾ ”اور تاکہ تم (موت کے) ایک وقت مقرر تک پہنچو اور تاکہ تم سمجھو۔“ ابن جریج کہتے ہیں کہ اس کے معنی یہ ہیں کہ تم

موت کے بعد دوبارہ جی اٹھنے کو یاد کرو۔ پھر فرمایا: ﴿هُوَ الَّذِي يُحْيِي وَيُمِيتُ ۗ﴾ ”وہی تو ہے جو زندہ کرتا اور مارتا ہے۔“ یعنی

موت و حیات بھی صرف اور صرف اسی کے ہاتھ میں ہے، اس کے سوا اور کسی کو اس کی قطعاً قدرت نہیں ہے۔ ﴿فَإِذَا قَضَىٰ أَمْرًا

فَإِنبَأًا يَقُولُ لَهُ كُنْ فَيَكُونُ﴾ ﴿٦٨﴾ ”پھر جب وہ کسی کام کا فیصلہ کر لیتا ہے تو بس اس سے کہہ دیتا ہے: ہو جا، تو وہ ہو جاتا ہے۔“



أَلَمْ تَرَ إِلَى الَّذِينَ يُجَادِلُونَ فِي آيَاتِ اللَّهِ ط أَنِي يُصْرَفُونَ ﴿٦٩﴾ الَّذِينَ كَذَبُوا بِالْكِتَابِ

کیا آپ نے ان لوگوں کو نہیں دیکھا جو اللہ کی آیات میں جھگڑتے ہیں؟ وہ کہاں پھرے جا رہے ہیں؟ ﴿٦٩﴾ جنہوں نے کتاب (قرآن)

وَبِمَا أَرْسَلْنَا بِهِ رُسُلَنَا تَفَسُّوْفَ يَعْلَمُونَ ﴿٧٠﴾ إِذِ الْأَغْلُلُ فِي أَعْنَاقِهِمْ وَالسَّلْسِلُ ط

کو جھٹلایا اور ان (تعلیمات) کو بھی جن کے ساتھ ہم نے اپنے رسولوں کو بھیجا، تو وہ عنقریب جان لیں گے ﴿٧٠﴾ جب ان کی گردنوں میں

يُسَبَّحُونَ ﴿٧١﴾ فِي الْحَبِيمِ ه ثُمَّ فِي النَّارِ يُسْجَرُونَ ﴿٧٢﴾ ثُمَّ قِيلَ لَهُمْ آيِنَ مَا كُنْتُمْ

طوق اور بیڑیاں ہوں گی (جن میں جکڑ کر) وہ گھسیٹے جائیں گے ﴿٧١﴾ کھولتے ہوئے پانی میں، پھر وہ آگ میں جھونک دیے جائیں گے ﴿٧٢﴾

تَشْكُرُونَ ﴿٧٣﴾ مِنْ دُونِ اللَّهِ ط قَالُوا ضَلُّوا عَنَّا بَلْ لَمْ نَكُنْ نَدْعُوا مِنْ قَبْلُ شَيْئًا ط

پھر ان سے کہا جائے گا: کہاں ہیں وہ جنہیں تم شریک ٹھہراتے تھے ﴿٧٣﴾ اللہ کے سوا؟ وہ کہیں گے: وہ تو ہم سے گم ہو گئے، بلکہ ہم تو اس سے

كَذَلِكَ يُضِلُّ اللَّهُ الْكٰفِرِينَ ﴿٧٤﴾ ذٰلِكُمْ بِمَا كُنْتُمْ تَفْرَحُونَ فِي الْاَرْضِ بِغَيْرِ الْحَقِّ

پہلے کسی کو بھی نہ پکارتے تھے۔ اللہ اسی طرح کافروں کو گمراہ کرتا ہے ﴿٧٤﴾ (کہا جائے گا: تمہارا یہ (انجام) اس لیے ہوا کہ تم زمین میں ناحق

وَبِمَا كُنْتُمْ تَمْرَحُونَ ﴿٧٥﴾ اَدْخُلُوا اَبْوَابَ جَهَنَّمَ خٰلِدِينَ فِيهَا ه فَبئْسَ مَثْوٰى

اتراتے تھے، اور اس لیے کہ تم اڑتے تھے ﴿٧٥﴾ (اب) تم جہنم کے دروازوں میں داخل ہو جاؤ، (تم) اس میں ہمیشہ رہو گے، چنانچہ تکبر کرنے

### الْمُتَكَبِّرِينَ ﴿٧٦﴾

والوں کا ٹھکانا بہت برا ہے ﴿٧٦﴾

نہ کوئی اس کی مخالفت کر سکتا ہے اور نہ اسے اپنے فیصلے سے منع کر سکتا ہے بلکہ وہ جو چاہے وہ ہر صورت میں ہو کر رہتا ہے۔

تفسیر آیات: 69-76

انکار اور تکذیب کرنے والوں کا انجام: اللہ تعالیٰ نے بیان فرمایا ہے کہ اے محمد (ﷺ)! کیا آپ کو ان لوگوں پر تعجب نہیں جو

اللہ کی آیات کی تکذیب کرتے اور حق کے بارے میں باطل کے ساتھ جھگڑتے ہیں کہ ان کی عقلیں کس طرح انھیں ہدایت

کے بجائے ضلالت کی طرف لے جا رہی ہیں۔ ﴿الَّذِينَ كَذَبُوا بِالْكِتَابِ وَبِمَا أَرْسَلْنَا بِهِ رُسُلَنَا﴾ ”وہ لوگ جنہوں

نے کتاب کو اور جو کچھ ہم نے اپنے پیغمبروں کو دے کر بھیجا اس کو جھٹلایا۔“ یعنی انہوں نے ہدایت اور بیان کو جھٹلایا، ﴿فَسَوْفَ

يَعْلَمُونَ﴾ ”پس وہ عنقریب جان لیں گے۔“ یہ اللہ جل جلالہ کی طرف سے ان تکذیب کرنے والے لوگوں کے لیے

شدید سزائیں اور سخت وعید ہے جیسا کہ ارشاد باری تعالیٰ ہے: ﴿وَيَلِيْلُ يَوْمَئِذٍ الْمُنْكَذِبِينَ﴾ (المرسلت 15:77) ”اس

دن جھٹلانے والوں کے لیے ہلاکت ہے۔“ ارشاد باری تعالیٰ ہے: ﴿إِذِ الْأَغْلُلُ فِي أَعْنَاقِهِمْ وَالسَّلْسِلُ﴾ ”جبکہ ان کی

گردنوں میں طوق اور زنجیریں ہوں گی۔“ یعنی موکلان دوزخ کے ہاتھوں ان کی گردنوں میں طوق پڑے ہوں گے اور وہ انھیں

چہروں کے بل گھسیٹ رہے ہوں گے، کبھی کھولتے ہوئے گرم پانی کی طرف اور کبھی آتش دوزخ کی طرف، اسی لیے فرمایا ہے:

﴿يُسَبَّحُونَ ﴿٧١﴾ فِي الْحَبِيمِ ه ثُمَّ فِي النَّارِ يُسْجَرُونَ ﴿٧٢﴾﴾ ”وہ کھولتے ہوئے پانی میں گھسیٹے جائیں گے، پھر وہ آگ میں

جلائے جائیں گے۔“ جیسا کہ اللہ تبارک و تعالیٰ نے فرمایا ہے: ﴿هَذِهِ جَهَنَّمُ الَّتِي يُكَذِّبُ بِهَا الْمُجْرِمُونَ ۚ لِيَطَّوِقُوا بِئِنَّهَا وَبَيْنَ حَيْمِيمٍ اِنَّ ۙ﴾ (الرحمن 44,43:55) ”یہی وہ جہنم ہے جسے مجرم لوگ جھٹلاتے تھے، وہ اس (دوزخ) کے اور کھولتے ہوئے سخت گرم پانی کے درمیان چکر لگائیں گے۔“

اسی طرح اللہ تبارک و تعالیٰ نے ان کے تھوہر کے درخت سے کھانے اور گرم پینے کے ذکر کے بعد فرمایا ہے: ﴿ثُمَّ اِنَّ مَرْجِعَهُمْ لَا اِلٰى الْجَحِيْمِ ۙ﴾ (الصّفّت 68:37) ”پھر بے شک ان کا دوزخ کی طرف البتہ لوٹنا ہوگا۔“ اور فرمایا: ﴿وَاصْحَابُ الشِّمَالِ ۗ مَا اَصْحَابُ الشِّمَالِ ۙ فِي سُوْمٍ وَّ حَيْمِيمٍ ۙ وَظِلٌّ مِّنْ يَّحْمُوْمٍ ۙ لَا بَارِدٌ وَّلَا كَرِيْمٌ ۙ اِنَّهُمْ كَانُوْا قَبْلَ ذٰلِكَ مُتْرَفِيْنَ ۙ وَكَانُوْا يُصَوِّرُوْنَ عَلٰى الْاُخْرٰى الْعَظِيْمِ ۙ وَكَانُوْا يَقُوْلُوْنَ ۙ اِنَّا بِنَا اِمْنًا وَّكُنَّا تَرَابًا وَّعِظَامًا ۙ اِنَّا لَمَبْعُوْثُوْنَ ۙ اَوْ اَبَاوْنَا الْاَوْلَادِ ۙ وَكُنَّا نَقُوْلُ ۙ اِنَّا لَآ اِلٰهَ اِلَّا الْوَلَدُوْنَ ۙ قُلْ اِنَّ الْاَوْلٰدِيْنَ وَاْلَاخِرِيْنَ ۙ لَسَجْمُوْعُوْنَ ۙ اِلٰى مِيقَاتِ يَوْمٍ مَّعْلُوْمٍ ۙ ثُمَّ اِنَّكُمْ اِيْهَا الصّٰلُوْنَ الْمُكَذِّبُوْنَ ۙ لَآ اَكُوْنَ مِنْ شَجَرٍ مِّنْ زُقُوْمٍ ۙ فَمَا لَكُوْنَ مِنْهَا الْبُطُوْنَ ۙ فَشَرِبُوْنَ عَلَيْهِ مِنَ الْحَمِيْمِ ۙ فَشَرِبُوْنَ شَرِبَ الْهَيْمِ ۙ هٰذَا نُزْلُهُمْ يَوْمَ الدِّيْنِ ۙ﴾ (الواقعة 56:41-56) ”اور بائیں ہاتھ والے (انفس!) بائیں ہاتھ والے کیا (ہی عذاب میں) ہیں (دوزخ کی پیپ اور) کھولتے ہوئے پانی اور سخت گرم ہوا میں ہوں گے اور سیاہ ترین دھوئیں کے سائے میں (ہوں گے جو) نہ ٹھنڈا ہے اور نہ فرحت بخش، بلاشبہ وہ اس سے پہلے خوشحال تھے اور وہ بڑے گناہ (شرک) پر اصرار کرتے تھے اور وہ کہتے تھے: کیا جب ہم مرجائیں گے اور مٹی اور ہڈیاں ہو جائیں گے تو کیا ہم پھر البتہ دوبارہ اٹھائے جائیں گے؟ کیا (ہم) اور ہمارے پہلے باپ دادا بھی، آپ کہہ دیجیے: بلاشبہ پہلے بھی اور پچھلے بھی، ایک معلوم دن کے مقرر وقت پر ضرور جمع کیے جائیں گے، پھر یقیناً تم اے جھٹلانے والے گمراہو! البتہ تھوہر کے درخت سے کھانے والے ہو گے، پھر اسی سے پیٹ بھرنے والے ہو گے اور اس پر کھولتا ہوا پانی پیو گے اور پیا سے اونٹوں کے پینے کے مانند پیو گے، جزا کے دن یہ ان کی ضیافت ہوگی۔“ اور فرمایا: ﴿اِنَّ شَجَرَتَ الرَّقُوْمِ ۙ لَاطْعَامٌ اِلَّا نَجِيْمٌ ۙ كَالهَيْهْلِ ۙ يَّعْلٰى فِي الْبُطُوْنَ ۙ كَعْلٰى الْحَمِيْمِ ۙ خُذُوْهُ فَاَعْتَلُوْهُ اِلٰى سَوَاِءِ الْجَحِيْمِ ۙ ثُمَّ صُبُّوْا فَوْقَ رَاْسِهٖ مِنْ عَذَابِ الْحَمِيْمِ ۙ ذٰقْ ۙ اِنَّكَ اَنْتَ الْعَزِيْزُ الْكَرِيْمُ ۙ اِنَّ هٰذَا مَا كُنْتُمْ بِهٖ تَمْتَرُوْنَ ۙ﴾ (الدخان 44:50) ”بلاشبہ تھوہر کا درخت، گناہ گار کا کھانا ہے، جیسے پگھلا ہوا تانبا، وہ پیٹوں میں (اس طرح) کھولے گا جس طرح گرم پانی کھولتا ہے (حکم دیا جائے گا کہ) اس کو پکڑ لو اور کھینچتے ہوئے دوزخ کے پتھوں نیچ لے جاؤ، پھر اس کے سر پر کھولتے ہوئے پانی کا عذاب انڈیل دو کہ (اب مزہ) چکھ، بے شک تو (اپنے خیال میں) بڑی عزت والا، بڑا مقتدر تھا۔ بلاشبہ یہ وہی (دوزخ) ہے جس میں تم لوگ شک کیا کرتے تھے۔“ یعنی یہ بات انھیں ڈانٹ ڈپٹ، سرزنش، تحقیر، تذلیل اور استہزا کے طور پر کہی جائے گی۔

ارشاد باری تعالیٰ ہے: ﴿ثُمَّ قِيلَ لَهُمْ اَيْنَ مَا كُنْتُمْ تُشْرِكُوْنَ ۙ﴾ (مِن دُوْنِ اللّٰهِ) ”پھر ان سے کہا جائے گا کہ وہ کہاں ہیں جنھیں تم اللہ کے سوا شریک ٹھہراتے تھے۔“ یعنی ان سے کہا جائے گا کہ آج کہاں ہیں وہ بت جن کی تم اللہ کے سوا

فَاصْبِرْ إِنَّ وَعْدَ اللَّهِ حَقٌّ ۚ فَأَمَّا نُرْيِيكَ بَعْضَ الَّذِي نَعِدُهُمْ أَوْ

لہذا (اے نبی!) آپ صبر کیجیے۔ بلاشبہ اللہ کا وعدہ حق ہے۔ پھر اگر ہم (چاہیں تو) آپ کو اس (عذاب) میں سے کچھ دکھادیں جس کا ہم ان سے وعدہ

نتوفیقینکَ فَالْيَنَّا يُرْجَعُونَ ﴿٧٧﴾ وَلَقَدْ أَرْسَلْنَا رُسُلًا مِّن قَبْلِكَ وَمِنْهُمْ

کرتے ہیں یا ہم آپ کو (اس سے پہلے ہی) فوت کر دیں، بالآخر وہ ہماری ہی طرف لوٹائے جائیں گے ﴿٧٧﴾ اور بلاشبہ ہم نے آپ سے پہلے کئی رسول

مَنْ قَصَصْنَا عَلَيْكَ وَمِنْهُمْ مَّن لَّمْ نَقْصُصْ عَلَيْكَ وَمَا كَانَ لِرَسُولٍ

بھیجے، ان میں سے کچھ وہ ہیں جن کا حال ہم نے آپ سے بیان کر دیا، اور ان میں سے کچھ وہ ہیں جن کا حال ہم نے آپ سے بیان نہیں کیا۔ اور

أَنْ يَأْتِيَ بَايَةَ إِلَّا بِإِذْنِ اللَّهِ ۚ فَإِذَا جَاءَ أَمْرُ اللَّهِ قُضِيَ بِالْحَقِّ وَخَسِرَ

کسی رسول کو یہ (اختیار) نہیں کہ وہ اللہ کے حکم کے سوا کوئی نشانی لے آئے، پھر جب اللہ کا حکم آ گیا تو حق کے ساتھ فیصلہ کر دیا گیا اور اس موقع پر

هَذَاكَ الْمُبْطُلُونَ ﴿٧٨﴾

اہل باطل (جھوٹے لوگوں) نے خسارہ اٹھایا ﴿٧٨﴾

پوچھا کرتے تھے؟ کیا وہ آج تمہاری کوئی مدد کریں گے تو ﴿قَالُوا ضَلُّوا عَنَّا﴾ ”کہیں گے: وہ تو ہم سے گم ہو گئے۔“ یعنی

وہ چلے گئے ہیں اور انھوں نے ہمیں کوئی فائدہ نہیں پہنچایا۔ ﴿بَلْ لَّمْ تَكُنْ نَدْعُوا مِن قَبْلُ شَيْئًا﴾ ”بلکہ ہم تو اس

سے پہلے کسی چیز کو پکارتے ہی نہیں تھے۔“ یعنی وہ بتوں کی عبادت کا انکار کر دیں گے جیسا کہ اللہ جل شانہ نے فرمایا ہے:

﴿لَمْ تَكُنْ تَدْعُوا اللَّهَ رَبًّا مَا كُنَّا مَشْرِكِينَ﴾ ﴿الأنعام: 23﴾ ”پھر ان کی (شُرک سے) اس کے سوا

کوئی معذرت نہ ہوگی یہ کہ وہ کہیں گے: اللہ کی قسم! ہمارے پروردگار! ہم شرک کرنے والے نہیں تھے۔“ اسی لیے یہاں فرمایا

ہے: ﴿كَذَلِكَ يُضِلُّ اللَّهُ الْكَافِرِينَ﴾ ”اسی طرح اللہ کافروں کو گمراہ کرتا ہے۔“ پھر فرمایا: ﴿ذِكْرُكُمْ بِمَا كُنْتُمْ تَفْرَحُونَ فِي

الْأَرْضِ بِغَيْرِ الْحَقِّ وَبِمَا كُنْتُمْ تَمْرَحُونَ﴾ ”یہ اس سبب سے ہے کہ تم زمین میں ناحق خوش ہوتے تھے اور اس لیے کہ تم

اتراتے تھے۔“ یہ فرشتے ان سے کہیں گے، آج تم جس حالت میں ہو، یہ تمہارے دنیا میں ناحق خوش ہونے، اترانے اور

فخر وغرور کرنے کی سزا ہے، ﴿أَدْخَلُوا أَبْوَابَ جَهَنَّمَ خَالِدِينَ فِيهَا قَبِيضَاتٍ مِّثْوَى الْمُتَكَبِّرِينَ﴾ ﴿٧٨﴾ ”(اب) جہنم کے

دروازوں میں داخل ہو جاؤ (اس حال میں کہ) ہمیشہ اسی میں رہنے والے (ہو گے)، پس متکبروں کا برا ٹھکانا ہے۔“ ان کا برا ٹھکانا

اور نہایت بری آرام گاہ ہے جس میں ان لوگوں کے لیے ذلت و رسوائی اور شدید عذاب ہے جو اللہ تعالیٰ کی آیات اور اس کے

دلائل و براہین کو قبول کرنے کے بجائے تکبر کا اظہار کیا کرتے تھے۔ وَاللَّهُ أَعْلَمُ.

تفسیر آیات: 77، 78

صبر کا حکم اور فتح کی بشارت: اللہ تعالیٰ نے اپنے رسول ﷺ کو حکم دیا ہے کہ آپ اپنی قوم کے تکذیب کرنے والے لوگوں

کی تکذیب پر صبر کریں کیونکہ اللہ تعالیٰ نے آپ کی قوم کے مقابلے میں آپ کی فتح و نصرت کا جو وعدہ کیا ہے وہ اسے ضرور پورا

فرمائے گا اور آپ کو اور آپ کی اتباع کرنے والوں کو دنیا و آخرت کی کامیابی و کامرانی سے سرفراز فرمائے گا، ﴿فَأَمَّا نُرْيِيكَ

اللَّهُ الَّذِي جَعَلَ لَكُمْ الْأَنْعَامَ لِتَرْكَبُوا مِنْهَا وَمِنْهَا تَكُونُونَ ﴿79﴾ وَلَكُمْ فِيهَا

اللہ وہ ہے جس نے تمہارے لیے چوپائے بنائے تاکہ تم ان میں سے بعض پر سواری کرو، اور ان میں سے بعض کو تم کھاتے ہو ﴿79﴾ اور تمہارے لیے ان

مَنَافِعُ ﴿80﴾ وَلِتَبْلُغُوا عَلَيْهَا حَاجَةً فِي صُدُورِكُمْ وَعَلَى الْفُلْكِ تُحْمَلُونَ ﴿80﴾

میں (اور بھی) بہت سے فائدے ہیں، اور تاکہ تم ان پر (سوار ہو کر اپنی) اس حاجت (منزل مقصود) کو پہنچو جو تمہارے دلوں میں ہو، اور تم ان پر اور کشتیوں پر

وَيُرِيكُمْ آيَاتِهِ ۖ فَآيَىٰ آيَاتِ اللَّهِ تُنْكِرُونَ ﴿81﴾

(بھی) سوار کیے جاتے ہو ﴿80﴾ اور وہ (اللہ) تمہیں اپنی نشانیاں دکھاتا ہے، پھر تم اللہ کی کون کون سی نشانیوں کا انکار کرو گے؟ ﴿81﴾

بَعْضَ الَّذِي نَعِدُهُمْ ﴿82﴾ پھر اگر ہم آپ کو اس میں سے دکھا دیں جس کا ہم ان سے وعدہ کرتے ہیں۔ یعنی اگر دنیا ہی

میں دکھا دیں اور بلاشبہ اللہ تعالیٰ نے دکھا بھی دیا اور وہ اس طرح کہ اللہ تعالیٰ نے آپ کی اور آپ کی اتباع کرنے والوں کی

آنکھوں کی ٹھنڈک کا سامان اس طرح فراہم کیا کہ مکہ کے بڑے بڑے سرداروں کو غزوہ بدر میں ہلاک کر دیا اور پھر آپ ﷺ

کی حیات طیبہ ہی میں نہ صرف مکہ مکرمہ پر بلکہ سارے جزیرہ عرب پر اسلام کا پرچم لہرانے لگا تھا، ﴿أَوْ تَتَوَفَّيْنَاكَ فَأَلَيْنَا

يُرْجِعُونَ ﴿77﴾﴾ ”یا ہم آپ کو فوت کر دیں تو وہ ہماری ہی طرف لوٹ کر آئیں گے۔“ یعنی آخرت میں ہم انہیں شدید عذاب کا

مزہ چکھائیں گے، پھر اللہ تعالیٰ نے اپنے نبی ﷺ کو تسلی دیتے ہوئے فرمایا ہے: ﴿وَلَقَدْ أَرْسَلْنَا رُسُلًا مِّن قَبْلِكَ وَمِنْهُمْ مَّن

قَصَصْنَا عَلَيْكَ ﴿83﴾ اور البتہ تحقیق ہم نے آپ سے پہلے بہت سے پیغمبر بھیجے، ان میں کچھ تو ایسے ہیں جن کے حالات آپ سے

ہم نے بیان کر دیے ہیں۔“ جیسا کہ اللہ تعالیٰ نے سورہ نساء ﴿83﴾ میں بھی بیان فرمایا ہے کہ کچھ پیغمبروں کے حالات اور قوموں

کے ساتھ ان کے واقعات کو بیان کیا ہے کہ کس طرح قوموں نے اپنے انبیاء کی تکذیب کی لیکن بالآخر فتح و نصرت سے حضرات

انبیائے کرام ہی سرفراز ہوئے تھے۔ ﴿وَمِنْهُمْ مَّن لَّمْ نَقْصُصْ عَلَيْكَ ﴿84﴾ اور کچھ ایسے ہیں جن کے حالات ہم نے آپ

سے بیان نہیں کیے۔“ اور ان کی تعداد کئی گنا زیادہ ہے جیسا کہ سورہ نساء میں اس طرف اشارہ کیا جا چکا ہے۔ ﴿وَلِلَّهِ الْحَمْدُ وَالْمِنَّةُ

ارشاد باری تعالیٰ ہے: ﴿وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ ﴿85﴾ اور کسی پیغمبر کے لیے (اختیار) نہیں

ہے کہ وہ اللہ کے حکم کے بغیر کوئی نشانی لائے۔“ یعنی کوئی پیغمبر اللہ تعالیٰ کے حکم کے بغیر اپنی قوم کے سامنے معجزات اور خرق

عادت واقعات پیش نہیں کر سکتا اور جب اللہ تعالیٰ حکم دیں تو وہ ایسے واقعات و معجزات پیش کر سکتا ہے جو اس کی نبوت و رسالت

کی صداقت کی دلیل ہوتے ہیں۔ ﴿فَإِذَا جَاءَ أَمْرُ اللَّهِ ﴿86﴾ پھر جب اللہ کا حکم آ پہنچا۔“ یعنی اس کا وہ عذاب جس نے

تکذیب کرنے والوں کو اپنی گرفت میں لے لیا تھا۔ ﴿قُضِيَ بِالْحَقِّ ﴿87﴾ تو حق کے ساتھ فیصلہ کر دیا گیا۔“ یعنی مومنوں کو

نجات عطا کر دی گئی اور کافروں کو ہلاک کر دیا گیا، اسی لیے اللہ عزوجل نے فرمایا ہے: ﴿وَحَسِرَ هُنَالِكَ الْكَافِرُونَ ﴿88﴾

”اور اہل باطل نے وہاں خسارہ اٹھایا۔“

أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ ط كَانُوا أَكْثَرَ

کیا پھر وہ زمین میں چلے پھرے نہیں کہ وہ دیکھتے ان لوگوں کا انجام کیسا ہوا جو ان سے پہلے تھے۔ وہ (تعداد میں) ان سے زیادہ اور قوت اور زمین میں

مِنْهُمْ وَآشَدَّ قُوَّةً وَآثَارًا فِي الْأَرْضِ فَمَا آغْنَى عَنْهُمْ مَّا كَانُوا يَكْسِبُونَ ﴿82﴾ فَلَمَّا

(چھوڑے ہوئے) آثار کے لحاظ سے کہیں بڑھ کر تھے، پھر جو کچھ وہ کرتے رہے ان کے کسی کام نہ آیا ﴿82﴾ پھر جب ان کے رسول کھلی نشانیاں لے کر ان

جَاءَتْهُمْ رُسُلُهُمْ بِالْبَيِّنَاتِ فَرِحُوا بِمَا عِنْدَهُمْ مِنَ الْعِلْمِ وَحَاقَ بِهِمْ مَّا كَانُوا بِهِ

کے پاس آئے تو وہ اس (جھوٹے) علم پر اترتے رہے جو ان کے پاس تھا، اور انہیں اس (عذاب) نے گھیر لیا جس کا وہ مذاق اڑاتے تھے ﴿83﴾ چنانچہ

يَسْتَهْزِئُونَ ﴿83﴾ فَلَمَّا رَأَوْا بَأْسَنَا قَالُوا آمَنَّا بِاللَّهِ وَحَدَاهُ وَكَفَرْنَا بِمَا كُنَّا بِهِ

جب انہوں نے ہمارا عذاب دیکھا تو کہا: ہم اللہ واحد پر ایمان لائے اور ہم نے ان چیزوں کا انکار کیا جنہیں ہم اس (اللہ) کے ساتھ شریک ٹھہراتے

مُشْرِكِينَ ﴿84﴾ فَلَمْ يَكُ يَنْفَعُهُمْ إِيْمَانُهُمْ لَمَّا رَأَوْا بَأْسَنَا ط سُنَّتَ اللَّهُ الَّتِي قَدْ خَلَتْ فِي

تھے ﴿84﴾ پھر یہ نہ تھا کہ جب انہوں نے ہمارا عذاب دیکھ لیا، تو انہیں ان کا ایمان (لانا) نفع دیتا، یہی اللہ کا طریقہ ہے جو اس کے بندوں میں گزرا، اور

عِبَادِهِ ۚ وَخَسِرَ هُنَالِكَ الْكَافِرُونَ ﴿85﴾

اس (عذاب کے) موقع پر کافروں نے خسارہ اٹھایا ﴿85﴾

تفسیر آیات: 79-81

چار پائے بھی اللہ تعالیٰ کے انعامات و آیات میں سے ہیں: اللہ تعالیٰ نے اپنے بندوں پر اپنے احسان کا ذکر کرتے

ہوئے فرمایا ہے کہ اس نے ان کے لیے چوپائے، یعنی اونٹ، گائے اور بھیڑ بکریاں پیدا فرمائے کہ ان میں سے کچھ ان کی

سواری کے کام آتے ہیں اور کچھ کو کھا لیتے ہیں، اونٹ پر سواری کی جاتی ہے، اس کا گوشت بھی کھایا جاتا ہے، اس کا دودھ پیا

جاتا ہے اور درواز کے علاقوں کے سفر میں اس سے بار برداری کا کام بھی لیا جاتا ہے۔ گائے کے گوشت کو کھایا، اس کے دودھ

کو پیا جاتا ہے اور ان سب کی اون، پشم اور بالوں سے ساز و سامان، کپڑے اور مختلف اشیاء تیار کی جاتی ہیں جیسا کہ سورہ انعام، ﴿1﴾

سورہ نحل ﴿2﴾ اور دیگر کئی مقامات پر اس کا ذکر گزر چکا ہے، اسی لیے اللہ عزوجل نے یہاں ارشاد فرمایا ہے: ﴿اللَّهُ الَّذِي

جَعَلَ لَكُمْ الْأَنْعَامَ لِيَتَزَكَّوْا مِنْهَا وَأَمْنَهَا تَأْكُلُونَ ﴿79﴾ وَلَكُمْ فِيهَا مَنَافِعُ وَلِيَبْلُغُوا عَلَيْهَا حَاجَةً فِي صُدُورِهِمْ وَعَلَيْهَا

وَعَلَى الْفَالِكِ تَحْمِلُونَ ﴿80﴾ وَيُرِيكُمْ آيَاتِهِ ﴿81﴾ اللہ ہی وہ ذات ہے جس نے تمہارے لیے چوپائے بنائے تاکہ ان میں سے

بعض پر تم سواری کرو اور ان میں سے بعض کو تم کھاتے ہو اور تمہارے لیے ان میں (اور بھی)، بہت فائدے ہیں اور اس لیے بھی

کہ (کہیں جانے کی) جو تمہارے دلوں میں حاجت ہو ان پر (چڑھ کر وہاں) پہنچ جاؤ اور ان پر اور کشتیوں پر تم سوار کیے جاتے

ہو اور وہ تمہیں اپنی نشانیاں دکھاتا ہے۔ یعنی آفاق و انفس کے دلائل و براہین۔ ﴿فَإِتَى آيَاتِ اللَّهِ لِيُفَكِّرُونَ ﴿81﴾﴾ ”تو تم اللہ

کی کن کن نشانیوں کا انکار کرو گے؟“ یعنی تم اللہ تعالیٰ کی نشانیوں میں سے کسی بھی چیز کے انکار کی قدرت نہیں رکھتے الا یہ کہ تم

﴿1﴾ دیکھیے الأنعام، آیات: 141-144 کے ذیل میں۔ ﴿2﴾ دیکھیے النحل، آیات: 5-8 کے ذیل میں۔

عناد اور ہٹ دھرمی سے کام لو۔

تفسیر آیات: 82-85

سابقہ لوگوں کے حال سے عبرت: اللہ تعالیٰ نے زمانہ قدیم میں پیغمبروں کی تکذیب کرنے والی امتوں کے بارے میں بیان فرمایا ہے کہ انھیں کس طرح عذاب شدید نے اپنی گرفت میں لیا، حالانکہ ان کی قوتیں بہت شدید تھیں، زمین میں نشانات بنانے کے اعتبار سے بہت بڑھ کر تھے اور انھوں نے بہت سے اموال بھی جمع کر رکھے تھے مگر ان میں سے کوئی چیز بھی ان کے کام نہ آئی اور نہ اللہ تعالیٰ کے عذاب سے ان سے کچھ بھی ٹال سکی، اس لیے کہ جب انبیائے کرام نے ان کے سامنے روشن دلائل اور قطعی براہین پیش کیے تو انھوں نے ان کی طرف التفات تک نہ کیا اور ان میں سے کسی دلیل کو بھی قبول نہ کیا اور بزعم خود اپنے علم ہی کو کافی سمجھا۔ مجاہد کہتے ہیں کہ انھوں نے کہا تھا کہ ہم انبیاء سے زیادہ جانتے ہیں، ہمیں معلوم ہے کہ ہم دوبارہ نہیں اٹھائے جائیں گے اور نہ ہمیں کوئی عذاب ہوگا۔<sup>(1)</sup> اور سدی نے کہا ہے کہ ازراہ جہالت وہ اپنے ہی علم پر شاداں و فرحاں تھے۔<sup>(2)</sup> انھیں اللہ تعالیٰ کے عذاب نے آلیا جس کے مقابلے کی ان میں تاب نہ تھی۔ ﴿وَحَاقَ بِهِمْ مَا كَانُوا بِهِ يَسْتَهْزِءُونَ﴾ اور جس کا تمسخر کیا کرتے تھے اس نے ان کو آگھیرا، یعنی جس چیز کی وہ تکذیب کرتے اور جس کے وقوع پذیر ہونے کو بعید سمجھتے تھے وہ واقع ہوئی، ﴿فَلَبَّآ رَاوَا بَاسًا﴾ پھر جب انھوں نے ہمارا عذاب دیکھ لیا، یعنی انھوں نے جب عذاب الہی کا خود مشاہدہ کر لیا۔ ﴿قَالُوا أَمَنَّا بِاللَّهِ وَحَدَاهُ وَكَفَرْنَا بِمَا كُنَّا بِهِ مُشْرِكِينَ﴾ تو کہنے لگے کہ ہم اللہ واحد پر ایمان لائے اور جس چیز کو اس کے ساتھ شریک ٹھہرانے والے تھے، اس سے ہم نے انکار کر دیا۔ یعنی انھوں نے اللہ تعالیٰ کی توحید اور بتوں کے ساتھ کفر کا اقرار تو کر لیا لیکن اس وقت جب لغزشیں معاف اور معذرتیں قبول نہیں ہوتیں جیسا کہ فرعون نے بھی غرق ہوتے وقت کہا تھا: ﴿أَمَدْتُ أَنَا لَا إِلَهَ إِلَّا الَّذِي آمَدْتُ بِهِ بَنُو إِسْرَائِيلَ وَأَنَا مِنَ الْمُسْلِمِينَ﴾ (یونس 90) ”میں ایمان لایا کہ جس (اللہ) پر بنی اسرائیل ایمان لائے ہیں، اس کے سوا کوئی معبود نہیں اور میں فرماں برداروں میں سے ہوں۔“ تو اس کے جواب میں اللہ تعالیٰ نے فرمایا: ﴿آلظنُّ وَقَدْ عَصَيْتَ قَبْلُ وَكُنْتَ مِنَ الْمُفْسِدِينَ﴾ (یونس 91) ”کیا اب (ایمان لاتا ہے؟) حالانکہ یقیناً تو پہلے نافرمانی کرتا رہا اور مفسدوں میں سے تھا؟“ اللہ تعالیٰ نے اس وقت فرعون کے ایمان لانے کو قبول نہ کیا کیونکہ اس نے اپنے نبی موسیٰ ﷺ کی اس دعا کو قبول فرمایا تھا: ﴿وَاشْدُدْ عَلَيَّ قَلْبِي﴾ فَلَا يُؤْمِنُوا حَتَّىٰ يَرَوْا الْعَذَابَ الْأَلِيمَ﴾ (یونس 88) ”اور ان کے دلوں کو سخت کر دے کہ وہ ایمان نہ لائیں جب تک دردناک عذاب نہ دیکھ لیں۔“ اسی طرح اللہ تعالیٰ نے یہاں بیان فرمایا ہے: ﴿فَلَمَّا يَكُنْفَعُهُمْ إِنبَاءُهُمْ رَبِّا رَاوَا بَاسًا﴾ سُنَّتَ اللّٰهُ الَّتِي قَدْ خَلَّتْ فِي عِبَادِهِ﴾ ”لیکن جب وہ ہمارا عذاب دیکھ چکے (اس وقت) ان کے ایمان نے ان کو (کچھ بھی) فائدہ نہ دیا (یہ) اللہ کی عادت ہے جو اس کے بندوں (کے بارے) میں پہلے سے چلی آئی ہے۔“ یعنی یہ اللہ تعالیٰ کا فیصلہ ہے

ان سب لوگوں کے بارے میں جو عذاب دیکھ کر ایمان لائیں کہ اس وقت ان کا ایمان قبول نہیں، اسی لیے حدیث میں بھی آیا ہے کہ رسول اللہ ﷺ نے فرمایا: [إِنَّ اللَّهَ يَقْبَلُ تَوْبَةَ الْعَبْدِ مَا لَمْ يُعْرِغْ] ”بے شک اللہ تعالیٰ بندے کی توبہ کو اس وقت تک قبول فرماتا ہے جب تک غرغری کی آواز شروع نہ ہو۔“<sup>①</sup> اور جب غرغری کی آواز شروع ہو جائے، روح حلق تک پہنچ جائے اور انسان ملک الموت کو دیکھ لے تو اس وقت توبہ قبول نہیں ہوتی، اسی لیے فرمان باری تعالیٰ ہے: ﴿وَحَسِرَ هُنَّ لَكَ الْكُفْرُونَ﴾<sup>②</sup> ”اور وہاں کافروں نے خسارہ اٹھایا۔“

سورہ مؤمن کی تفسیر مکمل ہوئی۔

وَلِلَّهِ الْحَمْدُ وَالْمِنَّةُ.



① جامع الترمذی، الدعوات، باب: [إِنَّ اللَّهَ يَقْبَلُ تَوْبَةَ الْعَبْدِ مَا لَمْ يُعْرِغْ]، حدیث: 3537 عن ابن عمرؓ وسنن ابن ماجہ، الزهد، باب ذکر التوبۃ، حدیث: 4253 عن عبد اللہ بن عمروؓ ومسند أحمد: 2/132 عن ابن عمرؓ. ملاحظہ: ابن ماجہ نے اس حدیث کو عبد اللہ بن عمروؓ کی طرف منسوب کیا ہے لیکن علامہ مزی نے تحفۃ الأشراف: 54/5، حدیث: 6674 کے ذیل میں لکھا ہے کہ امام ابن ماجہ کو وہم ہوا ہے، بہر صورت یہ روایت ابن عمرؓ ہی سے مروی ہے۔ وَاللَّهِ أَعْلَمُ.

## تفسیر سُورَةُ حُوسَجَدَةَ

یہ سورت کی ہے

### بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

حَمَّ ① تَنْزِيلٍ مِّنَ الرَّحْمٰنِ الرَّحِیْمِ ② كَتَبْتُ فُصِّلْتُ اِيْتُهُ قُرْآنًا عَرَبِيًّا لِّقَوْمٍ

حتم ① (یہ قرآن) بڑے مہربان، نہایت رحم کرنے والے کی طرف سے نازل کیا ہوا ہے ② (یہ) ایسی کتاب ہے جس کی آیات کھول کر بیان کی گئی

يَعْلَمُونَ ③ بَشِيرًا وَنَذِيرًا ④ فَاَعْرَضَ اَكْثَرُهُمْ فَهُمْ لَا يَسْمَعُونَ ⑤ وَقَالُوا

ہیں، در آں حالیکہ (یہ) قرآن عربی ہے، ان لوگوں کے لیے جو علم رکھتے ہیں ③ جو بشارت دینے والا اور ڈرانے والا ہے، پھر ان میں سے اکثر نے (اس

قُلُوبُنَا فِيْ اَكْتٰتٍ مِّمَّا تَدْعُوْنَا اِلَيْهِ وَفِيْ اِذْنٰنَا وَقُرْ وَّمِنْ بَيْنِنَا وَبَيْنِكَ حِجَابٌ

سے) اعراض کر لیا، تو وہ سنتے ہی نہیں ④ اور انھوں نے کہا: جس کی طرف تو ہمیں بلا تا ہے اس سے ہمارے دل پردوں میں ہیں، اور ہمارے کانوں میں

### فَاعْمَلْ اِنَّا عَمِلُوْنَا ⑤

ڈاٹ ہیں، اور ہمارے اور تیرے درمیان ایک پردہ ہے، لہذا تو (اپنا) کام کر، بلاشبہ ہم (اپنا) کام کرنے والے ہیں ⑤

تفسیر آیات: 1-5

قرآن مجید کی شان اور اعراض کرنے والوں کے اقوال: ارشاد باری تعالیٰ ہے: ﴿حَمَّ ① تَنْزِيلٍ مِّنَ الرَّحْمٰنِ

الرَّحِیْمِ ②﴾ ”حتم، (یہ اللہ) رحمان و رحیم کی طرف سے اتاری ہوئی ہے“ یعنی قرآن مجید اللہ رحمان و رحیم کی طرف سے نازل

کیا گیا ہے جیسا کہ فرمایا: ﴿قُلْ نَزَّلَهُ رُوْحُ الْقُدُسِ مِنْ رَبِّكَ بِالْحَقِّ ③﴾ (النحل: 16: 102) ”کہہ دیں کہ اسے روح القدس

آپ کے پروردگار کی طرف سے سچائی کے ساتھ لے کر نازل ہوئے۔“ اور فرمایا: ﴿وَإِنَّهُ لَتَنْزِيلُ رَبِّ الْعَالَمِينَ ④ نَزَلَ بِهِ

الرُّوْحُ الْأَمِينُ ⑤ عَلَى قَلْبِكَ لِتَكُونَ مِنَ الْمُنذِرِينَ ⑥﴾ (الشعراء: 26: 192-194) ”اور یہ (قرآن اللہ) پروردگار عالم کا

اتارا ہوا ہے، اسے امانت دار فرشتہ لے کر اترا ہے (اس نے) آپ کے دل پر (القاء کیا ہے) تاکہ آپ (لوگوں کو) ڈرانے والوں

میں سے ہوں۔“

ارشاد باری تعالیٰ ہے: ﴿كَتَبْتُ فُصِّلْتُ اِيْتُهُ﴾ ”ایسی کتاب جس کی آیتیں کھول کر بیان کی گئی ہیں۔“ یعنی اس کے

معانی واضح اور اس کے احکام مستحکم ہیں۔ ﴿قُرْآنًا عَرَبِيًّا﴾ ”(یعنی) قرآن عربی۔“ یعنی یہ قرآن بین اور واضح عربی زبان

میں ہے، اس کے معانی مفصل اور اس کے الفاظ واضح ہیں اور مشکل نہیں ہیں جیسا کہ فرمایا ہے: ﴿كَتَبْتُ اُحْكَمَّتْ اِيْتُهُ ثُمَّ فُصِّلْتُ



قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُمُ إِلَهٌ وَاحِدٌ فَاسْتَقِيمُوا إِلَيْهِ

کہہ دیجیے: بس میں تو تمہارے جیسا ہی ایک بشر ہوں، میری طرف وحی کی جاتی ہے، یہ کہ تمہارا معبود صرف ایک ہی معبود ہے،

وَاسْتَغْفِرُوا لَهُ ۚ وَوَيْلٌ لِّلْمُشْرِكِينَ ۚ ۞ الَّذِينَ لَا يُؤْتُونَ الزَّكَاةَ وَهُمْ بِالْآخِرَةِ هُمْ

لہذا اسی کی طرف سیدھے رہو اور اسی سے بخشش مانگو، اور مشرکین کے لیے ہلاکت ہے ۞ جو زکاۃ نہیں دیتے اور وہ آخرت

كُفْرُونَ ۗ ۞ إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ ۝ ۸

کے بھی منکر ہیں ۗ ۞ بلاشبہ جو لوگ ایمان لائے اور انھوں نے نیک عمل کیے ان کے لیے نہ ختم ہونے والا اجر و ثواب ہے ۝ ۸

مِن لَّدُنْ حَكِيمٍ خَبِيرٍ ۝ ﴿١﴾ (ہود: 11) ”یہ وہ کتاب ہے جس کی آیتیں مستحکم ہیں اور اللہ حکیم و خبیر کی طرف سے تفصیل کے

ساتھ بیان کردی گئی ہیں۔“ یعنی لفظ اور معنی دونوں کے اعتبار سے یہ کتاب ایک معجزہ ہے۔ ﴿لَا يَأْتِيهِ الْبَاطِلُ مِنْ بَيْنِ

يَدَيْهِ وَلَا مِنْ خَلْفِهِ ط تَنْزِيلٌ مِّنْ حَكِيمٍ حَمِيدٍ ۝﴾ (حجۃ السجدہ: 41:42) ”اس پر جھوٹ کا دخل نہ آگے سے ہو سکتا ہے

اور نہ پیچھے سے (اور) دانا (اور) خوبیوں والے (اللہ) کی اتاری ہوئی ہے۔“ ﴿لَقَوْمٍ يَعْلَمُونَ ۝﴾ ”اس قوم کے لیے جو

علم رکھتی ہے۔“ یعنی اس بیان اور وضاحت کو راسخ علماء ہی جانتے ہیں۔ ﴿بَشِيرًا وَنَذِيرًا﴾ ”خوشخبری دینے والا اور ڈرانے

والا۔“ یعنی کبھی مومنوں کو بشارت سناتا ہے اور کبھی کافروں کو خوف دلاتا ہے۔ ﴿فَاعْرَضَ أَكْثَرُهُمْ فَهْمًا لَا يُسْعَوْنَ ۝﴾

”پس ان میں سے اکثر نے منہ پھیر لیا سو وہ سنتے ہی نہیں۔“ یعنی قرآن مجید کے بین اور واضح ہونے کے باوجود اکثر قریش

اسے قطعاً نہیں سمجھتے۔ ﴿وَقَالُوا أَتُؤْتِنَا فِي الْكِنُوزِ﴾ ”اور کہنے لگے کہ ہمارے دل پردوں میں ہیں“ یعنی ایسے پردوں میں ہیں

جنہوں نے انھیں ڈھانپ رکھا ہے۔ ﴿مِمَّا تَدْعُونَا إِلَيْهِ وَفِي آذَانِنَا وَقْرٌ﴾ ”اس سے جس کی طرف آپ ہمیں بلا رہے

ہیں (پردوں میں ہیں) اور ہمارے کانوں میں بوجھ ہے“ یعنی جو چیز آپ ہمارے پاس لائے ہیں اسے سننے سے ہمارے کان

بہرے ہیں۔ ﴿وَمِنْ بَيْنِنَا وَبَيْنِكَ حِجَابٌ﴾ ”اور ہمارے اور آپ کے درمیان پردہ ہے۔“ لہذا جو بات آپ کہتے

ہیں، وہ ہم تک نہیں پہنچتی۔ ﴿فَاعْمَلْ إِنَّا عَامِلُونَ ۝﴾ ”تو آپ (اپنا) کام کریں بلاشبہ ہم (اپنا) کام کرتے ہیں۔“ یعنی

آپ اپنے طریقے کے مطابق کام کریں ہم اپنے طریقے کے مطابق کام کریں گے اور آپ کی اتباع نہیں کریں گے۔

تفسیر آیات: 6-8

دعوتِ توحید: ارشاد باری تعالیٰ ہے: ﴿قُلْ﴾ ”کہہ دیں۔“ اے محمد! (ﷺ) تکذیب کرنے والے ان مشرکین سے۔ ﴿إِنَّمَا

أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُمُ إِلَهٌ وَاحِدٌ﴾ ”بے شک میں تمہارے جیسا آدمی ہی ہوں (ہاں!) مجھ پر یہ وحی کی

گئی ہے کہ تمہارا معبود ایک ہی معبود (اللہ) ہے۔“ جن بتوں، شریکوں اور متفرق خداؤں کی تم پوجا کرتے ہو یہ معبود نہیں بلکہ

معبود تو اللہ واحد ہے۔ ﴿فَاسْتَقِيمُوا إِلَيْهِ﴾ ”تو سیدھے اسی کی طرف متوجہ رہو“ یعنی اس طریقے کے مطابق جس کا پیغمبروں

کی زبانی اس نے تمہیں حکم دیا ہے، اخلاص کے ساتھ اسی کی عبادت بجا لاؤ۔ ﴿وَاسْتَغْفِرُوا لَهُ﴾ ”اور اسی سے مغفرت

مانگو۔“ اپنے سابقہ گناہوں کی۔ ﴿وَوَيْلٌ لِّلْمُشْرِكِينَ ۚ﴾ ”اور مشرکوں کے لیے ہلاکت ہے۔“ یعنی تباہی و بربادی اور ہلاکت

قُلْ اِيَّتَكُمْ لَتَكْفُرُونَ بِالَّذِي خَلَقَ الْأَرْضَ فِي يَوْمَيْنِ وَتَجْعَلُونَ لَهُ إِندَادًا ذَلِكَ

آپ کہہ دیجیے: کیا تم واقعی اس ذات کا انکار کرتے ہو جس نے زمین کو دو دنوں میں پیدا کیا، اور تم اس کے ساتھ شریک ٹھہراتے ہو؟ وہ تو جہانوں کا

رَبُّ الْعَالَمِينَ ۙ وَجَعَلَ فِيهَا رَوَاسِيَ مِنْ فَوْقِهَا وَبَرَكَ فِيهَا وَقَدَّرَ فِيهَا

رب ہے ۙ اور اس نے اس (زمین) میں اس کے اوپر مضبوط پہاڑ بنائے، اور اس میں برکتیں رکھیں، اور اس میں (رہنے والوں کے لیے) اس کی

أَقْوَاتَهَا فِي أَرْبَعَةِ أَيَّامٍ سَوَاءً لِّلسَّائِلِينَ ۙ ثُمَّ اسْتَوَىٰ إِلَى السَّمَاءِ وَهِيَ دُخَانٌ

غداؤں کا (ٹھیک) اندازہ کیا، محتاجوں کے لیے یکساں طور پر (یہ سارا کام) چار دنوں میں (مکمل ہوا) ۙ پھر وہ آسمان کی طرف متوجہ ہوا جبکہ وہ دھواں تھا،

فَقَالَ لَهَا وَلِلْأَرْضِ ائْتِيَا طَوْعًا أَوْ كَرْهًا طَاعِنًا أَتَيْنَا طَائِعِينَ ۙ فَقَطَّضَهُنَّ

تب اللہ نے اس سے اور زمین سے کہا: تم دونوں خوشی یا ناخوشی سے آؤ، تو ان دونوں نے کہا: ہم دونوں خوشی خوشی حاضر ہیں ۙ پھر (اللہ نے) انھیں دو

سَبْعَ سَلَوَاتٍ فِي يَوْمَيْنِ وَأَوْحَىٰ فِي كُلِّ سَاءٍ أَمْرَهَا وَزَيْنَا السَّمَاءِ الدُّنْيَا

دنوں میں سات آسمان بنا دیا، اور ہر آسمان میں اس کا کام الہام کر دیا، اور ہم نے آسمان دنیا کو چرانگوں (ستاروں) سے زینت دی، اور (اس کی خوب)

بِهَصَايِخٍ ۙ وَحِفْظًا ذَلِكَ تَقْدِيرُ الْعَزِيزِ الْعَلِيمِ ۙ

حفاظت کی، یہ نہایت غالب، خوب جاننے والے کی تدبیر ہے ۙ

ان کا مقدر ہے۔ ﴿الَّذِينَ لَا يُؤْتُونَ الزَّكَاةَ﴾ ”وہ لوگ جو زکاۃ نہیں دیتے۔“ علی بن ابی طلحہ نے ابن عباس رضی اللہ عنہما سے

روایت کیا ہے کہ اس کے معنی یہ ہیں کہ جو اللہ کی گواہی نہیں دیتے۔ ① عکرمہ کا بھی یہی قول ہے۔ ② یہ آیت اس طرح

ہے جیسا کہ یہ ارشاد باری تعالیٰ ہے: ﴿قَدْ أَفْلَحَ مَنْ زَكَّاهَا ۖ وَقَدْ خَابَ مَنْ دَسَّاهَا ۗ﴾ (الشمس 10: 91) ”جس

نے اس (اپنے نفس) کا تزکیہ کیا وہ یقیناً مراد کو پہنچا اور جس نے اسے خاک میں ملایا وہ یقیناً خسارے میں رہا۔“ اور فرمایا: ﴿قَدْ

أَفْلَحَ مَنْ تَزَكَّىٰ ۖ وَذَكَرَ اسْمَ رَبِّهِ فَصَلَّىٰ ۗ﴾ (الأعلى 15: 14: 87) ”بے شک وہ مراد کو پہنچ گیا جو پاک ہوا اور اپنے

پروردگار کے نام کا ذکر کرتا رہا، پھر اس نے نماز پڑھی۔“ اور فرمایا: ﴿فَقُلْ هَلْ لَكَ إِلَىٰ أَنْ تَزَكَّىٰ ۗ﴾ (الفرغ 18: 79)

”پھر (اس سے) کہہ دے: کیا تو چاہتا ہے کہ پاک ہو جائے۔“

یہاں زکاۃ سے مراد نفس کو اخلاق رزیلہ سے پاک کرنا ہے اور اس کی اہم صورت نفس کو شرک سے پاک کرنا ہے۔ اور مال

کی زکاۃ کو زکاۃ کے نام سے اس لیے موسوم کیا جاتا ہے کہ یہ مال کو حرام سے پاک کر دیتی ہے اور مال میں اضافہ، برکت

کثرت نفع اور نیکی کے کاموں میں استعمال کی توفیق کا سبب بنتی ہے۔ امام قتادہ فرماتے ہیں: اس آیت کے معنی یہ ہیں کہ وہ

اپنے مالوں کی زکاۃ ادا نہیں کرتے تھے۔ ③ دیگر بہت سے مفسرین نے بھی اس سے یہی معنی مراد لیے ہیں اور امام ابن جریر نے

بھی اسی معنی کو اختیار کیا ہے۔ ④ لیکن یہ معنی مراد لینا محل نظر ہے کیونکہ جیسا کہ بہت سے اہل علم نے ذکر کیا ہے کہ زکاۃ 2 حجرت

میں واجب ہوئی تھی اور یہ آیت سگی ہے، البتہ اس سلسلے میں یہ ضرور کہا جاسکتا ہے کہ صدقہ و زکاۃ کا اصل حکم تو ابتدائے بعثت

سے تھا جیسا کہ ارشاد باری تعالیٰ ہے: ﴿وَأَتُوا حَقَّهُ يَوْمَ حَصَادِهِ﴾ (الأنعام: 141:6) ”اور جس دن فصل کاٹو اللہ کا حق بھی اس میں سے ادا کرو۔“ اور جہاں تک اس کے نصاب اور مقدار کا تعلق ہے تو اس کی تفصیل مدینہ منورہ میں بیان ہوئی تھی، اس طرح دونوں اقوال میں تطبیق دی جاسکتی ہے جیسے کہ طلوع آفتاب اور غروب آفتاب سے پہلے نماز تو ابتدائے بعثت ہی سے واجب تھی، البتہ ہجرت سے ڈیڑھ سال قبل جب شب معراج اللہ تعالیٰ نے اپنے رسول ﷺ پر پانچ نمازوں کو فرض قرار دیا تو اس کے بعد آہستہ آہستہ اس کی شروط، اس کے ارکان اور اس سے متعلق دیگر مسائل کو بھی بیان کر دیا گیا۔ وَاللَّهُ أَعْلَمُ.

اس کے بعد اللہ جل جلالہ نے فرمایا: ﴿إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ﴾ ﴿٨﴾ ”بے شک جو لوگ ایمان لائے اور نیک عمل کرتے رہے، ان کے لیے نہ ختم ہونے والا اجر ہے۔“ انام مجاہد وغیرہ نے فرمایا ہے کہ ﴿غَيْرُ مَمْنُونٍ﴾ ﴿٨﴾ کے معنی ہیں: ایسا ثواب جو کبھی ختم ہی نہ ہو اور جو منقطع نہ ہو جیسا کہ فرمایا: ﴿مَا كَثُرْتُ فِيهِ أَبَدًا﴾ ﴿١﴾ (الکہف: 3:18) ”جس میں وہ ابد الابد رہیں گے۔“ اور فرمایا: ﴿عَطَاءٌ غَيْرٌ مَجْذُوزٌ﴾ ﴿١٠﴾ (ہود: 108:11) ”یہ اللہ کی عطا ہے جو کبھی منقطع نہیں ہوگی۔“

## تفسیر آیات: 9-12

**تخلیق کائنات کی بعض تفصیلات:** اللہ تعالیٰ نے ان مشرکین کی تردید فرمائی ہے جنہوں نے اللہ کے ساتھ غیر کی پوجا کی، حالانکہ ہر چیز کا خالق وہی ہے، ہر چیز پر غالب اور مقتدر بھی اسی کی ذات پاک ہے، پس اس نے فرمایا ہے: ﴿قُلْ أَنتُمْ لَكُمْ فَذَرُونِي إِنْ كُنْتُمْ تُحِبُّونَ بِالَّذِي خَلَقْتِ الْأَرْضَ فِي يَوْمَيْنِ وَتَجْعَلُونَ لَهُ أَندَادًا﴾ ”آپ کہہ دیں: کیا تم اس ذات کا انکار کرتے ہو جس نے زمین کو دو دنوں میں پیدا کیا اور تم (بتوں کو) اس کے لیے شریک بناتے ہو۔“ یعنی اس کی نظیر اور ہم مثل قرار دے کر اس کے ساتھ تم ان کی بھی پوجا کرتے ہو۔ ﴿ذِكْرَ رَبِّ الْعَالَمِينَ﴾ ﴿٦﴾ ”وہ سارے جہانوں کا رب ہے۔“ یعنی وہ جو تمام اشیاء کا خالق ہے وہی تمام مخلوقات کا پروردگار ہے، اس جگہ آیت کریمہ: ﴿خَلَقَ السَّمَوَاتِ وَالْأَرْضَ فِي سِتَّةِ أَيَّامٍ﴾ ﴿٥٧:4﴾ (الحديد: 4:57) ”اس نے آسمانوں اور زمین کو چھ دنوں میں پیدا کیا۔“ کی تفصیل ہے، یہاں آسمانوں اور زمین سے متعلق الگ الگ تفصیل دی گئی ہے، چنانچہ اللہ تعالیٰ نے ذکر فرمایا ہے کہ اس نے پہلے زمین کو پیدا فرمایا کیونکہ وہ گویا اس کائنات کی بنیاد کی طرح ہے اور عمارت کو پہلے بنیاد ہی سے شروع کیا جاتا اور پھر اسے چھت تک پہنچایا جاتا ہے جیسا کہ ارشاد باری تعالیٰ ہے: ﴿هُوَ الَّذِي خَلَقَ لَكُمْ مَّا فِي الْأَرْضِ جَمِيعًا ثُمَّ اسْتَوَىٰ إِلَى السَّمَاءِ فَسَوَّاهُنَّ سَبْعَ سَمَاوَاتٍ﴾ (البقرة: 29:2) ”وہی تو ہے جس نے سب چیزیں جو زمین میں ہیں تمہارے لیے پیدا کیں، پھر آسمانوں کی طرف متوجہ ہوا، تو ان کو ٹھیک سات آسمان بنا دیا۔“ اور جہاں تک ان آیات کریمہ کا تعلق ہے: ﴿ءَأَنْتُمْ أَشْدُّ خَلْقًا أَمِ السَّمَاءُ بَنَاهَا رَفَعَهَا فَسَوَّاهَا وَالْجِبَالُ وَأَعْطَشَ لَيْلَهَا وَأَخْرَجَ ضُحَاهَا وَالْأَرْضُ بَعْدَ ذَلِكَ دَحَاهَا أَخْرَجَ مِنْهَا مَاءَهَا وَمَرْعَاهَا وَالْجِبَالُ أَرْسَاهَا مَتَاعًا لَكُمْ وَلِأَنْعَامِكُمْ﴾ (الزُّرْعَتِ: 79:27-33) ”بھلا تمہارا بنانا مشکل ہے یا آسمان کا؟ اسی نے اسے بنایا، اس کی چھت کو اونچا کیا، پھر اسے برابر کر دیا اور اسی نے رات تاریک بنائی اور (دن کو) دھوپ نکالی اور اس کے بعد زمین کو پھیلا دیا، اسی نے اس میں سے اس کا پانی نکالا اور چارا لگایا اور اس پر پہاڑوں کا بوجھ رکھ دیا، (یہ سب کچھ) تمہارے اور تمہارے

چار پایوں کے فائدے کے لیے (کیا۔)“

ان آیات کریمہ سے معلوم ہوتا ہے کہ زمین کو آسمان کی تخلیق کے بعد پھیلا یا گیا لیکن نص قرآن سے یہ بھی معلوم ہوتا ہے کہ زمین کو آسمانوں سے پہلے پیدا کیا گیا تھا۔ حضرت ابن عباس رضی اللہ عنہما نے اس کا جواب یہ دیا ہے، جیسا کہ امام بخاری نے اپنی صحیح میں اس آیت کریمہ کی تفسیر میں لکھا ہے کہ سعید بن جبیر سے مروی ہے کہ ایک شخص نے ابن عباس رضی اللہ عنہما کی خدمت میں عرض کی کہ میں قرآن مجید میں کچھ ایسی اشیاء پاتا ہوں جن میں اختلاف ہے، مثلاً: ایک آیت میں یہ ذکر ہے: ﴿فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ (المؤمنون 101:23) ”تو اس دن نہ ان میں قرابتیں رہیں گی اور نہ وہ ایک دوسرے سے سوال کریں گے۔“ اور دوسری آیت میں ہے: ﴿وَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ﴾ (الصافات 27:37) ”اور ایک دوسرے کی طرف رخ کر کے سوال (و جواب) کریں گے۔“ اسی طرح ایک آیت میں ہے: ﴿وَلَا يَتُوبُونَ إِلَهَ إِلَّا إِلَهُكَ﴾ (النساء 4:42) ”اور اللہ سے کوئی بات چھپا نہیں سکیں گے۔“ اور دوسری آیت میں ہے: ﴿وَاللَّهُ رَظِيئًا مَا كُنَّا مُشْرِكِينَ﴾ (الأنعام 23:6) ”اللہ کی قسم جو ہمارا پروردگار ہے! ہم شریک نہیں بناتے تھے۔“ اس آیت کریمہ سے معلوم ہوتا ہے کہ وہ اپنے شرک کو اللہ تعالیٰ سے چھپائیں گے۔ اسی طرح ایک مقام پر ہے: ﴿ءَأَنْتُمْ أَشْدُّ خَلْقًا أَمْ السَّمَاءُ بَنَاهَا﴾ ﴿رَفَعَ سَمَكَهَا فَسَوَّاهَا﴾ ﴿وَاعْطَشَ لِيلَهَا وَأَخْرَجَ ضُحَاهَا﴾ ﴿وَالْأَرْضُ بَعْدَ ذَلِكَ دَحَاهَا﴾ (النزعت 27:30-30) ”بھلا تمہارا بنانا مشکل ہے یا آسمان کا؟ اس نے اسے بنایا، اس کی چھت کو اونچا کیا، پھر اسے برابر کر دیا اور اسی نے رات تاریک بنائی اور (دن کو) دھوپ نکالی اور اس کے بعد زمین کو پھیلا دیا۔“ اس سے معلوم ہوتا ہے کہ آسمان کو زمین سے پہلے پھیلا یا گیا ہے جبکہ دوسرے مقام پر اللہ تعالیٰ نے فرمایا: ﴿قُلْ إِبْنُكُمْ لَتَكْفُرُونَ بِالَّذِي خَلَقَ الْأَرْضَ فِي يَوْمَيْنِ وَتَجْعَلُونَ لَهُ أَنْدَادًا ذَلِكَ رَبُّ الْعَالَمِينَ﴾ ﴿وَجَعَلَ فِيهَا رَوَاسِي مِّنْ قَوْقَهَا وَبَرَكَ فِيهَا وَقَدَّرَ فِيهَا أَقْوَامَهَا فِي أَرْبَعَةِ أَيَّامٍ سَوَاءً لِّلسَّاعِلِينَ﴾ ﴿ثُمَّ اسْتَوَىٰ إِلَى السَّمَاءِ وَهِيَ دُخَانٌ فَقَالَ لَهَا وَيَلَاَرْضِ انثَبِي طَوْعًا أَوْ كَرْهًا قَالَتَا أَتَيْنَا طَائِعِينَ﴾ ﴿”کہہ دیجیے: کیا تم اس ذات کا انکار کرتے ہو جس نے زمین کو دو دن میں پیدا کیا اور تم (بتوں کو) اس کے لیے شریک بناتے ہو، وہی تو سارے جہانوں کا رب ہے اور اسی نے زمین میں اس کے اوپر پہاڑ بنائے اور زمین میں برکت رکھی اور اس میں (رہنے والوں کے لیے) اس کی غذاؤں کا (ٹھیک) اندازہ کیا ممتا جوں کے لیے یکساں طور پر (یہ سارا کام) چار دنوں میں (کمل ہوا)، پھر آسمان کی طرف متوجہ ہوا اور وہ دھواں تھا تو اس نے اس سے اور زمین سے فرمایا کہ دونوں آؤ (خواہ) خوشی سے، خواہ ناخوشی سے، انھوں نے کہا: ہم خوشی سے آئے ہیں۔“ اس سے معلوم ہوتا ہے کہ زمین کو آسمانوں سے پہلے پیدا کیا گیا ہے۔

اسی طرح قرآن مجید میں ہے: ﴿وَكَانَ اللَّهُ عَفُورًا رَّحِيمًا﴾ (النساء 96:4) ﴿عَزِيزًا حَكِيمًا﴾ (النساء 56:4) ﴿سَبِيحًا بِصُبُوحٍ﴾ (النساء 58:4) گویا اللہ تعالیٰ پہلے ان صفات سے متصف تھا بعد میں وہ صفات نہ رہیں؟ اس شخص کے جواب میں ابن عباس رضی اللہ عنہما نے فرمایا: ﴿فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ (المؤمنون 101:23) کا تعلق

نقحہ اولی سے ہے، پھر جب صور میں پھونکا جائے گا: ﴿فَصَبِقَ مَنْ فِي السَّمَوَاتِ وَمَنْ فِي الْأَرْضِ لِأَمْرِ شَاءَ اللَّهُ ط﴾ (الزمر 68:39) ”تو جو لوگ آسمانوں میں ہیں اور جو زمین میں ہیں سب بے ہوش ہو کر گر پڑیں گے مگر وہ جسے اللہ چاہے۔“ اس وقت نہ تو ان میں قرابتیں رہیں گی اور نہ ایک دوسرے کو پوچھیں گے اور پھر جب آخری نقحہ ہوگا تو ایک دوسرے کی طرف رخ کر کے سوال و جواب کریں گے۔ جہاں تک اس بات کا تعلق ہے کہ وہ اپنے شرک کو چھپائیں گے اور دوسری آیت کے مطابق وہ اللہ تعالیٰ سے کسی بات کو چھپانے کیسے گے تو اس کا جواب یہ ہے کہ جب اللہ تعالیٰ اہل توحید کے گناہوں کو معاف فرمادے گا تو مشرکین کہیں گے کہ آؤ ہم بھی کہیں کہ ہم شرک نہیں کرتے تھے مگر اس وقت ان کے مونہوں پر مہر لگا دی جائے گی اور ان کے ہاتھ بولیں گے تو اس وقت معلوم ہو جائے گا کہ اللہ تعالیٰ سے کسی بات کو چھپایا نہیں جاسکتا اور اس وقت ﴿يَوْمَ الَّذِينَ كَفَرُوا وَعَصُوا الرَّسُولَ كَوْفُؤُا بِهْمُ الْأَرْضُ ط وَلَا يَكْتُمُونَ اللَّهَ حَدِيثًا﴾ (النساء 42:4) ”کافر اور پیغمبر کے نافرمان آرزو کریں گے کہ کاش! انھیں زمین کے ساتھ برابر کر دیا جاتا۔ اور وہ اللہ سے کوئی (بھی) بات چھپانے نہیں سکیں گے۔“

اسی طرح آسمان وزمین کی تخلیق کے بارے میں بات یہ ہے کہ اللہ تعالیٰ نے زمین کو دودن میں پیدا فرمایا، پھر بعد والے دو دن میں آسمان کو پیدا فرمایا اور اس کی طرف متوجہ ہوا اور انھیں برابر کر دیا۔ پھر اس نے زمین کو پھیلا دیا۔ اور زمین کو پھیلا دینے کے معنی یہ ہیں کہ اس نے زمین سے پانی اور چار انکالا اور پہاڑوں، صحراؤں، جمادات، ٹیلوں اور آسمان وزمین کے درمیان کی تمام چیزوں کو دودن میں پیدا فرمایا۔ ارشاد باری تعالیٰ: ﴿خَلَقَ الْأَرْضَ فِي يَوْمَيْنِ﴾ ”زمین کو دودن میں پیدا کیا۔“ کے معنی یہ ہیں کہ اس نے دودن میں زمین کو اور دودن میں اس میں موجود تمام اشیاء کو سب کو چار دن میں پیدا فرمایا۔ ﴿وَكَانَ اللَّهُ غَفُورًا رَحِيمًا﴾ (النساء 4:96) ”بے شک اللہ بڑا بخشنے والا اور نہایت رحم والا ہے۔“ اللہ تعالیٰ نے اپنی ذات پاک کو خود ان ناموں سے موسوم فرمایا ہے اور وہ ہمیشہ ہمیشہ سے ان صفات سے متصف ہے، اس لیے کہ اللہ تعالیٰ جس چیز کا بھی ارادہ فرمائے اسے کر گزرتا ہے، لہذا قرآن مجید میں اختلاف نہ سمجھو، اس لیے کہ سارا قرآن اللہ عزوجل ہی کی طرف سے ہے۔

﴿خَلَقَ الْأَرْضَ فِي يَوْمَيْنِ﴾ ”زمین کو دودن میں پیدا کیا۔“ یعنی اتوار اور سوموار کے دن۔ ﴿وَجَعَلَ فِيهَا رَوَاسِيًا مِنْ فَوْقِهَا وَبُرُكًا فِيهَا﴾ ”اور اسی نے زمین میں اس کے اوپر پہاڑ بنائے اور زمین میں برکت رکھی،“ یعنی اس نے زمین کو با برکت اور خیر، بیج اور کاشت کے قابل بنا دیا اور اس میں سامان معیشت مقرر کیا۔ اور اس میں معیشت اور رزق کے وہ سب سامان رکھ دیے جن کی اہل زمین کو ضرورت ہے اور اس میں ایسے مقامات رکھ دیے جن میں زراعت اور کاشت کی جاتی ہے۔ اور یہ منگل اور بدھ کے دن کیا اور اس طرح سابقہ دودنوں کے ساتھ مل کر یہ کل چار دن ہو گئے، اس لیے فرمایا: ﴿فِي آدِيَعًا أَيَّامًا سَوَاءً لِّلنَّاسِ يَلْبِنُونَ﴾ ”سب چار دن میں اور تمام سوال کرنے والوں کے لیے یکساں۔“ یعنی ان سب کے لیے جو معلوم کرنے کے لیے اس کے بارے میں سوال کرنا چاہے۔

عکرمہ اور مجاہد نے ارشاد باری تعالیٰ: ﴿وَقَدَّرَ فِيهَا أَيَّامَهَا﴾ ”اور اس میں (رہنے والوں کے لیے) اس کی غذاؤں

فَإِنْ أَعْرَضُوا فَقُلْ أَنْذَرْتُكُمْ صُِعْقَةً مِثْلَ صُِعْقَةِ عَادٍ وَتَمُودَ ۚ ۝۱۳ إِذْ جَاءَتْهُمْ الرُّسُلُ

پھر اگر وہ اعراض کریں تو کہہ دیجیے: میں نے تمہیں ایسی چیخ (آسمانی عذاب) سے ڈرا دیا ہے جو عاد اور تمود کی چیخ (عذاب) کے مانند

مِنْ بَيْنِ أَيْدِيهِمْ وَمِنْ خَلْفِهِمْ أَلَّا تَعْبُدُوا إِلَّا اللَّهَ ط قَالُوا لَوْ شَاءَ رَبُّنَا

ہوگی ۱۴ جب رسول ان کے پاس ان کے سامنے سے اور ان کے پیچھے سے (یہ کہتے ہوئے) آئے کہ تم اللہ ہی کی عبادت کرو، (تو) انھوں

لَا نُزِّلَ مَلَائِكَةً فَإِنَّا بِمَا أُرْسِلْتُمْ بِهِ كَافِرُونَ ۝۱۴ فَمَا عَادٌ فَاسْتَكْبَرُوا فِي

نے کہا: اگر ہمارا رب چاہتا تو ضرور فرشتے نازل کرتا، لہذا جو کچھ دے کر تمہیں بھیجا گیا ہے ہم تو یقیناً اس کے منکر ہیں ۱۵ پھر جو عادتھے

الْأَرْضِ بِغَيْرِ الْحَقِّ وَقَالُوا مَنْ أَشَدُّ مِنَّا قُوَّةً ط أُولَئِكَ يَرَوْنَ أَنَّ اللَّهَ الَّذِي

تو انھوں نے زمین میں ناحق تکبر کیا اور بولے: قوت میں ہم سے زیادہ سخت کون ہے۔ کیا انھوں نے دیکھا نہیں کہ بے شک اللہ جس

خَلَقَهُمْ هُوَ أَشَدُّ مِنْهُمْ قُوَّةً ط وَكَانُوا بِآيَاتِنَا يَجْحَدُونَ ۝۱۵ فَارْسَلْنَا عَلَيْهِمْ رِيحًا

نے انھیں پیدا کیا وہ قوت میں ان سے زیادہ سخت ہے۔ اور وہ ہماری آیات کا انکار کرتے رہے ۱۶ چنانچہ ہم نے ان پر منحوس (ثابت) ہونے

صَرَصًا فِي أَيَّامٍ نَجَسَاتٍ لِنُذِيقَهُمْ عَذَابَ الْخَزْيِ فِي الْحَيَاةِ الدُّنْيَا ط وَلِعَذَابِ

والے) دنوں میں طوفانی ہوا بھیجی تاکہ ہم انھیں دنیاوی زندگی ہی میں ذلت و رسوائی کے عذاب (کا مزہ) چکھائیں، اور بلاشبہ آخرت کا

الْآخِرَةِ أَخْزَى وَهُمْ لَا يُنصَرُونَ ۝۱۶ وَأَمَّا ثَمُودُ فَهَدَيْنَاهُمْ فَاسْتَجَبُوا أَلْعَى عَلَى

عذاب سب سے زیادہ رسوا کن ہے، اور ان کی مدد نہیں کی جائے گی ۱۷ اور جو تمود تھے، تو ہم نے ان کی رہنمائی کی تو انھوں نے ہدایت

الْهُدَى فَاخَذْتَهُمْ صُِعْقَةً عَذَابِ الْهُونِ بِمَا كَانُوا يَكْسِبُونَ ۝۱۷ وَنَجَّيْنَا الَّذِينَ

پراندھے پن کو پسند کیا، پھر ان کے کرتوتوں کی وجہ سے انھیں رسوا کن عذاب کی چیخ نے آلیا ۱۸ اور ہم نے ان لوگوں کو نجات دی جو

أٰمَنُوْا وَكَانُوْا يَنْتَقُوْنَ ۝۱۸

ایمان لائے اور وہ تقویٰ اختیار کرتے تھے ۱۹

کا (ٹھیک) اندازہ کیا۔“ کے بارے میں کہا ہے کہ ہر زمین میں کچھ ایسا سامان معیشت رکھ دیا ہے جو کسی دوسرے حصے میں موزوں

نہیں، مثلاً: (خاص قسم کی) چادریں ملک یمن میں، عمدہ باریک (ساہوری) کپڑا ساہور شہر میں اور سیاہ شالیں رے کے علاقے میں

ہیں۔ ۱۱ ابن عباس رضی اللہ عنہما قنادہ اور سدیی نے ارشاد باری تعالیٰ: ﴿سَوَاءٌ لِّلنَّاسِ يَلِيْنَ ۝۱۰﴾ ”تمام مانگنے والوں کے لیے یکساں۔“

کے بارے میں کہا ہے کہ اس کے معنی یہ ہیں کہ ان کے لیے جو اس کے متعلق سوال کرنا چاہیں۔ ۱۲ اور ابن زید نے اس کے یہ

معنی بیان کیے ہیں کہ یہ اس کی مراد کے موافق ہے جسے رزق کی ضرورت ہو، اللہ تعالیٰ نے اس کے لیے وہ سب کچھ زمین میں

رکھ دیا ہے جس کی اسے ضرورت ہو۔ ۱۳ یہ قول اس کے مشابہ ہے جو مفسرین نے حسب ذیل آیت کریمہ کے بارے میں ذکر کیا ہے:

﴿وَآتَاكُم مِّنْ كُلِّ مَا سَأَلْتُمُوهُ ط﴾ (ابراہیم: 34) ”اور جو کچھ تم نے مانگا سب میں سے تم کو عنایت کیا۔“ وَاللَّهُ أَعْلَمُ.

ارشاد باری تعالیٰ ہے: ﴿ثُمَّ اسْتَوَىٰ إِلَى السَّمَاءِ وَهِيَ دُخَانٌ﴾ ”پھر آسمان کی طرف متوجہ ہوا اور وہ دھواں تھا۔“ دھویں سے مراد پانی سے اٹھنے والے وہ بخارات ہیں جو زمین کی تخلیق کے وقت اس سے اٹھے تھے۔ ﴿فَقَالَ لَهَا وَ لِلْأَرْضِ انْتَبِطِعَا أَوْ كُرْهُمَا﴾ ”تو اس نے اس (آسمان) سے اور زمین سے فرمایا کہ دونوں خوشی یا ناخوشی سے آؤ۔“ یعنی میرے حکم پر لبیک کہو اور خوشی یا ناخوشی سے میرے کام کو تسلیم کرو۔ ﴿قَالَتَا أَتَيْنَا طَائِعِينَ﴾ ”ان دونوں نے کہا کہ ہم خوشی سے آتے ہیں۔“ یعنی ہم خوشی سے آپ کے حکم پر لبیک کہتے ہیں ساتھ ان کے جو ہم میں ہیں، جن کی تخلیق کا تو ارادہ رکھتا ہے۔ فرشتوں، جنوں اور انسانوں میں سے، ہم سب تیرے مطیع ہیں۔ ﴿فَقَضَيْنَ سَبْعَ سَنَوَاتٍ فِي يَوْمَيْنِ﴾ ”پھر دونوں میں سات آسمان بنائے۔“ دونوں میں اللہ تعالیٰ نے سات آسمان بنا دیے، یعنی جمعرات اور جمعہ کے دن۔ ﴿وَأَوْخَىٰ فِي كُلِّ سَمَاءٍ أَمْرَهَا﴾ ”اور ہر آسمان میں اس کا کام الہام کر دیا۔“ یعنی ہر آسمان میں فرشتوں اور ان تمام اشیاء کو، جن کی اسے حاجت تھی، مرتب اور مقرر فرمادیا جنہیں اللہ تعالیٰ کے سوا کوئی نہیں جانتا۔ ﴿وَرَبَّيْنَا السَّمَاءَ الدُّنْيَا بِصَابِغٍ مَّحْمُومٍ﴾ ”اور ہم نے آسمان دنیا کو چراغوں (ستاروں) سے مزین کیا۔“ یعنی ایسے منور اور روشن ستاروں کے ساتھ جو اہل زمین کو نظر آتے ہیں۔ ﴿وَحِفْظًا﴾ ”اور (اس کی) خوب حفاظت کی۔“ یعنی اسے شیطانوں سے محفوظ کر دیا تاکہ وہ ملاء اعلیٰ کی بات کو نہ سن سکیں۔ ﴿ذَٰلِكَ تَقْدِيرُ الْعَزِيزِ الْعَلِيمِ﴾ ”یہ نہایت غالب، خوب جاننے والے کی تدبیر ہے۔“ یعنی اس زبردست ذات کی جو غالب ہے اور جس نے ہر چیز کو مغلوب و مقہور کر رکھا ہے اور وہ اس قدر باخبر ہے کہ مخلوقات کی تمام حرکات و سکنات سے آگاہ ہے۔

## تفسیر آیات: 13-18

تکذیب کرنے والوں کو سزائے اللہ تعالیٰ نے فرمایا ہے کہ اے محمد ﷺ! ان تکذیب کرنے والے مشرکین سے کہہ دیں جن کے پاس آپ حق لائے ہیں کہ اگر تم اس حق سے اعراض کرو جو میں اللہ تعالیٰ کی طرف سے تمہارے پاس لایا ہوں تو میں تمہیں تم پر اللہ تعالیٰ کے عذاب کے نازل ہونے سے ڈراتا ہوں جس طرح پیغمبروں کی تکذیب کرنے والی سابقہ امتوں پر نازل ہوا تھا۔ ﴿صُعِقَةً مِّثْلَ صُعِقَةِ عَادٍ وَ ثَمُودَ﴾ ”ایسی چیخ سے (ڈر دیا ہے) جو عاد اور ثمود کی چیخ کے مانند ہوگی۔“ یعنی اور وہ لوگ جو ان (عاد و ثمود) کے مشابہ تھے، جن کے اعمال و افعال انھی لوگوں کی طرح تھے۔ ﴿إِذْ جَاءَهُمُ الرُّسُلُ مِنْ بَيْنِ أَيْدِيهِمْ وَمِنْ خَلْفِهِمْ﴾ ”جب ان کے پاس پیغمبران! کے آگے اور پیچھے سے آئے۔“ جیسا کہ فرمایا: ﴿وَإِذْ كُرِّهَ عَادٌ إِذْ أَنْذَرَهُمْ قَوْمَهُمْ بِالْأَحْقَافِ وَقَدْ خَلَّتِ التُّنُودُ مِنْ بَيْنِ يَدَيْهِ وَمِنْ خَلْفِهِ﴾ (الأحقاف: 21-26) اور (توم) عاد کے بھائی (ہود) کو یاد کرو کہ جب انھوں نے اپنی قوم کو سزائے احقاف میں ڈرایا اور یقیناً اس سے پہلے بھی اور اس کے بعد بھی ڈرانے والے گزر چکے ہیں۔“ یعنی ان کے علاقوں کے ساتھ متصل بستیوں میں اللہ تعالیٰ نے پیغمبروں کو بھیجا جو انھیں اللہ وحدہ لا شریک کی عبادت کا حکم دیتے، جنت کی خوش خبری سناتے اور دوزخ کے عذاب سے ڈراتے تھے۔ اور انھوں نے وہ دیکھ لیا تھا جو اللہ تعالیٰ نے اپنے دشمنوں پر عذاب کو نازل کیا اور اپنے دوستوں کو طرح طرح کی نعمتوں سے سرفراز فرمایا، اس کے باوجود انھوں نے ایمان و تصدیق کو اختیار نہ کیا بلکہ تکذیب اور انکار ہی کرتے رہے اور کہنے لگے: ﴿لَوْ شَاءَ رَبُّنَا لَأَنْزَلْنَا

**مَلَائِكَةٍ** ﴿ اگر ہمارا پروردگار چاہتا تو ضرور فرشتے اتار دیتا۔“ یعنی اگر اللہ تعالیٰ نے پیغمبروں کو بھیجنا ہوتا تو وہ فرشتوں کو بھیجتا۔  
**﴿ فَإِنَّا بِمَا أُرْسِلْتُمْ بِهِ ﴾** ”پس بے شک ہم، جو تم دے کر بھیجے گئے ہو۔“ یعنی اے رسالت کا دعویٰ کرنے والے انسانو!  
**﴿ كُفِّرُونَ ﴾** ﴿ انکار کرنے والے ہیں۔“ یعنی ہم تمہاری اتباع نہیں کریں گے کیونکہ تم تو ہمارے ہی جیسے انسان ہو۔

ارشاد باری تعالیٰ ہے: **﴿ فَأَمَّا عَادٌ فَاسْتَكْبَرُوا فِي الْأَرْضِ بِغَيْرِ الْحَقِّ ﴾** ”تو جو عادتھے وہ ناحق زمین میں غرور کرنے لگے۔“ یعنی انھوں نے بغاوت، سرکشی اور نافرمانی کو اختیار کیا۔ **﴿ وَقَالُوا مَن أَسْأَدُ مِنَّا قُوَّةً ﴾** ”اور کہنے لگے کہ ہم سے قوت میں بڑھ کر کون ہے؟“ انھوں نے اپنی جسمانی مضبوطی اور قوت پر غرور کیا اور خیال کیا کہ وہ اپنی اس جسمانی طاقت و قوت کے ساتھ اللہ تعالیٰ کے عذاب سے بچ جائیں گے۔ **﴿ أَوَلَمْ يَرَوْا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً ﴾** ”کیا انھوں نے نہیں دیکھا کہ اللہ جس نے انھیں پیدا کیا وہ ان سے قوت میں بہت بڑھ کر ہے۔“ یعنی کیا یہ لوگ غور نہیں کرتے کہ دشمنی کے لیے کس کو مقابلے کا چیلنج دے رہے ہیں! وہ تو وہ عظیم الشان ذات ہے جس نے اشیاء کو پیدا کیا، ان میں ان طاقتوں اور قوتوں کو پیدا فرمایا جن کے وہ حامل ہیں اور اس کی پکڑ بہت شدید ہے جیسا کہ اللہ تعالیٰ نے فرمایا: **﴿ وَالسَّمَاءَ بَنَيْنَاهَا بِإيْدِي وَإِنَّا لَكُونُوعُونَ ﴾** ﴿الذّٰرِئَاتُ 51: 47﴾ ”اور آسمانوں کو ہم ہی نے اپنی طاقت سے بنایا اور یقیناً ہم البتہ وسعت دینے والے ہیں۔“ تو انھوں نے اللہ رب جبار کو دشمنی کے لیے مقابلے کا چیلنج دیا، اس کی آیات کا انکار کیا اور اس کے پیغمبروں کی نافرمانی کی، پس اسی لیے فرمایا: **﴿ فَأَرْسَلْنَا عَلَيْهِمْ رِيحًا صَرْصَرًا ﴾** ”چنانچہ ہم نے ان پر سخت ہوا چلائی۔“

بعض نے کہا ہے کہ ریح صرصر تیز چلنے والی آندھی کو کہتے ہیں اور بعض نے کہا ہے کہ شدید ٹھنڈی ہوا کو، بعض نے کہا ہے کہ ایسی ہوا کو جس میں آواز ہو اور حق بات یہ ہے کہ باد صرصر میں یہ ساری چیزیں موجود ہوتی ہیں کہ وہ بہت شدید بھی ہوتی ہے اور تیز بھی تاکہ ان کی سزا اسی چیز کی جنس سے ہو جس پر انھیں غرور تھا، یعنی طاقت و قوت۔ بلاشبہ وہ باد صرصر شدید ترین ٹھنڈی بھی تھی جیسا کہ فرمایا: **﴿ بِرِيحٍ صَرْصَرٍ عَاتِيَةٍ ﴾** ﴿الحاقۃ 69: 6﴾ ”تیز بہت تیز آندھی۔“ یعنی شدید ٹھنڈی ہوا جس میں بہت خوفناک آواز بھی تھی۔ بلا مشرق کی ایک مشہور نہر کا نام بھی صرصر اسی لیے ہے کہ اس میں پانی کے چلنے کی آواز بہت زیادہ ہوتی ہے۔ **﴿ فِي أَيَّامٍ نُّجِسَاتٍ ﴾** ”منحوس دنوں میں۔“ جو مسلسل اور متواتر تھے۔ **﴿ سَبْعَ لَيَالٍ وَكَلْبِيَّةَ آيَاتٍ ﴾** ﴿حٰسُوۡمًا﴾ ﴿الحاقۃ 69: 7﴾ ”سات رات اور آٹھ دن (ان پر چلائے رکھان کی) جڑ کاٹ دینے کے لیے۔“ جیسا کہ فرمایا: **﴿ فِي يَوْمٍ نَّحْصِصُ مُسْتَبْرَئًا ﴾** ﴿القمر 54: 19﴾ ”دائمی نحوست والے دن میں۔“ یعنی منحوس دن میں ان پر عذاب کا آغاز ہوا اور پھر یہ نحوست ان پر سات رات اور آٹھ دن تک جاری و ساری رہی حتیٰ کہ ان سب کو ہلاک کر دیا۔ اور ان کی دنیا کی یہ ذلت و رسوائی آخرت کے عذاب کے ساتھ مل گئی، اسی لیے فرمایا: **﴿ لِنُدْخِلَهُمْ عَذَابَ الْخِزْيِ فِي الْحَيٰوةِ الدُّنْيَا ط وَنَعْدَابُ الْآخِرَةِ الْآخِرَى ﴾** ”تاکہ ہم انھیں دنیاوی زندگی میں ذلت کے عذاب (کامزہ) چکھائیں اور آخرت کا عذاب تو بہت زیادہ رسوا کرنے والا ہے۔“ یعنی عذاب آخرت ان کے لیے زیادہ شدید ذلت و رسوائی کا سبب ہوگا۔ **﴿ وَهُمْ لَا يَنْصُرُونَ ﴾** ﴿﴾ ”اور وہ مدد بھی نہیں کیے جائیں گے۔“ یعنی آخرت میں ان کو کوئی مدد نہ ملے گی جیسا کہ دنیا میں بھی ان کی کوئی مدد نہ ملے گی اور ان



وَيَوْمَ يُحْشَرُ أَعْدَاءُ اللَّهِ إِلَى النَّارِ فَهُمْ يُوزَعُونَ ﴿١٩﴾ حَتَّىٰ إِذَا مَا جَاءُوهَا شَهِدَ عَلَيْهِمْ

اور جس دن اللہ کے دشمن (ہاتک کر) آگ کی طرف اکٹھے کیے جائیں گے، تو ان کی درجہ بندی کی جائے گی ﴿١٩﴾ حتیٰ کہ جب وہ اس (دوزخ) کے پاس

سَمِعَهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ ﴿٢٠﴾ وَقَالُوا لَجُودُوهُمْ لِمَ شَهِدْتُمُ

سُنَّجِسِمْ گے تو ان کے خلاف ان کے کان اور ان کی آنکھیں اور ان کی جلدیں ان عملوں کی گواہی دیں گے جو وہ کرتے تھے ﴿٢٠﴾ اور وہ اپنی جلدوں سے

عَلَيْنَا قَالُوا أَنطَقْنَا اللَّهُ الَّذِي أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَاللَّيْءِ

کہیں گے تم نے ہمارے خلاف گواہی کیوں دی؟ وہ کہیں گی: ہمیں اسی اللہ نے بلوایا جس نے ہر چیز کو بلوایا، اور اسی نے تمہیں پہلی بار پیدا کیا، اور تم

تُرْجَعُونَ ﴿٢١﴾ وَمَا كُنْتُمْ تَسْتَتِرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ

اسی کی طرف لوٹائے جاؤ گے ﴿٢١﴾ اور تم (گناہ کرتے وقت یہ سوچ کر) چھپتے نہیں تھے کہ تمہارے کان اور تمہاری آنکھیں اور تمہارے چہرے تمہارے خلاف

وَلَا جُلُودُكُمْ وَلَكِنْ ظَنَنْتُمْ أَنَّ اللَّهَ لَا يَعْلَمُ كَثِيرًا مِمَّا تَعْمَلُونَ ﴿٢٢﴾ وَذَلِكُمْ ظَنُّكُمُ الَّذِي

گواہی دیں گے، بلکہ تم سمجھتے تھے کہ بے شک اللہ تمہارے بہت سے اعمال کو نہیں جانتا جو تم کرتے تھے ﴿٢٢﴾ اور تمہارا یہی گمان جو تم نے اپنے رب کے

ظَنَنْتُمْ بِرَبِّكُمْ أَرْدَكُمْ فَأَصْبَحْتُم مِّنَ الْخَاسِرِينَ ﴿٢٣﴾ فَإِنْ يَصْبِرُوا قَالَ النَّارُ مَثْوًى لَّهُمْ ط

بارے میں کیا، اسی نے تمہیں ہلاک کیا، چنانچہ تم خسارہ پانے والوں میں سے ہو گئے ﴿٢٣﴾ پھر اگر وہ صبر کریں تو بھی آگ ہی ان کا ٹھکانا ہے، اور اگر وہ

وَأَنْ يَسْتَعْتَبُوا فَمَا هُمْ مِنَ الْمُعْتَبِينَ ﴿٢٤﴾

معافی مانگیں گے تو وہ معاف کیے گئے (لوگوں) میں سے نہ ہوں گے ﴿٢٤﴾

کے لیے کوئی بچانے والا بھی نہ ہوگا جو اللہ تعالیٰ کے عذاب سے انہیں بچا سکے یا سزا کو ان سے ٹال سکے۔

ارشاد باری تعالیٰ ہے: ﴿وَأَمَّا سُودٌ فَهَدَىٰ نَهُمْ﴾ اور جو شومود تھے تو ہم نے انہیں سیدھا راستہ دکھایا۔“ ابن عباس رضی اللہ عنہما،

ابو العالیہ، سعید بن جبیر، قتادہ، سدی اور ابن زید کہتے ہیں کہ اس کے معنی یہ ہیں کہ ہم نے ان کے لیے ہدایت کو واضح کر دیا تھا۔ ﴿١﴾

اور ثوری کہتے ہیں کہ اس کے معنی یہ ہیں کہ ہم نے انہیں ہدایت کی طرف دعوت دی۔ ﴿فَاسْتَجَبُوا لَعْنَىٰ عَلَىٰ الْهُدَىٰ﴾ ”تو

انہوں نے ہدایت پر اندھے پن کو پسند کیا۔“ یعنی ہم نے ان کے لیے ان کے نبی صالح علیہ السلام کی زبانی حق کو واضح طور پر صاف

صاف بیان کر دیا مگر انہوں نے ان کی مخالفت کی، تکذیب کی اور اللہ تعالیٰ کی اس اونٹنی کی کوچنیں کاٹ ڈالیں جسے اللہ تعالیٰ نے

ان کے نبی علیہ السلام کی صداقت کی نشانی اور علامت قرار دیا تھا۔ ﴿فَاخَذَ اللَّهُمَّ صِغَةَ الْعَذَابِ الْهُونِ﴾ ”تو رسوا کن عذاب کی

کڑک نے انہیں آپکڑا۔“ اللہ تعالیٰ نے ان پر چنگھاڑ، زلزلہ، ذلت و رسوائی اور عبرت ناک سزا اور عذاب کو نازل فرما دیا تھا۔

﴿بِمَا كَانُوا يَكْسِبُونَ﴾ ﴿١٧﴾ ”اس کے بدلے جو وہ کماتے تھے۔“ یعنی جو وہ تکذیب اور انکار کرتے تھے۔ ﴿وَنَجَّيْنَا الَّذِينَ

أَمَنُوا﴾ ”اور جو لوگ ایمان لائے انہیں ہم نے بچالیا۔“ ان کے درمیان میں سے اہل ایمان کو ہم نے بچالیا، انہیں کوئی تکلیف

نہ پہنچی اور نہ اس سے انہیں کوئی نقصان ہوا بلکہ تقویٰ اختیار کرنے کی وجہ سے اللہ تعالیٰ نے انہیں ان کے نبی صالح علیہ السلام کے

ساتھ نجات عطا فرمادی تھی۔

### تفسیر آیات: 19-24

حشر کے دن مجرموں کے اعضاء گواہی دیں گے: ارشاد باری تعالیٰ ہے: ﴿وَيَوْمَ يُحْشَرُ أَعْدَاءُ اللَّهِ إِلَى النَّارِ فَهُمْ يُوزَعُونَ﴾ ﴿19﴾ ”اور جس دن اللہ کے دشمن دوزخ کی طرف (لے جانے کے لیے) اکٹھے کیے جائیں گے، تو ان کی درجہ بندی کی جائے گی۔“ یعنی ان مشرکین کو یاد دلاؤ جب انہیں جہنم کی آگ کی طرف لے جایا جائے گا اور زبانہ فرشتے (مَوَكَّلَانِ دوزخ) اول سے آخر تک ان سب کو ترتیب کے ساتھ جمع کر دیں گے جیسا کہ ارشاد باری تعالیٰ ہے: ﴿وَلَسَوْقُ الْجُورِمِينَ إِلَىٰ جَهَنَّمَ وَرِدًّا﴾ ﴿19:86﴾ ”اور ہم گناہ گاروں کو دوزخ کی طرف پیاسے ہانک لے جائیں گے۔“ ﴿وَرِدًّا﴾ کے معنی ہیں پیاسے۔ ﴿حَتَّىٰ إِذَا مَا جَاءُوهَا﴾ ”یہاں تک کہ جب اس کے پاس پہنچ جائیں گے، یعنی جہنم پر آ کر کھڑے ہو جائیں گے۔“ ﴿شَهِدًا عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ﴾ ﴿20﴾ ”تو ان کے کان اور آنکھیں اور چمڑے (دوسرے اعضاء ان کے خلاف) ان عملوں کی گواہی دیں گے جو وہ کرتے تھے۔“ یعنی ان کے ان سب اعمال کی گواہی دیں گے جنہیں انہوں نے آگے بھیجایا پیچھے چھوڑا اور ان میں سے ایک حرف کو بھی چھپایا نہیں جاسکے گا۔ ﴿وَقَالُوا لَإِن لَّا نَدْرِي لِمَ شَهِدْتُمْ عَلَيْنَا﴾ ”اور وہ اپنے چمڑوں (اعضاء) سے کہیں گے تم نے ہمارے خلاف کیوں گواہی دی؟“ یعنی وہ اپنے اعضاء اور اپنے چمڑوں کو ملامت کریں گے جب وہ ان کے خلاف گواہی دیں گے۔ تو ان کے اعضاء انہیں جواب دیں گے: ﴿قَالُوا أَنْطَقَنَا اللَّهُ الَّذِي أَنْتَقَطُ كُلُّ شَيْءٍ وَهُوَ خَلَقَكُمْ أَوَّلَ مَرَّةٍ﴾ ”وہ کہیں گے: ہمیں اس اللہ نے بلوایا جس نے ہر چیز کو بلوایا اور اسی نے تمہیں پہلی بار پیدا کیا تھا، یعنی اس کے حکم کی مخالفت نہیں کی جاسکتی اور نہ اسے ٹالا جاسکتا ہے، اسی کی طرف تم سب کو لوٹ کر جانا ہے۔“

حافظ ابو بکر بزاز رضی اللہ عنہ نے حضرت انس بن مالک رضی اللہ عنہ سے روایت کیا ہے کہ ایک دن رسول اللہ صلی اللہ علیہ وسلم بنے اور تبسم فرمانے لگے، پھر آپ نے فرمایا: [أَلَا تَسْأَلُونِي مِنْ أُمَّيْءٍ صَحِيحَتْ؟] ”کیا تم مجھ سے پوچھو گے نہیں کہ میں کس وجہ سے ہنس رہا ہوں؟“ صحابہ کرام نے عرض کی: اے اللہ کے رسول! آپ کس وجہ سے ہنس رہے ہیں؟ آپ نے فرمایا: [عَجِبْتُ مِنْ مُجَادَلَةِ الْعَبْدِ رَبَّهُ يَوْمَ الْقِيَامَةِ، يَقُولُ: يَا رَبِّ! الْيَسْ وَعَدْتَنِي أَلَّا تَظْلِمَنِي؟ قَالَ: بَلَى، (فَيَقُولُ): فَإِنِّي لَا أَقْبَلُ عَلَيَّ (شَاهِدًا) إِلَّا مِنْ نَفْسِي، (فَيَقُولُ اللَّهُ تَبَارَكَ وَتَعَالَى): أَوْلَيْسَ كَفَىٰ بِهِ شَهِيدًا وَبِالْمَلَائِكَةِ الْكِرَامِ الْكَاتِبِينَ؟ قَالَ: فَيُرَدُّ هَذَا الْكَلَامَ (مِرَارًا، قَالَ:): فَيُحْتَمُّ عَلَيَّ فِيهِ وَتَنَكَّلْتُمْ أُرْكَانُهُ بِمَا كَانَ يَعْمَلُ، فَيَقُولُ: (بُعْدًا لَكُنَّ وَسُحْقًا عَنَّا كُنْتَ أَجَادِلُ)] ”میں روز قیامت بندے کے اپنے رب سے جھگڑے پر تعجب کر رہا ہوں، بندہ کہے گا کہ اے اللہ! کیا تو نے مجھ سے یہ وعدہ نہیں فرمایا تھا کہ تو مجھ پر ظلم نہیں کرے گا؟ اللہ تعالیٰ فرمائے گا: کیوں نہیں! تو بندہ کہے گا: پھر میں اپنے نفس کے سوا اور کسی چیز کو اپنے خلاف بطور گواہ قبول نہیں کرتا۔ اللہ تبارک و تعالیٰ فرمائے گا: کیا میں اور میرے معزز لکھنے والے فرشتے بطور گواہ کافی نہیں ہیں؟ آپ نے فرمایا: اللہ تعالیٰ یہ بات کئی بار ارشاد فرمائے گا۔ آپ نے فرمایا کہ پھر اس کے منہ پر مہر لگا دی جائے گی اور اس کے اعضاء اس کے اعمال کے بارے میں بات کریں گے۔ بندہ

اپنے اعضاء سے کہے گا: تمہارے لیے دوری اور پھٹکار ہو، تمہارے لیے تو میں جھگڑا کر رہا تھا۔“<sup>①</sup> اسے ابو بکر بزار، ابن ابو حاتم، نیز امام مسلم اور نسائی نے بھی روایت کیا ہے۔<sup>②</sup>

امام ابن ابو حاتم رضی اللہ عنہ نے ابو بردہ رضی اللہ عنہ سے روایت کیا ہے کہ ابو موسیٰ رضی اللہ عنہ نے کہا کہ کافر اور منافق کو حساب کے لیے بلایا جائے گا اور اللہ تعالیٰ اس کے سامنے اس کے عمل کو پیش فرمائے گا تو وہ انکار کر دے گا اور کہے گا کہ اے میرے رب! مجھے تیری عزت کی قسم! اس فرشتے نے میرے ذمے ایسے عمل لکھ دیے ہیں جو میں نے کیے ہی نہیں۔ فرشتہ کہے گا: کیا تو نے فلاں دن، فلاں جگہ، فلاں عمل نہیں کیا تھا؟ بندہ جواب دے گا کہ اے اللہ! مجھے تیری عزت کی قسم! میں نے یہ عمل نہیں کیا تھا۔ جب وہ یہ بات کہے گا تو اس کے منہ پر مہر لگا دی جائے گی۔ ابو موسیٰ اشعری رضی اللہ عنہ نے بیان کیا کہ میرے خیال میں اس کے اعضاء میں

سے سب سے پہلے اس کی دائیں ران بات کرے گی۔<sup>③</sup> ﴿وَمَا كُنْتُمْ تَسْتَرْوُونَ اَنْ يَشْهَدَ عَلَيْكُمْ سَمْعَكُمْ وَلَا اَبْصَارَكُمْ وَلَا جَوْدُكُمْ﴾ ”اور تم اس (بات کے خوف) سے تو چھپتے نہیں تھے کہ تمہارے کان اور تمہاری آنکھیں اور تمہارے

چہرے تمہارے خلاف شہادت دیں گے۔“ یعنی جب وہ گواہی دینے پر ملامت کریں گے تو ان کے اعضاء اور ان کے چہرے ان سے کہیں گے کہ جو عمل تم کرتے تھے، انہیں ہم سے چھپاتے تو نہیں تھے بلکہ تم علی الاعلان اللہ تعالیٰ کی ذات پاک کے ساتھ کفر اور اس کی نافرمانی کرتے تھے اور بزعم خود تمہیں اس بات کی کوئی پروا نہ تھی، اس لیے کہ تم یہ عقیدہ نہیں رکھتے تھے کہ اللہ

تعالیٰ تمہارے تمام افعال کو جانتا ہے، اسی لیے فرمایا: ﴿وَلَكِنْ ظَنَنْتُمْ اَنْ اللّٰهَ لَا يَعْلَمُ كَثِيْرًا مِّمَّا تَعْمَلُوْنَ ۗ وَذٰلِكُمْ ظَنُّكُمْ الَّذِيْ ظَنَنْتُمْ بِرَبِّكُمْ اَرْذٰلِكُمْ﴾ ”بلکہ تم سمجھتے تھے کہ اللہ تمہارے ان بہت سارے اعمال کو نہیں جانتا جو تم کرتے تھے اور تمہارا یہی گمان جو تم نے اپنے پروردگار کے بارے میں کیا، اسی نے تمہیں ہلاک کر دیا۔“ یعنی اس ظن فاسد نے جو تم یہ عقیدہ

رکھتے تھے کہ اللہ تعالیٰ تمہارے بہت سے اعمال کو جانتا ہی نہیں، تمہیں تمہارے رب کے پاس تباہ و برباد کر دیا۔ ﴿فَاَصْبَحْتُمْ مِنَ الضّٰلِيْمِيْنَ ۙ﴾ ”چنانچہ تم خسارہ پانے والوں میں سے ہو گئے۔“ یعنی قیامت کے دن تم نے اپنے آپ کو اور اپنے اہل و

عیال کو خسارے میں ڈال دیا۔

امام احمد نے عبد اللہ رضی اللہ عنہ سے روایت کیا ہے کہ میں کعبہ کے پردوں میں چھپا ہوا تھا کہ تین شخص آئے جن میں سے ایک قریشی اور دو اس کے ثقفی داماد تھے یا ان میں سے ایک ثقفی تھا اور دو قریشی اس کے داماد تھے، ان کے پیٹوں کی چربی تو بہت زیادہ تھی مگر دلوں کی سمجھ بوجھ بہت کم تھی۔ انہوں نے کچھ ایسی گفتگو کی جسے میں (پوری طرح) سن نہ سکا، ان میں سے ایک نے کہا: کیا خیال ہے کیا اللہ تعالیٰ ہماری یہ گفتگو سن رہا ہے؟ دوسرے نے جواب دیا کہ اگر ہم بلند آواز سے گفتگو کریں گے تو وہ سن

① امام بزار رضی اللہ عنہ سے یہ روایت ہمیں نہیں ملی، البتہ یہ المستدرک للحاکم، الأھوال: 601/4، حدیث: 8778 میں موجود ہے،

البتہ پہلی اور تیسری تو سین والے الفاظ تفسیر ابن ابی حاتم کے آمدہ حوالے کے اور باقی قوسوں والے الفاظ مستد ابی یعلیٰ: 55/7،

حدیث: 3975 کے مطابق ہیں۔ ② تفسیر ابن ابی حاتم: 3271/10 و صحیح مسلم، الزھاد: .....، باب: [الدنیا سجن

للمؤمن .....]، حدیث: 2969 والسنن الکبریٰ للنسائی، التفسیر، باب سورة الانفطار: 508/6، حدیث: 11653.

③ تفسیر ابن ابی حاتم: 3271/10.

وَقَيَّضْنَا لَهُمْ قُرَنَاءَ فَزَيَّنُوا لَهُمْ مَا بَيْنَ أَيْدِيهِمْ وَمَا خَلْفَهُمْ وَحَقَّ عَلَيْهِمُ الْقَوْلُ

اور ہم نے ان کے کچھ (برے) ہم نشین مقرر کر دیے تو انہوں نے ان کے اگلے اور پچھلے (تمام) اعمال خوش نما بنا کر ان کو دکھائے، آخر کار ان پر بھی

فِي أُمَّةٍ قَدْ خَلَتْ مِنْ قَبْلِهِمْ مِنَ الْجِنِّ وَالْإِنْسِ إِنَّهُمْ كَانُوا خَسِرِينَ ②٥

(اللہ کے عذاب کی) وہ بات پوری ہوئی جو ان سے پہلے گزرنے والے جنوں اور انسانوں پر (پوری ہو چکی تھی کہ) بلاشبہ وہ خسارہ پانے والوں میں سے

وَقَالَ الَّذِينَ كَفَرُوا لَا تَسْعَوْا لِهَذَا الْقُرْآنِ وَالنَّوْءُ فِيهِ لَعَلَّكُمْ تَعْلَبُونَ ②٦

تھے ②٥ اور کافروں نے (ایک دوسرے سے) کہا: تم اس قرآن کو مت سنو، اور (جب پڑھا جائے تو) شور مچا کر دو تاکہ تم غالب آ جاؤ ②٦ چنانچہ جن لوگوں

فَلَنْذِيْقَنَّ الَّذِينَ كَفَرُوا عَذَابًا شَدِيدًا ۖ وَنَجْزِيْنَهُمْ أَسْوَأَ الَّذِي كَانُوا يَعْمَلُونَ ②٧

نے کفر کیا، ہم انہیں ضرور سخت عذاب (کا جزہ) چکھائیں گے، اور جو بدترین عمل وہ کرتے رہے ہیں، ہم انہیں ان کا بدلہ ضرور دیں گے ②٧ یہ آگ ہی

ذَلِكَ جَزَاءُ أَعْدَاءِ اللَّهِ النَّارِ ۗ لَهُمْ فِيهَا دَارُ الْخُلْدِ ۖ جَزَاءٌ بِمَا كَانُوا بِآيَاتِنَا

اللہ کے دشمنوں کی سزا ہے، ان کے لیے اسی میں ہمیشہ رہنے کا گھر ہے۔ یہ سزا ہے اس (جرم) کی کہ وہ ہماری آیات کا انکار کرتے تھے ②٨ اور جن

يَجْحَدُونَ ②٨ وَقَالَ الَّذِينَ كَفَرُوا رَبَّنَا أَرْنَا الْكُفْرَ أَضَلَّنَا مِنَ الْجِنِّ وَالْإِنْسِ نَجْعَلُهَا

لوگوں نے کفر کیا، وہ کہیں گے: اے ہمارے رب! ہمیں جنوں اور انسانوں میں سے وہ دونوں (فریق) دکھا جنہوں نے ہمیں گمراہ کیا تھا، ہم انہیں

تَحْتَ أَقْدَامِنَا لِيَكُونُوا مِنَ الْآسْفَلِينَ ②٩

اپنے پاؤں تلے کریں، تاکہ وہ انتہائی پست لوگوں میں سے ہوں ②٩

لے گا اور اگر آہستہ کریں گے تو نہیں سنے گا، تیسرے نے کہا اگر وہ کچھ گفتگو نہ سکتا ہے تو پھر ساری سن سکتا ہے۔ عبد اللہ رضی اللہ عنہ کہتے

ہیں کہ میں نے اس بات کا نبی صلی اللہ علیہ وسلم کی خدمت میں ذکر کیا تو اللہ تعالیٰ نے ﴿وَمَا كُنْتُمْ تَسْتَشِيرُونَ أَنْ يَشْهَدَ عَلَيْكُمْ

سَمْعَكُمْ وَلَا أَبْصَارَكُمْ وَلَا جُودَكُمْ وَلَكِنْ ظَنَنْتُمْ أَنَّ اللَّهَ لَا يَعْلَمُ كَثِيرًا مِمَّا تَعْمَلُونَ ②٩﴾ وَذَلِكُمْ ظَلَمَ الْوَالِدِي ظَنَنْتُمْ

بِرَبِّكُمْ أَرَأَيْتُمْ فَاَصْبَحْتُمْ مِنَ الْخَاسِرِينَ ③٠﴾ تک آیات نازل فرمادیں۔ ① اسی طرح امام ترمذی نے بھی بیان کیا ہے۔ ②

نیز اسے امام احمد، مسلم اور ترمذی نے سفیان، ازعمش، ازعمارہ، از وہب بن ربیعہ بیان کیا ہے۔ ③ مزید امام بخاری و مسلم نے

سفیان از منصور، از مجاہد، از ابو معمر عبد اللہ بن سخیرہ، از ابن مسعود روایت کیا ہے۔ ﴿فَأَنْ يَصْبُرُوا قَالَ تَارَ مَتَى لَهُمْ

وَأَنْ يَسْتَعْتَبُوا فَمَا هُمْ مِنَ الْمُعْتَبِينَ ③١﴾ ”سو اگر وہ صبر کریں گے تو بھی ان کا ٹھکانا دوزخ ہی ہے اور اگر وہ معافی

مانگیں تو وہ معاف کیے گئے لوگوں میں سے نہ ہوں گے، یعنی خواہ وہ صبر کریں یا نہ کریں، ان کا ٹھکانا بہر حال دوزخ ہی ہے جس

① مستند أحمد: 381/1 و 408. ② جامع الترمذی، تفسیر القرآن، باب ومن سورة ختم السجدة، حديث: 3249.

③ مستند أحمد: 408/1 و صحيح مسلم، كتاب و باب صفات المنافقين وأحكامهم، حديث: 2775 و جامع

الترمذی، تفسیر القرآن، باب ومن سورة ختم السجدة، حديث: 3249. ④ صحيح البخاری، التفسیر، باب:

﴿وَذَلِكُمْ ظَلَمَ الْوَالِدِي ظَنَنْتُمْ بِرَبِّكُمْ﴾ (ختم السجدة: 41: 23)، حديث: 4817 و صحيح مسلم، كتاب و باب صفات

المنافقين وأحكامهم، حديث: 2775.

سے وہ کبھی بھی نکل نہ سکیں گے اور اگر وہ چاہیں کہ توبہ کریں اور عذر پیش کریں تو ان کے پاس عذر نہیں ہوں گے اور نہ ان کے گناہوں کو معاف کیا جائے گا۔ ابن جریر کہتے ہیں کہ ﴿وَإِنْ يَسْتَغْتَبُوا﴾ کے معنی یہ ہیں کہ اگر یہ دوبارہ دنیا کی طرف لوٹ جانے کا سوال کریں تو اس کا انھیں کوئی جواب نہیں ملے گا جیسا کہ اللہ تبارک و تعالیٰ نے ان لوگوں کے بارے میں مطلع کرتے ہوئے فرمایا ہے: ﴿قَالُوا رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ ۝ رَبَّنَا أَخْرِجْنَا مِنْهَا فَإِنَّا ظَالِمُونَ ۝ قَالَ اخْسَرُوا فِيهَا وَلَا تَكْلَبُونَ ۝﴾ (المؤمنون 23: 106-108) ”وہ کہیں گے: اے ہمارے پروردگار! ہم پر ہماری کم بختی غالب ہوگئی اور ہم ہی گمراہ لوگ تھے، اے ہمارے پروردگار! تو ہمیں اس سے نکال دے، پھر اگر ہم دوبارہ (ایسے کام) کریں تو بلاشبہ ہم ہی ظالم ہوں گے۔ وہ (اللہ) فرمائے گا کہ اسی میں ذلت کے ساتھ پڑے رہو اور مجھ سے بات بھی نہ کرو۔“<sup>①</sup>

## تفسیر آیات: 25-29

**مشرکین کے ہم نشین انھیں برے اعمال خوشنما بنا کر دکھاتے ہیں:** اللہ تعالیٰ نے ذکر فرمایا ہے کہ اسی نے مشرکین کو گمراہ کیا ہے اور یہ اس کی مشیت، تکوین اور قدرت کے مطابق ہے اور وہ اپنے افعال میں حکیم ہے کہ اس نے اپنی حکمت کے تحت شیاطین انس و جن کو ان مشرکین کا قرین اور ہم نشین مقرر فرما دیا ہے۔ ﴿فَزَيَّنُوا لَهُم مَّا بَيْنَ أَيْدِيهِمْ وَمَا خَلْفَهُمْ﴾ ”تو انھوں نے ان کے اگلے اور پچھلے اعمال انھیں خوشنما بنا کر دکھائے۔“ یعنی ان ہم نشین شیطانوں نے انھیں ان کے سابقہ و آئندہ اعمال اچھے کر کے دکھائے تو یہ اپنے آپ کو بحسن اور اچھے اعمال سرانجام دینے والے ہی سمجھتے رہے جیسا کہ فرمایا: ﴿وَمَنْ يُعَشِّشْ عَنِ ذِكْرِ الرَّحْمٰنِ نُقِيضْ لَهُ شَيْطٰنًا فَيُهَوِّ لَهُ قَرِيْنٌ ۝ وَآئِهْمُ لِيَصُدُّوْنَهُمْ عَنِ السَّبِيْلِ وَيَحْسَبُوْنَ اَنَّهُمْ مُّهْتَدُوْنَ ۝﴾ (الزخرف 43: 36, 37) ”اور جو کوئی رحمن کے ذکر سے (اعراض کر کے) اندھا بن جائے تو ہم اس کے لیے ایک شیطان مقرر کر دیتے ہیں تو وہ اس کا ساتھی بن جاتا ہے۔ اور بلاشبہ وہ (شیاطین) انھیں رستے سے روکتے رہتے ہیں جبکہ وہ سمجھتے ہیں کہ وہ ہدایت یافتہ ہیں۔“ ارشاد باری تعالیٰ ہے: ﴿وَحَقَّ عَلَيْهِمُ الْقَوْلُ﴾ ”اور ان پر بھی (اللہ کے عذاب کی) وہ بات پوری ہوگئی“ یعنی ان پر بھی عذاب الہی کا وعدہ اسی طرح پورا ہو گیا جیسا کہ ان جیسے افعال کرنے والے ان سے پہلے کے جنوں اور انسانوں پر پورا ہو گیا تھا۔ ﴿اِنَّهُمْ كَانُوْا خٰسِرِيْنَ ۝﴾ ”بے شک یہ نقصان اٹھانے والے ہیں“ یعنی خسارہ اٹھانے اور تباہی و بربادی سے دوچار ہونے میں یہ اور وہ برابر ہیں۔

**کفار کی قرآن نہ سننے کے بارے میں ایک دوسرے کو وصیت:** ارشاد باری تعالیٰ ہے: ﴿وَقَالَ الَّذِيْنَ كَفَرُوْا لَا تَسْمَعُوْا لِهٰذَا الْقُرْاٰنِ﴾ ”اور کافر کہنے لگے کہ تم اس قرآن کو سنا ہی نہ کرو“ یعنی انھوں نے ایک دوسرے کو وصیت کی کہ نہ قرآن کو سنانا اور نہ اس کے احکام کی اطاعت و فرماں برداری کرو۔ ﴿وَالغَوٰفِيْوُ﴾ ”اور اس میں شور مچا دیا کرو۔“ جب اس کی تلاوت ہو رہی ہو تو اسے مت سنو جیسا کہ مجاہد نے کہا ہے کہ ﴿وَالغَوٰفِيْوُ﴾ سے مراد یہ ہے کہ جب رسول اللہ ﷺ قرآن پڑھنے لگیں تو بیٹیاں اور تالیاں بجا کر شور مچا دیا کرو جیسا کہ قریش کیا کرتے تھے۔<sup>②</sup> ﴿لَعَلَّكُمْ تَغْلِبُوْنَ ۝﴾ ”تا کہ تم غالب ہو

جاؤ۔“ جاہل کفار اور ان کے مسلک پر چلنے والے لوگوں کا یہی حال ہوتا ہے کہ وہ قرآن سننے کے بجائے شور مچا دیا کرتے ہیں، اسی لیے اللہ تعالیٰ نے اس کے خلاف یہ حکم دیا ہے: ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾ (الأعراف: 204) ”اور جب قرآن پڑھا جائے تو توجہ سے سنا کرو اور خاموش رہا کرو تا کہ تم پر رحم کیا جائے۔“ پھر اللہ تعالیٰ نے قرآن کا بدلہ لیتے ہوئے اور قرآن کے دشمنوں اور کافروں سے انتقام لیتے ہوئے فرمایا ہے: ﴿قَلْنِذِينَ يُقِنُّ الَّذِينَ كَفَرُوا عَذَابًا شَدِيدًا﴾ ”سو البتہ ضرور ہم کافروں کو سخت عذاب کے مزے چکھائیں گے۔“ یعنی قرآن سننے کے بجائے انھوں نے جو روش اختیار کی اس کی وجہ سے انھیں عذاب شدید میں مبتلا کر دیں گے۔ ﴿وَلَنَجْزِيَنَّهُمْ أَسْوَأَ الَّذِي كَانُوا يَعْمَلُونَ﴾ ”اور ان کے ان برے عملوں کی البتہ ضرور سزا دیں گے جو وہ کرتے تھے۔“ یعنی ان کے بدترین اعمال اور فبیح ترین افعال کے سبب (ان کو یہ سزا ہوگی)۔ ﴿ذَلِكَ جَزَاءُ أَعْدَاءِ اللَّهِ النَّارِ لَهُمْ فِيهَا دَادُ الْحُلْدِ جَزَاءً يَمَّا كَانُوا بِآيَاتِنَا يَجْحَدُونَ﴾ وَقَالَ الَّذِينَ كَفَرُوا رَبَّنَا إِنَّا أَضَلْنَا مِنَ الْجَنِّ وَالْإِنْسِ نَجْعَلُهَا تَحْتَ أَقْدَامِنَا لِيَكُونُوا مِنَ الْاسْفَلِينَ﴾ ”یہی آگ اللہ کے دشمنوں کی جزا ہے، ان کے لیے اسی میں ہمیشہ کا گھر ہے۔ یہ اس کی سزا ہے کہ ہماری آیتوں سے انکار کرتے تھے۔ اور کافر کہیں گے کہ اے ہمارے پروردگار! جنوں اور انسانوں میں سے جن لوگوں نے ہمیں گمراہ کیا تھا، وہ ہمیں دکھا کہ ہم انھیں اپنے پاؤں تلے (روند) ڈالیں تاکہ وہ نہایت ذلیل ہوں۔“

سفیان نے حضرت علی رضی اللہ عنہ سے ﴿الَّذِينَ أَضَلْنَا﴾ کے بارے میں روایت کیا ہے کہ اس سے مراد ابلیس اور آدم علیہما السلام کا وہ بیٹا ہے جس نے اپنے بھائی کو قتل کر دیا تھا۔<sup>①</sup> اور سدی نے حضرت علی رضی اللہ عنہ سے روایت کیا ہے کہ ہر مشرک ابلیس کو بلوائے گا اور اسے حاضر کرنے کا کہے گا جبکہ ہر صاحب کبیرہ (بڑے گناہوں کا مرتکب) ابن آدم کو طلب کرے گا۔ ہر شر خواہ وہ شرک ہو یا اس سے کم تر کوئی اور گناہ، اس کی طرف دعوت دینے والا ابلیس ہے۔<sup>②</sup> اور جہاں تک آدم علیہ السلام کے اس پہلے بیٹے کا تعلق ہے تو اس کے بارے میں حدیث سے ثابت ہے: ﴿لَا تُقْتَلُ نَفْسٌ ظُلْمًا إِلَّا كَانَ عَلَى ابْنِ آدَمَ الْأَوَّلِ كِفْلٌ مِّنْ دَمِهَا، لِأَنَّهُ أَوَّلُ مَنْ سَنَّ الْقَتْلَ﴾ ”جس انسان کو بھی ظلم کے ساتھ قتل کیا جائے گا تو اس کے خون (ناحق) میں آدم علیہ السلام کے اس پہلے بیٹے کا حصہ بھی ہوگا کیونکہ سب سے پہلے قتل کو اسی نے ایجاد کیا تھا۔“<sup>③</sup>

﴿نَجْعَلُهَا تَحْتَ أَقْدَامِنَا﴾ ”ہم انھیں اپنے پاؤں تلے (روند) ڈالیں۔“ یعنی انھیں عذاب کے لیے ہم سے نیچے رکھ تاکہ انھیں ہماری نسبت شدید عذاب ہو۔ ﴿لِيَكُونُوا مِنَ الْاسْفَلِينَ﴾ ”تاکہ وہ نہایت ذلیل ہوں۔“ یعنی جہنم کے نچلے طبقہ میں ہوں جیسا کہ قبل ازیں سورہ اعراف میں گزر چکا ہے کہ پیر و کار اللہ تعالیٰ سے یہ سوال کریں گے کہ وہ ان کے قائدین کو ان کی نسبت دُگنا عذاب دے۔ ﴿قَالَ لِكُلِّ ضِعْفٌ وَلٰكِنْ لَا تَعْلَمُونَ﴾ (الأعراف: 38) ”اللہ فرمائے گا کہ تم سب کو

① تفسیر الطبری: 142/24. ② تفسیر الطبری: 142/24. ③ صحیح البخاری، أحاديث الأنبياء، باب خلق آدم

وذريته، حديث: 3335 و صحیح مسلم، القسامة والمحاربین .....، باب بیان إثم من سنّ القتل، حديث: 1677 عن

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا

بلاشبہ جن لوگوں نے کہا: ہمارا رب اللہ ہے، پھر اس پر قائم رہے، ان پر فرشتے (یہ کہتے ہوئے) اترتے ہیں: نہ تم ڈرو اور نہ تم کھاؤ اور اس جنت سے خوش

وَلَا تَحْزَنُوا وَابْشِرُوا بِالْجَنَّةِ الَّتِي كُنتُمْ تُوعَدُونَ ﴿٣٠﴾ نَحْنُ أَوْلِيُّكُمْ فِي الْحَيَاةِ

ہو جاؤ، جس کا تم سے وعدہ کیا جاتا تھا ﴿٣٠﴾ ہم دنیاوی زندگی میں بھی تمہارے دوست تھے اور آخرت میں بھی (رفیق ہیں)، اور اس میں تمہارے لیے وہ

الدُّنْيَا وَفِي الْآخِرَةِ ۚ وَلكُمْ فِيهَا مَا تَشْتَهِي أَنْفُسُكُمْ وَلكُمْ فِيهَا مَا تَدَّعُونَ ﴿٣١﴾ نَزَّلَا

(سب کچھ) ہے جو تمہارے جی چاہیں گے اور اس میں تمہارے لیے وہ (سب کچھ) ہے جو تم مانگو گے ﴿٣١﴾ (یہ) بڑے بخشش ہار، نہایت رحم کرنے والے کی

مِّنْ غَفْوٍ رَّحِيمٍ ﴿٣٢﴾

طرف سے مہمان نوازی ہوگی ﴿٣٢﴾

ڈگنا عذاب دیا جائے گا مگر تم نہیں جانتے،<sup>①</sup> یعنی ان میں سے ہر ایک کو اللہ تعالیٰ وہ عذاب اور وہ سزا دے گا جس کا اپنے عمل اور اپنے فساد برپا کرنے کے اعتبار سے وہ مستحق ہوگا جیسا کہ فرمایا ہے: ﴿الَّذِينَ كَفَرُوا وَاصَدُّوا عَنْ سَبِيلِ اللَّهِ زِدْنَاهُمْ عَذَابًا فَوْقَ الْعَذَابِ بِمَا كَانُوا يُفْسِدُونَ﴾ (النحل 16: 88) ”جن لوگوں نے کفر کیا اور (لوگوں کو) اللہ کے رستے سے روکا، ہم ان کے عذاب پر عذاب کا اضافہ کریں گے، اس لیے کہ وہ فساد کیا کرتے تھے۔“

تفسیر آیات: 30-32

استقامت سے مراد موحدین کے لیے خوشخبری: ارشاد باری تعالیٰ ہے: ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا﴾ ”بے شک جن لوگوں نے کہا کہ ہمارا پروردگار اللہ ہے، پھر وہ (اسی پر) قائم رہے،“ یعنی انھوں نے اللہ تعالیٰ کے لیے عمل کو خالص کیا اور جس طرح اللہ تعالیٰ نے انھیں حکم دیا تھا، اللہ تعالیٰ کی اطاعت بجالاتے ہوئے انھوں نے اسی طرح عمل کیا۔ ابن جریر نے سعید بن عمران سے روایت کیا ہے کہ میں نے حضرت ابو بکر صدیق رضی اللہ عنہ کے پاس اس آیت کریمہ کو پڑھا: ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا﴾ تو انھوں نے فرمایا کہ ان سے مراد وہ لوگ ہیں جنہوں نے کسی بھی چیز کو اللہ کا شریک نہ بنایا۔<sup>②</sup> پھر ابن جریر نے بروایت اسود بن ہلال بیان کیا ہے کہ حضرت ابو بکر صدیق رضی اللہ عنہ نے فرمایا کہ تم اس آیت: ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا﴾ کے بارے میں کیا کہتے ہو؟ لوگوں نے کہا کہ اس سے مراد وہ لوگ ہیں جنہوں نے کہا کہ ہمارا پروردگار اللہ ہے، پھر وہ گناہوں سے رکے رہے۔ حضرت ابو بکر صدیق رضی اللہ عنہ نے فرمایا کہ تم نے اس آیت کریمہ کو صحیح جگہ پر محمول نہیں کیا، لوگوں نے کہا کہ پھر اس کا مفہوم یہ ہو سکتا ہے کہ انھوں نے کہا کہ ہمارا پروردگار اللہ ہے اور پھر انھوں نے اس ذات پاک کے سوا کسی اور معبود کی طرف التفات نہ کیا۔<sup>③</sup> مجاہد، عکرمہ، سدی اور کئی ایک اہل علم نے بھی اسی طرح کہا ہے۔<sup>④</sup> امام احمد نے سفیان بن عبد اللہ ثقفی رضی اللہ عنہ سے روایت کیا ہے کہ میں نے عرض کی: اے اللہ کے رسول! مجھے ایک ایسی بات

① دیکھیے الأعراف، آیت: 38 کے ذیل میں۔ ② تفسیر الطبری: 143/24، ③ تفسیر الطبری: 143/24، ④ تفسیر

بیان فرمادیں جسے میں مضبوطی سے تھام لوں، آپ ﷺ نے فرمایا: [قُلْ: آمَنْتُ بِاللَّهِ، ثُمَّ اسْتَقَمْتُ] ”تم یہ کہو کہ میں اللہ پر ایمان لایا، پھر اسی پر قائم رہو۔“ میں نے عرض کی: اے اللہ کے رسول! آپ کو میرے بارے میں زیادہ کس چیز کا خوف ہے؟ رسول اللہ ﷺ نے اپنی زبان کے کنارے کو پکڑا اور فرمایا: [هَذَا] ”اس کا۔“ اسی طرح اسے امام ترمذی اور ابن ماجہ نے بھی روایت کیا ہے۔<sup>(2)</sup> امام ترمذی نے اس حدیث کو حسن صحیح قرار دیا ہے۔ اسے امام مسلم نے اپنی صحیح میں اور امام نسائی نے بھی سفیان بن عبد اللہ ثقفی رضی اللہ عنہ سے روایت کیا ہے، انھوں نے کہا کہ میں نے عرض کی: اے اللہ کے رسول (ﷺ!) اسلام کے بارے میں مجھے آپ ایک ایسی بات ارشاد فرمادیں کہ آپ کے بعد میں کسی اور سے نہ پوچھوں۔ رسول اللہ ﷺ نے فرمایا: [قُلْ: آمَنْتُ بِاللَّهِ، ثُمَّ اسْتَقَمْتُ] ”تم یہ کہو کہ میں اللہ پر ایمان لایا، پھر اسی پر قائم رہو۔“ پھر انھوں نے باقی ساری حدیث بھی بیان کی۔<sup>(3)</sup>

ارشاد باری تعالیٰ ہے: ﴿تَتَذَكَّرُ عَلَيْهِمُ الْمَلَائِكَةُ﴾ ”ان پر فرشتے اترتے ہیں۔“ مجاہد، سدی، زید بن اسلم اور ان کے بیٹے (عبدالرحمن) نے فرمایا ہے کہ مراد یہ ہے کہ موت کے وقت اتریں گے اور وہ کہیں گے: ﴿أَلَا تَتَخَفُونَ﴾ ”کہ تم خوف نہ کرو۔“<sup>(4)</sup> مجاہد، عکرمہ اور زید بن اسلم کہتے ہیں کہ آخرت کے اس معاملے کا کچھ خوف نہ کرو جس سے تم دوچار ہونے والے ہو۔<sup>(5)</sup> ﴿وَلَا تَحْزَنُوا﴾ ”اور تم غم نہ کھاؤ۔“ اس اولاد، اہل و مال اور قرض کی وجہ سے جسے تم دنیا میں چھوڑ آئے ہو کیونکہ اس میں تمہارے ناسب ہم ہیں۔ ﴿وَأَبشُرُوا بِالْجَنَّةِ الَّتِي كُنْتُمْ تُوعَدُونَ﴾ ”اور بہشت کی جس کا تم سے وعدہ کیا جاتا تھا، خوشی مناؤ۔“ یعنی فرشتے انھیں شر کے ختم ہو جانے اور خیر کے حاصل ہو جانے کی خوش خبری سناتے ہیں جیسا کہ حضرت براء رضی اللہ عنہ سے مروی حدیث میں ہے: [الْمَلَائِكَةُ..... قَالُوا: أَخْرَجِي أَيْتَهَا النَّفْسُ الطَّيِّبَةُ! كَانَتْ فِي الْجَسَدِ الطَّيِّبِ (كُنْتَ تَعْمُرِينَهَ)، أَخْرَجِي (إِلَى رَوْحٍ) وَرَيْحَانٍ وَرَبِّ غَيْرِ غَضْبَانَ] ”فرشتے مومن کی روح سے کہتے ہیں کہ اے پاک روح! جو پاک جسم میں تھی اور اسے آباد کیے ہوئے تھی، راحت و رحمت، رزق و خوشبو اور ایسے رب کی طرف نکل آ جو ناراض نہیں ہے۔“<sup>(6)</sup> یہ بھی کہا گیا ہے کہ ان پر فرشتے اس وقت نازل ہوں گے جب یہ اپنی قبروں سے اٹھیں گے۔ زید بن اسلم نے کہا ہے کہ فرشتے اسے موت کے وقت اور قبر میں خوش خبری سناتے ہیں اور بعث کے وقت بھی خوش خبری

① مسند أحمد: 413/3. ② جامع الترمذی، الزهد، باب ماجاء فی حفظ اللسان، حدیث: 2410 وسنن ابن ماجہ،

الفتن، باب کف اللسان فی الفتنة، حدیث: 3972. ③ صحیح مسلم، الإیمان، باب جامع أوصاف الإسلام،

حدیث: (62)-38 والسنن الکبریٰ للنسائی، التفسیر، باب سورة الأحقاف، 458/6، حدیث: 11489. ④ تفسیر

الطبری: 145/24. ⑤ تفسیر الطبری: 145/24. ⑥ مسند أبی داود الطیالسی: 114/2-119، حدیث: 789

والمستدرک للحاکم: 38، 37/1، حدیث: 107 عن البراء رضی اللہ عنہ وسنن ابن ماجہ، الزهد، باب ذکر الموت.....، حدیث:

4262 والسنن الکبریٰ للنسائی، التفسیر، باب قوله تعالیٰ: ﴿وَأَخْرَجْنَا مِنْ شُكْلِهِ أَزْوَاجًا﴾ (ص: 38) 443/6، حدیث:

11442 و مسند أحمد: 364/2 عن أبی هريرة رضی اللہ عنہ واللفظ له جبکہ پہلی توسین والے الفاظ صحیح مسلم، الجنة وصفة

نعیمها وأهلها، باب عرض مقعد المیت.....، حدیث: 2872 عن أبی هريرة رضی اللہ عنہ اور دوسری توسین والے الفاظ المصنف

لعبد الرزاق، باب الصبر.....: 564/3-567، حدیث: 6702 عن عبد الله بن عمرو رضی اللہ عنہ میں ہیں۔



وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ ﴿33﴾

اور اس شخص سے زیادہ اچھی بات کس کی ہو سکتی ہے جس نے (لوگوں کو) اللہ کی طرف بلا یا اور نیک عمل کیے اور کہا: بے شک میں تو فرماں برداروں

وَلَا تَسْتَوِي الْحَسَنَةُ وَلَا السَّيِّئَةُ ط اِدْفَعْ بِاَلَّتِي هِيَ اَحْسَنُ فَاِذَا الَّذِي بَيْنَكَ

میں سے ہوں ﴿33﴾ اور نیکی اور برائی برابر نہیں ہو سکتیں، آپ (برائی کو) ایسی بات سے ٹالے جو احسن ہو، تو آپ دیکھیں گے) یکا یک وہ شخص کہ آپ

وَبَيْنَهُ عَدَاوَةٌ كَاَنَّهُ وَلِيٌّ حَمِيمٌ ﴿34﴾ وَمَا يُلْقِيهَا اِلَّا الَّذِيْنَ صَبَرُوْا وَمَا يُلْقِيهَا

کے اور اس کے درمیان دشمنی ہے، (ایسا ہو جائے گا) جیسے گرم جوش جگری دوست ہو ﴿34﴾ اور یہ (خصلت) انھی لوگوں کو نصیب ہوتی ہے جو صبر کرتے

اِلَّا ذُوْ حِطِّ عَظِيْمٍ ﴿35﴾ وَاِمَّا يَنْزَغَنَّكَ مِنَ الشَّيْطٰنِ نَزْعٌ فَاَسْتَعِذْ بِاللّٰهِ ط اِنَّهُ هُوَ

ہیں، اور یہ اسی کو نصیب ہوتی ہے جو بڑے نصیب والا ہو ﴿35﴾ اور اگر آپ کو شیطان کی طرف سے کوئی وسوسہ بھارے، تو اللہ کی پناہ مانگیے، یقیناً وہ

### السَّمِيعُ الْعَلِيمُ ﴿36﴾

خوب سننے والا، خوب جاننے والا ہے ﴿36﴾

سنائیں گے۔ اسے امام ابن ابوحاتم نے روایت کیا ہے۔ یہ قول بہت اچھا اور تمام اقوال کا جامع قول ہے اور امر واقع بھی یہی ہے کہ فرشتے ان لوگوں کو ان تینوں مقامات پر بشارت دیتے ہیں۔ ﴿نَحْنُ اَوْلٰٓئِكَ فِى الْحَيٰوةِ الدُّنْيَا وَفِى الْاٰخِرَةِ﴾ ”ہم دنیاوی زندگی میں بھی تمہارے دوست تھے اور آخرت میں بھی (تمہارے رفیق ہیں۔)“ یعنی بوقت موت فرشتے مومنوں سے یہ کہتے ہیں کہ ہم دنیا میں تمہارے دوست تھے، اللہ تعالیٰ کے حکم سے ہم تمہیں راہ راست پر رکھتے، اچھے کاموں کی ترغیب دیتے اور تمہاری حفاظت کرتے تھے، اسی طرح آخرت میں بھی ہم تمہارے ساتھ ہوں گے، قبروں اور نزعہٴ صورت کی وحشت کے وقت تمہیں مانوس رکھیں گے اور قبروں سے اٹھنے کے وقت ہم تمہیں پر امن رکھیں گے، تمہیں پل صراط عبور کرا دیں گے اور نعمتوں سے بھری جنتوں میں پہنچا دیں گے۔ ﴿وَلَكُمْ فِيْهَا مَا تَشْتَهٰٓى اَنْفُسُكُمْ﴾ ”اور وہاں تمہارے لیے وہی ہے جو تمہارا جی چاہے گا“، یعنی جنت میں تمہیں وہ سب کچھ مل جائے گا جس کو تمہارے جی چاہیں گے اور جس سے تمہاری آنکھیں ٹھنڈی ہوں گی۔ ﴿وَلَكُمْ فِيْهَا مَا تَدْعُوْنَ﴾ ﴿31﴾ ”اور اس میں تمہارے لیے وہ (سب کچھ) ہے جو تم طلب کرو گے“، یعنی جو چیز بھی طلب کرو گے وہ موجود ہوگی اور تمہاری طلب و خواہش کے مطابق تمہارے سامنے حاضر ہوگی۔ ﴿لَوْلَا مِّنْ عَفْوِ رَبِّكُمْ ﴿32﴾ ”یہ نہایت بخشنے والے، خوب مہربان کی طرف سے مہمانی ہے“، یعنی یہ اس اللہ تعالیٰ کی طرف سے تمہارے لیے ضیافت، عطیہ اور انعام ہے جو تمہارے گناہوں کو بخشنے والا، تم پر رحم فرمانے والا اور بخشش، ستر پوشی، رحمت اور لطف و کرم کے ساتھ تم پر شفقت فرمانے والا ہے۔

تفسیر آیات: 33-36

دعوت الی اللہ کی فضیلت: ارشاد باری تعالیٰ ہے: ﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ﴾ ”اور اس شخص سے بات کے لحاظ سے زیادہ اچھا کون ہو سکتا ہے جو اللہ کی طرف بلائے“، یعنی اللہ تعالیٰ کے بندوں کو اس کی طرف بلائے۔ ﴿وَعَمِلَ صَالِحًا﴾

﴿ وَقَالَ إِنِّي مِنَ الْمُسْلِمِينَ ﴾<sup>①</sup> ”اور نیک عمل کرے اور کہے کہ بے شک میں مسلمانوں میں سے ہوں“، یعنی وہ جو کہہ رہا ہو، اس کے مطابق خود بھی ہدایت یافتہ ہو، اس کا نفع اپنے لیے بھی ہو اور دوسروں کے لیے بھی، یعنی لازم اور متعدی دونوں ہو، اور وہ ان لوگوں میں سے نہ ہو جو دوسروں کو نیک کاموں کا حکم دیتے ہیں لیکن خود نیک کام نہیں کرتے اور دوسروں کو تو برے کاموں سے منع کرتے ہیں اور خود ان کاموں سے باز نہیں رہتے بلکہ یہ ایسا ہوتا ہے کہ خود بھی نیکی کرتا اور برائی سے دور رہتا ہے اور مخلوق کو خالق تبارک و تعالیٰ کی طرف دعوت دیتا ہے۔ یہ آیت کریمہ عام ہے اور ہر اس شخص کے بارے میں ہے جو نیکی کی طرف دعوت دیتا ہو اور خود بھی ہدایت یافتہ ہو لیکن اس کے سب سے بڑے مصداق خود رسول اللہ ﷺ ہیں جیسا کہ محمد بن سیرین، سدی اور عبدالرحمن بن زید بن اسلم کا قول ہے۔<sup>①</sup> یہ بھی کہا ہے کہ اس آیت سے مراد نیک مؤذن ہیں جیسا کہ صحیح مسلم میں ہے: [الْمُؤَذِّنُونَ أَطْوَلُ النَّاسِ أَعْنَاقًا يَوْمَ الْقِيَامَةِ] ”قیامت کے دن مؤذن سب لوگوں سے زیادہ لمبی گردنوں والے ہوں گے۔“<sup>②</sup> اور سنن میں مرفوع روایت ہے: [الْإِمَامُ ضَامِنٌ وَالْمُؤَذِّنُ مُؤْتَمَنٌ، فَأُرْسِدَ اللَّهُ الْأُئِمَّةَ وَغَفَرَ لِلْمُؤَذِّنِينَ] ”امام ضامن ہے اور مؤذن امانت دار، اللہ تعالیٰ ائمہ کو رشد و بھلائی عطا فرمائے اور مؤذنوں کو بخش دے۔“<sup>③</sup>

صحیح بات یہ ہے کہ یہ آیت کریمہ عام ہے اور مؤذن وغیر مؤذن سب کے لیے ہے کیونکہ اس آیت کریمہ کے نزول کے وقت اذان بالکل مشروع نہ تھی کیونکہ یہ آیت مکی ہے اور اذان ہجرت کے بعد مدینہ میں اس وقت شروع ہوئی تھی جب عبداللہ بن عبد ربہ انصاری رضی اللہ عنہما کو خواب آیا اور انھوں نے اپنا خواب رسول اللہ ﷺ کو سنایا، پھر آپ نے انھیں حکم دیا کہ وہ اذان کے کلمات بلال رضی اللہ عنہما کو سکھا دیں کیونکہ ان کی آواز بلند ہے جیسا کہ اپنے مقام پر اس کی تفصیل موجود ہے۔<sup>④</sup> تو معلوم ہوا کہ صحیح بات یہ ہے کہ یہ آیت عام ہے جیسا کہ عبدالرزاق نے معمر سے اور انھوں نے حسن بصری سے روایت کیا ہے کہ انھوں نے اس آیت کریمہ کی تلاوت فرمائی: ﴿ وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنِّي مِنَ الْمُسْلِمِينَ ﴾<sup>⑤</sup> اور فرمایا کہ یہ شخص تو اللہ تعالیٰ کا دوست ہے، اللہ تعالیٰ کا ولی ہے، اللہ تعالیٰ کا منتخب شدہ ہے، اللہ تعالیٰ کا پسندیدہ ہے، روئے زمین کے تمام لوگوں سے اللہ تعالیٰ کو زیادہ پسند ہے، اس نے اپنی دعوت میں اللہ تعالیٰ کی بات کو قبول کیا اور اپنی دعوت میں اللہ تعالیٰ کی جس بات کو خود قبول کیا تھا لوگوں کو بھی اس کی طرف دعوت دی اور اللہ تعالیٰ کی بات کو قبول کرتے ہوئے نیک عمل کیا اور کہا کہ میں مسلمان ہوں، یہ شخص تو اللہ تعالیٰ کا خلیفہ ہے۔<sup>⑤</sup>

دعوت و تبلیغ میں حکمت: ارشاد باری تعالیٰ ہے: ﴿ وَلَا تَسْتَوِي الْحَسَنَةُ وَلَا السَّيِّئَةُ ط ﴾ ”اور بھلائی اور برائی برابر نہیں ہو

① تفسیر الطبری: 147/24. ② صحیح مسلم، الصلاة، باب فضل الأذان وهرب الشيطان عند سماعه، حدیث:

387 عن معاوية بن أبي سفيان. ③ سنن أبي داود، الصلاة، باب ما يجب على المؤذن.....، حدیث: 517

و جامع الترمذی، الصلاة، باب ماجاء أن الإمام ضامن والمؤذن مؤتمن، حدیث: 207 و مستند أحمد: 419/2

واللفظ له والسنن الكبرى للبيهقي، الصلاة، باب كراهية الإمامة: 127/3 عن أبي هريرة. ④ دیکھیے سنن أبي داود،

الصلاة، باب كيف الأذان؟ حدیث: 499 و سنن ابن ماجه، الأذان والسننة فيها، باب بدء الأذان، حدیث: 706 و

مستند أحمد: 43/4 عن عبد الله بن زيد. ⑤ تفسیر عبدالرزاق: 155/3، رقم: 2710.

سکتیں۔“ کیونکہ ان دونوں میں بہت بڑا فرق ہے۔ ﴿إِذْفَع بِالْأَيْمَنِ هِيَ أَحْسَنُ﴾ ”آپ (سخت کلامی کا) ایسے طریق سے جواب دیں جو بہت اچھا ہو“ یعنی جو تمہارے ساتھ برا سلوک کرے تو تم اس کے جواب میں حسن سلوک کا معاملہ کرو جیسا کہ حضرت عمر فاروق رضی اللہ عنہ نے فرمایا ہے کہ جو تمہارے بارے میں اللہ تعالیٰ کی نافرمانی کرے تو تم اسے اس سے بڑھ کر اور کوئی سزا نہیں دے سکتے کہ تم اس کے بارے میں اللہ تعالیٰ کی فرماں برداری کرو۔<sup>①</sup> ﴿فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ﴾ ”پس (ایسا کرنے سے تو دیکھے گا کہ) وہ شخص کہ تیرے اور اس کے درمیان دشمنی ہے (ایسا ہو گیا ہے) گویا کہ وہ گہرا دوست ہے۔“ یعنی وہ تمہارا دوست بن جائے گا کہ جب تم اس سے حسن سلوک کرو گے جو تم سے بدسلوکی کرتا ہے تو تمہارا یہ حسن سلوک اسے تمہاری دوستی، محبت اور شفقت کی طرف کھینچ لائے گا حتیٰ کہ وہ اس طرح ہو جائے گا گویا تمہارا گرم جوش دوست ہو اور وہ تمہارے قریب ہو کر تمہارے ساتھ شفقت اور احسان کا معاملہ کرنے لگے گا، پھر اللہ تبارک و تعالیٰ نے فرمایا:

﴿وَمَا يُلْقِيهَا إِلَّا الَّذِينَ صَبَرُوا﴾ ”اور یہ (بات) صرف انھی لوگوں کو حاصل ہوتی ہے جو صبر کرنے والے ہیں،“ یعنی اس وصیت کو وہی قبول کرتا اور اس کے مطابق عمل کرتا ہے جو اس پر صبر کرتا ہے کیونکہ یہ نفوس پر بہت شاق ہے۔ ﴿وَمَا يُلْقِيهَا إِلَّا ذُو حِظٍّ عَظِيمٍ﴾ ”اور انھی کو نصیب ہوتی ہے جو بڑے صاحب نصیب ہیں،“ یعنی جنہیں دنیا و آخرت کی سعادت و کامرانی سے بہرہ وافر نصیب ہوا ہو۔ علی بن ابولطعم نے ابن عباس رضی اللہ عنہما سے اس آیت کی تفسیر میں روایت کیا ہے کہ اللہ تعالیٰ نے مومنوں کو حکم دیا ہے کہ وہ غصے کے وقت صبر سے کام لیں، جہالت کے وقت حلم اور بردباری کا مظاہرہ کریں اور برے سلوک کے جواب میں عفو و درگزر کا ثبوت دیں اور جب وہ ایسا کریں گے تو اللہ تعالیٰ انہیں شیطان سے بچالے گا اور ان کا دشمن ان کے لیے اس طرح ہو جائے گا جیسے گرم جوش دوست ہو۔<sup>②</sup>

ارشاد باری تعالیٰ ہے: ﴿وَمَا يُلْقِيكَ مِنَ الشَّيْطَانِ نَزْعٌ فَاسْتَعِذْ بِاللَّهِ﴾ ”اور اگر آپ کو شیطان کی طرف سے کوئی وسوسہ پیدا ہو تو اللہ کی پناہ مانگ لیا کریں،“ یعنی انسانی شیطان تو احسان سے دھوکا کھا جاتا ہے مگر جتنی شیطان جب وسوسہ ڈالتا ہے تو سوائے اس کے اور کوئی حیلہ اس کے خلاف کارگر نہیں ہوتا کہ اس خالق کی پناہ مانگ لی جائے جس نے اسے تم پر مسلط کیا ہے، لہذا جب تم اللہ تعالیٰ کی پناہ مانگ لو گے اور اس کا سہارا لے لو گے تو وہ اسے تم سے دور کر دے گا اور اس کے مکرو فریب کو تم سے ہٹا دے گا۔ یہی وجہ ہے کہ رسول اللہ صلی اللہ علیہ وسلم جب نماز کے لیے کھڑے ہوتے تو پڑھتے: [أَعُوذُ بِاللَّهِ السَّمِيعِ الْعَلِيمِ مِنَ الشَّيْطَانِ الرَّجِيمِ، مِنْ هَمِّهِ وَنَفْسِهِ وَنَفْتِهِ] ”میں اللہ کی پناہ لیتا ہوں جو سننے والا اور جاننے والا ہے، مردود شیطان سے، یعنی اس کے وسوسوں، اس کے تکبر اور اس کے پیدا کردہ بے ہودہ خیالات سے۔“<sup>③</sup> قبل ازیں ہم یہ بیان

① الدر المنثور: 471/5. ② صحيح البخاري، التفسير، سورة حم السجدة، قبل الحديث: 4816 والسنن الكبرى للبيهقي، النكاح، باب ما أمره الله تعالى به.....: 45/7 واللفظ له. ③ سنن أبي داود، الصلاة، باب من رأى الاستفتاح.....، حديث: 775 وجامع الترمذی، الصلاة، باب ما يقول.....، حديث: 242 و مسند أحمد: 50/3 عن أبي سعيد الخدري.

وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ

اور اسی (اللہ) کی نشانیوں میں سے رات اور دن اور سورج اور چاند بھی ہیں۔ تم لوگ نہ تو سورج کو سجدہ کرو اور نہ چاند کو، اگر واقعی تم اسی کی عبادت کرتے

الَّذِي خَلَقَهُمْ إِنْ كُنْتُمْ إِيَّاهُ تَعْبُدُونَ ﴿37﴾ فَإِنْ اسْتَكْبَرُوا فَالَّذِينَ عِنْدَ رَبِّكَ

ہو تو تم اس اللہ کو سجدہ کرو جس نے ان (سب) کو پیدا کیا ہے ﴿37﴾ پھر اگر وہ تکبر کریں، تو (پروا نہیں کیونکہ) جو (فرشتے) آپ کے رب کے پاس ہیں، وہ اس

يُسَبِّحُونَ لَهُ بِاللَّيْلِ وَالنَّهَارِ وَهُمْ لَا يَسْمَعُونَ ﴿38﴾ وَمِنْ آيَاتِهِ أَنْ تَرَى الْأَرْضَ

کی رات دن تسبیح کرتے ہیں، اور وہ اکتاتے نہیں ﴿38﴾ اور اس کی نشانیوں میں سے ہے کہ آپ زمین کو دبی ہوئی (شک اور غم) دیکھتے ہیں، پھر جب ہم اس

خَاشِعَةً فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَتْ إِنَّ الَّذِينَ أَحْيَاها لَمَجْحُومُونَ ط

پر پانی برساتے ہیں تو وہ لہلہا لگتی ہے اور ابھرنے (بھلنے پھولنے) لگتی ہے، بلاشبہ وہ (اللہ) جس نے اس (زمین) کو زندہ کیا، وہ مردوں کو ضرور زندہ

إِنَّهُ عَلَىٰ كُلِّ شَيْءٍ قَدِيرٌ ﴿39﴾

کرنے والا ہے۔ بے شک وہ ہر چیز پر خوب قادر ہے ﴿39﴾

کر چکے ہیں کہ اس مقام کی قرآن مجید میں ایک نظیر تو سورہ اعراف کی یہ آیت ہے: ﴿خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ

الْجَاهِلِينَ﴾ (اعراف: 7، 199، 200) (اے محمد ﷺ!) آپ عفوا اختیار کریں اور نیک کام کرنے کا حکم دیں اور جاہلوں سے کنارہ کریں اور اگر شیطان کی طرف سے

آپ کے دل میں کسی طرح کا وسوسہ پیدا ہو تو اللہ کی پناہ مانگیں، بے شک وہ نہایت سننے والا، خوب جاننے والا ہے۔ اور اس

کی دوسری نظیر سورہ مومنوں کی یہ آیت ہے: ﴿ادْفَعْ بِالَّتِي هِيَ أَحْسَنُ السَّبِيحَةَ ط لَنْ نَعْلَمَ بِهَا صِفُونَ﴾ (مؤمنون: 23، 96-98) ”اور برائی کو اس (طریقے) کے ساتھ

مِنْ هَمَزَاتِ الشَّيْطَانِ﴾ (اعوذ بِكَ رَبِّ أَنْ يَحْضُرُونَ﴾ (مؤمنون: 23، 96-98) ”اور برائی کو اس (طریقے) کے ساتھ

ہٹا جو سب سے اچھا ہو، یہ جو کچھ بیان کرتے ہیں ہمیں خوب معلوم ہے۔ اور کہہ دیجیے: اے میرے پروردگار! میں شیطانوں کے

وسوسوں سے تیری پناہ مانگتا ہوں اور اے میرے پروردگار! اس سے بھی تیری پناہ مانگتا ہوں کہ وہ میرے پاس آ موجود ہوں۔“

تفسیر آیات: 37-39

اللہ تعالیٰ کی قدرت کی نشانیاں: اللہ تعالیٰ نے مخلوق کو اپنی عظیم الشان قدرت کے بارے میں متنبہ کرتے ہوئے فرمایا کہ وہ

ایک بے نظیر ہستی ہے اور اسے ہر ایسے کام پر قدرت حاصل ہے جو وہ چاہے۔ ارشاد باری تعالیٰ ہے: ﴿وَمِنْ آيَاتِهِ اللَّيْلُ وَالنَّهَارُ

وَالشَّمْسُ وَالْقَمَرُ﴾ ”اور رات اور دن اور سورج اور چاند اس کی نشانیوں میں سے ہیں۔“ کہ اس نے رات کو اندھیرے

کے ساتھ اور دن کو اجالے کے ساتھ پیدا فرمایا اور وہ ایک دوسرے کے بعد آتے ہیں کبھی نہیں اکتاتے، اسی طرح سورج کی

روشنی اور اس کا طلوع ہونا، چاند کی چاندنی اور آسمان میں اس کی منزلوں کا اندازہ، پھر اپنے آسمان میں اس کی رفتار کا مختلف

ہونا، تا کہ اس کی اور سورج کی رفتار کے اختلاف و وقوع سے رات، دن، جمعوں، مہینوں اور برسوں کی مقدار معلوم ہو، پھر اسی

سے حقوق کے لازم ہونے اور عبادات و معاملات کے اوقات کا پتہ چلتا ہے۔ شمس و قمر عالم علوی و سفلی میں نظر آنے والے تمام

إِنَّ الَّذِينَ يُلْحِدُونَ فِي آيَاتِنَا لَا يَخْفَوْنَ عَلَيْنَا أَفَمَنْ يُلْقَى فِي النَّارِ خَيْرًا أَمْ مَن

بلاشبہ جو لوگ ہماری آیات میں کج روی و کفر کرتے ہیں، وہ ہم سے چھپے نہیں رہتے۔ کیا پھر جو شخص آگ میں ڈالا جائے گا وہ بہتر ہے یا وہ جو روز قیامت

يَأْتِي أَمِنًا يَوْمَ الْقِيَامَةِ ط اِعْمَلُوا مَا شِئْتُمْ ۗ إِنَّهُ بِمَا تَعْمَلُونَ بَصِيرٌ ﴿٤٠﴾ إِنَّ الَّذِينَ

اس کے ساتھ آئے گا؟ تم جو چاہو عمل کرو، تم جو کچھ کرتے ہو بے شک اللہ اسے خوب دیکھ رہا ہے ﴿٤٠﴾ بے شک جن لوگوں نے ذکر (قرآن) کو نہ مانا جب

كَفَرُوا بِالذِّكْرِ لَمَّا جَاءَهُمْ ۗ وَإِنَّهُ لَكِتَابٌ عَزِيزٌ ﴿٤١﴾ لَا يَأْتِيهِ الْبَاطِلُ مِنْ بَيْنِ يَدَيْهِ

وہ ان کے پاس آیا (تو وہ اپنا انجام دیکھ لیں گے) حالانکہ بلاشبہ یہ تو ایک بہت بلند مرتبہ کتاب ہے ﴿٤١﴾ باطل اس کے پاس پھٹک بھی نہیں سکتا، اس کے آگے

وَلَا مِنْ خَلْفِهِ ط تَنْزِيلٌ مِّنْ حَكِيمٍ حَمِيدٍ ﴿٤٢﴾ مَا يَقَالُ لَكَ إِلَّا مَا قَدْ قِيلَ لِلرُّسُلِ

سے نہ اس کے پیچھے سے، یہ بڑی حکمت والے، تعریف کیے ہوئے کی طرف سے نازل کی گئی ہے ﴿٤٢﴾ آپ سے بھی وہی کچھ کہا جا رہا ہے جو آپ سے

مِن قَبْلِكَ ط إِنَّ رَبَّكَ لَذُو مَغْفِرَةٍ وَذُو عِقَابٍ أَلِيمٍ ﴿٤٣﴾

پہلے رسولوں سے کہا گیا، بے شک آپ کا رب معاف کر دینے والا بھی ہے اور دردناک عذاب دینے والا بھی ﴿٤٣﴾

اجرام سے زیادہ خوب صورت ہیں، اس لیے اللہ تعالیٰ نے اس طرف بھی ہماری توجہ مبذول کرائی ہے کہ یہ دونوں بھی مخلوق

اور اللہ تعالیٰ کے بندوں میں سے دو بندے ہیں جو اسی کی ذات پاک کے تسلط و تسخیر کے تحت ہیں، پس فرمایا: ﴿لَا تَسْجُدُوا

لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ ﴿١٧﴾﴾ ”تم لوگ نہ تو سورج کو سجدہ کرو اور نہ چاند کو

بلکہ اللہ ہی کو سجدہ کرو جس نے ان چیزوں کو پیدا کیا ہے، اگر تم صرف اسی کی عبادت کرتے ہو۔“ یعنی تم اس کے ساتھ شرک نہ

کرو کیونکہ اگر تم اللہ کی عبادت کے ساتھ ساتھ غیر کی عبادت بھی کرو گے تو پھر اللہ کی عبادت بھی تمہارے کچھ کام نہ آئے گی کیونکہ

وہ اس بات کو ہرگز معاف نہیں فرماتا کہ اس کی ذات پاک کے ساتھ شرک کیا جائے، اسی لیے فرمایا: ﴿فَإِن اسْتَكْبَرُوا ﴿١٨﴾﴾

”پھر اگر یہ لوگ سرکشی کریں۔“ اور صرف اور صرف اسی کی عبادت نہ کریں بلکہ اس کے ساتھ غیر کی بھی پوجا کریں ﴿فَالَّذِينَ

عِنْدَ رَبِّكَ ﴿١٨﴾﴾ ”تو جو آپ کے پروردگار کے پاس ہیں،“ یعنی فرشتے ﴿يَسْتَبْشِرُونَ لَهُ بِاللَّيْلِ وَالنَّهَارِ وَهُمْ لَا يَسْئَمُونَ ﴿١٨﴾﴾

”وہ رات اور دن اس کی تسبیح کرتے رہتے ہیں اور وہ (کبھی) تھکتے ہی نہیں۔“ جیسا کہ فرمایا: ﴿فَإِن يَكْفُرْ بِهَا هَؤُلَاءِ فَقَدْ

وَكَلَّنَا بِهَا قَوْمًا لَّيْسُوا بِهَا بِكَافِرِينَ ﴿١٩﴾﴾ (الأنعام: 89) ”اگر یہ (کفار) انکار کریں تو ہم نے ان پر (ایمان لانے کے لیے)

ایسے لوگ مقرر کر دیے ہیں کہ وہ ان سے کبھی انکار کرنے والے نہیں۔“ ﴿وَمِنْ آيَاتِنَا ﴿٢٠﴾﴾ ”اور اسی کی نشانیوں میں سے ہے“

یعنی مردوں کو دوبارہ زندہ کرنے پر قادر ہونے کی نشانیوں میں سے ہے کہ ﴿أَنَّكَ تَرَى الْأَرْضَ خَاشِعَةً ﴿٢٠﴾﴾ ”بلاشبہ تو زمین کو

دبی ہوئی (خشک) دیکھتا ہے۔“ یعنی زمین بے آب و گیاہ ہوتی ہے اور یوں محسوس ہوتا ہے گویا یہ زمین مردہ ہے۔ ﴿فَإِذَا

أَنْزَلْنَا عَلَيْهَا الْمَاءَ اهْتَزَّتْ وَرَبَّتْ ط ﴿٢١﴾﴾ ”جب ہم اس پر پانی برسا دیتے ہیں تو شاداب ہو جاتی اور پھولنے لگتی ہے۔“ اور

رنگ رنگ کی فصلوں اور پھولوں کو پیدا کرنے لگتی ہے۔ ﴿إِنَّ الَّذِينَ أَحْيَاكَ لَمَجِي الْمَوْتِ ط إِنَّهُ عَلَىٰ كُلِّ شَيْءٍ قَدِيرٌ ﴿٢١﴾﴾

”بے شک جس نے اس (زمین) کو زندہ کیا وہی مردوں کو زندہ کرنے والا ہے، بے شک وہ ہر چیز پر قادر ہے۔“

وَلَوْ جَعَلْنَاهُ قُرْآنًا أَعْجَبِيًّا لَقَالُوا لَوْلَا فُصِّلَتْ آيَاتُهُ أَأَعْجَبِيٌّ وَعَرَبِيٌّ ط قُلْ

اگر ہم اسے عجیبی (زبان کا) قرآن بنا کر بھیجتے تو وہ ضرور کہتے: اس کی آیتیں (عربی میں) کھول کر بیان کیوں نہیں کی گئیں؟ کیا (کتاب) عجیبی ہے اور (رسول)

هُوَ لِلَّذِينَ آمَنُوا هُدًى وَشِفَاءً ط وَالَّذِينَ لَا يُؤْمِنُونَ فِي آذَانِهِمْ وَقْرٌ وَهُوَ

عربی؟ کہہ دیجیے: وہ ان کے لیے، جو ایمان لائے، ہدایت اور شفا ہے، اور جو لوگ ایمان نہیں لاتے ان کے کانوں میں بوجھ ہے اور وہ ان کے حق میں

عَلَيْهِمْ عَمًى ط أُولَئِكَ يُنَادُونَ مِنْ مَّكَانٍ بَعِيدٍ ﴿٤٤﴾ وَلَقَدْ آتَيْنَا مُوسَى الْكِتَابَ

اندھا ہیں، یہ لوگ (جو حق بات نہیں سنتے گویا) دور دراز جگہ سے پکارے جا رہے ہوں ﴿٤٤﴾ اور بے شک ہم نے موسیٰ کو کتاب دی، پھر اس میں اختلاف کیا

فَاخْتَلَفَ فِيهِ ط وَلَوْلَا كَلِمَةٌ سَبَقَتْ مِنْ رَبِّكَ لَقَضَىٰ بَيْنَهُمْ ط وَإِنَّهُمْ لَكُنِي شَكِّ

گیا، اور اگر آپ کے رب کی طرف سے ایک بات پہلے سے طے نہ ہو چکی ہوتی، تو ان کے درمیان ضرور فیصلہ کر دیا جاتا۔ اور بلاشبہ وہ اس (قرآن) کے

مِنْهُ مَرِيْبٌ ﴿٤٥﴾

متعلق بے یقین کر دینے والے شک میں پڑے ہوئے ہیں ﴿٤٥﴾

تفسیر آیات: 40-43

کج روی کرنے والوں کی سزا: اللہ تبارک و تعالیٰ نے فرمایا ہے: ﴿إِنَّ الَّذِينَ يُلْحِدُونَ فِي آيَاتِنَا﴾ ”بے شک جو لوگ

ہماری آیتوں میں کج روی کرتے ہیں۔“ ابن عباس رضی اللہ عنہما نے فرمایا ہے کہ الحاد یہ ہے کہ کلام کو اس کے اپنے مقام کے بجائے غیر

مقام پر رکھا جائے۔ ﴿١﴾ امام قتادہ وغیرہ نے فرمایا ہے کہ الحاد سے مراد کفر اور عناد ہے۔ ﴿٢﴾ ﴿لَا يَخْفَوْنَ عَلَيْهَا﴾ ”وہ ہم سے

پوشیدہ نہیں ہیں۔“ یہ شدید سرزنش اور زبردست وعید ہے کہ اللہ تعالیٰ اس شخص کو خوب جانتا ہے جو اس کی آیات، اسماء اور

صفات میں الحاد سے کام لیتا ہے اور وہ اسے اس کی زبردست سزا دے گا، اسی لیے فرمایا: ﴿أَفَمَنْ يُلْفِي فِي النَّارِ خَيْرًا أَمْ مَنْ

يَأْتِي آمِنًا يَوْمَ الْقِيَامَةِ﴾ ”بھلا وہ شخص جو دوزخ میں ڈالا جائے وہ بہتر ہے یا وہ جو قیامت کے دن امن و امان سے

آئے۔“ کیا یہ دونوں برابر ہو سکتے ہیں؟ یہ کبھی بھی برابر نہیں ہو سکتے، پھر اللہ تعالیٰ نے کافروں کو سرزنش کرتے ہوئے فرمایا

ہے: ﴿عَسَاوَمَا شِئْتُمْ﴾ ”(تو خیر) جو چاہو سو کر لو۔“ مجاہد، ضحاک اور عطاء خراسانی نے کہا ہے کہ یہ وعید ہے۔ ﴿٣﴾ یعنی اچھا

براجو عمل بھی کرو گے وہ تمہارے حالات سے آگاہ اور تمہارے اعمال کو دیکھ رہا ہے، پھر اللہ تعالیٰ نے فرمایا: ﴿إِنَّهَا بِمَا تَعْمَلُونَ

بَصِيرَةٌ﴾ ﴿٤﴾ ”تم جو کچھ بھی کرتے ہو، یقیناً وہ اسے دیکھ رہا ہے۔“ پھر اللہ جل جلالہ نے فرمایا: ﴿إِنَّ الَّذِينَ كَفَرُوا بِالذِّكْرِ لَكِنَّا

جَاءَهُمْ﴾ ”بے شک جن لوگوں نے ذکر کو نہ مانا جب وہ ان کے پاس آیا۔“ ضحاک، سدی اور قتادہ نے کہا ہے کہ ذکر سے

مراد قرآن مجید ہے۔ ﴿٤﴾

① تفسیر الطبری: 154/24. ② تفسیر الطبری: 154/24 یہ ابن زید کا قول ہے جبکہ اس حوالے میں قتادہ نے الحاد کے معنی

تکذیب مقول ہیں، شاید تکذیب سے کفر مراد لیا گیا ہو۔ ③ تفسیر الطبری: 155/24 عن مجاهد. ④ تفسیر الطبری:

﴿وَإِنَّهُ لَكِتَابٌ عَزِيزٌ﴾ ” اور بے شک یہ تو ایک عالی رتبہ کتاب ہے۔“ یہ ایسی محفوظ و محصون کتاب ہے کہ کوئی اس جیسی کتاب پیش کرنے کا قصد نہیں کر سکتا۔ ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ﴾ ” اس پر جھوٹ کا دخل نہ آگے سے ہو سکتا ہے اور نہ پیچھے سے۔“ یعنی باطل کو اس کی طرف کوئی رستہ نہیں ملتا کیونکہ یہ کتاب تو اللہ رب العالمین کی طرف سے نازل ہوئی ہے، اسی لیے فرمایا: ﴿تَنْزِيلٌ مِنْ حَكِيمٍ حَمِيدٍ﴾ ” خوب دانا، بڑی خوبیوں والے (اللہ) کی اتاری ہوئی ہے،“ یعنی اس ذات پاک کی طرف سے اتاری گئی ہے جو اپنے اقوال و افعال میں حکیم ہے اور اپنے تمام اوامر و نواہی میں قابل ستائش ہے اور اس کے تمام اوامر و نواہی کے اثرات و نتائج قابل تعریف ہیں، پھر اللہ سبحانہ و تعالیٰ نے فرمایا ہے: ﴿مَا يَقُولُ لَكَ إِلَّا مَا قَدْ قِيلَ لِلرُّسُلِ مِنْ قَبْلِكَ﴾ ” آپ سے بھی وہی کچھ کہا جا رہا ہے جو یقیناً آپ سے پہلے رسولوں سے کہا گیا تھا۔“ قنادہ اور سدی وغیرہ نے کہا ہے کہ آپ کی تکذیب میں بھی وہی کچھ کہا جاتا ہے جو آپ سے پہلے پیغمبروں سے کہا گیا تھا۔ جیسے آپ کی تکذیب کی جا رہی ہے ان کی بھی تکذیب کی گئی تھی، لہذا جس طرح انھوں نے اپنی قوم کی طرف سے ایذا پر صبر کیا تھا آپ بھی اپنی قوم کی تکلیفوں پر صبر کریں۔ ﴿إِنَّ رَبَّكَ لَذُو مَغْفِرَةٍ﴾ ” بے شک آپ کا پروردگار یقیناً بخش دینے والا ہے“ اسے جو اس کے حضور توبہ کرے۔ ﴿وَذُو عِقَابٍ أَلِيمٍ﴾ ” اور عذاب الیم دینے والا بھی ہے۔“ اسے جو اپنے کفر، سرکشی، عناد، اختلاف اور مخالفت پر ڈٹا رہے۔

## تفسیر آیات: 44، 45

قرآن کا انکار، عناد اور سرکشی ہے: جب اللہ تعالیٰ نے قرآن مجید کی فصاحت و بلاغت اور اس کے لفظ و معنی کی مضبوطی و استحکام کو بیان فرمایا اور یہ بھی بیان فرمایا کہ اس کے باوجود مشرکین اس پر ایمان نہیں لائے تو اس طرف بھی متنبہ فرمایا کہ ان کا کفر عناد اور سرکشی پر مبنی ہے جیسا کہ فرمایا: ﴿وَلَوْ كُنَّا نُنزِّلُهُ عَلَىٰ بَعْضِ الْأَعْمِينَ ۖ فَقَرَأَهُ عَلَيْهِمْ مَا كَانُوا بِهِ مُؤْمِنِينَ﴾ (الشعراء 26: 198، 199) ” اور اگر ہم اسے عمیوں میں سے کسی پر اتارتے، پھر وہ اسے ان (لوگوں) پر پڑھتا، (تو بھی) وہ اس پر ایمان نہ لاتے۔“ اسی طرح اگر سارے کاسار قرآن کسی عجمی زبان میں نازل کر دیا جاتا تو یہ سرکشی اور عناد کے طور پر کہتے: ﴿لَوْلَا فَضَلَّتْ آيَتُهُ ۗ آعَجِبِي ۖ وَعَرَّبِي ۗ﴾ ” اس کی آیتیں (ہماری زبان میں) کیوں کھول کر بیان نہیں کی گئیں؟ کیا (کتاب) عجمی اور (رسول) عربی ہے۔“ یعنی کہتے کہ اسے کھول کھول کر عربوں کی زبان میں کیوں نازل نہیں کیا گیا اور اس کا انکار کرتے ہوئے کہتے کہ عربی مخاطب پر ایسا عجمی کلام کیوں نازل کیا گیا ہے جسے وہ سمجھتا ہی نہیں؟ ابن عباس رضی اللہ عنہما، مجاہد، عکرمہ، سعید بن جبیر، سدی اور کئی دیگر مفسرین سے اس کے یہی معنی منقول ہیں۔<sup>②</sup>

پھر اللہ عزوجل نے فرمایا: ﴿قُلْ هُوَ لِلَّذِينَ آمَنُوا هُدًى وَشَفَاءٌ﴾ ” کہہ دیں کہ جو ایمان لاتے ہیں ان کے لیے (یہ) ہدایت اور شفا ہے،“ یعنی اے محمد! کہہ دیں کہ جو شخص ایمان لائے اس کے دل کے لیے یہ قرآن ہدایت اور اس کے سینے

① تفسیر الطبری: 157/24 و تفسیر ابن ابی حاتم: 3273/10. ② تفسیر ابن ابی حاتم: 3273/10 و تفسیر الطبری:

مَنْ عَمِلَ صَالِحًا فَلِنَفْسِهِ وَمَنْ أَسَاءَ فَعَلَيْهَا وَمَا رَبُّكَ بِظَلَّامٍ لِلْعَبِيدِ ﴿٤٦﴾

جس نے نیک عمل کیا تو اس کے اپنے ہی لیے ہے، اور جس نے برا کیا تو (اس کا) وبال اسی پر ہے۔ اور آپ کا رب بندوں پر ظلم کرنے والا نہیں ﴿٤٦﴾

کے شکوک و شبہات کے لیے شفا ہے۔ ﴿وَالَّذِينَ لَا يُؤْمِنُونَ فِي آذَانِهِمْ وَقْرٌ﴾ اور جو ایمان نہیں لاتے ان کے کانوں میں گرانی (بہرا پن) ہے، یعنی جو اس میں ہے اسے نہیں سمجھتے۔ ﴿وَهُوَ عَلَيْهِمْ عَمِيٌّ﴾ اور یہ ان کے حق میں (موجب) نابینائی ہے۔ اس میں جو بیان ہے، وہ اس کی طرف ہدایت نہیں پاتے جیسا کہ اللہ سبحانہ و تعالیٰ نے فرمایا ہے: ﴿وَنُنَزِّلُ مِنَ الْقُرْآنِ مَا هُوَ شَفَاءٌ وَرَحْمَةٌ لِّلْمُؤْمِنِينَ وَلَا يَزِيدُ الظَّالِمِينَ إِلَّا خَسَارًا﴾ (بنی اسرائیل 82: 17) ”اور ہم قرآن میں سے جو نازل کرتے ہیں وہ مومنوں کے لیے شفا اور رحمت ہے اور وہ ظالموں کو خسارے ہی میں زیادہ کرتا ہے۔“ ﴿أُولَٰئِكَ يَنَادُونَ مِن مَّكَانٍ بَعِيدٍ﴾ ”یہ لوگ (گویا) دور جگہ سے پکارے جاتے ہیں۔“ مجاہد کہتے ہیں: اس سے مراد یہ ہے کہ ایسی جگہ سے جو ان کے دلوں سے دور ہے۔<sup>①</sup> ابن جریر کہتے ہیں: اس کے معنی یہ ہیں کہ گویا وہ شخص جو ان سے مخاطب ہے وہ انھیں کسی دور جگہ سے آواز دے رہا ہے تو یہ سمجھتے ہی نہیں کہ وہ کیا کہہ رہا ہے۔<sup>②</sup> میں کہتا ہوں کہ یہ آیت کریمہ اس طرح ہے، جیسے درج ذیل آیت ہے: ﴿وَمَثَلُ الَّذِينَ كَفَرُوا كَمَثَلِ الَّذِي يَنْعِقُ بِمَا لَا يَسْمَعُ إِلَّا دُعَاءً وَنِدَاءً ط صُمَّ بِكُمْ عُنُقِي فَهُمْ لَا يَعْقِلُونَ﴾ (البقرہ 171: 2) ”اور جن لوگوں نے کفر کیا ان کی مثال اس شخص کی سی ہے جو اس کو پکارتا ہے جو پکارنے اور چلانے کے سوا کچھ نہیں سنتا وہ بہرے ہیں، گونگے ہیں، اندھے ہیں، پس وہ عقل نہیں رکھتے۔“

موسیٰ علیہ السلام کی طرف اشارہ کر کے تسلی دینا: اللہ تبارک و تعالیٰ نے فرمایا ہے: ﴿وَلَقَدْ آتَيْنَا مُوسَى الْكِتَابَ فَاخْتَلَفَ فِيهِ﴾ ”اور البتہ تحقیق ہم نے موسیٰ علیہ السلام کو کتاب دی تو اس میں اختلاف کیا گیا۔“ یعنی ان کی تکذیب کی گئی اور انھیں ایذا دی گئی۔ ﴿فَاصْبِرْ كَمَا صَبَرَ أُولُو الْعُرْسِ مِنَ الرُّسُلِ﴾ (الأحقاف 35: 46) ”پس (اے محمد!) جس طرح عزم و ہمت والے پیغمبر صبر کرتے رہے اسی طرح آپ بھی صبر کریں۔“ ﴿وَلَوْلَا كَلِمَةٌ سَبَقَتْ مِن رَّبِّكَ﴾ اور اگر آپ کے پروردگار کی طرف سے ایک بات پہلے نہ ٹھہر چکی ہوتی، ”ایک مقررہ وقت تک، حساب کو یوم معاد تک موخر کر کے“ ﴿لَقَضَىٰ بَيْنَهُمْ ط﴾ تو ان میں فیصلہ کر دیا جاتا، ”یعنی انھیں جلد عذاب دے دیا جاتا بلکہ ان کے لیے ایک وقت مقرر کر دیا گیا ہے کہ جب وہ آجائے گا تو اس کے عذاب سے کوئی پناہ کی جگہ نہ پائیں گے۔“ ﴿وَاللَّهُ لَنُفِئَ شَاكٍ مِّنْهُ مَرِيضٌ﴾ ”اور بے شک وہ البتہ اس (قرآن) کے متعلق اضطراب میں ڈالنے والے شک میں پڑے ہوئے ہیں، یعنی ان کا قرآن کی تکذیب کرنا کسی بصیرت کی وجہ سے نہیں ہے بلکہ یہ جو کچھ کہہ رہے ہیں اس کے بارے میں بھی انھیں شک ہے اور اپنی حالت کے بارے میں بھی انھیں یقین نہیں۔ ابن جریر نے اس کے یہی معنی بیان کیے ہیں اور یہی معنی قرین صواب معلوم ہوتے ہیں۔“<sup>③</sup>

تفسیر آیت: 46

ہر شخص کو اس کے عمل کے مطابق بدلہ دیا جائے گا: ارشاد باری تعالیٰ ہے: ﴿مَنْ عَمِلَ صَالِحًا فَلِنَفْسِهِ﴾ ”جو نیک کام



إِلَيْهِ يَرُدُّ عِلْمَ السَّاعَةِ ط وَمَا تَخْرُجُ مِنْ ثَمَرَاتٍ مِّنْ أَكْبَامِهَا وَمَا تَحْصِلُ مِنْ أَثْنَى

قیامت (کے آنے) کا علم اللہ ہی کی طرف لوٹایا جاتا ہے۔ اور جو بھی پھل اپنے شگنوں سے نکلتے ہیں اور جو مادہ حمل سے ہوتی ہے اور پختہ جنتی ہے (سب کچھ) اللہ

وَلَا تَضَعُ إِلَّا بِعِلْمِهِ ط وَيَوْمَ يُنَادِيهِمْ إِبْنُ شُرَكَاءِئِي ۚ قَالُوا أِذْ نُنَاكَ ۗ مَا مِمَّا مِنْ

کے علم میں ہے۔ اور جس دن وہ انھیں پکارے گا: میرے شریک کہاں ہیں؟ وہ کہیں گے: ہم آپ سے عرض کر چکے ہیں (کہ آج) ہم میں سے کوئی بھی (شرک

شہید) ۴۷ وَضَلَّ عَنْهُمْ مَّا كَانُوا يَدْعُونَ مِنْ قَبْلُ وَظَنُوا مَا لَهُمْ مِنْ مَّحِيصٍ ۴۸

کا) گواہ نہیں ۴۸ اور ان سے وہ گم ہو جائیں گے جنہیں وہ اس سے پہلے پکارا کرتے تھے، اور وہ یقین کر لیں گے کہ ان کے لیے کوئی بھاگنے کی جگہ نہیں ۴۸

کرے گا تو وہ اس کے اپنے ہی لیے ہے، یعنی اس کے نیک عمل کا نفع اسی کے لیے ہوگا۔ ﴿وَمَنْ أَسَاءَ فَعَلِيَهَا ط﴾ ”اور جس

نے برا (کام) کیا تو (اس کا ضرر) اسی پر ہے، یعنی برے اعمال کا وبال اسی پر لوٹے گا۔ ﴿وَمَا رَبُّكَ بِظَلَّامٍ لِّلْعَبِيدِ ۴۸﴾ ”اور

آپ کا پروردگار بندوں پر ظلم کرنے والا نہیں ہے، یعنی وہ کسی کو گناہ کے بغیر سزا نہیں دیتا اور جنت قائم کرنے اور رسول کو بھیجنے کے بغیر کسی کو عذاب نہیں دیتا۔

تفسیر آیات: 47، 48

قیامت کا علم اللہ تعالیٰ ہی کو ہے: ارشاد باری تعالیٰ ہے: ﴿إِلَيْهِ يَرُدُّ عِلْمَ السَّاعَةِ ط﴾ ”اسی (اللہ) کی طرف قیامت کا

علم لوٹایا جاتا ہے، یعنی اس کے سوا اسے اور کوئی نہیں جانتا جیسا کہ سید البشر حضرت محمد ﷺ نے حضرت جبریل علیہ السلام سے، جو

فرشتوں کے سرداروں میں سے ہے، اس وقت فرمایا تھا جب انھوں نے آپ سے قیامت کے بارے میں سوال کیا تھا کہ ﴿مَا

الْمَسْئُولُ عَنْهَا بِأَعْلَمَ مِنَ السَّائِلِ﴾ [”اس کے بارے میں جس سے پوچھا گیا وہ پوچھنے والے سے زیادہ نہیں جانتا۔“] ۴۸

اور جیسا کہ اللہ تعالیٰ نے بھی ارشاد فرمایا ہے: ﴿إِلَىٰ رَبِّكَ مُنْتَهَاهَا ط﴾ (الزُّرَّعُ 79: 44) ”آپ کے رب ہی کی طرف

اس (کے علم) کی انتہا ہے۔“ اور فرمایا: ﴿إِنَّمَا عِلْمُهَا عِنْدَ رَبِّي ۗ لَا يُجَلِّيهَا لِوَقْتِهَا إِلَّا هُوَ ط﴾ (الأعراف 7: 187)

”اس کا علم تو صرف میرے رب کے پاس ہے، وہی اسے اس کے وقت پر ظاہر کرے گا۔“

ارشاد باری تعالیٰ ہے: ﴿وَمَا تَخْرُجُ مِنْ ثَمَرَاتٍ مِّنْ أَكْبَامِهَا وَمَا تَحْصِلُ مِنْ أَثْنَى وَلَا تَضَعُ إِلَّا بِعِلْمِهِ ط﴾ ”اور نہ

تو پھل اپنے غلافوں سے نکلتے ہیں اور نہ کوئی مادہ حاملہ ہوتی ہے اور نہ جنتی ہے مگر اسی کے علم سے، یعنی سب کچھ اس کے علم میں

ہے، آسمان اور زمین میں ذرہ بھر کوئی شے بھی اس کے علم سے پوشیدہ نہیں ہے۔ ارشاد باری تعالیٰ ہے: ﴿وَمَا تَسْقُطُ مِنْ وَرْدَةٍ

إِلَّا يَعْلَمُهَا﴾ (الأنعام 59: 6) ”اور کوئی پتا نہیں جھرتا مگر وہ اسے جانتا ہے۔“ اور فرمایا: ﴿اللَّهُ يَعْلَمُ مَا تَحْصِلُ كُلُّ أَثْنَى وَمَا

تَغِيصُ الرَّحَامُ وَمَا تَرْدَادُ ط وَكُلُّ شَيْءٍ عِنْدَ هَا بِمَقْدَارٍ ۝﴾ (الرعد 13: 8) ”اللہ ہی اس سے واقف ہے جو ہر عورت (اپنے

پیٹ میں) اٹھاتی ہے اور جو رحم کم کرتے ہیں اور جو اضافہ کرتے ہیں (اس سے بھی واقف ہے) اور ہر چیز کا اس کے ہاں ایک

لَا يَسْمَعُ الْإِنْسَانُ مِنْ دُعَاءِ الْخَيْرِ ز وَإِنْ مَسَّهُ الشَّرُّ فَيَعُوْسُ قَنُوطٌ ﴿49﴾ وَلَئِنْ اذْقَنَهُ

انسان بھلائی مانگنے سے نہیں تھکتا، اور اگر اسے کوئی تکلیف پہنچے تو وہ انتہائی مایوس، سخت ناامید ہو جاتا ہے ﴿49﴾ اور جو تکلیف اسے پہنچی ہے، اس کے بعد اگر

رَحْمَةً مِّنَّا مِنْ بَعْدِ ضَرَاءٍ مَسَّتْهُ لَيَقُولَنَّ هَذَا لِيْ وَمَا أَظُنُّ السَّاعَةَ قَائِمَةً لَا

ہم اسے اپنی رحمت (کامزہ) چکھائیں تو وہ یقیناً کہتا ہے: یہ تو میرے ہی لیے ہے، اور میں نہیں سمجھتا کہ قیامت آنے والی ہے، اور اگر مجھے میرے رب کی

وَلَئِنْ رُجِعْتُ إِلَىٰ رَبِّيٰ إِنَّ لِيْ عِنْدَهُ لَلْحُسْبَىٰ ۚ فَلَنُنَبِّئَنَّ الَّذِينَ كَفَرُوا بِسَاءِ عَمَلِهِمْ

طرف لوٹایا گیا تو بلاشبہ اس کے پاس میرے لیے بھلائی ہی ہوگی، چنانچہ ہم ان کافروں کو ضرور بتائیں گے جو کچھ وہ کرتے رہے، اور ہم انہیں سخت

وَلَنَذِيْقَنَّهُمْ مِنْ عَذَابٍ غَلِيظٍ ﴿50﴾ وَإِذَا أُنْعَمْنَا عَلَى الْإِنْسَانِ أَعْرَضَ وَنَأٰ بِجَانِبِهِ ۗ

عذاب (کامزہ) ضرور چکھائیں گے ﴿50﴾ اور جب ہم انسان پر احسان کرتے ہیں تو وہ منہ موڑ لیتا ہے، اور کنارہ کش ہو جاتا ہے، اور جب اسے تکلیف

وَإِذَا مَسَّهُ الشَّرُّ فَذُوْ دُعَاءٍ عَرِيضٍ ﴿51﴾

پہنچتی ہے تو لمبی چوڑی دعائیں کرنے والا بن جاتا ہے ﴿51﴾

اندازہ مقرر ہے۔“ اور فرمایا: ﴿وَمَا يَعْتَرُّ مِنْ مَّعْتَبٍ وَلَا يُنْقَضُ مِنْ عُمْرَةٍ إِلَّا فِي كِتَابٍ ط إِنَّ ذَلِكَ عَلَى اللَّهِ يَسِيرٌ﴾ ﴿

(فاطر 11:35) ”اور نہ کسی عمر والے کو عمر زیادہ دی جاتی ہے اور نہ اس کی عمر کم کی جاتی ہے مگر (سب کچھ) کتاب میں (لکھا ہوا)

ہے، بے شک یہ اللہ کے لیے نہایت آسان ہے۔“ ﴿وَيَوْمَ يُنَادِيهِمْ آئِينَ شُرَكَائِي﴾ ”اور جس دن وہ انہیں پکارے گا

(اور کہے گا) کہ میرے شریک کہاں ہیں؟“ یعنی قیامت کے دن اللہ تعالیٰ تمام مخلوقات کے سامنے مشرکین سے کہے گا کہ کہاں

ہیں میرے وہ شریک جن کی میرے ساتھ تم پوجا کرتے تھے؟ ﴿قَالُوا أَذَلُّكَ مَا مِنَّا مِنْ شَهِيدٍ﴾ ”تو وہ کہیں گے کہ

ہم تجھ سے عرض کر چکے ہیں کہ ہم میں سے کوئی بھی (شرک کا) گواہ نہیں، یعنی ہم میں سے کوئی بھی آج اس بات کی گواہی نہیں

دے گا کہ تیرا کوئی شریک ہے۔ ﴿وَضَلَّ عَنْهُمْ مَا كَانُوا يَدْعُونَ مِنْ قَبْلُ﴾ ”اور جنہیں پہلے وہ (اللہ کے سوا) پکارا کرتے

تھے سب ان سے گم ہو جائیں گے۔“ وہ چلے جائیں گے اور ان کے کچھ کام نہ آئیں گے۔ ﴿وَكَلَّمُوا مَا لَهُمْ مِنْ مَّجِيصٍ﴾ ﴿

”اور وہ یقین کر لیں گے کہ ان کے لیے بھاگنے کی کوئی جگہ نہیں، یعنی مشرکین روز قیامت یہ گمان کریں گے اور یہاں گمان کا

لفظ یقین کے معنی میں ہے۔ ﴿مَا لَهُمْ مِنْ مَّجِيصٍ﴾ ”ان کے لیے بھاگنے کی کوئی جگہ نہیں،“ یعنی آج اللہ تعالیٰ کے

عذاب سے بچنے کی کوئی صورت نہیں جیسا کہ ارشاد باری تعالیٰ ہے: ﴿وَرَأَى الْبُجُرْمُونَ النَّارَ فَظَنُّوا أَنَّهُمْ مُوَاقِعُهَا وَكَمْ

يَجِدُوا وَعَنْهَا مَصْرُفًا﴾ (الکھف 53:18) ”اور گناہ گار لوگ دوزخ کو دیکھیں گے تو یقین کر لیں گے کہ وہ اس میں پڑنے

والے ہیں اور اس سے بچنے کا کوئی رستہ نہ پائیں گے۔“

تفسیر آیات: 49-51

تنگ دستی کے بعد خوش حالی سے انسان میں تبدیلی: اللہ تعالیٰ نے فرمایا ہے کہ انسان اپنے رب سے مالی، جسمانی صحت

اور خیر و بھلائی کے دیگر امور کے بارے میں دعا کرنے سے اکتا تا نہیں۔ اور جب اسے کوئی تکلیف پہنچ جائے، خواہ وہ فقر کی

قُلْ اَرَعَيْتُمْ اِنْ كَانَ مِنْ عِنْدِ اللّٰهِ ثُمَّ كَفَرْتُمْ بِهِ مَنْ اَضَلُّ مِمَّنْ هُوَ فِي

آپ کہہ دیجیے: بھلا دیکھو تو! اگر یہ (قرآن) اللہ کی طرف سے ہو، پھر تم اس کا انکار کرو تو اس شخص سے زیادہ گمراہ کون ہے جو (حق کی) مخالفت میں دور

شِقَاقٍ بَعِيدٍ ﴿٥٢﴾ سَنُرِيهِمْ اٰيٰتِنَا فِي الْاٰفَاقِ وَفِيْ اَنْفُسِهِمْ حَتّٰى يَتَّبِعُوْنَ لَهُمْ اَنْهٗ

چلا جائے ﴿٥٢﴾ جلد ہم انہیں اپنی نشانیاں آفاق (دنیا) میں بھی اور خود ان کی ذات میں بھی دکھائیں گے، حتیٰ کہ ان کے لیے واضح ہو جائے گا کہ بے شک

الْحَقُّ ط اَوْ لَمْ يَكْفِ بِرَبِّكَ اَنْهٗ عَلٰى كُلِّ شَيْءٍ شٰهِيْدٌ ﴿٥٣﴾ اَلَا اِنَّهُمْ فِيْ مَّرِيَّةٍ مِّنْ

یہ (قرآن) حق ہے۔ کیا یہ بات کافی نہیں کہ بے شک آپ کا رب ہر چیز کا شاہد ہے؟ ﴿٥٣﴾ خبردار! بے شک وہ لوگ اپنے رب کی ملاقات سے شک میں

لِقَآءِ رَبِّهِمْ ط اَلَا اِنَّهٗ بِكُلِّ شَيْءٍ مُّحِيْطٌ ﴿٥٤﴾

ہیں۔ خبردار! بے شک وہ ہر چیز کا احاطہ کیے ہوئے ہے ﴿٥٤﴾

صورت میں ہو یا کسی اور مصیبت کی شکل میں۔ ﴿فَيَقُوْشُ قَتُوْطٌ﴾ ”توانہائی مایوس، سخت ناامید ہو جاتا ہے۔“ اور اس کے ذہن میں یہ خیال آنے لگتا ہے کہ اس برائی کے بعد اسے کوئی خیر و بھلائی حاصل نہیں ہوگی۔ ﴿وَلٰكِن اَذَقْنٰهُ رَحْمَةً مِّنَّا مَنۢ بَعْدَ ضَرَّآءٍ مَّسَّنٰهُ لِيَقُوْلَنّٰ هٰذَا لِيۤ﴾ ”اور جو تکلیف اسے پہنچی ہے اس کے بعد ہم اسے اپنی رحمت کا مزہ چکھاتے ہیں تو کہتا ہے کہ یہ تو میرے ہی لیے ہے۔“ یعنی تکلیف کے بعد اگر اسے بھلائی اور رزق کی فراوانی حاصل ہو تو کہتا ہے کہ اپنے رب کے پاس میں اسی بات کا مستحق تھا۔ ﴿وَمَا اَطْنُ السَّاعَةَ قَابِلَةً﴾ ”اور میں نہیں خیال کرتا کہ قیامت برپا ہوگی۔“ یعنی وہ قیامت کے برپا ہونے کا انکار کرتا ہے، تکبر، فخر اور کفر کرتا ہے، اس لیے کہ اللہ تعالیٰ نے اسے نعمتوں سے نوازا ہے جیسا کہ اللہ تعالیٰ نے فرمایا ہے: ﴿كَلَّا اِنَّ الْاِنْسَانَ لِرَبِّهٖٓ اِنَّ اَنْ رَّآهٗٓ اَسْتَفْسِخُطُ﴾ (العلق 7:6:96) ”ہرگز نہیں! انسان تو یقیناً سرکش کرتا ہے۔ اس بنا پر کہ وہ خود کو بے پروا سمجھتا ہے۔“ ﴿وَلٰكِنۢ بَدَّلْنَا رُبِّيۡنَا اِنْ اِنۢ بِنَا اَعۡنَدُوۡا لَلْحُسۡنٰی﴾ ”اور اگر میں اپنے پروردگار کی طرف لوٹا یا بھی جاؤں تو میرے لیے اس کے ہاں بھلائی ہی ہوگی۔“ یعنی اگر قیامت برپا بھی ہوئی تو وہاں بھی میرا رب میرے ساتھ اچھا سلوک کرے گا جس طرح اس نے اس دنیا میں میرے ساتھ اچھا سلوک کیا ہے، یعنی یہ شخص عمل برا کرتا ہے اور یقین نہیں رکھتا مگر اللہ تعالیٰ سے امیدیں لگائے بیٹھا ہے۔

ارشاد باری تعالیٰ ہے: ﴿فَلَنُنَبِّئَنَّ الَّذِيۡنَ كَفَرُوۡا اِيسَاعِلُوۡا وَّلَنُنَدِۡبِقَنَّهُم مِّنۢ عَذَابٍ عَلِيۡظٍ ﴿٥٥﴾﴾ ”پس کافر جو عمل کیا کرتے ہیں وہ ہم ضرور انہیں بتائیں گے اور ان کو سخت عذاب کا مزہ چکھائیں گے۔“ عذاب اور سزا کے بارے میں جس کا یہ عمل اور عقیدہ ہو اللہ تعالیٰ نے اسے سرزنش فرمائی ہے، پھر فرمایا: ﴿وَ اِذَا نَعَبْنَا عَلٰى الْاِنْسَانَ اَعْرَضَ وَّنَا بَجَابِيۡهٖ﴾ ”اور جب ہم انسان پر احسان فرماتے ہیں تو منہ موڑ لیتا ہے اور کنارہ کش ہو جاتا ہے، یعنی اطاعت سے اعراض کرتا اور اللہ تعالیٰ کے احکام کو تسلیم کرنے سے تکبر کرتا ہے جیسا کہ اللہ تعالیٰ نے فرمایا ہے: ﴿فَتَوَلّٰی پُرۡكٰنِهٖ﴾ (الذّٰریت 39:51) ”تو اس نے اپنی قوت (کے گھنڈ) پر منہ موڑ لیا۔“ ﴿وَ اِذَا مَسَّهٗ الشَّرُّ فَوَدَّ عَاۡءِ عَرِيۡضٍ ﴿٥٦﴾﴾ ”اور جب اسے تکلیف پہنچتی ہے تو لمبی لمبی دعائیں کرنے والا بن جاتا ہے۔“ ایک چیز کے بارے میں لمبے لمبے سوال کرنے لگتا ہے۔ کلام عریض اس کلام کو کہتے ہیں

جس کے الفاظ لمبے مگر معنی کم ہوں اور اس کے برعکس کلام وجیز اس کلام کو کہتے ہیں جو کم ہو اور مطلب واضح کرنے والا ہو۔ ارشاد باری تعالیٰ ہے: ﴿وَإِذَا هَمَّ الْإِنْسَانُ أَنْ يُدْعِكَ دَعَاكَ أَوْ قَاعِدًا أَوْ قَائِمًا فَلَمَّا كَشَفْنَا عَنْهُ صُورَهُ مَوَّكَانَ لَمْ يَدْعُنَا إِلَىٰ صُورٍ مَّسْهُطٍ﴾ (یونس 12:10) ”اور جب انسان کو تکلیف پہنچتی ہے تو وہ اپنے پہلو پر (لیٹے ہوئے) یا میٹھے یا کھڑے ہوئے (ہر حال میں) ہمیں پکارتا ہے، پھر جب ہم اس کی تکلیف کو اس سے دور کر دیتے ہیں تو (بے لحاظ ہو جاتا اور اس طرح) گزر جاتا ہے کہ گویا کسی تکلیف پہنچنے پر اس نے کبھی ہمیں پکارا ہی نہ تھا۔“

## تفسیر آیات: 52-54

**قرآن مجید کی صداقت کے دلائل:** اللہ تعالیٰ نے فرمایا ہے: ﴿قُلْ﴾ ”کہیں (اے محمد ﷺ!)“ قرآن مجید کی تکذیب کرنے والے ان مشرکین سے: ﴿أَرَأَيْتُمْ إِنْ كَانُوا مِنْ عِنْدِ اللَّهِ ثُمَّ كَفَرُوا بِهِ﴾ ”کہ بھلا دیکھو تو اگر یہ (قرآن) اللہ کی طرف سے ہو، پھر تم اس کا انکار کرو۔“ تو پھر اس ذات پاک کے پاس تمہارا کیا حال ہوگا جس نے اپنے رسول پر اس قرآن کو نازل فرمایا ہے، اسی لیے فرمایا ہے: ﴿مَنْ أَضَلُّ مِمَّنْ هُوَ فِي شِقَاقٍ بَعِيدٍ﴾ ”تو اس سے بڑھ کر کون گمراہ ہے جو (حق کی) پر لے درجے کی مخالفت میں ہو، یعنی اس نے کفر، عناد اور حق کی مخالفت کی روش کو اختیار کر کے ہدایت سے دور رستے کو اختیار کر لیا ہو، پھر اللہ جل جلالہ نے فرمایا: ﴿سَنُرِيهِمْ آيَاتِنَا فِي الْأَفَاقِ وَفِي أَنْفُسِهِمْ﴾ ”ہم عنقریب انھیں اطراف عالم میں بھی اور خود ان کی ذات میں بھی اپنی نشانیاں دکھائیں گے، یعنی ہم ان کے سامنے ایسے خارجی دلائل و براہین کو ظاہر کر دیں گے جن سے یہ معلوم ہوگا کہ یہ قرآن حق ہے اور اللہ تعالیٰ کی طرف سے رسول اللہ ﷺ پر نازل کیا گیا ہے۔ ﴿فِي الْأَفَاقِ﴾ ”اطراف عالم میں۔“ فتوحات اور تمام علاقوں اور تمام ادیان پر اسلام کے غلبے کی صورت میں۔ مجاہد، حسن اور سدی نے کہا ہے کہ خود ان کی ذات میں نشانوں سے مراد واقعہ بدر، فتح مکہ اور اس طرح کے دیگر واقعات ہیں جن کا انھیں سامنا کرنا پڑا اور جن میں اللہ تعالیٰ نے اپنے نبی حضرت محمد ﷺ اور آپ کے صحابہ کرام کو فتح و نصرت سے سرفراز فرمایا اور باطل اور اہل باطل کو ہزیمت و شکست سے دوچار کیا۔<sup>①</sup> اس بات کا بھی احتمال ہے کہ اس سے مراد یہ ہو کہ انسان غور کرے کہ اسے کس قسم کے مواد اور اخلاط سے مرکب کر کے کس طرح عجیب و غریب شکل و صورت میں پیدا کیا گیا ہے! جیسا کہ علم تشریح الابدان میں اس کی تفصیل موجود ہے اور یہ چیز اللہ تبارک و تعالیٰ کی حکمت پر دلالت کرتی ہے، اسی طرح انسان میں اچھے اور برے مختلف قسم کے جو اخلاق رکھے گئے ہیں، وہ بھی اللہ تعالیٰ کی حکمت و قدرت کی دلیل ہیں، نیز یہ کہ اس میں اللہ تعالیٰ ہی کی تقدیر متصرف ہے کہ اپنی طاقت و قوت اور حیلہ و تدبیر کے ساتھ یہ اللہ تعالیٰ کی تقدیر سے سرمو تجاوز نہیں کر سکتا۔

① تفسیر الطبری: 8,7/25 میں یہ بات سدی کے حوالے سے آئی ہے جبکہ مجاہد اور حسن بصری سے منقول یہ بات ہمیں نہیں ملی

بلکہ الدر المنثور: 691/5 میں امام مجاہد سے ﴿سَنُرِيهِمْ آيَاتِنَا فِي الْأَفَاقِ﴾ کے بارے میں منقول ہے کہ وہ لوگ اپنے اسفار میں عاود و ثمود کے آثار دیکھتے تو کہتے: صَدَقَ مُحَمَّدٌ ”محمد ﷺ نے سچ فرمایا ہے۔“ اور ﴿فِي أَنْفُسِهِمْ﴾ کے بارے میں فرمایا کہ اس سے

ارشاد باری تعالیٰ ہے: ﴿حَتَّىٰ يَتَّبِعَنَ لَهُمَ اللَّهُ الْعَقِطَ ۗ أَوْ لَمْ يَكْفِ بِرَبِّكَ أَنَّكَ عَلَىٰ كُلِّ شَيْءٍ شَهِيدٌ ﴿٥٣﴾﴾ ”یہاں تک کہ ان پر واضح ہو جائے گا کہ بے شک یہ (قرآن) حق ہے، (تمہیں) یہ کافی نہیں کہ بے شک آپ کا پروردگار ہر چیز کا شاہد ہے۔“ یعنی اللہ تعالیٰ اپنے بندوں کے افعال و اقوال پر بطور گواہ کافی ہے اور وہ اس بات کا بھی گواہ ہے کہ محمد ﷺ ان تمام امور میں سچے ہیں جو انہوں نے اللہ تعالیٰ کی طرف سے لوگوں کو بتائے ہیں جیسا کہ ارشاد باری تعالیٰ ہے: ﴿لَٰكِنَ اللَّهُ يَشْهَدُ بِمَا أَنْزَلَ إِلَيْكَ أَنْزَلَهُ بِعِلْمِهِ ۗ﴾ (النساء: 166) ”لیکن اللہ نے جو کتاب آپ پر نازل کی ہے اس کی نسبت اللہ گواہی دیتا ہے کہ اس نے اپنے علم سے نازل کی ہے۔“ ﴿أَلَا إِنَّهُمْ فِي مَرِيضَةٍ مِّنَ لِّقَاءِ رَبِّهِمْ ۗ﴾ ”خبردار! یہ لوگ اپنے پروردگار کی ملاقات سے شک میں ہیں، یعنی قیامت کے برپا ہونے کے بارے میں انہیں شک ہے، اسی لیے اس کے بارے میں غور نہیں کرتے، نہ اس کے لیے عمل کرتے ہیں اور نہ اس سے ڈرتے ہیں بلکہ یہ لوگ قیامت کو تسلیم ہی نہیں کرتے اور نہ اسے کوئی اہمیت دیتے ہیں، حالانکہ وہ یقیناً برپا ہونے والی ہے۔ اور اس کے وقوع پذیر ہونے میں قطعاً کوئی شک و شبہ نہیں ہے، اور قیامت کا برپا کرنا اس کے لیے بہت آسان ہے، کچھ دشوار نہیں۔ ارشاد باری تعالیٰ ہے: ﴿أَلَا إِنَّهُ بِكُلِّ شَيْءٍ مُّحِيطٌ ﴿٥٤﴾﴾ ”خبردار! بے شک وہ ہر چیز کا احاطہ کیے ہوئے ہے۔“ تمام مخلوقات اس کے حکم کے تحت ہیں، سب پر اسی کا قبضہ ہے، سب کچھ اس کے علم میں ہے، تمام مخلوقات میں اس کا حکم اور تصرف کا فرما ہے، جو وہ چاہتا ہے ہو جاتا ہے اور جو نہیں چاہتا وہ نہیں ہوتا، اس کے سوا کوئی معبود برحق نہیں۔

سورہ لحم سجدہ کی تفسیر مکمل ہوئی۔  
وَلِلَّهِ الْحَمْدُ وَالْمِنَّةُ.



## تفسیر سُورَةُ شُورَى

یہ سورت کی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

حَمَّ ① عَسَقَ ② كَذَلِكَ يُوحَىٰ إِلَيْكَ وَإِلَى الَّذِينَ مِنْ قَبْلِكَ ۗ اللَّهُ الْعَزِيزُ

حتم ① عسق ② اللہ زبردست غالب و حکمت والا آپ کی طرف اور ان لوگوں کی طرف، جو آپ سے پہلے تھے، اسی طرح وحی کرتا

الْحَكِيمُ ③ لَهُ مَا فِي السَّمٰوٰتِ وَمَا فِي الْاَرْضِ ط وَهُوَ الْعَلِيُّ الْعَظِيْمُ ④ تَكَادُ

ہے ③ اسی کا ہے جو کچھ آسمانوں میں ہے اور جو کچھ زمین میں ہے، اور وہ بلند مرتبہ، بڑی عظمت والا ہے ④ قریب ہے کہ آسمان

السَّمٰوٰتِ يَتَفَطَّرْنَ مِنْ فَوْقِهِنَّ وَالْبَلٰئِكُمْ يُسَبِّحُوْنَ بِحَمْدِ رَبِّهٖمْ وَيَسْتَغْفِرُوْنَ

(اللہ کی عظمت و جلال کے باعث) اپنے اوپر سے پھٹ جائیں، اور تمام فرشتے اپنے رب کی حمد کے ساتھ تسبیح کرتے ہیں، اور اہل زمین

لِمَنْ فِي الْاَرْضِ ط اِلَّا اِنَّ اللّٰهَ هُوَ الْغَفُوْرُ الرَّحِیْمُ ⑤ وَالَّذِيْنَ اتَّخَذُوْا مِنْ دُوْنِهٖ

کے لیے مغفرت مانگتے ہیں۔ خبردار! بلاشبہ اللہ ہی بڑا بخشنے والا، نہایت رحم کرنے والا ہے ⑤ اور جن لوگوں نے اللہ کے سوا (دوسرے)

اَوْلِيَاءَ اللّٰهُ حَفِيْظٌ عَلَيْهِمْ ط وَمَا اَنْتَ عَلَيْهِمْ بِوَكِيْلٍ ⑥

کارساز بنا لیے ہیں، اللہ ان پر نگران ہے، اور آپ ان کے ذمہ دار نہیں ⑥

تفسیر آیات: 1-6

وحی اور اللہ تعالیٰ کی عظمت: حروف مقطعات کے بارے میں بحث آغاز میں ہو چکی ہے۔ ارشاد باری تعالیٰ ہے: ﴿ كَذَلِكَ

يُوحَىٰ إِلَيْكَ وَإِلَى الَّذِينَ مِنْ قَبْلِكَ ۗ اللَّهُ الْعَزِيزُ الْحَكِيمُ ③ ﴾ ”اللہ غالب و دانایا اسی طرح آپ کی طرف

(مضامین اور براہین) وحی کرتا ہے اور ان کی طرف جو آپ سے پہلے تھے (وحی بھیجتا رہا ہے۔)“ یعنی جس طرح اس نے تمہاری

طرف قرآن مجید نازل کیا اسی طرح اس نے تم سے پہلے انبیاء کی طرف بھی کتابوں اور صحیفوں کو نازل کیا تھا۔ ﴿اللَّهُ

الْعَزِيزُ﴾ ”اللہ غالب ہے“ اپنا انتقام لینے میں۔ ﴿الْحَكِيمُ ③﴾ ”دانایا ہے“ اپنے اقوال و افعال میں۔

امام مالک رحمہ اللہ نے حضرت عائشہ رضی اللہ عنہا سے روایت کیا ہے، انہوں نے کہا: حارث بن ہشام نے رسول اللہ ﷺ سے

سوال کرتے ہوئے عرض کی: اے اللہ کے رسول! آپ کی طرف وحی کیسے آتی ہے؟ رسول اللہ ﷺ نے فرمایا: [أَحْيَانًا يَأْتِينِي

مِثْلَ صَلْصَلَةِ الْحَرَسِ، وَهُوَ أَشَدُّهُ عَلَيَّ، فَيَفْصِمُ عَنِّي، وَقَدْ وَعَيْتُ عَنْهُ مَاقَالَ، وَأَحْيَانًا يَتَمَثَّلُ لِي الْمَلَكُ

رَجُلًا فَيَكَلِّمُنِي، فَأَعْبَى مَا يَقُولُ] ”کبھی تو میرے پاس گھنٹی کی آواز کی طرح آتی ہے اور یہ کیفیت مجھ پر سب سے زیادہ شدید ہوتی ہے، پھر وہ (فرشتہ) مجھ سے اس حال میں جدا ہوتا ہے کہ اس نے جو کچھ کہا ہوتا ہے میں نے اسے یاد کر لیا ہوتا ہے۔ اور کبھی فرشتہ میرے پاس ایک آدمی کی صورت میں آتا ہے اور مجھ سے کلام کرتا ہے اور جو کچھ وہ کہتا ہے میں اسے یاد کر لیتا ہوں۔“ حضرت عائشہ رضی اللہ عنہا فرماتی ہیں کہ میں نے آپ پر سخت سردی والے دن وحی نازل ہوتے ہوئے آپ کو دیکھا کہ جب وحی کا سلسلہ ختم ہوا تو آپ کی پیشانی پسینے سے شرابور تھی۔<sup>(1)</sup> اسے امام بخاری و مسلم نے بھی روایت کیا ہے اور یہ الفاظ بخاری کے ہیں۔<sup>(2)</sup>

ارشاد باری تعالیٰ ہے: ﴿لَهُ مَا فِي السَّمٰوٰتِ وَمَا فِي الْاَرْضِ ط﴾ ”جو کچھ آسمانوں میں اور جو کچھ زمین میں ہے سب اسی کا ہے۔“ یعنی سب اسی کے بندے، مملوک اور اسی کے غلبہ و تصرف کے تحت ہیں۔ ﴿وَهُوَ الْعَلِيُّ الْعَظِيمُ﴾<sup>(3)</sup> ”وہ عالی رتبہ (اور) گرامی قدر ہے۔“ جیسا کہ فرمایا: ﴿الْكَيْدُ الْمُتَعَالِ﴾ (الرعد 9:13) ”سب سے بزرگ اور عالی رتبہ ہے۔“ اور فرمایا: ﴿وَهُوَ الْعَلِيُّ الْكَبِيْرُ﴾ (سبا 34:23) ”اور وہی عالی رتبہ (اور) گرامی قدر ہے۔“ اس طرح کی اور بھی بہت سی آیات کریمہ ہیں۔

ارشاد باری تعالیٰ ہے: ﴿تَكَادُ السَّمٰوٰتُ يَتَفَطَّرْنَ مِنْ فَوْقِهِنَّ﴾ ”قریب ہے کہ آسمان اپنے اوپر سے پھٹ پڑیں۔“ ابن عباس رضی اللہ عنہما، ضحاک، قتادہ، سدی اور کعب احبار نے کہا ہے کہ اس کی عظمت کے خوف کی وجہ سے۔<sup>(3)</sup> ﴿وَالْمَلٰئِكَةُ يُسَبِّحُوْنَ بِحَمْدِ رَبِّهِمْ وَيَسْتَغْفِرُوْنَ لِمَنْ فِي الْاَرْضِ ط﴾ ”اور فرشتے اپنے پروردگار کی تعریف کے ساتھ تسبیح کرتے رہتے اور جو لوگ زمین میں ہیں، ان کے لیے معافی مانگتے رہتے ہیں۔“ جیسا کہ اللہ نے فرمایا ہے: ﴿الَّذِيْنَ يَحْمِلُوْنَ الْعَرْشَ وَمَنْ حَوْلَهٗ يُسَبِّحُوْنَ بِحَمْدِ رَبِّهِمْ وَيُؤْمِنُوْنَ بِهٖ وَيَسْتَغْفِرُوْنَ لِلَّذِيْنَ اٰمَنُوْا رَبَّنَا وَسِعْتَ كُلَّ شَيْءٍ رَّحْمَةً وَعِلْمًا﴾ (المؤمن 7:40) ”جو لوگ عرش کو اٹھائے ہوئے اور جو اس کے گردا گرد (حلقہ باندھے ہوئے) ہیں (فرشتے) وہ اپنے پروردگار کی تعریف کے ساتھ تسبیح کرتے رہتے ہیں اور اس پر ایمان رکھتے ہیں اور مومنوں کے لیے بخشش مانگتے رہتے ہیں کہ اے ہمارے پروردگار! تیری رحمت اور تیرا علم ہر چیز کا احاطہ کیے ہوئے ہے۔“ ارشاد باری تعالیٰ ہے: ﴿اَلَا اِنَّ اللّٰهَ هُوَ الْغَفُوْرُ الرَّحِيْمُ﴾<sup>(5)</sup> ”خبردار! بے شک اللہ ہی خوب بخشنے والا، نہایت مہربان ہے۔“ اس میں اللہ تعالیٰ نے اس بات کو بیان فرمایا ہے کہ اس نے فرشتوں کی دعا کو قبول فرمایا اور شرف پذیرائی سے نوازا ہے۔

ارشاد باری تعالیٰ ہے: ﴿وَالَّذِيْنَ اَتَّخَذَ مِنْ دُوْنِهٖ اَوْلِيَاءَ﴾ ”اور جن لوگوں نے اس کے سوا کارساز بنا لیے ہیں۔“ یعنی مشرکین نے۔ ﴿اللّٰهُ حَفِيْظٌ عَلَيْهِمْ ط﴾ ”اللہ ان پر نگہبان ہے۔“ یعنی وہ ان کے اعمال کو جانتا ہے اور انھیں شمار

(1) الموطأ للإمام مالك، القرآن، باب ماجاء في القرآن: 69/1، حديث: 484. (2) صحيح البخاري، بدء الوحى،

باب كيف كان بدء الوحى.....، حديث: 2 و صحيح مسلم، الفضائل، باب عرق النبي ﷺ في البرد حين يأتيه الوحى،

حديث: (87)-2333. (3) تفسير الطبري: 1211/25.

وَكَذَلِكَ أَوْحَيْنَا إِلَيْكَ قُرْآنًا عَرَبِيًّا لِتُنذِرَ أُمَّ الْقُرَىٰ وَمَنْ حَوْلَهَا وَتُنذِرَ يَوْمَ

اور اسی طرح ہم نے آپ کی طرف ایک عربی قرآن وحی کیا، تاکہ آپ اہل مکہ اور اس کے گرد پیش والوں کو ڈرائیں، اور آپ

الْجَمْعِ لَا رَيْبَ فِيهِ ط فَرِيقٌ فِي الْجَنَّةِ وَفَرِيقٌ فِي السَّعِيرِ ⑦ وَلَوْ شَاءَ اللَّهُ

جمع ہونے کے دن سے ڈرائیں جس میں کوئی شک نہیں۔ ایک گروہ جنت میں ہوگا اور دوسرا بھڑکنے والی آگ میں ⑦ اور اگر اللہ

لَجَعَلَهُمْ أُمَّةً وَاحِدَةً وَلَٰكِنْ يُدْخِلُ مَنْ يَشَاءُ فِي رَحْمَتِهِ ط وَالظَّالِمُونَ مَا لَهُمْ

چاہتا تو بیٹھا ان (سب) کو ایک ہی امت کر دیتا، لیکن وہ جسے چاہتا ہے اپنی رحمت میں داخل کرتا ہے، اور ظالموں کے لیے نہ کوئی

مِّنْ وَّلِيٍّ وَلَا نَصِيرٍ ⑧

دوست ہے اور نہ کوئی مددگار ⑧

کر کے اور گن گن کر رکھتا ہے اور ان کا وہ پورا پورا بدلہ دے گا۔ ﴿وَمَا أَنْتَ عَلَيْهِمْ بِوَكِيلٍ﴾ ⑥ ”اور آپ ان پر داروغہ نہیں ہیں۔“ یعنی آپ تو صرف ڈرانے والے ہیں اور اللہ تعالیٰ ہر چیز کا کارساز ہے۔

تفسیر آیات: 7، 8

قرآن ڈرانے اور تنبیہ کرنے کے لیے نازل کیا گیا ہے۔ اللہ تعالیٰ نے فرمایا ہے کہ جس طرح ہم نے پہلے انبیاء کی

طرف وحی نازل کی تھی اسی طرح ﴿أَوْحَيْنَا إِلَيْكَ قُرْآنًا عَرَبِيًّا﴾ ”ہم نے آپ کے پاس قرآن عربی بھیجا ہے۔“ جو واضح،

جلی اور روشن ہے۔ ﴿لِتُنذِرَ أُمَّ الْقُرَىٰ﴾ ”تاکہ آپ ڈرائیں ام القرٰی کے رہنے والوں کو۔“ اس سے مراد مکہ ہے،

﴿وَمَنْ حَوْلَهَا﴾ ”اور جو لوگ اس کے ارد گرد رہتے ہیں (ان کو بھی ڈرائیں)۔“ یعنی مشرق و مغرب کے تمام علاقوں کے

لوگوں کو۔ مکہ کو ام القرٰی کے نام سے اس لیے موسوم کیا گیا کہ یہ تمام شہروں سے افضل ہے اور اس کی افضلیت کے بہت سے

دلائل ہیں جو اپنے مقام پر مذکور ہیں۔ اس کی ایک مختصر مگر جامع دلیل وہ روایت ہے جسے امام احمد نے عبد اللہ بن عدی بن حمرہ

زہری سے روایت کیا ہے کہ انھوں نے رسول اللہ ﷺ کو یہ فرماتے ہوئے سنا جبکہ آپ مکہ کے بازار میں حضورہ کے مقام پر

کھڑے تھے: [وَاللَّهِ! إِنَّكَ لَخَيْرُ أَرْضِ اللَّهِ، وَأَحَبُّ أَرْضِ اللَّهِ إِلَى اللَّهِ عَزَّوَجَلَّ، وَلَوْلَا أَنِّي أَخْرَجْتُ مِنْكَ

مَا خَرَجْتُ] ”اللہ کی قسم! تو اللہ تعالیٰ کی بہترین زمین ہے اور اللہ تعالیٰ کی زمین میں سے اس کے نزدیک سب سے زیادہ

پسندیدہ ہے اور اگر مجھے تجھ سے نکال نہ دیا گیا ہوتا تو میں کبھی بھی نہ نکلتا۔“ ① ترمذی، نسائی اور ابن ماجہ کی روایت میں بھی اسی

طرح ہے اور امام ترمذی نے اس حدیث کو حسن صحیح قرار دیا ہے۔ ②

﴿وَتُنذِرَ يَوْمَ الْجَمْعِ﴾ ”اور تاکہ آپ (انہیں) جمع ہونے کے دن سے ڈرائیں۔“ ”جمع ہونے کے دن“ سے مراد

قیامت کا دن ہے، اس دن اللہ تعالیٰ اگلے پچھلے تمام لوگوں کو ایک میدان میں جمع فرمائے گا۔ ﴿لَا رَيْبَ فِيهِ﴾ ”جس میں

① مسند أحمد: 305/4 . ② جامع الترمذی، المناقب، باب فی فضل مکة، حدیث: 3925 والسنن الکبریٰ

للنسائی، الحج، باب فضل مکة: 479/2، حدیث: 4252 وسنن ابن ماجہ، المناقب، باب فضل مکة، حدیث: 3108.



کچھ شک نہیں۔“ یعنی اس کے وقوع پذیر ہونے میں کوئی شک نہیں، وہ دن یقیناً برپا ہونے والا ہے۔ اور اللہ تعالیٰ کا یہ قول: ﴿فَرِيقٌ فِي الْحَنَّةِ وَفَرِيقٌ فِي السَّعِيرِ﴾ (اس روز) ایک فریق بہشت میں (ہوگا) اور ایک فریق دوزخ میں۔“ اللہ تعالیٰ کے اس قول کی طرح ہے جیسا کہ فرمایا: ﴿يَوْمَ يَجْمَعُكُمْ لِيَوْمِ الْجَمْعِ ذَٰلِكَ يَوْمُ التَّغَابُنِ﴾ (التغابن 9:64) ”جس دن وہ تم کو اکٹھا ہونے کے دن اکٹھا کرے گا یہی ہار جیت کا دن ہے۔“ یعنی اہل جنت، دوزخ والوں پر غالب ہو جائیں گے۔ اور جیسا کہ اس کے مانند یہ آیت کریمہ بھی ہے: ﴿إِنَّ فِي ذَٰلِكَ لَآيَةً لِّمَن خَافَ عَذَابَ الْآخِرَةِ ۗ ذَٰلِكَ يَوْمٌ مَّجْمُوعٌ لَّهُ النَّاسُ وَذَٰلِكَ يَوْمٌ مَّشْهُودٌ ۚ وَمَا تُوخَّرَكُمَا إِلَّا لِأَجَلٍ مُّعَدُّودٍ ۗ يَوْمَ يَأْتِ لَا تَكَلُمُ نَفْسٌ إِلَّا بِآذَنِهِ ۚ فَمِنْهُمْ شَقِيقٌ وَسَعِيدٌ ۝﴾ (ہود 103:11-105) ”ان (قصوں) میں یقیناً اس شخص کے لیے جو عذاب آخرت سے ڈرے، عبرت ہے، یہ وہ دن ہوگا جس میں سب لوگ اکٹھے کیے جائیں گے اور یہی وہ دن ہوگا جس میں سب (اللہ کے روبرو) حاضر کیے جائیں گے اور ہم اس کے لانے میں ایک وقت معین تک ہی تاخیر کر رہے ہیں جس روز وہ آجائے گا تو کوئی تنفس اللہ کے حکم کے بغیر بول بھی نہیں سکے گا، پھر ان میں سے کچھ بد بخت ہوں گے اور کچھ نیک بخت۔“

امام احمد نے عبد اللہ بن عمرو رضی اللہ عنہما سے روایت کیا ہے، انھوں نے بیان کیا کہ رسول اللہ ﷺ ہمارے پاس تشریف لائے اور آپ کے ہاتھ میں دو کتابیں تھیں، آپ نے فرمایا: [أَتَدْرُونَ مَا هَذَانِ الْكِتَابَانِ؟] ”کیا تم جانتے ہو، یہ دو کتابیں کیا ہیں؟“ ہم نے عرض کی: نہیں، اے اللہ کے رسول! ہمیں پتہ نہیں، الا یہ کہ آپ ہمیں ان کے بارے میں بتادیں۔ آپ نے اس کتاب کے بارے میں جو آپ کے دائیں ہاتھ میں تھی، فرمایا: [هَذَا كِتَابٌ مِّن رَّبِّ الْعَالَمِينَ تَبَارَكَ وَتَعَالَى بِأَسْمَاءِ أَهْلِ الْجَنَّةِ، وَأَسْمَاءِ آبَائِهِمْ وَقَبَائِلِهِمْ، ثُمَّ أُجْمِلَ عَلَىٰ آخِرِهِمْ، لَا يُزَادُ فِيهِمْ وَلَا يُنْقَضُ مِنْهُمْ أَبَدًا، ثُمَّ قَالَ لِلَّذِي فِي يَسَارِهِ: هَذَا كِتَابُ أَهْلِ النَّارِ بِأَسْمَائِهِمْ وَأَسْمَاءِ آبَائِهِمْ وَقَبَائِلِهِمْ، ثُمَّ أُجْمِلَ عَلَىٰ آخِرِهِمْ، لَا يُزَادُ فِيهِمْ وَلَا يُنْقَضُ مِنْهُمْ أَبَدًا] ”یہ رب العالمین کی طرف سے کتاب ہے، اس میں اہل جنت کے نام اور ان کے آباء اور قبائل کے نام ہیں، پھر ان کے آخری (انسان) پر اسے ختم کر دیا گیا ہے اور اب ان میں کبھی بھی اضافہ یا کمی نہیں کی جائے گی، پھر رسول اللہ ﷺ نے بائیں ہاتھ والی کتاب کے بارے میں فرمایا: یہ اہل دوزخ کی کتاب ہے، اس میں ان کے نام اور ان کے آباء اور قبائل کے نام ہیں، پھر ان کے آخری (انسان) پر اسے ختم کر دیا گیا ہے اور ان میں کبھی بھی اضافہ یا کمی نہیں کی جائے گی۔“ رسول اللہ ﷺ کے اصحاب نے عرض کی کہ اگر یہ ایسا معاملہ ہے جس سے فارغ ہوا گیا ہے تو ہم عمل کس لیے کریں؟ رسول اللہ ﷺ نے فرمایا: [سَدُّوْا وَقَارِبُوْا، فَإِنَّ صَاحِبَ الْجَنَّةِ يُحْتَمُّ لَهُ بِعَمَلِ أَهْلِ الْجَنَّةِ، وَإِنْ عَمِلَ أُمَّيْ عَمَلٍ، وَإِنْ صَاحِبَ النَّارِ لِيُحْتَمُّ لَهُ بِعَمَلِ أَهْلِ النَّارِ، وَإِنْ عَمِلَ أُمَّيْ عَمَلٍ] ”درست رہو اور قریب ہو جاؤ، اہل جنت کا خاتمہ اہل جنت کے عمل پر ہوگا، خواہ اس نے کیسے ہی عمل کیے ہوں اور اہل دوزخ کا خاتمہ اہل دوزخ کے عمل پر ہوگا، خواہ اس نے کیسے ہی عمل کیے ہوں۔“ پھر رسول اللہ ﷺ نے اپنے ہاتھ سے اشارہ کیا اور اسے بند کر کے فرمایا: [فَرَعَ رَبُّكُمْ عَزَّوَجَلَّ مِنَ الْعِبَادِ] ”تمہارا رب عزوجل بندوں سے فارغ ہو چکا ہے۔“ پھر آپ نے دائیں ہاتھ سے اشارہ کرتے ہوئے

أَمْ اتَّخَذُوا مِنْ دُونِهِ أَوْلِيَاءَ ۗ قَالَ اللَّهُ هُوَ الْوَلِيُّ وَهُوَ يُحْيِي الْمَوْتَىٰ ذُوهُوَ عَلَىٰ كُلِّ

کیا انہوں نے اس کے سوا (دوسرے) کارساز بنا لیے ہیں؟ درحقیقت اللہ ہی کارساز ہے، اور وہی مردوں کو زندہ کرے گا، اور وہ ہر چیز پر خوب قادر

شَيْءٍ قَدِيرٌ ۙ وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ ۗ ذَلِكُمْ اللَّهُ رَبِّي عَلَيْهِ

ہے (۹) اور (دین کی) جس چیز میں بھی تم نے اختلاف کیا تو اس کا فیصلہ اللہ کے سپرد ہے، یہی اللہ میرا رب ہے، اسی پر میں نے بھروسہ کیا اور اسی کی

تَوَكَّلْتُ ۗ وَالْيَهُ أُنِيبُ ۙ ۱۰ فَاطِرُ السَّمَوَاتِ وَالْأَرْضِ ۗ جَعَلَ لَكُمْ مِنْ أَنْفُسِكُمْ أَزْوَاجًا

طرف میں رجوع کرتا ہوں (۱۰) (وہ) آسمانوں اور زمین کا پیدا کرنے والا ہے، اس نے تمہارے لیے تمہاری ہی جنس سے جوڑے بنا دیے، اور

وَمِنَ الْأَنْعَامِ أَزْوَاجًا ۗ يَذُرُّكُمْ فِيهِ لَكُمْ لِيَسْ كَيْثَلُهُ شَيْءٌ ۗ وَهُوَ السَّمِيعُ

چوپایوں کے بھی (ان کی جنس سے) جوڑے (بنائے)، وہ تمہیں اس (زمین) میں پھیلاتا ہے، اس جیسی کوئی چیز نہیں، اور وہ خوب سننے والا، خوب دیکھنے والا

الْبَصِيرُ ۙ ۱۱ لَهُ مَقَالِيدُ السَّمَوَاتِ وَالْأَرْضِ ۗ يَبْسُطُ الرِّزْقَ لِمَنْ يَشَاءُ وَيَقْدِرُ ۗ

ہے (۱۱) اسی کے پاس آسمانوں اور زمین کی کنجیاں ہیں، وہ جس کے لیے چاہے رزق کشادہ کرتا ہے اور وہی (جس کے لیے چاہے) تنگ کر دیتا ہے،

إِنَّهُ بِكُلِّ شَيْءٍ عَلِيمٌ ۙ ۱۲

بلاشبہ وہ ہر شے کو خوب جاننے والا ہے (۱۲)

اسے پھینک دیا اور فرمایا: ﴿قَرِيبٌ فِي الْجَنَّةِ﴾ ”ایک فریق جنت میں ہوگا۔“ پھر آپ نے بائیں ہاتھ سے اشارہ کرتے

ہوئے اسے پھینک دیا اور فرمایا: ﴿قَرِيبٌ فِي السَّعِيرِ﴾ ”ایک فریق دوزخ میں ہوگا۔“ (۱۱) اسی طرح اسے امام ترمذی و

نسائی نے روایت کیا ہے اور امام ترمذی نے اسے حسن صحیح غریب قرار دیا ہے۔ (۱۲)

اور امام احمد رحمہ اللہ نے ابونضرہ سے روایت کیا ہے کہ صحابہ کرام میں سے ایک شخص کو ابو عبد اللہ کہا جاتا تھا، ان کے رفقاء ان

کی زیارت کے لیے ان کے پاس گئے، انہوں نے دیکھا کہ وہ رو رہے ہیں۔ رفقاء نے ان سے پوچھا کہ آپ کیوں رو رہے

ہیں؟ کیا رسول اللہ ﷺ نے آپ سے یہ نہیں فرمایا تھا: [خُذْ مِنْ شَارِبِكَ، ثُمَّ أَقْرَهُ حَتَّى تَلْقَانِي] ”اپنی موچھیں کتراؤ

اور پھر اسی حالت پر انہیں رکھو حتیٰ کہ مجھ سے ملاقات کرو؟“ انہوں نے جواب دیا کہ ہاں، یہ تو رسول اللہ ﷺ نے فرمایا تھا

لیکن میں نے آپ کو یہ بھی فرماتے ہوئے سنا ہے: [إِنَّ اللَّهَ قَبَضَ قَبْضَةً بِيَمِينِهِ وَأُخْرَىٰ بِالْيَدِ الْاُخْرَىٰ، وَقَالَ: هَذِهِ

لِهَذِهِ، وَهَذِهِ لِهَذِهِ، وَلَا أُبَالِي، فَلَا أَدْرِي فِي أَيِّ الْقَبْضَتَيْنِ أَنَا] ”بے شک اللہ تعالیٰ نے اپنے دائیں ہاتھ میں ایک

مٹھی پکڑی اور دوسری اپنے دوسرے ہاتھ میں اور فرمایا کہ یہ مٹھی اس (جنت) کے لیے اور یہ مٹھی اس (دوزخ) کے لیے ہے اور

مجھے کوئی پروا نہیں۔ اور مجھے نہیں معلوم کہ میں ان میں سے کس مٹھی میں ہوں۔“ (۱۳) صحاح، سنن اور مسانید میں تقدیر سے متعلق

① مسند أحمد: 167/2. ② جامع الترمذی، القدر، باب ماجاء أن الله كتب.....، حدیث: 2141 والسنن الكبرى

للنسائی، التفسیر، باب قوله تعالیٰ: ﴿قَرِيبٌ فِي الْجَنَّةِ﴾: 453، 452/6، حدیث: 11473، مزید دیکھیے الموسوعة الحديثية

(مسند أحمد): 123/11 و السلسلة الصحيحة: 504، 503/2، حدیث: 848. ③ مسند أحمد: 176/4.

بہت سی احادیث ہیں، ان میں سے بعض وہ ہیں جو حضرت علی رضی اللہ عنہ، ابن مسعود رضی اللہ عنہ، عائشہ رضی اللہ عنہا اور صحابہ کرام کی ایک بہت بڑی جماعت سے مروی ہیں۔

ارشاد باری تعالیٰ ہے: ﴿وَلَوْ شَاءَ اللَّهُ لَجَعَلَهُمْ أُمَّةً وَاحِدَةً﴾ ”اور اگر اللہ چاہتا تو ان کو ایک ہی جماعت کر دیتا۔“ یعنی ان سب کو یہ ہدایت پر جمع کر دیتا مگر اہی پر لیکن اللہ تعالیٰ نے انہیں مختلف بنا دیا جس کو چاہا حق کی ہدایت سے نوازا اور جس کو چاہا اس سے محروم کر دیا اور اس میں اسی کی حکمت اور رحمت بالغہ کا فرما ہے، اسی لیے اللہ عزوجل نے فرمایا ہے: ﴿وَلَكِنْ يَدْخُلُ مَنْ يَشَاءُ فِي رَحْمَتِهِ وَالظَّالِمُونَ مَا لَهُمْ مِنْ وِزْرٍ وَلَا نَصِيرٍ﴾ ”لیکن وہ جس کو چاہتا ہے اپنی رحمت میں داخل کر لیتا ہے اور ظالموں کا نہ کوئی یار ہے اور نہ مددگار۔“

## تفسیر آیات: 9-12

اللہ تعالیٰ ہی کا رساز، حاکم اور خالق ہے: اللہ تعالیٰ نے ان مشرکین کی تردید فرمائی ہے جنہوں نے اس کے سوا اور معبود بنائے اور فرمایا ہے کہ وہی کا رساز برحق ہے کہ عبادت صرف اسی کی ذات پاک کی ہونی چاہیے، وہ مردوں کے زندہ کرنے اور ہر چیز پر قادر ہے، پھر فرمایا: ﴿وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ﴾ ”اور تم جس بات میں اختلاف کرتے ہو اس کا فیصلہ اللہ کی طرف سے ہوگا۔“ یعنی جن امور میں بھی تم اختلاف کرو اور یہ حکم تمام اشیاء کے بارے میں عام ہے۔ ﴿فَحُكْمُهُ إِلَى اللَّهِ﴾ ”اس کا فیصلہ اللہ کی طرف ہے۔“ یعنی اس کے بارے میں اپنی کتاب اور اپنے رسول ﷺ کی سنت کے ساتھ فیصلہ فرمانے والا وہی ہے جیسا کہ فرمایا: ﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾ (النساء: 59) ”اور اگر کسی بات میں تم میں اختلاف واقع ہو تو اس میں اللہ اور اس کے رسول (کے حکم) کی طرف رجوع کرو۔“ ﴿ذَلِكُمْ اللَّهُ رَبِّي﴾ ”یہی اللہ میرا پروردگار ہے۔“ یعنی وہ ہر چیز کا حاکم ہے۔ ﴿عَلَيْهِ تَوَكَّلْتُ وَالْيَهُ أُنِيبُ﴾ ”میں اسی پر بھروسہ کرتا ہوں اور اسی کی طرف رجوع کرتا ہوں۔“ یعنی میں تمام امور میں صرف اسی کی ذات پاک کی طرف رجوع کرتا ہوں۔ ﴿فَاطِرُ السَّمَوَاتِ وَالْأَرْضِ﴾ ”آسمانوں اور زمین کا پیدا کرنے والا“ یعنی آسمانوں، زمینوں اور ان کے درمیان کی تمام اشیاء کا پیدا فرمانے والا ہے۔ ﴿جَعَلَ لَكُمْ مِنْ أَنْفُسِكُمْ أَزْوَاجًا﴾ ”اسی نے تمہارے لیے تمہاری ہی جنس کے جوڑے بنائے۔“ یعنی اس نے لطف و کرم فرماتے ہوئے تمہاری جنس سے تمہاری شکلوں کے مرد و عورت کے جوڑے بنا دیے۔ ﴿وَمِنَ الْأَنْعَامِ أَزْوَاجًا﴾ ”اور چوپایوں کے بھی جوڑے (بنائے)۔“ یعنی اس نے تمہارے لیے چوپایوں میں سے آٹھ قسم کے جوڑے بنا دیے۔ ﴿يَذَرُوهُمُ فِيهِمْ﴾ ”وہ تم کو اس میں پھیلاتا ہے۔“ یعنی وہ تمہیں اسی انداز سے پیدا فرماتا اور زمین میں مردوں اور عورتوں کی شکل میں پھیلاتا ہے اور یہ سلسلہ انسانوں اور حیوانوں میں مخلوق در مخلوق اور نسل در نسل چلا آتا ہے۔ ﴿لَيْسَ كَمِثْلِهِ شَيْءٌ﴾ ”اس جیسی کوئی چیز نہیں۔“ یعنی تمام جوڑوں کو پیدا کرنے والی ذات کی طرح اور کوئی چیز نہیں کیونکہ وہ یکتا و بے نیاز ذات ہے کہ اس کی کوئی نظیر نہیں۔ ﴿وَهُوَ السَّمِيعُ الْبَصِيرُ﴾ ”اور وہ خوب سننے والا، خوب

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ

اس نے تمہارے لیے وہی دین مقرر کیا ہے جس کا حکم اس نے نوح کو دیا تھا اور جو ہم نے (اے نبی!) آپ کی طرف وحی کیا ہے اور جس کا (تاکیدی)

إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ ط كَبُرَ عَلَى

حکم ہم نے ابراہیم، موسیٰ اور عیسیٰ کو دیا تھا کہ تم اس دین کو قائم رکھو اور تم اس میں فرقہ فرقہ نہ ہو جاؤ۔ یہی بات تو مشرکین پر گراں گزرتی ہے جس

الشِّرْكِينَ مَا تَدْعُوهُمْ إِلَيْهِ ط اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ

کی طرف آپ انہیں بلاتے ہیں، اللہ جسے چاہے اپنے لیے جن لیتا ہے، اور ہدایت اسے دیتا ہے جو اس کی طرف رجوع کرے ⑬ اور وہ لوگ

مَنْ يُنِيبُ ⑭ وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ بَعِيًّا بَيْنَهُمْ ط

اپنے پاس علم آجانے کے بعد صرف باہمی بغاوت و سرکشی کے باعث فرقہ بندی کا شکار ہوئے، اور اگر آپ کے رب کی طرف سے ایک بات مقرر

وَلَوْ لَا كَلِمَةٌ سَبَقَتْ مِنْ رَبِّكَ إِلَىٰ أَجَلٍ مُّسَمًّى لَفُضِّبَ بَيْنَهُمْ ط وَإِنَّ الَّذِينَ

وقت تک پہلے سے ط نہ ہو چکی ہوتی تو ان (فرقہ بازوں) کے درمیان ضرور فیصلہ کر دیا جاتا، اور بلاشبہ جو لوگ ان کے بعد اس کتاب کے وارث

أُورِثُوا الْكِتَابَ مِنْ بَعْدِهِمْ لَنَفَىٰ شَكٍّ مِنْهُ مَرِيْبٌ ⑮

بنائے گئے، وہ اس کے متعلق گھجک میں ڈالنے والے شک میں ہیں ⑮

دیکھنے والا ہے۔“ ﴿لَهُ مَقَالِيدُ السَّمٰوٰتِ وَالْاَرْضِ﴾ ”آسمانوں اور زمین کی کنجیاں اسی کے ہاتھ میں ہیں۔“ اس کی تفسیر

سورہ زمر میں گزر چکی ہے۔ ⑬ جس کا خلاصہ یہ ہے کہ آسمانوں اور زمین میں وہی متصرف اور حاکم ہے۔ ﴿يَبْسُطُ الرِّزْقَ لِمَنْ

يَشَاءُ وَيَقْدِرُ﴾ ”وہ جس کے لیے چاہتا ہے رزق فراخ کر دیتا ہے اور (جس کے لیے چاہتا ہے) تنگ کر دیتا ہے۔“ اور رزق

کا فراخ یا تنگ کر دینا اس کی حکمت اور اس کے عدل تام پر مبنی ہوتا ہے۔ ﴿اِنَّهُ بِكُلِّ شَيْءٍ عَلِيْمٌ﴾ ⑭ ”بے شک وہ ہر چیز

سے خوب واقف ہے۔“

تفسیر آیات: 13، 14

تمام انبیاء کا دین ایک ہی ہے: اللہ تعالیٰ نے امت محمدیہ سے فرمایا ہے: ﴿شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي

أَوْحَيْنَا إِلَيْكَ﴾ ”اس نے تمہارے لیے دین کا وہی رستہ مقرر کیا جس (کے اختیار کرنے) کا حکم اس نے نوح کو دیا تھا اور جس کی

(اے محمد!) ہم نے آپ کی طرف وحی بھیجی ہے۔“ پس اللہ تعالیٰ نے یہاں آدم علیہ السلام کے بعد آنے والے پہلے رسول حضرت

نوح علیہ السلام کا ذکر کیا ہے اور سب سے آخری پیغمبر حضرت محمد ﷺ کا تذکرہ فرمایا ہے، پھر ان دونوں کے درمیان اولوالعزم

پیغمبروں کا ذکر فرمایا ہے اور وہ ہیں ابراہیم، موسیٰ اور عیسیٰ ابن مریم۔ اس آیت کریمہ میں پانچوں اولوالعزم پیغمبروں کا ذکر ہے

جیسا کہ سورہ احزاب کی درج ذیل آیت کریمہ میں بھی ان کا ذکر ہے: ﴿وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ

نُوحٍ وَإِبْرٰهِيْمَ وَمُوسٰى وَعِيسٰى ابْنِ مَرْيَمَ﴾ (الأحزاب: 33، 7) ”اور جب ہم نے پیغمبروں سے عہد لیا اور تم سے اور نوح

سے اور ابراہیم سے اور موسیٰ سے اور مریم کے بیٹے عیسیٰ سے۔“ وہ دین جسے تمام پیغمبر لے کر آئے تھے، یہ ہے کہ صرف اللہ تعالیٰ وحدہ لا شریک ہی کی عبادت کی جائے جیسا کہ اللہ عزوجل نے فرمایا ہے: ﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنْهُ لَا إِلَهَ إِلَّا أَنَا فَاعْبُدُونِ﴾ (الأنبياء 25:21) ”اور جو پیغمبر ہم نے تم سے پہلے بھیجے ان کی طرف یہی وحی کی کہ میرے سوا کوئی معبود برحق نہیں، لہذا میری ہی عبادت کرو۔“

اور حدیث میں ہے کہ نبی ﷺ نے فرمایا: [الأنبياء إخوانة لعلات، أمهاتهم شتى ودينهم واحد] ”انبياء علاتی بھائی ہیں، ان کی مائیں الگ ہیں اور دین ان کا ایک ہے۔“<sup>①</sup> یعنی تمام انبیائے کرام میں قدر مشترک اللہ تعالیٰ وحدہ لا شریک کی عبادت ہے، گوان کی شریعتیں اور ان کے طریقے مختلف ہیں جیسا کہ اللہ جل جلالہ نے فرمایا ہے: ﴿لِكُلِّ جَعَلْنَا مِنْكُمْ شِرْعَةً وَمِنْهَا جَا ط﴾ (المائدة 48:5) ”ہم نے تم میں سے ہر ایک (امت) کے لیے ایک دستور اور طریقہ مقرر کیا ہے۔“ اسی لیے یہاں فرمایا ہے: ﴿أَنْ أَقِيمُوا الدِّينَ وَلَا تَتَفَرَّقُوا فِيهِ ط﴾ ”کہ دین کو قائم رکھنا اور اس میں پھوٹ نہ ڈالنا۔“ یعنی اللہ تعالیٰ نے تمام انبیائے کرام کو اتفاق اور اتحاد کا حکم دیا اور انتشار و اختلاف سے انھیں منع فرمایا تھا، اس کے بعد فرمایا: ﴿كَبُرَ عَلَى الْمُشْرِكِينَ مَا تَدْعُوهُمْ إِلَيْهِ ط﴾ ”جس چیز کی طرف تم مشرکوں کو بلاتے ہو وہ ان پر دشوار گزرتی ہے۔“ یعنی اے محمد ﷺ! آپ انھیں جس توحید کی دعوت دیتے ہیں وہ ان پر بہت گراں گزرتی ہے اور یہ لوگ اس کا انکار کرتے ہیں۔ پھر فرمایا: ﴿اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ ط﴾ ”اللہ جس کو چاہتا ہے اسے اپنی طرف چن لیتا ہے اور جو اس کی طرف رجوع کرے اسے اپنی طرف رستہ دکھا دیتا ہے۔“ یعنی وہی ہے جو ہدایت کی توفیق اسے عطا فرماتا ہے جو اس کا مستحق ہو اور جو راہ ہدایت پر ضلالت و گمراہی کو ترجیح دیتا ہے تو اس کے لیے وہ گمراہی ہی لکھ دیتا ہے۔

اختلاف کا سبب: اور اسی لیے اللہ تبارک و تعالیٰ نے فرمایا ہے: ﴿وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ ط﴾ ”اور (یہ لوگ) الگ الگ نہیں ہوئے مگر علم (حق) آچکنے کے بعد۔“ یعنی انھوں نے حق کے ان کے پاس پہنچنے اور حجت کے ان پر تمام ہونے کے بعد حق کی مخالفت اختیار کی اور اس کا سبب بجز سرکشی، ضد اور ہٹ دھرمی کے اور کچھ نہ تھا۔ پھر اللہ عزوجل نے فرمایا: ﴿وَلَوْلَا كَلِمَةٌ سَبَقَتْ مِنْ رَبِّكَ إِلَىٰ أَجَلٍ مُّسَمًّى ط﴾ ”اور اگر آپ کے پروردگار کی طرف سے ایک وقت مقرر تک کے لیے بات نہ ٹھہر چکی ہوتی۔“ یعنی اگر اللہ تعالیٰ نے اس بات کو پہلے سے مقرر نہ فرمایا ہوتا کہ وہ قیامت کے دن کے حساب تک بندوں کو مہلت دے گا تو وہ دنیا ہی میں جلدی سے انھیں عذاب کی گرفت میں لے لیتا۔ اللہ جل شانہ نے آگے فرمایا ہے: ﴿وَإِنَّ الَّذِينَ أُوذُوا بِالْكِتَابِ مِنْ بَعْدِهِمْ ط﴾ ”اور بے شک جو لوگ ان کے بعد (اللہ کی) کتاب کے وارث بنائے گئے۔“ یعنی حق کی تکذیب کرنے والی پہلی نسل کے بعد آنے والی نسل۔ ﴿لَقَدْ شَاقَّ مِنْهُ مُرِيبٌ ط﴾ ”وہ اس سے

① صحیح البخاری، أحاديث الأنبياء، باب قول الله: ﴿وَأَذْكُرُ فِي الْكِتَابِ مَرْيَمَ﴾ (مریم 19:16)، حدیث: 3443

فَلِذَلِكَ فَادْعُ ۖ وَاسْتَقِمْ كَمَا أُمِرْتَ ۖ وَلَا تَتَّبِعْ أَهْوَاءَهُمْ ۖ وَقُلْ آمَنْتُ

لہذا آپ اسی (دین) کی طرف (سب کو) بلائیں اور ثابت قدم رہیں جیسے آپ کو حکم دیا گیا ہے، اور ان کی خواہشات کی پیروی نہ کریں، اور کہہ دیجئے: اللہ

بِمَا أَنْزَلَ اللَّهُ مِنْ كِتَابِهِ ۖ وَأُمِرْتُ لِأَعْدِلَ بَيْنَكُمُ ۖ اللَّهُ رَبُّنَا وَرَبُّكُمْ ۖ ط

نے جو کتاب بھی نازل کی ہے، میں اس پر ایمان لایا ہوں اور مجھے حکم دیا گیا ہے کہ میں تمہارے درمیان انصاف کروں، اللہ ہی ہمارا رب ہے اور

لَنَا أَعْمَالُنَا وَلكُمْ أَعْمَالُكُمْ ۖ ط لَأَحْجَةَ بَيْنَنَا وَبَيْنَكُمْ ۖ ط اللَّهُ يَجْمَعُ بَيْنَنَا ۖ

تمہارا بھی رب ہے، ہمارے لیے ہمارے اعمال ہیں اور تمہارے لیے تمہارے اعمال، ہمارے اور تمہارے درمیان کوئی جھگڑا نہیں، اللہ (روز قیامت)

وَالْيَهُ الْمَصِيرُ ۖ ط

ہم سب کو جمع کرے گا، اور اسی کی طرف لوٹ کر جانا ہے ۱۵

ہم سب کو جمع کرے گا، اور اسی کی طرف لوٹ کر جانا ہے ۱۵

اضطراب میں ڈالنے والے شک میں ہیں۔“ یعنی انھوں نے بھی یقین و ایمان کو اختیار نہیں کیا بلکہ وہ دلیل و برہان کے بغیر اپنے آباء و اجداد اور اپنے اسلاف کے مقلد ہیں اور وہ حیرت، شک و شبہ اور پرلے درجے کی مخالفت میں مبتلا ہیں۔

تفسیر آیت: 15

دس (10) اوامر و احکام پر مشتمل آیت مبارکہ: یہ آیت کریمہ دس مستقل کلمات پر مشتمل ہے اور ان میں سے ہر ایک کلمہ

مستقل حکم ہے اور پہلے سے جدا ہے۔ اہل تفسیر نے کہا ہے کہ اس آیت کی نظیر صرف آیت الکرسی ہے کہ اس میں بھی دس فصل و

کلمات ہیں جو ایک دوسرے سے الگ اور جدا جدا حکم رکھتے ہیں۔ ارشاد باری تعالیٰ ہے: ﴿فَلِذَلِكَ فَادْعُ ۖ﴾ ”لہذا اے محمد!

اسی (دین) کی طرف لوگوں کو بلا تے رہنا۔“ یعنی یہ دین جس کی ہم نے آپ کی طرف وحی کی اور جس کا آپ سے پہلے ان تمام

انبیاء و مرسلین کو حکم دیا تھا جن کی ایسی بڑی بڑی شریعتیں تھیں جن کی اتباع کی جاتی تھی، مثلاً: اولو العزم اور دیگر پیغمبر، پس

آپ اس دین کی طرف لوگوں کو بلائیں ﴿وَاسْتَقِمْ كَمَا أُمِرْتَ ۖ﴾ ”اور جیسے آپ کو حکم ہوا ہے اسی پر قائم رہنا۔“ یعنی آپ

بھی اور آپ کی اتباع کرنے والے بھی، اللہ تعالیٰ کی عبادت پر قائم رہیں جیسا کہ اللہ تعالیٰ نے آپ کو حکم دیا ہے۔

﴿وَلَا تَتَّبِعْ أَهْوَاءَهُمْ ۖ﴾ ”اور ان کی خواہشوں کی پیروی نہ کرنا۔“ یعنی مشرکین کی خواہشوں کی جنھوں نے ازراہ کذب و

افتراءتوں کی عبادت شروع کر رکھی ہے۔

ارشاد باری تعالیٰ ہے: ﴿وَقُلْ آمَنْتُ بِمَا أَنْزَلَ اللَّهُ مِنْ كِتَابِهِ ۖ﴾ ”اور کہہ دیں کہ جو کتاب بھی اللہ نے نازل فرمائی

ہے، میں اس پر ایمان رکھتا ہوں۔“ یعنی انبیاء کرام پر آسمان سے نازل ہونے والی تمام کتابوں پر ایمان رکھتا ہوں اور ہم

انبیاء میں سے کسی میں فرق نہیں کرتے۔ ﴿وَأُمِرْتُ لِأَعْدِلَ بَيْنَكُمُ ۖ﴾ ”اور مجھے حکم ہوا ہے کہ تم میں عدل کروں۔“ یعنی

فیصلہ کرنے میں جیسا کہ اللہ تعالیٰ نے مجھے حکم دیا ہے۔ ﴿اللَّهُ رَبُّنَا وَرَبُّكُمْ ۖ﴾ ”اللہ ہی ہمارا اور تمہارا پروردگار ہے۔“ یعنی

وہی معبود حقیقی ہے کہ اس کے سوا اور کوئی معبود برحق نہیں، ہم اپنے اختیار سے اس کا اقرار کرتے ہیں اور اگر تم اپنے اختیار سے

اس کا اقرار نہ بھی کرو تو کائنات کی ہر چیز اطاعت بجالاتے ہوئے اور اپنے اختیار سے اس معبود حقیقی کے آگے سجدہ ریز ہے۔

وَالَّذِينَ يُحَاجُّونَ فِي اللَّهِ مِنْ بَعْدِ مَا اسْتُجِيبَ لَهُ حُبُّهُمْ دَاحِضَةٌ عِنْدَ

اور جو لوگ اللہ کے بارے میں، اس کو تسلیم کر لیے جانے کے بعد، جھگڑا کرتے ہیں، ان کی دلیل ان کے رب کے نزدیک باطل ہے،

رَبِّهِمْ وَعَلَيْهِمْ غَضَبٌ وَكَهْمُ عَذَابٍ شَدِيدٍ ﴿١٦﴾ اللَّهُ الَّذِي أَنْزَلَ الْكِتَابَ بِالْحَقِّ

اور ان پر (اللہ کا) غضب ہے، اور ان کے لیے بہت سخت عذاب ہے ﴿١٦﴾ اللہ ہی ہے جس نے حق کے ساتھ کتاب اور تراویح و نازل کی،

وَالْمِيزَانَ ط وَمَا يَدْرِيكَ لَعَلَّ السَّاعَةَ قَرِيبٌ ﴿١٧﴾ يَسْتَعْجِلُ بِهَا الَّذِينَ لَا يُؤْمِنُونَ

اور آپ کو کیا معلوم شاید قیامت قریب ہی ہو ﴿١٧﴾ جو لوگ اس (قیامت) پر ایمان نہیں رکھتے وہ اس کے لیے جلدی مچاتے ہیں، اور جو لوگ

بِهَا ط وَالَّذِينَ آمَنُوا مُشْفِقُونَ مِنْهَا ط وَيَعْلَمُونَ أَنَّهَا الْحَقُّ ط إِلَّا إِنَّ الَّذِينَ يُمَارُونَ

ایمان لائے وہ اس سے ڈرنے والے ہیں، اور وہ جانتے ہیں کہ بے شک وہ برحق ہے۔ آگاہ رہو! بلاشبہ جو لوگ قیامت کے بارے میں جھگڑتے

### فِي السَّاعَةِ لَفِي ضَلَالٍ بَعِيدٍ ﴿١٨﴾

ہیں، یقیناً وہ دور کی گمراہی میں (جلا) ہیں ﴿١٨﴾

﴿لَنَا أَعْمَالُنَا وَلَكُمْ أَعْمَالُكُمْ ط﴾ ”ہم کو ہمارے اعمال (کا بدلہ ملے گا) اور تم کو تمہارے اعمال (کا)۔“ یعنی ہم تم سے بری

ہیں جیسا کہ اللہ سبحانہ و تعالیٰ نے فرمایا ہے: ﴿وَأَنْ كَذَّبُواكَ فَقُلْ لِي عَمَلِي وَلكُمْ عَمَلُكُمْ ؕ أَنْتُمْ بَرِيءُونَ مِنِّي وَأَعْمَلُ

وَأَنَا بَرِيءٌ مِمَّا تَعْمَلُونَ ﴿١٠﴾ (یونس 41:10) ”اور اگر یہ آپ کی تکذیب کریں تو آپ کہہ دیں کہ مجھ کو میرے اعمال (کا

بدلہ ملے گا) اور تم کو تمہارے اعمال (کا) تم میرے عملوں کے جواب دہ نہیں ہو اور میں تمہارے عملوں کا جواب دہ نہیں

ہوں۔“ ارشاد باری تعالیٰ ہے: ﴿لَا حِجَّةَ بَيْنَنَا وَبَيْنَكُمْ ط﴾ ”ہم میں اور تم میں کچھ بحث و تکرار نہیں۔“ مجاہد کہتے ہیں: یعنی

کوئی جھگڑا نہیں۔ ﴿١١﴾ سدی کہتے ہیں کہ اس آیت کا تعلق حکم جہاد نازل ہونے سے پہلے کے دور کے ساتھ ہے۔ ﴿١٢﴾ اور یہ بات

قرین صواب معلوم ہوتی ہے کیونکہ یہ آیت کریمہ مکی ہے اور جہاد سے متعلق آیات ہجرت کے بعد نازل ہوئی تھیں۔ ﴿اللَّهُ

يَجْمَعُ بَيْنَنَا ط﴾ ”اللہ ہم (سب) کو اکٹھا کرے گا۔“ یعنی قیامت کے دن جیسا کہ فرمایا: ﴿قُلْ يَجْمَعُ بَيْنَنَا رَبُّنَا ثُمَّ

يَفْتَحُ بَيْنَنَا بِالْحَقِّ ط وَهُوَ الْفَاتِحُ الْعَلِيمُ ﴿٢٠﴾ (سبا 26:34) ”کہہ دیں کہ ہمارا پروردگار ہم کو جمع کرے گا، پھر ہمارے

درمیان انصاف کے ساتھ فیصلہ کر دے گا اور وہ خوب فیصلہ کرنے والا (اور) صاحب علم ہے۔“ ﴿وَالِيَهُ الْمَصِيرُ ﴿١٥﴾ ط﴾

”اور اسی کی طرف لوٹ کر جانا ہے۔“ یعنی قیامت کے دن اسی کے پاس لوٹ کر جانا اور اپنے اعمال کا حساب دینا ہے۔

تفسیر آیات: 16-18

دین میں جھگڑنے والوں کو تنبیہ: جو لوگ ایمان والوں کو اللہ کے رستے سے روکتے ہیں، اللہ تعالیٰ نے انہیں سرزنش کرتے

ہوئے فرمایا ہے: ﴿وَالَّذِينَ يُحَاجُّونَ فِي اللَّهِ مِنْ بَعْدِ مَا اسْتُجِيبَ لَهُ﴾ ”اور جو لوگ اللہ (کے بارے) میں بعد اس

کے کہ اسے مان لیا گیا ہو، جھگڑتے ہیں۔“ یعنی وہ ایمان لانے والوں اور اللہ تعالیٰ اور اس کے رسول کے احکام پر لیک کہنے

والوں سے جھگڑتے ہیں تاکہ وہ انھیں بھی ہدایت کے اس رستے سے دور لے جائیں جسے انھوں نے اختیار کر رکھا ہے۔ ﴿حَبَبُهُمْ ذَا حِصَّةٍ عِنْدَ رَبِّهِمْ﴾ ”ان کے پروردگار کے نزدیک ان کا جھگڑا (حجت) کمزور ہے۔“ یعنی اللہ تعالیٰ کے ہاں ان کا یہ جھگڑا (حجت) باطل ہے۔ ﴿وَعَلَيْهِمْ غَضَبٌ وَاهُمْ عَذَابٌ شَدِيدٌ﴾ ”اور ان پر (اللہ کا) غضب اور ان کے لیے سخت عذاب ہے۔“ یعنی قیامت کے دن انھیں شدید عذاب ہوگا۔ ابن عباس رضی اللہ عنہما اور مجاہد نے کہا کہ مومنوں نے جب اللہ تعالیٰ اور اس کے رسول کو مان لیا تو انھوں نے مومنوں سے جھگڑا کیا تاکہ وہ انھیں ہدایت سے روک دیں اور یہ لوگ خواہش رکھتے تھے کہ اے کاش! مومن پھر جاہلیت کی طرف لوٹ آئیں۔<sup>①</sup> امام قتادہ کہتے ہیں کہ اس سے مراد یہود و نصاریٰ ہیں جنھوں نے مومنوں سے کہا کہ ہمارا دین تمھارے دین سے بہتر ہے، ہمارا نبی تمھارے نبی سے بہتر ہے اور ہم تم سے بہتر اور تمھاری نسبت اللہ تعالیٰ کے زیادہ قریب ہیں۔<sup>②</sup> حالانکہ وہ ان سب باتوں میں جھوٹے تھے۔

پھر فرمایا: ﴿اللَّهُ الَّذِي أَنْزَلَ الْكِتَابَ بِالْحَقِّ﴾ ”اللہ ہی تو ہے جس نے سچائی کے ساتھ کتاب نازل کی۔“ یعنی جو کتابیں اس نے اپنے انبیاء پر نازل فرمائی ہیں وہ سب سچائی کے ساتھ نازل فرمائی ہیں۔ ﴿وَالْمِيزَانَ ط﴾ ”اور (عدل و انصاف کی) ترازو۔“ مجاہد و قتادہ کہتے ہیں کہ اس سے مراد عدل و انصاف ہے۔<sup>③</sup> جیسا کہ فرمایا: ﴿لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ ط﴾ (الحديد: 25-27) ”البتہ تحقیق ہم نے اپنے پیغمبروں کو کھلی نشانیاں دے کر بھیجا اور ان پر کتابیں نازل کیں اور ترازو (تو عدل) تاکہ لوگ انصاف پر قائم رہیں۔“ اور فرمایا: ﴿وَالسَّمَاءَ رَفَعَهَا وَوَضَعَ الْمِيزَانَ ط﴾ ”اور اسی نے آسمان کو بلند کیا اور ترازو قائم کی کہ ترازو سے تولنے میں حد سے تجاوز نہ کرو اور انصاف کے ساتھ ٹھیک تولو اور تول کم مت کرو۔“

پھر فرمایا: ﴿وَمَا يَذُرْكَ لَعَلَّ السَّاعَةَ قَرِيبٌ ط﴾ ”اور تم کو کیا معلوم شاید قیامت قریب ہی آ پہنچی ہو۔“ اس میں ترغیب بھی ہے، ترہیب بھی اور دنیا سے بے رغبتی بھی۔ ﴿يَسْتَعْجِلُ بِهَا الَّذِينَ لَا يُؤْمِنُونَ بِهَا ط﴾ ”جو لوگ اس پر ایمان نہیں رکھتے وہ اس کے لیے جلدی کر رہے ہیں۔“ یعنی کہتے ہیں کہ اگر تم سچے ہو تو بتاؤ کہ یہ قیامت کب آئے گی؟ اور وہ یہ بات قیامت کی تکذیب کرتے، اس کے وقوع پذیر ہونے کو بعید سمجھتے اور کفر و سرکشی کی روش اختیار کرتے ہوئے کہتے ہیں۔ ﴿وَالَّذِينَ آمَنُوا مُشْفِقُونَ مِنْهَا ط﴾ ”اور جو مومن ہیں وہ اس سے ڈرتے ہیں۔“ یعنی اس کے وقوع پذیر ہونے سے ڈرتے اور خوف محسوس کرتے ہیں۔ ﴿وَيَعْلَمُونَ أَنَّهَا الْحَقُّ ط﴾ ”اور جانتے ہیں کہ یقیناً وہ برحق ہے۔“ اور یقیناً برپا ہونے والی ہے، لہذا وہ اس کی تیاری کرتے اور اس کی وجہ سے عمل کرتے ہیں۔ درجہ تو اترا تک پہنچی ہوئی سندوں سے کتب صحاح، سنن اور مسانید میں یہ حدیث مروی ہے جس کے بعض طرق کے الفاظ یہ ہیں کہ ایک شخص نے بہت بلند آواز سے رسول اللہ صلی اللہ علیہ وسلم



اللَّهُ لَطِيفٌ بِعِبَادِهِ يَرْزُقُ مَنْ يَشَاءُ ۚ وَهُوَ الْقَوِيُّ الْعَزِيزُ ۙ (19) مَنْ كَانَ يُرِيدُ حَرْثَ

اللہ اپنے بندوں پر بہت مہربان ہے۔ وہ جسے چاہتا ہے رزق دیتا ہے، اور وہ خوب طاقتور، نہایت غالب ہے (19) جو شخص آخرت کی کھیتی چاہتا ہے، ہم اس

الْآخِرَةِ نَزِدْ لَهُ فِي حَرْثِهِ ۖ وَمَنْ كَانَ يُرِيدُ حَرْثَ الدُّنْيَا نُؤْتِهِ مِنْهَا ۖ وَمَا لَهُ فِي

کے لیے اس کی کھیتی میں اضافہ کرتے ہیں، اور جو شخص دنیا کی کھیتی چاہتا ہے، ہم اسے اس میں سے کچھ دے دیتے ہیں اور اس کے لیے آخرت میں

الْآخِرَةِ مِنْ نَصِيبٍ ۚ (20) أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنْ بِهِ اللَّهُ ط

کوئی حصہ نہیں (20) کیا ان کے لیے (اللہ کے سوا) شریک ہیں جنھوں نے ان کے لیے وہ دین مقرر کیا ہے جس کا اللہ نے حکم نہیں دیا؟ اور اگر (دعویٰ کے

وَلَوْلَا كَلِمَةٌ الْفُضِّلَ لَقَضَىٰ بَيْنَهُمْ ط وَإِنَّ الظَّالِمِينَ لَهُمْ عَذَابٌ أَلِيمٌ ۙ (21) تَرَىٰ

دن) فیصلہ کرنے کی بات نہ ہوتی، تو ان کے درمیان یقیناً (فورا ہی) فیصلہ کر دیا جاتا، اور بلاشبہ ظالم لوگوں کے لیے دردناک عذاب ہے (21) آپ ظالموں

الظَّالِمِينَ مُشْفِقِينَ مِمَّا كَسَبُوا وَهُوَ وَاقِعٌ ۙ بِهِمْ ط وَالَّذِينَ آمَنُوا وَعَمِلُوا الصَّالِحَاتِ فِي

کو دیکھیں گے وہ ان (ظالموں کی سزا) سے ڈر رہے ہوں گے جو انھوں نے کمائے جبکہ وہ (سزا) ان پر آ کر رہے گی، اور جو لوگ ایمان لائے اور انھوں نے

رَوَضَاتٍ أَلْجَتِ لَهُمْ مَّا يَشَاءُونَ عِنْدَ رَبِّهِمْ ط ذَلِكَ هُوَ الْفَضْلُ الْكَبِيرُ ۙ (22)

نیک عمل کی وہ جنتوں کے باغات میں ہوں گے، ان کے لیے ان کے رب کے پاس وہ (بے بچہ) ہوگا جو وہ چاہیں گے، یہی بہت بڑا فضل ہے (22)

سے کہا جبکہ آپ اپنے ایک سفر میں تھے کہ اے محمد (ﷺ)! رسول اللہ ﷺ نے قریب اسی کی آواز میں جواب دیا: [ہاؤم] ”یہ

لو!“ اس نے کہا کہ قیمت کب آئے گی؟ رسول اللہ ﷺ نے فرمایا: [وَيَحْكُ] [إِنَّهَا كَائِنَةٌ فَمَا أَعَدَدْتَ لَهَا؟] ”تجھ پر

افسوس کہ یہ تو ہر حال میں برپا ہونے والی ہے مگر (سوال یہ ہے کہ) تم نے اس کے لیے کیا تیاری کی ہے؟“ اس نے جواب میں

عرض کی: اللہ اور اس کے رسول کی محبت۔ رسول اللہ ﷺ نے فرمایا: [أَنْتَ مَعَ مَنْ أَحْبَبْتَ] ”تمہیں اسی کا ساتھ نصیب

ہوگا جس سے تمہیں محبت ہوگی۔“ (1)

دوسری حدیث میں آپ کا یہ ارشاد گرامی بھی ہے: [الْمَرْءُ مَعَ مَنْ أَحَبَّ] ”آدمی اسی کے ساتھ ہوگا جس سے اسے محبت

ہوگی۔“ (2) یہ حدیث بھی یقیناً متواتر ہے، غرضیکہ آپ نے مسائل کو قیامت کے وقت کے بارے میں کوئی جواب نہیں دیا بلکہ

اسے قیامت کے دن کی تیاری کا حکم دیا۔ [الْإِنِّ الَّذِينَ يَمَانُونَ فِي السَّاعَةِ] ”خبردار! بے شک جو لوگ قیامت میں

جھگڑتے ہیں۔“ یعنی اس کے وجود کے بارے میں جھگڑتے اور اس کے وقوع پذیر ہونے کا انکار کرتے ہیں۔ [كَيْفِي صَلِّ]

(1) [وَيَحْكُ]..... سے پہلا حصہ جامع الترمذی، الدعوات، باب ماجاء فی فضل التوبة.....، حدیث: 3535 عن صفوان بن

عسالم اور مذکورہ حصہ مسند احمد: 283/3 و مسند ابی یعلیٰ: 34/6، حدیث: 3277 جبکہ توسین والالفاظ صحیح البخاری،

الأدب، باب ماجاء فی قول الرجل، ویلک، حدیث: 6167 میں [وَيَلْكَ] آیا ہے اور [وَيَحْكُ] ہمیں نہیں ملا اور بعد الا حصہ صحیح

مسلم، البر الوصلة.....، باب المرء مع.....، حدیث: 2639 عن انسؓ میں ہے۔ (2) صحیح البخاری، الأدب، باب

علامة الحب.....، حدیث: 6168 و صحیح مسلم، البر الوصلة.....، باب المرء مع من أحب، حدیث: (165)-2640

عن ابن مسعودؓ.

بَعِيدٌ ﴿١٨﴾ ”وہ پر لے درجے کی گمراہی میں ہیں۔“ یعنی واضح طور پر جہالت میں مبتلا ہیں کیونکہ جس ذات پاک نے آسمانوں اور زمین کو پیدا فرمایا وہ مردوں کے دوبارہ زندہ کر دینے پر تو بالاولیٰ قادر ہے جیسا کہ اس نے فرمایا ہے: ﴿وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ ط﴾ (الروم 30: 27) ”اور وہی (اللہ) ہے جو مخلوق کو پہلی بار پیدا کرتا ہے، پھر وہی اسے دوبارہ پیدا کرے گا اور یہ اس کے لیے زیادہ آسان ہے۔“

## تفسیر آیات: 19-22

دنیا و آخرت میں اللہ تعالیٰ کا رزق عطا فرمانا: اس مقام پر اللہ تعالیٰ نے اپنے بندوں پر اپنے اس لطف و کرم کا ذکر فرمایا ہے کہ وہ ان سب کو رزق عطا فرماتا ہے اور ان میں سے کسی کو بھی فراموش نہیں کرتا، خواہ کوئی نیک ہو یا بد جیسا کہ ارشاد باری تعالیٰ ہے: ﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا وَمُسْتَوْدَعَهَا ط﴾ (ہود 6: 11) ”اور زمین پر کوئی چلنے پھرنے والا نہیں مگر اس کا رزق اللہ کے ذمے ہے وہ جہاں رہتا ہے، اسے بھی جانتا ہے اور جہاں سوچنا چاہتا ہے اسے بھی۔ یہ سب کچھ کتاب روشن میں (لکھا ہوا) ہے۔“ اس طرح کی اور بھی بہت سی آیات ہیں۔ پھر فرمایا ہے: ﴿يُرِزُّ مَنْ يُشَاءُ﴾ ”وہ جس کو چاہتا ہے رزق دیتا ہے۔“ یعنی جس کو چاہتا ہے، اس کے رزق میں وسعت فرمادیتا ہے۔ ﴿وَهُوَ الْقَوِيُّ الْعَزِيزُ﴾ (اور وہ قوی اور نہایت زبردست ہے۔“ کہ کوئی چیز اسے عاجز نہیں کر سکتی۔

﴿مَنْ كَانَ يُرِيدُ حَرْثَ الْآخِرَةِ﴾ ”جو شخص آخرت کی کھیتی کا طالب ہو۔“ یعنی آخرت کے لیے عمل کرتا ہو۔ ﴿كَرِدْكَ فِي حَرْثِهِ﴾ ”ہم اس کی کھیتی میں افزائش کریں گے۔“ یعنی وہ جس چیز کے حصول کے لیے سرگرم عمل ہے ہم اسے تقویت و اعانت عطا کریں گے، اس کے عمل کو پروان چڑھائیں گے اور اس کے عمل صالح کا دس سے لے کر سات سو گنا تک اجر و ثواب عطا کریں گے بلکہ اس سے بھی زیادہ۔ ﴿وَمَنْ كَانَ يُرِيدُ حَرْثَ الدُّنْيَا نُؤْتِهِ مِنْهَا وَمَا لَهُ فِي الْآخِرَةِ مِنْ نَصِيبٍ﴾ (اور جو دنیا کی کھیتی کا خواستگار ہو اس کو ہم اس میں سے دیں گے اور اس کا آخرت میں کچھ حصہ نہ ہوگا۔“ اور جس کی سعی و کوشش اسی لیے ہو کہ وہ دنیا حاصل کر لے اور آخرت کی طرف اس کی بالکل کوئی توجہ نہ ہو تو اللہ تعالیٰ اسے آخرت سے تو محروم کر دیتا ہے اور دنیا اگر چاہے تو عطا کر دے اور اگر نہ چاہے تو نہ عطا فرمائے، گویا اسے نہ دنیا ملتی ہے اور نہ آخرت اور اس طرح کا انسان دنیا و آخرت میں ناکام و نامراد ہو جاتا ہے، اس کی دلیل یہ ہے کہ یہ آیت کریمہ سورہ سبحان (بنی اسرائیل) کی درج ذیل آیات کے ساتھ مقید ہے: ﴿مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ يَصْلَاهَا مَنْ مَدَّ يَدَهُ مَدْحُورًا﴾ (مَنْ كَانَ يُرِيدُ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَشْكُورًا﴾ (كُلَّا نُبَدِّئُ الْهَولَاءَ وَهَولَاءَ مِنْ عَطَاءِ رَبِّكَ ط وَمَا كَانَ عَطَاءُ رَبِّكَ مَحْظُورًا﴾ (بَنِي إِسْرَائِيلَ 17: 18-21) ”جو شخص دنیا (کی آسودگی) کا خواہش مند ہو تو ہم اس میں سے جسے چاہتے ہیں اور جتنا چاہتے ہیں جلد دے دیتے ہیں، پھر اس کے لیے جہنم کو (ٹھکانا) مقرر کر رکھا ہے، جس میں وہ نفرین سن کر (اور اللہ کی درگاہ سے) راندہ ہو کر داخل ہوگا اور جو شخص آخرت کا خواستگار ہو اور اس میں اتنی کوشش کرے جتنی اسے لائق ہے اور وہ مومن بھی

ذَلِكَ الَّذِي يُبَشِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ ط قُلْ لَا أَسْأَلُكُمْ عَلَيْهِ

یہی (نفل) ہے جس کی اللہ اپنے ان بندوں کو بشارت دیتا ہے جو ایمان لائے اور انھوں نے نیک عمل کیے۔ (اے نبی!) آپ کہہ دیجیے: میں تم سے

أَجْرًا إِلَّا الْمَوَدَّةَ فِي الْقُرْبَى ط وَمَنْ يَّقْتِرِفْ حَسَنَةً نَّزِدْ لَهُ فِيهَا حَسَنًا ط إِنَّ اللَّهَ

اس (مصلح رسالت) پر کسی صلے کا سوال نہیں کرتا مگر قربت داری کی محبت (ضرور چاہتا ہوں)۔ اور جو شخص کوئی نیکی کماتا ہے تو ہم اس کے لیے اس میں

عَفْوًا شَكُورًا ﴿23﴾ أَمْ يَقُولُونَ افْتَرَى عَلَى اللَّهِ كَذِبًا ه فَإِن يَشَاءُ اللَّهُ يَخْتِمْ عَلَى قَلْبِكَ ط

بھلائی بڑھادیتے ہیں۔ بے شک اللہ بہت بخشنے والا، نہایت قدر دان ہے ﴿23﴾ کیا وہ کہتے ہیں کہ اس نے اللہ پر جھوٹ گھڑ لیا ہے۔ سوا اگر اللہ چاہے تو

وَيَسِّحُ اللَّهُ الْبَاطِلَ وَيُحِقُّ الْحَقَّ بِكَلِمَاتِهِ ط إِنَّهُ عَلِيمٌ بِذَاتِ الصُّدُورِ ﴿24﴾

آپ کے دل پر مہر لگا دے۔ اور اللہ باطل کو مٹاتا ہے اور حق کو اپنے کلمات کے ذریعے سے ثابت کرتا ہے۔ بلاشبہ وہ سینوں کے راز کو خوب جانتا ہے ﴿24﴾

ہو تو ایسے ہی لوگوں کی کوشش ٹھکانے لگتی ہے، ہم ان کو اور ان کو سب کو تمھارے پروردگار کی بخشش سے مدد دیتے ہیں اور تمھارے پروردگار کی بخشش (کسی سے) رکی ہوئی نہیں۔ دیکھو ہم نے کس طرح بعض کو بعض پر فضیلت بخشی ہے۔ اور آخرت درجوں میں (دنیا سے) بہت برتر اور برتری میں کہیں بڑھ کر ہے۔“

امام ثوری نے ابی بن کعب رضی اللہ عنہما سے روایت کیا ہے، انھوں نے کہا کہ رسول اللہ ﷺ نے بیان فرمایا: [بَشِّرْ هَذِهِ الْأُمَّةَ بِالسَّنَاءِ وَالرَّفْعَةِ وَالذِّينِ وَالنَّصْرِ وَالتَّمَكِينِ فِي الْأَرْضِ، فَمَنْ عَمِلَ مِنْهُمْ عَمَلٌ الْآخِرَةَ لِلدُّنْيَا، لَمْ يَكُنْ لَهُ فِي الْآخِرَةِ نَصِيبٌ] ”اس امت کو عظمت، رفعت، مذہب (اسلام)، نصرت اور زمین میں غلبے کی بشارت سنا دو، پس ان میں سے جو شخص آخرت کا عمل دنیا کے لیے کرے گا اس کا آخرت میں کوئی حصہ نہ ہوگا۔“ ﴿1﴾

بندوں کی دین سازی شرک ہے: ارشاد باری تعالیٰ ہے: ﴿أَمْ لَهُمْ شُرَكَاءُ شَرَعُوا لَهُمْ مِّنَ الدِّينِ مَا لَمْ يَأْذَنَ بِهِ اللَّهُ ط﴾ ”کیا ان کے وہ شریک ہیں جنہوں نے ان کے لیے ایسا دین مقرر کیا ہے جس کا اللہ نے حکم نہیں دیا۔“ یعنی اللہ تعالیٰ نے آپ کے لیے جس دین مستحکم کو مقرر کیا ہے وہ اس کی پیروی نہیں کرتے بلکہ حلال و حرام میں وہ ان ضابطوں کی پیروی کرتے ہیں جنہیں ان کے شیاطین جن و انس نے ان کے لیے مقرر کیا ہے، مثلاً: بھیرہ، سائبہ، و صلیہ اور حرام کو حرام قرار دیتے اور مردار، خون اور جوئے کو حلال سمجھتے تھے، وہ اس طرح کی بہت سی ایسی ضلالتوں اور باطل جہالتوں میں مبتلا تھے جن کی وجہ سے انھوں نے اپنے دور جاہلیت میں حلال و حرام کے ضابطے، عبادت کے باطل طریقے اور کئی طرح کی فاسد باتیں ایجاد کر رکھی تھیں۔ صحیح بخاری میں ہے کہ رسول اللہ ﷺ نے فرمایا: [رَأَيْتُ عَمْرَو بْنَ لُحَيِّ بْنِ قَمْعَةَ..... يَجُرُّ قَضْبَهُ فِي النَّارِ] ”میں نے عمرو بن لُحَيِّ بن قمعہ کو دیکھا کہ وہ اپنی انتڑیوں کو آتش (دوزخ) میں کھینچ رہا تھا۔“ ﴿2﴾ یہ وہ شخص تھا جس نے سب سے پہلے سائبہ کی رسم کو ایجاد کیا، یہ خزانہ کے بادشاہوں میں سے ایک تھا، اس نے ان اشیاء کو پہلی دفعہ ایجاد کیا اور اسی نے

① مسند أحمد: 134/5. مزید دیکھیے صحیح ابن حبان، البر والإحسان، ذکر وصف إشراك المرأة.....: 132/2،

حدیث: 405. ② صحیح البخاری، المناقب، باب قصة خزاعة، حدیث: 3521.

قریش کو بتوں کی عبادت پر لگا دیا تھا۔ لَعَنَهُ اللَّهُ وَقَبَّحَهُ۔ اسی لیے اللہ تعالیٰ نے فرمایا ہے: ﴿وَكَلِمَةُ الْفَصْلِ لَقُضِيَ بَيْنَهُمْ ط﴾ اور اگر فیصل شدہ بات نہ ہوتی تو یقیناً ان کے درمیان فیصلہ کر دیا جاتا۔“ یعنی اگر روز قیامت تک مہلت دینا لکھ نہ دیا گیا ہوتا تو انھیں جلد سزا دے دی جاتی۔ ﴿وَإِنَّ الظَّالِمِينَ لَهُمْ عَذَابٌ أَلِيمٌ ۝﴾ اور بے شک جو ظالم ہیں ان کے لیے درد دینے والا عذاب ہے۔“ جو جہنم میں ان کے لیے شدید ترین درد کا باعث ہوگا اور وہ بدترین ٹھکانا ہے۔

میدان حشر میں مشرکین کی گھبراہٹ: ارشاد باری تعالیٰ ہے: ﴿تَرَى الظَّالِمِينَ مُشْفِقِينَ مِمَّا كَسَبُوا ط﴾ ”آپ دیکھیں گے کہ ظالم اپنے اعمال (کے وبال) سے ڈر رہے ہوں گے۔“ یعنی میدان حشر میں۔ ﴿وَهُوَ وَاقِعٌ بِهِمْ ط﴾ ”اور وہ ان پر واقع ہو کر رہے گا۔“ یعنی جس عذاب سے یہ ڈرتے تھے وہ لامحالہ ان پر آن پڑے گا اور روز قیامت ان کا یہی حال ہوگا کہ یہ شدید ڈر اور خوف میں مبتلا ہوں گے۔ ﴿وَالَّذِينَ آمَنُوا وَعَمِلُوا الصَّالِحَاتِ فِي رَوْحَاتٍ الْجَنَّاتِ لَهُمْ مَا يَشَاءُونَ عِنْدَ رَبِّهِمْ ط﴾ ”اور جو لوگ ایمان لائے اور نیک عمل کرتے رہے وہ بہشت کے باغوں میں ہوں گے، ان کے رب کے پاس ان کے لیے وہ کچھ ہے جو وہ چاہیں گے۔“ تو مشرکین کو ان سے کیا نسبت؟ یعنی جو میدان حشر میں ذلت و رسوائی اور اپنے ظلم کے باعث خوف میں مبتلا ہوں گے، ان میں اور ان میں کیا نسبت جو بہشت کے باغوں میں ہوں گے، جہاں ان کے لیے ان کی پسند کے مطابق کھانے، پینے اور پہننے کی چیزیں میسر ہوں گی، عالی شان محلات، خوشنما مناظر، حسین و جمیل حوریں اور لذت و عیش کے ایسے سامان ہوں گے جنہیں کسی آنکھ نے نہیں دیکھا، کسی کان نے نہیں سنا اور کسی انسان کے دل میں ان کا تصور تک نہیں آیا، اس لیے اللہ سبحانہ و تعالیٰ نے فرمایا ہے: ﴿ذَلِكَ هُوَ الْفَضْلُ الْكَبِيرُ ۝﴾ ”یہی بڑا افضل ہے۔“ یعنی یہ ہے عظیم کامیابی اور کامل و اکمل و مکمل بے پایاں نعمت!

تفسیر آیات: 23، 24

اہل ایمان کے لیے جنت کی نعمتوں کی بشارت: اللہ تعالیٰ نے اپنے مومن اور اعمال صالحہ بجالانے والے بندوں کے لیے بہشت کے باغات کا ذکر کرنے کے بعد فرمایا ہے: ﴿ذَلِكَ الَّذِي يُبَشِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ ط﴾ ”یہی وہ (انعام) ہے جس کی اللہ اپنے بندوں کو جو ایمان لائے اور عمل نیک کرتے ہیں بشارت دیتا ہے۔“ اور یہ انعام انھیں یقیناً حاصل ہو کر رہے گا، اس لیے کہ اس کی اللہ تعالیٰ نے انھیں بشارت دی ہے۔

﴿إِلَّا الْمَوَدَّةَ فِي الْقُرْبَى ط﴾ کا مفہوم: اس کے بعد اللہ تعالیٰ نے فرمایا: ﴿قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَى ط﴾ ”کہہ دیں کہ میں اس کا تم سے صلہ نہیں مانگتا مگر (تم کو) قرابت کی وجہ سے محبت (تو چاہیے)۔“ یعنی اے محمد (ﷺ)! کفار قریش کے ان مشرکین سے یہ کہہ دیں کہ اللہ تعالیٰ کے اس پیغام پہنچانے اور تم سے ہمدردی و خیر خواہی کرنے پر میں تم سے یہ سوال نہیں کرتا کہ مجھے مال دو بلکہ میں تو تم سے صرف یہ مطالبہ کرتا ہوں کہ اپنے شر کو تم مجھ سے روک لو اور مجھے چھوڑ دو کہ میں اپنے رب کے پیغامات پہنچا دوں، اگر تم میری مدد نہیں کرتے تو مجھے ایذا بھی نہ دو کیونکہ میرے اور تمہارے درمیان آخر قرابت تو ہے۔

وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ وَيَعْلَمُ مَا

اور وہی تو ہے جو اپنے بندوں کی توبہ قبول کرتا ہے اور (ان کی) برائیوں سے درگزر فرماتا ہے اور جو کچھ تم کر رہے ہو اسے جانتا ہے ②۵ اور وہ ان لوگوں

تَفْعَلُونَ ②۵ وَيَسْتَجِيبُ الَّذِينَ آمَنُوا وَعَمِلُوا الصَّالِحَاتِ وَيَزِيدُهُمْ مِنْ فَضْلِهِ ط

کی (دعا) قبول کرتا ہے جو ایمان لائے اور انھوں نے نیک عمل کیے اور وہ انھیں اپنے فضل سے زیادہ دیتا ہے، اور کافروں کے لیے بہت سخت عذاب

وَالْكَافِرُونَ لَهُمْ عَذَابٌ شَدِيدٌ ②۶ وَكَوَسَطَ اللَّهُ الرِّزْقَ لِعِبَادِهِ لَبَعُوا فِي الْأَرْضِ

ہے ②۶ اور اگر اللہ اپنے (تمام) بندوں کے لیے رزق فراخ کر دیتا تو وہ زمین میں ضرور سرکشی کرتے، لیکن وہ اس انداز سے (رزق) نازل کرتا ہے

وَلَكِنْ يَنْزِلُ بِقَدَرٍ مَّا يَشَاءُ ط إِنَّهُ بِعِبَادِهِ خَبِيرٌ بَصِيرٌ ②۷ وَهُوَ الَّذِي يُنَزِّلُ الْغَيْثَ

جتنا چاہتا ہے۔ بلاشبہ وہ اپنے بندوں سے خوب باخبر ہے، (انھیں) خوب دیکھنے والا ہے ②۷ اور وہی ہے جو لوگوں کے نامید ہو جانے کے بعد بارش

مِنْ بَعْدِ مَا قَنَطُوا وَيَنْشُرُ رَحْمَتَهُ ط وَهُوَ الْوَلِيُّ الْحَمِيدُ ②۸

نازل کرتا ہے، اور وہ اپنی رحمت پھیلا دیتا ہے، اور وہی کارساز، تعریف کیا ہوا ہے ②۸

امام بخاری رحمۃ اللہ علیہ نے ابن عباس رضی اللہ عنہما سے روایت کیا ہے کہ ان سے اللہ تعالیٰ کے اس قول: ﴿إِلَّا الْمَوَدَّةَ فِي الْقُرْبَىٰ ط﴾ کے بارے میں پوچھا گیا تو سعید بن جبیر نے کہا کہ اس سے مراد آل محمد صلی اللہ علیہم وسلم کی قربت ہے، اس پر حضرت ابن عباس رضی اللہ عنہما نے ان سے فرمایا: تم نے جواب دینے میں جلدی کی، بلاشبہ رسول اللہ صلی اللہ علیہ وسلم کی قریش کی ہر شاخ کے ساتھ قربت تھی، اس لیے حکم ہوا کہ آپ ان سے یہ فرمادیں کہ ﴿إِلَّا أَنْ تَصَلُّوا مَا بَيْنِي وَبَيْنَكُمْ مِنَ الْقُرَابَةِ﴾ ”اور نہیں تو تم میرے اور اپنے درمیان رشتے داری کی وجہ سے صلہ رحمی کا ثبوت دو۔“ اسے صرف امام بخاری رحمۃ اللہ علیہ نے روایت کیا ہے (امام مسلم نے نہیں)۔ ① امام احمد نے اسے ایک دوسری سند کے ساتھ روایت کیا ہے۔ ②

ارشاد باری تعالیٰ ہے: ﴿وَمَنْ يَفْقَرِ فِي حَسَنَةٍ نَّزَّلْنَاهُ فِيهَا حَسَنًا ط﴾ ”اور جو کوئی نیکی کرے گا ہم اس کے لیے اس میں حسن بڑھائیں گے۔“ یعنی جو نیک عمل کرے گا ہم اس کے اجر و ثواب میں اضافہ کر دیں گے جیسا کہ ارشاد باری تعالیٰ ہے: ﴿إِنَّ اللَّهَ لَا يَظْلِمُ مِثْقَالَ ذَرَّةٍ ۖ وَإِنْ تَكَ حَسَنَةً يُّضْعِفْهَا وَيُؤْتِ مِنْ لَدُنْهُ أَجْرًا عَظِيمًا ۝﴾ (النساء: 40) ”بے شک اللہ (کسی پر) ایک ذرے کے برابر ظلم نہیں کرتا اور اگر کوئی نیکی ہو تو اسے دوچند کر دے گا اور اپنے ہاں سے اجر عظیم بخشے گا۔“ ﴿إِنَّ اللَّهَ عَفُورٌ شَكُورٌ ۝﴾ ”بے شک اللہ بخشنے والا، قدر دان ہے۔“ یعنی وہ بہت سے گناہوں کو معاف فرمادیتا اور تھوڑی سی نیکیوں کو بہت زیادہ کر دیتا ہے، وہ اپنے بندوں کے گناہوں کی پردہ پوشی کرتا، انھیں معاف کرتا، نیکیوں کا کئی گنا زیادہ اجر و ثواب عطا فرماتا اور اپنے بندوں کے اعمال صالحہ کی قدر دانی فرماتا ہے۔

نبی اکرم صلی اللہ علیہ وسلم پر از خود قرآن بنانے کا الزام اور اس کی تردید: اللہ جل جلالہ نے ارشاد فرمایا ہے: ﴿أَمْ يَقُولُونَ افْتَرَىٰ

① صحیح البخاری، التفسیر، باب قوله: ﴿إِلَّا الْمَوَدَّةَ فِي الْقُرْبَىٰ ط﴾ (الشوریٰ: 23:42)، حدیث: 4818. ② مستند

عَلَى اللَّهِ كَذِبًا، فَإِنْ يَشَاءِ اللَّهُ يَخْتِمْ عَلَى قَلْبِكَ ط“ کیا یہ لوگ کہتے ہیں کہ پیغمبر نے اللہ پر جھوٹ باندھ لیا ہے؟ اگر اللہ چاہے تو (اے محمد!) آپ کے دل پر مہر لگا دے۔“ یعنی اگر آپ اللہ تعالیٰ پر جھوٹ باندھیں جیسا کہ یہ جاہل گمان کرتے ہیں، ﴿يَخْتِمْ عَلَى قَلْبِكَ ط﴾ ”(تو اللہ) آپ کے دل پر مہر لگا دے۔“ یعنی آپ کے دل پر مہر لگا دے اور اس نے آپ کو جو قرآن دیا ہے وہ آپ سے سلب کر لے جیسا کہ فرمایا: ﴿وَلَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ بِالْيَمِينِ ۚ لَقُطَعْنَا مِنْهُ الْوَتِينَ ۗ فَمَا مِنْكُمْ مِنْ أَحَدٍ عَنْهُ حَاجِزِينَ ۝﴾ (الحاقة 69: 44-47) ”اگر یہ پیغمبر ہماری نسبت کوئی بات جھوٹ بنا لاتے تو ہم ان کا دایاں ہاتھ پکڑ لیتے پھر ان کی رگ گردن کاٹ ڈالتے تو تم میں سے کوئی (ہمیں) اس سے روکنے والا نہ ہوتا۔“ یعنی ہم ان سے شدید انتقام لیتے اور کوئی انسان بھی اس بات پر قادر نہ ہوتا کہ ان سے انتقام کو روک دیتا۔ ارشاد باری تعالیٰ ہے: ﴿وَيُحِثُّ الْحَقُّ بِكَلِمَاتِهِ ط﴾ ”اور اپنی باتوں سے حق کو ثابت کرتا ہے۔“ یعنی وہ اپنے دلائل و براہین کے ساتھ حق کو ثابت اور واضح کر دیتا ہے۔ ﴿إِنَّهُ عَلِيمٌ بِذَاتِ الصُّدُورِ ۝﴾ ”بے شک وہ سینوں کی باتوں سے خوب واقف ہے۔“ یعنی وہ سینوں کے بھیدوں اور ان میں چھپی ہوئی باتوں کو بھی خوب جانتا ہے۔

## تفسیر آیات: 25-28

اللہ تعالیٰ توبہ اور دعا کو قبول فرماتا ہے: اللہ تعالیٰ نے اپنے بندوں پر احسان کا ذکر کرتے ہوئے فرمایا ہے کہ جب وہ اس کی طرف توبہ اور رجوع کریں تو وہ ان کی توبہ کو شرف قبولیت سے سرفراز فرماتا اور اپنے کرم اور حلم سے انہیں معاف فرماتا، ان سے درگزر فرماتا، ان کی پردہ پوشی فرماتا اور انہیں بخش دیتا ہے جیسا کہ ارشاد باری تعالیٰ ہے: ﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا ۝﴾ (النساء 4: 110) ”اور جو شخص کوئی برا کام کر بیٹھے یا اپنے حق میں ظلم کر لے، پھر اللہ سے بخشش مانگے تو وہ اللہ کو خوب بخشنے والا (اور) نہایت مہربان پائے گا۔“ صحیح مسلم میں حضرت انس بن مالک رضی اللہ عنہ سے روایت ہے، انہوں نے کہا کہ رسول اللہ صلی اللہ علیہ وسلم نے فرمایا: [لَللَّهِ أَشَدُّ فَرَحًا بِتَوْبَةِ عَبْدِهِ، حِينَ يَتُوبُ إِلَيْهِ، مِنْ أَحَدِكُمْ كَانَ عَلَى رَاحِلَتِهِ بِأَرْضِ فَلَاةٍ، فَانْفَلَتَتْ مِنْهُ، وَعَلَيْهَا طَعَامُهُ وَشَرَابُهُ، فَأَيْسَ مِنْهَا، فَأَتَى شَجْرَةً فَاضْطَجَعَ فِي ظِلِّهَا، قَدْ أَيْسَ مِنْ رَاحِلَتِهِ، فَبَيْنَا هُوَ كَذَلِكَ إِذْ هُوَ بِهَا قَائِمَةٌ عِنْدَهُ، فَاخَذَ بِحِطَامِهَا، ثُمَّ قَالَ مِنْ شِدَّةِ الْفَرَحِ: اللَّهُمَّ! أَنْتَ عَبْدِي وَأَنَا رَبُّكَ، أَخْطَأْتُ مِنْ شِدَّةِ الْفَرَحِ] ”اللہ تعالیٰ اپنے بندے کی توبہ سے جب وہ اس کے حضور توبہ کرتا ہے۔ اس شخص سے بھی زیادہ خوش ہوتا ہے جس کی سواری جنگل میں تھی اور وہ اس سے گم ہو گئی اور اسی پر اس کا کھانا پینا تھا، وہ اس سے مایوس ہو گیا اور ایک درخت کے پاس آکر اس کے سائے میں لیٹ گیا، وہ اپنی سواری سے مایوس ہو چکا تھا، اسی حالت میں تھا کہ اچانک سواری اس کے پاس آکر کھڑی ہو گئی، اس نے اس کی مہار پکڑی اور فرط مسرت سے کہنے لگا: اے اللہ! تو میرا بندہ اور میں تیرا رب ہوں، فرط مسرت کے باعث اس نے غلطی سے یہ کہہ دیا۔“ صحیح مسلم میں یہ

حدیث بروایت عبداللہ بن مسعود رضی اللہ عنہ بھی اسی طرح ہے۔<sup>①</sup>

امام زہری رضی اللہ عنہ سے ارشاد باری تعالیٰ: ﴿وَهُوَ الَّذِي يَقْبَلُ التَّوْبَةَ عَنْ عِبَادِهِ﴾ ”اور وہی تو ہے جو اپنے بندوں کی توبہ قبول کرتا ہے۔“ کے بارے میں روایت ہے کہ ابو ہریرہ رضی اللہ عنہ نے کہا کہ نبی صلی اللہ علیہ وسلم نے فرمایا: [اللَّهُ أَشَدُّ فَرَحًا بِتَوْبَةِ عَبْدِهِ مِنْ أَحَدِكُمْ يَجِدُ ضَالَّتَهُ فِي الْمَكَانِ الَّذِي يَخَافُ أَنْ يَقْتُلَهُ مِنَ الْعَطَشِ] ”اللہ تعالیٰ اپنے بندے کی توبہ سے اس شخص سے بھی زیادہ خوش ہوتا ہے جو اپنی گم شدہ سواری کو اس جگہ پالے، جہاں اسے یہ خدشہ ہو کہ پیاس کی وجہ سے ہلاک ہو جائے گا۔“<sup>②</sup> اور ہمام بن حارث سے روایت ہے کہ حضرت ابن مسعود رضی اللہ عنہ سے اس شخص کے بارے میں پوچھا گیا جو کسی عورت کے ساتھ بدکاری کرتا اور پھر اس سے شادی کر لیتا ہے؟ انھوں نے فرمایا: کوئی حرج نہیں، پھر انھوں نے یہی آیت کریمہ پڑھی: ﴿وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ﴾ ”اور وہی ہے جو اپنے بندوں کی توبہ قبول فرماتا اور قصور معاف فرماتا ہے۔“<sup>③</sup> یعنی مستقبل میں وہ توبہ قبول فرماتا اور ماضی میں کیے ہوئے قصور معاف فرمادیتا ہے۔ ﴿وَيَعْلَمُ مَا تَفْعَلُونَ﴾<sup>④</sup> ”اور جو تم کرتے ہو وہ (سب) جانتا ہے۔“ یعنی تم جو کچھ کرتے ہو، کہتے ہو وہ سب جانتا ہے اور اس کے باوجود جو توبہ کرے اس کی توبہ قبول فرمالتا ہے۔

ارشاد باری تعالیٰ ہے: ﴿وَيَسْتَجِيبُ الَّذِينَ آمَنُوا وَعَمِلُوا الصَّالِحَاتِ﴾ ”اور جو ایمان لائے اور انھوں نے نیک عمل کیے ان کی دعا قبول فرماتا ہے۔“ سدی کہتے ہیں کہ ﴿يَسْتَجِيبُ لَهُمْ﴾ ”یَسْتَجِيبُ لَهُمْ“ ان کی دعا قبول کرتا ہے، کے معنی میں ہے۔<sup>⑤</sup> اور ابن جریر نے بھی اسی طرح فرمایا ہے کہ اس کے معنی یہ ہیں کہ وہ جو اپنے لیے، اپنے ساتھیوں اور بھائیوں کے لیے دعا کرتے ہیں، اللہ اسے قبول فرمالتا ہے۔ ﴿وَيَزِيدُهُمْ مِنْ فَضْلِهِ﴾<sup>⑥</sup> ”اور ان کو اپنے فضل سے بڑھاتا ہے۔“ یعنی وہ نہ صرف ان کی دعاؤں کو قبول فرماتا بلکہ انھیں اپنے پاس سے اس سے بھی زیادہ عطا فرماتا ہے۔ قتادہ نے ابراہیم نخعی سے اس آیت کریمہ کے بارے میں روایت کیا ہے کہ وہ ان کے بھائیوں کے بارے میں ان کی شفاعت قبول فرمالتا ہے اور ﴿وَيَزِيدُهُمْ مِنْ فَضْلِهِ﴾ کے معنی یہ ہیں کہ وہ ان کے بھائیوں کے بھائیوں کے بارے میں بھی شفاعت قبول کرے گا۔<sup>⑦</sup> ﴿وَالْكَافِرُونَ لَهُمْ عَذَابٌ شَدِيدٌ﴾<sup>⑧</sup> ”اور جو کافر ہیں، ان کے لیے سخت عذاب ہے۔“ جب اللہ تعالیٰ نے پہلے مومنوں اور انھیں حاصل ہونے والے بے پایاں اجر و ثواب کا ذکر کیا اس کے بعد اللہ تعالیٰ نے کافروں کا اور روز قیامت انھیں پہنچنے

① صحیح مسلم، التوبة، باب في الحوض على التوبة والفرح بها، حديث: (3)-2744. ② تفسير عبدالرزاق: 162/3،

رقم: 2738، مزید دیکھیے السنن الکبریٰ للنسائی، التفسیر، باب قوله تعالیٰ: ﴿وَهُوَ الَّذِي يَقْبَلُ التَّوْبَةَ عَنْ عِبَادِهِ﴾ :

453/6، حدیث: 11475. ③ تفسیر الطبری: 38/25. ④ اس کی تفصیل یہ ہے کہ ﴿يَسْتَجِيبُ﴾ فعل کے فاعل کے بارے

میں اختلاف ہے، بعض نے اس کا فاعل ﴿الَّذِينَ آمَنُوا﴾ بتایا ہے۔ اس صورت میں معنی یہ ہیں کہ ایمان والوں نے اللہ کی بات قبول

کر لی۔ اور بعض نے ﴿يَسْتَجِيبُ﴾ کا فاعل ضمیر جو اللہ کی طرف راجع ہے، بتائی ہے۔ اس صورت میں معنی یہ ہوں گے کہ اللہ تعالیٰ مومنوں

کی دعا قبول کرتا ہے۔ سدی کی بات کا مطلب یہ ہے کہ وہ اس کا فاعل اللہ تعالیٰ بتا رہے ہیں، اس لیے وہ اس فعل کے بعد صلاہ لائے ہیں

جس سے ترتیب کلام اسی طرح بنتی ہے: ﴿يَسْتَجِيبُ لِلَّذِينَ آمَنُوا﴾ ”اللہ ایمان والوں کی دعا قبول فرماتا ہے۔“ (ع-و). ⑤ تفسیر

وَمِنْ آيَاتِهِ خَلْقُ السَّمَوَاتِ وَالْأَرْضِ وَمَا بَثَّ فِيهِمَا مِنْ دَابَّةٍ وَهُوَ عَلَىٰ جَمْعِهِمْ إِذَا يَشَاءُ

اور اسی کی نشانیوں میں سے ہے آسمانوں اور زمین کا پیدا کرنا اور جو بھی چلنے پھرنے والے اس نے ان دونوں میں پھیلا رکھے ہیں، اور وہ جب بھی

قَدِيرٌ ﴿٢٩﴾ وَمَا أَصَابَكُمْ مِنْ مُصِيبَةٍ فِيمَا كَسَبَتْ آيَاتِكُمْ وَيَعْفُوا عَنْ كَثِيرٍ ﴿٣٠﴾

چاہے ان کے جمع کرنے پر قادر ہے ﴿٢٩﴾ اور تمہیں جو بھی مصیبت پہنچتی ہے تو وہ تمہارے اپنے ہی کرتوتوں کی وجہ سے (پہنچتی ہے)، اور بہت سی باتوں

وَمَا أَنْتُمْ بِمُعْجِزِينَ فِي الْأَرْضِ ﴿٣١﴾ وَمَا لَكُمْ مِنْ دُونِ اللَّهِ مِنْ وَلِيٍّ وَلَا نَصِيرٍ ﴿٣١﴾

سے تو وہ درگزر ہی فرماتا ہے ﴿٣٠﴾ اور تم (اسے) زمین میں عاجز کرنے والے نہیں ہو، اور تمہارے لیے اللہ کے سوا نہ کوئی کارساز ہے اور نہ کوئی مددگار ﴿٣١﴾

والے شدید اور دردناک عذاب کا ذکر فرمایا ہے۔

رزق کی عدم فراخی میں حکمت: ارشاد باری تعالیٰ ہے: ﴿وَلَوْ بَسَطَ اللَّهُ الرِّزْقَ لِعِبَادِهِ لَبَغَوْا فِي الْأَرْضِ﴾ ”اور اگر اللہ

اپنے بندوں کے لیے رزق میں فراخی کر دیتا تو زمین میں فساد کرنے لگتے۔“ یعنی اگر انہیں ان کی ضرورت سے زیادہ رزق دیتا،

تو تکبر اور فخر و غرور کے باعث وہ ایک دوسرے پر ظلم و زیادتی اور سرکشی کرنے لگتے۔ ﴿وَلَكِنْ يُنَزِّلُ بِقَدَرٍ مَّا يَشَاءُ ط إِنَّهُ

يَعْبَادُهُ حَبِيرٌ بَصِيرٌ ﴿٢٧﴾ ”اور لیکن وہ جس قدر چاہتا ہے اندازے کے ساتھ نازل کرتا ہے، بے شک وہ اپنے بندوں سے

خوب خبردار ہے، خوب دیکھنے والا ہے۔“ یعنی وہ انہیں اس قدر رزق عطا فرماتا ہے جس میں ان کی بہتری دیکھتا ہے اور وہ اس

بات کو خوب جانتا ہے تو جو دولت کا مستحق ہوتا ہے اسے دولت عطا فرماتا اور جو فقیر کا مستحق ہوتا ہے، اسے فقیر کر دیتا ہے۔

ارشاد باری تعالیٰ ہے: ﴿هُوَ الَّذِي يُنَزِّلُ الْغَيْثَ مِنْ بَعْدِ مَا قَنَطُوا﴾ ”اور وہی تو ہے جو ان لوگوں کے ناامید ہوجانے

کے بعد مینہ برساتا ہے۔“ یعنی جب لوگ بارش کے نازل ہونے سے مایوس ہو چکے ہوتے ہیں تو وہ اس وقت بارش نازل فرماتا ہے

جبکہ انہیں اس کی حاجت و ضرورت ہوتی ہے جیسا کہ فرمایا: ﴿وَإِنْ كَانُوا مِنْ قَبْلِ أَنْ يُنَزَّلَ عَلَيْهِمْ مِنْ قَبْلِهِ لَكِبْلِيسِينَ ﴿٤٩﴾﴾

(الروم: 49:30) ”اور یقیناً وہ (لوگ) ان پر بارش کیے جانے سے پہلے یقیناً ناامید تھے۔“ ارشاد باری تعالیٰ ہے: ﴿وَيَنْشُرُ

رَحْمَتَهُ ط﴾ ”اور اپنی رحمت (بارش کی برکت) پھیلا دیتا ہے۔“ یعنی اس ملک اور اس علاقے کو اپنی رحمت عام سے ڈھانپ لیتا

ہے۔ امام قتادہ نے کہا کہ ہمارے سامنے بیان کیا گیا کہ ایک شخص نے حضرت عمر رضی اللہ عنہ سے کہا: اے امیر المؤمنین! بارش

نازل نہیں ہوئی اور لوگ مایوس ہو چکے ہیں، حضرت عمر رضی اللہ عنہ نے فرمایا: بارش ضرور نازل ہوگی اور پھر انہوں نے اس آیت کریمہ

کی تلاوت فرمائی: ﴿هُوَ الَّذِي يُنَزِّلُ الْغَيْثَ مِنْ بَعْدِ مَا قَنَطُوا وَيَنْشُرُ رَحْمَتَهُ ط﴾ ”اور وہی تو ہے جو لوگوں کے ناامید

ہوجانے کے بعد مینہ برساتا اور اپنی رحمت کو پھیلا دیتا ہے۔“ یعنی وہ اپنی مخلوق کے لیے وہ تصرف کرتا ہے جو دنیا و آخرت میں

ان کے لیے نافع ہو۔ اور وہ جو بھی اندازہ مقرر فرماتا اور جو کام بھی کرتا ہے اس کے انجام کے اعتبار سے وہ قابل ستائش ہے۔

تفسیر آیات: 29-31

آسمانوں اور زمین کی تخلیق اللہ تعالیٰ کی نشانیوں میں سے ہے: اللہ تعالیٰ نے فرمایا ہے: ﴿وَمِنْ آيَاتِهِ﴾ ”اور اسی کی



وَمِنْ آيَاتِهِ الْجَوَارِ فِي الْبَحْرِ كَالْأَعْلَامِ ﴿٣٢﴾ إِنَّ يَشَأْ يُسْكِنَ الرِّيحَ فَيَظْلَنَ رَوَاكِدَ عَلَى

اور اسی کی نشانیوں میں سے ہیں سمندر میں (چلنے والے) پہاڑوں جیسے جہاز (اور کشتیاں) ﴿٣٢﴾ اگر وہ چاہے تو ہوا کو روک لے، پھر وہ (جہاز) سمندر کی سطح پر

ظہرہ ط إِنَّ فِي ذَلِكَ لَآيَاتٍ لِّكُلِّ صَبَّارٍ شَكُورٍ ﴿٣٣﴾ أَوْ يُوقِنُ أَنَّ بِمَا كَسَبُوا وَيَعْفُ عَنْ

کھڑے رہ جائیں۔ بلاشبہ اس میں یقیناً ہر صابر بشاکر کے لیے عظیم نشانیاں ہیں ﴿٣٣﴾ یا وہ (چاہے) تو انہیں ان کے کرتوتوں کی وجہ سے تباہ کر دے، اور (چاہے)

كَثِيرٍ ﴿٣٤﴾ وَيَعْلَمَ الَّذِينَ يُجَادِلُونَ فِي آيَاتِنَا مَا لَهُمْ مِنْ مَّحِيصٍ ﴿٣٥﴾

(تو) بہت سوں سے درگزر کرے ﴿٣٤﴾ اور (تاکہ) وہ لوگ جان لیں جو ہماری آیات میں جھگڑتے ہیں کہ ان کے لیے بھاگنے کی کوئی جگہ نہیں ﴿٣٥﴾

نشانیوں میں سے ہے۔“ جو اس کی عظمت و عظیم قدرت اور زبردست سلطنت پر دلالت کرتی ہیں۔ ﴿خَلْقَ السَّمَوَاتِ وَالْأَرْضِ

وَمَا بَثَّ فِيهِمَا﴾ ”آسمانوں اور زمین کا پیدا کرنا اور جو اس نے ان دونوں میں پھیلا رکھے ہیں۔“ یعنی جو آسمانوں اور زمین میں

پیدا فرما رکھے ہیں۔ ﴿مِنْ ذَاتِ بَعْدٍ﴾ ”چلنے والے۔“ اور یہ لفظ فرشتوں کو بھی شامل ہے اور یہ مختلف شکلوں، رنگوں، بولیوں،

طبیعتوں، جنسوں اور قسموں کے تمام انسانوں، جنوں اور باقی تمام حیوانات کو شامل ہے جنہیں اللہ تعالیٰ نے آسمانوں اور زمین

کے مختلف گوشوں میں پھیلا رکھا ہے۔ ﴿وَهُوَ﴾ ”اور وہ۔“ اس سب کچھ کے باوجود ﴿عَلَىٰ جَنُوحِهِمْ إِذْ أُنشِئَتْ قَدِيرٍ﴾ ﴿٣٢﴾

”جب چاہے ان کے جمع کر لینے پر خوب قادر ہے۔“ یعنی قیامت کے دن وہ اگلوں، پچھلوں اور تمام مخلوقات کو ایک ہی میدان

میں جمع فرمائے گا جنہیں پکارنے والا آواز سنائے گا اور وہ سب نظر کے سامنے ہوں گے اور اللہ تعالیٰ ان کے بارے میں مبنی

برعدل وحق فیصلہ فرمائے گا۔

مصیبتوں کا سبب نا فرمانی ہے ارشاد باری تعالیٰ ہے: ﴿وَمَا أَصَابَكُمْ مِنْ مُصِيبَةٍ فِيمَا كَسَبَتْ آيَاتِكُمْ﴾ ”اور جو

مصیبت تم پر واقع ہوتی ہے، وہ تمہارے اپنے ہاتھوں کی کمائی کی وجہ سے (ہوتی ہے)۔“ یعنی لوگو تمہیں جو مصیبتیں بھی پہنچیں یہ

تمہارے ہی گزشتہ گناہوں کا نتیجہ ہیں۔ ﴿وَيَعْفُوا عَنْ كَثِيرٍ﴾ ﴿٣٥﴾ ”اور وہ بہت سے گناہ تو معاف کر دیتا ہے۔“ یعنی وہ

تمہارے بہت سے گناہوں کی تمہیں سزا نہیں دیتا بلکہ تمہیں معاف کر دیتا ہے جیسا کہ فرمایا: ﴿وَلَوْ يُؤَاخِذُ اللَّهُ النَّاسَ بِمَا

كَسَبُوا مَا تَرَكَ عَلَىٰ ظُهُرِهِمْ مِنْ ذَاتِ بَعْدٍ﴾ (فاطر 35:45) ”اور اگر اللہ لوگوں کو ان کے اعمال کے سبب پکڑنے لگتا تو روئے زمین

پر کسی بھی چلنے پھرنے والے کو نہ چھوڑتا۔“ اور حدیث صحیح میں ہے کہ رسول اللہ ﷺ نے فرمایا: [وَالَّذِي نَفْسِي بِيَدِهِ!] مَا

يُصِيبُ (الْمُؤْمِنِ) مِنْ نَصَبٍ وَلَا وَصَبٍ وَلَا هَمٍّ وَلَا حَزَنٍ..... حَتَّىٰ الشُّوْكَةُ يُشَاكُهَا، إِلَّا كَفَرَ اللَّهُ بِهَا مِنْ خَطَايَاهُ]

”اس ذات کی قسم جس کے ہاتھ میں میری جان ہے! مومن کو جو تکلیف، دکھ، غم اور حزن پہنچے تو اللہ تعالیٰ اس کی وجہ سے اس

کے گناہ معاف فرما دیتا ہے..... حتیٰ کہ چھیننے والے کانٹے کو بھی اس کے گناہوں کا کفارہ بنا دیتا ہے۔“ ﴿١﴾ اور امام احمد رحمہ اللہ نے

① صحیح البخاری، المرضی، باب ماجاء فی كفارة المرض، حدیث: 5641، 5642. پہلی توسین والے الفاظ اس حدیث

کے سیاق میں نہیں ملے جبکہ دوسری توسین والا لفظ صحیح مسلم، البر والصلوة.....، باب ثواب المؤمن فیما یصیبه من مرض

أو حزن.....، حدیث: 2573 عن أبی سعید الخدری وأبی هریرة ؓ میں ہے، اور دیکھیے مسند أحمد: 303/2.

فَمَا أُوْتِيتُمْ مِّنْ شَيْءٍ فَمَتَاعُ الْحَيٰوةِ الدُّنْيَا وَمَا عِنْدَ اللّٰهِ خَيْرٌ وَّابْقِيَ لِلَّذِيْنَ اٰمَنُوْا

چنانچہ تمہیں جو بھی شے دی گئی ہے تو وہ دنیاوی زندگی کا (حقیر سا) سامان ہے، اور جو کچھ اللہ کے پاس ہے وہ ان لوگوں کے لیے کہیں بہتر اور بہت پائیدار

وَعَلٰى رَبِّهٖمۡ يَتَوَكَّلُوْنَ ﴿٣٦﴾ وَالَّذِيْنَ يَجْتَنِبُوْنَ كَبِيْرَ الْاِثْمِ وَالْفَوَاحِشِ وَاِذَا مَا عَضُّوْا هُمْ

ہے جو ایمان لائے اور وہ اپنے رب ہی پر بھروسہ کرتے ہیں ﴿٣٦﴾ اور وہ لوگ جو کبیرہ گناہوں اور بے حیائی کے کاموں سے بچتے ہیں، اور جب غصہ آئے

يَغْفِرُوْنَ ﴿٣٧﴾ وَالَّذِيْنَ اسْتَجَابُوْا لِرَبِّهٖمۡ وَاَقَامُوا الصَّلٰوةَ وَاَمْرَهُمۡ شُوْرٰى بَيْنَهُمۡ وَمِمَّا

تو وہ معاف کر دیتے ہیں ﴿٣٧﴾ اور وہ لوگ جنہوں نے اپنے رب (کے حکم) کو مانا اور نماز قائم کی، اور ان کا (ہر) کام باہمی مشورے سے ہوتا ہے، اور ہم نے

رَزَقْنٰهُمْ يَنْفِقُوْنَ ﴿٣٨﴾ وَالَّذِيْنَ اِذَا اَصَابَهُمُ الْبَغْيُ هُمْ يَنْدَصِرُوْنَ ﴿٣٩﴾

انہیں جو کچھ دیا ہے وہ اس میں سے خرچ کرتے ہیں ﴿٣٨﴾ اور وہ لوگ کہ جب ان پر ظلم و زیادتی ہو تو وہ بس بدلہ لیتے ہیں ﴿٣٩﴾

معاویہ بن ابوسفیان رضی اللہ عنہ سے روایت کیا ہے کہ میں نے رسول اللہ ﷺ کو یہ فرماتے ہوئے سنا: [مَا مِّنْ شَيْءٍ يُصِيبُ الْمُؤْمِنَ فِي حَسَدِهِ يُؤْذِيهِ، اِلَّا كَفَرَ اللّٰهُ عَنْهُ بِهٖ مِنْ سَيِّئَاتِهٖ] ”مومن کو اس کے جسم میں ایذا دینے والی جو چیز بھی پہنچے تو اللہ تعالیٰ اسے اس کے گناہوں کا کفارہ بنا دیتا ہے۔“ ﴿١﴾ اور امام احمد ہی نے حضرت عائشہ رضی اللہ عنہا سے روایت کیا ہے کہ رسول اللہ ﷺ نے فرمایا: [اِذَا كَثُرَتْ ذُنُوْبُ الْعَبْدِ وَلَمْ يَكُنْ لَهٗ مَا يُكْفِرُهَا مِنَ الْعَمَلِ، اِبْتِلَاهُ اللّٰهُ عَزَّوَجَلَّ بِالْحَزَنِ لِيُكْفِرَهَا عَنْهٗ] ”جب بندے کے گناہ زیادہ ہو جائیں اور اس کے پاس ان کا کفارہ بننے والی کوئی چیز نہ ہو تو اللہ تعالیٰ اسے غم و حزن میں مبتلا فرما دیتا ہے تاکہ اسے اس کے گناہوں کا کفارہ بنا دے۔“ ﴿٢﴾

تفسیر آیات: 32-35

سمندر کی تسخیر اور اس میں بحری جہازوں کا چلنا: اللہ تعالیٰ نے فرمایا ہے کہ اس کی زبردست قدرت اور عظیم الشان سلطنت پر دلالت کرنے والی نشانیوں میں سے ایک یہ بھی ہے کہ اس نے سمندر کو مسخر کر دیا ہے تاکہ اس میں اس کے حکم سے جہاز چلیں، وہ جہاز جو گویا پہاڑوں کے مانند ہیں۔ یہ مجاہد، حسن، سدی اور ضحاک کا قول ہے کہ یہ جہاز سمندر میں ایسے ہیں جیسے خشکی میں پہاڑ ہیں۔ ﴿١﴾ ﴿اِنَّ يَتَسَاءَلُ السَّٰكِنُ الْبَرِّيْحَ﴾ ”اگر اللہ چاہے تو ہوا کو ٹھہرا دے۔“ یعنی اس ہوا کو جو سمندروں میں کشتیوں کو چلاتی ہے اگر وہ چاہے تو اسے ساکن کر دے اور کشتیاں حرکت بھی نہ کر سکیں بلکہ ساکن ہو کر کھڑی رہ جائیں اور کہیں بھی آجانے سکیں بلکہ سطح آب پر کھڑی رہ جائیں۔ ﴿اِنَّ فِيْ ذٰلِكَ لَاٰيٰتٍ لِّكُلِّ صَبَّارٍ شٰكُوْرٍ﴾ ﴿١٠﴾ ”بے شک تمام صبر اور شکر کرنے والوں کے لیے ان (باتوں) میں اللہ کی قدرت کے نمونے ہیں۔“ یعنی ان کے لیے جو مشکلات میں صبر کرتے اور اس بات پر اس کا شکر بجالاتے ہیں کہ اس نے ان کے لیے سمندر کو مسخر کر دیا اور اس میں ان کی ضرورت کے مطابق ہوا چلا دی اور یہ سب اللہ تعالیٰ کی مخلوق پر اس کی نعمتوں کی نشانیاں ہیں جو مشکلات میں صبر کرتے اور خوش حالی میں اس کا شکر ادا کرتے ہیں۔ ﴿اَوْ يُؤْتِيْهِمْ مِّنْ

① مسند احمد: 98/4 . ② مسند احمد: 157/6 . یہ حدیث لیث بن ابوسلمہ کی وجہ سے سداضعیف ہے۔ ③ تفسیر

”یا ان کے اعمال کے سبب ان کو تباہ کر دے۔“ یعنی اگر وہ چاہے تو ان کشتیوں اور جہاز والوں کو ان کے گناہوں کی وجہ سے ہلاک کر دے، یعنی ان لوگوں کو جو اس پر سوار ہوتے ہیں ﴿وَيَعْفُ عَنْ كَثِيرٍ﴾ اور بہت سے قصور کو معاف کر دے۔ یعنی ان کے گناہوں کو معاف کر دیتا ہے اور اگر وہ ان کے تمام گناہوں کی پاداش میں انھیں پکڑے تو سمندر میں سوار ہر شخص کو ہلاک کر دے۔

بعض علمائے تفسیر نے ارشاد باری تعالیٰ: ﴿أَوْ يُوقِظَهُنَّ بِمَا كَسَبْنَ﴾ کے معنی یہ بیان کیے ہیں کہ اگر اللہ تعالیٰ چاہے تو نہایت تند و تیز ہوا بھیج دے جو کشتیوں کو پکڑے اور انھیں سیدھا چلنے کے بجائے دائیں یا بائیں طرف اس طرح ڈگمگا دے کہ وہ کسی مطلوب رستے اور مقصود جہت کی طرف نہ چل سکیں۔ یہ قول کشتیوں کی ہلاکت کو متضمن ہے اور پہلے جملے کے ساتھ یہ معنی مناسب رکھتے ہیں اور وہ جملہ یہ ہے کہ اگر اللہ تعالیٰ چاہے تو ہوا ساکن کر دے اور کشتیاں کھڑی رہ جائیں یا ہوا کو اس قدر تیز کر دے کہ کشتیاں بے قابو ہو کر ادھر ادھر بھاگیں اور تباہ ہو جائیں لیکن یہ اس کا لطف و کرم اور اس کی رحمت ہے کہ وہ ہوا کو بقدر ضرورت بھیجتا ہے جیسا کہ وہ بارش کو بھی بقدر کفایت نازل فرماتا ہے کیونکہ اگر وہ بہت زیادہ بارش نازل فرمادے تو عمارتیں تباہ و برباد ہو جائیں اور اگر وہ بہت کم نازل فرمائے تو فصلیں اور پھل پیدا نہ ہوں۔ حتیٰ کہ وہ بلاد مصر جیسے علاقوں میں دوسرے علاقوں سے مہر اور دریا کا پانی لاتا ہے کیونکہ انھیں بارش کی حاجت نہیں اور اگر اللہ تعالیٰ یہاں بارش نازل فرمائے تو اس سے عمارتیں تباہ ہو جائیں اور دیواریں گر جائیں۔ ارشاد باری تعالیٰ ہے: ﴿وَيَعْلَمُ الَّذِينَ يُجَادِلُونَ فِي آيَاتِنَا مَا لَهُمْ مِنْ قَبْضٍ﴾ اور (تاکہ) وہ لوگ جان لیں جو ہماری آیتوں میں جھگڑتے ہیں کہ ان کے لیے بھاگنے کی کوئی جگہ نہیں ہے۔“ اور وہ ہماری گرفت اور ہمارے عذاب سے ہرگز نہیں بچ سکتے کیونکہ وہ ہماری قدرت کے تحت مقہور و مغلوب ہیں۔

تفسیر آیات: 36-39

اللہ تعالیٰ کے انعام و اکرام کے مستحق لوگوں کی صفات: اللہ تعالیٰ نے دنیا کی زندگی اس کی زیب و زینت اور اس کی فانی نعمتوں کے حقیر ہونے کا ذکر کرتے ہوئے فرمایا ہے: ﴿فَمَا أُوتِيتُمْ مِنْ شَيْءٍ فَمَتَّعُ الْحَيَاةَ الدُّنْيَا﴾ (لوگو) تو جو مال و متاع تم کو دیا گیا ہے، وہ دنیوی زندگی کا (ناپائیدار) فائدہ ہے۔“ لہذا تم دنیا جس قدر بھی حاصل کر کے جمع کرو لو تو اس پر غور نہ کرو کیونکہ وہ دنیا کی زندگی کا مال و متاع ہے اور دنیا حقیر، فانی اور بقیعاً بہت جلد ختم ہو جانے والی ہے۔ ﴿وَمَا عِنْدَ اللَّهِ خَيْرٌ وَأَبْقَى﴾ اور جو کچھ اللہ کے ہاں ہے وہ بہتر اور قائم رہنے والا ہے۔“ یعنی اللہ تعالیٰ کا ثواب دنیا سے بہتر ہے کیونکہ وہ ابدی اور سرمدی ہے، لہذا تم فنا ہو جانے والی چیز کو باقی رہنے والی پر ترجیح نہ دو، اسی لیے فرمایا: ﴿لِلَّذِينَ آمَنُوا﴾ ان لوگوں کے لیے جو ایمان لائے۔“ یعنی جنھوں نے صبر کیا اور دنیا کی لذتوں کو ترک کر دیا۔ ﴿وَعَلَىٰ رَبِّهِمْ يَتَوَكَّلُونَ﴾ اور اپنے پروردگار ہی پر بھروسہ کرتے ہیں۔“ تاکہ ادائے واجبات اور ترک محرمات پر صبر کے لیے ان کی مدد کرے۔

پھر فرمایا: ﴿وَالَّذِينَ يَجْتَنِبُونَ كَبِيرَ الْإِثْمِ وَالْفَوَاحِشِ﴾ اور جو بڑے بڑے گناہوں اور بے حیائی کے کاموں سے

وَجَزَاءٌ سَيِّئَةً سَيِّئَةً مِّثْلُهَا ۗ فَمَنْ عَفَا وَأَصْلَحَ فَأَجْرُهُ عَلَى اللَّهِ ۗ إِنَّهُ لَا يُحِبُّ الظَّالِمِينَ ﴿٤٠﴾

اور برائی کا بدلہ ویسی ہی برائی ہے، پھر جو معاف کر دے اور صلح کر لے تو اس کا اجر اللہ کے ذمے ہے، بلاشبہ اللہ ظالموں کو پسند نہیں کرتا ﴿٤٠﴾ اور البتہ

وَلَكِنْ أَنْتُمْ بَعْدَ ظُلْمِهِ فَأُولَٰئِكَ مَا عَلَيْهِمْ مِنْ سَبِيلٍ ﴿٤١﴾ إِنَّمَا السَّبِيلُ عَلَى الَّذِينَ

جو شخص اپنے مظلوم ہونے کے بعد بدلہ لے، تو ایسے لوگوں پر کوئی (لامت کی) راہ نہیں ﴿٤١﴾ (لامت کی) راہ تو بس ان لوگوں پر ہے جو لوگوں پر ظلم

يُظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ ۗ أُولَٰئِكَ لَهُمْ عَذَابٌ أَلِيمٌ ﴿٤٢﴾ وَلَكِنْ

کرتے اور زمین میں ناحق سرکشی کرتے ہیں۔ یہی لوگ ہیں جن کے لیے دردناک عذاب ہے ﴿٤٢﴾ اور البتہ جو صبر کرے اور معاف کر دے تو بلاشبہ

صَابِرٌ وَغَفَرَ ۗ إِنَّ ذَٰلِكَ لَسُنَّ الْأُمُورِ ﴿٤٣﴾

یہ صبر کے کاموں میں سے ہیں ﴿٤٣﴾

4  
14  
5

پر ہیز کرتے ہیں۔“ گناہ اور بے حیائی کے کاموں کے بارے میں بحث قبل ازیں سورہ اعراف میں گزر چکی ہے۔ ﴿١﴾ وَإِذَا

مَا عَصَبُوا لَهُمْ يَغْفِرُونَ ﴿١٧﴾” اور جب انھیں غصہ آتا ہے تو معاف کر دیتے ہیں۔“ یعنی ان کا اخلاق یہ ہے کہ وہ لوگوں سے

درگزر کرتے اور انھیں معاف کر دیتے ہیں، ان سے انتقام نہیں لیتے۔ اور صحیح حدیث میں ہے کہ رسول اللہ ﷺ نے اپنی

ذات کے لیے کبھی بھی انتقام نہیں لیا۔ ہاں، البتہ اگر اللہ تعالیٰ کی مقرر کردہ حرمت کی بے حرمتی کی جا رہی ہو تو پھر آپ ضرور

انتقام لیتے تھے۔ ﴿٢﴾

﴿وَالَّذِينَ اسْتَجَابُوا لِرَبِّهِمْ﴾” اور جو اپنے پروردگار کا فرمان قبول کرتے ہیں۔“ یعنی اس کے رسولوں کی اتباع، اس

کے حکم کی اطاعت اور اس کے منع کردہ امور سے اجتناب کرتے ہیں۔ ﴿وَأَقَامُوا الصَّلَاةَ﴾” اور نماز قائم کرتے ہیں۔“ جو

اللہ تعالیٰ کے لیے ادا کی جانے والی عبادات میں سب سے بڑی عبادت ہے۔ ﴿وَأَمَرَهُمْ شُورَىٰ بَيْنَهُمْ﴾” اور اپنے کام

آپس کے مشورے سے کرتے ہیں۔“ یعنی وہ کسی کام کا اس وقت تک قطعی فیصلہ نہیں کرتے یہاں تک کہ آپس میں مشورہ کر لیں

اور جنگوں اور دیگر اہم معاملات میں ایک دوسرے کی آراء سے مدد لیں جیسا کہ اللہ تعالیٰ نے اپنے نبی ﷺ کو بھی حکم

دیتے ہوئے فرمایا: ﴿وَشَاوَزَهُمْ فِي الْأُمُورِ﴾ (ال عمران 3: 159) ”اور اپنے کاموں میں ان سے مشاورت کیا کریں۔“ یہی

وجہ ہے کہ رسول اللہ ﷺ جنگوں اور دیگر اہم معاملات میں تسکین قلوب کی خاطر صحابہ کرام رضی اللہ عنہم سے مشورہ لیا کرتے تھے۔

عمر رضی اللہ عنہ پر خنجر کے وار کے بعد جب آپ کی وفات کا وقت آیا تو آپ نے حضرت عثمان، علی، طلحہ، زبیر، سعد اور عبد الرحمن بن

عوف رضی اللہ عنہم پر مشتمل چھ افراد کی ایک مشاورتی کمیٹی کو معاملے کا اختیار سونپ دیا تاکہ آپ کے بعد وہ مسلمانوں کے لیے خلیفہ کا

فیصلہ کرے۔ مشاورت کے بعد اس کمیٹی اور تمام صحابہ کرام کی رائے اس بات پر متفق ہوئی کہ حضرت عثمان رضی اللہ عنہ کو خلیفہ مقرر

کر دیا جائے۔ ارشاد باری تعالیٰ ہے: ﴿وَمِمَّا رَزَقْنَاهُمْ يُنفِقُونَ ﴿١٨﴾﴾” اور جو مال ہم نے ان کو عطا فرمایا ہے وہ اس میں سے

﴿١﴾ دیکھیے الأعراف، آیت: 33 کے ذیل میں۔ ﴿٢﴾ صحيح البخاری، الأدب، باب قول النبي ﷺ: [يَسْرُوا وَلَا تَعْسُرُوا]،

خرچ کرتے ہیں۔“ یعنی اللہ کی مخلوق میں سے جو درجہ بدرجہ ان کے زیادہ قریب ترین ہوتے ہیں، ان پر وہ خرچ کرتے ہیں۔ ارشاد باری تعالیٰ ہے: ﴿وَالَّذِينَ إِذَا أَصَابَهُمُ الْبَغْيُ هُمْ يَنْتَصِرُونَ﴾ (19) ”اور جو ایسے ہیں کہ جب ان پر ظلم (و تعدی) ہو تو (مناسب طریقے سے) بدلہ لیتے ہیں۔“ یعنی جو ان پر ظلم و زیادتی کرے، اس سے بدلہ لینے کی بھی ان میں قوت و طاقت ہے اور وہ عاجز و درماندہ نہیں ہیں بلکہ ظالموں سے انتقام لینے کی قدرت رکھتے ہیں، اس قدرت و قوت کے باوجود وہ معاف بھی کر دیتے ہیں جیسا کہ حضرت یوسف علیہ السلام نے اپنے بھائیوں سے فرمایا تھا: ﴿لَا تَثْرِيْبٌ عَلَيْكُمْ الْيَوْمَ يَغْفِرُ اللهُ لَكُمْ﴾ (یوسف 92:12) ”آج کے دن (سے) تم پر کچھ عتاب و ملامت نہیں ہے، اللہ تم کو معاف کرے۔“ حالانکہ یوسف علیہ السلام کو قدرت تھی کہ آپ ان کا مواخذہ کرتے اور ان سے اسی طرح کا سلوک کرتے جیسا کہ انھوں نے کیا تھا۔ اسی طرح رسول اللہ ﷺ نے بھی ان اسی 80 آدمیوں کو معاف فرمادیا تھا جنھوں نے حدیبیہ کے سال جبلِ تنعیم سے اتر کر آپ کو نقصان پہنچانے کا ارادہ کیا مگر آپ کو جب ان پر دسترس حاصل ہوئی تو قدرت کے باوجود ان سے انتقام نہ لیا بلکہ انھیں معاف فرمادیا۔<sup>1</sup> اسی طرح آپ نے غورث بن حارث کو بھی اس وقت معاف فرمادیا جب آپ سو رہے تھے اور اس نے آپ کی تلوار سونت کر آپ کو شہید کرنے کا ارادہ کیا، آپ بیدار ہو گئے اور آپ نے اس کے ہاتھ میں سونتی ہوئی تلوار دیکھی تو اسے ڈانٹا، اس نے تلوار اپنے ہاتھ سے پھینک دی تو آپ نے اسے اپنے ہاتھ میں پکڑ لیا، صحابہ کرام کو بلایا، انھیں اس واقعے سے آگاہ کیا اور اس کا فرغورث بن حارث کو معاف فرمادیا۔<sup>2</sup> اس بارے میں اور بھی بہت سی احادیث و آثار موجود ہیں۔ وَاللَّهُ سُبْحَانَهُ وَتَعَالَىٰ أَعْلَمُ.

تفسیر آیات: 40-43

ظالم کو معاف کرنا یا اس سے بدلہ لینا: ارشاد باری تعالیٰ: ﴿وَجَزَاءُ سَيِّئَةٍ سَيِّئَةٌ مِّثْلُهَا﴾ ”اور برائی کا بدلہ تو اسی طرح کی برائی ہے۔“ اس ارشاد باری تعالیٰ کی طرح ہے: ﴿فَمِنْ أَعْتَدَىٰ عَلَيْكُمْ فَاعْتَدُوا وَعَلَيْكُمْ بِمِثْلِ مَا أَعْتَدَىٰ عَلَيْكُمْ﴾ (البقرة 2:194) ”پس اگر کوئی تم پر زیادتی کرے تو جیسی زیادتی وہ تم پر کرے ویسی ہی تم اس پر کرو۔“ نیز اس فرمان باری تعالیٰ کی طرح ہے: ﴿وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ﴾ (النحل 16:126) ”اور اگر تم ان کو تکلیف دینی چاہو تو اتنی ہی دو جتنی تکلیف تم کو ان سے پہنچی۔“ پس اللہ تعالیٰ نے عدل کا حکم دیا ہے جو کہ قصاص ہے اور فضل کی ترغیب و دعوت دی ہے جو کہ معافی ہے جیسا کہ فرمایا ہے: ﴿وَالْجُرُوحُ قِصَاصٌ فَمَنْ تَصَدَّقَ بِهِ فَهُوَ كَفَّارَةٌ لَّهُ﴾ (المائدة 5:45) ”اور سب زخموں کا اسی طرح بدلہ ہے لیکن جو شخص بدلہ معاف کر دے، وہ اس کے لیے کفارہ ہوگا۔“ اسی لیے یہاں فرمایا: ﴿فَمَنْ عَفَا وَأَصْلَحَ فَأَجْرُهُ عَلَى اللَّهِ﴾ ”مگر جو درگزر کرے اور معاملے کو درست کر دے تو اس کا بدلہ اللہ کے ذمے ہے۔“

① دیکھیے صحیح مسلم، الجهاد والسير، باب قول اللہ تعالیٰ: ﴿وَهُوَ الَّذِي كَفَّ أَيْدِيَهُمْ عَنْكُمْ﴾ (الفتح 48:24)، حدیث: 1808 عن أنس رضی اللہ عنہما. ② دیکھیے صحیح البخاری، المغازی، باب غزوة ذات الرقاع، حدیث: 4135، 4136 و صحیح مسلم، صلاة المسافرين، باب صلاة الخوف، حدیث: 843 عن جابر بن عبد اللہ رضی اللہ عنہما.

وَمَنْ يُضِلِلِ اللَّهُ فَمَا لَهُ مِنْ وَبِيلٍ مِّنْ بَعْدِهِ ۗ وَتَرَى الظَّالِمِينَ لَمَّا رَأَوْا الْعَذَابَ

اور جسے اللہ گمراہ کر دے تو اللہ کے بعد اس کے لیے کوئی کارساز نہیں، اور آپ ظالموں کو دیکھیں گے کہ جب وہ عذاب دیکھیں گے تو کہیں گے: کیا وہ اپنی

يَقُولُونَ هَلْ إِلَىٰ مَرَدٍّ مِّنْ سَبِيلٍ ۗ وَتَرَاهُمْ يُعْرَضُونَ عَلَيْهَا خَشِيعِينَ مِنَ الدَّرِّ

کا کوئی راستہ ہے ۴۴ اور آپ انہیں دیکھیں گے کہ وہ جہنم پر پیش کیے جائیں گے تو مارے ذلت کے جھکے جا رہے ہوں گے وہ نظریں چرا کر دیکھتے ہوں

يَنْظُرُونَ مِنْ طَرْفِ خَفِيٍّ ۗ وَقَالَ الَّذِينَ آمَنُوا إِنَّ الْخُسْرَيْنَ الَّذِينَ خَسِرُوا أَنفُسَهُمْ

گے اور جو لوگ ایمان لائے تھے وہ کہیں گے: بے شک خسارہ پانے والے تو وہی لوگ ہیں جنہوں نے روز قیامت اپنے آپ کو اور اپنے گھر والوں کو

وَأَهْلِيهِمْ يَوْمَ الْقِيَامَةِ ۗ أَلَا إِنَّ الظَّالِمِينَ فِي عَذَابٍ مُّقِيمٍ ۗ وَمَا كَانَ لَهُمْ مِنْ أَوْلِيَاءَ

خسارے میں ذوالا، آگاہ رہو! بلاشبہ ظالم لوگ ہی دائمی عذاب میں ہوں گے ۴۵ اور ان کے لیے اللہ کے سوا، کوئی ایسے دوست نہیں ہوں گے جو ان کی

يَنْصُرُوهُمْ مِّنْ دُونِ اللَّهِ ۗ وَمَنْ يُضِلِلِ اللَّهُ فَمَا لَهُ مِنْ سَبِيلٍ ۗ

مدد رکھیں، اور جسے اللہ گمراہ کر دے تو اس کے لیے (ہدایت کا) کوئی راستہ ہی نہیں ۴۶

یعنی اس کا یہ عمل اللہ تعالیٰ کے ہاں ضائع نہیں ہوگا جیسا کہ صحیح حدیث میں بھی ہے کہ رسول اللہ ﷺ نے فرمایا: [وَمَا زَادَ اللَّهُ

عَبْدًا بَعْفُو إِلَّا عِزًّا] ”اور اللہ تعالیٰ معاف کر دینے سے بندے کی عزت ہی میں اضافہ کرتا ہے۔“ ① ﴿إِنَّهُ لَا يُجِبُ

الظَّالِمِينَ﴾ ”اس میں شک نہیں کہ وہ ظلم کرنے والوں کو پسند نہیں کرتا۔“ ظلم کرنے والوں سے مراد ظلم و تعدی کرنے والے، یعنی

وہ لوگ ہیں جو برائی کی ابتداء کرنے والے ہوں، پھر فرمایا: ﴿وَلَكِنَّ النَّصْرَ بَعْدَ ظَلْمِهِمْ فَأُولَٰئِكَ مَا عَلَيْهِمْ مِّنْ سَبِيلٍ﴾ ②

”اور جس پر ظلم ہوا ہو اگر وہ اس کے بعد انتقام لے تو ایسے لوگوں پر کوئی سبیل نہیں۔“ یعنی ظلم کرنے والوں سے بدلہ لینے میں کوئی

گناہ نہیں۔ ﴿إِنَّمَا السَّبِيلُ﴾ ”بے شک سبیل تو۔“ یعنی حرج اور تنگی تو ﴿عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ

بِغَيْرِ الْحَقِّ﴾ ”ان لوگوں پر ہے جو لوگوں پر ظلم کرتے ہیں اور ملک میں ناحق فساد پھیلاتے ہیں۔“ یعنی لوگوں پر ظلم میں پہل

کرتے ہیں۔ جیسا کہ حدیث صحیح میں ہے کہ رسول اللہ ﷺ نے فرمایا: [الْمُسْتَبَانَ مَا قَالَا، فَعَلَى الْبَادِيِّ مَا لَمْ يَعْتَدِ

الْمَظْلُومُ] ”دو گالیاں دینے والے جو کہیں اس کا گناہ ابتدا کرنے والے پر ہے بشرطیکہ مظلوم حد سے تجاوز نہ کرے۔“ ②

﴿أُولَٰئِكَ لَهُمْ عَذَابٌ أَلِيمٌ﴾ ”یہی لوگ ہیں جن کو تکلیف دینے والا عذاب ہوگا۔“ یعنی ایسا عذاب جو بہت شدید

درد دینے والا ہوگا۔ محمد بن واسع سے روایت ہے کہ میں مکہ میں آیا تو خندق کے پاس نگرانی کرنے والے لوگ تھے، پس میں

پکڑا گیا اور امیر بصرہ مروان بن مہلب کے پاس لے جایا گیا تو اس نے مجھ سے کہا: ابو عبد اللہ! اپنی حاجت بتاؤ؟ میں نے کہا

کہ میری حاجت یہ ہے کہ اگر ممکن ہو تو تم بنو عدی کے بھائی جیسے بن جاؤ۔ انہوں نے پوچھا کہ بنو عدی کا بھائی کون؟ میں نے

جواب دیا: علاء بن زیاد، انہوں نے ایک مرتبہ اپنے ایک دوست کو عامل مقرر کیا اور انہیں خط لکھا: اما بعد، اگر ممکن ہو کہ تم شب اس طرح

① صحیح مسلم، البر والصلة.....، باب استحباب العفو والتواضع، حدیث: 2588 عن أبي هريرة ؓ. ② صحیح

مسلم، البر والصلة.....، باب النهی عن السباب، حدیث: 2587 عن أبي هريرة ؓ.

بسر کرو کہ تمہاری پشت ہلکی ہو، تمہارا پیٹ خالی ہو اور تمہارا ہاتھ مسلمانوں کے خون اور اموال سے پاک ہو تو ایسا ضرور کرو کیونکہ اگر تم ایسا کرو گے تو تم پر کوئی سبیل نہیں ہوگی: ﴿إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ ط أُولَٰئِكَ لَهُمْ عَذَابٌ أَلِيمٌ﴾ ”بے شک سبیل تو ان لوگوں پر ہے جو لوگوں پر ظلم کرتے ہیں اور ملک میں ناحق فساد پھیلاتے ہیں، یہی لوگ ہیں جن کو تکلیف دینے والا عذاب ہوگا۔“ تو اس نے یہ سن کر کہا کہ واللہ! اس نے سچ کہا اور خوب نصیحت کی، اس نے پھر کہا: ابو عبد اللہ! تمہاری کوئی حاجت؟ میں نے جواب دیا کہ میری حاجت یہ ہے کہ مجھے میرے اہل خانہ کے پاس پہنچا دو، اس نے جواب دیا ٹھیک ہے، میں اس کا انتظام کر دیتا ہوں۔<sup>(1)</sup> اسے ابن ابوحاتم نے بیان کیا ہے۔<sup>(2)</sup>

اللہ تعالیٰ نے جب ظلم اور ظالموں کی مذمت بیان کی اور قصاص کا حکم دیا تو اب اس نے غفور و رزیز کی دعوت و ترغیب دیتے ہوئے فرمایا ہے: ﴿وَلَكِنَّ صَبْرًا وَعَفْرًا﴾ ”اور جو صبر کرے اور معاف کر دے۔“ یعنی ایذا پر صبر کرے اور گناہ پر پردہ پوشی کرے۔ ﴿إِنَّ ذَٰلِكَ لَمِنْ عَزْمِ الْأُمُورِ﴾ ”بے شک یہ ہمت کے کام ہیں۔“ سعید بن جبیر کہتے ہیں، یعنی یہ ان حق امور میں سے ہے جن کا اللہ تعالیٰ نے حکم دیا ہے۔ گویا یہ ان قابل قدر اور قابل ستائش اعمال میں سے ہے جن پر بے پایاں اجر و ثواب بھی ملتا ہے اور جن کی وجہ سے اچھی تعریف بھی ہوتی ہے۔

## تفسیر آیات: 44-46

**قیامت کے دن ظالموں کا حال:** اللہ تعالیٰ نے اپنی ذات پاک کے بارے میں فرمایا ہے کہ وہ جو چاہتا ہے ہو جاتا ہے، اسے کوئی نال نہیں سکتا اور جو وہ نہ چاہے وہ ہو نہیں سکتا، اسے کوئی کسی طرح بھی کر نہیں سکتا۔ جسے وہ ہدایت عطا فرمائے، اسے کوئی گمراہ نہیں کر سکتا اور جسے وہ گمراہ کرے اسے کوئی ہدایت نہیں دے سکتا جیسا کہ اس نے فرمایا ہے: ﴿وَمَنْ يُضِلِّ فَلَنْ تَجِدَ لَهُ وَلِيًّا مُّرْسِدًا﴾ (الکہف: 17-18) ”اور جس کو وہ گمراہ کرے تو آپ اس کے لیے کوئی دوست راہ بتانے والا نہ پائیں گے۔“ پھر اللہ تعالیٰ نے ظالموں، یعنی مشرکین کے بارے میں فرمایا: ﴿لَنَارًا آدَا الْعَذَابِ﴾ ”جب وہ (دوزخ کا) عذاب دیکھیں گے۔“ یعنی قیامت کے دن تو دنیا کی طرف لوٹ جانے کی تمنا کریں گے۔ ﴿يَقُولُونَ هَلْ إِلَىٰ صَرَدٍ مِّنْ سَبِيلٍ﴾ ”تو کہیں گے: کیا (دنیا میں) واپس جانے کی کوئی سبیل ہے؟“ جیسا کہ دوسری جگہ فرمایا ہے: ﴿وَلَوْ تَرَىٰ إِذْ وَقَفُوا عَلَىٰ النَّارِ فَقَالُوا لَوْلَا بِنْتَانَا نُرْدُ وَلَا نَكِدَّ بِرَأْيِنَا وَنَكُونُ مِنَ الْمُؤْمِنِينَ﴾ (الأنعام: 28، 27:6) ”کاش آپ (ان کو اس وقت) دیکھیں جب یہ آگ (کے کنارے) پر کھڑے کیے جائیں گے تو کہیں گے: اے کاش! ہم پھر (دنیا میں) لوٹا دیے جائیں تو اپنے پروردگار کی نشانیوں کی تکذیب نہ کریں اور مومنوں میں سے ہو جائیں۔ ہاں، یہ جو کچھ پہلے چھپایا کرتے تھے (آج) ان پر ظاہر ہو گیا ہے اور اگر یہ (دنیا میں) لوٹائے بھی جائیں تو جن (کاموں) سے ان کو منع کیا گیا تھا وہی پھر کرنے لگیں اور کچھ شک نہیں یہ جھوٹے ہیں۔“ ﴿وَتَرَاهُمْ يُعْرَضُونَ عَلَيْهَا﴾ ”اور آپ ان کو دیکھیں گے کہ وہ دوزخ پر پیش کیے جائیں گے۔“ یعنی آتش دوزخ کے

اَسْتَجِيبُوا لِرَبِّكُمْ مِّنْ قَبْلِ اَنْ يَّاتِيَ يَوْمٌ لَا مَرَدَّ لَهُ مِنَ اللّٰهِ مَا لَكُمْ مِّنْ مَّلْجَا

تم اپنے رب کا فرمان قبول کر لو اس سے پہلے کہ اللہ کی طرف سے وہ دن آجائے جو (کسی طرح بھی) ٹالا نہیں جاسکتا، اس دن تمہارے لیے کوئی جائے پناہ

يَوْمِيذٍ وَمَا لَكُمْ مِّنْ تَكْوِيْنٍ ﴿٤٧﴾ فَاِنْ اَعْرَضُوْا فَمَا اَرْسَلْنَاكَ عَلَيْهِمْ حَفِيْظًا

نہیں ہوگی اور نہ تم سے (گناہوں کا) انکار ہی بن پڑے گا ﴿47﴾ پھر اگر وہ اعراض کریں تو (اے نبی!) ہم نے آپ کو ان پر کوئی نگران (بنا کر) نہیں بھیجا، آپ

اِنْ عَلَيْكَ اِلَّا الْبَلٰغُ ط وَاِنَّا اِذَا اَذَقْنَا الْاِنْسَانَ مِتَّا رَحْمَةً فَرِحَ بِهَا ؕ وَاِنْ تُصِبْهُمْ

کے ذمے تو پہنچا دینا ہی ہے، اور بلاشبہ جب ہم انسان کو اپنی رحمت (کا مزہ) چکھاتے ہیں تو وہ اس پر اترا نے لگتا ہے۔ اور اگر انھیں ان کے کرتوتوں کی

سَيِّئَةً اِمَّا قَدَّمْتْ اٰيٰدِيْهِمْ فَاِنَّ الْاِنْسَانَ كَفُوْرٌ ﴿٤٨﴾

وجہ سے کوئی تکلیف پہنچے تو بلاشبہ انسان بہت ہی ناشکرا ہے ﴿48﴾

سامنے ﴿خٰشِعِيْنَ مِنَ الدَّلٰلِ﴾ ”ذلت کی وجہ سے جھکے ہوئے۔“ اللہ تعالیٰ کی نافرمانی کے باعث ان پر ذلت چھائی ہوگی۔  
﴿يَنْظُرُوْنَ مِنْ طَرَفٍ خَفِيْطٍ﴾ ”وہ چھپی (اور چنپی) نگاہ سے دیکھ رہے ہوں گے۔“ مجاہد فرماتے ہیں کہ وہ جھکی ہوئی نظروں سے دیکھ رہے ہوں گے۔ ﴿1﴾ یعنی خوف کی وجہ سے چوری چھپے اس کی طرف دیکھ رہے ہوں گے لیکن جس سے وہ ڈرتے ہوں گے وہ تو ہر صورت میں واقع ہو کر رہے گا اور وہ بھی ان پر واقع ہوگا جو ان کے وہم و گمان سے بھی بڑھ کر ہوگا۔ اللہ تعالیٰ ہمیں اس سے محفوظ رکھے۔

﴿وَقَالَ الَّذِيْنَ اٰمَنُوْا﴾ ”اور مومن لوگ کہیں گے۔“ اور وہ یہ قیامت کے دن کہیں گے۔ ﴿اِنَّ الْخٰسِرِيْنَ﴾  
”بے شک خسارہ اٹھانے والے۔“ یعنی بہت بڑا خسارہ ﴿الَّذِيْنَ خَسِرُوْا اَنْفُسَهُمْ وَاَهْلِيْهِمْ يَوْمَ الْقِيٰمَةِ ط﴾ ”وہ لوگ ہیں جنہوں نے قیامت کے دن اپنے آپ کو اور اپنے گھر والوں کو خسارے میں ڈالا۔“ یعنی جنہیں روز قیامت جہنم رسید کر دیا گیا، وہ ابدی و سرمدی گھر کی لذتوں سے محروم ہو گئے، انہوں نے اپنے آپ کو خسارے میں ڈالا اور ان میں اور ان کے احباب، اصحاب، اہل و عیال اور رشتہ داروں میں جدائی ڈال دی گئی اور انہوں نے انہیں بھی خسارے میں ڈال دیا۔ ﴿اِلَّا اِنَّ الظّٰلِمِيْنَ فِيْ عَذَابٍ مُّقْتَدِمٍ﴾ ﴿2﴾ ”خبردار! بے شک بے انصاف لوگ ہمیشہ کے عذاب میں (پڑے) رہیں گے۔“ وہ دائمی، سرمدی اور ابدی عذاب میں مبتلا رہیں گے، اس سے کبھی نکل سکیں گے اور نہ خلاصی پاسکیں گے۔ ﴿وَمَا كَانَ لَهُمْ مِّنْ اَوْلِيّٰٓءٍ يَنْصُرُوْنَ لَهُمْ مِّنْ دُوْنِ اللّٰهِ ط﴾ ”اور (اللہ کے) سوا ان کے کوئی دوست نہ ہوں گے کہ اللہ کے سوا ان کو مدد دے سکیں۔“ اور انہیں عذاب سے بچا سکیں۔ ﴿وَمَنْ يُضِلِلِ اللّٰهُ فَمَا لَهُ مِنْ سَبِيْلٍ ﴿3﴾﴾ ”اور جس کو اللہ گمراہ کرے اس کے لیے (ہدایت کا) کوئی رستہ نہیں۔“ یعنی خلاصی کی کوئی صورت نہیں۔

تفسیر آیات: 47، 48

قیامت سے قبل اللہ تعالیٰ کی اطاعت کی ترغیب: اللہ تعالیٰ نے قیامت کے دن کی ہولناکیوں اور اس دن کے بڑے بڑے



لِلّٰهِ مُلْكُ السَّمٰوٰتِ وَالْاَرْضِ ط يَخْلُقُ مَا يَشَآءُ ط يَهَبُ لِمَنْ يَّشَآءُ اِنَّاكَآ وَيَهَبُ

آسمانوں اور زمین کی بادشاہی اللہ ہی کے لیے ہے۔ وہ جو چاہے پیدا کرتا ہے۔ جسے چاہے (صرف) بیٹیاں عطا کرتا ہے اور جسے

لِمَنْ يَّشَآءُ الذُّمُوْرَ ﴿٤٩﴾ اَوْ يَزُوْجَهُمْ ذَكَرًا وَّ اِنَاكَآ وَيَجْعَلُ مَنْ يَّشَآءُ عَقِيْبًا ط

چاہے (صرف) بیٹے عطا کرتا ہے ﴿٤٩﴾ یا ان کو بیٹے اور بیٹیاں ملا کر دیتا ہے، اور جسے چاہے بے اولاد رکھتا ہے۔ بے شک وہ خوب

اِنَّهٗ عَلِيْمٌ قَدِيْرٌ ﴿٥٠﴾

جاننے والا، بہت قدرت والا ہے ﴿٥٠﴾

خونفک امور کو بیان کرنے کے بعد اس سے ڈراتے اور اس کی تیاری کا حکم دیتے ہوئے فرمایا ہے: ﴿اَسْتَجِیْبُوْا لِلرَّیْکُمْ مِّنْ قَبْلِ اَنْ یَّاْتِیَ یَوْمًا لَا مَرَدَ لَهٗ مِنَ اللّٰهِ ط﴾ ”اپنے رب کی بات قبول کرو اس سے پہلے کہ وہ دن آئے جس کے لیے اللہ تعالیٰ کی طرف سے کوئی واپسی نہیں ہے۔“ اور جب وہ اس کے برپا ہونے کا حکم دے گا تو وہ چشم زدن میں آ موجود ہوگا اور اسے وقوع پذیر ہونے سے کوئی نہیں روک سکے گا۔ ﴿مَا لَکُمْ مِّنْ مُّلْجَا یَوْمَیْنِ وَّ مَا لَکُمْ مِّنْ تٰکِیْرِ ﴿٤٩﴾﴾ ”اس دن تمہارے لیے نہ کوئی جائے پناہ ہوگی اور نہ تمہارے لیے انکار کی کوئی صورت ہوگی۔“ تمہارے لیے کوئی قلعہ نہیں ہوگا جس میں تم قلعہ بند ہو جاؤ اور نہ کوئی جگہ ہوگی جو تم کو چھپائے اور تم اس میں ناقابل پہچان ہو جاؤ اور اللہ تبارک و تعالیٰ کی نگاہ پاک سے غائب ہو سکو بلکہ وہ تو اپنے علم، نظر اور قدرت کے ساتھ تمہارا احاطہ کیے ہوئے ہے اور اس کے سوا کوئی جائے پناہ نہ ہوگی۔ ﴿یَقُوْلُ الْاِنْسَانُ یَوْمَیْنِ اَیْنِ الْمَقْدَرِ ﴿٥٠﴾ کَلَّا لَا وَّزَرَ ﴿٥١﴾ اِلٰی رَبِّکَ یَوْمَیْنِ الْمُسْتَقْرَرِ ﴿٥٢﴾﴾ (القیمة 75: 10-12) ”اس دن انسان کہے گا: (اب) کہاں ہے بھاگنے کی جگہ؟ ہرگز نہیں، کہیں پناہ نہیں، اس روز پروردگار ہی کے پاس ٹھکانا ہے۔“ ﴿فَاِنْ اَعْرَضُوْا ﴿٥٣﴾﴾ پھر اگر وہ اعراض کر لیں، یعنی مشرکین۔ ﴿فَمَا اَرْسَلْنَا عَلَیْهِمْ حَفِیْظًا ﴿٥٤﴾﴾ ”تو ہم نے آپ کو ان پر نگہبان بنا کر نہیں بھیجا۔“ یعنی تم ان پر داروغہ نہیں ہو۔ جیسا کہ اللہ تعالیٰ نے فرمایا ہے: ﴿لَیْسَ عَلَیْکَ هٰذِہٖمۡ وَّلٰکِنۡ اللّٰہُ یَهْدِیۡ مَنْ یَّشَآءُ ط﴾ (البقرہ 272: 2) ”(اے محمد ﷺ!) آپ ان کی ہدایت کے ذمہ دار نہیں ہیں بلکہ اللہ ہی جس کو چاہتا ہے ہدایت بخشتا ہے۔“ اور فرمایا: ﴿فَاِنَّمَا عَلَیْکَ الْبَلٰغُ وَّ عَلَیْنَا الْحِسَابُ ﴿٥٥﴾﴾ (الرعد 40: 13) ”پس بے شک آپ کا کام ہمارے احکام کا پہنچانا ہے اور ہمارا کام حساب لینا ہے۔“ اور یہاں اللہ جل شانہ نے فرمایا ہے: ﴿اِنَّ عَلَیْکَ اِلَّا الْبَلٰغُ ط﴾ ”بے شک آپ کا کام تو صرف احکام کا پہنچانا ہے۔“ یعنی ہم نے تم پر صرف یہ فرض عائد کیا ہے کہ ان لوگوں تک اللہ تعالیٰ کا پیغام پہنچا دو۔

پھر اللہ تبارک و تعالیٰ نے فرمایا: ﴿وَ اِنَّا اِذَا دَفَعْنَا الْاِنْسَانَ مِّنْ اٰمِنَآءٍ فَرِحَ بِہِآءٍ ﴿٥٦﴾﴾ ”اور بے شک جب ہم انسان کو اپنی طرف سے رحمت (کامزہ) چکھاتے ہیں تو وہ اس سے خوش ہو جاتا ہے۔“ یعنی جب اسے آسودگی اور نعمت حاصل ہوتی ہے تو خوشی سے پھولے نہیں سماتا۔ ﴿وَ اِنۡ تَصْبَحُوْا ﴿٥٧﴾﴾ ”اور اگر ان کو پہنچتی ہے، یعنی لوگوں کو ﴿سَیِّئًا ﴿٥٨﴾﴾ ”کوئی سختی۔“ یعنی قحط سالی، عذاب، مصیبت اور شدت کی صورت میں ﴿فَاِنَّ الْاِنْسَانَ لَکَفُوْرٌ ﴿٥٩﴾﴾ ”تو بے شک انسان بڑا ناشکرا ہے۔“ کہ سابقہ نعمتوں کا انکار کر دیتا ہے اور صرف موجودہ صورت حال ہی کو پہچانتا ہے۔ اگر اسے نعمت حاصل ہو تو فخر و غرور اور تکبر کا

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَائِي حِجَابٍ أَوْ يُرْسِلَ رَسُولًا فَيُوحِيَ

اور یہ کسی بشر کے لائق نہیں کہ اللہ اس سے کلام کرے مگر الہام (دل میں القا) کر کے، یا پردے کے پیچھے سے، یا فرشتہ بھیج کر اور وہ (فرشتہ) اللہ کے حکم

بِأَذْنِهِ مَا يَشَاءُ ط إِنَّهُ عَلَىٰ حَكِيمٌ ۝۵۱ وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا ط مَا كُنْتَ تَدْرِي

سے، جو اللہ چاہے، وحی کرتا ہے۔ بلاشبہ وہ بلند مرتبہ، خوب حکمت والا ہے ۵۱ اور اسی طرح ہم نے آپ کی طرف اپنے حکم سے ایک روح (قرآن) کی

مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا تَهْدِي بِهِ مَنْ نَّشَاءُ مِنْ عِبَادِنَا ط وَإِلَّا

وحی کی۔ آپ نہیں جانتے تھے کہ کتاب کیا ہے اور ایمان کیا ہے؟ لیکن ہم نے اسے نور بنا دیا، ہم اپنے بندوں میں سے جسے چاہیں اس کے ذریعے سے

لَتَهْدِي إِلَىٰ صِرَاطٍ مُّسْتَقِيمٍ ۝۵۲ صِرَاطِ اللَّهِ الَّذِي لَهُ مَا فِي السَّمَاوَاتِ وَمَا فِي الْأَرْضِ ط

ہدایت دیتے ہیں، اور بلاشبہ آپ سیدھے راستے ہی کی طرف رہنمائی کرتے ہیں ۵۲ اس اللہ کے راستے کی طرف جو آسمانوں اور زمین کی ہر چیز کا مالک

### الْإِلَهِي اللَّهُ تَصِيرُ الْأُمُورِ ۝۵۳

ہے۔ آگاہ رہو! اللہ ہی کی طرف تمام معاملات لوٹتے ہیں ۵۳

اظہار کرتا ہے اور اگر کوئی آزمائش آئے تو مایوس و ناامید ہو کر رہ جاتا ہے جیسا کہ رسول اللہ ﷺ نے خواتین سے فرمایا

تھا: [يَا مَعْشَرَ النِّسَاءِ! تَصَدَّقْنَ، فَإِنِّي رَأَيْتُكُنَّ أَكْثَرَ أَهْلِ النَّارِ] ”اے گروہ نسواں! صدقہ کیا کرو، میں نے جہنم میں

تمہیں اکثریت میں دیکھا ہے۔“ ایک عورت نے عرض کی: وہ کیوں اے اللہ کے رسول؟ تو رسول اللہ ﷺ نے فرمایا:

[لَأَنْتُنَّ تَكْثُرُنَّ الشُّكَاةَ وَتَكْفُرُنَّ الْعَشِيرَ،] [لَوْ أَحْسَنْتَ إِلَىٰ إِحْدَاهُنَّ الدَّهْرَ، ثُمَّ رَأَتْ مِنْكَ شَيْئًا، قَالَتْ:

مَا رَأَيْتُ مِنْكَ خَيْرًا قَطُّ] ”اس لیے کہ تم شکوے شکایت زیادہ کرتی ہو اور اپنے خاوند کی نافرمانی کرتی ہو۔ اگر تو زندگی بھر

عورت سے احسان کرتا رہے، پھر کسی دن وہ تجھ میں کوئی کوتاہی دیکھ لے تو کہہ دیتی ہے کہ میں نے کبھی بھی تجھ سے کوئی خیر و

بھلائی نہیں دیکھی۔“ ۱ اکثر عورتوں کا حال اسی طرح ہے، سوائے ان کے جن کو اللہ تعالیٰ رشد و ہدایت سے سرفراز فرمادے اور

وہ اہل ایمان اور اعمال صالحہ بجالانے والوں میں سے ہوں۔ مومن کی شان تو یہ ہے جیسا کہ رسول اللہ ﷺ نے فرمایا ہے:

[وَلَيْسَ ذَلِكَ لِأَحَدٍ إِلَّا لِلْمُؤْمِنِ، إِنْ أَصَابَتْهُ سَرَاءٌ شَكَرَ، فَكَانَ خَيْرًا لَّهِ، وَإِنْ أَصَابَتْهُ ضَرَاءٌ صَبَرَ، فَكَانَ

خَيْرًا لَّهِ] ”اور یہ بات مومن کے سوا اور کسی کو حاصل نہیں کہ اگر اسے کوئی خوش نصیب ہو تو وہ شکر کرتا ہے، پس یہ اس کے لیے

بہتر ہوتا ہے اور اگر اسے کوئی غم لاحق ہو تو وہ صبر کرتا ہے، پھر یہ (بھی) اس کے لیے بہتر ہوتا ہے۔“ ۲

① پہلا حصہ صحیح البخاری، الزکاة، باب الزکاة علی الأقارب، حدیث: 1462 عن أبي سعيد الخدري ؓ و

صحیح مسلم، الإیمان، باب بیان نقصان الإیمان بنقص الطاعات.....، حدیث: 79 عن عبد اللہ بن عمر ؓ، دوسرا حصہ

صحیح مسلم، کتاب و باب صلاة العیدین، حدیث: (4)-885 عن جابر بن عبد اللہ ؓ جبکہ تیسرا حصہ صحیح البخاری،

النکاح، باب کفران العشر.....، حدیث: 5197 و صحیح مسلم، الکسوف، باب ما عرض علی النبی ﷺ.....، حدیث:

907 عن عبد اللہ بن عباس ؓ میں ہے۔ ② صحیح مسلم، الزہد.....، باب المؤمن أمره کلہ خیر، حدیث: 2999

بیٹیاں اور بیٹے عطا کرنے یا ان سے محروم رکھنے والا کون ہے؟ اللہ تعالیٰ نے فرمایا ہے کہ وہ آسمانوں اور زمین کا خالق، مالک اور ان میں تصرف فرمانے والا ہے، وہ جو چاہتا ہے ہو جاتا ہے اور جو نہیں چاہتا وہ نہیں ہوتا جس کو چاہتا ہے عطا فرمادیتا ہے اور جسے چاہتا ہے محروم کر دیتا ہے، جو وہ عطا فرمائے اسے کوئی روک نہیں سکتا اور جسے وہ روک دے، اسے کوئی عطا نہیں کر سکتا اور وہ جو چاہتا ہے، پیدا فرماتا ہے۔ ﴿يَهَبُ لِمَن يَشَاءُ اِنَاثًا﴾ ”جسے چاہتا ہے بیٹیاں عطا کرتا ہے۔“ یعنی اسے صرف بیٹیاں ہی دیتا ہے۔ امام بغوی رحمۃ اللہ علیہ فرماتے ہیں کہ ایسے لوگوں میں لوط علیہ السلام بھی ہیں جنھیں اللہ تعالیٰ نے صرف بیٹیوں ہی سے نوازا تھا۔ ﴿وَيَهَبُ لِمَن يَشَاءُ الذُّكُورَ﴾ ”اور جسے چاہتا ہے بیٹے بخشتا ہے۔“ یعنی اسے صرف بیٹوں ہی سے نوازا ہے۔ امام بغوی کہتے ہیں کہ جیسے اللہ تعالیٰ نے ابراہیم خلیل علیہ السلام کو بیٹوں ہی سے نوازا اور ان کے گھر کوئی بیٹی پیدا نہیں ہوئی تھی۔ ﴿اُوَيُّوْهُمْ ذُكْرًا وَاِنَاثًا﴾ ”یا ان کو بیٹے اور بیٹیاں دونوں عطا فرماتا ہے۔“ یعنی جن لوگوں کو چاہیے وہ بیٹے اور بیٹیاں دونوں عطا فرمادیتا ہے۔ امام بغوی کہتے ہیں جیسے اللہ تعالیٰ نے محمد رسول اللہ صلی اللہ علیہ وسلم کو بیٹے بھی عطا فرمائے اور بیٹیاں بھی۔ ﴿وَيَجْعَلُ مَن يَشَاءُ عَاقِبًا﴾ ”اور جس کو چاہتا ہے بے اولاد رکھتا ہے۔“ بقول امام بغوی جیسے حضرت یحییٰ علیہ السلام تھے۔ ﴿گویا اللہ تعالیٰ نے سب لوگوں کو چار قسموں میں تقسیم فرمایا ہے: (1) جن کو وہ صرف بیٹیاں عطا فرماتا ہے (2) جن کو وہ صرف بیٹے عطا فرماتا ہے (3) جن کو بیٹوں اور بیٹیوں دونوں سے نوازا ہے اور (4) جسے نہ بیٹا دیتا ہے اور نہ بیٹی بلکہ اسے بے اولاد رکھتا ہے۔﴾ ﴿اِنَّهُ عَلِيمٌ﴾ ”بے شک وہ خوب جاننے والا ہے“ کہ ان چاروں اقسام میں سے کون کس قسم کا مستحق ہے؟ ﴿قَدِيرٌ﴾ ”قدرت والا ہے۔“ لوگوں کو جو اس نے مختلف اقسام میں تقسیم فرما رکھا ہے، اس پر اسے پوری پوری قدرت حاصل ہے۔ یہ مقام اس آیت کریمہ سے مشابہت رکھتا ہے جس میں اللہ تعالیٰ نے حضرت عیسیٰ علیہ السلام کے بارے میں فرمایا ہے: ﴿وَلَنَجْعَلَنَّ اٰیَةً لِّلنَّاسِ﴾ (مریم: 21) ”اور تاکہ ہم اسے لوگوں کے لیے نشانی بنائیں۔“ یعنی اللہ تبارک و تعالیٰ کی قدرت کی نشانی کہ اس نے انسانیت کو چار اقسام میں پیدا فرمایا ہے: (1) آدم علیہ السلام کو مرد و عورت کے بغیر مٹی سے بنایا۔ (2) حوا علیہا السلام کو عورت کے بغیر مرد سے پیدا فرمایا۔ (3) عیسیٰ علیہ السلام کے سوا دیگر تمام انسانوں کو مرد و عورت سے پیدا فرمایا۔ (4) عیسیٰ علیہ السلام کو اس نے مرد کے بغیر عورت سے پیدا فرمایا اور اسی طرح عیسیٰ ابن مریم علیہ السلام کی تخلیق سے دلیل مکمل ہوگئی، اسی لیے فرمایا: ﴿وَلَنَجْعَلَنَّ اٰیَةً لِّلنَّاسِ﴾ (مریم: 21) ”اور تاکہ ہم اسے لوگوں کے لیے نشانی بنائیں۔“ اس مقام کا تعلق آباء سے ہے جبکہ پہلے مقام کا تعلق ابناء سے تھا اور ان میں سے ہر ایک کی چار چار اقسام ہیں، پس پاک ہے وہ ذات جو علیم و قدریر ہے۔

وحی کی کیفیت: یہ اللہ عزوجل کی نسبت سے وحی کی مختلف کیفیات کا بیان ہے اور یہ کبھی تو اللہ تبارک و تعالیٰ نبی صلی اللہ علیہ وسلم کے دل


میں کوئی ایسی چیز ڈال دیتا ہے کہ آپ ﷺ کو اس کے اللہ تعالیٰ کی طرف سے ہونے میں کوئی شبہ نہیں ہوتا جیسا کہ صحیح ابن حبان میں ہے کہ رسول اللہ ﷺ نے فرمایا: [إِنَّ رُوحَ الْقُدُسِ نَفَثَ فِي رُوعِي أَنْ نَفْسًا لَنْ تَمُوتَ حَتَّى تَسْتَكْمَلَ رِزْقَهَا (وَأَجَلَهَا)، أَلَا فَاتَّقُوا اللَّهَ وَأَجْمِلُوا فِي الطَّلَبِ] ”روح القدس نے میرے دل میں یہ بات پھونکی ہے کہ کوئی نفس اس وقت تک ہرگز فوت نہیں ہوگا جب تک وہ اپنے رزق اور عمر کو پورا نہیں کر لیتا، خبردار! پس تم اللہ تعالیٰ سے ڈرو اور اچھے طریقے سے رزق تلاش کرو۔“ ① ﴿أَوْ مِنْ ذُرَائِي حَبَابٍ﴾ ”یا پردے کے پیچھے سے۔“ جس طرح اس نے موسیٰ علیہ السلام سے باتیں کی تھیں اور پھر ہم کلامی کے شرف کے بعد موسیٰ علیہ السلام نے دیدار باری تعالیٰ کے لیے بھی سوال کیا مگر انھیں دنیا میں دیدار الہی کی سعادت حاصل نہ ہو سکی۔

صحیح حدیث میں ہے کہ رسول اللہ ﷺ نے حضرت جابر بن عبد اللہ رضی اللہ عنہما سے فرمایا تھا: [مَا كَلَّمَ اللَّهُ أَحَدًا قَطُّ إِلَّا مِنْ وَرَاءِ حِجَابٍ، وَ (أَنَّهُ) كَلَّمَ أَبَاكَ كِفَاحًا] ”اللہ تعالیٰ نے ہر شخص سے پس پردہ کلام فرمایا ہے مگر تمہارے والد سے آمنے سامنے کلام فرمایا ہے۔“ ② یاد رہے حضرت عبد اللہ غزوہ احد میں شہید ہو گئے تھے لیکن اس کا تعلق عالم برزخ سے ہے اور اس آیت کا تعلق دنیا سے ہے۔ ﴿أَوْ يُرْسِلَ رَسُولًا فَيُوحِيَ بآيَاتِهِ مَا يَشَاءُ ط﴾ ”یا کوئی فرشتہ بھیج دے تو وہ اللہ کے حکم سے جو چاہے القا کرے۔“ جیسا کہ جبریل علیہ السلام اور دیگر فرشتے انبیاء علیہم السلام پر نازل ہوتے رہے ہیں۔ ﴿إِنَّهُ عَلَىٰ حَكِيمٍ ۝۵۱﴾ ”بے شک وہ عالی رتبہ (اور) حکمت والا ہے۔“ پس وہ بہت بلند و بالا، علم والا، خبر والا اور حکمت والا ہے۔ ﴿وَكَذَلِكَ أَوْحَيْنَا إِلَيْكَ رُوحًا مِنْ أَمْرِنَا ط﴾ ”اور اسی طرح ہم نے اپنے حکم سے تمہاری طرف روح کی وحی کی ہے، یعنی قرآن۔“ ﴿مَا كُنْتَ تَدْرِي مَا الْكِتَابُ وَلَا الْإِيمَانُ﴾ ”نہ تو آپ کتاب کو جانتے تھے اور نہ ایمان کو۔“ یعنی اس تفصیل کے مطابق جو قرآن مجید میں بیان کی گئی ہے۔ ﴿وَلَكِنْ جَعَلْنَاهُ﴾ ”لیکن ہم نے اس کو بنایا ہے۔“ یعنی قرآن مجید کو ﴿نُورًا يَهْدِي بِهِ مَنْ يَشَاءُ مِنْ عِبَادِنَا ط﴾ ”نور، اس سے ہم اپنے بندوں میں سے جس کو چاہتے ہیں ہدایت کرتے ہیں۔“ جیسا کہ فرمایا: ﴿قُلْ هُوَ لِلَّذِينَ آمَنُوا هُدًى وَشِفَاءً ط وَالَّذِينَ لَا يُؤْمِنُونَ فِي آذَانِهِمْ وَقُورٌ وَهُوَ عَلَيْهِمْ عَمًى ط﴾ (حَمَّ السَّحَابَةِ: 44) ”کہہ دیں کہ جو ایمان لاتے ہیں ان کے لیے (یہ) ہدایت اور شفا ہے اور جو ایمان نہیں لاتے ان کے کانوں میں گرانی (بہرا پن) ہے اور یہ ان کے حق میں (موجب) ناپیدائی ہے۔“ ﴿وَإِنَّكَ﴾ ”اور بے شک آپ۔“ اے محمد (ﷺ): ﴿لَتَهْدِي إِلَىٰ صِرَاطٍ مُسْتَقِيمٍ ۝۵۲﴾

① صحیح ابن حبان میں یہ حدیث نہیں ملی، البتہ اس میں: 32/8، حدیث: 3239 میں اس مفہوم کی روایت حضرت جابر رضی اللہ عنہما سے مروی ہے اور یہ الفاظ شرح السنة للبعثی: 304/14، حدیث: 4112 عن ابن مسعود رضی اللہ عنہ کے مطابق ہیں جبکہ قوسین والے الفاظ جامع الأصول لابن الأثير، الفصل الثالث: في القدر عند الخلق: 520/10، حدیث: 7564 عن أنس رضی اللہ عنہ میں ہیں، مزید برآں المعجم الكبير للطبرانی: 166/8، حدیث: 7694 عن أبي أمامة رضی اللہ عنہما و سنن ابن ماجه، التجارات، باب الاقتصاد.....، حدیث: 2144 عن جابر رضی اللہ عنہما و مسند البزار: 315، 314/7، حدیث: 2914 عن حذيفة رضی اللہ عنہما میں دیکھیے۔ ② جامع الترمذی، تفسیر القرآن، باب ومن سورة آل عمران، حدیث: 3010 و سنن ابن ماجه، السنة، باب فيما أنكرت الجهمية، حدیث: 190 واللفظ له جبکہ قوسین والالفاظ المستدرک للحاکم: 204، 203/3، حدیث: 4914 میں ہے۔

”سیدھا رستہ دکھاتے ہیں۔“ صراطِ مستقیم سے مراد سیدھا رستہ ہے، پھر اس کی تفسیر کرتے ہوئے فرمایا: ﴿صِرَاطِ اللَّهِ﴾ ”اللہ کا رستہ“ یعنی اس کی وہ شریعت جس کا اللہ تعالیٰ نے حکم دیا ہے۔ ﴿الَّذِي لَهُ مَا فِي السَّمٰوٰتِ وَمَا فِي الْاَرْضِ ط﴾ ”جو آسمانوں اور زمین کی سب چیزوں کا مالک ہے۔“ یعنی وہ آسمانوں اور زمین کا پروردگار، مالک، متصرف اور ان کا وہ حاکم ہے کہ جس کے حکم کو کوئی ٹال نہیں سکتا۔ ﴿اِلَّا اِلٰى اللّٰهِ تَصِيْرُ الْاُمُوْرِ ﴿٥٣﴾﴾ ”خبردار! سب کام اللہ ہی کی طرف لوٹتے ہیں۔“ تمام امور اللہ تعالیٰ کی طرف لوٹیں گے اور وہی ان کے بارے میں فیصلہ فرمائے گا، پس اللہ سبحانہ و تعالیٰ ظالموں اور منکروں کی باتوں سے پاک، بہت بلند و بالا اور ارفع و اعلیٰ ہے۔

سورہ شوریٰ کی تفسیر مکمل ہو گئی۔  
وَالْحَمْدُ لِلّٰهِ رَبِّ الْعٰلَمِيْنَ.



## تفسیر سورۃ زُخْرُف

یہ سورت کی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

حَمَّ ① وَالْكِتَابِ الْمُبِينِ ② اِنَّا جَعَلْنَاهُ قُرْءَانًا عَرَبِيًّا لَّعَلَّكُمْ تَعْقِلُونَ ③ وَاِنَّهُ فِي

حَم ① قسم ہے (اس) واضح کتاب کی ② بے شک ہم نے اسے عربی (زبان کا) قرآن بنایا ہے تاکہ تم سمجھو ③ اور بلاشبہ وہ ہمارے پاس اصل کتاب

اَوْر الْكِتَابِ لَدَيْنَا لَعَلَّكُمْ تَعْقِلُونَ ④ اَفَنْضِرُ بَعْضَكُمْ لِدَاكِرْ صَفْحًا اَنْ كُنْتُمْ قَوْمًا مُّسْرِفِيْنَ ⑤

(لوح محفوظ) میں، بہت بلند مرتبہ، نہایت حکمت والا ہے ④ کیا پھر ہم تم سے اس بنا پر من موز کر ذکر و نصیحت روک لیں گے کہ تم حد سے گزرنے والے

وَكَمْ اَرْسَلْنَا مِنْ نَّبِيٍّ فِي الْاَوَّلِيْنَ ⑥ وَمَا يَأْتِيَهُمْ مِنْ نَّبِيٍّ اِلَّا كَانُوْا بِهٖ يَسْتَهْزِءُوْنَ ⑦

لوگ ہو ⑤ اور ہم نے پہلے لوگوں میں کتنے ہی نبی بھیجے ⑥ اور ان کے پاس جو بھی نبی آتا، وہ اس سے مذاق ہی کرتے تھے ⑦ پھر ہم نے ان سے کہیں

فَاَهْلَكْنَا اَشَدَّ مِنْهُمْ بَطْشًا وَّ مَضٰى مَثَلُ الْاَوَّلِيْنَ ⑧

زیادہ زور آور لوگ ہلاک کر دیے، اور اگلے لوگوں کی مثال گزر چکی ہے ⑧

تفسیر آیات: 8-1

قرآن مجید نصیحت و موعظت کی عمدہ ترین کتاب: ارشاد باری تعالیٰ ہے: ﴿حَمَّ ① وَالْكِتَابِ الْمُبِينِ ②﴾ ”حَم۔

کتاب روشن کی قسم!“ یعنی ایسی کتاب کی قسم جو روشن، واضح اور جس کے الفاظ و معانی جلی ہیں کیونکہ یہ اس لغت عرب میں نازل

ہوئی ہے جو لوگوں کے درمیان بولی جانے والی تمام لغات سے زیادہ فصیح ہے، اسی لیے فرمایا: ﴿اِنَّا جَعَلْنَاهُ﴾ ”بے شک ہم

نے اسے بنایا“ یعنی اسے نازل کیا ہے۔ ﴿قُرْءَانًا عَرَبِيًّا﴾ ”قرآن عربی“ یعنی فصیح و واضح عربی زبان میں۔ ﴿لَعَلَّكُمْ

تَعْقِلُوْنَ ③﴾ ”تاکہ تم سمجھو“ اور فہم و تدبر سے کام لو جیسا کہ فرمایا: ﴿بِلِسَانٍ عَرَبِيٍّ مُّبِينٍ ④﴾ (الشعراء 26: 195)

”فصیح عربی زبان میں۔“

﴿وَاِنَّهُ فِي اَوَّلِ الْكِتَابِ لَدَيْنَا لَعَلَّكُمْ تَعْقِلُوْنَ ④﴾ ”اور یقیناً یہ (قرآن) ہمارے پاس اصل کتاب (لوح محفوظ) میں بہت

بلند مرتبہ، نہایت حکمت والا ہے۔“ ملاء اعلیٰ میں اس کے شرف کو اسی لیے بیان کیا تاکہ اہل زمین اس کے شرف کو پہچانیں، اس

کی تعظیم بجالائیں اور اس کی اطاعت کریں۔ ﴿وَاِنَّهُ﴾ ”اور بے شک یہ“ قرآن مجید ﴿فِي اَوَّلِ الْكِتَابِ﴾ ”اصل کتاب

میں۔ یعنی لوح محفوظ میں جیسا کہ ابن عباس رضی اللہ عنہما اور مجاہد کا قول ہے۔ ﴿لَدَيْنَا﴾ بمعنی [عِنْدَنَا] ہے، یعنی ہمارے پاس۔ جیسا کہ امام قتادہ وغیرہ نے کہا ہے۔ ﴿تَعْلَى﴾ ﴿الْبَيْتِ نَهَائِتِ بَلَدٌ﴾ یعنی بلند مقام و مرتبہ اور شرف و فضل والی ہے جیسا کہ امام قتادہ کا قول ہے۔ ﴿حَكِيمٌ﴾ ﴿نَهَائِتِ حَكْمَتِ وَالِيٍّ﴾ یعنی محکم اور ہر طرح کے التباس اور کجی سے پاک ہے اور یہ سب کچھ اس کتاب کے شرف اور اس کی فضیلت کی طرف اشارہ کرنے کے لیے بیان کیا ہے جیسا کہ اللہ تبارک و تعالیٰ نے فرمایا ہے:

﴿إِنَّهُ لَقُرْآنٌ كَرِيمٌ ۚ فِيْ فِئْتَابٍ مَّكْنُونٍ ۚ لَا يَمْسُةُ إِلَّا الْمُطَهَّرُونَ ۚ تَنْزِيلٌ مِّنْ رَّبِّ الْعَالَمِينَ ۝﴾  
 (الواقعة 56: 77-80) ”بے شک یہ بڑے رتبے کا قرآن ہے (جو) کتاب محفوظ میں (لکھا ہوا) ہے اسے وہی ہاتھ لگاتے ہیں جو پاک ہیں، پروردگار عالم کی طرف سے اتارا گیا ہے۔“ اور فرمایا: ﴿كَلَّا إِنَّهَا تَذْكِرَةٌ ۚ فَمَنْ شَاءَ ذَكَّرْهُ ۚ فِيْ صُحُفٍ مُّكْرَمَةٍ ۚ مَّرْفُوعَةٍ مُّطَهَّرَةٍ ۚ بِأَيْدِي سَفَرَةٍ ۚ كِرَامٍ بَرَرَةٍ ۝﴾ (عبس 80: 11-16) ”خبردار! یہ قرآن نصیحت ہے، پس جو چاہے اسے یاد رکھے، قابل ادب و تقویٰ میں (لکھا ہوا) جو بلند مقام پر رکھے ہوئے (اور) پاک ہیں (ایسے) لکھنے والوں کے ہاتھوں میں جو سردار (اور) نیکوکار ہیں۔“

ارشاد باری تعالیٰ ہے: ﴿اَفْتَضِرُّ عَنْكُمْ الَّذِيْ ذَكَرْتُمْ اَنْ كُنْتُمْ قَوْمًا مُّسْرِفِيْنَ ۝﴾ ”کیا پھر ہم روک لیں گے تم سے ذکر (قرآن) کو اعراض کرتے ہوئے، اس لیے کہ تم حد سے گزر جانے والے لوگ ہو؟“ یعنی کیا تم یہ خیال کرتے ہو کہ ہم تم سے درگزر کریں گے اور تمہیں عذاب نہیں دیں گے، حالانکہ تمہیں جو حکم دیا گیا ہے اس پر تم نے عمل کیا ہی نہیں ہے (مگر تمہارا یہ خیال خام ہے۔)

ابن عباس رضی اللہ عنہما ابوصالح، مجاہد اور سدی کا اس آیت کریمہ کی تفسیر کے بارے میں یہی قول ہے اور ابن جریر نے بھی اسی کو اختیار کیا ہے۔ ﴿اور قتادہ کا اس کے بارے میں قول یہ ہے کہ اللہ کی قسم! اگر یہ قرآن اس وقت اٹھالیا جاتا جب اس امت کے ابتدائی لوگوں نے اسے ماننے سے انکار کر دیا تھا تو وہ سب ہلاک ہو جاتے مگر اللہ تعالیٰ نے اپنی رحمت و بھلائی کے ساتھ ان پر رجوع فرمایا اور تکرار کے ساتھ بیس سال یا جتنا عرصہ اس کی مرضی تھی، انھیں اس کی طرف دعوت دی۔ ﴿امام قتادہ کا یہ قول بہت ہی لطیف المعنی ہے جس کا خلاصہ یہ ہے کہ مخلوق پر اللہ تعالیٰ کا یہ لطف و کرم اور اس کی رحمت ہے کہ وہ انھیں خیر و بھلائی اور قرآن مجید کی طرف دعوت دینے کو ترک نہیں فرماتا، خواہ لوگ کیسے ہی حد سے گزرنے اور اس سے اعراض کرنے والے کیوں نہ ہوں۔ اس نے بار بار اپنے بندوں کو قرآن مجید پر عمل پیرا ہونے کا حکم دیا تاکہ وہ شخص ہدایت پا جائے جس کے مقدر میں اس نے ہدایت لکھ دی ہے اور اس پر جنت تمام ہو جائے جس کے بارے میں اس نے شقاوت و بدبختی کو لکھ رکھا ہے۔

قریش کی تکذیب پر نبی صلی اللہ علیہ وسلم کو تسلی: قریش کی تکذیب پر اللہ جل جلالہ نے اپنی نبی صلی اللہ علیہ وسلم کو تسلی دی اور ان کی ایذا رسانینوں پر صبر کا حکم دیتے ہوئے فرمایا ہے: ﴿وَكَمْ اَرْسَلْنَا مِنْ نَّبِيٍّ فِي الْاَوَّلِيْنَ ۝﴾ ”اور ہم نے پہلے لوگوں میں کتنے ہی پیغمبر بھیجے

① تفسیر الماوردی: 215/5 و تفسیر الرازی: 194/27. ② تفسیر البغوی: 154/4. ③ تفسیر الطبری: 63/25.

④ تفسیر الطبری: 65، 64/25. ⑤ تفسیر الطبری: 65/25.

وَلَيْن سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ خَلَقَهُنَّ الْعَزِيزُ الْعَلِيمُ ﴿٩﴾ الَّذِي جَعَلَ

اور اگر آپ ان سے سوال کریں: کس نے آسمانوں اور زمین کو پیدا کیا؟ تو یقیناً وہ یہی کہیں گے کہ انہیں نہایت غالب، خوب جاننے والے نے پیدا

لَكُمْ الْأَرْضَ مَهْدًا وَجَعَلَ لَكُمْ فِيهَا سُبُلًا لَعَلَّكُمْ تَهْتَدُونَ ﴿١٠﴾ وَالَّذِي نَزَّلَ مِنَ السَّمَاءِ

کیا ﴿٩﴾ وہ (اللہ) جس نے تمہارے لیے زمین کو کھجونا بنایا اور اس میں تمہارے لیے راستے بنائے، تاکہ تم راہ پاؤ ﴿١٠﴾ اور وہ (اللہ) جس نے آسمان سے پانی

مَاءً بِقَدَرٍ فَأَنْشَرْنَا بِهِ بَلْدَةً مَّيِّتًا ۚ كَذَلِكَ تُخْرَجُونَ ﴿١١﴾ وَالَّذِي خَلَقَ الْأَزْوَاجَ كُلَّهَا

ایک اندازے سے نازل کیا، پھر ہم نے اس کے ذریعے سے مردہ شہر کو زندہ کر دیا، اسی طرح تم (دوبارہ قبروں سے) نکالے جاؤ گے ﴿١١﴾ اور وہ جس نے

وَجَعَلَ لَكُمْ مِنَ السَّمَاءِ مَاءً لِيُحْيِيَ بِهِ الْبَرِّيَّاتِ وَالْأَنْعَامَ مَا تَرَكُونَ ﴿١٢﴾ لِيَتَسْتَأْذِنَ عَلَى ظُهُورِهِ ثُمَّ تَذْكُرُوا نِعْمَةَ

سب جوڑے پیدا کیے اور تمہارے لیے لکھتیاں اور چوپائے بنائے جن پر تم سوار ہوتے ہو ﴿١٢﴾ تاکہ تم ان کی پیٹھ پر جم کر بیٹھو، پھر جب ان پر متوازن

رَبِّكُمْ إِذَا اسْتَوَيْتُمْ عَلَيْهِ وَتَقُولُوا سُبْحَانَ الَّذِي سَخَّرَ لَنَا هَذَا وَمَا كُنَّا لَهُ

ہو کر بیٹھ جاؤ تو تم اپنے رب کی نعمت یاد کرو، اور تم کہو: وہ (اللہ) پاک ہے جس نے اسے ہمارے تابع کر دیا ورنہ ہم اسے قابو میں کر لینے والے نہیں

مُقْرِنِينَ ﴿١٣﴾ وَإِنَّا إِلَىٰ رَبِّنَا لَمُنْقَلِبُونَ ﴿١٤﴾

تھے ﴿١٣﴾ اور یقیناً ہم اپنے رب ہی کی طرف لوٹنے والے ہیں ﴿١٤﴾

تھے!، یعنی پہلی قوموں میں۔ ﴿وَمَا يَأْتِيهِمْ مِنْ نَبِيٍّ إِلَّا كَانُوا بِهِ يَسْتَهْزِءُونَ ﴿٧﴾﴾ اور کوئی بھی پیغمبران کے پاس نہیں

آتا مگر وہ اس سے تمسخر کرتے تھے، یعنی اس کی تکذیب کرتے اور اس کا مذاق اڑاتے تھے۔ ﴿فَاهْلِكُوا أَشَدَّ مِنْهُمْ بَطْشًا﴾

”پھر جو ان میں سخت زور والے تھے انہیں ہم نے ہلاک کر دیا، یعنی پیغمبروں کی تکذیب کرنے والوں کو ہم نے ہلاک کر دیا اور

اے محمد (ﷺ)! وہ لوگ آپ کی تکذیب کرنے والے لوگوں سے زیادہ زور آور تھے جیسا کہ فرمایا: ﴿أَفَلَمْ يَسِيرُوا فِي الْأَرْضِ

فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ ط كَانُوا أَكْثَرُ مِنْهُمْ وَأَشَدَّ قُوَّةً﴾ (المؤمن 82:40) ”کیا پھر وہ لوگ زمین

میں چلے پھرے نہیں تاکہ دیکھتے کہ جو لوگ ان سے پہلے تھے ان کا انجام کیا ہوا (حالانکہ) وہ ان سے کہیں زیادہ اور طاقتور

تھے؟“ اس مفہوم کی اور بھی بہت سی آیات ہیں۔ ﴿وَمَضَىٰ مَثَلُ الْأَوَّلِينَ ﴿١٠﴾﴾ ”اور اگلے لوگوں کی مثال گزر گئی۔“ مجاہد

کہتے ہیں کہ اس کے معنی یہ ہیں کہ ان کا طریقہ گزر گیا۔ ﴿١٠﴾ قدامہ کا قول ہے کہ ان کی سزا گزر گئی۔ ﴿٢﴾ دیگر مفسرین کا کہنا ہے کہ

ان کا باعث عبرت ہونا گزر گیا۔ یعنی بعد میں تکذیب کرنے والوں کے لیے ہم نے انہیں باعث عبرت بنا دیا کہ وہ بھی اسی

طرح کے عذاب کی لپیٹ میں نہ آجائیں جس طرح کے عذاب سے انہیں ہلاک کیا گیا تھا جیسا کہ اس سورت کے آخری حصہ

میں فرمایا: ﴿فَجَعَلْنَاهُمْ سَلَفًا وَمَثَلًا لِالْآخِرِينَ﴾ (الزحرف 43:56) ”تو ہم نے انہیں گئے گزرے کر دیا اور پچھلوں کے لیے

عبرت کی مثال بنا دیا۔“ جیسا کہ اللہ تبارک و تعالیٰ نے فرمایا ہے: ﴿سُنَّتَ اللَّهِ الَّتِي قَدْ خَلَتْ فِي عِبَادِهِ﴾ (المؤمن 85:40)

”یہ اللہ کی عادت ہے جو اس کے بندوں (کے بارے) میں چلی آتی ہے۔“ اور فرمایا: ﴿وَلَنْ تَجِدَ لِسُنَّةِ اللَّهِ تَبْدِيلًا﴾



(الفتح 23:48) ”اور آپ اللہ کے طریقے میں ہرگز تبدیلی نہیں پائیں گے۔“

تفسیر آیات: 14-9

توحید خلق کے بارے میں مشرکین کا اعتراف: اللہ تعالیٰ نے فرمایا ہے کہ اے محمد (ﷺ)! اگر آپ اللہ تعالیٰ کے ساتھ شریک کرنے والے اور اس کے ساتھ غیر کی پوجا کرنے والے لوگوں سے یہ پوچھیں کہ ﴿مَنْ خَلَقَ السَّمَوَاتِ وَالْأَرْضَ لِيَقُولُنَّ خَلَقَهُنَّ الْعَزِيزُ الْعَلِيمُ﴾ ”آسمانوں اور زمین کو کس نے پیدا کیا ہے تو کہہ دیں گے کہ انھیں نہایت غالب، خوب علم والے (اللہ) نے پیدا کیا ہے“ یعنی وہ اعتراف کریں گے کہ ان کا خالق تو اللہ وحدہ لا شریک ہے، اس کے باوجود وہ اس کے ساتھ بتوں اور شریکوں کی عبادت کرتے ہیں، پھر فرمایا: ﴿الَّذِي جَعَلَ لَكُمُ الْأَرْضَ مَهْدًا﴾ ”وہ ذات جس نے تمہارے لیے زمین کو بچھونا بنایا“ یعنی ایسا بچھونا جو ثابت اور ٹھہرنے کی جگہ ہے، تم اس پر آسانی سے چلتے، کھڑے ہوتے، سوتے اور آتے جاتے ہو، حالانکہ اسے پانی کی سطح پر پیدا کیا گیا ہے، پھر اسے پہاڑوں کے ساتھ مستحکم کر دیا ہے تاکہ یہ ادھر ادھر ڈگمگانے نہ لگے۔ ﴿وَجَعَلَ لَكُمُ فِيهَا سُبُلًا﴾ ”اور اس میں تمہارے لیے رستے بنائے“ یعنی پہاڑوں اور وادیوں کے درمیان رستے۔ ﴿لَعَلَّكُمْ تَهْتَدُونَ﴾ ”تاکہ تم راہ پاؤ“ یعنی ایک شہر سے دوسرے شہر، ایک علاقے سے دوسرے علاقے اور ایک ملک سے دوسرے ملک تک کے رستے معلوم کرو۔ ﴿وَالَّذِي نَزَّلَ مِنَ السَّمَاءِ مَاءً بِقَدَرٍ﴾ ”اور وہ ذات جس نے ایک اندازے کے ساتھ آسمان سے پانی نازل کیا۔“ جو تمہاری فصلوں، پھلوں اور تمہارے اور تمہارے مویشیوں کے پینے کے لیے کافی ہو۔ ﴿فَأَنْشَرْنَا بِهِ بَلْدَةً مَيْتًا﴾ ”پھر ہم نے اس سے شہر مردہ کو زندہ کیا۔“ شہر مردہ سے مراد زمین مردہ ہے اور جب اس پر پانی برستا ہے تو وہ شاداب ہو جاتی، ابھرنے لگتی اور طرح طرح کی بارونق چیزیں اگتی ہے، پھر اللہ تعالیٰ نے اس طرف متوجہ کرتے ہوئے فرمایا کہ جس طرح وہ مردہ زمین کو زندہ کرتا ہے اسی طرح روز قیامت مردہ جسموں کو بھی زندہ کرے گا، ارشاد فرمایا ہے: ﴿كَذَلِكَ نُخْرِجُونَ﴾ ”اسی طرح تم (زمین سے) نکالے جاؤ گے۔“

پھر ارشاد فرمایا: ﴿وَالَّذِي خَلَقَ الْأَزْوَاجَ كُلَّهَا﴾ ”اور وہ ذات جس نے تمام اقسام کے جوڑے پیدا کیے“ یعنی اس نے زمین کے تمام انواع و اقسام کی نباتات، فصلوں، پھلوں اور پھولوں کو پیدا کیا، نیز مختلف اجناس و اقسام کے حیوانات کو بھی پیدا فرمایا ہے۔ ﴿وَجَعَلَ لَكُمُ مِنَ الْفُلْكِ﴾ ”اور تمہارے لیے کشتیاں بنائیں۔“ فُلْک سے مراد کشتیاں ہیں۔ ﴿وَالْأَنْعَامِ مَا تَرْكَبُونَ﴾ ”اور چوپائے (بنائے) جن پر تم سوار ہوتے ہو۔“ انھیں اللہ تعالیٰ نے تمہارے تابع، تمہارے لیے مسخر اور آسان کر دیا ہے تاکہ تم ان کے گوشت کھاؤ، ان کے دودھ پیو اور ان کی پشتوں پر سواری کرو، اسی لیے فرمایا ہے: ﴿لِيَسْتَوُوا عَلَى ظُهُورِهِ﴾ ”تاکہ تم ان کی پیٹھوں پر جم کر بیٹھو۔“ اور ان کی پیٹھوں پر چڑھ کر ان پر قابو پا لو اور آسانی کے ساتھ ان پر بیٹھ جاؤ۔ ﴿عَلَى ظُهُورِهِ﴾ ”ان کی پیٹھوں پر“ یعنی اس جنس کے جانوروں کی پیٹھوں پر۔ ﴿ثُمَّ تَذَكَّرُوا نِعْمَةَ رَبِّكُمْ﴾ ”پھر اپنے پروردگار کا احسان یاد کرو۔“ جس نے ان جانوروں کو تمہارے کام میں لگا دیا ہے۔ ﴿إِذَا اسْتَوَيْتُمْ عَلَيْهِ وَتَقُولُوا سُبْحَانَ الَّذِي سَخَّرْنَا هَذَا لَنَا وَمَا كُنَّا لَهُ مُقْرِنِينَ﴾ ”جب اس پر بیٹھ جاؤ اور کہو کہ وہ (ذات) پاک ہے جس نے اسے ہمارے زیر فرمان کر دیا

وَجَعَلُوا لَهُ مِنْ عِبَادِهِ جُزْءًا إِنَّ الْإِنْسَانَ لَكَفُورٌ مُّبِينٌ ⑮ أَمْ اتَّخَذَ مِمَّا

اور انھوں نے اللہ کے بعض بندوں کو اس کا جز (اولاد) ٹھہرا دیا، بلاشبہ انسان تو کھلم کھلا ناشکرا ہے ⑮ کیا اس نے ان میں سے جو وہ پیدا کرتا ہے اپنے

يَخْلُقُ بِنْتٍ وَأَصْفَكُمْ بِالْبَنِينَ ⑯ وَإِذَا بُشِّرَ أَحَدُهُمْ بِمَا ضَرَبَ لِلرَّحْمَنِ مَثَلًا

لیے تو بیٹیاں بنالیں اور تمہیں بیٹوں سے نواز دیا؟ ⑯ اور جب ان میں سے کسی کو اس (بچی پیدا ہونے) کی بشارت دی جاتی ہے جس کی اس نے رحمن کے

ظَلَّ وَجْهَهُ مُسْوَدًّا وَهُوَ كَظِيمٌ ⑰ أَوْ مَنْ يُنشَأُ فِي الْحُلِيِّةِ وَهُوَ فِي الْخِصَامِ غَيْرُ

لے مثال بیان کی، تو اس کا چہرہ سیاہ پڑ جاتا ہے، جبکہ وہ تم سے بھرا ہوتا ہے ⑰ کیا (وہ اللہ کی اولاد ہے؟) جس کی زیور میں پرورش کی جاتی ہے اور وہ

مُبِينٌ ⑱ وَجَعَلُوا الْمَالِئِكَةَ الَّذِينَ هُمْ عِبُدُ الرَّحْمَنِ إِنَّا نَأْتِيهِمْ مَنَاقِبَهُمْ ط

جھگڑے میں اپنی بات واضح نہیں کر پاتی ⑱ اور انھوں نے فرشتوں کو، جو رحمن کے بندے ہیں، (رحمن کی) بیٹیاں ٹھہرایا ہے۔ کیا وہ ان کی پیدائش کے

سَتَكْتَبُ شَهَادَتَهُمْ وَيَسْأَلُونَ ⑲ وَقَالُوا لَوْ شَاءَ الرَّحْمَنُ مَا عَبَدْنَاهُمْ مَأَلَهُمْ

وقت حاضر تھے؟ ان کی شہادت ضرور لکھی جائے گی اور ان سے (اس چیز کی) پوچھ گچھ ہوگی ⑲ اور انھوں نے کہا: اگر رحمن چاہتا تو ہم ان (جہوں نے

بِذَلِكَ مِنْ عِلْمٍ إِنْ هُمْ إِلَّا يَخْرُصُونَ ⑳

مجبوروں) کی عبادت نہ کرتے۔ انہیں اس کے بارے میں کوئی علم نہیں۔ وہ تو صرف تیر کے چلاتے ہیں ⑳

اور ہم میں طاقت نہ تھی کہ اسے قابو کر لیتے۔“ یعنی اگر اللہ تعالیٰ اسے ہمارے تابع نہ کرتا تو ہم اس پر قابو نہ پا سکتے تھے۔ ابن

عباس رضی اللہ عنہما، قنادہ، سُدِّي اور ابن زید کا قول ہے کہ ﴿مُفْرَدِينَ ⑳﴾ کے معنی ہیں کہ ہمیں اس کی طاقت نہ تھی۔ ﴿وَأَنَّا إِلَىٰ

رَبِّنَا الْمُنْقَلِبُونَ ㉑﴾ ”اور بے شک ہم اپنے پروردگار کی طرف لوٹ کر جانے والے ہیں“ یعنی فوت ہونے کے بعد اس کے

پاس جانے والے ہیں اور سب سے بڑی واپسی تو اسی کی طرف ہے۔ اور یہ سفر دنیا کے ذریعے سے سفر آخرت پر تشبیہ ہے جیسا کہ

اللہ تعالیٰ نے دنیوی زادراہ کے ذریعے سے آخرت کے زادراہ پر تشبیہ کرتے ہوئے فرمایا ہے: ﴿وَتَزَوَّدُوا فَإِنَّ خَيْرَ الزَّادِ

التَّقْوَىٰ﴾ (البقرة: 197) ”اور زادراہ (رستے کا خرچ) ساتھ لے جاؤ، بے شک بہترین زادراہ پر ہیزگاری ہے۔“ اور دنیا کے

لباس سے آخرت کے لباس کی طرف متوجہ کرتے ہوئے فرمایا: ﴿وَرِيثًا وَاللَّبَاسُ التَّقْوَىٰ ذَلِكُمْ خَيْرٌ﴾ (الأعراف: 26) ”اور (تمہارے بدن کے لیے) زینت اور جو پرہیزگاری کا لباس ہے وہ سب سے اچھا ہے۔“

تفسیر آیات: 20-15

اللہ تعالیٰ کی اولاد مقرر کرنے پر مشرکین کی تردید: اللہ تعالیٰ نے مشرکین کے بارے میں خبر دی ہے کہ انھوں نے ازارہ

کذب وافتراء بعض چوپایوں کو اپنے بتوں کے نام پر وقف کر دیا اور بعض کو اللہ تعالیٰ کے نام پر جیسا کہ اللہ تعالیٰ نے ان کے بارے

میں سورۃ انعام میں بھی فرمایا ہے: ﴿وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْأَنْعَامِ نَصِيبًا فَقَالُوا هَذَا لِلَّهِ بِرِزْقِهِمْ وَهَذَا

لِشْرَكَائِنَا فَمَا كَانَ لِشُرَكَائِهِمْ فَلَا يَصِلُ إِلَى اللَّهِ ۗ وَمَا كَانَ لِلَّهِ فَهُوَ يَصِلُ إِلَىٰ شُرَكَائِهِمْ ۗ سَاءَ مَا يَحْكُمُونَ ۝

”اور انھوں نے اس میں سے اللہ کے لیے حصہ ٹھہرایا جو اس نے کھیتی اور چوپایوں کی شکل میں پیدا کیا، پھر اپنے خیال کے مطابق کہنے لگے: یہ (حصہ) اللہ کے لیے ہے، اور یہ ہمارے دیوتاؤں کے لیے ہے، پھر ان کے دیوتاؤں کا جو حصہ ہے وہ تو اللہ کے پاس نہیں پہنچتا، اور جو اللہ کا حصہ ہے وہ ان دیوتاؤں کے پاس پہنچ جاتا ہے، کس قدر برا ہے جو وہ فیصلہ کرتے ہیں۔“ اسی طرح بیٹوں اور بیٹیوں میں سے جو کم تر، یعنی بیٹیاں ہیں، انھیں اللہ تعالیٰ کی طرف منسوب کرتے ہیں جیسا کہ ارشاد باری تعالیٰ ہے: ﴿الْكُفْرَ الذِّكْرُ وَلَهُ الْأُنثَىٰ ۝ تِلْكَ إِذًا قِسْمَةٌ ضِيزَىٰ ۝﴾ (النجم 53: 21، 22) ”(مشکوٰۃ) کیا تمہارے لیے تو بیٹے اور اللہ کے لیے بیٹیاں؟ یہ تقسیم تو پھر بڑی نا انصافی کی ہے۔“ اور یہاں اللہ تعالیٰ نے فرمایا ہے: ﴿وَجَعَلُوا لَهُ مِنْ عِبَادِهِ جُزْءًا ۗ إِنَّ الْإِنْسَانَ لَكَفُورٌ مُّبِينٌ ۝﴾ ”اور انھوں نے اس کے بعض بندوں کو اس کا جز (اولاد) مقرر کیا۔ بے شک انسان صریح ناشکرا ہے۔“ پھر فرمایا: ﴿أَوَإِذَا خَلَقْنَا مِنَ الطِّينِ بَنَاتٍ وَأَصْفَقْنَهُنَّ بِالْبَنِينَ ۝﴾ ”کیا اس نے اپنی مخلوقات میں سے خود تو بیٹیاں لیں اور تمہیں بیٹوں سے نواز دیا؟“ مشرکین کے طرزِ عمل پر یہ انتہائی انکار ہے۔

پھر انکار کا تہ ذکر کرتے ہوئے فرمایا: ﴿وَإِذَا بُشِّرَ أَحَدُهُمْ بِمَا ضَرَبَ لِلرَّحْمَنِ مَثَلًا ظَلَّ وَجْهَهُ مُسْوَدًّا وَهُوَ كَظِيمٌ ۝﴾ ”اور جب ان میں سے کسی کو اس کی خوش خبری دی جاتی ہے جس کی انھوں نے رحمن کے لیے مثال بیان کی، تو اس کا چہرہ نہایت سیاہ ہو جاتا ہے اور وہ غم سے بھرا ہوتا ہے۔“ یعنی انھوں نے اللہ تعالیٰ کے لیے تو بیٹیاں قرار دی ہیں اور ان میں کسی کو جب بیٹی کی خوش خبری سنائی جاتی ہے تو وہ اس سے حد درجہ نفرت کرتا ہے اور اس خوش خبری کی وجہ سے اس کے چہرے پر افسردگی پھیل جاتی ہے اور وہ شرمندگی و ندامت کی وجہ سے قوم سے چھپتا پھرتا ہے، اسی لیے اللہ تعالیٰ نے فرمایا ہے کہ یہ کیا بات ہے کہ جس چیز سے تم خود نفرت کرتے ہو اسے اللہ تعالیٰ کی طرف منسوب کرتے ہو، پھر اللہ سبحانہ و تعالیٰ نے فرمایا ہے: ﴿أَوْ مَنْ يُنْكِرُ فِي الْحِلْيَةِ وَهُوَ فِي الْخِصَامِ غَيْرُ مُبِينٍ ۝﴾ ”کیا وہ (اللہ کی اولاد ہے) جس کی پرورش زیور میں کی جاتی ہے اور بحث و حجت میں بات واضح کرنے والی نہیں ہے؟“ یعنی عورت ناقص ہے، جب وہ لڑکی تھی تو اس وقت اس کے اس نقص کو زیور پہنا کر مکمل کیا جاتا ہے اور اگر بحث و حجت کی ضرورت پیش آئے تو وہ بات صاف نہیں کر سکتی بلکہ وہ عاجز و ناتواں ہوتی ہے۔ اور جو اس طرح کی ہو اسے اللہ تعالیٰ کی طرف، جو صاحبِ عظمت و شان ہے، منسوب کیا جاسکتا ہے؟ عورت تو ظاہر و باطن، یعنی صورت و معنی کے اعتبار سے ناقص ہے، لہذا اس کے ظاہری اور صوری نقص کو زیور وغیرہ پہنا کر مکمل کیا جاتا ہے اور معنوی نقص یہ ہے کہ بدلہ لینے کے وقت وہ ضعیف و عاجز ثابت ہوتی ہے اور بدلہ لینے کے وقت نہ تو وہ صحیح طور پر اپنے موقف کا اظہار کر سکتی ہے اور نہ جسمانی طور پر اس میں اس کی ہمت و قوت ہوتی ہے جیسا کہ کسی عرب کو جب بیٹی کی خوشخبری سنائی گئی تو اس نے کہا کہ یہ اچھی اولاد نہیں ہے، یہ کسی کی مدد و روپیٹ کر اور کسی کے ساتھ نیکی چوری چھپے ہی کرتی ہے۔

ارشاد باری تعالیٰ ہے: ﴿وَجَعَلُوا الْبَتْلِكَ الَّذِينَ هُمْ عِبَادُ الرَّحْمَنِ إِنَّا تِلْكَ﴾ ”اور انھوں نے فرشتوں کو، جو رحمن کے بندے ہیں، (اللہ کی) بیٹیاں مقرر کیا ہے،“ یعنی فرشتوں کے بارے میں انھوں نے یہ اعتقاد کیا کہ وہ اللہ کی بیٹیاں ہیں تو اللہ تعالیٰ نے ان کی تردید کرتے ہوئے فرمایا: ﴿أَشْهَدُوا خَلَقَهُمْ ط﴾ ”کیا وہ ان کی تخلیق کے وقت حاضر تھے، یعنی کیا

انہوں نے اس وقت مشاہدہ کیا ہے کہ اللہ تعالیٰ نے ان کو عورتیں بنایا ہے؟ ﴿سَتَلَبَّ شَهَادَتُهُمْ وَيَسْأَلُونَ﴾ ”ان کی شہادت ضرور لکھی جائے گی اور ان سے (اس کی) باز پرس کی جائے گی۔“ یعنی قیامت کے دن اور یہ شدید سرزنش اور بہت سخت وعید ہے۔

﴿وَقَالُوا لَوْ شَاءَ الرَّحْمَنُ مَا عَبَدْنَا لَهُمْ﴾ ”اور انہوں نے کہا: اگر اللہ چاہتا تو ہم ان (جھوٹے معبودوں) کو نہ پوجتے“ یعنی وہ کہتے کہ اگر اللہ تعالیٰ چاہتا تو ہمیں ان بتوں کو پوجنے نہ دیتا جو فرشتوں کی صورت پر بنائے گئے ہیں اور فرشتے اللہ تعالیٰ کی بیٹیاں ہیں، اسے اس بات کا علم ہے اور اس نے ہمیں اس پر برقرار رکھا ہوا ہے اور اس طرح انہوں نے بیک وقت کئی طرح کی غلطیوں کا ارتکاب کیا، مثلاً: انہوں نے اللہ تعالیٰ کے لیے اولاد ڈھرائی، حالانکہ اس کی ذات پاک اس سے مقدس، منزہ اور بلند و بالا ہے۔ انہوں نے دعویٰ کیا کہ اللہ تعالیٰ نے بیٹوں پر ترجیحاً اپنے لیے بیٹیوں کو چن لیا ہے تو انہوں نے فرشتوں کو، جو اللہ تعالیٰ کے بندے ہیں، اللہ تعالیٰ کی بیٹیاں قرار دیا ہے۔ انہوں نے ان کی عبادت شروع کر دی، حالانکہ اس کی ان کے پاس نہ کوئی دلیل و برہان تھی اور نہ اللہ تعالیٰ نے انہیں اس کی اجازت ہی دی تھی بلکہ انہوں نے محض اپنی آراء، خواہشات، اپنے آباء و اجداد کی تقلید اور اندھی جاہلیت میں ٹامک ٹویاں مارنے کی وجہ سے اسے اختیار کیا۔ انہوں نے اپنے موقف کی تائید میں اپنی تقدیر کو بطور دلیل پیش کیا کہ اللہ تعالیٰ نے انہیں اس شرک پر قائم و برقرار رکھا ہے، حالانکہ یہ دلیل پیش کر کے بھی انہوں نے انتہائی جہالت کا ثبوت دیا ہے کیونکہ اللہ تعالیٰ نے تو ان کے اس طرز عمل کی زبردست تردید فرمائی ہے، اس نے جس قدر بھی انبیائے کرام مبعوث فرمائے اور جس قدر کتابیں نازل فرمائیں، سب کی زبانی اپنی ذات پاک و وحدہ لا شریک ہی کی عبادت کا حکم دیا اور اپنے سوا ہر چیز کی عبادت سے منع فرمایا ہے۔ ارشاد باری تعالیٰ ہے: ﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ ۚ فَمِنْهُمْ مَّنْ هَدَى اللَّهُ وَمِنْهُمْ مَّن حَقَّتْ عَلَيْهِ الضَّلَالَةُ ۚ فَمِنْهُمْ مَّنْ هَدَى اللَّهُ وَمِنْهُمْ مَّنْ حَقَّتْ عَلَيْهِ الضَّلَالَةُ ۚ فَمِنْهُمْ مَّنْ هَدَى اللَّهُ وَمِنْهُمْ مَّنْ حَقَّتْ عَلَيْهِ الضَّلَالَةُ ۚ فَمِنْهُمْ مَّنْ هَدَى اللَّهُ وَمِنْهُمْ مَّنْ حَقَّتْ عَلَيْهِ الضَّلَالَةُ ۚ﴾ (النحل: 36) ”اور البتہ تحقیق ہم نے ہر امت میں پیغمبر بھیجا کہ اللہ ہی کی عبادت کرو اور طاغوت سے اجتناب کرو تو ان میں بعض ایسے ہیں جنہیں اللہ نے ہدایت دی اور بعض ایسے ہیں جن پر گمراہی ثابت ہوئی، سوزین میں چل پھر کر دیکھ لو جھٹلانے والوں کا انجام کیسا ہوا!“ اور فرمایا: ﴿وَسَأَلْنَا مَنْ أَرْسَلْنَا مِنْ قَبْلِكَ مَنْ رُسُلِنَا أَجَعَلْنَا مِنْ دُونِ الرَّحْمَنِ إِلَهًا يُعْبَدُونَ﴾ (الزحرف: 43) ”اور (اے محمد!) اپنے رسولوں میں سے جنہیں ہم نے آپ سے پہلے بھیجا تھا، آپ ان سے دریافت کر لیں کہ کیا ہم نے (اللہ) رحمن کے سوا اور معبود بنائے ہیں کہ ان کی عبادت کی جائے۔“ اور اس آیت کریمہ میں ان کی دلیل ذکر کرنے کے بعد اللہ جل جلالہ نے فرمایا ہے: ﴿مَّا لَهُمْ بِذَلِكَ مِنْ عِلْمٍ﴾ ”انہیں اس کے بارے میں کچھ علم نہیں،“ یعنی اپنے قول کی صحت اور اپنی دلیل کے بارے میں انہیں کچھ علم نہیں ہے۔ ﴿إِنْ هُمْ إِلَّا يَخْرُصُونَ﴾ ”یہ تو صرف انکلیں دوڑا رہے ہیں،“ یعنی یہ لوگ جھوٹ بولتے اور جھوٹی باتیں بناتے ہیں۔ امام مجاہد نے اس آیت کریمہ کی تفسیر میں فرمایا ہے کہ یہ لوگ مذکورہ امور کے بارے میں قدرت الہی نہیں جانتے۔<sup>①</sup>

أَمْ اتَيْنَهُمْ كِتَابًا مِّن قَبْلِهِ فَهَمَّ بِهِ مُسْتَمْسِكُونَ ﴿٢١﴾ بَلْ قَالُوا إِنَّا وَجَدْنَا آبَاءَنَا

یا ہم نے انہیں اس سے پہلے کوئی کتاب دی ہے، سو وہ اسے مضبوطی سے تھامے ہوئے ہیں؟ ﴿٢١﴾ (نہیں) بلکہ انہوں نے کہا: بلاشبہ ہم نے اپنے

عَلَىٰ أُمَّةٍ وَإِنَّا عَلَىٰ آثَرِهِمْ مُّهْتَدُونَ ﴿٢٢﴾ وَكَذٰلِكَ مَا أَرْسَلْنَا مِنْ قَبْلِكَ فِي قَرْيَةٍ

باپ دادوں کو ایک طریقے پر پایا، اور بے شک ہم تو انہی کے نقش قدم پر چلنے والے ہیں ﴿٢٢﴾ اور اسی طرح آپ سے پہلے ہم نے جس بستی میں بھی

مِّن تَذْيِيرٍ إِلَّا قَالُوا مُتْرَفُوهُمْ إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَرِهِمْ

کوئی ڈرانے والا بھیجا، تو ان کے خوشحال لوگوں نے یہی کہا: بلاشبہ ہم نے اپنے باپ دادوں کو ایک طریقے پر پایا، اور بے شک ہم تو انہی کے نقش قدم کی

مُتَّقِدُونَ ﴿٢٣﴾ قُلْ أَوَلَوْ جِئْتَكُمْ بِأَهْدَىٰ مِمَّا وَجَدْتُمْ عَلَيْهِ آبَاءَكُمْ لَظَلَّ قَالُوا إِنَّا

پیروی کرنے والے ہیں ﴿٢٣﴾ نبی نے کہا: اگرچہ میں تمہارے پاس اس سے زیادہ راستی کا طریقہ لایا ہوں جس پر تم نے اپنے باپ دادوں کو پایا؟ وہ کہنے لگے:

بِمَا أُرْسِلْتُمْ بِهِ كُفْرُونَ ﴿٢٤﴾ فَانْتَقَمْنَا مِنْهُمْ فَأَنْظِرْ كَيْفَ كَانَ عَاقِبَةُ الْمُكْذِبِينَ ﴿٢٥﴾

یہنا تمہیں جس کے ساتھ بھیجا گیا ہے ہم تو اس کا انکار کرتے ہیں ﴿٢٤﴾ چنانچہ ہم نے ان سے انتقام لیا، پھر دیکھیے جھٹلانے والوں کا کیا انجام ہوا؟ ﴿٢٥﴾

تفسیر آیات: 21-25

مشرکین کے پاس کوئی دلیل نہیں، مشرکین نے بغیر کسی برہان، دلیل اور حجت کے غیر اللہ کی عبادت کی تو اللہ تعالیٰ نے ان کی تردید کرتے ہوئے فرمایا ہے: ﴿أَمْ اتَيْنَهُمْ كِتَابًا مِّن قَبْلِهِ﴾ ”یا ہم نے انہیں اس سے پہلے کوئی کتاب دی تھی“، یعنی ان کے شرک کرنے سے پہلے ﴿فَهَمَّ بِهِ مُسْتَمْسِكُونَ﴾ ”تو وہ اسی کو تھامنے والے ہیں؟“، یعنی ان اعمال کے لیے جن میں یہ واقع ہیں، حالانکہ بات اس طرح بالکل نہیں ہے جیسا کہ ارشاد باری تعالیٰ ہے: ﴿أَمْ أَرْسَلْنَا عَلَيْهِمْ سُلْطٰنًا فَهَوٰٓءَ يَتَكَلَّمُ بِمَا كَانُوا بِهِ يُشْرِكُونَ﴾ (الروم 30:35) ”کیا ہم نے ان پر کوئی ایسی دلیل نازل کی ہے کہ وہ انہیں اللہ کے ساتھ شرک کرنا بتاتی ہے“، یعنی ہم نے اس طرح کی کوئی دلیل نازل نہیں کی ہے، پھر فرمایا: ﴿بَلْ قَالُوا إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَرِهِمْ مُّهْتَدُونَ﴾ ”بلکہ وہ کہنے لگے کہ بلاشبہ ہم نے اپنے باپ دادا کو ایک طریقے پر پایا ہے اور ہم انہی کے قدم بقدم چل رہے ہیں“ یعنی آباء و اجداد کی تقلید کے سوا اپنے شرک کی ان کے پاس اور کوئی دلیل نہیں۔ اس آیت کریمہ میں ﴿أُمَّةٍ﴾ کا لفظ دین کے معنی میں استعمال ہوا ہے، نیز ارشاد باری تعالیٰ: ﴿إِن هٰذِهِ أُمَّتُكُمْ أُمَّةً وَاحِدَةً﴾ (الانبیاء 21:92) ”بلاشبہ یہ تمہارا دین ایک ہی دین ہے۔“ میں بھی یہ لفظ دین کے معنی میں استعمال ہوا ہے۔ ﴿وَإِنَّا عَلَىٰ آثَرِهِمْ﴾ ”اور بے شک ہم ان ہی کے قدم بقدم“، یعنی ان کے پیچھے چل رہے ہیں۔ ﴿مُّهْتَدُونَ﴾ ”ہدایت یافتہ ہیں۔“ اور ان کا یہ دعویٰ قطعی طور پر بلا دلیل ہے، پھر اللہ جل جلالہ نے یہ بھی بیان فرمایا ہے کہ انبیاء کرام کی تکذیب کرنے والی سابقہ قوموں میں سے ان جیسے لوگ بھی یہی بات کہتے تھے، گویا ان کے دل ایک جیسے ہیں جس کی وجہ سے یہ بھی اسی طرح کی بات کہتے ہیں جس طرح کی باتیں انہوں نے کہی تھیں۔ ﴿كَذٰلِكَ مَا آتٰٓی الذّٰنِیْنَ مِنْ قَبْلِهِمْ مِنْ رَّسُوْلٍ اِلَّا قَالُوْا سَاحِرٌ اَوْ مَجْنُوْنٌ﴾ (التکوٰۃ 1) ”پہلے وہ قوم طاغوتوں“ ﴿الذّٰرِیٰتِ 51:52، 53﴾ ”اسی طرح ان سے پہلے لوگوں کے پاس جو پیغمبر بھی آتا وہ اسے جادوگر

وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِّمَّا تَعْبُدُونَ ﴿٢٦﴾ إِلَّا الَّذِي فَطَرَنِي

اور جب ابراہیم نے اپنے باپ اور اپنی قوم سے کہا: بلاشبہ میں ان (بتوں) سے بری الذمہ ہوں جن کی تم عبادت کرتے ہو ﴿٢٦﴾ سوائے اس (اللہ) کے

فَأَنَّهُ سَيُهْدِيَنِي وَجَعَلَهَا كَلِمَةً بَاقِيَةً فِي عَقِبِهِ لَعَلَّهُمْ يَرْجِعُونَ ﴿٢٧﴾ بَلْ

جس نے مجھے پیدا کیا، تو بے شک وہی جلد میری رہنمائی فرمائے گا ﴿٢٧﴾ اور ابراہیم اسی (کلمہ توحید) کو (اپنی اولاد میں) اپنے پیچھے ایک پائندہ و تابندہ بات

مَتَّعْتُ هَؤُلَاءِ وَأَبَاءَهُمْ حَتَّىٰ جَاءَهُمُ الْحَقُّ وَرَسُولٌ مُّبِينٌ ﴿٢٩﴾ وَلَمَّا جَاءَهُمُ الْحَقُّ

بنائے، تاکہ وہ (اللہ کی طرف) رجوع کریں ﴿٢٩﴾ بلکہ میں نے انھیں اور ان کے باپ دادوں کو فائدہ پہنچایا، حتیٰ کہ ان کے پاس حق اور کھول کر بیان کرنے

قَالُوا هَذَا سِحْرٌ وَإِنَّا بِهِ كَافِرُونَ ﴿٣٠﴾ وَقَالُوا لَوْلَا نَزَّلَ هَذَا الْقُرْآنُ عَلَىٰ رَجُلٍ مِّنَ

والا رسول آگیا ﴿٣٠﴾ اور جب ان کے پاس حق آیا تو انھوں نے کہا: یہ تو جادو ہے اور بلاشبہ ہم اس کے منکر ہیں ﴿٣٠﴾ اور انھوں نے کہا: یہ قرآن ان دونوں

الْقَرَبِيِّنِ عَظِيمٍ ﴿٣١﴾ أَهْمُ يَقْسُونَ رَحْمَتَ رَبِّكَ ﴿٣٢﴾ نَحْنُ قَسَمْنَا بَيْنَهُمْ مَّعِيشَتَهُمْ فِي

شہروں میں سے کسی بڑے آدمی پر نازل کیوں نہیں کیا گیا؟ ﴿٣١﴾ کیا وہ آپ کے رب کی رحمت تقسیم کرتے ہیں؟ یہی نے دنیاوی زندگی میں ان کے

الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِّيَتَّخِذَ بَعْضُهُمُ بَعْضًا سَخِرِيًّا ط

درمیان ان کی روزی تقسیم کی ہے، اور ہم نے درجات میں انھیں ایک دوسرے پر برتری دی ہے، تاکہ وہ ایک دوسرے کو خدمت گار بنالیں، اور آپ

وَرَحْمَتُ رَبِّكَ خَيْرٌ مِّمَّا يَجْمَعُونَ ﴿٣٢﴾ وَلَوْلَا أَن يَكُونَ النَّاسُ أُمَّةً وَاحِدَةً لَّجَعَلْنَا

کے رب کی رحمت اس سے بہت بہتر ہے جو وہ جمع کرتے ہیں ﴿٣٢﴾ اور اگر یہ اندیشہ نہ ہوتا کہ تمام لوگ ایک ہی گروہ (کافر) ہو جائیں گے تو ہم ان لوگوں

لَئِن يَكْفُرُ بِالرَّحْمَنِ لِيَبُوئِيَهُمْ سُقْفًا مِّنْ فَضَّةٍ وَمَعَارِجَ عَلَيْهَا يَظْهَرُونَ ﴿٣٣﴾

کے لیے جوڑن کے ساتھ کفر کرتے ہیں، ان کے گھروں کی چھتیں چاندی کی بنا دیتے اور سیڑھیاں بھی جن پر وہ چڑھتے ﴿٣٣﴾ اور ان کے گھروں کے

وَلِيَبُوئِيَهُمْ أَبْوَابًا وَسُرًّا عَلَيْهَا يَتَّكُونَ ﴿٣٤﴾ وَزُخْرِفًا ط وَإِنَّ كُلَّ ذَلِكَ لَمَّا مَتَاعٌ

دروازے اور تخت بھی (چاندی کے بنا دیتے) جن پر وہ تکیے لگا کر بیٹھے ﴿٣٤﴾ اور سونے کے بھی، اور یہ سب کچھ تو بس دنیاوی زندگی کا ساز و سامان ہے۔

الْحَيَاةِ الدُّنْيَا ط وَالْآخِرَةُ عِنْدَ رَبِّكَ لِلْمُتَّقِينَ ﴿٣٥﴾

اور آخرت آپ کے رب کے نزدیک متقین کے لیے ہے ﴿٣٥﴾

یاد دیا نہ کہتے، کیا یہ لوگ ایک دوسرے کو اسی بات کی وصیت کرتے آتے ہیں بلکہ یہ تو سرکش لوگ ہیں۔“ اسی طرح یہاں بھی

فرمایا ہے: ﴿وَكَذَلِكَ مَا أَرْسَلْنَا مِنْ قَبْلِكَ فِي قَرْيَةٍ مِّنْ نَّذِيرٍ إِلَّا قَالَ مُتْرَفُوهَا إِنَّا وَجَدْنَا آبَاءَنَا عَلَىٰ أُمَّةٍ وَإِنَّا

عَلَىٰ آثَرِهِمْ مُّقْتَدُونَ ﴿٣٥﴾﴾ اور اسی طرح ہم نے آپ سے پہلے کسی بستی میں کوئی ڈرانے والا نہیں بھیجا مگر وہاں کے خوش

حال لوگوں نے کہا: بلاشبہ ہم نے اپنے باپ دادا کو ایک طریقے پر پایا ہے اور ہم یقیناً انہی کی قدم بقدم اقتدا کرنے والے ہیں۔“

پھر اللہ عزوجل نے فرمایا ہے: ﴿فَلَوْ لَوْجِئْتُمْ بِأَهْلِي وَمِمَّا وَجَدْتُمْ عَلَيْهِ آبَاءَكُمْ ط قَالُوا إِنَّا بِمَا أُرْسِلْتُمْ بِهِ كَافِرُونَ ﴿٣٦﴾﴾

”اس نے کہا: اگرچہ میں تمہارے پاس جس راستے پر تم نے اپنے باپ دادا کو پایا ہے اس سے کہیں سیدھا راستہ لایا ہوں، وہ

کہنے لگے کہ جس کے ساتھ تم بھیجے گئے ہو بے شک ہم اس کا انکار کرنے والے ہیں، یعنی جو دین آپ لے کر آئے ہیں اس کے صحیح ہونے کا اگر انھیں علم اور یقین بھی ہو جائے، پھر بھی یہ اسے تسلیم نہیں کریں گے کیونکہ ان کا ارادہ برا ہے اور یہ حق اور اہل حق کی مخالفت ہی پر جتے ہوئے ہیں۔

اللہ تعالیٰ نے فرمایا ہے: ﴿فَأَنْتَقِبْنَا مِنْهُمْ﴾ ”چنانچہ ہم نے ان سے انتقام لیا“ یعنی تکذیب کرنے والی امتوں کو مختلف اقسام کے عذابوں میں مبتلا کر کے ہم نے ان سے انتقام لیا جیسا کہ ان کے واقعات میں اس کی تفصیل بیان کی گئی ہے۔ ﴿فَانظُرْ كَيْفَ كَانَ عَاقِبَةُ الْمُكْفِرِينَ﴾ ”سو آپ دیکھ لیں کہ جھٹلانے والوں کا انجام کیسا ہوا!“، یعنی وہ کس طرح تباہ و برباد ہوئے اور مومنوں کو اللہ تعالیٰ نے کس طرح نجات عطا فرمائی۔

## تفسیر آیات: 26-35

**خلیل اللہ کا اعلانِ توحید:** اللہ تعالیٰ نے اپنے اس عبد و رسول اور خلیل کے بارے میں بیان فرمایا ہے، جو تمام موحدین کے امام اور اپنے بعد مبعوث ہونے والے تمام انبیائے کرام کے والد ہیں اور نسب و مذہب کے اعتبار سے قریش بھی اپنے آپ کو انھی کی طرف منسوب کرتے ہیں کہ انھوں نے بتوں کی عبادت کے بارے میں اپنے باپ اور اپنی قوم سے اظہارِ براءت کر دیا، پس حضرت ابراہیم علیہ السلام نے فرمایا: ﴿إِنِّي بَرَاءٌ مِمَّا تَعْبُدُونَ﴾ اِلَّا الَّذِي فَطَرَنِي فَإِنَّهُ سَيَهْدِينِ ﴿۷﴾ وَجَعَلَهَا كَلِمَةً بَاقِيَةً فِي عَقِبِهِ ﴿۸﴾ ”جن چیزوں کو تم پوجتے ہو بے شک میں ان سے بیزار ہوں، ہاں! جس نے مجھے پیدا کیا وہی مجھے سیدھا رستہ دکھائے گا اور اس نے اسی (توحید کی بات) کو اپنی اولاد میں باقی رہنے والا کلمہ بنا دیا“، یعنی اس بات کو کہ اللہ وحدہ لا شریک ہی کی عبادت کی جائے اور بتوں کو ترک کر دیا جائے اور وہ یہ کلمہ لا الہ الا اللہ ہے جسے انھوں نے اپنی اولاد میں چھوڑا تاکہ آپ کی اولاد میں سے اس کلمے کے بارے میں وہ لوگ آپ کے نقش قدم پر چلیں جنہیں اللہ تعالیٰ ہدایت عطا فرمائے۔ ﴿لَعَلَّهُمْ يَرْجِعُونَ﴾ ﴿۹﴾ ”تاکہ وہ رجوع کریں“، یعنی اس کلمہ کی طرف۔ عکرمہ، مجاہد، ضحاک، قتادہ اور سدیی وغیرہ نے اس آیت کریمہ: ﴿وَجَعَلَهَا كَلِمَةً بَاقِيَةً فِي عَقِبِهِ﴾ ”اور اس نے اسی (توحید کی بات) کو اپنی اولاد میں باقی رہنے والا کلمہ بنا دیا۔“ کی تفسیر میں فرمایا کہ ان کی اولاد میں کلمہ لا الہ الا اللہ باقی رہے گا۔<sup>(۱)</sup> ابن عباس رضی اللہ عنہما سے بھی اسی طرح مروی ہے۔<sup>(۲)</sup> ابن زید کہتے ہیں کہ اس سے مراد کلمہ اسلام ہے۔<sup>(۳)</sup> اس کا حاصل بھی وہی ہے جو مذکورہ جماعت مفسرین نے بیان کیا ہے۔

**اہل مکہ کا رسول اللہ ﷺ پر اعتراض:** اللہ جل وعلانے فرمایا ہے: ﴿بَلْ مَنَّتُ لَهُ الْوَالِدِ الْكَافِرِ﴾ ”بلکہ میں نے انھیں اور ان کے باپ دادا کو فائدہ پہنچایا۔“ تو ضلالت میں ان کی اپنی عمر طویل ہو گئی۔ ﴿حَتَّىٰ جَاءَهُمُ الْحَقُّ وَرَسُولٌ مُّبِينٌ﴾ ﴿۱۰﴾ ”یہاں تک کہ ان کے پاس حق اور صاف صاف بیان کرنے والا پیغمبر آ پہنچا۔“ جو رسالت اور ڈراوے کے لحاظ سے نہایت واضح ہے۔ ﴿وَلَمَّا جَاءَهُمُ الْحَقُّ قَالُوا هَذَا سِحْرٌ وَإِنَّا بِهِ كَافِرُونَ﴾ ﴿۱۱﴾ ”اور جب ان کے پاس حق (قرآن) آیا تو کہنے لگے

کہ یہ تو جادو ہے اور بے شک ہم اس کا انکار کرنے والے ہیں۔“ یعنی انھوں نے انکار اور عناد کی روش کو اختیار کیا اور ازراہ کفر و حسد و سرکشی اس کی مخالفت کی۔ ﴿وَقَالُوا﴾ ”اور (یہ بھی) کہنے لگے“ اس قرآن پر اعتراض کرتے ہوئے جسے اللہ تبارک و تعالیٰ نے نازل فرمایا۔ ﴿لَوْلَا نُزِّلَ هَذَا الْقُرْآنُ عَلَىٰ جَبَلٍ مِّنَ الْقَدِيمِينَ عَظِيمٍ﴾ ”یہ قرآن ان دونوں بستیوں (مکہ اور طائف) میں سے کسی بڑے آدمی پر کیوں نہیں نازل کیا گیا؟“ یعنی یہ قرآن ان دو بستیوں میں سے کسی ایسے آدمی پر کیوں نازل نہیں کیا گیا جو ان کی آنکھوں میں عظیم اور کبیر ہوتا؟ دو بستیوں سے ان کی مراد مکہ اور طائف تھے۔ یہ ابن عباس رضی اللہ عنہما، عکرمہ، محمد بن کعب قرظی، قتادہ، سدی اور ابن زید کا قول ہے۔<sup>①</sup>

اور کئی ایک ائمہ تفسیر نے ذکر کیا ہے کہ ان کا اشارہ ولید بن مغیرہ اور عروہ بن مسعود ثقفی کی طرف تھا۔ لیکن بظاہر یوں معلوم ہوتا ہے کہ ان کی مراد یہ تھی کہ ان بستیوں میں سے کسی بھی بڑے آدمی پر یہ قرآن نازل کیا جاتا۔ اللہ تعالیٰ نے ان کے اس اعتراض کو رد کرتے ہوئے فرمایا: ﴿أَهُمْ يَقْسِمُونَ رَحْمَتَ رَبِّكَ﴾ ”کیا وہ لوگ آپ کے پروردگار کی رحمت بانٹتے ہیں؟“ یعنی اس معاملے کا ان سے کوئی تعلق نہیں ہے بلکہ اس کا تعلق تو اللہ تعالیٰ کی ذات گرامی سے ہے اور اللہ تعالیٰ ہی خوب جانتا ہے کہ وہ نبوت و رسالت کے مقام پر کسے فائز کرے۔ اور وہ اس مقام پر صرف اسی کو فائز کرتا ہے جو اس کی مخلوق میں سے قلب اور نفس کے اعتبار سے سب سے پاکیزہ، خاندان کے اعتبار سے سب سے زیادہ شریف اور اصل کے اعتبار سے سب سے زیادہ پاک ہو، پھر اللہ عزوجل نے اس بات کو بیان کرتے ہوئے کہ اس نے اپنی مخلوق میں مال، رزق، عقل، فہم اور دیگر ظاہری و باطنی قوتوں کے اعتبار سے فرق رکھا ہے، فرمایا ہے: ﴿نَحْنُ قَسَمْنَا بَيْنَهُمْ مَّعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَاتٍ﴾ ”ہم ہی نے ان کے درمیان دنیاوی زندگی میں ان کی معیشت تقسیم کر دی اور ہم نے ان کے بعض کو بعض پر درجوں میں فضیلت دی۔“ اور ارشاد باری تعالیٰ: ﴿لِيَجْزِيَ بَعْضَهُمْ بِبَعْضٍ أَجْرًا﴾ ”تا کہ ان کا بعض بعض کو خدمت گزار بنائے۔“ کے معنی یہ بیان کیے گئے ہیں کہ کاموں میں ایک دوسرے سے خدمت لیں کیونکہ ہر ایک دوسرے کا محتاج ہے جیسا کہ سدی وغیرہ کا قول ہے۔<sup>②</sup> پھر اللہ عزوجل نے فرمایا ہے: ﴿وَرَحْمَتُ رَبِّكَ خَيْرٌ مِّمَّا يَجْمَعُونَ﴾ ”اور آپ کے پروردگار کی رحمت اس سے بہت بہتر ہے جو کچھ وہ جمع کرتے ہیں“ یعنی اپنی مخلوق پر اللہ تعالیٰ کی رحمت، ان کے لیے اس مال و دولت اور دنیوی ساز و سامان سے کہیں بہتر ہے جو ان کے ہاتھوں میں ہے۔

مال اللہ تعالیٰ کی خوشنودی کی علامت نہیں: پھر اللہ سبحانہ و تعالیٰ نے فرمایا ہے: ﴿وَلَوْلَا أَن يَكُونَ النَّاسُ أُمَّةً وَاحِدَةً﴾ ”اور اگر یہ نہ ہوتا کہ سب لوگ ایک ہی گروہ بن جائیں گے،“ یعنی اگر یہ بات نہ ہوتی کہ بہت سے جاہل لوگ یہ خیال کرنے لگیں گے کہ ہمارا کسی کو مال دینا اس بات کی دلیل ہے کہ ہمیں اس سے محبت ہے اور پھر وہ لوگ مال کی وجہ سے کفر پر جمع ہو جائیں گے۔ ابن عباس رضی اللہ عنہما، حسن، قتادہ اور سدی کے قول کا یہی مفہوم ہے۔<sup>③</sup> ﴿لَجَعَلْنَا لِمَن يَكْفُر بِالرَّحْمٰنِ لِيُؤْتِيَهُمْ سُقْمًا مِّنْ فَضَلِّهِ﴾



﴿وَمَعَارِجُ﴾ ”تو جو لوگ اللہ کا انکار کرتے ہیں، ہم ضرور ان کے گھروں کی چھتیں چاندی کی بنا دیتے اور سیڑھیاں بھی، یعنی ان کی سیڑھیاں اور زینے بھی چاندی کے بنا دیتے۔ ابن عباس رضی اللہ عنہما، مجاہد، قتادہ، سدی اور ابن زید کا یہی قول ہے۔ ﴿عَلَيْهَا يَطْفُرُونَ﴾ ”جن پر وہ چڑھتے۔“ یعنی ان کے گھروں کی سیڑھیاں چاندی کی بنا دیتے۔ ﴿وَلْيَبُوتَهُمْ أَبْوَابًا﴾ ”اور ان کے گھروں کے دروازے بھی“ چاندی کے بنا دیتے۔ ﴿وَسُرُرًا عَلَيْهَا يَتَكَوَّنُونَ﴾ ”اور تخت بھی جن پر وہ تکیہ لگا کر بیٹھتے ہیں، یعنی یہ تمام اشیاء چاندی کی بنا دیتے۔ ﴿وَزُخْرُقًا﴾ ”اور (انھیں) سونے کا (بھی بنا دیتے۔)“ ابن عباس رضی اللہ عنہما، قتادہ، سدی اور ابن زید کا قول ہے کہ زخرف کے معنی سونے کے ہیں۔ ﴿پھر اللہ تبارک و تعالیٰ نے فرمایا ہے: ﴿وَلَنْ كُلَّ ذَلِكِ لَنَبْتَأُجَ الْجِبَدِ الدُّنْيَا﴾ ”اور یہ سب دنیاوی زندگی کا تھوڑا سا سامان ہی تو ہے، یعنی یہ ساز و سامان تو اس دنیا کا ہے جو اللہ تعالیٰ کے ہاں فانی، زوال پذیر اور حقیر ہے جس کا مطلب یہ ہے کہ وہ ان نیکیوں کا بدلہ دنیا ہی میں کھانے پینے کی اشیاء کی صورت میں جلدی دے دیتا ہے اور آخرت میں اللہ تبارک و تعالیٰ کے ہاں ان کے لیے کوئی نیکی نہ ہوگی جس کا وہ انھیں بدلہ دے۔“ اور دوسری حدیث میں ہے: [لَوْ كَانَتِ الدُّنْيَا (تَبْرُنُ) عِنْدَ اللَّهِ جَنَاحَ بَعُوضَةٍ، مَا سَقَى كَافِرًا مِّنْهَا شَرْبَةَ مَاءٍ] ”اگر دنیا اللہ تعالیٰ کے ہاں ایک مچھر کے پر کے برابر بھی زنی ہوتی تو وہ اس سے کبھی کسی کافر کو پانی کا ایک گھونٹ بھی نہ پلاتا۔“<sup>④</sup> امام بغوی نے اس حدیث کو مسنداً بیان کیا ہے۔<sup>⑤</sup>

پھر اللہ سبحانہ و تعالیٰ نے فرمایا: ﴿وَالْآخِرَةُ عِنْدَ رَبِّكَ لِلْمُتَّقِينَ﴾ ”اور آخرت آپ کے پروردگار کے ہاں پرہیزگاروں کے لیے ہے۔“ یعنی وہ خاص پرہیزگاروں ہی کے لیے ہے، ان کے علاوہ کوئی اور اس میں ان کا شریک نہ ہو سکے گا، اسی لیے جب عمر بن خطاب رضی اللہ عنہ نے رسول اللہ صلی اللہ علیہ وسلم کی خدمت میں عرض کی: جب وہ آپ کے پاس اس بالاخانے میں آئے تھے جس میں رسول اللہ صلی اللہ علیہ وسلم تشریف فرما تھے، جن دنوں آپ نے اپنی ازواج مطہرات کے پاس جانے سے قسم کھالی تھی تو انھوں نے دیکھا کہ آپ ایک چٹائی پر محو استراحت ہیں اور اس کی وجہ سے آپ کے پہلو پر نشان پڑ گئے، یہ دیکھ کر ان کی آنکھیں اشکبار ہو گئیں۔ اے اللہ کے رسول! یہ قیصر و کسری بے حد خوش حالی کی زندگی بسر کر رہے ہیں اور آپ تو اللہ تعالیٰ کی مخلوق میں سب سے پسندیدہ ہیں! رسول اللہ صلی اللہ علیہ وسلم نے فرمایا: [أَوْفَى شَكِّ أَنْتَ يَا ابْنَ الْخَطَّابِ؟ أَوْلَيْكَ قَوْمٌ عَجَلَتْ لَهُمْ طَيِّبَاتُهُمْ (فِي حَيَاتِهِمُ الدُّنْيَا)] ”اے ابن خطاب! کیا تمہیں کوئی شک ہے؟ پھر رسول اللہ صلی اللہ علیہ وسلم نے فرمایا: یہ وہ لوگ ہیں جن کے حصے کی اچھی چیزیں انھیں ان کی اسی دنیاوی زندگی میں دے دی گئی ہیں۔“<sup>⑥</sup> اور ایک روایت میں ہے کہ آپ نے

① تفسیر الطبری: 88/25، 90۔ ② تفسیر الطبری: 91/25 و تفسیر ابن ابی حاتم: 3282/10۔ ③ دیکھیے صحیح

مسلم، صفات المنافقین وأحكامهم، باب جزاء المؤمن بحسناته، حدیث: 2808 عن أنس بن مالك رضی اللہ عنہ۔ ④ جامع الترمذی، الزهد، باب ماجاء فی هوان الدنيا.....، حدیث: 2320 جبکہ تو سمین والالفاظ سنن ابن ماجه، الزهد، باب مثل الدنيا، حدیث: 4110 عن سهل بن سعد رضی اللہ عنہ میں ہے۔ ⑤ تفسیر البغوی: 160، 159/4۔ ⑥ صحیح البخاری، المظالم، باب الغرفة والعلية المشرفة.....، حدیث: 2468 و صحیح مسلم، الطلاق، باب فی الإیلاء واعتزال النساء.....، ④

وَمَنْ يَعِشْ عَنْ ذِكْرِ الرَّحْمَنِ نَقِيضٌ لَهُ شَيْطَانًا فَهَوَ لَهُ قَرِينٌ ﴿٣٦﴾ وَإِنَّهُمْ لَيَصَدُّونَهُمْ عَنِ

اور جو رحمن کے ذکر سے اندھا (غافل) ہو جائے، تو ہم اس کے لیے ایک شیطان مقرر کر دیتے ہیں، پھر وہ اس کا ساتھی بن جاتا ہے ﴿٣٦﴾ اور بلاشبہ وہ

السَّبِيلِ وَيَحْسَبُونَ أَنَّهُمْ مُّهْتَدُونَ ﴿٣٧﴾ حَتَّىٰ إِذَا جَاءَنَا قَالَ لِيَلَيْتَ بَيْنِي وَبَيْنَكَ بُعْدَ

(شایطین) انھیں (سیدھے) راستے سے روکتے ہیں، جبکہ وہ خیال کرتے ہیں کہ بے شک وہ ہدایت پر ہیں ﴿٣٧﴾ یہاں تک کہ جب وہ (گمراہ شخص) ہمارے پاس

الْمَشْرِقَيْنِ فَيَسُّ الْقَرِينُ ﴿٣٨﴾ وَلَنْ يَنْفَعَكُمُ الْيَوْمَ إِذْ ظَلَمْتُمْ أَنْتُمْ فِي الْعَذَابِ

آئے گا تو (شیطان سے) کہے گا: کاش! میرے اور تیرے درمیان مشرق و مغرب کی دوری ہوتی، تو تو بڑا برا ساتھی ہے ﴿٣٨﴾ اور جب تم ظلم کر چکے ہو تو آج یہ

مُشْتَرِكُونَ ﴿٣٩﴾ أَفَأَنْتَ تُسِيعُ الصَّمَّ أَوْ تَهْدِي الْعُمْىَ وَمَنْ كَانَ فِي ضَلَالٍ مُّبِينٍ ﴿٤٠﴾ فَأَمَّا

بات تمہیں ہرگز نفع نہ دے گی کہ تم (سب) عذاب میں شریک ہو ﴿٣٩﴾ کیا پھر آپ بہروں کو سنا سکتے ہیں، یا اندھوں کو راہ دکھا سکتے ہیں اور (ان کو) جو کھلی

نَذَهَبَنَّ بِكَ فَأَمَّا مِنْهُمْ مُنْتَقِبُونَ ﴿٤١﴾ أَوْ نُرِيدُكَ الَّذِي وَعَدْنَاهُمْ فَأَمَّا عَلَيْهِمْ

گمراہی میں ہیں؟ ﴿٤٠﴾ پھر اگر ہم آپ کو (دنیا سے) لے جائیں تو بہر حال ہم ان سے انتقام لینے والے ہیں ﴿٤١﴾ یا ہم آپ کو وہ (عذاب) دکھادیں جس کا ہم

مُقْتَدِرُونَ ﴿٤٢﴾ فَاسْتَمْسِكْ بِالَّذِي أُوحِيَ إِلَيْكَ ۚ إِنَّكَ عَلَىٰ صِرَاطٍ مُسْتَقِيمٍ ﴿٤٣﴾ وَإِنَّهُ

نے ان سے وعدہ کیا ہے، تو بلاشبہ ہم ان پر قدرت رکھتے ہیں ﴿٤٢﴾ لہذا آپ اس چیز کو مضبوطی سے تھام لیں جو آپ کی طرف وحی کی گئی ہے، یقیناً آپ

لَذِكْرُ لَكَ وَلِقَوْمِكَ ۖ وَسَوْفَ تُسْأَلُونَ ﴿٤٤﴾ وَسَأَلُ مَنْ أَرْسَلْنَا مِنْ قَبْلِكَ مِنْ رُسُلِنَا

سیدھے راستے پر ہیں ﴿٤٣﴾ اور یقیناً یہ (قرآن) آپ کے لیے اور آپ کی قوم کے لیے ایک نصیحت ہے، اور جلد تم لوگوں سے پوچھ چگے ہوں گے ﴿٤٤﴾ اور ہم نے

أَجَعَلْنَا مِنْ دُونِ الرَّحْمَنِ إِلَهًا يُعْبَدُونَ ﴿٤٥﴾

4  
10  
10

جو اپنے رسول آپ سے پہلے بھیجے تھے ان سے پوچھیے، کیا ہم نے رحمن کے سوا کوئی اور معبود مقرر کیے تھے کہ ان کی عبادت کی جائے ﴿٤٥﴾

فرمایا: [أَمَّا تَرَضَىٰ أَنْ تَكُونَ لَهُمُ الدُّنْيَا وَلَنَا الآخِرَةُ؟] ”کیا تم اس بات سے خوش نہیں کہ ان کے لیے دنیا ہو اور ہمارے لیے آخرت؟“ ﴿٤١﴾ اور صحیحین اور دیگر کتب حدیث میں یہ بھی ہے کہ رسول اللہ ﷺ نے فرمایا: [وَلَا تَشْرَبُوا فِي آيَةِ الذَّهَبِ وَالْفِضَّةِ، وَلَا تَأْكُلُوا فِي صِحَافِهَا، فَإِنَّهَا لَهُمْ فِي الدُّنْيَا وَلَنَا فِي الآخِرَةِ] ”اور تم سونے اور چاندی کے برتنوں میں نہ پیو اور نہ ان کی پلٹیوں میں کھاؤ کیونکہ یہ ان کے لیے دنیا میں ہیں اور ہمارے لیے آخرت میں۔“ ﴿٤٢﴾ دنیا کے حقیر ہونے کی وجہ سے اللہ تعالیٰ نے کافروں کو یہ چیزیں دنیا ہی میں دے دی ہیں جیسا کہ امام ترمذی وابن ماجہ نے بطریق ابو حازم، سہل بن سعد رضی اللہ عنہما سے روایت کیا ہے، انھوں نے کہا کہ رسول اللہ ﷺ نے فرمایا: [لَوْ كَانَتِ الدُّنْيَا (تِرْنُ) عِنْدَ

حدیث: (30) و(34-1479) جبکہ ترمذی والاحمد والسنن الکبریٰ للنسائی، عشرة النساء، باب هجرة المرأة زوجها:

368-366/5، حدیث: 9157 عن عمر رضی اللہ عنہما میں ہے۔ ① صحیح البخاری، التفسیر، باب: تَبْتَعِي مَرْضَاتِ اَزْوَاجِكُ.....

(التحریم 1:66)، حدیث: 4913 و صحیح مسلم، الطلاق، باب فی الإیلاء واعتزال النساء.....، حدیث: (31-1479)

عن عمر رضی اللہ عنہما. ② صحیح البخاری، الأطعمة، باب الأكل فی إناء مفضض، حدیث: 5426 و صحیح مسلم، اللباس

والزينة، باب تحریم استعمال إناء الذهب والفضة.....، حدیث: (5)-2067 عن حذيفة رضی اللہ عنہما.

اللَّهُ جَنَاحَ بُعُوضَةٍ مَّا سَقَىٰ كَافِرًا مِّنْهَا شَرِبَ مَاءٍ (أَبَدًا) [”اگر دنیا کا اللہ تعالیٰ کے ہاں ایک مچھر کے پر جتنا بھی وزن ہوتا تو اللہ تعالیٰ اس سے کسی کافر کو کبھی پانی کا ایک گھونٹ بھی نہ پلاتا۔“ امام ترمذی رحمۃ اللہ علیہ نے اس حدیث کو حسن صحیح قرار دیا ہے۔<sup>①</sup>]

## تفسیر آیات: 36-45

شیطان رحمان سے منہ موڑنے والے کا دوست ہے: ارشاد باری تعالیٰ ہے: ﴿وَمَنْ يُعَشِّشْ﴾ ”اور جو کوئی اندھا بن جائے“، یعنی اپنے آپ کو اندھا بنا کر، غافل بنائے اور منہ موڑے۔ ﴿عَنْ ذِكْرِ الرَّحْمٰنِ﴾ ”اللہ کی یاد سے۔“ العشا آنکھ سے متعلق ہو تو ضعف بصارت کو کہتے ہیں مگر یہاں ضعف بصیرت مراد ہے۔ ﴿نَقِيضٌ لَهُ شَيْطَانًا فَهُوَ لَهُ قَدِيرٌ﴾ ”ہم اس کے لیے ایک شیطان مقرر کر دیتے ہیں، تو وہ اس کا ساتھی ہو جاتا ہے۔“ جیسا کہ فرمایا: ﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ لُوَلِّهِ مَا تَوَلَّىٰ وَوَصَّيْنَا جَهَنَّمَ وَسَاءَتْ مَصِيرًا﴾ (النساء: 115) ”اور جو شخص، اس کے بعد کہ اس کے لیے ہدایت واضح ہو گئی، پیغمبر کی مخالفت کرے اور مومنوں کے رستے کے علاوہ رستے پر چلے تو جدھر وہ پھرتا ہے ہم اسے ادھر ہی پھیر دیں گے اور ہم اسے (قیامت کے دن) جہنم میں داخل کریں گے اور وہ لوٹنے کی بری جگہ ہے۔“ اور فرمایا: ﴿فَلَمَّا زَاغُوا أَزَاغَ اللَّهُ قُلُوبَهُمْ﴾ (الصف: 5:61) ”تو جب انھوں نے کج روی کی تو اللہ نے ان کے دل ٹیڑھے کر دیے۔“ اور فرمایا: ﴿وَقَيضْنَا لَهُمْ قُرْنَاءَ فَزَيَّنُوا لَهُمْ مَا بَيْنَ أَيْدِيهِمْ وَمَا خَلْفَهُمْ﴾ (خم السجدة 25:41) ”اور ہم نے ان کے لیے کچھ ہم نشین مقرر کر دیے تو انھوں نے ان کے اگلے اور پچھلے (برے) اعمال انھیں مزین کر دکھائے۔“ اسی لیے اللہ تبارک و تعالیٰ نے یہاں فرمایا ہے: ﴿وَاللَّهُمَّ لِيَصِدُّوهُمْ عَنِ السَّبِيلِ وَيَحْسَبُونَ أَنَّهُمْ مُّهْتَدُونَ﴾ (حَتَّىٰ إِذَا جَاءَنَا) ”اور یقیناً وہ (شیاطین) انھیں رستے سے روکتے رہتے ہیں اور وہ سمجھتے ہیں کہ وہ ہدایت پر چلنے والے ہیں، یہاں تک کہ جب وہ ہمارے پاس آئے گا“، یعنی یہ شخص جس نے ہدایت سے تعافل کیا تو ہم ان کے لیے ایک شیطان مقرر کر دیں گے جو اسے گمراہ کر کے جہنم کی طرف لے جائے گا، پھر جب وہ روز قیامت اللہ تعالیٰ کے پاس آئے گا تو وہ شیطان سے بیزار ہو جائے گا۔ ﴿قَالَ لَيْلَتٌ لِّبَنِي وَيَبْنِيكَ بَعْدَ الْبَشْرِ قَابِ قَوْسَيْنِ فَيَسَّ الْقَرْيَةَ﴾ ”کہے گا کہ اے کاش! مجھ میں اور تجھ میں مشرق و مغرب کی دوری ہوتی، پس وہ براساٹھی ہے۔“ بعض نے اسے [حَتَّىٰ إِذَا جَاءَنَا] ”یہاں تک کہ جب ہمارے پاس یہ دونوں آئیں گے۔“ پڑھا ہے، یعنی قرین اور مُقَارِنِ جو ہم نشین بنا ہے اور جس کا بنا ہے، پھر فرمایا: ﴿وَلَنْ يَنْفَعَكُمُ الْيَوْمَ إِذْ ظَلَمْتُمْ أَنَّكُمْ فِي الْعَذَابِ مُشْتَرِكُونَ﴾ ”اور جب تم ظلم کر چکے ہو تو آج یہ بات تمہیں ہرگز نفع نہ دے گی کہ تم (سب) عذاب میں شریک ہو۔“ یعنی تم سب کا دوزخ میں اکٹھا ہونا اور دردناک عذاب میں مبتلا ہونا، تمہیں کوئی فائدہ نہیں دے سکتا۔

اللہ جل جلالہ نے ارشاد فرمایا: ﴿أَفَأَنْتُمْ تُسْبِحُونَ الصُّمَّ أَوْ تَهْدِي الْعُمْىَ وَمَنْ كَانَ فِي ضَلَالٍ مُّبِينٍ﴾ ”کیا آپ بہروں

① جامع الترمذی، الزهد، باب ماجاء فی ہوان الدنيا.....، حدیث: 2320 جبکہ دونوں تفسیروں والے الفاظ سنن ابن ماجہ،

الزهد، باب مثل الدنيا، حدیث: 4110 میں ہیں، نیز امام ترمذی نے اسے صحیح غریب قرار دیا ہے۔

کوسنا سکتے ہیں یا اندھوں کو رستہ دکھا سکتے ہیں اور جو صریح گمراہی میں ہو (اسے راہ پر لاسکتے ہیں۔) یعنی یہ آپ کے اختیار میں نہیں، آپ کا کام پیغام کا پہنچا دینا ہے، ہدایت عطا کرنا نہیں ہے، اللہ تعالیٰ جسے چاہے ہدایت عطا فرمائے اور جسے چاہے گمراہ کر دے، وہ حاکم عادل ہے۔

**اللہ تعالیٰ اپنے رسول کے دشمنوں سے ضرور انتقام لے گا:** ارشاد باری تعالیٰ ہے: ﴿وَمَا أَلَدُكَ هَبْرَىٰ بِكَ فَإِنَّا مِنْهُمْ مُنْتَقِمُونَ﴾ ﴿۴۱﴾ ”پھر اگر ہم آپ کو (فوت کر کے) لے جائیں تو بے شک ہم ان لوگوں سے انتقام لینے والے ہیں“ یعنی اگر آپ دنیا سے چلے بھی جائیں تو ہم ضرور ان سے انتقام لیں گے اور انہیں سزا دیں گے۔ ﴿أَوَلَيْسَ لَكَ الَّذِينَ وَعَدْنَا لَهُمْ فَأَلَّا عَلَيْهِمْ مُّقْتَدِرُونَ﴾ ﴿۴۲﴾ ”یا ہم آپ کو وہ (عذاب) دکھا دیں جن کا ہم نے ان سے وعدہ کیا ہے، پس بے شک ہم ان پر (پوری) قدرت رکھنے والے ہیں“ یعنی ہم ان میں سے ہر بات پر قادر ہیں، پھر اللہ تعالیٰ نے اس وقت تک اپنے رسول ﷺ کو اپنے پاس نہیں بلایا جب تک آپ کے دشمنوں سے آپ کی آنکھوں کو ٹھنڈا نہ کر دیا، اور ان کی پیشانیوں کا آپ کو فیصلے کا مالک نہیں بنادیا اور ان کے قلعوں کا آپ کو مالک نہیں بنادیا۔ سدی کا اس آیت کریمہ کے بارے میں یہی قول ہے اور ابن جریر نے بھی اسی کو اختیار کیا ہے۔<sup>①</sup>

**وحی کو مضبوطی سے تھامنے کی تلقین:** اللہ تعالیٰ نے فرمایا ہے: ﴿فَأَسْتَمْسِكْ بِالَّذِي أُوحِيَ إِلَيْكَ فَإِنَّكَ عَلَىٰ صِرَاطٍ مُّسْتَقِيمٍ﴾ ﴿۴۳﴾ ”پس آپ کی طرف جو وحی کی گئی ہے، اسے مضبوطی سے تھام لیں، بے شک آپ سیدھے رستے پر ہیں“ یعنی اس قرآن کو مضبوطی سے تھام لیں جسے آپ کے دل پر نازل کیا گیا ہے کیونکہ یہی حق ہے جس کی طرف یہ راہ دکھاتا ہے، وہ بھی حق ہے اور یہ اللہ تعالیٰ کے اس رستے پر چلاتا ہے جو سیدھا جنت اور دائمی وابدی خیر و بھلائی کی طرف لے جاتا ہے، پھر اللہ جل جلالہ نے فرمایا ہے: ﴿وَإِنَّ لَكَ لَأَكْثَرَ لِقَاءٍ﴾ ”اور بلاشبہ یہ قرآن آپ کے لیے اور آپ کی قوم کے لیے نصیحت ہے۔“ کہا گیا ہے کہ اس کے معنی یہ ہیں کہ یہ قرآن آپ کے لیے اور آپ کی قوم کے لیے باعث شرف ہے۔ یہ ابن عباس رضی اللہ عنہما، مجاہد، قتادہ، سدی اور ابن زید کا قول ہے۔<sup>②</sup> معنی یہ ہوئے کہ یہ ان کے لیے باعث شرف ہے کہ ان کی زبان میں اتارا گیا اور وہ دیگر لوگوں کی نسبت اسے سب سے زیادہ سمجھنے والے ہیں، لہذا انہیں چاہیے کہ وہ سب سے زیادہ اسے تھامنے والے اور اس کے تقاضوں کے مطابق عمل کرنے والے بھی ہوں جیسا کہ ان میں سے بہترین، پسندیدہ، مخلص ترین، مہاجرین، سابقین اولین اور ان کے نقش قدم پر چلنے والے لوگوں کا طرز عمل تھا۔ یہ بھی کہا گیا ہے کہ اس آیت کے معنی یہ ہیں کہ یہ قرآن آپ کے لیے اور آپ کی قوم کے لیے تذکرہ و نصیحت ہے، اور ان کی تخصیص سے دوسروں کے لیے اس کے نصیحت ہونے کی نفی نہیں ہوتی جیسا کہ اللہ تعالیٰ کے اس قول میں تخصیص سے دوسروں کی نفی نہیں ہوتی: ﴿لَقَدْ أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ﴾ (الانبیاء 10:21) ”البتہ تحقیق ہم نے تمہاری طرف ایسی کتاب نازل کی ہے جس میں تمہارا تذکرہ ہے، کیا تم نہیں

وَلَقَدْ أَرْسَلْنَا مُوسَىٰ بِآيَاتِنَا إِلَىٰ فِرْعَوْنَ وَمَلَئِهِ فَقَالَ إِنِّي رَسُولُ رَبِّ الْعَالَمِينَ ﴿٤٦﴾

اور بلاشبہ ہم نے موسیٰ کو اپنی نشانیوں کے ساتھ فرعون اور اس (کی قوم) کے سرداروں کی طرف بھیجا، چنانچہ موسیٰ نے کہا: بے شک میں رب العالمین کا

فَلَمَّا جَاءَهُمْ بِآيَاتِنَا إِذَا هُمْ مِنْهَا يَضْحَكُونَ ﴿٤٧﴾ وَمَا نُرِيهِمْ مِّنْ آيَةٍ إِلَّا هِيَ أَكْبَرُ

رسول ہوں ﴿٤٦﴾ پھر جب وہ ان کے پاس ہماری نشانیاں لے کر آیا تو وہ ہیں وہ ان کی ہنسی اڑانے لگے ﴿٤٧﴾ اور ہم انہیں جو بھی نشانی دکھاتے تھے وہ اس جیسی

مِنْ أَوْحَاتِنَا وَأَخَذْنَاهُم بِالْعَذَابِ لَعَلَّهُمْ يَرْجِعُونَ ﴿٤٨﴾ وَقَالُوا يَا أَيُّهَ السَّجِرِ ادْعُ لَنَا

(جہلی نشانی) سے زیادہ ہی بڑی ہوتی تھی، اور ہم نے انہیں عذاب میں پکڑا تا کہ وہ (کفر سے) باز آئیں ﴿٤٨﴾ اور انہوں نے کہا: اے ساحر! تیرے رب نے

رَبِّكَ بِمَا عٰهَدَ عِنْدَكَ ۚ إِنَّا لَمُهْتَدُونَ ﴿٤٩﴾ فَلَمَّا كَشَفْنَا عَنْهُمْ الْعَذَابَ

جو تجھ سے (دعا قبول کرنے کا) عہد کر رکھا ہے، اس کے مطابق تو ہمارے لیے اپنے رب سے دعا کر، بے شک (اب) ہم ضرور ہدایت پانے والے ہیں ﴿٤٩﴾

إِذَا هُمْ يَنْكُثُونَ ﴿٥٠﴾

پھر جب ہم ان سے عذاب دور کر دیتے تو وہ ہیں وہ عہد توڑ دیتے ﴿٥٠﴾

سمجھتے؟“ اور جیسا کہ اس ارشاد باری تعالیٰ میں بھی تخصیص سے دوسروں کی نفی نہیں ہے: ﴿وَإِنذِرْ عَشِيرَتَكَ الْأَقْرَبِينَ﴾

(الشعراء: 26: 214) ”اور آپ اپنے نہایت قریبی رشتے داروں کو ڈرائیں۔“ ﴿وَسَوْفَ يُسْأَلُونَ﴾ ﴿٤٤﴾ ”اور (لوگو!) عنقریب تم

سوال کیے جاؤ گے۔“ یعنی اس قرآن کے بارے میں تم سے پوچھا جائے گا کہ تم نے کہاں تک اس کے مطابق عمل کیا اور کہاں

تک اس پر لیک کرنا۔

ارشاد باری تعالیٰ ہے: ﴿وَسَلِّ مَن أَرْسَلْنَا مِن قَبْلِكَ مِن رُّسُلِنَا أَجَعَلْنَا مِن دُونِ الرَّحْمَنِ إِلَهًا يُعْبَدُونَ﴾ ﴿٤٥﴾ ”اور

(اے محمد!) اپنے رسولوں میں سے جنہیں ہم نے آپ سے پہلے بھیجا ہے، ان سے دریافت کر لیں: کیا ہم نے (اللہ) رحمان کے

سوا اور معبود بنائے تھے کہ ان کی عبادت کی جائے؟“ یعنی تمام پیغمبروں نے بھی اللہ تعالیٰ وحدہ لا شریک ہی کی عبادت کی دعوت

دی تھی جیسا کہ تم اس کی دعوت دے رہے ہو اور ان سب نے بھی شریکوں اور بتوں کی پوجا سے منع کیا تھا جیسا کہ اللہ تعالیٰ نے

فرمایا ہے: ﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ ۚ﴾ (النحل: 16: 36) ”اور البتہ تحقیق

ہم نے ہر امت میں پیغمبر بھیجا کہ اللہ ہی کی عبادت کرو اور طاغوت (کی پرستش) سے اجتناب کرو۔“ مجاہد نے کہا ہے کہ حضرت

عبداللہ بن مسعود رضی اللہ عنہما اس آیت کی قراءت اس طرح کیا کرتے تھے: ﴿وَاسْأَلِ الَّذِينَ أَرْسَلْنَا إِلَيْهِم قَبْلَكَ رُسُلَنَا﴾ ﴿١﴾

قماہ، ضحاک، سدی نے بھی حضرت ابن مسعود رضی اللہ عنہما سے اسی طرح بیان کیا ہے، گویا کہ یہ حضرت ابن مسعود رضی اللہ عنہما کی طرف سے

اس آیت کریمہ کی تفسیر ہے، تلاوت و قراءت نہیں۔ وَاللَّهُ أَعْلَمُ .

تفسیر آیات: 46-50

موسیٰ علیہ السلام کی فرعون اور اس کی قوم کی طرف توحید کے ساتھ بعثت: اللہ تعالیٰ نے اپنے عبد و رسول موسیٰ علیہ السلام کے بارے

وَنَادَى فِرْعَوْنُ فِي قَوْمِهِ قَالَ يَا قَوْمِ أَلَيْسَ لِي مُلْكُ مِصْرَ وَهَذِهِ الْأَنْهَارُ تَجْرِي مِن تَحْتِي ۚ أَفَلَا تُبْصِرُونَ ﴿51﴾

اور فرعون نے اپنی قوم میں منادی کرائی، اس نے کہا: اے میری قوم! کیا میرے لیے مصر کی بادشاہی اور یہ نہریں نہیں جو میرے (علمات کے) نیچے بہتی

ہیں؟ کیا پھر تم دیکھتے نہیں؟ ﴿51﴾ بلکہ میں تو اس (موسیٰ) سے کہیں بہتر ہوں جو حقیر ہے اور صاف بول بھی نہیں سکتا ﴿52﴾ پھر اس پر سونے کے ٹنگن کیوں نہیں

اُلْقَى عَلَيْهِ اسُورَةٌ مِّنْ ذَهَبٍ أَوْ جَاءَ مَعَهُ الْمَلَائِكَةُ مُقْتَرِنِينَ ﴿53﴾ فَاسْتَخَفَّ قَوْمَهُ

اتارے گئے یا اس کے ساتھ فرشتے صفیں باندھے آتے؟ ﴿53﴾ تب اس نے اپنی قوم کو ہلکا سمجھا (اور اس کی عقل مادی) تو انھوں نے اس کی اطاعت کی۔

فَاطَاعُوهُ ۗ إِنَّهُمْ كَانُوا قَوْمًا فَسِيقِينَ ﴿54﴾ فَلَبَّآ اسْفُونًا اِتْتَقْنَا مِنْهُمْ فَأَغْرَقْنَاهُمْ

بلشبہ وہی لوگ فاسق تھے ﴿54﴾ پھر جب انھوں نے ہمیں غصہ دلایا تو ہم نے ان سے انتقام لیا اور ان سب کو غرق کر دیا ﴿55﴾ تو یوں ہم نے انھیں گئے

أَجْعِينَ ﴿55﴾ فَجَعَلْنَاهُمْ سَلَفًا وَمَثَلًا لِّلْآخِرِينَ ﴿56﴾

گزرے کر دیا اور پچھلوں کے لیے (عبرت کی) مثال (بنادیا) ﴿56﴾

أَجْعِينَ ﴿55﴾ فَجَعَلْنَاهُمْ سَلَفًا وَمَثَلًا لِّلْآخِرِينَ ﴿56﴾

گزرے کر دیا اور پچھلوں کے لیے (عبرت کی) مثال (بنادیا) ﴿56﴾

میں بیان فرمایا ہے کہ اس نے انھیں فرعون اور اس کی قوم کے امراء، وزراء، قائدین، پیر و کاروں اور قبیلی و اسرائیلی رعایا کی

طرف مبعوث فرمایا تاکہ وہ انھیں اللہ تعالیٰ وحدہ لا شریک کی عبادت کی دعوت دیں اور اللہ تعالیٰ کے سوا ہر چیز کی پوجا سے منع کریں۔

اور انھیں بڑے بڑے معجزات بھی عطا کیے: مثلاً: ید بیضا، عصا، پھر طوفان، ٹنڈی دل، جوؤں، مینڈکوں اور خون کے عذاب اور پھر

فصلوں، جانوں اور پھلوں کی کمی کی صورت میں عذاب مگر اس سب کچھ کے باوجود انھوں نے تکبر کیا اور اتباع و اطاعت سے انکار کیا

اور ان معجزات کے لانے والے کی تکذیب کی اور اس کا مذاق اڑایا۔ ﴿وَمَا نُرِيهِمْ مِّنْ آيَةٍ إِلَّا هِيَ أَكْبَرُ مِنْ أُخْتِهِنَّ﴾ اور جو

بھی نشانی ہم انھیں دکھاتے تھے وہ اس جیسی (پہلی نشانی) سے زیادہ بڑی ہوتی تھی۔“ اس کے باوجود وہ اپنی سرکشی، گمراہی،

جہالت اور ہٹ دھرمی سے باز نہ آئے، ان کے پاس ان میں سے جب بھی کوئی نشانی آتی تو فوراً موسیٰ علیہ السلام کے پاس حاضر

ہوتے اور منت سماجت کرتے ہوئے کہتے: ﴿يَا أَيُّهَا الشَّجَرُ﴾ ”اے ساحرا!“ یعنی اے عالم جیسا کہ ابن جریر نے کہا ہے۔ ﴿1﴾

اور اس زمانے کے علماء جادوگر ہی تھے اور اس زمانے میں ان کے نزدیک جادو مذموم نہ تھا، لہذا انھوں نے موسیٰ علیہ السلام کو جادوگر

توہین و تنقیص کے طور پر نہیں کہا تھا کیونکہ اس حالت میں تو وہ ضرورت مند تھے، اس لیے توہین و تنقیص اس حال کے مناسب

نہ تھی، ان کے خیال میں یہ لفظ تعظیم کا تھا۔ بہر حال جب بھی ان میں سے کوئی نشانی آتی تو وہ موسیٰ علیہ السلام سے وعدہ کرتے کہ اگر یہ

مصیبت ان سے دور ہو جائے تو وہ ایمان لے آئیں گے اور ان کے ساتھ بنی اسرائیل کو بھیج دیں گے مگر ہر مرتبہ وہ عہد شکنی

کرتے جیسا کہ اللہ تبارک و تعالیٰ نے فرمایا ہے: ﴿فَارْسَلْنَا عَلَيْهِمُ الطُّوفَانَ وَالْجَرَادَ وَالْقُمَّلَ وَالضَّفَادِعَ وَالْدَّمَ آيَاتٍ

مُفَصَّلَاتٍ ۖ فَاسْتَكْبَرُوا وَكَانُوا قَوْمًا مُّجْرِمِينَ ۝ وَلَبَّآ وَقَعَ عَلَيْهِمُ الرِّجْزُ قَالُوا يُسُوْسَىٰ اذْعُ لَنَارِكُ لِمَا عَاهَدَّا

عِنْدَكَ لَئِنْ كَشَفْتَ عَنَّا الرِّجْزَ لَنُؤْمِنَنَّ لَكَ وَلَنُرْسِلَنَّ مَعَكَ بَنِي إِسْرَائِيلَ ۖ فَلَمَّا كَشَفْنَا عَنْهُمْ الرِّجْزَ إِلَىٰ

اَجَلٍ لَهُمْ بَلِغُوهُ اِذَا هُمْ يَنْكُثُونَ ﴿۱۰﴾ (الأعراف: 133-135) ”تو ہم نے ان پر طوفان اور ٹنڈیاں اور جوئیں اور مینڈک اور خون بھیجا، کتنی کھلی نشانیاں تھیں مگر وہ تکبر ہی کرتے رہے اور وہ لوگ تھے ہی گناہ گار۔ اور جب ان پر عذاب واقع ہوتا تو کہتے: اے موسیٰ! ہمارے لیے اپنے پروردگار سے دعا کرو اس ذریعے سے جو اس نے تم سے عہد کر رکھا ہے، اگر تم ہم سے عذاب کو ٹال دو گے تو ہم تجھ پر ضرور ایمان لے آئیں گے اور بنی اسرائیل کو بھی تمہارے ساتھ ضرور بھیج دیں گے۔ پھر جب ہم ایک مدت کے لیے، جس تک انہیں پہنچنا تھا، ان سے عذاب دور کر دیتے تو وہ عہد توڑ ڈالتے۔“

## تفسیر آیات: 51-56

فرعون کا اپنی قوم سے خطاب اور اللہ تعالیٰ کی طرف سے اس کا مواخذہ: اللہ تعالیٰ نے فرعون اور اس کے تمرؤدوسر کشی اور کفر و عناد کا ذکر کرتے ہوئے فرمایا ہے کہ اس نے اپنی قوم کو جمع کیا اور مصر پر اپنی حکومت پر فخر و غرور کا اظہار کرتے ہوئے کہا:

﴿الَيْسَ لِي مُلْكُ مِصْرَ وَ هَذِهِ الْأَنْهَارُ تَجْرِي مِن تَحْتِي﴾ ”کیا مصر کی حکومت میرے ہاتھ میں نہیں ہے اور یہ نہریں جو میرے (مخلوے کے) نیچے بہ رہی ہیں۔“ امام قتادہ فرماتے ہیں کہ ان کے باغات بھی تھے اور ان میں پانی کی نہریں جاری تھیں۔<sup>①</sup> ﴿أَفَلَا تَبْصُرُونَ﴾ ”کیا تم دیکھتے نہیں؟“ یعنی کیا تم میری عظمت اور بادشاہت کو دیکھتے نہیں جبکہ میرے مقابلے میں موسیٰ اور اس کے ساتھی کمزور ہیں۔ یہ قول اس قول کی طرح ہے جیسا کہ ارشاد باری تعالیٰ ہے: ﴿فَحَشَرَ فَنَادَى﴾ ”انار بگمہ الاعلیٰ“ فاخذہ اللہ نکال الأخرقو والأولیٰ ﴿﴾ (الزمر: 23-25) ”پس اس نے لوگوں کو اکٹھا کیا، پکارا، چنانچہ کہنے لگا کہ تمہارا سب سے بڑا مالک میں ہوں تو اللہ نے اسے دنیا اور آخرت (دونوں) کے عذاب میں پکڑ لیا۔“ فرعون نے مزید کہا: ﴿أَمْ أَنَا خَيْرٌ مِّنْ هَذَا الَّذِي هُوَ مَهِينٌ﴾ ”بلکہ میں اس (شخص) سے جو کم تر ہے، بہتر ہوں۔“ سُدی کہتے ہیں کہ فرعون نے کہا کہ بلکہ میں اس شخص سے زیادہ بہتر ہوں جو کچھ عزت نہیں رکھتا۔<sup>②</sup> بصرہ کے بعض نحویوں نے بھی اسی طرح کہا ہے کہ یہاں ﴿أَمْ﴾ بَل کے معنی میں ہے۔<sup>③</sup> اس کی تائید اس سے بھی ہوتی ہے کہ فراء نحوی نے بعض قراء سے نقل کیا ہے کہ انہوں نے اس کی قراءت اس طرح کی ہے: [أَمَّا أَنَا خَيْرٌ مِّنْ هَذَا الَّذِي هُوَ مَهِينٌ] ”آگاہ ہو جاؤ! میں اس کم تر سے بہتر ہوں۔“<sup>④</sup> ابن جریر رحمہ اللہ فرماتے ہیں کہ یہ قراءت اگر صحیح ہوتی تو اس کے معنی صحیح اور واضح ہوتے مگر یہ امصار (بڑے شہروں) کے قراء کی قراءت کے خلاف ہے۔<sup>⑤</sup> ان سب کی قراءت اس طرح ہے: ﴿أَمْ أَنَا خَيْرٌ مِّنْ هَذَا الَّذِي هُوَ مَهِينٌ﴾ ”کیا میں اس کم تر سے بہتر نہیں ہوں؟“ یعنی یہ جملہ استفہامیہ ہے۔<sup>⑥</sup>

میں (ابن کثیر) کہتا ہوں کہ بہر حال فرعون ملعون کا مقصد یہ تھا کہ وہ موسیٰ علیہ السلام سے بہتر ہے، حالانکہ یہ کہہ کر اس نے واضح اور سفید جھوٹ بولا۔ قیامت کے دن تک اس پر اللہ تعالیٰ کی مسلسل لعنتیں برسیں۔ ﴿مَهِينٌ﴾ کے معنی بقول سفیان حقیر اور

① تفسیر الطبری: 103/25. ② تفسیر الطبری: 105/25. ③ تفسیر القرطبی: 100,99/16 و تفسیر الطبری:

104/25. ④ تفسیر القرطبی: 100/16 و تفسیر الطبری: 105,104/25. ⑤ ابن جریر کے کلام کا تتمہ یہ ہے: ”پس میں اس کے

مطابق پڑھنے کو جائز قرار نہیں دیتا..... اور اس میں درست قراءت وہی ہے جس پر قراء امصار ہیں۔ ⑥ تفسیر الطبری: 105/25.

بقول قتادہ وسدی ضعیف کے ہیں۔<sup>①</sup> ابن جریر کہتے ہیں کہ اس کے کہنے کا مقصد یہ تھا کہ موسیٰ کے پاس نہ تو بادشاہت ہے، نہ سلطنت اور نہ مال و دولت۔<sup>②</sup> ﴿وَلَا يَكَادُ بَيْنُهَا﴾ اور صاف گفتگو بھی نہیں کر سکتا، یعنی وہ صاف اور واضح گفتگو بھی نہیں کر سکتا اور عاجز و در ماندہ ہے۔ فرعون کا موسیٰ علیہ السلام کو ﴿مُهَيِّنًا﴾ کہنا بہت بڑا جھوٹ تھا کیونکہ تخلیق و اخلاق و دین کے اعتبار سے مہین اور حقیر تو خود فرعون تھا جبکہ موسیٰ شریف، صادق، نیکو کار اور راشد تھے، اسی طرح اس کا ﴿وَلَا يَكَادُ بَيْنُهَا﴾ کہنا بھی افترا پر دازی تھا، گویا بین میں زبان کو آگ کا انگارا لگنے کی وجہ سے موسیٰ علیہ السلام کی زبان میں لکنت پیدا ہو گئی تھی مگر انہوں نے اللہ عز و جل سے یہ دعا کی تھی کہ وہ ان کی زبان کی گرہ کو کھول دے تاکہ لوگ ان کی بات کو سمجھ سکیں اور اللہ تعالیٰ نے ان کی اس دعا کو قبول فرمایا تھا جیسا کہ ارشاد باری تعالیٰ ہے: ﴿فَلَمَّا أُوتِيَتْ سُؤْلَكَ يَمُوسَىٰ﴾ (ظہ 20: 36) ”موسیٰ! جو تو نے مانگا تجھے عطا کیا جاتا ہے۔“ اور اگر فرض کر لیا جائے کہ ان کی زبان میں کچھ لکنت باقی رہ گئی تھی جس کے ازالے کے لیے انہوں نے دعا نہیں کی تھی جیسا کہ حسن بصری رضی اللہ عنہ کا قول ہے کہ موسیٰ علیہ السلام نے دعا کی تھی کہ لکنت اتنی زائل ہو جائے کہ جس سے ابلاغ اور افہام آسان ہو جائے۔ تو تخلیقی اشیاء جو آدمی کا اپنا فعل نہیں، ان کی بنیاد پر کوئی الزام دیا جاسکتا اور نہ کوئی مذمت کی جاسکتی ہے اور فرعون ان باتوں کو سمجھتا تھا کیونکہ اسے کچھ عقل تو تھی، وہ ساری بات جانتا تھا لیکن وہ اپنی رعایا کو بے وقوف بنانا چاہتا تھا، اس لیے کہ وہ سب غمی اور جاہل تھے۔

﴿فَلَوْلَا أَلْقَىٰ عَلَيْهِ آسُورَةٌ مِّنْ ذَهَبٍ﴾ ”تو اس پر سونے کے کنگن کیوں نہ اتارے گئے؟“ ﴿آسُورَةٌ﴾ سے مراد وہ زیور ہے جو ہاتھ میں پہنا جاتا ہے جیسا کہ ابن عباس رضی اللہ عنہما، قتادہ اور دیگر کئی ائمہ تفسیر کا قول ہے۔<sup>③</sup> ﴿أَوْ جَاءَ مَعَهُ الْمَلِكَةُ مَقْتَرِينَ﴾ ”یابہ ہوتا کہ فرشتے جمع ہو کر اس کے ساتھ آتے۔“ جو خدام کی حیثیت سے اسے گھیرے ہوتے اور اس کی تصدیق کے شاہد ہوتے۔ فرعون نے ظاہری شکل کی طرف دیکھا لیکن وہ اس معنوی راز کو نہ سمجھ سکا جو اس ظاہری شکل سے بدرجہا نمایاں تھا، بشرطیکہ وہ اس بات کو سمجھنے کی کوشش کرتا، اسی لیے ارشاد باری تعالیٰ ہے: ﴿فَاسْتَخَفَّ قَوْمَهُ فَاطَاعُوهُ﴾ ”غرض اس نے اپنی قوم (کی عقل) کو ہلکا کر دیا، تو انہوں نے اس کی بات مان لی۔“ اس نے ان کی عقلوں کو ماؤف کر دیا، انہیں گمراہی کی طرف بلایا اور انہوں نے اس کی بات کو تسلیم کر لیا۔ ﴿إِنَّهُمْ كَانُوا قَوْمًا فَاسِقِينَ﴾ ”بے شک وہ بدکار لوگ تھے۔“ پھر اللہ سبحانہ و تعالیٰ نے فرمایا ہے: ﴿فَلَمَّا أَسْفُونَا ائْتَقْنَا مِنْهُمْ فَأَغْرَقْنَاهُمْ أَجْمَعِينَ﴾ ”چنانچہ انہوں نے ہمیں غصہ دلایا تو ہم نے ان سے انتقام لیا، پھر ان سب کو ڈبو دیا۔“ علی بن ابی طلحہ نے ابن عباس رضی اللہ عنہما سے روایت کیا ہے کہ ﴿أَسْفُونَا﴾ کے معنی ہیں کہ انہوں نے ہمیں ناراض کیا۔<sup>④</sup>

ضحاک نے کہا ہے کہ اس کا مطلب ہے: انہوں نے ہمیں غصہ دلایا۔ اور ابن عباس رضی اللہ عنہما نے بھی یہی کہا ہے۔ مجاہد، عکرمہ، سعید بن جبیر، محمد بن کعب قرظی، قتادہ، وسدی اور دیگر کئی مفسرین نے بھی اس کے یہی معنی بیان کیے ہیں۔<sup>⑤</sup> ابن ابی حاتم نے

① تفسیر الطبری: 105/25. ② تفسیر الطبری: 105/25. ③ تفسیر الطبری: 106/25. ④ تفسیر القرطبی:

101/16 و تفسیر الطبری: 107/25. ⑤ تفسیر الطبری: 108, 107/25.



وَلَمَّا ضُرِبَ ابْنُ مَرْيَمَ مَثَلًا إِذَا قَوْمُكَ مِنْهُ يَصِدُّونَ ﴿٥٧﴾ وَقَالُوا يَا أَلِهُنَا خَيْرٌ أَمْ هُوَ مَا

اور جب (عیسیٰ) ابن مریم کی مثال بیان کی گئی تو آپ کی قوم اس (غشی) سے چلا اٹھی ﴿٥٧﴾ اور انھوں نے کہا: کیا ہمارے معبود بہتر ہیں یا وہ (عیسیٰ)؟ انھوں

ضَرَبُوهُ لَكَ إِلَّا جَدَلًا بَلْ هُمْ قَوْمٌ خَصِمُونَ ﴿٥٨﴾ إِنَّ هُوَ إِلَّا عَبْدٌ أَنْعَمْنَا عَلَيْهِ

نے آپ سے یہ مثال محض جھگڑے کے لیے بیان کی، بلکہ یہ لوگ زے جھگڑالو ہیں ﴿٥٨﴾ وہ (عیسیٰ) تو صرف ایک بندہ ہے جس پر ہم نے انعام کیا اور

وَجَعَلْنَاهُ مَثَلًا لِّبَنِي إِسْرَائِيلَ ﴿٥٩﴾ وَلَوْ نَشَاءُ لَجَعَلْنَا مِنْكُمْ مَلَائِكَةً فِي الْأَرْضِ يَخْلُقُونَ ﴿٦٠﴾

اسے بنی اسرائیل کے لیے (اپنی قدرت کا) ایک نمونہ بنا دیا ﴿٥٩﴾ اور اگر ہم چاہتے تو تم میں سے فرشتے بنا دیتے جو زمین میں (تمہارے) جانشین ہوتے ﴿٦٠﴾

وَإِنَّهُ لَعَلَّمٌ لِلسَّاعَةِ فَلَا تَمْتَرْنَ بِهَا وَاتَّبِعُونَهُ هَذَا صِرَاطٌ مُسْتَقِيمٌ ﴿٦١﴾ وَلَا يَصِدُّكُمْ

اور بے شک وہ (عیسیٰ) قیامت کی ایک نشانی ہے، لہذا تم اس (قیامت کے آنے) میں شک نہ کرو، اور تم میری پیروی کرو، یہی سیدھا راستہ ہے ﴿٦١﴾ اور

الشَّيْطَانُ إِنَّهُ لَكُمْ عَدُوٌّ مُّبِينٌ ﴿٦٢﴾ وَلَمَّا جَاءَ عِيسَى بِالْبَيِّنَاتِ قَالَ قَدْ جِئْتُكُمْ بِالْحِكْمَةِ

شیطان تمہیں (راہ حق سے) ہرگز نہ روک دے، بلاشبہ وہ تمہارا کھلا دشمن ہے ﴿٦٢﴾ اور جب عیسیٰ کھلی کھلی (نشانیوں) لے کر آیا تو اس نے کہا: تحقیق میں

وَلَا بَيْنَ لَكُمْ بَعْضُ الَّذِي تَخْتَلَفُونَ فِيهِ ۚ فَاتَّقُوا اللَّهَ وَأَطِيعُوا ﴿٦٣﴾ إِنَّ اللَّهَ هُوَ رَبِّي

تمہارے پاس حکمت لایا ہوں اور تاکہ میں تم پر بعض وہ باتیں واضح کر دوں جن میں تم اختلاف کرتے ہو، لہذا تم اللہ سے ڈرو اور میری اطاعت کرو ﴿٦٣﴾

وَرَبُّكُمْ فَأَعْبُدُوهُ هَذَا صِرَاطٌ مُسْتَقِيمٌ ﴿٦٤﴾ فَاخْتَلَفَ الْأَحْزَابُ مِنْ بَيْنِهِمْ ۚ قَوْلٌ لِلَّذِينَ

بلاشبہ اللہ ہی میرا اور تمہارا رب ہے، لہذا تم اسی کی عبادت کرو، یہی سیدھا راستہ ہے ﴿٦٤﴾ پھر انھی (بنی اسرائیل) میں سے جماعتوں نے باہم اختلاف کیا، تو

ظَلَمُوا مِنْ عَذَابِ يَوْمِ الْكَيْفِ ﴿٦٥﴾

جن لوگوں نے ظلم کیا ان کے لیے المناک دن کے عذاب سے ہلاکت ہے ﴿٦٥﴾

عقبہ بن عامر رضی اللہ عنہما سے روایت کیا ہے کہ رسول اللہ ﷺ نے فرمایا: [إِذَا رَأَيْتَ اللَّهَ يُعْطِي الْعَبْدَ مَا شَاءَ وَهُوَ مُقِيمٌ عَلَى

مَعَاصِيهِ، فَإِنَّمَا ذَلِكَ اسْتِدْرَاجٌ مِنْهُ لَهُ، ثُمَّ تَلَا: ﴿فَلَمَّا اسْفُوتَا اتَّقَيْنَا مِنْهُمَا فَاعْرِفْنَهُمَا أَحْيَيْنَا﴾] ”جب تم یہ

دیکھو کہ اللہ تبارک و تعالیٰ اپنے کسی بندے کو وہ کچھ دے رہا ہے جو وہ چاہتا ہے، حالانکہ وہ بندہ گناہوں کا مرتکب ہے اور اس پر

مُصْر ہے، تو یہ اللہ تبارک و تعالیٰ کی طرف سے اس کے لیے ڈھیل ہوتی ہے، پھر آنحضرت ﷺ نے اسی آیت کریمہ کی تلاوت

فرمائی: ﴿فَلَمَّا اسْفُوتَا اتَّقَيْنَا مِنْهُمَا فَاعْرِفْنَهُمَا أَحْيَيْنَا﴾ ”چنانچہ جب انھوں نے غصہ دلایا تو ہم نے ان سے انتقام

لیا، پھر ان سب کو ڈوبو دیا۔“ ﴿١﴾ طارق بن شہاب سے روایت ہے کہ میں عبد اللہ رضی اللہ عنہ کے پاس تھا، ان کے پاس اچانک موت کا

ذکر ہوا تو انھوں نے فرمایا کہ اچانک موت مومن کے لیے باعث تخفیف اور کافر کے لیے موجب حسرت ہوتی ہے، پھر انھوں

نے بھی اس آیت کریمہ کی تلاوت کی۔ ﴿٢﴾ عمر بن عبدالعزیز رضی اللہ عنہ کا قول ہے کہ میں نے انتقام کو غفلت کے ساتھ پایا ہے، ان کا

﴿١﴾ تفسیر ابن ابی حاتم: 3284/10، مزید دیکھیے المعجم الكبير للطبرانی: 331، 330/17، حدیث: 913. ﴿٢﴾ تفسیر ابن

اشارہ بھی اسی آیت کریمہ کی طرف تھا۔ ﴿فَجَعَلْنَاهُمْ سَفَا وَمَثَلًا لِلْآخِرِينَ﴾ اور ہم نے انھیں گئے گزرے کر دیا اور پچھلوں کے لیے (عبرت کی) مثال بنا دیا۔ ابو جہل کہتے ہیں کہ ﴿سَفَا﴾ ان لوگوں کے لیے جو ان جیسے عمل کریں۔<sup>①</sup> اور انھوں نے اور مجاہد نے کہا ہے کہ ﴿مَثَلًا﴾ کے معنی ہیں کہ ان کے بعد میں آنے والوں کے لیے عبرت بنا دیا۔<sup>②</sup> وَاللّٰهُ سُبْحٰنَهُ وَتَعَالٰى الْمَوْفِقُ لِلصَّوَابِ وَاِلَيْهِ الْمَرْجِعُ وَالْمَآبُ.

## تفسیر آیات: 65-57

قریش کا حضرت عیسیٰ کی توہین و تحقیر کرنا اور اللہ تعالیٰ کے ہاں ان کا درجہ: اللہ تعالیٰ نے قریش کی سرکشی، عناد، جھگڑے اور کفر کو بیان کرتے ہوئے فرمایا ہے: ﴿وَلَنَّا ضَرْبُ ابْنِ مَرْيَمَ مَثَلًا اِذَا قَوْمُكَ مِنْهُ يَصِدُّونَ﴾ اور جب مریم کے بیٹے عیسیٰ کا حال بیان کیا گیا تو آپ کی قوم کے لوگ اس سے چلا اٹھے۔“ ابن عباس رضی اللہ عنہما، مجاہد، عکرمہ، سدیی، ضحاک اور دیگر کئی ائمہ تفسیر کا قول ہے کہ اس کے معنی یہ ہیں کہ وہ لوگ حضرت عیسیٰ کا ذکر سن کر ہنسے اور اس پر خوش ہونے لگے۔<sup>③</sup> قتادہ کا قول ہے کہ وہ بے صبرے ہو کر ہنسے لگے۔<sup>④</sup> ابراہیم نخعی کہتے ہیں کہ وہ اعراض کرنے لگے۔<sup>⑤</sup>

اس آیت کی شان نزول محمد بن اسحاق نے سیرت میں یہ ذکر کی ہے، وہ کہتے ہیں کہ مجھے روایت پہنچی ہے کہ ایک دن رسول اللہ ﷺ ولید بن مغیرہ کے ساتھ مسجد میں تشریف فرما تھے کہ نصر بن حارث آیا اور وہ بھی وہاں بیٹھ گیا، اس مجلس میں قریش کے اور بھی کئی لوگ بیٹھے ہوئے تھے، رسول اللہ ﷺ نے اس مجلس میں جب گفتگو فرمائی تو نصر بن حارث نے اعتراض کیا اور رسول اللہ ﷺ نے اسے لا جواب کر دیا، پھر آپ نے نصر کو اور دیگر کفار قریش کو یہ آیت کریمہ پڑھ کر سنائی: ﴿اِنَّكُمْ وَمَا تَعْبُدُوْنَ مِنْ دُوْنِ اللّٰهِ حَصَبٌ جَهَنَّمَ ط اَنْتُمْ لَهَا وِرْدٌ وَّوْنَ ۝﴾ (الانبیاء: 21-98) ”(کافرو! اس روز) بے شک تم اور جن کی تم اللہ کے سوا عبادت کرتے ہو دوزخ کا ایندھن ہوں گے، تم اس میں وارد ہونے والے ہو۔“ پھر رسول اللہ ﷺ کھڑے ہو کر چل دیے اور عبداللہ بن زبیری تمیمی آیا اور بیٹھ گیا تو ولید بن مغیرہ نے اس سے کہا: اللہ کی قسم! نصر بن حارث، ابن عبدالمطلب کے سامنے نہ کھڑا ہوا نہ بیٹھا، یعنی یہ اس کے سامنے لا جواب ہو گیا۔ محمد ﷺ تو یہ کہتے ہیں کہ ہم اور جن معبودوں کی ہم پوجا کرتے ہیں یہ سب جہنم کا ایندھن ہوں گے۔ عبداللہ بن زبیری کہنے لگا کہ واللہ! اگر میری ان سے ملاقات ہو جائے تو میں ضرور ان سے جھگڑا کروں گا، اس نے کہا کہ محمد ﷺ سے ذرا یہ تو پوچھو کہ اللہ تعالیٰ کے سوا جن جن کی پوجا کی جاتی ہے کیا وہ سب اپنے عابدوں کے ساتھ جہنم میں جائیں گے؟ ہم فرشتوں کی عبادت کرتے ہیں، یہودی عزیر کی پوجا کرتے ہیں اور عیسائی ابن مریم کی پرستش کرتے ہیں تو کیا فرشتے، عزیر اور عیسیٰ ابن مریم بھی جہنم میں جائیں گے؟ ولید اور اس وقت مجلس میں بیٹھے ہوئے سب لوگ عبداللہ کی اس بات سے بہت خوش ہوئے اور انھوں نے سمجھا کہ اس طرح کی

① تفسیر القرطبی: 102/16. ② تفسیر الطبری: 109/25 و تفسیر القرطبی: 102/16. ③ تفسیر ابن کثیر میں ابن

عباس، مجاہد، عکرمہ وغیرہ سے ﴿يَصِدُّونَ﴾ کی تفسیر میں منقول لفظ يَضْحَكُونَ ہے لیکن تفسیر الطبری: 112/25، 111/25 میں ان تمام

حضرات سے منقول لفظ يَضْحَكُونَ ہے جس کا معنی چلانا، شور مچانا ہے۔ ④ تفسیر الطبری: 112/25. ⑤ تفسیر القرطبی: 103/16.

بات کے ذریعے سے تو محمد ﷺ پر عبد اللہ بن زہری حجت میں غالب آ گیا کیونکہ اس کی یہ دلیل بہت مضبوط ہے، جب رسول اللہ ﷺ کے پاس عبد اللہ کی اس بات اور دلیل کا ذکر کیا گیا تو آپ نے فرمایا: [كُلُّ مَنْ أَحَبَّ أَنْ يُعْبَدَ مِنْ دُونِ اللَّهِ فَهُوَ مَعَ مَنْ عَبَدَهُ، إِنَّهُمْ إِنَّمَا الشَّيَاطِينُ، وَمَنْ أَمَرْتَهُمْ بِعِبَادَتِهِ] ”ہر وہ معبود جو یہ پسند کرے کہ اللہ کے سوا اس کی پوجا کی جائے تو وہ اپنے پوجا کرنے والوں کے ساتھ ہوگا کیونکہ یہ لوگ شیطانوں کی پوجا کرتے ہیں اور اس کی جس کی پوجا کا شیطانوں نے انہیں حکم دیا ہوتا ہے۔“ اسی موقع پر اللہ تعالیٰ نے یہ آیت کریمہ نازل فرمائی: ﴿إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ ۚ لَا يَسْعَوْنَ حَسِيسَهَا ۚ وَهُمْ فِي مَا اشْتَهَتْ أَنفُسُهُمْ خَلِدُونَ ۗ﴾ (الانبیاء 102, 101: 21) ”جن لوگوں کے لیے ہماری طرف سے بھلائی پہلے مقرر ہو چکی ہے وہ اس سے دور رکھے جائیں گے۔ وہ اس کی آہٹ نہیں سہیں گے، اور وہ اپنی دل پسند نعمتوں میں ہمیشہ رہیں گے۔“ یعنی عیسیٰ، عزیر اور ان کے ساتھ ساتھ جن علماء و مشائخ کی پوجا کی گئی جو خود اللہ تعالیٰ کی اطاعت و بندگی کرتے تھے اور ان کے بعد گمراہ لوگوں نے انہیں معبود بنا لیا تو انہیں جہنم سے دور رکھا جائے گا اور انہوں نے جو یہ دعویٰ کیا کہ وہ تو فرشتوں کی پوجا کرتے ہیں اور فرشتے اللہ تعالیٰ کی بیٹیاں ہیں تو اس کے جواب میں اللہ تعالیٰ نے یہ آیت کریمہ نازل فرمائی: ﴿وَقَالُوا اتَّخَذَ الرَّحْمَنُ وَلَدًا سُبْحٰنَهُ ۗ بَلْ عِبَادٌ مُّكْرَمُونَ ۗ لَا يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ ۗ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَشْفَعُونَ إِلَّا لِمَنْ ارْتَضَىٰ وَهُمْ مِنَ خَشْيَتِهِ مُشْفِقُونَ ۗ وَمَنْ يَقُلْ مِنْهُمْ إِنِّي إِلٰهٌ مِّنْ دُونِهِ فَذٰلِكَ نَجْزِيهِ جَهَنَّمَ ۗ كَذٰلِكَ نَجْزِي الظَّٰلِمِينَ ۗ﴾ (الانبیاء 29-26: 21) ”اور کہتے ہیں کہ رحمن نے اولاد بنائی ہے، وہ پاک ہے بلکہ وہ (فرشتے تو اس کے) معزز بندے ہیں۔ وہ بات کرنے میں اس سے سبقت نہیں کرتے، وہ اسی کے حکم پر عمل کرتے ہیں، وہ جانتا ہے جو کچھ ان کے آگے اور ان کے پیچھے ہے، اور وہ صرف اس کی سفارش کریں گے جس کے لیے اللہ پسند کرے گا، اور وہ اس کے خوف سے ڈرنے والے ہیں، اور ان میں سے جو یہ کہے کہ بے شک اللہ کے سوا میں بھی معبود ہوں تو اسے ہم جہنم کی سزا دیں گے، ہم ظالموں کو اسی طرح سزا دیتے ہیں۔“

عیسیٰ علیہ السلام کے بارے میں اس نے جو ذکر کیا کہ اللہ تعالیٰ کے سوا تو ان کی بھی پوجا ہوتی ہے اور ولید اور دیگر حاضرین اس کی اس دلیل اور کٹ جتنی سے بہت خوش ہوئے تھے تو اس کے جواب میں اللہ تعالیٰ نے یہ آیت نازل فرمائی: ﴿وَلَمَّا ضُرِبَ ابْنُ مَرْيَمَ مَثَلًا إِذْ أَقَوْمُكَ مِنْهُ يَصِدُّونَ ۗ﴾ ”اور جب مریم کے بیٹے (عیسیٰ) کی مثال بیان کی گئی تو آپ کی قوم کے لوگ اس سے (خوش سے) چلا اٹھے۔“ یعنی اپنی اس بات کے ذریعے سے وہ آپ سے لوگوں کو روکنے کے لیے شور و شغب برپا کر دیتے ہیں اور پھر اللہ سبحانہ و تعالیٰ نے عیسیٰ علیہ السلام کا ذکر کرتے ہوئے فرمایا: ﴿إِنَّ هُوَ إِلَّا عِبْدٌ أَنْعَمْنَا عَلَيْهِ وَجَعَلْنَاهُ مَثَلًا لِّبَنِي إِسْرَائِيلَ ۗ وَكُلُّ نَشَاءٍ لَّجَعَلْنَا مِنْكُمْ مَلَائِكَةً فِي الْأَرْضِ يَخْلُقُونَ ۗ وَإِنَّهُ لَعَلَّمٌ لِلْسَاعَةِ ۗ فَلَا تَمْتَرْنَ بِهَا وَاتَّبِعُونَّ ۗ هٰذَا صِرَاطٌ مُّسْتَقِيمٌ ۗ﴾ ”وہ تو ایسا بندہ تھا جس پر ہم نے انعام کیا اور بنی اسرائیل کے لیے اسے (اپنی قدرت کا) نمونہ بنا دیا، اور اگر ہم چاہتے تو تم میں سے فرشتے بنا دیتے، جو زمین میں (تمہارے) جانشین ہوتے۔ اور وہ (عیسیٰ) قیامت کی نشانی ہیں تو

آپ کہہ دیں کہ اس میں شک نہ کرو اور میری پیروی کرو، یہی سیدھا راستہ ہے، یعنی ہم نے اس کے ہاتھ پر مردوں کو زندہ کرنے اور بیماریوں کے ختم ہونے کے جو معجزات انھیں عطا کیے، وہ قیامت کے علم کی کافی دلیل ہیں۔ ﴿فَلَا تَمْتَرُنَّ بِهَا وَاتَّبِعُونْ هَذَا صِرَاطٌ مُسْتَقِيمٌ﴾ ﴿۶۵﴾ ”تم اس میں ہرگز شک نہ کرو اور میری پیروی کرو یہی سیدھا راستہ ہے۔“ ﴿۶۴﴾

ابن جریر نے بروایت عوفی ابن عباس رضی اللہ عنہما سے اس آیت: ﴿وَلَمَّا طُرِبَ ابْنُ مَرْيَمَ مِثْلًا إِذَا قَوْمُكَ مِنْهُ يُصِدُّونَ﴾ ﴿۵۷﴾ کے بارے میں روایت کیا ہے کہ اس میں قوم سے مراد قریش ہے کہ جب قریش سے یہ کہا گیا: ﴿إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ أَأَنْتُمْ لَهَا وَرِدُونَ﴾ ﴿الأنبياء: 21﴾ ”بے شک تم اور جنھیں تم اللہ کے سوا پوجتے ہو، جہنم کا ایندھن ہیں، تم اس میں داخل ہونے والے ہو،“ تو قریش کے لوگ حضرت محمد ﷺ سے کہنے لگے کہ ابن مریم کے بارے میں تمہارا کیا خیال ہے؟ آپ نے فرمایا: وہ اللہ تعالیٰ کے بندے اور اس کے رسول ہیں تو انھوں نے کہا کہ یہ (محمد ﷺ) بھی یہی چاہتے ہیں کہ ہم بھی انھیں اسی طرح رب مان لیں جس طرح نصاریٰ نے عیسیٰ علیہ السلام کو رب بنا لیا تھا، تو اس کے جواب میں اللہ تعالیٰ نے فرمایا: ﴿مَا صَرَّبُوهُ لَكَ إِلَّا جَدَلًا بَلْ هُمْ قَوْمٌ خَصُونَ﴾ ﴿۵۸﴾ ”انھوں نے یہ مثال محض جھگڑے کے لیے بیان کی، بلکہ یہ لوگ ہیں ہی جھگڑا لو۔“ ﴿۵۹﴾ ارشاد باری تعالیٰ ہے: ﴿وَقَالُوا آءِ الْهَيْتُنَا خَيْرٌ أَمْ هُوَ﴾ ﴿۶۰﴾ ”اور کہنے لگے کہ بھلا ہمارے معبود اچھے ہیں یا وہ (عیسیٰ)؟“ قتادہ کہتے ہیں کہ ان کا مقصد یہ تھا کہ ہمارے معبود محمد ﷺ سے اچھے ہیں۔ ﴿۶۱﴾ قتادہ نے یہ بھی کہا ہے کہ ابن مسعود رضی اللہ عنہ کی قرأت میں اس طرح ہے کہ وہ کہنے لگے: ﴿آءِ الْهَيْتُنَا خَيْرٌ أَمْ هَذَا؟﴾ ”بھلا ہمارے معبود اچھے ہیں یا یہ؟“ یعنی محمد ﷺ۔ ﴿۶۲﴾

ارشاد باری تعالیٰ ہے: ﴿مَا صَرَّبُوهُ لَكَ إِلَّا جَدَلًا﴾ ”انھوں نے یہ (مثال) آپ سے صرف جھگڑے کے لیے بیان کی ہے۔“ یعنی انھوں نے یہ مثال محض جھگڑے کے لیے پیش کی ہے ورنہ یہ جانتے ہیں کہ یقیناً یہ اس آیت پر وارد ہی نہیں ہے کیونکہ یہ آیت: ﴿إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ﴾ ﴿الأنبياء: 21﴾ غیر زوی العقول کے بارے میں ہے اور پھر یہ خطاب قریش سے ہے جو بتوں اور شریکوں کی پوجا کرتے تھے، وہ تو عیسیٰ کی پوجا ہی نہیں کرتے تھے کہ اس آیت پر اعتراض کریں۔ اس سے معلوم ہوا کہ ان کی یہ بات محض جھگڑے کی خاطر تھی جسے وہ خود بھی صحیح نہیں سمجھتے تھے۔ امام احمد رحمہ اللہ نے ابو امامہ رضی اللہ عنہ کی روایت کو بیان کیا ہے، انھوں نے کہا کہ رسول اللہ ﷺ نے فرمایا: ﴿مَا ضَلَّ قَوْمٌ بَعْدَ هَذِي كَانُوا عَلَيْهِ، إِلَّا أَوْتُوا الْجَدَلَ، ثُمَّ تَلَا هَذِهِ الْآيَةَ: ﴿مَا صَرَّبُوهُ لَكَ إِلَّا جَدَلًا بَلْ هُمْ قَوْمٌ خَصُونَ﴾﴾ [”جو بھی قوم ہدایت کے بعد گمراہ ہوئی تو انھیں جھگڑے میں مبتلا کر دیا جاتا ہے۔ پھر رسول اللہ ﷺ نے اسی آیت کریمہ کی تلاوت فرمائی: ”انھوں نے آپ کے لیے یہ (مثال) صرف جھگڑے کے لیے بیان کی ہے بلکہ وہ جھگڑا لوگ ہیں۔“ ﴿۶۳﴾ اسے امام ترمذی، ابن ماجہ اور ابن جریر نے بھی روایت کیا ہے اور امام ترمذی رحمہ اللہ نے اسے حسن صحیح قرار دیتے ہوئے فرمایا ہے کہ یہ

① السيرة النبوية لابن هشام، ماکان یوذی به النضر رسول الله ﷺ: 360-358/1:..... ② تفسیر الطبری :

③ تفسیر القرطبی: 104/16. ④ تفسیر القرطبی: 104/16. قتادہ کی یہ روایت تفسیر الطبری:

113.112/25 میں ابی بن کعب رضی اللہ عنہ کے حوالے سے بھی آئی ہے۔ ⑤ مسند أحمد: 252/5.

صرف ابوامامہ رضی اللہ عنہ ہی سے مروی ہے۔<sup>(1)</sup>

ارشاد باری تعالیٰ ہے: ﴿إِنَّ هُوَ إِلَّا عَبْدًا أَنْعَمْنَا عَلَيْهِ﴾ ”وہ تو صرف ایک بندہ ہے جس پر ہم نے انعام کیا“ یعنی عیسیٰ علیہ السلام اللہ کے بندوں میں سے ایک بندے تھے جنہیں اللہ تعالیٰ نے نبوت و رسالت سے سرفراز فرمایا تھا۔ ﴿وَجَعَلْنَاهُ مَثَلًا لِّبَنِي إِسْرَائِيلَ﴾ ”اور ہم نے اسے بنی اسرائیل کے لیے (اپنی قدرت کا) نمونہ بنا دیا۔“ یعنی انہیں اپنی اس قدرت کی دلیل، حجت اور برہان بنا دیا کہ ہم جو چاہیں کر سکتے ہیں۔ ﴿وَلَوْ نَشَاءُ لَجَعَلْنَاهُ مِنْكُمْ﴾ ”اور اگر ہم چاہتے تو تم میں سے بنا دیتے“ یعنی تمہارے بدلے بنا دیتے ﴿مَلِكَةً فِي الْأَرْضِ يَخْلَفُونَ﴾ ”فرشتے جو تمہاری جگہ زمین میں جانشین ہوتے۔“ سدی کہتے ہیں جو زمین میں تمہارے قائم مقام ہوتے۔<sup>(2)</sup> ابن عباس رضی اللہ عنہما اور قتادہ کہتے ہیں کہ وہ بھی ایک دوسرے کے جانشین ہوتے جیسے تم ایک دوسرے کے جانشین ہوتے ہو۔<sup>(3)</sup> یہ قول پہلے کو مستلزم ہے۔ مجاہد کہتے ہیں کہ تمہارے بدلے وہ زمین میں آباد ہوتے۔<sup>(4)</sup>

ارشاد باری تعالیٰ ہے: ﴿وَإِنَّهُ لَعَلْمٌ لِّسَاعَةِ﴾ ”اور بے شک البتہ وہ (عیسیٰ) قیامت کی نشانی ہے۔“ صحیح بات اس بارے میں یہ ہے کہ اس سے مراد ان کا قیامت سے پہلے نازل ہونا ہے جیسا کہ اللہ تبارک و تعالیٰ نے فرمایا ہے: ﴿وَأَنَّ مِّنْ أَهْلِ الْكِتَابِ إِلَّا لَكُيُومِنَنَّ بِهِمْ قَبْلَ مَوْتِهِمْ﴾ (النساء: 159) ”اور کوئی اہل کتاب نہیں ہوگا مگر ان کی موت سے پہلے ان پر ضرور ایمان لے آئے گا۔“ یعنی عیسیٰ علیہ السلام کی موت سے پہلے۔ ﴿وَيَوْمَ الْقِيَامَةِ يَكُونُ عَلَيْهِمْ شَهِدًا﴾ (النساء: 159) ”اور وہ قیامت کے دن ان پر گواہ ہوں گے۔“ اور اس معنی کی تائید اس دوسری قراءت سے بھی ہوتی ہے: ﴿وَإِنَّهُ لَعَلْمٌ لِّسَاعَةِ﴾ ”اور بے شک وہ (عیسیٰ) قیامت کی نشانی ہے،“<sup>(5)</sup> یعنی قیامت کے وقوع پذیر ہونے کی نشانی اور دلیل ہیں۔ مجاہد کہتے ہیں کہ ﴿وَإِنَّهُ لَعَلْمٌ لِّسَاعَةِ﴾ کے معنی یہ ہیں کہ قیامت سے قبل عیسیٰ ابن مریم علیہ السلام کا خروج قیامت کی نشانی ہے۔<sup>(6)</sup> ابو ہریرہ رضی اللہ عنہ، ابن عباس رضی اللہ عنہما، ابو العالیہ، ابو مالک، عکرمہ، حسن، قتادہ، ضحاک اور دیگر کئی ائمہ تفسیر کا بھی یہی قول ہے۔<sup>(7)</sup> رسول اللہ صلی اللہ علیہ وسلم کی بہت سی متواتر احادیث سے ثابت ہے کہ آپ نے قیامت کے دن سے پہلے عیسیٰ علیہ السلام کے امام عادل اور حاکم منصف کے طور پر نازل ہونے کی خبر دی ہے۔<sup>(8)</sup>

ارشاد باری تعالیٰ ہے: ﴿فَلَا تَمْتَرُنَّ بِهَا﴾ ”تو (آپ کہہ دیں کہ لوگو!) اس میں ہرگز شک نہ کرو۔“ یعنی اس میں شک نہ کرو کیونکہ یہ ہر صورت میں وقوع پذیر ہونے والا ہے۔ ﴿وَأَتَّبِعُونَ ط﴾ ”اور میری پیروی کرو۔“ ان باتوں میں جن کی میں تمہیں خبر دے رہا ہوں۔ ﴿هَذَا صِرَاطٌ مُّسْتَقِيمٌ﴾ وَلَا يَصِدَّنَا الشَّيْطَانُ ”یہی سیدھا راستہ ہے اور کہیں شیطان تمہیں (اس سے)

① جامع الترمذی، تفسیر القرآن، باب ومن سورة الزخرف، حدیث: 3253 و سنن ابن ماجہ، السنة، باب اجتناب البدع والجدل، حدیث: 48 و تفسیر الطبری: 113/25. ② تفسیر الطبری: 115/25. ③ تفسیر الطبری: 115/25. ④ تفسیر الطبری: 115/25. ⑤ تفسیر القرطبی: 105/16. ⑥ تفسیر الطبری: 116/25. ⑦ تفسیر القرطبی: 105/16. ⑧ دیکھیے مسند أحمد: 2/483، 482/2 عن أبي هريرة ؓ.

هَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً وَهُمْ لَا يَشْعُرُونَ ﴿٦٦﴾ الْإِخْلَاءَ يَوْمَئِذٍ

وہ قیامت ہی کا انتظار تو کر رہے ہیں کہ وہ ان پر اچانک آپڑے جبکہ انھیں خبر تک نہ ہو ﴿٦٦﴾ اس دن متقین کے سوا تمام جگری دوست بھی ایک

بَعْضُهُمْ لِبَعْضٍ عَدُوٌّ إِلَّا الْمُتَّقِينَ ﴿٦٧﴾ يُعْبَادُ لِاخْوَفِ عَلَيْكُمْ الْيَوْمَ وَلَا أَنْتُمْ تَحْزَنُونَ ﴿٦٨﴾

دوسرے کے دشمن بن جائیں گے ﴿٦٧﴾ (انھیں کہا جائے گا:) اے میرے بندو! تم پر آج کوئی خوف نہیں اور نہ تم تمکین ہو گے ﴿٦٨﴾ (یعنی) جو لوگ ہماری

الَّذِينَ آمَنُوا بِالْبَيْتِ وَكَانُوا مُسْلِمِينَ ﴿٦٩﴾ ادْخُلُوا الْجَنَّةَ أَنْتُمْ وَأَزْوَاجُكُمْ تُحْبَرُونَ ﴿٧٠﴾ يُطَافُ

آیات پر ایمان لائے اور وہ فرماں بردار تھے ﴿٦٩﴾ تم جنت میں داخل ہو جاؤ، تم اور تمہاری بیویاں خوش حال ہو گے ﴿٧٠﴾ ان پر سونے کی رکابوں اور

عَلَيْهِمْ بِصَاحِفٍ مِنْ ذَهَبٍ وَالْأُوتَابِ ﴿٧١﴾ وَفِيهَا مَا تَشْتَهِيهِ الْأَنْفُسُ وَتَكْتُلُ الْأَعْيُنُ ﴿٧٢﴾

ساغر اور کے دور چل رہے ہوں گے، اور اس (جنت) میں جس شے کو ان کے دل چاہیں گے اور (ان کی) آنکھیں مبتلا نہ ہوں گی (وہ موجود ہوگی)، اور تم

وَأَنْتُمْ فِيهَا خَالِدُونَ ﴿٧١﴾ وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ ﴿٧٢﴾ لَكُمْ فِيهَا

اس میں ہمیشہ رہو گے ﴿٧١﴾ اور یہی وہ جنت ہے جس کے تم وارث بنائے گئے ہو ان اعمال کے بدلے جو تم کرتے رہے ﴿٧٢﴾ اس میں تمہارے لیے بہت

فَاكَّةٌ كَثِيرَةٌ مِمَّا تَأْكُلُونَ ﴿٧٣﴾

سے پھل ہوں گے جن میں سے تم کھاؤ گے ﴿٧٣﴾

روک نہ دے، یعنی اتباع حق سے۔ ﴿إِنَّكُمْ لَكُمْ عَدُوٌّ مُبِينٌ ﴿٦٧﴾ وَلَمَّا جَاءَ عِيسَى بِالْبَيِّنَاتِ قَالَ قَدْ جِئْتُكُمْ بِالْحِكْمَةِ﴾

”بے شک وہ تو تمہارا کھلا دشمن ہے اور جب عیسیٰ نشانیاں لے کر آئے تو کہنے لگے کہ میں تمہارے پاس حکمت لے کر آیا

ہوں، یعنی نبوت۔ ﴿وَلَا يَبِينُ لَكُمْ بَعْضَ الَّذِي تَخْتَلِفُونَ فِيهِ﴾” اور اس لیے کہ بعض باتیں جن میں تم اختلاف کرتے

ہو تمہیں سمجھا دوں۔“ ابن جریر فرماتے ہیں کہ ان باتوں سے مراد دینی باتیں ہیں، دنیاوی نہیں۔ اور ان کی یہ بات بہت ہی

خوب ہے۔ ارشاد باری تعالیٰ ہے: ﴿فَاتَّقُوا اللَّهَ﴾ ”لہذا تم اللہ سے ڈرو۔“ ان باتوں میں جن کا اس نے تمہیں حکم دیا ہے۔

﴿وَأَطِيعُوا﴾ ”اور میری اطاعت کرو۔“ ان باتوں میں جو میں تمہارے پاس لایا ہوں۔ ﴿إِنَّ اللَّهَ هُوَ رَبِّي وَرَبُّكُمْ

فَاعْبُدُوهُ هَذَا صِرَاطٌ مُسْتَقِيمٌ ﴿٦٨﴾ ”کچھ شک نہیں کہ اللہ ہی میرا اور تمہارا پروردگار ہے، لہذا تم (سب) اسی کی عبادت

کرو، یہی سیدھا رستہ ہے، یعنی میں اور تم سب اللہ کے بندے اس کے محتاج اور اسی وحدہ لا شریک کی عبادت کرنے میں

مشترک ہیں اور یہی وہ سیدھا رستہ ہے جو میں تمہارے پاس لایا ہوں کہ رب جل و علا کی عبادت ہے۔ ﴿فَاخْتَلَفَ الْأَحْزَابُ

مِنْ بَيْنِهِمْ﴾ ”پھر انھی میں سے جماعتوں نے باہم اختلاف کیا۔“ یعنی ان کے فرقوں نے اختلاف کیا اور وہ متفرق جماعتوں

میں تقسیم ہو گئے۔ ان میں سے بعض اس کا اقرار کرتے ہیں کہ حضرت عیسیٰ اللہ تعالیٰ کے بندے اور اس کے رسول ہیں اور حق

بات بھی یہی ہے۔ بعض یہ دعویٰ کرتے ہیں کہ وہ اللہ کی اولاد ہیں اور بعض یہ کہتے ہیں کہ وہ خود اللہ ہیں جبکہ اللہ تعالیٰ کی ذات

اس سے پاک اور بہت بلند و بالا اور ارفع و اعلیٰ ہے، اسی لیے فرمایا: ﴿قَوْلِ الَّذِينَ ظَلَمُوا مِنْ عَذَابِ يَوْمِ الْبَيْتِ﴾ ”سو

ظالم لوگوں کے لیے دردناک دن کے عذاب سے ہلاکت ہے۔“

قیامت اچانک آئے گی: ارشاد باری تعالیٰ ہے کہ کیا یہ مشرکین اور رسولوں کی تکذیب کرنے والے اس بات کے منتظر ہیں کہ **إِلَّا السَّاعَةَ أَنْ تَأْتِيَهُمْ بَغْتَةً وَهُمْ لَا يَشْعُرُونَ** ﴿66﴾۔ ”قیامت ان پر ناگہاں آمو جو ہو اور انھیں خبر تک نہ ہو۔“ یعنی قیامت یقیناً وقوع پذیر ہونے والی ہے، یہ لوگ اس سے غافل ہیں، اس کی تیاری نہیں کر رہے اور پھر جب اچانک آئے گی تو انھیں خبر تک نہ ہوگی اور اس وقت وہ حد درجہ نادام اور پشیمان ہوں گے لیکن اس وقت ندامت و پشیمانی ان کے کچھ کام نہ آئے گی۔

اللہ کے سوا کسی اور کے لیے کی گئی رفاقت دشمنی میں تبدیل ہو جائے گی: ارشاد باری تعالیٰ ہے: **إِلَّا خَلَاكُهُمْ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ** ﴿67﴾۔ ”(سب) دوست اس روز ایک دوسرے کے دشمن ہوں گے مگر پرہیزگار، یعنی ہر وہ دوستی اور رفاقت جو غیر اللہ کے لیے ہوگی قیامت کے دن دشمنی میں تبدیل ہو جائے گی اور وہ دوستی جو اللہ کے لیے ہوگی وہ ہمیشہ کے لیے قائم و دائم رہے گی جیسا کہ حضرت ابراہیم علیہ السلام نے بھی اپنی قوم سے فرمایا تھا: **إِنَّمَا اتَّخَذْتُمْ مِّنْ دُونِ اللَّهِ أَوْثَانًا مَّوَدَّةَ بَيْنِكُمْ فِي الْحَيَاةِ الدُّنْيَا ثُمَّ يَوْمَ الْقِيَامَةِ يَكْفُرُ بَعْضُكُمْ بِبَعْضٍ وَيَلْعَنُ بَعْضُكُمْ بَعْضًا وَمَأْوَاكُمُ النَّارُ وَمَا لَكُمْ مِّنْ نُصْرِينَ** ﴿العنكبوت 25:29﴾۔ ”بے شک تم جو اللہ کو چھوڑ کر بتوں کو لے بیٹھے ہو تو دنیاوی زندگی میں باہم دوستی کے لیے، پھر قیامت کے دن ایک دوسرے (کی دوستی) سے انکار کر دو گے اور ایک دوسرے پر لعنت بھیجو گے اور تمہارا ٹھکانا دوزخ ہوگا اور کوئی تمہارا مددگار نہ ہوگا۔“

پرہیزگاروں کے لیے روز قیامت بشارت اور جنت میں داخلہ: ارشاد باری تعالیٰ ہے: **يُعْبَادُ لَّا خَوْفٌ عَلَيْكُمْ الْيَوْمَ وَلَا أَنْتُمْ تَحْزَنُونَ** ﴿68﴾۔ ”اے میرے بندو! آج تمہیں نہ کچھ خوف ہے اور نہ تم غمناک ہو گے۔“ پھر انھیں بشارت دیتے ہوئے فرمایا: **الَّذِينَ آمَنُوا بِالْآيَاتِنَا وَكَانُوا مُسْلِمِينَ** ﴿69﴾۔ ”جو لوگ ہماری آیتوں پر ایمان لائے اور فرماں بردار ہو گئے، یعنی ان کے دل اور ضمیر ایمان لے آئے اور ان کے ظاہری اعضا بھی اللہ تعالیٰ کے مطیع اور فرماں بردار ہو گئے۔ معتمر بن سلیمان نے اپنے والد سے روایت کیا ہے کہ قیامت کے دن جب لوگوں کو اٹھایا جائے گا تو ان میں سے ہر ایک پر گھبراہٹ طاری ہوگی، اس وقت ایک منادی یہ اعلان کرے گا: **يُعْبَادُ لَّا خَوْفٌ عَلَيْكُمْ الْيَوْمَ وَلَا أَنْتُمْ تَحْزَنُونَ** ﴿68﴾۔ ”اے میرے بندو! آج تمہیں نہ کچھ خوف ہے اور نہ تم غمناک ہو گے۔“ تو اس سے سب لوگوں میں امید پیدا ہو جائے گی لیکن پھر اس کے بعد یہ بھی کہا جائے گا: **الَّذِينَ آمَنُوا بِالْآيَاتِنَا وَكَانُوا مُسْلِمِينَ** ﴿69﴾۔ ”جو لوگ ہماری آیتوں پر ایمان لائے اور فرماں بردار ہو گئے، یعنی ان کے دل اور ضمیر ایمان لے آئے اور ان کے ظاہری اعضا بھی اللہ تعالیٰ کے مطیع اور فرماں بردار ہو گئے، تو اس اعلان کی وجہ سے مومنوں کے سوا دیگر سب لوگ مایوس ہو جائیں گے۔“<sup>①</sup>

إِنَّ الْمَجْرِمِينَ فِي عَذَابٍ جَهَنَّمَ خَالِدُونَ ﴿٧٤﴾ لَا يَفْتَرُ عَنْهُمْ وَهُمْ فِيهِ

بے شک مجرم لوگ عذاب جہنم میں ہمیشہ رہیں گے ﴿74﴾ ان سے وہ (عذاب) ہلکانہیں کیا جائے گا، اور وہ اس میں ناامید پڑے رہیں گے ﴿75﴾ اور ہم نے ان پر

مُبَلِّسُونَ ﴿٧٥﴾ وَمَا ظَلَمْنَهُمْ وَلَكِنْ كَانُوا هُمُ الظَّالِمِينَ ﴿٧٦﴾ وَنَادُوا يٰمَلِكُ

ظلم نہیں کیا بلکہ وہ خود ہی ظالم تھے ﴿76﴾ اور وہ (داروغہ جہنم کو) پکاریں گے: اے مالک! تیرا رب ہمارا کام ہی تمام کر دے، وہ کہے گا: بے شک تم تو ہمیشہ (اسی

لِيَقْضِ عَلَيْنَا رَبُّكَ ط قَالَ إِنَّكُمْ مُّكِبُونَ ﴿٧٧﴾ لَقَدْ جِئْتُمْ بِالْحَقِّ وَلَكِنْ

عذاب میں) رہو گے ﴿77﴾ بلاشبہ ہم تمہارے پاس حق لائے تھے، اور لیکن تمہارے اکثر لوگ حق کو ناپسند ہی کرنے والے تھے ﴿78﴾ کیا انہوں (مشرکین کہ)

أَكْثَرَكُمْ لِلْحَقِّ كُرْهُونَ ﴿٧٨﴾ أَمْ أBRَمُوا أَمْراً فإِنَّا مُبْرَمُونَ ﴿٧٩﴾ أَمْ يَحْسَبُونَ

نے (کسی اقدام کا) پختہ فیصلہ کر لیا ہے، تو ہم بھی قطعی فیصلہ کرنے والے ہیں ﴿79﴾ کیا وہ خیال کرتے ہیں کہ بے شک ہم ان کا راز اور ان کی سرکوشی نہیں

أَنَّا لَا نَسْمِعُ سِرَّهُمْ وَنَجْوَاهُمْ ط بَلَىٰ وَرَسُولْنَا لَدَيْهِمْ يَكْتُبُونَ ﴿٨٠﴾

سننے۔ کیوں نہیں! اور ہمارے پیغمبر (بھیجے ہوئے فرشتے) ان کے پاس ہی لکھتے رہتے ہیں ﴿80﴾

﴿أَدْخُلُوا الْجَنَّةَ أَنْتُمْ وَأَزْوَاجُكُمْ﴾ ”تم اور تمہارے جیسے لوگ جنت میں داخل ہو جاؤ۔“ یعنی تم اور تمہارے جیسے

لوگوں سے کہا جائے گا: ﴿أَدْخُلُوا الْجَنَّةَ﴾ ”تم جنت میں داخل ہو جاؤ“ ﴿أَنْتُمْ وَأَزْوَاجُكُمْ﴾ ”تم اور تمہارے جیسے

لوگ۔“ ﴿تُحِبُّونَ﴾ ﴿70﴾ ”تم خوش کیے جاؤ گے۔“ کہ تم اس جنت میں نعمتوں بھری سعادت و کامرانی کی زندگی بسر کرو گے،

اس کی تفسیر قبل ازیں سورہ روم میں بیان کی جا چکی ہے۔ ﴿يُطَافُ عَلَيْهِمْ بِصِحَافٍ مِّنْ ذَهَبٍ﴾ ”ان پر سونے کی

رکابوں کا دور چلے گا۔“ جو کھانے کے خاص برتن ہیں۔ ﴿وَأَكْوَابٍ﴾ ”اور آنخوروں کا۔“ یہ سونے کے بنے ہوئے پینے کے

برتن ہوں گے، جن کی ٹوٹیاں نہیں ہوں گی اور نہ حلقے۔ [وَفِيهَا مَا تَشْتَهَى الْأَنْفُسُ] ”اور ان میں وہ کچھ ہوگا جسے ان کے جی

چاہیں گے۔“ اور بعض نے اسے ﴿تَشْتَهِيهِ الْأَنْفُسُ﴾ ”جس کو دل پسند کریں گے۔“ پڑھا ہے۔ ﴿وَتَلَذُّ الْأَعْيُنُ﴾

”اور (جسے دیکھ کر) آنکھیں لطف اندوز ہوں گی“ یعنی ایسا کھانا جس کی خوشبو اور ذائقہ بہت اچھا ہوگا، نیز وہ بہت خوش منظر

ہوگا۔ ﴿وَأَنْتُمْ فِيهَا خَالِدُونَ﴾ ﴿71﴾ ”اور تم اسی (جنت) میں ہمیشہ رہو گے۔“ نہ اس سے نکالے جاؤ گے اور نہ اسے چھوڑ کر اس

کے بجائے کسی اور جگہ جانا چاہو گے، پھر بطور احسان بتایا گیا کہ ﴿وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ﴾ ﴿72﴾

”اور یہ جنت جس کے تم مالک بنا دیے گئے تمہارے اعمال کا صلہ ہے“ یعنی تمہارے اعمال صالحہ اس کے سبب بنے کہ اللہ تعالیٰ

کی رحمت تمہارے شامل حال ہوئی، پھر تم جنت میں داخل ہونے کے قابل ہوئے، ورنہ محض اپنے نیک عمل کی بنیاد پر کوئی شخص

جنت میں داخل نہیں ہو سکتے گا، ہاں! جنت میں داخلہ صرف اللہ تعالیٰ کی رحمت اور فضل ہی سے ممکن ہوگا۔ جنت کے مختلف

درجات حقیقت میں اعمال صالحہ ہی کی بنیاد پر ہوں گے۔ ﴿لَكُمْ فِيهَا فَاكِهَةٌ كَثِيرَةٌ﴾ ”وہاں تمہارے لیے بہت سے پھل

ہوں گے۔“ تمام انواع و اقسام کے مختلف پھل ہوں گے۔ ﴿وَمِنْهَا تَأْكُلُونَ﴾ ﴿73﴾ ”جن میں سے تم کھاؤ گے۔“ یعنی جنہیں پسند



کرو گے اور جن کے کھانے کا ارادہ کرو گے۔ کھانے پینے کے بعد پھلوں کا ذکر اس لیے کیا گیا تاکہ نعمتیں پوری ہو جائیں اور اہل جنت پر رشک بھی پورا پورا کیا جائے۔ وَاللّٰهُ اَعْلَمُ.

## تفسیر آیات: 74-80

**بدبختوں کا برانجام:** سعادت مند لوگوں کے ذکر کے بعد اب اللہ تعالیٰ نے بدبختوں کا ذکر شروع فرما دیا ہے۔ ارشاد باری تعالیٰ ہے: ﴿اِنَّ الْجَزْمِيْنَ فِيْ عَذَابٍ جَلِيْدٍ ۗ لَا يَفْقَرُ عَنْهُمْ ۗ﴾ ”اور بے شک مجرمین (کفار) ہمیشہ دوزخ کے عذاب میں رہیں گے جو ان سے ہلکا نہ کیا جائے گا“ یعنی ایک لمحے کے لیے بھی۔ ﴿وَهُمْ فِيْهِ مُبْسُوْنَ ۗ﴾ ”اور وہ اس میں ناامید ہو کر پڑے رہیں گے“ یعنی وہ ہر خیر و بھلائی سے ناامید ہوں گے۔ ﴿وَمَا ظَلَمْنَاهُمْ ۗ وَلٰكِنْ كَانُوْهُمْ الظّٰلِمِيْنَ ۗ﴾ ”اور ہم نے ان پر ظلم نہیں کیا بلکہ وہی (اپنے آپ پر) ظلم کرنے والے تھے“ یعنی اپنے برے اعمال کے سبب، ان پر قیام حجت اور رسولوں کے آنے کے بعد انھوں نے تکذیب اور نافرمانی کی تو انھیں اس کی پوری پوری سزا دی گئی۔ ﴿وَمَا رَبُّكَ بِظَلّٰمٍ لِّلْعٰبِيْدِ ۗ﴾ (حَم السجدة 46:41) ”اور آپ کا پروردگار بندوں پر ظلم کرنے والا نہیں۔“ ﴿وَنَادُوا يٰلَيْلِكَ﴾ ”اور وہ پکاریں گے کہ اے مالک! مالک جنم کے داروغے کا نام ہے۔

امام بخاری نے حجاج بن منہال از سفیان بن عیینہ از عمر و از عطاء از صفوان بن یعلیٰ از یعلیٰ رضی اللہ عنہما روایت کیا ہے، انھوں نے کہا: میں نے سنا کہ رسول اللہ ﷺ نے منبر پر اس آیت کریمہ کی تلاوت فرمائی: ﴿وَنَادُوا يٰلَيْلِكَ لِيَقْضِ عَلَيْنَا رَبُّكَ ۗ﴾ ”اور پکاریں گے کہ اے مالک! آپ کا پروردگار ہمیں موت دے دے۔“ ﴿۱﴾ یعنی وہ ہماری رحمتیں قبض کرے اور اس عذاب سے نجات دے جس میں ہم مبتلا ہیں مگر ان کا حال یہ ہوگا کہ ﴿لَا يُقْضٰ عَلَيْهِمْ فِيمَوْتُوْا وَلَا يُخَفَّفُ عَنْهُمْ مِنْ عَذَابِهَآ ط﴾ (فاطر 36:35) ”ان کے بارے میں یہ فیصلہ نہیں کیا جائے گا کہ وہ مرجائیں اور نہ اس کا عذاب ہی ان سے ہلکا کیا جائے گا۔“ اور فرمایا: ﴿وَيَجْعَلُهَا الْاَشْقٰى ۗ الَّذِيْ يَصْلٰى النَّارَ الْكُبْرٰى ۗ ثُمَّ لَا يَمُوْتُ فِيْهَا وَلَا يَحْيٰى ط﴾ (الاعلیٰ 87:11-13) ”اور (بے خوف) بدبخت پہلو تہی کرے گا، جو (قیامت کو) بڑی (تیز) آگ میں داخل ہوگا، پھر وہاں نہ مرے گا نہ جیے گا۔“ جب وہ یہ سوال کریں گے تو مالک انھیں جواب دے گا: ﴿قَالَ اِنَّكُمْ مُّكِنُوْنَ ۗ﴾ ”وہ کہے گا کہ تم ہمیشہ (اسی حالت میں) رہو گے۔“ یعنی تم اس سے نکل نہیں سکو گے اور نہ نجات پاسکو گے، پھر ان کی بدبختی کا سبب بھی ذکر کیا کہ وہ حق کی مخالفت کرتے اور اس سے دشمنی رکھتے تھے۔

فرمایا: ﴿لَقَدْ جِئْتُمْ بِالْحَقِّ ۗ﴾ ”یقیناً ہم تمہارے پاس حق لائے تھے۔“ یعنی ہم نے تمہارے سامنے حق کو بیان کر کے واضح کر دیا تھا اور اس کی پوری پوری تفصیل بیان کر دی تھی۔ ﴿وَلٰكِنْ اَكْتَرْتُمْ لِحَقِّ كُوْنٍ ۗ﴾ ”اور لیکن تم میں سے اکثر

﴿۱﴾ صحیح البخاری، التفسیر، باب قوله: ﴿وَنَادُوا يٰلَيْلِكَ لِيَقْضِ عَلَيْنَا رَبُّكَ ط قَالَ اِنَّكُمْ مُّكِنُوْنَ﴾ (الزخرف 43:77)،

قُلْ إِنْ كَانَ لِلرَّحْمَنِ وَلَدٌ لَّكَذِّبُتُمْ ۖ فَانَا أَوَّلُ الْعَبِيدِينَ ﴿٨١﴾ سُبْحَانَ رَبِّ السَّمَوَاتِ وَالْأَرْضِ رَبِّ

(اے نبی!) آپ کہہ دیجیے: اگر رحمن کی کوئی اولاد ہوتی تو سب سے پہلے میں ہی (اس کی) عبادت کرنے والا ہوتا ﴿٨١﴾ پاک ہے آسمانوں اور زمین کا رب، جو

الْعَرْشِ عَمَّا يَصِفُونَ ﴿٨٢﴾ فَذَرَهُمْ يَخُوضُوا وَيَلْعَبُوا حَتَّىٰ يُلْقُوا يَوْمَهُمُ الَّذِي

عرش کا رب ہے، اس سے جو وہ بیان کرتے ہیں ﴿٨٢﴾ چنانچہ آپ انہیں چھوڑ دیجیے، وہ (اپنے باطل خیالات میں) الجھے رہیں اور کھیل تماشے میں لگے

يُوعَدُونَ ﴿٨٣﴾ وَهُوَ الَّذِي فِي السَّمَاءِ إِلَهٌُ وَفِي الْأَرْضِ إِلَهٌُ ۗ وَهُوَ الْحَكِيمُ الْعَلِيمُ ﴿٨٤﴾

رہیں، حتیٰ کہ وہ اپنے اس دن کو پالیں جس کا ان سے وعدہ کیا جاتا ہے ﴿٨٣﴾ اور وہی (اللہ) آسمان میں بھی معبود ہے اور زمین میں بھی معبود ہے۔ اور وہ

وَتَبَرَّكَ الَّذِي لَهُ مُلْكُ السَّمَوَاتِ وَالْأَرْضِ وَمَا بَيْنَهُمَا ۗ وَعِنْدَهُ عِلْمُ السَّاعَةِ ۗ

بہت حکمت والا، خوب جاننے والا ہے ﴿٨٤﴾ اور وہ بہت بابرکت ذات ہے جس کے لیے آسمانوں اور زمین کی اور جو کچھ ان کے درمیان ہے اس (سب)

وَالْيَهُ تُرْجَعُونَ ﴿٨٥﴾ وَلَا يَسْئَلُكَ الَّذِينَ يَدْعُونَ مِنْ دُونِهِ الشَّفَاعَةَ إِلَّا

کی بادشاہی ہے، اور اسی کے پاس قیامت کا علم ہے، اور تم اسی کی طرف لوٹائے جاؤ گے ﴿٨٥﴾ اور وہ اللہ کو چھوڑ کر جنہیں پکارتے ہیں، وہ سفارش کا اختیار

مَنْ شَهِدَ بِالْحَقِّ وَهُمْ يَعْلَمُونَ ﴿٨٦﴾ وَلَئِنْ سَأَلْتَهُمْ مَنْ خَلَقَهُمْ لَيَقُولُنَّ

نہیں رکھتے، سوائے ان کے جنہوں نے حق کی گواہی دی، اور وہ علم بھی رکھتے ہیں ﴿٨٦﴾ اور اگر آپ ان سے پوچھیں کہ انہیں کس نے پیدا کیا۔ تو وہ ضرور

اللَّهُ فَإِنِّي يُوقِفُونَ ﴿٨٧﴾ وَقِيلَ لَهُ رَبِّ إِنْ هَؤُلَاءِ قَوْمٌ لَا يُؤْمِنُونَ ﴿٨٨﴾ قَاصِحِ

کہیں گے: اللہ نے! پھر وہ کہاں بہکائے جاتے ہیں؟ ﴿٨٧﴾ اس (رسول) کے اس قول کی قسم ہے کہ اے میرے رب! بے شک یہ لوگ ایمان نہیں لائیں

عَنْهُمْ وَقُلْ سَلِّمُوا فَسَوْفَ يَعْلَمُونَ ﴿٨٩﴾

گے ﴿٨٩﴾ لہذا (اے نبی!) ان سے غمخوار نہ رہو اور کہہ دیجیے: سلام ہے، پھر غمخیز رہو وہ جان لیں گے ﴿٨٩﴾

حق کو ناپسند کرنے والے تھے، تمہاری طبیعتیں حق قبول کرتی تھیں نہ اسے قبول کرنے پر آمادہ تھیں بلکہ وہ باطل کو مانتی اور اس کی

تعظیم کرتی تھیں اور حق کی مخالفت کرتی، انکار کرتی اور اہل حق سے بغض رکھتی تھیں، لہذا اپنے آپ ہی کو ملامت کرو اور ندامت کا

اظہار کرو لیکن اب اظہار ندامت بھی تمہارے کچھ کام نہ آئے گا، پھر اللہ تعالیٰ نے فرمایا: ﴿٨٨﴾ **أَمْ أَرَمُوا أَمْرًا فَإِنَّا مُؤْمِنُونَ ﴿٨٨﴾**

”بلکہ انہوں نے ایک کام کا پختہ فیصلہ کیا تو یقیناً ہم بھی قطعی فیصلہ کرنے والے ہیں۔“ مجاہد کہتے ہیں کہ اس کے معنی یہ ہیں کہ

انہوں نے بری تدبیر کا ارادہ کیا تو ہم نے بھی ان کے ساتھ اسی طرح کا سلوک کیا۔ ﴿٨٩﴾ مجاہد کا یہ قول اسی طرح ہے جیسا کہ فرمان

باری تعالیٰ ہے: ﴿٨٩﴾ **وَمَكَرُوا مَكْرًا وَوَكُنَّا مَكْرًا وَهُمْ لَا يَشْعُرُونَ ﴿٨٩﴾** (النمل: 27: 50) ”اور وہ ایک چال چلے اور ہم بھی

ایک چال چلے اور وہ اس کا شعور نہیں رکھتے۔“ اس لیے کہ مشرکین باطل کے ساتھ حق کو رد کرنے کے لیے کئی حیلے بہانے اختیار

کیا کرتے تھے، اللہ تعالیٰ نے بھی ان کے خلاف تدبیر کی اور ان کے حیلوں، بہانوں، چالوں اور سازشوں کا وبال انھی پر ڈال

دیا، اسی لیے فرمایا: ﴿٨٩﴾ **أَمْ يَحْسَبُونَ أَنَّا لَا نَسْمَعُ سِرَّهُمْ وَنَجْوَاهُمْ ﴿٨٩﴾** ”کیا وہ لوگ یہ خیال کرتے ہیں کہ ہم ان کی پوشیدہ

باتوں اور سرگوشیوں کو سنتے نہیں؟“ یعنی ان کی خفیہ اور علانیہ سب باتوں کو سنتے ہیں۔ ﴿بَلْ وَرَسُولَنَا لَكَ يَوْمَهُمْ يُكْتَبُونَ﴾ ”کیوں نہیں! (سب سنتے ہیں) اور ہمارے فرشتے ان کے پاس (ان کی سب باتیں) لکھ لیتے ہیں، یعنی ہم ان کے حالات خوب جانتے ہیں اور فرشتے بھی ان کے چھوٹے بڑے سب اعمال لکھ رہے ہیں۔“

## تفسیر آیات: 81-89

اللہ تعالیٰ کی کوئی اولاد نہیں: اللہ تعالیٰ فرماتا ہے: ﴿قُلْ﴾ ”کہہ دیں (اے محمد!)“ ﴿إِنْ كَانَ لِلزُّحُوفِ وَلَكُلٌّ فَآكَأَوَّلُ الْعَبِيدِينَ﴾ ”اگر اللہ کی اولاد ہو تو میں (سب سے) پہلے (اس کی) عبادت کرنے والا ہوں، یعنی اگر بالفرض ایسا ہو تو میں اس بات پر بھی اس کی عبادت کروں گا کیونکہ میں اس کے بندوں میں سے ایک بندہ ہوں، وہ مجھے جو بھی حکم دے میں اس کے تمام احکام کی اطاعت بجالانے والا ہوں، میں اس کی عبادت سے تکبر اور اعراض نہیں کرتا، لہذا اگر بالفرض ایسا ہو تو میری طرف سے بھی ایسا ہوگا، یعنی میں اس کی عبادت و بندگی بجالاتا رہوں گا لیکن یہ بات اللہ تعالیٰ کے حق میں ممکن نہیں کہ اس کی کوئی اولاد ہو اور یاد رہے شرط سے اس کا وقوع پذیر ہونا یا اس کا جواز لازم نہیں آتا جیسا کہ ارشاد باری تعالیٰ ہے: ﴿كُوَادَادَ اللَّهِ أَنْ يَتَّخِذَ وَلَدًا لَاصْطَفَىٰ مِمَّا يَخْلُقُ مَا يَشَاءُ لَسُبْحٰنَهُ طهُوَ اللَّهُ الْوَاحِدُ الْقَهَّارُ﴾ (الزمر 39: 4) ”اگر اللہ کسی کو اولاد بنا نا چاہتا تو اپنی مخلوق میں سے جس کو چاہتا انتخاب کر لیتا، وہ پاک ہے، وہ تو اللہ یکتا (اور) انتہائی غالب ہے۔“ اسی طرح یہاں بھی فرمایا ہے: ﴿سُبْحٰنَ رَبِّ السَّمٰوٰتِ وَالْاَرْضِ رَبِّ الْعَرْشِ عَمَّا يَصِفُونَ﴾ ”یہ جو کچھ بیان کرتے ہیں، آسمانوں اور زمین کا مالک (اور) عرش کا مالک اس سے پاک ہے، یعنی تمام اشیاء کا خالق اس بات سے پاک اور منزہ ہے کہ اس کی کوئی اولاد ہو کیونکہ وہ تو یگانہ و یکتا اور احد و وحد ہے کوئی اس کی نظیر نہیں، کوئی اس کا ہمسر نہیں، لہذا اس کی کوئی اولاد نہیں۔ ارشاد باری تعالیٰ ہے: ﴿فَذَرَهُمْ يَخُوضُوا﴾ ”آپ انھیں چھوڑ دیں (کہ وہ بے ہودہ گویں میں) الجھتے رہیں۔“ اپنی جہالت و ضلالت میں۔ ﴿وَيَلْعَبُوا﴾ ”اور کھیلنے دیں“ دنیا میں۔ ﴿حَتَّىٰ يُلَاقُوا يَوْمَهُمُ الَّذِي يُوْعَدُونَ﴾ ”یہاں تک کہ جس دن کا وعدہ دیے جاتے ہیں اس سے ملیں۔“ اور وعدے کے دن سے مراد قیامت کا دن ہے تو یہ عنقریب جان لیں گے کہ اس دن ان کا کیا حال ہوگا اور کس قسم کے انجام سے دوچار ہوں گے۔

رب تعالیٰ کی توحید کا بیان: ارشاد باری تعالیٰ ہے: ﴿وَهُوَ الَّذِي فِي السَّمَاءِ إِلَهٌ وَفِي الْأَرْضِ إِلَهٌ ط﴾ ”اور وہ (اکیلا) آسمانوں میں معبود ہے اور (وہی) زمین میں معبود ہے، یعنی آسمان والوں کا بھی وہی معبود ہے اور زمین والوں کا بھی وہی، آسمان و زمین دونوں کے باشندے اسی کی عبادت کرتے ہیں، سب اسی کے آگے جھکے ہوئے ہیں اور اسی کے آگے عاجز و در ماندہ ہیں جیسا کہ فرمایا ہے: ﴿وَهُوَ اللَّهُ فِي السَّمٰوٰتِ وَفِي الْأَرْضِ ط يَعْلَمُ سِرَّكُمْ وَجَهْرَكُمْ وَيَعْلَمُ مَا تَكْتُمُونَ﴾ (الأنعام 3: 6) ”اور آسمان اور زمین میں وہ (ایک) اللہ ہے، تمہاری پوشیدہ اور ظاہر سب باتیں جانتا ہے اور تم جو عمل کرتے ہو، اس سے بھی واقف ہے، یعنی آسمانوں اور زمینوں میں اسی کو اللہ کہا جاتا ہے۔“ ﴿وَتَكْتُمُكَ الَّذِي لَهُ مُلْكُ السَّمٰوٰتِ وَالْاَرْضِ وَمَا بَيْنَهُمَا﴾

”اور وہ بہت بابرکت ہے جس کے لیے آسمانوں اور زمین اور جو کچھ ان دونوں میں ہے سب کی بادشاہت ہے“ یعنی وہی آسمانوں اور زمین کا خالق و مالک اور بلا روک ٹوک تصرف فرمانے والا ہے، وہ اولاد سے پاک، بلند و بابرکت ہے، یعنی وہ ذات گرامی تمام عیوب و نقائص سے پاک ہے کیونکہ وہ رب تعالیٰ العظیم ہے، تمام اشیاء کا مالک، تمام امور کو کم کرنا یا پورا کرنا اسی کے ہاتھ میں ہے۔ ﴿وَعِنْدَهُ عِلْمُ السَّاعَةِ﴾ اور اسی کے پاس قیامت کا علم ہے، یعنی: ﴿لَا يُجِدُّبِهَا لَوْ قَتَبَهَا إِلَّا هُوَ﴾ (الأعراف 187:7) ”وہی اسے اس کے وقت پر ظاہر کرے گا۔“ ﴿وَالَيْهِ تُرْجَعُونَ﴾ اور اسی کی طرف تم لوٹائے جاؤ گے۔“ تو وہ ہر ایک کو اس کے عمل کے مطابق بدلہ دے گا، اگر عمل اچھے ہوئے تو اچھی جزا اور اگر برے ہوئے تو بری سزا۔

بتوں کی شفاعت کی نفی: ارشاد باری تعالیٰ ہے: ﴿وَلَا يَنْبِئُكَ الَّذِينَ يَدْعُونَ مِنْ دُونِهِ﴾ اور جنہیں یہ لوگ اللہ کے سوا پکارتے ہیں وہ کچھ اختیار نہیں رکھتے، یعنی اصنام اور بت وغیرہ۔ ﴿الشَّفَاعَةُ﴾ سفارش کا، یعنی یہ ان کے لیے سفارش کی طاقت نہیں رکھتے۔ ﴿إِلَّا مَنْ شَهِدَ بِالْحَقِّ وَهُمْ يَعْلَمُونَ﴾ ”مگر وہ جو حق کی گواہی دیں جبکہ وہ علم بھی رکھتے ہوں۔“ یہ استثناء منقطع ہے، یعنی جو بصیرت اور علم کے ساتھ حق کی گواہی دیں تو اللہ تعالیٰ کی اجازت سے ان کی سفارش اس کے ہاں نفع دے سکتی ہے۔

مشرکین کا اعتراف کہ خالق صرف اللہ ہی ہے: ارشاد باری تعالیٰ ہے: ﴿وَلَيْن سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَلِي يُوَفِّقُونَ﴾ اور اگر آپ ان سے پوچھیں کہ انہیں کس نے پیدا کیا ہے؟ تو البتہ وہ ضرور کہیں گے کہ اللہ نے تو پھر وہ کہاں پھرے جاتے ہیں؟“ یعنی اگر آپ اللہ تعالیٰ کے ساتھ شرک کرنے والوں اور اس کے ساتھ غیروں کی پوجا کرنے والوں سے پوچھیں کہ ﴿مَنْ خَلَقَهُمْ لَيَقُولُنَّ اللَّهُ﴾ ”انہیں کس نے پیدا کیا ہے؟ تو البتہ وہ ضرور کہیں گے کہ اللہ نے“ یعنی وہ اس بات کا تو اعتراف کرتے ہیں کہ تمام اشیاء کا خالق صرف اللہ تعالیٰ ہی ہے اور اس کے بارے میں اس کا کوئی شریک نہیں اور اس کے باوجود وہ اس کے ساتھ غیروں کی بھی پوجا کرتے ہیں جو کسی چیز کے مالک نہیں اور نہ کسی چیز کی قدرت رکھتے ہیں گویا وہ حد درجہ کی جہالت اور بے وقوفی میں مبتلا ہیں، اسی لیے اللہ تعالیٰ نے فرمایا ہے: ﴿فَأَلِي يُوَفِّقُونَ﴾ ”تو پھر وہ کہاں پھرے جاتے ہیں۔“

نبی ﷺ کا شکوہ اللہ تعالیٰ کے حضور: ارشاد باری تعالیٰ ہے: ﴿وَقِيلَ يَا رَبِّ إِنَّ هَذَا قَوْمٌ لَا يُؤْمِنُونَ﴾ ”قسم اس (رسول) کے یہ کہنے کی کہ اے میرے پروردگار! بے شک یہ ایسے لوگ ہیں کہ ایمان نہیں لاتے، یعنی محمد ﷺ نے اپنے رب تعالیٰ کے سامنے اپنی قوم کے ان لوگوں کا شکوہ کیا جنہوں نے آپ کی تکذیب کی تھی اور کہا کہ پروردگار! یہ ایسے لوگ ہیں کہ یہ ایمان نہیں لاتے جیسا کہ ایک دوسری آیت میں فرمایا ہے: ﴿وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا﴾ (الفرقان 30:25) ”اور پیغمبر کہیں گے کہ اے میرے پروردگار! یقیناً میری قوم نے اس قرآن کو چھوڑ رکھا تھا۔“ مذکورہ بالا آیت کی تفسیر میں جو کچھ لکھا گیا ہے یہ عبداللہ بن مسعود رضی اللہ عنہ، مجاہد اور قتادہ کا قول ہے۔<sup>①</sup> نیز امام ابن جریر طبری نے بھی اس کی تفسیر

① تفسیر الطبری: 136/25 و صحیح البخاری، التفسیر، باب قوله: ﴿وَأَكَادُوا إِلَيْكَ لِيُنْفِضَ عَلَيْكَ﴾ (الزحرف 43:77)، بعد

میں اس طرح فرمایا ہے۔<sup>(1)</sup> امام بخاری نے کہا ہے کہ عبداللہ بن مسعود رضی اللہ عنہ نے اس آیت کریمہ کی تلاوت [وَقَالَ الرَّسُولُ يَا رَبِّ] فرمائی ہے۔<sup>(2)</sup> اور مجاہد نے ارشاد باری تعالیٰ: ﴿وَقِيلَهُ يَرْبُ إِنَّ هَؤُلَاءِ قَوْمٌ لَا يُمِنُونَ﴾<sup>(88)</sup> کے بارے میں لکھا ہے کہ اللہ تعالیٰ نے محمد صلی اللہ علیہ وسلم کی بات پوری فرمائی۔<sup>(3)</sup> اور قتادہ نے کہا ہے کہ یہ تمہارے نبی صلی اللہ علیہ وسلم کا قول ہے جس میں آپ نے رب تعالیٰ کے پاس اپنی قوم کا شکوہ کیا ہے۔<sup>(4)</sup>

ارشاد باری تعالیٰ ہے: ﴿فَأَصْفَحْ عَنْهُمْ﴾ ”پس آپ ان سے منہ پھیر لیں۔“ یعنی مشرکین سے۔ ﴿وَقُلْ سَلَامٌ﴾ ”اور سلام کہہ دیں“ یعنی جس طرح مخاطب ہوتے ہوئے وہ لوگ بری زبان استعمال کرتے ہیں آپ اس طرح کی زبان استعمال نہ کریں بلکہ ان سے اچھے انداز میں گفتگو فرمائیں اور ان سے فعلی اور قولی ہر طرح سے درگزر فرمائیں۔ ﴿فَسَوْفَ يَعْلَمُونَ﴾<sup>(89)</sup> ”پھر عنقریب وہ جان لیں گے۔“ یہ اللہ تعالیٰ کی طرف سے ان کے لیے سرزنش ہے، اس لیے اللہ تعالیٰ نے انہیں اپنی ایسی گرفت میں لیا جسے کوئی ٹال نہیں سکتا تھا اور اس نے اپنے دین اور اپنے کلمے کو سر بلند کیا اور پھر اس کے بعد اس نے جہاد اور کفار کے ساتھ سختی کی بھی اجازت دے دی حتیٰ کہ لوگ فوج در فوج اللہ کے دین میں داخل ہو گئے اور اسلام مشرق و مغرب میں پھیل گیا۔ وَاللَّهُ أَعْلَمُ .

سورہ زخرف کی تفسیر مکمل ہو گئی۔



(1) تفسیر الطبری: 135/25، (2) صحیح البخاری، التفسیر، باب قوله: ﴿وَنَادُوا بِمَلِكٍ لِّيَقْضِيَ﴾ (الزخرف 43: 77)، بعد

الحدیث: 4819، (3) تفسیر الطبری: 136/25، (4) تفسیر الطبری: 136/25 .

## تفسیر سورہ دُحَانَ

یہ سورت کمی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

حَمَّ ① وَالْكِتَابِ الْمُبِينِ ② اِنَّا اَنْزَلْنَاهُ فِي لَيْلَةِ مُبْرَكَةٍ اِنَّا كُنَّا مُنْذِرِيْنَ ③ فِيهَا

حَمَّ ① قسم ہے واضح کتاب کی ② بلاشبہ ہم نے اسے ایک بابرکت رات میں نازل کیا، بے شک ہم ڈرانے والے ہیں ③ اسی (رات) میں ہر حکم

يُفَرِّقُ كُلُّ اَمْرٍ حَكِيْمٍ ④ اَمْرًا مِّنْ عِنْدِنَا اِنَّا كُنَّا مُرْسِلِيْنَ ⑤ رَحْمَةً مِّنْ رَبِّكَ ط

معاٹے کا فیصلہ کیا جاتا ہے ④ خاص ہمارے حکم سے، بے شک ہم ہی (رسول) بھیجنے والے ہیں ⑤ آپ کے رب کی خاص رحمت سے، بلاشبہ وہی خوب

اِنَّهُ هُوَ السَّمِيعُ الْعَلِيْمُ ⑥ رَبُّ السَّمٰوٰتِ وَالْاَرْضِ وَمَا بَيْنَهُمَا اِنْ كُنْتُمْ

سننے والا، خوب جاننے والا ہے ⑥ جو آسمانوں اور زمین کا رب ہے، اور (ان کا بھی) جو کچھ ان دونوں کے درمیان ہے، اگر تم یقین کرنے والے ہو ⑦

مُوقِنِيْنَ ⑦ لَا اِلٰهَ اِلَّا هُوَ يُحْيِي وَيُمِيتُ ط رَبُّكُمْ وَرَبُّ اَبَائِكُمُ الْاَوَّلِيْنَ ⑧

اس کے سوا کوئی سچا معبود نہیں، وہی زندہ کرتا ہے، اور وہی مارتا ہے، وہی تمہارا اور تمہارے اگلے باپ دادوں کا رب ہے ⑧

**سورہ دخان کی فضیلت:** مسند بزار میں بروایت ابو طفیل عامر بن وائلہ از زید بن حارثہ رضی اللہ عنہما ہے کہ رسول اللہ ﷺ نے ابن

صیاد سے فرمایا: [اِنِّیْ فَدَحَبْتُ لَكَ خَبًا فَاُخْبِرُنِیْ مَا هُوَ؟] ”میں نے تمہارے لیے کچھ چھپایا ہے تو مجھے بتاؤ وہ کیا

ہے؟“ اور اس وقت رسول اللہ ﷺ نے سورہ دخان کو اس کے لیے مخفی رکھا ہوا تھا تو اس نے کہا کہ وہ دُخ ہے، آپ نے فرمایا:

[اِحْسَنَ مَا شَاءَ اللّٰهُ كَانَ] ”میرا برا ہو جو اللہ تعالیٰ چاہتا ہے وہی ہوتا ہے۔“ پھر آپ ﷺ تشریف لے گئے۔ ①

تفسیر آیات: 1-8

**قرآن مجید لیلۃ القدر میں نازل ہوا:** اس مقام پر اللہ تعالیٰ نے قرآن عظیم کے بارے میں فرمایا ہے کہ اس نے اسے

مبارک رات میں نازل فرمایا اور مبارک رات سے مراد لیلۃ القدر ہے جیسا کہ ارشاد باری تعالیٰ ہے: ﴿اِنَّا اَنْزَلْنَاهُ فِي

لَيْلَةِ الْقَدْرِ﴾ (القدر: 1:97) ”بے شک ہم نے اس (قرآن) کو شب قدر میں نازل (کرنا شروع) کیا۔“ اور یہ لیلۃ القدر

رمضان کی رات تھی جیسا کہ اللہ تبارک و تعالیٰ نے فرمایا ہے: ﴿شَهْرُ رَمَضَانَ الَّذِيْ اُنزِلَ فِيْهِ الْقُرْآنُ﴾ (البقرہ: 185:2)

”رمضان کا مہینہ (ہے) جس میں قرآن نازل کیا گیا۔“ اس بارے میں احادیث مبارکہ ہم نے سورہ بقرہ میں ذکر کی

① مسند البزار: 169، 168/4، حدیث: 1334، دیگر کتب احادیث میں [اِحْسَنَ] کے بجائے [اِحْسَا] ہے۔

بَلْ هُمْ فِي شَكٍّ يَلْعَبُونَ ﴿٩﴾ فَارْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ ﴿١٠﴾ يَغْشَى

(مگر کفار کو یقین نہیں) بلکہ وہ شک و شبہ میں پڑے کھیل رہے ہیں ﴿٩﴾ تو آپ اس دن کا انتظار کیجیے جب آسمان صاف دھواں لائے گا ﴿١٠﴾ جو لوگوں کو

التَّاسِطُ هَذَا عَذَابٌ أَلِيمٌ ﴿١١﴾ رَبَّنَا اكْشِفْ عَنَّا الْعَذَابَ إِنَّا مُؤْمِنُونَ ﴿١٢﴾ اِنِّي لَهُمْ

ڈھانپ لے گا (کہا جائے گا): یہ ہے دردناک عذاب! ﴿١١﴾ (کافر کہیں گے): اے ہمارے رب! ہم سے یہ عذاب ہٹا دے بلاشبہ ہم ایمان لانے والے

الذِّكْرَىٰ وَقَدْ جَاءَهُمْ رَسُولٌ مُّبِينٌ ﴿١٣﴾ ثُمَّ تَوَلَّوْا عَنْهُ وَقَالُوا مُعَلَّمٌ مَّجْنُونٌ ﴿١٤﴾

ہیں ﴿١٢﴾ ان کے لیے نصیحت کیونکر ہوگی جبکہ ان کے پاس ایک ظاہر و باہر رسول آ گیا ﴿١٣﴾ پھر وہ اس سے پھر گئے اور (بعض نے) کہا: یہ تو سکھایا پڑھایا ہے

إِنَّا كَاشِفُو الْعَذَابِ قَلِيلًا إِنَّكُمْ عَائِدُونَ ﴿١٥﴾ يَوْمَ نَبْطِشُ الْبَطْشَةَ الْكُبْرَىٰ ﴿١٦﴾

(اور بعض نے کہا): دیوانہ ہے ﴿١٤﴾ بے شک ہم تھوڑی دیر کے لیے عذاب دور کرنے والے ہیں، بلاشبہ تم لوٹنے والے ہو ﴿١٥﴾ جس دن ہم بہت بڑی پکڑ

إِنَّا مُنْتَقِمُونَ ﴿١٦﴾

پکڑیں گے، یقیناً ہم انتقام لینے والے ہیں ﴿١٦﴾

ہیں۔ ﴿١٦﴾ لہذا اب ان کے اعادے کی ضرورت نہیں ہے۔

ارشاد باری تعالیٰ ہے: ﴿إِنَّا كُنَّا مُنذِرِينَ ﴿٣﴾﴾ ”بے شک ہم تو ڈرانے والے ہیں۔“ یعنی لوگوں کو یہ معلوم کروانا چاہتے ہیں کہ شرعاً ان کے لیے نفع بخش چیز کون سی ہے اور نقصان دہ کون سی تاکہ بندوں پر اللہ تعالیٰ کی حجت قائم ہو جائے۔

ارشاد باری تعالیٰ ہے: ﴿فِيهَا يُفْرَقُ كُلُّ أَمْرٍ حَكِيمٍ ﴿٤﴾﴾ ”اسی (رات) میں تمام حکمت کے کاموں کا فیصلہ کیا جاتا ہے۔“ یعنی لیلۃ القدر میں لوح محفوظ سے لے کر ایک سال کے معاملات کے فیصلے فرشتوں کے سپرد کر دیے جاتے ہیں جن میں لوگوں کی موت، رزق اور اس نوع کے دیگر فیصلے ہوتے ہیں۔ ابن عمر رضی اللہ عنہما، مجاہد، ابو مالک، ضحاک اور کئی ایک ائمہ سلف رضی اللہ عنہم سے اسی طرح مروی ہے۔ ﴿حَكِيمٍ ﴿٤﴾﴾ کے معنی یہ ہیں کہ وہ فیصلے ایسے محکم ہوتے ہیں کہ ان میں کوئی تغیر و تبدل نہیں کر سکتا، اسی لیے اللہ جل جلالہ نے فرمایا ہے: ﴿أَمْرًا مِّنْ عِنْدِنَا ﴿٥﴾﴾ ”ہمارے ہاں سے حکم ہو کر۔“ یعنی جو کچھ بھی ہوتا ہے اور اللہ تعالیٰ جو بھی فیصلہ فرماتا ہے وہ اس کے حکم، اس کی اجازت اور اس کے علم کے مطابق ہوتا ہے۔ ﴿إِنَّا كُنَّا مُرْسِلِينَ ﴿٥﴾﴾ ”بے شک ہم

ہی (پیغمبروں کو) بھیجتے ہیں۔“ یعنی لوگوں کی طرف ہم نے اپنے پیغمبر کو بھیجا ہے جو انھیں اللہ تعالیٰ کی طرف سے نازل ہونے والی روشن آیات پڑھ کر سناتے ہیں کیونکہ اس وقت پیغمبر کے بھیجنے کی شدید ضرورت تھی، ﴿رَحْمَةً مِّنْ رَبِّكَ إِنَّهُ هُوَ السَّمِيعُ

الْعَلِيمُ ﴿٦﴾ رَبِّ السَّمَوَاتِ وَالْأَرْضِ وَمَا بَيْنَهُمَا ﴿٦﴾ ”یہ آپ کے پروردگار کی رحمت ہے، وہ تو بڑا سننے والا، نہایت جاننے والا ہے، آسمانوں اور زمین اور جو کچھ ان دونوں میں ہے، سب کا مالک ہے۔“ یعنی جس نے قرآن کو نازل فرمایا ہے، وہ

آسمانوں، زمین اور جو کچھ ان میں ہے، سب کا رب، خالق اور مالک ہے۔ ﴿إِن كُنْتُمْ مُّؤْمِنِينَ ﴿٧﴾﴾ ”بشرطیکہ تم (لوگ)

یقین کرنے والے ہو۔“ یعنی تم اس بات کا یقین کرو کہ آسمان وزمین اور ان کے درمیان کی تمام اشیاء کا صرف وہی خالق و مالک ہے۔ ﴿لَا إِلَهَ إِلَّا هُوَ يُحْيِي وَيُمِيتُ رَبُّكُمْ وَرَبُّ آبَائِكُمُ الْأَوَّلِينَ﴾ ① ”اس کے سوا کوئی معبود نہیں وہی زندہ کرتا ہے اور وہی مارتا ہے (وہی) تمہارا پروردگار اور تمہارے پہلے آباء واجداد کا پروردگار ہے۔“ یہ آیت اس طرح ہے جیسے یہ آیت کریمہ ہے: ﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَبِيعًا الَّذِي لَهُ مُلْكُ السَّمَوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ﴾ (الأعراف: 158:7) ”(اے محمد!) کہہ دیں کہ لوگو! میں تم سب کی طرف اللہ کا رسول ہوں، (وہ) جو آسمانوں اور زمین کا بادشاہ ہے، اس کے سوا کوئی معبود نہیں، وہی زندگانی بخشتا ہے اور وہی موت دیتا ہے۔“

## تفسیر آیات: 9-16

مشرکین کو اس دن سے ڈرانا جس میں آسمان سے دھواں نکلے گا: اللہ تعالیٰ نے فرمایا کہ یہ مشرکین ﴿فِي شَكٍّ يَلْعَبُونَ﴾ ② ”شک میں کھیل رہے ہیں۔“ ان کے پاس حق یقیناً آ گیا ہے لیکن یہ لوگ اس میں شک کر رہے ہیں اور اس کی تصدیق نہیں کرتے، پھر اللہ تعالیٰ نے انھیں ڈانٹ پلاتے ہوئے فرمایا ہے: ﴿فَارْتَقِبْ يَوْمَ تَأْتِي السَّمَاءُ بِدُحَانٍ مُّبِينٍ﴾ ③ ”تو آپ اس دن کا انتظار کریں کہ (جس دن) آسمان صریح دھوئیں کے ساتھ آئے گا۔“ مسروق سے روایت ہے کہ ابواب کندہ کے پاس سے ہم مسجد کوفہ میں داخل ہوئے تو وہاں ایک شخص اس آیت کریمہ کے حوالے سے بیان کر رہا اور اپنے ساتھیوں سے کہہ رہا تھا کہ تمہیں معلوم ہے کہ اس دھوئیں سے کیا مراد ہے۔ یہ دھواں قیامت کے دن آئے گا اور منافقوں کے کانوں اور آنکھوں کو پکڑ لے گا اور مومنوں کو اس سے زکام کی سی شکایت ہوگی۔ مسروق کہتے ہیں کہ ہم ابن مسعود رضی اللہ عنہ کی خدمت میں حاضر ہوئے اور ان کی خدمت میں اس کا ذکر کیا تو وہ اس وقت لیٹے ہوئے تھے اور گہرا کراٹھ بیٹھے اور کہنے لگے کہ اللہ تعالیٰ نے نبی صلی اللہ علیہ وسلم سے فرمایا ہے: ﴿قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ﴾ (ص: 86:38) ”(اے پیغمبر!) کہہ دیں کہ میں تم سے اس کا صلہ نہیں مانگتا اور نہ میں بناوٹ کرنے والوں میں سے ہوں۔“ یہ بھی علم کی بات ہے کہ آدمی جس چیز کو نہ جانتا ہو تو اس کے بارے میں یہ کہہ دے کہ اللہ تعالیٰ ہی زیادہ بہتر جانتا ہے، میں تمہیں اس کے بارے میں بتاتا ہوں، بات یہ ہے کہ قریش نے جب اسلام قبول کرنے میں تاخیر کی اور رسول اللہ صلی اللہ علیہ وسلم کی نافرمانی کی تو آپ نے ان کے لیے یوسف علیہ السلام کے دور جیسی قحط سالی کی بددعا فرمائی تو وہ بدترین قسم کی قحط سالی میں مبتلا ہو گئے حتیٰ کہ بھوک سے ناچار ہو کر انھوں نے ہڈیوں اور مردار تک کو کھایا، پریشانی کے اس دور میں جب وہ آنکھیں اٹھا کر آسمان کی طرف دیکھتے تو انھیں دھواں ہی دھواں نظر آتا۔ ① اور ایک روایت میں الفاظ یہ ہیں کہ آدمی آسمان کی طرف دیکھتا تو بھوک کی وجہ سے اپنے اور آسمان کے مابین دھواں سا نظر آتا۔ ②

① صحیح البخاری، التفسیر، باب قوله تعالیٰ: ﴿رَبَّنَا اكْشِفْ عَنَّا الْعَذَابَ إِنَّا مُؤْمِنُونَ﴾ (الدخان: 44: 12)،

حدیث: 4822 و صحیح مسلم، صفات المنافقین.....، باب الدخان، حدیث: 2798 واللفظ له وسند أحمد:

431/1. ② صحیح البخاری، التفسیر، باب: ﴿أَلَيْسَ لَهُمُ الذِّكْرَىٰ وَقَدْ جَاءَهُمْ رَسُولٌ مُّبِينٌ﴾ (الدخان: 44: 13)،

حدیث: 4823 و صحیح مسلم، صفات المنافقین.....، باب الدخان، حدیث: (40)-2798.



ارشاد باری تعالیٰ ہے: ﴿فَارْتَقِبْ يَوْمَ تَأْتِي السَّمَاءُ بِدُحَانٍ مُّبِينٍ ۝ يَغْشَى النَّاسَ هَذَا عَذَابٌ أَلِيمٌ ۝﴾ ”تو آپ اس دن کا انتظار کیجیے کہ آسمان صریح دھوئیں کے ساتھ آئے گا جو لوگوں پر چھا جائے گا، یہ درد دینے والا عذاب ہے۔“ رسول اللہ ﷺ کی خدمت میں عرض کی گئی: اے اللہ کے رسول! خاندان مضر کے لوگوں کے لیے اللہ تعالیٰ سے بارش کی دعا فرمائیں کیونکہ یہ لوگ تباہی کے قریب پہنچ گئے ہیں، رسول اللہ ﷺ نے دعا فرمائی تو بارش نازل ہو گئی تو اس موقع پر یہ آیت کریمہ نازل ہوئی: ﴿إِنَّا كَاشِفُو الْعَذَابِ قَلِيلًا إِنَّكُمْ عَائِدُونَ ۝﴾ ”بے شک ہم تھوڑی دیر کے لیے عذاب دور کرنے والے ہیں، بلاشبہ تم دوبارہ وہی کرنے والے ہو۔“ ابن مسعود رضی اللہ عنہ نے فرمایا: کیا وہ ان سے روز قیامت عذاب کو دور کر دے گا؟ جب قریش کو خوش حالی نصیب ہو گئی تو پھر اپنی پہلی حالت ہی کی طرف پلٹ آئے تو اللہ عزوجل نے یہ آیت نازل فرمائی: ﴿يَوْمَ نَبْطِشُ الْبَطْشَةَ الْكُبْرَىٰ إِنَّا مُنتَقِمُونَ ۝﴾ ”جس دن ہم بڑی سخت پکڑ پکڑیں گے تو بے شک ہم انتقام لے کر چھوڑیں گے۔“ یعنی بدر کے دن۔<sup>1</sup> ابن مسعود رضی اللہ عنہ نے فرمایا کہ پانچ علامتیں گزر چکی ہیں: (1) دھواں (2) رومیوں کی فتح (3) شق قمر (4) سخت پکڑ اور (5) بدر کا دن۔ یہ حدیث صحیحین میں بھی موجود ہے۔<sup>2</sup>

امام احمد رحمہ اللہ نے اسے اپنی مسند میں روایت کیا ہے، ترمذی و نسائی کی کتاب التفسیر میں بھی ہے، نیز ابن جریر اور ابن ابی حاتم نے بھی اسے متعدد اسانید کے ساتھ روایت کیا ہے۔<sup>3</sup> ابن مسعود رضی اللہ عنہ نے اس آیت کریمہ کی جو یہ تفسیر بیان کی ہے کہ دھواں گزر چکا ہے، اس سے ائمہ سلف کی ایک جماعت، مثلاً: مجاہد، ابوالعالیہ، ابراہیم نخعی، ضحاک اور عطیہ عوفی رضی اللہ عنہم نے بھی اتفاق کیا ہے۔<sup>4</sup> اور ابن جریر نے بھی اسی کو اختیار کیا ہے۔<sup>5</sup>

ابو سمریہ حذیفہ بن اسید غفاری رضی اللہ عنہ کی حدیث میں ہے کہ رسول اللہ ﷺ نے بالاخانے سے ہمیں جھانک کر دیکھا جبکہ ہم قیامت کا ذکر کر رہے تھے تو آپ نے فرمایا: [لَا تَقُومُ السَّاعَةُ حَتَّىٰ (تَرَوْا) عَشْرَ آيَاتٍ: طُلُوعُ الشَّمْسِ مِنْ مَغْرِبِهَا، وَالذُّخَانُ، وَالذَّابَّةُ، وَخُرُوجُ يَأْجُوجَ وَمَأْجُوجَ، وَخُرُوجُ عِيسَى ابْنِ مَرْيَمَ، وَالذَّجَالِ، وَثَلَاثَةٌ] حُسُوفٍ: حُسُوفٍ بِالْمَشْرِقِ، وَحُسُوفٍ بِالْمَغْرِبِ، وَحُسُوفٌ بِحَزِيرَةِ الْعَرَبِ، وَنَارٌ تَخْرُجُ مِنْ قَعْرِ عَدْنٍ (تَسُوفُ النَّاسَ) أَوْ تَحْشُرُ النَّاسَ، تَبِيْتُ مَعَهُمْ حَيْثُ بَاتُوا، وَتَقِيلُ مَعَهُمْ حَيْثُ قَالُوا] ”قیامت اس وقت تک

① صحیح البخاری، التفسیر، باب: ﴿يَغْشَى النَّاسَ هَذَا عَذَابٌ أَلِيمٌ ۝﴾ (الدخان: 44: 11)، حدیث: 4821 و

صحیح مسلم، صفات المنافقین.....، باب الدخان، حدیث: (40)-2798. ② صحیح البخاری، التفسیر، باب:

﴿يَوْمَ نَبْطِشُ الْبَطْشَةَ الْكُبْرَىٰ إِنَّا مُنتَقِمُونَ ۝﴾ (الدخان: 44: 16)، حدیث: 4825 و صحیح مسلم، صفات

المنافقین.....، باب الدخان، حدیث: 2798. ③ جامع الترمذی، تفسیر القرآن، باب ومن سورة الدخان، حدیث:

3254 والسنن الکبریٰ للنسائی، التفسیر، باب قوله تعالیٰ: ﴿يَوْمَ تَأْتِي السَّمَاءُ بِدُحَانٍ مُّبِينٍ ۝﴾: 455/6، حدیث:

11481 و تفسیر الطبری: 145، 144/25. طوطی: یہ روایت ہمیں مسند احمد میں نہیں ملی۔ ④ تفسیر الطبری: 146/25.

⑤ تفسیر الطبری: 148/25.

قائم نہ ہوگی، جب تک تم دس نشانیاں نہ دیکھ لو: (1) سورج کا مغرب سے طلوع ہونا (2) دھواں (3) جانور (4) یا جوج ماجوج کا نکلنا (5) عیسیٰ ابن مریم کا آنا (6) دجال (7) زمین میں زندہ دھنس جانے کے تین واقعات، ایک مشرق میں دھسنا (8) ایک مغرب میں دھسنا اور (9) جزیرۃ العرب میں دھسنا (10) ایک آگ جو عدن کے زیریں علاقے کی طرف سے نکلے گی اور لوگوں کو ہانک لے جائے گی یا لوگوں کو اکھٹا کر دے گی وہاں رات گزارے گی جہاں وہ شب بسر کریں گے اور وہ ان کے ساتھ قیلولہ کرے (دوپہر کو سونے) گی جہاں وہ قیلولہ کریں گے۔“ اس حدیث کو امام مسلم ہی نے روایت کیا ہے (امام بخاری رحمہ اللہ نے نہیں۔)

اور صحیحین میں ہے کہ رسول اللہ ﷺ نے ابن صیاد سے فرمایا تھا: [إِنِّي قَدْ خَبَبْتُ لَكَ خَبْنًا] ”یقیناً میں نے تیرے لیے ایک چیز کو چھپایا ہے۔“ اس نے جواب دیا کہ وہ دُخ ہے، رسول اللہ ﷺ نے فرمایا: [إِحْسَاءٌ، فَلَنْ تَعْدُوَ قَدْرَكَ] ”تیرا براہو تو اپنی حد سے تجاوز نہ کر سکے گا۔“ (2) راوی کہتے ہیں کہ رسول اللہ ﷺ نے اپنے جی میں اس وقت اس آیت کا تصور کیا تھا: ﴿فَارْتَقِبْ يَوْمَ تَأْتِي السَّمَاءُ بِدُحَانٍ مُّبِينٍ﴾ (3) اس سے معلوم ہوتا ہے کہ دھواں بھی ان باتوں میں سے ہے جن کے وقوع پذیر ہونے کا انتظار کیا جا رہا ہے، ابن صیاد کا ہنوں کے طریقے پر جنوں کی زبان سے بات کرتا تھا اور یہ لوگ عبارت کو توڑ مروڑ کر پیش کرتے ہیں، اسی وجہ سے اس نے دُخ کہا اور اس سے اس کی مراد دخان تھا، اس سے رسول اللہ ﷺ کو معلوم ہو گیا کہ اس کا مادہ شیطانی ہے، اسی لیے تو آپ ﷺ نے اس سے فرمایا تھا: [إِحْسَاءٌ فَلَنْ تَعْدُوَ قَدْرَكَ] ”تیرا براہو تو اپنی حد سے تجاوز نہیں کر سکے گا۔“ (4)

بہت سی مرفوع، موقوف، صحیح، حسن اور دیگر درجوں کی احادیث اس بات کی واضح دلیل ہیں کہ دھواں بھی قیامت کی ان نشانیوں میں سے ہے جن کا انتظار کیا جا رہا ہے اور پھر قرآن مجید کی اس آیت کریمہ سے بھی بظاہر یہی معلوم ہو رہا ہے کہ ﴿فَارْتَقِبْ يَوْمَ تَأْتِي السَّمَاءُ بِدُحَانٍ مُّبِينٍ﴾ ”تو آپ اس دن کا انتظار کریں کہ آسمان صریح دھوئیں کے ساتھ آئے گا۔“ یعنی ایسا صاف اور واضح دھواں ہوگا جسے ہر کوئی دیکھ لے گا جبکہ ابن مسعود رضی اللہ عنہ کی تفسیر کے مطابق اس کا مفہوم یہ ہے کہ اس سے مراد وہ خیالی دھواں ہے جو کفار قریش کو شدید بھوک اور تکلیف کی وجہ سے محسوس ہوتا تھا لیکن یہ بات درست معلوم نہیں

① صحیح مسلم، الفتن، .....، باب فی الآيات التي تكون قبل الساعة، حدیث: 2901 جبکہ توسلین والے الفاظ جامع الترمذی، الفتن، باب ماجاء فی الخسف، حدیث: 2183 میں ہیں اور باقی حدیث مسند أحمد: 7/4 کے مطابق ہے۔  
 ② صحیح البخاری، الجہاد والسير، باب كيف يعرض الإسلام على الصبي؟ حدیث: 3055 و صحیح مسلم، الفتن، باب ذکر ابن صیاد، حدیث: 2930 عن ابن عمر (3) راوی کے یہ الفاظ کہ رسول اللہ نے اس وقت آیت: ﴿فَارْتَقِبْ يَوْمَ تَأْتِي السَّمَاءُ بِدُحَانٍ مُّبِينٍ﴾ کا تصور کیا تھا، صحیحین میں نہیں ملے، البتہ مسند الزوار: 169، 168/4، حدیث: 1334 میں ہے کہ آپ ﷺ نے سورہ دخان کا تصور کیا تھا، اسی طرح بیہمی نے بھی کشف الأستار: 144/4، باب فی ابن صیاد، حدیث: 3399 میں ذکر کیا ہے۔ واللہ اعلم۔ (4) دیکھیے صحیح البخاری، حدیث: 3055 و صحیح مسلم، حدیث: 2930 عن ابن عمر (5)۔

ہوتی کیونکہ آگے اللہ تعالیٰ نے فرمایا ہے کہ ﴿يَغْشَى النَّاسَ ط﴾ ”جو لوگوں پر چھا جائے گا۔“ یعنی سب لوگوں کو ڈھانپ کر اپنی پلیٹ میں لے لے گا، اگر اس سے مراد محض خیالی بات ہوتی جو مشرکین مکہ ہی کے ساتھ خاص تھی تو پھر اس کے بارے میں یہ نہ کہا جاتا: ﴿يَغْشَى النَّاسَ ط﴾ ”جو لوگوں پر چھا جائے گا۔“

ارشاد باری تعالیٰ ہے: ﴿هَذَا عَذَابٌ أَلِيمٌ ۝﴾ ”یہ درد دینے والا عذاب ہے۔“ یعنی انھیں ڈانٹ ڈپٹ اور سرنش کے طور پر یہ کہا جائے گا کہ یہ درد دینے والا عذاب ہے جیسا کہ ارشاد باری تعالیٰ ہے: ﴿يَوْمَ يَدْعُوكَ إِلَىٰ تَارِكِهِمْ دَعْوًا هَذِهِ النَّارُ الَّتِي كُنْتُمْ بِهَا تُكْفَرُونَ ۝﴾ (الطور 13:52، 14) ”جس دن ان کو آتش جہنم کی طرف دھکیل دھکیل کر لے جایا جائے گا، (اور کہا جائے گا:) یہی وہ جہنم ہے جس کو تم جھٹلاتے تھے۔“ یا وہ خود ایک دوسرے سے یہ الفاظ کہیں گے اور ارشاد باری تعالیٰ ہے: ﴿رَبَّنَا اكْشِفْ عَنَّا الْعَذَابَ إِنَّا مُؤْمِنُونَ ۝﴾ ”اے ہمارے پروردگار! ہم سے اس عذاب کو دور کر دے یقیناً ہم ایمان لاتے ہیں۔“ یعنی کافر جب عذاب الہی کو دیکھیں گے تو وہ کہیں گے کہ اے اللہ! اس عذاب کو ہم سے دور کر دے جیسا کہ اللہ جل جلالہ نے دوسری جگہ ارشاد فرمایا ہے: ﴿وَلَوْ تَرَىٰ إِذْ وَقَفُوا عَلَىٰ النَّارِ فَقَالُوا يَلَيْتُنَا نَرُدُّ وَلَا نُنْكَبُ بِأَيْتِ رَبِّنَا وَنَكُونُ مِنَ الْمُؤْمِنِينَ ۝﴾ (الأنعام 6:27) ”اور کاش! آپ (ان کو اس وقت) دیکھیں جب یہ دوزخ کے کنارے کھڑے کیے جائیں گے تو کہیں گے کہ اے کاش! ہم پھر (دنیا میں) لوٹا دیے جائیں اور اپنے پروردگار کی آیتوں کی تکذیب نہ کریں اور مومن ہو جائیں۔“ اسی طرح ارشاد باری تعالیٰ ہے: ﴿وَأَنْذِرِ النَّاسَ يَوْمَ يَأْتِيهِمُ الْعَذَابُ فَيَقُولُ الَّذِينَ ظَلَمُوا رَبَّنَا أَخْرِنَا إِلَىٰ أَجَلٍ قَرِيبٍ نَّحْبِ دَعْوَتِكَ وَنَتَّبِعِ الرَّسُولَ لَعَلَّ نَكُونُ أُولَٰئِكَ الَّذِينَ قَبْلَ مَا لَكُمْ مِنَ زَوَالٍ ۝﴾ (إبراهيم 14:44) ”اور لوگوں کو اس دن سے ڈرائیں کہ جب ان پر عذاب آجائے گا، تو تب ظالم لوگ کہیں گے کہ اے ہمارے پروردگار! ہمیں تھوڑی سی مدت مہلت عطا کر (تاکہ) ہم تیری دعوت (توحید) قبول کریں اور (تیرے) پیغمبروں کے پیچھے چلیں (تو جواب ملے گا) کیا تم پہلے قسمیں نہیں کھایا کرتے تھے کہ تم کو (اس حال سے جس میں تم ہو) زوال (اور قیامت کو حساب اعمال) نہیں ہوگا۔“ اسی طرح اللہ تعالیٰ نے یہاں بھی فرمایا ہے: ﴿أَلَيْ لَهُمُ الذِّكْرَىٰ وَقَدْ جَاءَهُمْ رَسُولٌ مُّبِينٌ ۝ ثُمَّ تَوَلَّوْا عَنْهُ وَقَالُوا مُعَلَّمٌ مَّجْنُونٌ ۝﴾ ”(اس وقت) ان کو نصیحت کہاں (مفید) ہوگی جبکہ ان کے پاس پیغمبر آچکے جو کھول کھول کر بیان کر دیتے تھے، پھر وہ اس سے پھر گئے اور کہنے لگے (یو تو) پڑھایا ہوا (اور) دیوانہ ہے۔“ اللہ تعالیٰ نے فرمایا کہ اس وقت انھیں نصیحت کہاں حاصل ہوگی جبکہ ہم نے ان کی طرف اپنے رسول کو بھیجا تھا جس نے ان تک ہمارے پیغام کو پہنچایا اور انھیں واضح طور پر ڈر سنایا تھا لیکن انھوں نے اس سے منہ پھیر لیا، اس کی تصدیق نہ کی بلکہ تکذیب کی اور کہا کہ اس کو کسی نے پڑھایا ہے اور یہ تو دیوانہ ہے جیسا کہ اللہ تعالیٰ نے دوسری جگہ فرمایا ہے: ﴿يَوْمَ يَنْذُرُ الْإِنْسَانَ وَآلِي لَهُ الذِّكْرَىٰ ط﴾ (الفجر 89:23) ”تو انسان اس دن متنبہ ہوگا مگر (اب) انتباہ (سے) اسے (فائدہ) کہاں مل سکے گا۔“ اور فرمایا: ﴿وَلَوْ تَرَىٰ إِذْ فِرَعُونَ فَلَاقَتْهُ مِنْ مَمَكَيْنِ قَرِيبٍ ۝ وَقَالُوا آمَنَّا بِهِ ؕ وَآلِي لَهُمُ النَّارُ وَهُمْ مِنْ

وَلَقَدْ فَتَنَّا قَبْلَهُمْ قَوْمَ فِرْعَوْنَ وَجَاءَهُمْ رَسُولٌ كَرِيمٌ ﴿١٧﴾ أَنْ أَدْوَأَ إِلَىٰ عِبَادِ

اور البتہ تحقیق ان سے پہلے ہم نے قوم فرعون کو آزما یا، اور ان کے پاس ایک معزز رسول آیا تھا ﴿١٧﴾ (اس نے کہا: کہ اللہ کے بندوں (بنی اسرائیل)

اللَّهُ ط إِنِّي لَكُمْ رَسُولٌ أَمِينٌ ﴿١٨﴾ وَأَنْ لَا تَعْلُوا عَلَى اللَّهِ ۚ إِنِّي آتِيكُمْ بِسُلْطٰنٍ

کو میرے حوالے کر دو، بے شک میں تمہارے لیے امانت دار رسول ہوں ﴿١٨﴾ اور یہ کہ تم اللہ کے مقابلے میں سرکش نہ کرو، بلاشبہ میں

مُبِينٌ ﴿١٩﴾ وَإِنِّي عَذْتُ بِرَبِّي وَرَبِّكُمْ أَنْ تَرْجِعُون ۚ ﴿٢٠﴾ وَإِنْ لَمْ تُؤْمِنُوا بِي

تمہارے سامنے واضح دلیل پیش کرتا ہوں ﴿١٩﴾ اور بلاشبہ میں نے اپنے رب اور تمہارے رب کی پناہ لی ہے اس سے کہ تم مجھے سنگسار

فَاعْتَرِلُون ۚ ﴿٢١﴾ فَدَاعَا رَبَّةً أَنْ هَؤُلَاءِ قَوْمٌ مُّجْرِمُونَ ﴿٢٢﴾ فَاسْرِ بِعِبَادِي لَيْلًا إِنَّكُمْ

کردو ﴿٢٠﴾ اور اگر تم میری بات پر ایمان نہیں لاتے تو تم مجھ سے الگ ہو جاؤ ﴿٢١﴾ پھر اس نے اپنے رب کو پکارا کہ بلاشبہ یہ لوگ تو مجرم ہیں ﴿٢٢﴾

مُتَّبِعُونَ ﴿٢٣﴾ وَأَتْرَكَ الْبَحْرَ رَهَوًا ط إِنَّهُمْ جُنْدٌ مُّغْرَقُونَ ﴿٢٤﴾ كَمْ تَرَكُوا مِنْ جَنَّةٍ

(حکم ہوا کہ) اب میرے بندوں کو راتوں رات لے چل، یقیناً تمہارا پیچھا کیا جائے گا ﴿٢٣﴾ اور تو سمندر کو ساکن و خشک چھوڑ جا، بلاشبہ یہ لوگ

وَعِيُونَ ﴿٢٥﴾ وَزُرُوعٍ وَمَقَامٍ كَرِيمٍ ﴿٢٦﴾ وَنَعْنَعٍ كَانُوا فِيهَا فَكِهِينَ ﴿٢٧﴾ كَذٰلِكَ تَف

(آل فرعون) غرق شدہ لشکر ہیں ﴿٢٥﴾ وہ کتنے ہی باغات اور چشمے چھوڑ گئے ﴿٢٦﴾ اور کھیتیاں اور شاندار محل ﴿٢٧﴾ اور سامان پیش جن میں وہ مزے

وَأَوْرَثْنَاهَا قَوْمًا آخِرِينَ ﴿٢٨﴾ فَمَا بَكَتْ عَلَيْهِمُ السَّمَاءُ وَالْأَرْضُ وَمَا كَانُوا

کر رہے تھے ﴿٢٧﴾ اسی طرح (ہوا) اور ہم نے ایک دوسری قوم کو ان (سب) کا وارث بنا دیا ﴿٢٨﴾ پھر ان پر آسمان اور زمین نہ روئے، اور نہ

مُنْظَرِينَ ﴿٢٩﴾ وَلَقَدْ نَجَّيْنَا بَنِي إِسْرَائِيلَ مِنَ الْعَذَابِ الْبُهينَ ﴿٣٠﴾ مِنْ فِرْعَوْنَ ط إِنَّهُ

انھیں مہلت دی گئی ﴿٢٩﴾ اور البتہ یقیناً ہم نے بنی اسرائیل کو رسوا کن عذاب سے نجات دی ﴿٣٠﴾ (یعنی) فرعون سے، بلاشبہ وہ بڑا ہی سرکش (اور)

كَانَ عَلِيًّا مِنَ الْمُسْرِفِينَ ﴿٣١﴾ وَلَقَدْ اخْتَرْنَهُمْ عَلَىٰ عِلْمٍ عَلَى الْعَالَمِينَ ﴿٣٢﴾ وَآتَيْنَهُمْ

حد سے گزرنے والوں میں سے تھا ﴿٣١﴾ اور البتہ بے شک ہم نے بنی اسرائیل کو جانتے بوجھتے ہوئے جہانوں پر ترجیح دی ﴿٣٢﴾ اور ہم نے انھیں

مِّنَ الْآيَاتِ مَا فِيهِ بَلَاءٌ مُّبِينٌ ﴿٣٣﴾

نشانیوں دی تھیں جن میں کھلی آزمائش تھی ﴿٣٣﴾

مَكَانٍ بَعِيدٍ ﴿٣٤﴾ (سبا: 52, 51: 34) ”اور کاش! آپ دیکھیں جب یہ گھبرا جائیں گے تو (عذاب سے) بچ نہیں سکیں گے اور نزدیک ہی سے پکڑ لیے جائیں گے اور کہیں گے کہ ہم اس پر ایمان لے آئے اور (اب) اتنی دور سے ان کے لیے (ایمان کا) حصول کیسے ممکن ہے!“

ارشاد باری تعالیٰ ہے: ﴿إِنَّا كَاشَفْنَا الْعَذَابَ قَلِيلًا إِنَّكُمْ عَائِدُونَ ﴿٣٤﴾﴾ ”بے شک ہم تھوڑی دیر کے لیے عذاب نال دیتے ہیں (مگر پھر) بلاشبہ دوبارہ تم وہی (کچھ) کرنے والے ہو۔“ معنی یہ ہیں کہ اگر ہم تم سے عذاب نال دیں اور تمہیں دنیا میں ایک بار پھر لوٹا دیں تو تم پھر کفر اور تکذیب کی روش کو اختیار کر لو گے جیسا کہ فرمایا: ﴿وَلَوْ رَحَّمْنَاهُمْ وَكَشَفْنَا مَا بِهِمْ

قَدْ ضَلُّوا لَلْجَوِّ فِي طَعْيَانِهِمْ يَعْمَهُونَ ﴿۷۵﴾ (المؤمنون 23:75) ”اور اگر ہم ان پر رحم کریں اور جو تکلیفیں ان کو پہنچ رہی ہیں وہ دور کر دیں تو اپنی سرکشی پڑے رہیں (اور) بھٹکتے پھریں۔“ نیز فرمایا: ﴿وَلَوْ رَدُّوا عَادُوا لِنَاهُوْا عَنْهُ وَانَّهُمْ لَكَذِبُوْنَ ﴿۷۶﴾ (الأنعام 28:6) ”اور اگر یہ (دنیا میں) لوٹائے بھی جائیں تو جن (کاموں) سے ان کو منع کیا گیا تھا، وہی پھر کرنے لگیں، کچھ شک نہیں کہ یہ جھوٹے ہیں۔“

﴿الْبَطْشَةُ الْكُبْرَى﴾ کی تفسیر: ارشاد باری تعالیٰ ہے: ﴿يَوْمَ كَبِطِشَ الْبَطْشَةَ الْكُبْرَى إِنَّا مُنْتَقِمُونَ ﴿۱۵﴾﴾ جس دن ہم بڑی سخت پکڑ پکڑیں گے بے شک ہم انتقام لینے والے ہیں۔“ ابن مسعود رضی اللہ عنہ نے اس کی تفسیر غزوہ بدر سے کی ہے۔<sup>①</sup> اور اس جماعت کا بھی یہی قول ہے جنہوں نے ابن مسعود رضی اللہ عنہ کی دخان کے بارے میں تفسیر سے اتفاق کیا ہے۔ ابن عباس رضی اللہ عنہما سے بھی بروایت عونی یہی مروی ہے۔<sup>②</sup> نیز ابی بن کعب رضی اللہ عنہ کا بھی یہی قول ہے۔<sup>③</sup> گواس بات کا بھی احتمال ہے کہ یہ غزوہ بدر کی طرف اشارہ ہو لیکن بظاہر یہ معلوم ہوتا ہے کہ اس سخت پکڑ سے قیامت کے دن کی پکڑ مراد ہے۔ غزوہ بدر بھی اگرچہ کفار کے لیے ایک پکڑ تھی لیکن ابن جریر رضی اللہ عنہ نے بروایت عکرمہ ابن عباس رضی اللہ عنہما سے روایت کیا ہے کہ ابن مسعود رضی اللہ عنہ نے کہا ہے کہ سخت پکڑ سے مراد بدر کا دن ہے مگر میں یہ کہتا ہوں کہ اس سے مراد قیامت کا دن ہے۔<sup>④</sup> اس روایت کی سند صحیح ہے اور امام حسن بصری کا بھی یہی قول ہے۔<sup>⑤</sup> اور زیادہ صحیح روایت کے مطابق عکرمہ نے حضرت ابن عباس رضی اللہ عنہما سے یہی روایت کیا ہے کہ یہ قیامت کے دن کی طرف اشارہ ہے۔ وَاللّٰهُ اَعْلَمُ.

## تفسیر آیات: 33-17

بنی اسرائیل کی نجات: اللہ تعالیٰ فرماتے ہیں کہ ان مشرکین سے پہلے ہم نے قوم فرعون، یعنی مصر کے قبطیوں کی بھی آزمائش کی تھی ﴿وَجَاءَهُمْ رَسُولٌ كَرِيمٌ ﴿۱۷﴾﴾ ”اور ان کے پاس ایک عالی قدر پیغمبر آئے۔“ یعنی موسیٰ کلیم اللہ علیہ السلام ﴿اِنَّ اُدُوًّا لِّآلِ عِبَادِ اللّٰهِ ﴿۱۸﴾﴾ ”(جنہوں نے) یہ (کہا) کہ اللہ کے بندوں (بنی اسرائیل) کو میرے حوالے کر دو۔“ جیسا کہ دوسری جگہ ہے: ﴿فَاَرْسَلْنَا مَعَنَا بَنِيَّ اِسْرَائِيْلَ هٗ وَلَا نَعْبُدُهُمْ قَدْ جَعَلْنَا بَايَعَةَ مِنَ رَبِّكَ ط وَالسَّلَامُ عَلٰی مَنِ اتَّبَعَ الْهُدٰی ﴿۲۰﴾﴾ (طہ 20:47) ”تو بنی اسرائیل کو ہمارے ساتھ (جانے کے لیے) چھوڑ دے اور انہیں تکلیف نہ دے ہم تیرے پاس تیرے پروردگار کی طرف سے نشانی لے کر آئے ہیں اور جو ہدایت کی پیروی کرے اس پر سلامتی ہو۔“ ﴿اِنِّیْ لَكُمْ رَسُولٌ اٰمِنٌ ﴿۱۹﴾﴾ ”بے شک میں تمہارا امانت دار پیغمبر ہوں۔“ یعنی میں تمہیں جو بات پہنچاتا ہوں اس میں امین ہوں ﴿وَ اَنْ لَّا تَعْلَوْا عَلٰی اللّٰهِ ﴿۲۰﴾﴾ ”اور اللہ کے سامنے سرکشی نہ کرو۔“ یعنی اس کی آیات کی اتباع، اس کے دلائل کو تسلیم کرنے اور اس کی براہین پر ایمان لانے کے بجائے تکبر نہ کرو جیسا کہ ارشاد باری تعالیٰ ہے: ﴿اِنَّ الَّذِیْنَ یَسْتَكْبِرُوْنَ عَنْ عِبَادَتِیْ سَیَدْخُلُوْنَ جَهَنَّمَ ذٰخِرِیْنَ ﴿۲۱﴾﴾ (المؤمن 60:40) ”بے شک جو لوگ میری عبادت سے ازراہ تکبر کنارہ کشی کرتے ہیں، عنقریب جہنم میں ذلیل ہو کر داخل ہوں گے۔“

① تفسیر الطبری: 146/25. ② تفسیر القرطبی: 134/16. ③ تفسیر القرطبی: 134/16. ④ تفسیر الطبری:

⑤ 152/25. تفسیر الطبری: 152/25.

فرمان باری تعالیٰ ہے: ﴿إِنِّي أَنزَلْتُكُمْ بِسُلْطٰنٍ مُّبِينٍ﴾ "میں تمہارے پاس کھلی دلیل لے کر آیا ہوں۔" یعنی واضح اور ظاہر دلیل اور اس سے مراد وہ روشن آیات اور قطعی دلائل ہیں جن کے ساتھ اللہ تعالیٰ نے موسیٰ علیہ السلام کو بھیجا تھا۔

﴿وَإِنِّي عَدْتُ بِرَبِّي وَرَبِّكُمْ أَن تَرْجُبُون﴾ "اور اس (بات) سے کہ تم مجھے سنگسار کرو بے شک میں اپنے اور تمہارے پروردگار کی پناہ مانگتا ہوں۔" ابن عباس رضی اللہ عنہما اور ابوصالح کا قول ہے کہ اس سے زبان کی سنگ زنی، یعنی گالی گلوچ مراد ہے۔<sup>(1)</sup>

اور قتادہ کہتے ہیں کہ اس سے مراد پتھروں سے مارنا ہے،<sup>(2)</sup> یعنی میں اس اللہ کی پناہ مانگتا ہوں جس نے مجھے اور تمہیں پیدا فرمایا ہے کہ تم قول یا فعل سے میرے ساتھ کوئی برا سلوک کرو۔ ﴿وَإِن لَّمْ تُوْمِنُوا لِي فَأَعْتَزِلُون﴾ "اور اگر تم مجھ پر ایمان نہیں لاتے تو مجھ سے الگ ہو جاؤ۔" میرے منہ نہ لگو، میرے اور اپنے معاملے کو چھوڑ دو حتیٰ کہ ہمارے درمیان اللہ تعالیٰ فیصلہ فرمائے گا، جب موسیٰ علیہ السلام کا قیام ان میں طول اختیار کر گیا اور انہوں نے ان پر اللہ تعالیٰ کے تمام دلائل کو ثابت کر دیا مگر اس سے ان کے کفر اور دشمنی میں اضافہ ہی ہوتا چلا گیا تو انہوں نے اپنے رب تبارک و تعالیٰ سے ان کے بارے میں بددعا کی جو ان کے بارے میں پوری طرح نافذ ہو گئی تھی جیسا کہ اللہ تبارک و تعالیٰ نے فرمایا ہے: ﴿وَقَالَ مُوسَىٰ رَبَّنَا إِنَّكَ آتَيْتَ فِرْعَوْنَ وَمَلَآئِكَ زِينَةً وَأَمْوَالًا فِي الْحَيٰوةِ الدُّنْيَا رَبَّنَا لِيُضِلُّوْا عَن سَبِيلِكَ رَبَّنَا اطْمِسْ عَلٰى أَمْوَالِهِمْ وَاشْدُدْ عَلٰى قُلُوبِهِمْ فَلَا يُؤْمِنُوْا حَتّٰى يَرَوْا الْعَذَابَ الْأَلِيمَ﴾ "اور موسیٰ نے کہا کہ اے ہمارے پروردگار! تو نے فرعون اور اس کے سرداروں کو دنیا کی زندگی میں (بہت سا) ساز و برگ اور مال و زر دے رکھا ہے، اے ہمارے پروردگار! اس لیے کہ تیرے رستے سے گمراہ کر دیں، اے ہمارے پروردگار! ان کے مال برباد کر دے اور ان کے دلوں کو سخت کر دے کہ ایمان نہ لائیں، جب تک عذاب الیم نہ دیکھ لیں۔ اللہ نے فرمایا کہ تم دونوں کی دعا قبول کر لی گئی، لہذا تم ثابت قدم رہنا۔" اسی طرح یہاں بھی فرمایا ہے: ﴿فَدَعَا رَبَّهُ أَنّٰ هٰؤُلَاءِ قَوْمٌ مُّجْرِمُونَ﴾ "تب اس (موسیٰ) نے اپنے پروردگار سے دعا کی کہ یقیناً یہ مجرم لوگ ہیں۔" تو اللہ تعالیٰ نے انہیں حکم دے دیا کہ وہ فرعون کی اجازت، مشورے اور اذن کے بغیر بنی اسرائیل کو ان کے ہاں سے نکال کر لے جائیں جیسا کہ فرمایا ہے: ﴿فَأَسْرِ بِعِبَادِي لَيْلًا إِنَّكُمْ مُّتَّبِعُونَ﴾ "پس میرے بندوں کو راتوں رات لے کر چلے جاؤ بے شک (فرعونیوں کی طرف سے) تمہارا پیچھا کیا جائے گا۔" جیسا کہ دوسری جگہ فرمایا ہے: ﴿وَلَقَدْ أَوْحَيْنَا لِي مُوسَىٰ أَن أَسْرِ بِعِبَادِي فَاصْرِبْ لَهُمْ حَرِيْقًا فِي الْبَحْرِ يَبَسًا لَا تَخَفْ دَرَكًا وَلَا تَخْشَىٰ﴾ (طہ: 20-77) "اور البتہ تحقیق ہم نے موسیٰ کی طرف وحی بھیجی کہ ہمارے بندوں کو راتوں رات نکال لے جاؤ، پھر ان کے لیے دریا میں (الٹھی مار کر) خشک رستہ بناؤ، نہ تو تم کو پکڑے جانے کا خوف ہوگا اور نہ (غرق ہونے کا) ڈر۔" اور یہاں اللہ عز و جل نے فرمایا ہے: ﴿وَإِنَّ لِكُلِّ الْبَحْرِ دَرَجَاتٍ لَّهُمْ جُنْدًا مُّغْرَقُونَ﴾ "اور دریا کو خشک ہی چھوڑ دو (تمہارے بعد) بلاشبہ ان کا تمام لشکر ڈبو دیا جائے گا۔"

موسیٰ علیہ السلام اور بنی اسرائیل نے جب دریا عبور کر لیا تو موسیٰ علیہ السلام نے ارادہ فرمایا کہ دریا پر عصا ماریں تاکہ وہ پہلی حالت کی طرح ہو جائے تاکہ ان کے اور فرعون کے درمیان حائل ہو جائے اور وہ ان کے پاس نہ پہنچ سکے تو اللہ تعالیٰ نے انھیں حکم دے دیا کہ دریا کو اسی طرح ساکن رہنے دیں اور ساتھ انھیں خوش خبری بھی سنادی کہ اس تمام لشکر کو ڈبو دیا جائے گا اور تمہیں نہ تو فرعون کے آپکڑنے کا خوف ہوگا اور نہ دریا میں غرق ہونے کا ڈر۔ ابن عباس رضی اللہ عنہما ﴿وَآتَيْنَا الْبَحْرَ رَهَوًا﴾ کے معنی یہ بیان فرماتے ہیں کہ دریا کو اسی شکل و صورت میں چھوڑ کر چل دو۔<sup>(1)</sup> مجاہد کہتے ہیں کہ ﴿رَهَوًا﴾ کے معنی ہیں کہ اسے اسی طرح خشک رستہ رہنے دو اور اسے اپنی اصلی حالت کی طرف پلٹ جانے کا حکم نہ دو بلکہ اسے اسی طرح رہنے دو حتیٰ کہ ان کا آخری شخص تک اس میں داخل ہو جائے۔<sup>(2)</sup> عکرمہ، ربیع بن انس، ضحاک، قتادہ، ابن زید، کعب احبار، سماک بن حرب اور دیگر کئی ائمہ تفسیر کا بھی یہی قول ہے۔<sup>(3)</sup>

پھر اللہ سبحانہ و تعالیٰ نے فرمایا ہے: ﴿كَمْ تَرَكُوا مِنْ جَدَّتٍ وَعِيُونٍ ﴿٢٥﴾ وَذُرُوعٍ﴾ ”وہ لوگ کتنے ہی باغ اور چشمے چھوڑ گئے اور کھیتیاں۔“ یعنی نہریں اور کنوئیں ﴿وَمَقَامٍ كَرِيمٍ ﴿٢٦﴾﴾ ”اور نفیس مکان۔“ یعنی نفیس مکانات اور عالی شان محلات۔ مجاہد اور سعید بن جبیر کہتے ہیں: ﴿مَقَامٍ كَرِيمٍ ﴿٢٦﴾﴾ سے مراد منبر ہیں۔<sup>(4)</sup> ﴿وَوَعَاةٍ كَانُوا فِيهَا يَكْتُمُونَ ﴿٢٧﴾﴾ ”اور آرام کی چیزیں جن میں عیش کیا کرتے تھے۔“ یعنی وہ بہت عیش و عشرت کی زندگی بسر کرتے تھے جو چاہتے کھاتے اور پسندیدہ لباس پہنتے تھے، علاوہ ازیں انھیں مال و دولت کی فراوانی اور علاقے کی حکمرانی حاصل تھی مگر اس ساری عیش و عشرت، مال و دولت اور منصب و اقتدار سے وہ بیک وقت محروم کر دیے گئے، انھوں نے دنیا کو چھوڑ دیا اور جہنم رسید ہو گئے جو کہ بدترین ٹھکانا ہے۔ ارشاد باری تعالیٰ ہے: ﴿كَذَلِكَ تَوَّأَدُّنَهَا قَوْمًا آخَرِينَ ﴿٢٨﴾﴾ ”اسی طرح (ہوا) اور ہم نے دوسرے لوگوں کو ان کا مالک بنا دیا۔“ اور وہ بنی اسرائیل تھے۔ ﴿فَمَا بَكَتْ عَلَيْهِمُ السَّمَاءُ وَالْأَرْضُ﴾ ”تو پھر ان پر نہ تو آسمان اور زمین روئے۔“ یعنی ان کے اعمال اچھے نہیں تھے کہ آسمان کے دروازوں سے اوپر چڑھتے ہوں اور اب وہ ان کے نہ چڑھنے کی وجہ سے روتے ہوں اور نہ زمین ہی کے مختلف علاقوں میں انھوں نے اللہ تعالیٰ کی عبادت کی کہ اب وہ ان کی عدم موجودگی کو محسوس کرتی ہو، اس لیے وہ اسی بات کے مستحق تھے کہ انھیں ذرہ بھر مہلت نہ دی جاتی، اس لیے کہ وہ کفر، جرم، سرکشی اور دشمنی کی تمام حدود سے تجاوز کر گئے تھے۔ ابن جریر نے سعید بن جبیر سے روایت کیا ہے کہ ایک شخص نے ابن عباس رضی اللہ عنہما کی خدمت میں عرض کی: اے ابوالعباس! ارشاد باری تعالیٰ ہے: ﴿فَمَا بَكَتْ عَلَيْهِمُ السَّمَاءُ وَالْأَرْضُ وَمَا كَانُوا مُنظَرِينَ ﴿٢٩﴾﴾ تو کیا آسمان و زمین بھی کسی پر روتے ہیں؟ ابن عباس رضی اللہ عنہما نے فرمایا: ہاں، مخلوقات میں سے ہر ایک کے لیے آسمان میں ایک دروازہ ہے جس سے اس کا رزق نازل ہوتا اور عمل اوپر جاتا ہے، جب مومن فوت ہو جاتا ہے تو اس کا وہ دروازہ بند کر دیا جاتا ہے جس سے اس کا عمل اوپر جاتا اور رزق نازل ہوتا تھا اور جب وہ اس کے عمل کو اوپر آتے ہوئے نہیں دیکھتا تو رونے لگتا ہے،

(1) تفسیر ابن ابی حاتم: 3288/10. (2) تفسیر الطبری: 158/25 مختصراً. (3) تفسیر الطبری: 158/25. (4) تفسیر

اسی طرح جب وہ زمین سے نہیں دیکھتی جس پر وہ نماز ادا کیا کرتا تھا اور اللہ کا ذکر کیا کرتا تھا تو وہ زمین بھی اس پر روتی ہے، قوم فرعون کے نہ تو زمین میں نیک آثار تھے اور نہ ان کا کوئی نیک عمل ہی اوپر جاتا تھا، اس لیے ان پر نہ آسمان رویا اور نہ زمین۔<sup>①</sup> عوفی نے بھی ابن عباس رضی اللہ عنہما سے اسی طرح روایت کیا ہے۔<sup>②</sup>

اللہ تبارک و تعالیٰ نے فرمایا ہے: ﴿وَلَقَدْ نَجَّيْنَا بَنِي إِسْرَائِيلَ مِنَ الْعَذَابِ الْمُهِينِ ﴿٤٤﴾ مِنْ فِرْعَوْنَ إِذْ إِنَّهُ كَانُ عَالِيًا ﴿٤٥﴾ مِنَ الْمُسْرِفِينَ ﴿٤٦﴾﴾ ”اور البتہ تحقیق ہم نے بنی اسرائیل کو ذلت کے عذاب سے نجات دی (یعنی) فرعون سے، بے شک وہ سرکش (اور) حد سے نکلا ہوا تھا۔“ اللہ تعالیٰ بنی اسرائیل پر اپنے اس احسان کا ذکر فرما رہا ہے کہ اس نے انھیں فرعون کی ذلت و رسوائی سے نجات بخشی اور مشقت کے ان سخت کاموں سے بچالیا جس میں فرعون نے انھیں لگا رکھا تھا ﴿مِنْ فِرْعَوْنَ إِذْ إِنَّهُ كَانُ عَالِيًا ﴿٤٥﴾﴾ ”فرعون سے، بے شک وہ سرکش تھا۔“ ﴿عَالِيًا ﴿٤٥﴾﴾ کے معنی ہیں: متکبر، سرکش اور دشمن جیسا کہ فرمایا: ﴿إِنَّ فِرْعَوْنَ عَلَا فِي الْأَرْضِ ﴿٤٦﴾﴾ (القصص 4:28) ”بے شک فرعون نے زمین میں سرکشی کی۔“ اور فرمایا: ﴿فَاسْتَكْبَرُوا وَكَانُوا قَوْمًا عَالِينَ ﴿٤٧﴾﴾ (المؤمنون 46:23) ”تو انھوں نے تکبر کیا اور وہ سرکش لوگ تھے۔“ ﴿عَالِينَ ﴿٤٧﴾﴾ کے معنی ہیں کہ وہ حد سے بڑھ جانے والے تھے تو معنی یہ ہوئے کہ فرعون اپنے معاملے میں حد سے بڑھا ہوا تھا اور فی نفسہ بہت گھٹیارائے کا مالک تھا۔

اللہ جل جلالہ نے فرمایا ہے: ﴿وَلَقَدْ اخْتَرْنَاهُمْ عَلَىٰ عِلْمٍ عَلَي الْعَالَمِينَ ﴿٤٨﴾﴾ ”اور البتہ تحقیق ہم نے بنی اسرائیل کو اہل عالم سے دانستہ منتخب کیا۔“ مجاہد کہتے ہیں: ﴿اخْتَرْنَاهُمْ عَلَىٰ عِلْمٍ عَلَي الْعَالَمِينَ ﴿٤٨﴾﴾ کے معنی ہیں کہ ان لوگوں میں سے ان کا انتخاب کیا جو ان کے دور میں تھے۔<sup>③</sup> قنادہ کہتے ہیں کہ اپنے زمانے کے لوگوں پر انھیں فائق کر دیا تھا جیسا کہ کہا جاتا ہے کہ ہر زمانے کا ایک عالم ہوتا ہے۔<sup>④</sup> بہر حال یہ آیت اسی طرح ہے جیسا کہ فرمایا: ﴿قَالَ يَوْمَئِذِي إِنِّي اصْطَفَيْتُكَ عَلَي النَّاسِ ﴿٤٩﴾﴾ (الأعراف 7:144) ”اس (اللہ) نے فرمایا: موسیٰ! میں نے تم کو لوگوں سے ممتاز کیا ہے۔“ یعنی اپنے زمانے کے لوگوں پر انھیں ممتاز کیا ہے جیسا کہ اللہ تعالیٰ نے مریم علیہا السلام سے بھی فرمایا تھا: ﴿وَاصْطَفَيْتُكَ عَلَي نِسَاءِ الْعَالَمِينَ ﴿٥٠﴾﴾ (ال عمران 42:3) ”اور اس نے تجھے جہاں کی عورتوں پر منتخب کیا ہے۔“ یعنی اپنے زمانے کی عورتوں میں سے وہ منتخب تھیں جبکہ حضرت خدیجہ رضی اللہ عنہا ان سے افضل یا شرف و فضل میں ان کے مساوی ہیں، اسی طرح فرعون کی بیوی آسیہ بنت مزاحم بھی، نیز آپ نے حضرت عائشہ رضی اللہ عنہا کے بارے میں فرمایا: ﴿إِنَّ فَضْلَ عَائِشَةَ عَلَي النَّسَاءِ كَفَضْلِ الثَّرِيدِ عَلَي سَائِرِ الطَّعَامِ﴾ ”بے شک عائشہ رضی اللہ عنہا کو تمام خواتین پر اسی طرح فضیلت حاصل ہے جس طرح ثرید کو دیگر تمام کھانوں پر فضیلت حاصل ہے۔“<sup>⑤</sup> اللہ جل جلالہ نے فرمایا ہے: ﴿وَآتَيْنَاهُمْ مِنَ الْآيَاتِ ﴿٥١﴾﴾ ”اور ہم نے انھیں نشانیاں دی تھیں۔“ یعنی دلائل و براہین

① تفسیر الطبری: 161/25. ② تفسیر الطبری: 162/25. ③ تفسیر الطبری: 164/25. ④ تفسیر الطبری:

163/25. ⑤ صحیح البخاری، أحاديث الأنبياء، باب قول الله تعالى: ﴿وَصَوَّبَ اللَّهُ مَثَلًا لِلَّذِينَ﴾ (التحریم

(12,11:66)، حدیث: 3411 و حیح مسلم، فضائل الصحابة، باب من فضائل خدیجة أم المؤمنین رضی اللہ عنہا، حدیث: 2431



اِنَّ هٰؤُلَاءِ لَيَقُولُوْنَ ﴿۳۴﴾ اِنْ هِيَ اِلَّا مَوْتَتُنَا الْاُولٰٓئِ وَ مَا نَحْنُ بِمُنْشَرِيْنَ ﴿۳۵﴾ فَاتُّوْا

بِاٰبَائِنَا اِنْ كُنْتُمْ صٰدِقِيْنَ ﴿۳۶﴾ اَهُمْ خَيْرٌ اَمْ قَوْمٌ تُبٰعِجٌ ۗ وَالَّذِيْنَ مِنْ

اگر تم سچے ہو تو ہمارے باپ دادوں کو لے آؤ ﴿۳۶﴾ کیا یہ لوگ بہتر ہیں یا قوم تُبٰعِجٌ اور وہ لوگ جو ان سے پہلے ہوئے؟ ہم نے

قَبَلِهِمْ ط اَهْلَكْنٰهُمْ ذٰلِكَ اِنَّهُمْ كَانُوْا مُجْرِمِيْنَ ﴿۳۷﴾

انھیں ہلاک کر دیا، بلاشبہ وہ مجرم تھے ﴿۳۷﴾

اور خرق عادت امور، ﴿مَا فِيْهِ بَلٰٓءٌ مُّبِيْنٌ ﴿۳۱﴾﴾ ”جن میں صریح آزمائش تھی۔“ یعنی اس میں واضح اور ظاہر آزمائش تھی، ان لوگوں کے لیے جو اس سے ہدایت حاصل کرنا چاہیں۔

تفسیر آیات: 34-37

**مکرین قیامت کی تردید:** مشرکین نے بعث بعد الموت اور آخرت کا انکار کرتے ہوئے کہا کہ صرف یہی دنیا ہی کی زندگی ہے موت کے بعد اور کوئی زندگی نہیں اور نہ ہی موت کے بعد دوبارہ جی اٹھنا ہے اور اس سلسلے میں وہ دلیل یہ دیتے تھے کہ ہمارے سابقہ آباء و اجداد جب ایک بار دنیا سے چل بسے تو وہ دوبارہ واپس نہیں آئے اور اگر بعث بعد الموت حق ہے ﴿فَاتُّوْا بِاٰبَائِنَا اِنْ كُنْتُمْ صٰدِقِيْنَ ﴿۳۶﴾﴾ ”تو ہمارے باپ دادا کو (زندہ کر) لاؤ اگر تم سچے ہو۔“ جبکہ ان کی یہ دلیل باطل اور ان کا یہ شبہ فاسد تھا، اس لیے کہ دوبارہ جی اٹھنا تو قیامت کے دن ہو گا نہ کہ دنیا کی زندگی میں، دنیا کی زندگی کے ختم ہو جانے کے بعد اللہ تعالیٰ تمام جہانوں کو دوبارہ پیدا فرمائے گا اور ظالموں کو آتش جہنم کا ایندھن بنا دے گا اور اس دن تم لوگوں پر گواہ اور رسول اللہ ﷺ تم پر گواہ ہوں گے۔

پھر اللہ تعالیٰ نے انھیں ڈانٹ ڈپٹ کرتے ہوئے اپنے اس عذاب سے ڈرایا ہے کہ جو آجائے تو اسے ٹالا نہیں جاسکتا جیسا کہ ماضی میں بھی وہ ان جیسے مشرکین اور مکرین بعث بعد الموت، مثلاً: قوم تبع، یعنی اہل سبا پر آیا تو وہ اسے ٹال نہ سکے بلکہ اللہ عزوجل نے اپنا عذاب بھیج کر انھیں ہلاک کر ڈالا، ان کے شہروں کو تباہ و برباد کر دیا اور انھیں مختلف علاقوں میں تتر بتر کر دیا جیسا کہ سورہ سبا میں بھی اس کا ذکر گزر چکا ہے۔ ﴿اور اس سورت کا آغاز ہی مشرکین کے انکار آخرت کے ذکر سے ہوتا ہے، اسی طرح یہاں بھی مشرکین کو ان لوگوں کے ساتھ تشبیہ دی گئی ہے، وہ لوگ بھی عرب تھے اور قحطان سے تعلق رکھتے تھے جبکہ یہ عرب عدنان سے تعلق رکھتے ہیں۔

**تبع کون تھا؟** حُمَیْر یعنی اہل سبا اپنے ہر بادشاہ کو تبع کے لقب سے موسوم کرتے تھے جیسے ایران کے بادشاہ کو کسری، روم کے بادشاہ کو قیصر، مصر کے کافر بادشاہ کو فرعون اور حبشہ کے بادشاہ کو نجاشی کے نام سے موسوم کیا جاتا تھا، اسی طرح مختلف علاقوں کے لوگوں نے اپنے بادشاہوں کے لیے مختلف نام تجویز کر رکھے تھے۔ اتفاق کی بات کہ ایک تبع یمن سے نکلا اور مختلف ملکوں کو فتح

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا لِعَيْنٍ ﴿٣٨﴾ مَا خَلَقْنَاهُمَا إِلَّا بِالْحَقِّ وَلَكِنَّ

اور ہم نے آسمانوں اور زمین کو اور جو کچھ ان کے درمیان ہے اسے کھیل تماشا کے طور پر پیدا نہیں کیا ﴿٣٨﴾ ہم نے یہ دونوں تو حق (ایک مقصد)

أَكْثَرَهُمْ لَا يَعْلَمُونَ ﴿٣٩﴾ إِنَّ يَوْمَ الْفُصْلِ مِيقَاتَهُمْ أَجْعَلِينَ ﴿٤٠﴾ يَوْمَ لَا يُغْنِي

ہی کے ساتھ پیدا کیے ہیں اور لیکن ان میں سے اکثر نہیں جانتے ﴿٣٩﴾ بلاشبہ فیصلے کا دن ان سب کے لیے طے شدہ ہے ﴿٤٠﴾ اس دن کوئی دوست

مَوْلَىٰ عَنْ مَوْلَىٰ شَيْئًا وَلَا هُمْ يُنصَرُونَ ﴿٤١﴾ إِلَّا مَنْ رَحِمَ اللَّهُ ط إِنَّهُ هُوَ

کسی دوست کے کچھ کام نہیں آئے گا، اور نہ ان کی مدد ہی کی جائے گی ﴿٤١﴾ سوائے اس کے جس پر اللہ نے رحم کیا۔ بلاشبہ وہی نہایت غالب،

### الْعَزِيزُ الرَّحِيمُ ﴿٤٢﴾

خوب رحم کرنے والا ہے ﴿٤٢﴾

2  
13  
15

کرتا ہوا سمرقند تک پہنچ گیا، اس کی سلطنت بہت وسیع و عظیم اور اس کی فوج بہت طاقتور ہو گئی، اس کی مملکت کی حدود بہت وسیع اور رعایا کی تعداد بہت زیادہ ہو گئی، اسی بادشاہ نے حیرہ کا شہر آباد کیا تھا۔ اتفاق کی بات کہ اس کا مدینہ منورہ سے گزر ہوا اور یہ زمانہ جاہلیت کی بات ہے تو اس نے یہاں کے لوگوں سے بھی جنگ کا ارادہ کیا تو مدینہ کے لوگوں نے اس کا مقابلہ کیا، دن کو وہ اس سے لڑائی کرتے اور رات کو مہمان نوازی، اس سے اس بادشاہ نے شرم و حیا محسوس کرتے ہوئے لڑائی کو ترک کر دیا، البتہ وہ یہاں سے دو یہودی علماء کو اپنے ساتھ لے گیا، انھوں نے ازراہ ہمدردی و خیر خواہی بادشاہ کو بتایا کہ وہ اس شہر کو فتح نہیں کر سکتا کیونکہ یہاں نبی آخر الزمان ہجرت کر کے تشریف لائیں گے، وہ بادشاہ مدینہ سے واپس چلا گیا اور ان دو یہودی عالموں کو اپنے ساتھ یمن لے گیا، جب مکہ کے پاس سے اس کا گزر ہوا تو اس نے کعبہ کو منہدم کرنا چاہا تو ان دو یہودی عالموں نے اسے اس سے بھی منع کیا اور اس گھر کی عظمت کے بارے میں اسے آگاہ کیا اور اسے بتایا کہ اسے حضرت ابراہیم خلیل اللہ ﷺ نے تعمیر کیا تھا اور آخر زمانے میں مبعوث ہونے والے نبی کے ہاتھوں اس کی عظمت کو چار چاند لگ جائیں گے، یہ سن کر اس نے بھی کعبہ کی تعظیم کی، دھاری دار ریشمی کپڑوں کا غلاف پہنایا اور یمن واپس چلا گیا اور وہاں کے لوگوں کو اس نے دعوت دی کہ وہ بھی اس کے ساتھ یہودیت اختیار کر لیں۔ یمن میں ان دنوں موسیٰ علیہ السلام کا دین رائج تھا، یعنی ان لوگوں کا دین جو موسیٰ علیہ السلام کی بعثت سے قبل ہدایت پر تھے، یمن کے عام لوگوں نے اس کے کہنے سے یہودیت کو اختیار کر لیا۔

امام عبدالرزاق نے ابو ہریرہ رضی اللہ عنہ سے روایت کیا ہے کہ رسول اللہ ﷺ نے فرمایا: [مَا أَدْرَىٰ تَبِعَ نَبِيًّا كَانَ أُمَّ غَيْرِ نَبِيٍّ] ”مجھے نہیں معلوم کہ تبع نبی تھا یا نہیں۔“ ﴿٤٢﴾ تمیم بن عبدالرحمن سے روایت ہے کہ عطاء بن ابورباح نے کہا کہ تبع کو گالی نددو

① تفسیر البغوی: 181، 180/4 و تفسیر ابن ابی حاتم: 3289/10، البتہ کتب احادیث میں یہ روایت ان الفاظ سے منقول ہے: [مَا أَدْرَىٰ تَبِعَ لَعِينٌ هُوَ أُمَّ لَا] دیکھیے سنن ابی داؤد، السنۃ، باب فی التخییر بین الأنبیاء علیہم السلام، حدیث: 4674۔ علامہ البانی رضی اللہ عنہ نے السلسلۃ الصحیحۃ: 253/5، حدیث: 2217 کے تحت لکھا ہے کہ مستدرک حاکم کی روایت میں [لَعِينًا] کے بجائے [نَبِيًّا] ہے اور یہاں کاتب یاپرنٹر کی غلطی ہے۔ اور یہاں درست [لَعِينًا] ہی ہے، جیسا کہ دیگر روایات میں بھی اسی طرح ہے۔

إِنَّ شَجَرَتَ الرَّقْمِ ۙ طَعَامَ الْآثِيمِ ۙ كَالنَّهْلِ يَغْلِي فِي الْبُطُونِ ۙ كَغَلِي

بے شک تھوہر کا درخت (43) گناہ گار کا کھانا ہے (44) گھلے تانبے (یا تھمت) کے مانند، وہ بیٹوں میں کھولے گا (45) تیز گرم پانی کے کھولنے

الْحَمِيمِ ۙ خُدُوهُ فَاعْتَبُوهُ إِلَىٰ سَوَاءِ الْجَحِيمِ ۙ ثُمَّ صُبُّوا فَوْقَ رَأْسِهِ مِنْ عَذَابِ

کی طرح (46) (عم ہوگا:) اسے پکڑو اور گھینٹتے ہوئے جہنم کے درمیان لے جاؤ (47) پھر اس کے سر پر تیز گرم پانی کا عذاب انڈیلو (48)

الْحَمِيمِ ۙ ذُقْ إِنَّكَ أَنْتَ الْعَزِيزُ الْكَرِيمُ ۙ إِنَّ هَذَا مَا كُنْتُمْ بِهِ تَمْتَرُونَ ۙ

(مزہ) چکھ! بے شک تو براعت والا، بڑا تکبریم والا (بنا پھرتا) تھا (49) بلاشبہ یہی وہ (عذاب) ہے جس میں تم شک کرتے تھے (50)

کیونکہ رسول اللہ ﷺ نے اسے گالی دینے سے منع فرمایا ہے۔ ① وَاللَّهُ أَعْلَمُ.

تفسیر آیات: 38-42

دنیا بے مقصد نہیں پیدا کی گئی: اللہ تعالیٰ نے اپنے عدل اور اپنی ذات گرامی کے لہو و لعب اور باطل سے پاک ہونے کا اس آیت کریمہ میں ذکر فرمایا ہے جیسا کہ درج ذیل ارشاد باری تعالیٰ بھی ہے: ﴿وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا إِلَّا بَاطِلًا ذَلِكَ ظَنُّ الَّذِينَ كَفَرُوا ۖ فَوَيْلٌ لِلَّذِينَ كَفَرُوا مِنَ النَّارِ﴾ (ص 27:38) ”اور ہم نے آسمان اور زمین کو اور جو کچھ ان میں ہے اس کو خالی از مصلحت پیدا نہیں کیا، یہ ان کا گمان ہے جو کافر ہیں سو کافروں کے لیے دوزخ کا عذاب ہے۔“ اور فرمایا:

﴿أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ ۚ فَتَعَلَىٰ اللَّهُ الْمَلِكُ الْحَقُّ ۚ لَا إِلَهَ إِلَّا هُوَ رَبُّ الْعَرْشِ الْكَرِيمِ ۝ (المؤمنون 23:115، 116) ”تو کیا تم یہ خیال کرتے ہو کہ ہم نے تم کو بے فائدہ پیدا کیا ہے اور یہ کہ تم ہماری طرف لوٹ کر نہیں آؤ گے۔ حقیقی بادشاہ اللہ کی ذات بڑی ہی برتر ہے کہ اس کے سوا کوئی معبود نہیں (وہی) عرش بزرگ کا مالک ہے۔“

پھر اللہ تعالیٰ نے فرمایا ہے: ﴿إِنَّ يَوْمَ الْفُصْلِ مِيقَاتُهُمْ أَجْعَلِينَ ۙ﴾ ”کچھ شک نہیں کہ فیصلے کا دن ان سب (کے اٹھنے) کا طے شدہ وقت ہے۔“ اس سے مراد قیامت کا دن ہے جس میں اللہ تعالیٰ مخلوقات میں فیصلہ فرمائے گا، کافروں کو عذاب دے گا اور مومنوں کو ثواب۔ ﴿مِيقَاتُهُمْ أَجْعَلِينَ ۙ﴾ ”ان سب (کے اٹھنے) کا طے شدہ وقت ہے۔“ یعنی اس

دن وہ اگلوں اور پچھلوں سب کو جمع فرمائے گا: ﴿يَوْمَ لَا يُغْنِي مَوْلَىٰ عَنْ مَوْلَىٰ شَيْئًا﴾ ”جس دن کوئی دوست کسی دوست کے کچھ کام نہ آئے گا۔“ یعنی کوئی قریبی کسی قریبی کو نفع نہیں پہنچا سکے گا جیسا کہ فرمایا: ﴿فَإِذَا نُفِخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ ۝ (المؤمنون 23:101) ”پھر جب صور میں پھونکا جائے گا تو نہ تو اس دن ان میں

قرابتیں رہیں گی اور نہ وہ ایک دوسرے کو پوچھیں گے۔“ اور فرمایا: ﴿وَلَا يَسْأَلُ حَبِيبٌ حَبِيبًا ۙ يُبْصَرُونَ لَهُمْ ۙ﴾ (المعارج 70:11) ”اور کوئی جگری دوست کسی جگری دوست کا پرسان نہ ہوگا، حالانکہ وہ انھیں دکھائے جائیں گے۔“ یعنی کوئی اپنے بھائی سے اس کا حال بھی نہیں پوچھے گا، حالانکہ وہ اسے بالکل اپنے سامنے دیکھ رہا ہوگا ﴿وَلَا هُمْ يُنصَرُونَ ۙ﴾ ”اور نہ

ان کی مدد کی جائے گی۔“ یعنی نہ تو کوئی قریبی کسی قریبی کی مدد کرے گا اور نہ انھیں باہر سے کوئی مدد ملے گی ﴿إِلَّا مَن رَّجِمَ

اللہ ﷻ ”مگر جس پر اللہ مہربانی کرے۔“ یعنی اس دن مخلوق پر اللہ تعالیٰ کی رحمت کے سوا اور کوئی چیز کام نہ آئے گی، ﴿اِنَّكَ هُوَ الْعَزِيزُ الرَّحِيمُ﴾ ”بے شک وہ نہایت غالب، بڑا مہربان ہے۔“ یعنی وہ غالب بھی ہے اور اس کی وسعت رحمت بے پایاں بھی ہے۔

## تفسیر آیات: 43-50

**قیامت کے دن مشرکین کے لیے عذاب:** اللہ تعالیٰ نے اس عذاب کے بارے میں بیان کرتے ہوئے فرمایا ہے جس میں وہ کافروں اور منکروں کو مبتلا کرے گا کہ ﴿اِنَّ شَجَرَةَ الزُّقُومِ ﴿۴۳﴾ طَعَامٌ الْاٰتِيُوۡنَ ﴿۴۴﴾﴾ ”بلاشبہ تھوہر کا درخت گناہ گار کا کھانا ہے۔“ یعنی اس کا جو اپنے قول و فعل میں گناہ گار ہے اور اس سے مراد کافر ہے اور کئی ایک ائمہ تفسیر نے ذکر کیا ہے کہ یہ ابو جہل کی طرف اشارہ ہے، اس میں کوئی شک نہیں کہ ابو جہل بھی اس آیت میں داخل ہے لیکن یہ صرف اسی کے ساتھ خاص نہیں ہے۔ ابن جریر نے روایت کیا ہے کہ ابو درداء رضی اللہ عنہما ایک شخص کو یہ پڑھا ہے تھے: ﴿اِنَّ شَجَرَةَ الزُّقُومِ ﴿۴۳﴾ طَعَامٌ الْاٰتِيُوۡنَ ﴿۴۴﴾﴾ تو اس نے کہا: طَعَامُ الْاٰتِيُوۡنَ تو ابو درداء رضی اللہ عنہما نے کہا کہ یہ کہو کہ تھوہر کا درخت فاجر کا کھانا ہے۔<sup>①</sup> یعنی اس کے لیے اس کے سوا اور کوئی کھانا نہ ہوگا۔ مجاہد کہتے ہیں کہ اگر اس کا ایک قطرہ زمین پر گر جائے تو اہل زمین کی زندگی خراب ہو جائے۔<sup>②</sup> قبل ازیں اس مفہوم کی ایک مرفوع حدیث بھی بیان کی جا چکی ہے۔<sup>③</sup>

﴿كَالْمُهْلِ﴾ یعنی زیتون کی تلچٹ کی طرح ﴿يَغْلِي فِي الْبُطُونِ ﴿۴۵﴾ كَعَلْيِ الْحَصِيۡوِ ﴿۴۶﴾﴾ ”پیٹوں میں (اسی طرح) کھولے گا، جس طرح گرم پانی کھولتا ہے۔“ یعنی حرارت و تمازت کے باعث گرم پانی کی طرح کھولے گا۔ ﴿حُدُوۡدٌ﴾ ”حکم دیا جائے گا کہ“ اس کو پکڑ لو۔“ یعنی کافر کو اور (منہال بن عمرو سے) منقول ہے کہ جب اللہ تعالیٰ دوزخ کے فرشتوں سے یہ فرمائیں گے کہ اس کافر کو پکڑو تو ستر ہزار فرشتے اسے جلدی سے اپنی گرفت میں لے لیں گے۔ ﴿فَاعْتَلُوۡهُ﴾ ”پھر اسے کھینچو۔“ یعنی اسے پشت کے بل خوب زور سے گھسیٹو، مجاہد کہتے ہیں کہ ﴿حُدُوۡهُ فَاَعْتَلُوۡهُ﴾ کے معنی ہیں کہ اسے پکڑو اور دھکا دے دو، ﴿اِلٰی سَوَآءِ الْجَحِيۡمِ ﴿۴۷﴾﴾ ”دوزخ کے درمیان میں۔“ یعنی جہنم کے درمیان میں لے جاؤ، ﴿ثُمَّ صُبُّوا فَوْقَ رَاسِهِۦ مِنْ عَذَابِ الْحَصِيۡوِ ﴿۴۸﴾﴾ ”پھر اس کے سر پر کھولتے ہوئے پانی کا کچھ عذاب انڈیل دو۔“ جیسا کہ دوسری جگہ فرمایا ہے: ﴿يُصَبُّ مِنْ فَوْقِ رُءُوسِهِمُ الْحَصِيۡمُ ۗ يُصْهَرُ بِهٖۤ مَا فِيۢ بُطُوۡنِهِمْ وَاَلۡجُودُ ۗ﴾ (الحج: 22: 19, 20) ”ان کے سروں پر کھولتا ہوا پانی ڈالا جائے گا، اس سے ان کے پیٹوں کے اندر کی چیزیں اور کھالیں گل جائیں گی۔“ فرشتہ اسے لوہے کے تھوڑے کے

① تفسیر الطبری: 168/25. ② تفسیر الطبری: 169/25 مزید دیکھیے جامع الترمذی، صفة جہنم، باب ماجاء فی

صفة شراب اهل النار، حدیث: 2585 و سنن ابن ماجہ، الزهد، باب صفة النار، حدیث: 4325 عن ابن عباس ؓ.

③ دیکھیے الصّفت، آیات: 62-66 کے ذیل میں مفصل تفسیر ابن کثیر جبکہ المصباح المنیر میں یہ روایت ذکر نہیں کی گئی، اسی طرح

دیکھیے المصباح المنیر، ال عمرن، آیت: 102 کے تحت۔ ④ التحویف من النار لابن رجب الحنبلی، ص: 162 (C.D).

⑤ تفسیر الطبری: 173/25.

إِنَّ الْمُتَّقِينَ فِي مَقَامٍ أَمِينٍ ﴿٥١﴾ فِي جَنَّتٍ وَعُيُونٍ ﴿٥٢﴾ يَلْبَسُونَ مِنْ سُندُسٍ

بے شک متقین سکھ چین کی جگہ ہوں گے ﴿٥١﴾ باغات اور چشموں میں ﴿٥٢﴾ وہ ہاریک اور موٹا ریشم پہنیں گے، آنے سانسے بیٹھے ہوں گے ﴿٥٣﴾

وَاسْتَبْرَقٍ مُّتَقِيلِينَ ﴿٥٣﴾ كَذَلِكَ نَقُودُهُمْ بِحُورٍ عِينٍ ﴿٥٤﴾ يَدْعُونَ فِيهَا بِكُلِّ

اسی طرح ہوگا۔ اور ہم غزال چشم (بڑی بڑی آنکھوں والی) حوروں کو ان کی بیویاں بنا دیں گے ﴿٥٤﴾ وہاں وہ اطمینان سے ہر قسم کا پھل طلب

فَاكِهَةً أَمِينٍ ﴿٥٥﴾ لَا يَذُقُونَ فِيهَا الْمَوْتَ إِلَّا الْمَوْتَةَ الْأُولَىٰ ۗ وَوَقَهُمْ

کریں گے ﴿٥٥﴾ وہاں وہ موت (کا مزہ) نہ پکھیں گے، سوائے پہلی موت کے اور وہ (اللہ) انھیں دوزخ کے عذاب سے بچالے گا ﴿٥٦﴾ (پہ)

عَذَابِ الْجَحِيمِ ﴿٥٦﴾ فَضَلًا مِّن رَّبِّكَ ط ذَلِكَ هُوَ الْفَوْزُ الْعَظِيمُ ﴿٥٧﴾ فَإِنَّمَا

آپ کے رب کا فضل ہوگا۔ یہی بہت بڑی کامیابی ہے ﴿٥٧﴾ بس (اے نبی!) ہم نے تو اس (قرآن) کو آپ کی زبان میں آسان کر دیا ہے،

يَسِّرُنَهُ بِلِسَانِكَ لَعَلَّهُمْ يَتَذَكَّرُونَ ﴿٥٨﴾ فَارْتَقِبْ إِنَّهُمْ مُّرْتَقِبُونَ ﴿٥٩﴾

تاکہ وہ نصیحت پکڑیں ﴿٥٨﴾ لہذا (اب) آپ انتظار کیجیے۔ بلاشبہ وہ بھی منتظر ہیں ﴿٥٩﴾

ساتھ مارے گا جس سے اس کا دماغ پھٹ جائے گا، پھر اس کے سر پر گرم کھولتا ہوا پانی انڈیل دیا جائے گا جو اس کے بدن میں  
اتر جائے گا جو اس کے پیٹ کی استریوں وغیرہ کو کچل دے گا اور اس کے ٹخنوں میں سے نکل جائیں گی، اللہ تعالیٰ ہمیں اس سے  
اپنی پناہ میں رکھے۔ آمین!

﴿ذُقْ إِنَّكَ أَنْتَ الْعَزِيزُ الْكَرِيمُ﴾ (اب مزہ) چکھ بے شک تو بڑی عزت والا (اور) سردار ہے۔“ یعنی فرشتوں کو  
حکم ہوگا کہ تم اس سے ڈانٹ ڈپٹ اور زلت و رسوائی کے طور پر یہ بھی کہو، ضحاک نے ابن عباس رضی اللہ عنہما سے روایت کیا ہے کہ اس  
کا مفہوم یہ ہے کہ تو نہ عزت والا ہے اور نہ سردار۔ ﴿إِنَّ هَذَا مَا كُنْتُمْ بِهِ مُتَمَرِّضُونَ﴾ (بے شک یہ وہی (دوزخ)  
ہے جس میں تم لوگ شک کیا کرتے تھے۔“ جیسا کہ ارشاد باری تعالیٰ ہے: ﴿يَوْمَ يَدْعُونَ إِلَىٰ تَارِحِهِمْ دَعْوًا هٰذِهِ  
النَّارُ الَّتِي كُنْتُمْ بِهَا تُكذِّبُونَ﴾ اَفِيسِحْرُ هٰذَا اَمْ اَنْتُمْ لَا تُبْصِرُونَ ﴿٥٩﴾ (الطور 52: 13-15) ”جس دن وہ آتش جہنم  
کی طرف دھکیل دھکیل کر لے جائے جائیں گے، یہی وہ جہنم ہے جس کو تم جھٹلاتے تھے تو کیا یہ جادو ہے یا تم کو نظر ہی نہیں آتا۔“  
اسی لیے یہاں فرمایا ہے: ﴿إِنَّ هَذَا مَا كُنْتُمْ بِهِ مُتَمَرِّضُونَ﴾ (بے شک یہ وہی (دوزخ) ہے جس میں تم لوگ شک کیا  
کرتے تھے۔“

تفسیر آیات: 51-59

پرہیز گاروں کے لیے جنت کی نعمتیں: بد بختوں اور بدنصیبوں کے حال کے بعد اب اللہ سبحانہ و تعالیٰ نے خوش بختوں اور  
سعادت مندوں کا ذکر فرمایا ہے اور اسی وجہ سے قرآن مجید کا نام ”مثنوی“ رکھا گیا ہے جس میں مضامین کو دوہرا کر بیان کیا جاتا  
ہے۔ ارشاد باری تعالیٰ ہے: ﴿إِنَّ الْمُتَّقِينَ﴾ ”بے شک پرہیز گار لوگ۔“ یعنی دنیا میں اللہ تعالیٰ سے ڈرنے والے

﴿فِي مَقَامٍ أَمِينٍ﴾ ”پر امن مقام میں ہوں گے۔“ یعنی آخرت میں جنت میں ہوں گے اور اس میں موت یا نکالے جانے کے خوف سے امن میں ہوں گے، نیز وہ ہر نعم و فکر، گھبراہٹ اور پریشانی، تکلیف و تھکاوٹ، شیطان اور اس کے مکرو فریب اور تمام آفات و مصائب سے محفوظ ہوں گے۔ ﴿فِي جَنَّتٍ وَعَيْبُونَ﴾ ”باغوں اور چشموں میں۔“ یعنی ان لوگوں کے مقابلے میں جن کو تھوہر کا درخت کھانے اور گرم کھولتا ہوا پانی پینے کو ملے گا، یہ لوگ جنت کے باغات اور چشموں سے شاد کام ہوں گے۔ ﴿يَلْبَسُونَ مِنْ سُندُسٍ﴾ ”وہ ریشم کا باریک لباس پہنیں گے۔“ اعلیٰ قسم کا ریشم جسے وہ قمیصوں کے لیے استعمال کریں گے۔ ﴿وَاسْتَبْرَقٍ﴾ ”اور بیز ریشم۔“ جس میں بہت چمک دمک اور سج دھج ہوگی جسے وہ زیب و زینت کے طور پر استعمال کریں گے، ان چیزوں کی طرح جنھیں لباس کے اوپر پہنا جاتا ہے۔ ﴿مُتَقَبِّلِينَ﴾ ”ایک دوسرے کے سامنے بیٹھے ہوں گے۔“ یعنی وہ تختوں پر جلوہ افروز ہوں گے اور ایک دوسرے کے سامنے اس طرح بیٹھے ہوں گے کہ کسی کی طرف کسی کی پشت نہ ہوگی۔

﴿كَذَلِكَ وَرَوَّجْنَهُمْ بِحُورٍ عِينٍ﴾ ”(وہاں) اس طرح (کا حال ہوگا) اور ہم انھیں غزال چشم حوروں سے بیاہ دیں گے۔“ یعنی ان مذکورہ انعامات کے ساتھ ساتھ ایسی خوبصورت حوریں بھی عنایت کریں گے جن کی آنکھوں کی سفیدی اور سیاہی بالکل واضح ہوگی اور آنکھیں بھی موٹی ہوں گی جن کی یہ خوبی ہوگی ﴿لَمْ يُطِثْهُنَّ إِنْسٌ قَبْلَهُمْ وَلَا جَانٌّ﴾ (الرحمن 56:55) ”انھیں اہل جنت سے پہلے نہ کسی انسان نے ہاتھ لگایا اور نہ کسی جن نے۔“ اور اسی طرح ارشاد باری تعالیٰ ہے: ﴿كَأَنَّهُنَّ الْيَاقُوتُ وَالْمَرْجَانُ﴾ (الرحمن 58:55) ”گویا وہ یاقوت اور مرجان ہیں۔“ ﴿هَلْ جَزَاءُ الْإِحْسَانِ إِلَّا الْإِحْسَانُ﴾ (الرحمن 60:55) ”نیکی کا بدلہ نیکی کے سوا کچھ نہیں ہے۔“ ارشاد باری تعالیٰ ہے: ﴿يَدْعُونَ فِيهَا بِخُلُقٍ فَأَكْهَمَهُ أَمِينٌ﴾ ”وہاں مطمئن ہو کر ہر قسم کے پھل منگوائیں گے (اور کھائیں گے)۔“ یعنی جس انواع و اقسام کے بھی پھل وہ طلب کریں گے ان کی خدمت میں پیش کر دیے جائیں گے اور انھیں پھلوں کے ختم ہو جانے یا ان سے روک دیے جانے کا بھی کوئی اندیشہ نہیں ہوگا بلکہ جب بھی وہ ارادہ کریں گے اسی وقت ان کی خدمت میں پیش کر دیے جائیں گے، ﴿لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ﴾ ”وہاں وہ موت (کا مزہ) نہ چکھیں گے، سوائے پہلی موت کے۔“

یہ استثنائی کی تاکید کرتا ہے، یعنی استثنا منقطع ہے، معنی یہ ہیں کہ وہ جنت میں کبھی موت کا مزہ نہیں چکھیں گے جیسا کہ صحیحین میں ہے کہ رسول اللہ ﷺ نے فرمایا: ﴿يُؤْتَى بِالْمَوْتِ (فِي صُورَةٍ) كَبَشٍ أَمْلَحٍ فَيُوقَفُ بَيْنَ الْجَنَّةِ وَالنَّارِ..... فَيَذْبَحُ..... ثُمَّ يُقَالُ: يَا أَهْلَ الْجَنَّةِ! خُلُودٌ فَلَا مَوْتَ، وَيَا أَهْلَ النَّارِ! خُلُودٌ فَلَا مَوْتَ﴾ ”موت کو چستکبرے مینڈھے کی صورت میں لا کر جنت اور جہنم کے درمیان کھڑا کر دیا جائے گا.....، پھر اسے بچ کر دیا جائے گا.....، پھر کہا جائے گا اے جنت والو! تم اب ہمیشہ ہمیشہ رہو گے اور کبھی موت نہیں آئے گی اور اے اہل دوزخ! تم بھی اب ہمیشہ ہمیشہ رہو گے اور کبھی

موت نہیں آئے گی۔“<sup>①</sup> یہ حدیث قبل ازیں سورہ مریم میں بھی بیان کی جا چکی ہے۔<sup>②</sup>

امام عبدالرزاق نے ابوسعید اور ابو ہریرہ رضی اللہ عنہما سے روایت کیا ہے کہ رسول اللہ ﷺ نے فرمایا: [يُنَادِي مُنَادٍ: إِنَّ لَكُمْ أَنْ تَصْحُوا فَلَا تَسْقُمُوا أَبَدًا، وَإِنَّ لَكُمْ أَنْ تَحْيُوا فَلَا تَمُوتُوا أَبَدًا، وَإِنَّ لَكُمْ أَنْ تَشْبُوا فَلَا تَهْرَمُوا أَبَدًا، وَإِنَّ لَكُمْ أَنْ تَنُوعُوا فَلَا تَبْأَسُوا أَبَدًا] ”ایک پکارنے والا صد لگائے گا: بے شک اب تم تندرست رہو گے، سو کبھی بھی بیمار نہیں ہو گے یقیناً تم زندہ رہو گے، پس کبھی بھی نہیں مرو گے، بلاشبہ تم سدا جوان رہو گے، بعد ازاں کبھی بھی بوڑھے نہ ہو گے، کوئی شک نہیں کہ تم عیش و عشرت کی زندگی بسر کرو گے، پھر کبھی بھی پریشانی نہیں دیکھو گے۔“<sup>③</sup> اس حدیث کو امام مسلم نے بھی روایت کیا ہے۔<sup>④</sup>

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: [مَنْ اتَّقَى اللَّهَ دَخَلَ الْجَنَّةَ، يَنْعَمُ فِيهَا لَا يَبُؤُسُ، وَيَحْيَى فَلَا يَمُوتُ، لَا تَبْلَى ثِيَابُهُ، وَلَا يَفْنَى سَبَابُهُ] ”جو شخص اللہ تعالیٰ سے ڈر جائے، وہ جنت میں داخل ہوگا، اس میں ہمیشہ خوش و خرم رہے گا اور کبھی پریشان حال نہ ہوگا، زندہ رہے گا اور کبھی فوت نہیں ہوگا، نہ اس کے کپڑے بوسیدہ ہوں گے اور نہ اس کا شباب کبھی ختم ہوگا۔“<sup>⑤</sup>

ارشاد باری تعالیٰ ہے: ﴿وَفَهُمْ عَذَابُ الْجَحِيمِ﴾<sup>⑥</sup> ”اور اللہ ان کو دوزخ کے عذاب سے بچائے گا۔“ یعنی ان عظیم الشان ابدی نعمتوں کے ساتھ ساتھ وہ انہیں دوزخ کے دردناک عذاب سے بھی بچائے اور محفوظ رکھے گا جس سے انہیں مطلوب حاصل ہو جائے گا اور جس عذاب سے انہیں ڈرایا گیا تھا اس سے نجات مل جائے گی، اسی لیے اللہ عزوجل نے فرمایا ہے: ﴿فَضَلًا مِّنْ رَبِّكَ ذَلِكَ هُوَ الْفَوْزُ الْعَظِيمُ﴾<sup>⑦</sup> ”یہ آپ کے پروردگار کا فضل ہے، یہی تو بڑی کامیابی ہے۔“ یعنی یہ سب کچھ اللہ تعالیٰ کے فضل و کرم اور احسان کی وجہ سے ہوگا جیسا کہ صحیح حدیث میں ہے کہ رسول اللہ ﷺ نے فرمایا: [اَعْمَلُوا] قَارِبُوا وَسَدِّدُوا، وَاعْمَلُوا (فَإِنَّهُ لَنْ يُدْخِلَ الْجَنَّةَ أَحَدًا عَمَلُهُ)، قَالُوا: يَا رَسُولَ اللَّهِ! وَلَا أَنْتَ؟ قَالَ: وَلَا أَنَا، إِلَّا أَنْ يَتَّعَمِدَنِي اللَّهُ بِرَحْمَةٍ مِنْهُ وَفَضْلٍ] ”عمل کرو، میانہ روی اختیار کرو اور صحیح صحیح عمل کرو، جان لو کہ کسی کو اس کا عمل ہرگز جنت میں داخل نہیں کرے گا، صحابہ نے عرض کی: اللہ کے رسول! اور آپ بھی نہیں؟ فرمایا: میں بھی نہیں، الا

① صحیح البخاری، التفسیر، باب قوله عزوجل: ﴿وَأَنْذَرَهُمْ يَوْمَ الْحَسْرَةِ﴾ (مریم: 39)، حدیث: 4730 عن أبي

سعيد الخدری رضی اللہ عنہ جبکہ پہلی قوسین والا جملہ السنن الكبرى للتسائی، التفسیر، باب قوله تعالیٰ: ﴿وَأَنْذَرَهُمْ يَوْمَ الْحَسْرَةِ﴾:

394، 393/6، حدیث: 11317 عن أبي هريرة رضی اللہ عنہ اور دوسری قوسین والے الفاظ صحیح مسلم، الجنة و صفة نعيمها،

باب النار يدخلها الجبارون والجنة يدخلها الضعفاء، حدیث: 2849 عن أبي سعيد الخدری رضی اللہ عنہ ② دیکھیے مریم،

آیت: 39 کے ذیل میں عنوان: ”موت کا خاتمہ“ ③ تفسیر عبدالرزاق: 137/3، رقم: 2648. ④ صحیح مسلم، الجنة

وصفة نعيمها، باب فی دوام نعيم أهل الجنة، حدیث: 2837 واللفظ له. ⑤ المعجم الأوسط للطبرانی:

22، 21/9، حدیث: 8041 مزید دیکھیے صحیح مسلم، الجنة و صفة نعيمها، باب فی دوام نعيم أهل الجنة،

یہ کہ اللہ تعالیٰ مجھے اپنی رحمت اور فضل کے ساتھ ڈھانپ لے۔“<sup>(1)</sup>

اللہ تبارک و تعالیٰ نے فرمایا ہے: ﴿فَاتِمَّا يَسْرِنَّهٗ يَلْسَانَكَ لَعَلَّهُمْ يَتَذَكَّرُوْنَ ۝۵۱﴾ ”پس بے شک ہم نے اس (قرآن) کو آپ کی زبان میں آسان کر دیا ہے تاکہ یہ لوگ نصیحت پکڑیں۔“ یعنی اس قرآن کو جسے ہم نے نازل کیا ہے، آسان، واضح، روشن اور نمایاں کر دیا ہے ﴿يَلْسَانَكَ﴾ ”آپ کی زبان میں۔“ جو تمام زبانوں سے زیادہ فصیح، روشن، شیریں اور بلند پایہ زبان ہے تاکہ وہ اس قرآن کو سمجھ اور سیکھ سکیں۔ قرآن مجید کے اس قدر واضح اور بین ہونے کے باوجود بعض لوگوں نے کفر، مخالفت اور دشمنی کا مظاہرہ کیا، اس لیے اللہ تعالیٰ نے اپنے رسول کو تسلی دیتے ہوئے، فتح و نصرت کا وعدہ فرماتے ہوئے اور تکذیب کرنے والوں کو تباہی و بربادی کی وعید سناتے ہوئے فرمایا ہے: ﴿فَاذْتَقِبْ اِنَّهُمْ مُّرْتَقِبُوْنَ ۝۵۲﴾ ”پس آپ بھی انتظار کریں یہ بھی انتظار کر رہے ہیں۔“ اور یہ عنقریب جان لیں گے کہ دنیا و آخرت میں کس کو فتح و نصرت اور سر بلندی و سرفرازی نصیب ہوتی ہے۔ اے محمد (ﷺ)! دنیا و آخرت کی کامیابیاں اور کامراناں تو آپ کے لیے آپ کے بھائیوں انبیاء و مرسلین کے لیے اور آپ کے نقش قدم پر چلنے والے مومنوں ہی کے لیے ہیں جبکہ ارشاد باری تعالیٰ ہے: ﴿كَتَبَ اللّٰهُ لَآغْلِبَنَّ اَنَا وَّرَسُوْلِيْ اِنَّ اللّٰهَ قَوِيٌّ عَزِيْزٌ ۝۲۱﴾ (المجادلة 21:58) ”اللہ نے لکھ دیا ہے کہ میں اور میرے پیغمبر ضرور غالب رہیں گے، بے شک اللہ زور آور، بڑا زبردست ہے۔“ اور فرمایا: ﴿اِنَّا لَنَنْصُرُ رَسُوْلَنَا وَّالَّذِيْنَ اٰمَنُوْا فِي الْحَيٰوةِ الدُّنْيَا وَّيَوْمَ يَقُوْمُ الْاَشْهَادُ ۝۴۰﴾ (المؤمن 40:51,52) ”بے شک ہم اپنے پیغمبروں کی اور جو لوگ ایمان لائے ہیں، ان کی دنیا کی زندگی میں بھی مدد کرتے ہیں اور جس دن گواہ کھڑے ہوں گے (قیامت کو بھی)، جس دن ظالموں کو ان کی معذرت کچھ فائدہ نہ دے گی اور ان کے لیے لعنت اور برا گھر ہے۔“

سورۃ دخان کی تفسیر مکمل ہو گئی ہے۔

وَلِلّٰهِ الْحَمْدُ وَالْمِنَّةُ وَبِهِ التَّوْفِيْقُ وَالْعِصْمَةُ.



(1) صحیح البخاری، الرفاق، باب القصد والمداومة على العمل، حدیث: 6463، 6464 و صحیح مسلم، صفات المنافقین وأحكامهم، باب لن یدخل أحد.....، حدیث: (76) - 2816 عن أبی ہریرة ؓ، واللفظ له جبکہ پہلی توسین والا لفظ اس سیاق میں نہیں ملا اور دوسری توسین والے الفاظ صحیح مسلم، صفات المنافقین وأحكامهم، باب لن یدخل أحد.....، حدیث: 2818 عن عائشة ؓ کے مطابق ہیں۔



## تفسیر سورہ جاثیہ

یہ سورت کی ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع) جو نہایت مہربان، بہت رحم کرنے والا ہے۔

حَمَّ ① تَنْزِيلُ الْكِتَابِ مِنَ اللّٰهِ الْعَزِيزِ الْحَكِيمِ ② اِنَّ فِي السَّمٰوٰتِ وَالْاَرْضِ لَاٰيٰتٍ

حکم ① اس کتاب کا نزول اللہ کی طرف سے ہے جو بڑا زبردست، نہایت حکمت والا ہے ② بلاشبہ آسمانوں اور زمین میں مومنوں کے لیے واقعی نشانیاں

لِّلْمُؤْمِنِيْنَ ③ وَفِي خَلْقِكُمْ وَمَا يَبْتُئِنُّ مِنْ دَابَّةٍ اٰيٰتٍ لِّقَوْمٍ يُوقِنُوْنَ ④ وَاخْتِلَافِ

ہیں ③ اور تمہاری پیدائش میں، اور ان چلنے پھرنے والوں میں جو وہ پھیلاتا ہے، ان لوگوں کے لیے نشانیاں ہیں جو یقین رکھتے ہیں ④ اور رات اور دن

الَّيْلِ وَالنَّهَارِ وَمَا اَنْزَلَ اللّٰهُ مِنَ السَّمٰءِ مِنْ رِّزْقٍ فَاَحْيَا بِهٖ الْاَرْضَ

کے آنے جانے میں، اور اس رزق (پانی) میں جو اللہ نے آسمان سے اتارا، پھر اس کے ذریعے سے زمین کو، اس کے مردہ ہو جانے کے بعد، زندہ کیا،

بَعْدَ مَوْتِهَا وَتَصْرِیْفِ الرِّیْحِ اٰيٰتٍ لِّقَوْمٍ یَّعْقِلُوْنَ ⑤

اور ہواؤں کے (رخ) بدلنے میں ان لوگوں کے لیے نشانیاں ہیں جو عقل رکھتے ہیں ⑤

تفسیر آیات: 5-1

اللہ تعالیٰ کی نشانیوں میں غور و فکر کی طرف راہنمائی: اللہ تعالیٰ نے اپنی مخلوق کی راہنمائی کرتے ہوئے فرمایا ہے کہ وہ اس

کی نعمتوں، اس کی عظیم الشان قدرت جس کے ساتھ اس نے آسمانوں اور زمین اور ان کے درمیان انواع و اقسام کی مخلوقات،

مثلاً: فرشتے، جن، انسان، حیوان، پرندے، درندے، کیڑے مکوڑے اور انواع و اقسام کی دریائی اور سمندری مخلوقات کو پیدا

فرمایا ہے، نیز رات دن کی گردش اور ایک دوسرے کے پیچھے آنے پر غور کرے کہ وہ کبھی کیجا نہیں ہو سکتے کہ ان میں سے ایک

اپنے اندھیرے اور دوسرا اجالے میں ممتاز ہے، پھر اللہ تبارک و تعالیٰ نے بوقت ضرورت بادلوں سے بارش نازل فرمائی

اور اسے رزق کے نام سے موسوم فرمایا کیونکہ اس سے رزق حاصل ہوتا ہے۔ ﴿فَاَحْيَا بِهٖ الْاَرْضَ بَعْدَ مَوْتِهَا﴾ ”پھر اس

سے زمین کو اس کے مرجانے کے بعد زندہ کیا۔“ یعنی اس کے بعد کہ وہ بنجر تھی، اس میں نباتات تھیں اور نہ کوئی اور چیز۔

﴿وَتَصْرِیْفِ الرِّیْحِ﴾ ”اور ہواؤں کے بدلنے (میں)“ کہ وہ کبھی جنوب کی طرف چلتی ہیں کبھی شمال کی طرف، کبھی باد صرصر

چلتی ہے اور کبھی باد صبا، کبھی بڑی ہوائیں چلتی ہیں اور کبھی بحری، کبھی رات کو چلتی ہیں اور کبھی دن کو، کچھ ہوائیں بارش کے لیے

چلتی ہیں اور کچھ پودوں کو بار آور کرنے کے لیے، کچھ روحوں کی غذا کے لیے اور کچھ بانجھ ہوتی ہیں کہ کچھ بھی پیدا نہیں کرتیں۔

تِلْكَ آيَاتُ اللَّهِ نَتْلُوهَا عَلَيْكَ بِالْحَقِّ ۖ فَبِآيٍ حَدِيثٍ بَعْدَ اللَّهِ وَآيَةٍ

یہ اللہ کی آیات ہیں، ہم آپ پر حق کے ساتھ ان کی تلاوت کرتے ہیں، پھر اللہ اور اس کی آیات کے بعد وہ کس بات پر ایمان لائیں

يُؤْمِنُونَ ⑥ وَيُلْ لِكُلِّ أَفَّاكٍ أَثِيمٍ ⑦ يَسْمَعُ آيَاتِ اللَّهِ تُتْلَى عَلَيْهِ ثُمَّ يُصِرُّ

گے؟ ⑥ ہر سخت جھوٹے، گناہ گار کے لیے ہلاکت ہے ⑦ جو اللہ کی آیات سنتا ہے جبکہ وہ اس پر تلاوت کی جاتی ہیں، پھر وہ تکبر کرتے

مُسْتَكْبِرًا كَأَن لَّمْ يَسْمَعْهَا ۖ فَبَشِّرْهُ بِعَذَابٍ أَلِيمٍ ⑧ وَإِذَا عَلِمَ مِنْ آيَاتِنَا شَيْئًا

ہوئے (اپنی بات پر) اڑ جاتا ہے گویا اس نے سنا ہی نہیں، تو (اے نبی!) آپ اسے دردناک عذاب کی خوشخبری دے دیجیے ⑧ اور جب اس

اتَّخَذَهَا هُزُوًا ۗ أُولَٰئِكَ لَهُمْ عَذَابٌ مُّهِينٌ ⑨ مِنْ وَرَائِهِمْ جَهَنَّمُ ۖ وَلَا يُغْنِي

نے ہماری کچھ آیات جان لیں تو انھیں مذاق بنا لیا، یہی لوگ ہیں جن کے لیے رسوا کن عذاب ہے ⑨ ان کے آگے جہنم ہے، اور جو کچھ انھوں

عَنَّهُمْ مَّا كَسَبُوا شَيْئًا وَلَا مَا اتَّخَذُوا مِنْ دُونِ اللَّهِ أَوْلِيَاءَ ۗ وَلَهُمْ عَذَابٌ عَظِيمٌ ⑩

نے کمایا ہے ان کے کچھ بھی کام نہ آئے گا اور نہ وہ (دینا کام آئیں گے) جنہیں انھوں نے اللہ کے سوا کارساز بنا لیا، اور ان کے لیے بہت بڑا

هَذَا هُدًى ۖ وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ مِنْ رَجْزِ أَلِيمٍ ⑪

عذاب ہے ⑩ یہ (قرآن) تو ہدایت ہے، اور وہ لوگ جنہوں نے اپنے رب کی آیات کا انکار کیا، ان کے لیے سخت قسم کا دردناک عذاب ہے ⑪

اللہ تعالیٰ نے پہلے یہ فرمایا ہے: ﴿لَا يَتْلُوَنَّهَا لَكُم مِّنْ دُونِهَا ۚ﴾ ”البتہ ایمان والوں کے لیے (اللہ کی قدرت کی) نشانیاں ہیں۔“

پھر فرمایا: ﴿يُؤْتُونَ ۙ﴾ ”یقین کرنے والوں (کے لیے نشانیاں ہیں۔)“ اور پھر فرمایا: ﴿يَعْقِلُونَ ۙ﴾ ”عقل والوں

(کے لیے نشانیاں ہیں۔)“ تو یہ حالت شریف سے اشرف اور اعلیٰ کی طرف ترقی ہے اور یہ آیات سورہ بقرہ کی اس آیت کے مشابہ

ہیں: ﴿إِنَّ فِي خَلْقِ السَّمٰوٰتِ وَالأَرْضِ وَاخْتِلَافِ الأَنْبِيَاءِ وَالنَّهَارِ وَاللَّيْلِ وَالنَّهَارِ وَالفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ

وَمَا أَنْزَلَ اللهُ مِنَ السَّمَاءِ مِنْ مَّاءٍ فَأَحْيَا بِهِ الأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ ۗ وَتَصْرِيفِ الرِّيْحِ

وَالسَّحَابِ الْمُسَخَّرِ بَيْنَ السَّمَاءِ وَالأَرْضِ لآيَاتٍ لِّقَوْمٍ يَعْقِلُونَ ۝﴾ (البقرہ: 164) ”بے شک آسمانوں اور زمین

کے پیدا کرنے میں اور رات اور دن کے ایک دوسرے کے پیچھے آنے جانے میں اور کشتیوں (اور جہازوں) میں جو دریا میں

لوگوں کے فائدے کے لیے رواں ہیں اور مینہ میں جس کو اللہ نے آسمان سے برسایا اور اس سے زمین کو مرنے کے بعد زندہ

(خشک ہونے کے بعد سبز) کر دیا اور زمین پر ہر قسم کے جانور پھیلا دیے اور ہواؤں کے چلانے میں اور بادلوں میں جو آسمان اور

زمین کے درمیان مسخر ہیں، یقیناً عقل مندوں کے لیے (اللہ کی قدرت کی) نشانیاں ہیں۔“

تفسیر آیات: 6-11

جھوٹے گناہ گار کی علامات اور سزا: ارشاد باری تعالیٰ ہے: ﴿تِلْكَ آيَاتُ اللَّهِ﴾ ”یہ اللہ کی آیتیں ہیں۔“ یعنی قرآن مجید

اور اس میں بیان کردہ دلائل و براہین، ﴿نَتْلُوهَا عَلَيْكَ بِالْحَقِّ ۖ﴾ ”جو ہم تم کو سچائی کے ساتھ پڑھ کر سناتے ہیں۔“ یعنی

یہ ذات برحق کی طرف سے حق و سچ پر مبنی ہیں، لہذا اگر وہ ان کے ساتھ ایمان نہیں لائیں گے اور ان کو تسلیم نہیں کریں گے تو پھر

اللَّهُ الَّذِي سَخَّرَ لَكُمْ الْبَحْرَ لِيَتَّجِرَ الْفُلُكُ فِيهِ بِأَمْرِهِ وَلِتَبْتَغُوا مِنْ

اللہ وہی ہے جس نے سمندر کو تمہارے تابع کر دیا تاکہ اس کے حکم سے اس میں کشتیاں چلیں اور تاکہ تم اس کا فضل تلاش کرو، اور تاکہ تم شکر کرو ﴿۱۲﴾

فَضْلِهِ وَلَعَلَّكُمْ تَشْكُرُونَ ﴿۱۳﴾ وَسَخَّرَ لَكُمْ مَّا فِي السَّمَوَاتِ وَمَا فِي الْأَرْضِ جَمِيعًا

اور اس نے اپنی طرف سے جو کچھ آسمانوں میں اور جو کچھ زمین میں ہے، سب تمہارے تابع کر دیا۔ بے شک اس میں ان لوگوں کے لیے نشانیاں

مِنْهُ ط إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ﴿۱۴﴾ قُلْ لِلَّذِينَ آمَنُوا يَغْفِرُوا لِلَّذِينَ

ہیں جو غور و فکر کرتے ہیں ﴿۱۳﴾ (اے نبی!) آپ ایمان والوں سے کہہ دیجیے کہ وہ ان لوگوں سے غفور و درگزر کریں جو اللہ کے ایام کی امید نہیں

لَا يَرْجُونَ أَيَّامَ اللَّهِ لِيَجْزِيَ قَوْمًا بِمَا كَانُوا يَكْسِبُونَ ﴿۱۵﴾ مَنْ عَمِلَ صَالِحًا

رکھتے، تاکہ اللہ کچھ لوگوں کو ان (اعمال) کی سزا دے جو وہ کماتے رہے ﴿۱۴﴾ جس نے نیک عمل کیا تو اپنے (فائدے کے) لیے ہی کیا، اور جس نے برا

فَلِنَفْسِهِ ؕ وَمَنْ أَسَاءَ فَعَلَيْهَا ثُمَّ إِلَىٰ رَبِّكُمْ تُرْجَعُونَ ﴿۱۵﴾

کیا تو (اس کا وبال) اسی پر ہے، پھر تم اپنے رب ہی کی طرف لوٹائے جاؤ گے ﴿۱۵﴾

اللہ تعالیٰ اور اس کی آیات کے بعد اور کس بات پر ایمان لائیں گے، پھر فرمایا: ﴿وَيْلٌ لِّكُلِّ أَفَّاكٍ أَثِيمٍ﴾ ”ہر نہایت جھوٹے گناہ گار کے لیے ہلاکت ہے۔“ یعنی جو بات کرنے میں سخت جھوٹا، بہت قسمیں کھانے والا اور ذلیل و رسوا ہے اور

اپنے فعل کے اعتبار سے سخت گناہ گار اور اس کا دل اللہ تعالیٰ کی آیتوں کا منکر ہے، اسی لیے فرمایا: ﴿يَسْمَعُ آيَاتِ اللَّهِ تُشْلِي

عَلَيْهِ ثُمَّ يُصِرُّ مُسْتَكْبِرًا﴾ ”اللہ کی آیتیں اس کو پڑھ کر سنائی جاتی ہیں تو ان کو سن تو لیتا ہے (مگر) پھر غرور سے ضد کرتا

ہے۔“ یعنی ازراہ تکبر و غرور کفر اور انکار کا اظہار کرتا ہے، ﴿كَأَنَّ لَمْ يَسْمَعْهَا﴾ یعنی گویا ان کو سنا ہی نہیں ﴿فَبَشِّرْهُ بِعَذَابٍ

أَلِيمٍ﴾ ”سوا سے دکھ دینے والے عذاب کی خوش خبری سنا دیں۔“ یعنی اسے بتادیں کہ قیامت کے دن اس شخص کے لیے

اللہ تعالیٰ کے ہاں سخت دردناک عذاب ہوگا۔ ﴿وَإِذْ أَعْلَمَ مِنْ آيَاتِنَا شَيْئًا اتَّخَذَهَا هُزُوًا﴾ ”اور جب ہماری کچھ

آیتیں اسے معلوم ہوتی ہیں تو ان کی ہنسی اڑاتا ہے۔“ یعنی جب وہ قرآن کے کسی حصے کو یاد کر لیتا ہے تو اس کے ساتھ کفر کرتا

اور اسے ہنسی مذاق بنا لیتا ہے۔ ﴿أُولَٰئِكَ لَهُمْ عَذَابٌ مُّهِينٌ﴾ ”ان لوگوں کے لیے رسوا کن عذاب ہے“ اس لیے کہ

انھوں نے قرآن مجید کے ساتھ ہنسی مذاق کیا تو اس کے مقابلے میں انھیں ذلیل و رسوا کر دینے والا عذاب دیا جائے گا۔ صحیح مسلم

میں ابن عمر رضی اللہ عنہما سے روایت ہے کہ رسول اللہ ﷺ نے قرآن مجید کے ساتھ دشمن کے علاقے کی طرف سفر کرنے سے منع فرمایا

تاکہ دشمن قرآن مجید کی توہین نہ کر سکے۔ ﴿۱﴾

پھر روز قیامت اسے حاصل ہونے والے عذاب کی وضاحت کرتے ہوئے فرمایا: ﴿مِنْ وَرَائِهِمْ جَهَنَّمُ﴾ ”ان کے

سامنے دوزخ ہے۔“ یعنی جو لوگ بھی اسی طرح کی حرکت کریں گے روز قیامت جہنم رسید ہوں گے، ﴿وَلَا يُغْنِي عَنْهُمْ مَالًا

كَسَبُوا شَيْئًا﴾ ”اور جو کام وہ کرتے ہیں ان کے کچھ بھی کام نہ آئیں گے۔“ یعنی ان کے اموال اور اولاد ان کے کچھ کام نہ

آئیں گے، ﴿وَلَا مَا اتَّخَذُوا مِنْ دُونِ اللَّهِ أَوْلِيَاءَ﴾ اور نہ وہ (کام آئیں گے) جن کو انھوں نے اللہ کے سوا کارساز بنا رکھا تھا۔ یعنی ان کے وہ معبودانِ باطلہ بھی ان کے کچھ کام نہ آئیں گے، اللہ تعالیٰ کے سوا جن کی وہ پوجا کرتے تھے، ﴿وَلَهُمْ عَذَابٌ عَظِيمٌ﴾ اور ان کے لیے بڑا عذاب ہے۔ پھر اللہ تبارک و تعالیٰ نے فرمایا: ﴿هَذَا هُدًى﴾ یہ (سراسر) ہدایت (کی کتاب) ہے۔ یعنی قرآن مجید۔ ﴿وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ مِّن رَّجْزِ أَلِيمٍ﴾ اور جو لوگ اپنے پروردگار کی آیتوں سے انکار کرتے ہیں ان کے لیے (اللہ کی) سخت سزا سے دردناک عذاب ہے۔ یعنی انتہائی المناک اور بے حد دردناک عذاب۔ وَاللَّهُ سُبْحَانَهُ وَتَعَالَىٰ أَعْلَمُ۔

## تفسیر آیات: 12-15

تسخیر دریا وغیرہ میں بھی نشانی ہے: اللہ تعالیٰ نے اپنے بندوں پر اپنی اس نعمت کا ذکر فرمایا ہے کہ اس نے ان کے لیے دریا کو بھی مسخر کر دیا ہے ﴿لِتَجْرِيَ الْفُلُكُ فِيهِ بِأَمْرِهِ﴾ ”تا کہ اس کے حکم سے اس میں کشتیاں چلیں۔“ یعنی اللہ تعالیٰ ہی نے دریا کو یہ حکم دیا ہے کہ وہ کشتیوں کو اٹھالے۔ ﴿وَلِتَبْتَغُوا مِنْ فَضْلِهِ﴾ اور تا کہ تم اس کے فضل سے (معاش) تلاش کرو، تجارتوں اور کاروبار کی صورت میں، ﴿وَلَعَلَّكُمْ تَشْكُرُونَ﴾ اور تا کہ تم شکر کرو، ان منافع پر جو دور دراز کے علاقوں اور بعید شہروں سے تمہیں حاصل ہوتے ہیں، پھر فرمایا: ﴿وَسَخَّرَ لَكُمْ مَّا فِي السَّمٰوٰتِ وَمَا فِي الْاَرْضِ﴾ اور جو کچھ آسمانوں میں ہے اور جو کچھ زمین میں ہے سب کو تمہارے کام میں لگا دیا۔ یعنی کواکب، پہاڑ، دریا، نہریں اور دیگر وہ تمام چیزیں جن سے تم مستفید ہوتے ہو وہ سب اللہ تعالیٰ کے فضل و کرم اور لطف و احسان کی وجہ سے تمہارے لیے مسخر کر دی گئی ہیں، ﴿جَبِيْعًا مِّنْهُ﴾ ”سب کو اپنی طرف سے۔“ یعنی ان سب چیزوں کو اس وحدہ لاشریک نے اپنے حکم سے تمہارے لیے مسخر کر دیا ہے جیسا کہ ارشاد باری تعالیٰ ہے: ﴿وَمَا يَكُم مِّن نَّعْمَةٍ مِّنَ اللّٰهِ تُنۡفَرُوۡا اِذَا مَسَّكُمُ الضَّرۡبُ فَاَلۡيۡدُ تَجۡتَرۡوۡنَ﴾ (النحل: 53:16) ”اور جو نعمتیں تم کو میسر ہیں (سب) اللہ کی طرف سے ہیں، پھر جب تم کو کوئی تکلیف پہنچتی ہے تو تم اسی کی طرف گرو گرو گداتے ہو۔“

ابن جریر نے بروایت عوفی، ابن عباس رضی اللہ عنہما سے اس آیت کریمہ: ﴿وَسَخَّرَ لَكُمْ مَّا فِي السَّمٰوٰتِ وَمَا فِي الْاَرْضِ جَبِيْعًا مِّنْهُ﴾ ”اور اس نے اپنی طرف سے جو کچھ آسمانوں میں اور جو کچھ زمین میں ہے، سب تمہارے تابع کر دیا۔“ کی تفسیر میں بیان کیا ہے کہ ہر چیز اللہ تعالیٰ کی طرف سے ہے اور اس میں یہ نام اسی کے اسماء میں سے ایک ہے اور یہ سب کچھ اسی کی طرف سے ہے، اس میں اس سے جھگڑا کرنے والے کوئی جھگڑا نہیں کر سکتے اور یقین کر لو کہ یہ سب کچھ اسی طرح ہے۔ ﴿اِنَّ فِيْ ذٰلِكَ لَاٰيٰتٍ لِّقَوْمٍ يَّتَفَكَّرُوۡنَ﴾ ”یقیناً جو لوگ غور و فکر کرتے ہیں ان کے لیے اس میں البتہ (اللہ کی قدرت کی) نشانیاں ہیں۔“

مشرکین کی ایذا پر صبر کا حکم: ارشاد باری تعالیٰ ہے: ﴿قُلْ لِّلَّذِيۡنَ اٰمَنُوۡا يَغُوۡرُوۡا لِّلَّذِيۡنَ لَا يَرْجُوۡنَ اَيَّامَ اللّٰهِ

وَلَقَدْ آتَيْنَا بَنِي إِسْرَائِيلَ الْكِتَابَ وَالْحُكْمَ وَالنُّبُوَّةَ وَرَزَقْنَاهُمْ مِّن

اور یقیناً ہم نے بنی اسرائیل کو کتاب اور حکومت اور نبوت دی، اور ہم نے انہیں پاکیزہ چیزوں سے رزق دیا، اور ہم نے انہیں جہانوں پر

الطَّيِّبَاتِ وَفَضَّلْنَاهُمْ عَلَى الْعَالَمِينَ ﴿١٦﴾ وَأَتَيْنَاهُمْ بَيْدَاتٍ مِّنَ الْأَمْرِ فَمَا اخْتَلَفُوا

فضیلت دی ﴿١٦﴾ اور ہم نے انہیں دین کی بابت واضح واضح (نشانیوں) دیں، پھر انہوں نے اپنے پاس علم آجانے کے بعد ہی مجھ آپس کی

إِلَّا مَن بَعْدَ مَا جَاءَهُمُ الْعِلْمُ لَا بَغْيًا بَيْنَهُمْ ط إِنَّ رَبَّكَ يَقْضِي بَيْنَهُمْ يَوْمَ

بغاوت و عداوت سے، اختلاف کیا۔ بے شک آپ کا رب روز قیامت ان کے درمیان ان باتوں کا فیصلہ کرے گا جن میں وہ اختلاف

الْقِيَامَةِ فِيمَا كَانُوا فِيهِ يَخْتَلِفُونَ ﴿١٧﴾ ثُمَّ جَعَلْنَاكَ عَلَى شَرِيعَةٍ مِّنَ الْأَمْرِ فَاتَّبِعُهَا

کرتے رہے ہیں ﴿١٧﴾ پھر ہم نے (اے نبی!) آپ کو دین کے (واضح) راستے پر لگا دیا، لہذا آپ اس کی پیروی کریں اور ان لوگوں کی خواہشات

وَلَا تَتَّبِعْ أَهْوَاءَ الَّذِينَ لَا يَعْلَمُونَ ﴿١٨﴾ إِنَّهُمْ لَنُ يُعْضُوا عَنكَ مِنَ اللَّهِ شَيْئًا ط وَإِنَّ

کی پیروی نہ کریں جو علم نہیں رکھتے ﴿١٨﴾ بلاشبہ وہ اللہ (کے عذاب) سے آپ کے کچھ بھی کام نہیں آئیں گے۔ اور بے شک ظالم لوگ ایک

الظَّالِمِينَ بَعْضُهُمْ أَوْلِيَاءُ بَعْضٍ ؕ وَاللَّهُ وَلىُّ الْمُتَّقِينَ ﴿١٩﴾ هَذَا بَصَائِرُ لِلنَّاسِ

دوسرے کے دوست ہیں۔ اور اللہ متقین کا دوست ہے ﴿١٩﴾ یہ (قرآن اس میں) لوگوں کے لیے بصیرت افروز دلائل ہیں اور ان لوگوں کے

وَهُدًى وَرَحْمَةً لِّقَوْمٍ يُوقِنُونَ ﴿٢٠﴾

لیے ہدایت اور رحمت ہے جو یقین رکھتے ہیں ﴿٢٠﴾

” (اے نبی!) مومنوں سے کہہ دیں کہ جو لوگ اللہ کے دنوں کی توقع نہیں رکھتے، ان سے غمخورد گزر کر کریں۔“ یعنی ان سے درگزر

کریں اور ان کی طرف سے پہنچنے والی ایذا کو برداشت کریں۔ یہ حکم ابتدائے اسلام میں تھا کہ مسلمان مشرکین اور اہل کتاب کی

ایذا رسانی پر صبر کریں تاکہ اس سے ایک طرح ان کی تالیفِ قلب ہو لیکن جب وہ دشمنی میں بڑھتے ہی گئے تو اللہ تعالیٰ نے

مومنوں کے لیے ان سے اپنا دفاع اور جہاد کرنا مشروع قرار دے دیا، ابن عباس رضی اللہ عنہما اور قتادہ سے بھی اسی طرح مروی ہے۔ ﴿١﴾

مجاہد فرماتے ہیں: ﴿لَا يَرْجُونَ أَيَّامَ اللَّهِ﴾ کے معنی یہ ہیں کہ وہ اللہ تعالیٰ کی نعمتوں کی پروا نہیں کرتے۔ ﴿٢﴾

﴿لِيَجْزِيَ قَوْمًا بِمَا كَانُوا يَكْسِبُونَ﴾ ﴿١٤﴾ ”تاکہ وہ ان لوگوں کو اس کا بدلہ دے جو وہ کماتے رہے۔“ یعنی جب وہ ان

سے دنیا میں درگزر کر کریں گے تو ان کے برے اعمال کی وجہ سے آخرت میں اللہ تعالیٰ ان سے جنگ کرے گا، اسی لیے فرمایا:

﴿مَنْ عَمِلْ صَالِحًا فَلِنَفْسِهِ ؕ وَمَنْ أَسَاءَ فَعَلَيْهَا ثُمَّ إِلَىٰ رَبِّكُمْ تُرْجَعُونَ﴾ ﴿١٥﴾ ”جو کوئی نیک عمل کرے گا تو اپنے

لیے اور جو کوئی برے عمل کرے گا تو (اس کا وبال) اسی پر ہوگا، پھر تم اپنے پروردگار کی طرف لوٹ کر جاؤ گے۔“ یعنی قیامت کے

دن تم لوٹ کر اسی کے پاس جاؤ گے اور اپنے اعمال کے ساتھ اسی کے سامنے پیش کیے جاؤ گے اور وہ تمہیں تمہارے اچھے

برے اعمال کا بدلہ دے گا۔ وَاللّٰهُ سُبْحٰنَهُ وَتَعَالٰى اَعْلَمُ.

## تفسیر آیات: 20-16

**اللہ تعالیٰ کا بنی اسرائیل پر فضل:** اللہ تعالیٰ نے اپنے ان انعامات کا ذکر فرمایا ہے جن کے ساتھ اس نے بنی اسرائیل کو نوازا تھا کہ اس نے ان پر کتابیں نازل فرمائیں، انبیائے کرام کو مبعوث فرمایا اور انھیں بادشاہت سے سرفراز کیا، اسی لیے فرمایا ہے:

﴿وَلَقَدْ اٰتَيْنَا بَنِيۡۤ اِسْرٰٓءِیْلَ الْكِتٰبَ وَالْحِکْمَ وَالنُّوْحَ وَرَزَقْنٰهُمْ مِّنَ الطَّيِّبٰتِ﴾ "اور البتہ تحقیق ہم نے بنی اسرائیل کو کتاب (ہدایت) اور حکومت اور نبوت بخشی اور انھیں پاکیزہ چیزیں عطا فرمائیں۔" یعنی کھانے اور پینے کی چیزیں، ﴿وَفَضَّلْنٰهُمْ عَلَی الْعٰلَمِیْنَ﴾ "اور ہم نے ان کو اہل عالم پر فضیلت بخشی۔" یعنی ان کے زمانے کے لوگوں پر، ﴿وَاٰتَيْنٰهُمْ بَيِّنٰتٍ مِّنَ الْاَمْرِ﴾ "اور ہم نے ان کو دین کے بارے میں واضح دلیلیں عطا کیں۔" یعنی قطعی دلائل و براہین دیے جن کی وجہ سے ان پر حجت تمام ہو گئی مگر حجت تمام ہونے کے بعد انھوں نے اختلاف کیا اور یہ ان کی ایک دوسرے پر بغاوت کے سبب تھا۔ ﴿اِنَّ رَبَّکَ﴾ "بے شک آپ کا پروردگار" اے محمد ﷺ! ﴿اِنَّ رَبَّکَ یَقْضِیْ بَیْنَهُمْ یَوْمَ الْقِیٰمَةِ فِیْمَا کَانُوْا فِیْهِ یَخْتَلِفُوْنَ﴾ "بلاشبہ آپ کا پروردگار قیامت کے دن ان کے درمیان ان باتوں کا فیصلہ کرے گا جن میں وہ اختلاف کرتے تھے۔" یعنی اپنے بے عدل و انصاف حکم کے ساتھ فیصلہ فرمائے گا۔

**بنی اسرائیل کے طریقے پر چلنے کی ممانعت:** اس مقام پر اللہ تعالیٰ نے امت محمدیہ کو خبردار کیا ہے کہ وہ بنی اسرائیل کے رستے پر نہ چلے اور نہ ان کے اسلوب و انداز کو اختیار کرے، اسی لیے فرمایا ہے:

﴿ثُمَّ جَعَلْنَاکَ عَلٰی شَرِیْعَةٍ مِّنَ الْاَمْرِ فَاتَّبِعْهَا﴾ "پھر ہم نے آپ کو (دین کے) معاملے میں ایک کھلے رستے پر قائم کر دیا، لہذا آپ اسی رستے کی پیروی کریں۔" یعنی: ﴿رَاتَّبِعْ مَا وُحِیَ الَیْکَ مِنْ رَبِّکَ ۗ لَا اِلٰهَ اِلَّا هُوَ ۗ وَاَعْرِضْ عَنِ الْمُشْرِکِیْنَ﴾ (الانعام: 106) "جو حکم آپ کے پروردگار کی طرف سے آپ کے پاس آتا ہے اسی کی پیروی کریں، اس (پروردگار) کے سوا کوئی معبود نہیں اور مشرکوں سے کنارہ کر لیں۔"

اور یہاں اللہ جل جلالہ نے فرمایا ہے: ﴿وَلَا تَتَّبِعْ اٰهْوَاءَ الَّذِیْنَ لَا یَعْلَمُوْنَ﴾ "اور آپ ان کی خواہشوں کے پیچھے نہ چلیں جو جانتے نہیں۔" کیونکہ ﴿لَهُمْ لَنْ یُعْزَمُوْا عَنْکَ مِنَ اللّٰهِ شَیْطٰنٌ وَّ اِنَّ الظّٰلِمِیْنَ بَعْضُهُمْ اَوْلِیَآءُ بَعْضٍ﴾ "بے شک وہ اللہ (کے عذاب) سے ہرگز آپ کے کسی کام نہیں آئیں گے اور کوئی شک نہیں کہ ظالم لوگ ایک دوسرے کے دوست ہوتے ہیں۔" اور ان کی ایک دوسرے سے دوستی بھی ان کے کچھ کام نہ آئے گی بلکہ اس سے بھی ان کے نقصان اور تباہی و بربادی میں اضافہ ہی ہوگا، ﴿وَاللّٰهُ وَلِیُّ الْمُتَّقِیْنَ﴾ "اور اللہ پرہیزگاروں کا دوست ہے۔" اور وہ انھیں اندھیروں سے نکال کر روشنی کی طرف لے آتا ہے جبکہ کافروں کے دوست شیطان ہیں اور وہ انھیں روشنی سے نکال کر اندھیروں کی طرف لے جاتے ہیں۔ پھر اللہ عزوجل نے فرمایا ہے: ﴿هٰذَا بَصٰٓءِرُ لِلنَّاسِ وَهُدٰی وَّرَحْمَةٌ لِّقَوْمٍ یُّوقِنُوْنَ﴾ "یہ (قرآن) اس میں (لوگوں کے لیے کھلی نشانیاں ہیں اور جو لوگ یقین رکھتے ہیں ان کے لیے ہدایت اور رحمت ہے۔"

أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا

کیا جن لوگوں نے برائیوں کا ارتکاب کیا، وہ یہ خیال کرتے ہیں کہ ہم ان لوگوں کے مانند کر دیں گے جو ایمان لائے اور

الطَّالِحَاتِ لَا سَوَاءَ مَحْيَاهُمْ وَمَمَاتُهُمْ ط سَاءَ مَا يَحْكُمُونَ ﴿٢١﴾ وَخَلَقَ اللَّهُ السَّمَوَاتِ

انھوں نے نیک عمل کیے ان کا جینا اور مرنا برابر ہے۔ براہے جو وہ فیصلہ کرتے ہیں ﴿٢١﴾ اور اللہ نے آسمانوں اور زمین کو حق و عدل کے

وَالْأَرْضِ بِالْحَقِّ وَلِتُجْزَىٰ كُلُّ نَفْسٍ بِمَا كَسَبَتْ وَهُمْ لَا يُظْلَمُونَ ﴿٢٢﴾ أَفَرَأَيْتَ

ساتھ پیدا کیا، تاکہ ہر شخص کو اس کے بدلے میں ٹھیک ٹھیک جزا دی جائے جو اس نے کمایا، اور ان پر ظلم نہیں کیا جائے گا ﴿٢٢﴾ کیا پھر آپ

مَنْ اتَّخَذَ إِلَهًا هُوَ وَأَضَلَّهُ اللَّهُ عَلَىٰ عِلْمٍ وَخَتَمَ عَلَىٰ سَمْعِهِ وَقَلْبِهِ

نے اسے دیکھا جس نے اپنی خواہش نفس کو اپنا معبود بنا لیا اور اللہ نے اسے گمراہ کر دیا جبکہ اسے (حق کا) علم تھا اور اس کے کانوں اور اس

وَجَعَلَ عَلَىٰ بَصَرِهِ غِشَاوَةً فَمَنْ يَهْدِيهِ مِنْ بَعْدِ اللَّهِ ط أَفَلَا تَذَكَّرُونَ ﴿٢٣﴾

کے دل پر مہر لگا دی اور اس کی آنکھوں پر پردہ ڈال دیا، پھر کون ہے جو اللہ کے بعد اسے ہدایت دے؟ کیا پھر تم نصیحت نہیں پکڑتے؟ ﴿٢٣﴾

تفسیر آیات: 23-21

مومن اور کافر کی موت و حیات برابر نہیں: اللہ تعالیٰ نے بیان فرمایا ہے کہ مومن اور کافر برابر نہیں ہیں جیسا کہ ارشاد باری

تعالیٰ ہے: ﴿لَا يَسْتَوِي الْأَصْحَابُ النَّارِ وَأَصْحَابُ الْجَنَّةِ ط أَصْحَابُ الْجَنَّةِ هُمْ الْفَائِزُونَ﴾ (الحشر 20:59) ”اہل دوزخ

اور اہل بہشت برابر نہیں، اہل بہشت تو کامیابی حاصل کرنے والے ہیں۔“ اور یہاں اللہ تبارک و تعالیٰ نے فرمایا ہے: ﴿أَمْ

حَسِبَ الَّذِينَ اجْتَرَحُوا السَّيِّئَاتِ﴾ ”جو لوگ برے کام کرتے ہیں کیا وہ یہ خیال کرتے ہیں؟“ یعنی جنھوں نے برے اعمال

کمائے ہیں کیا ان کا یہ گمان ہے: ﴿أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ لَا سَوَاءَ مَحْيَاهُمْ وَمَمَاتُهُمْ﴾

”یہ کہ ہم ان کو ان لوگوں جیسا کر دیں گے جو ایمان لائے اور نیک اعمال کرتے رہے (اور) ان کی زندگی اور موت یکساں

ہوگی؟“ یعنی ہم دنیا و آخرت میں ان کے ساتھ یکساں سلوک کریں گے؟ ﴿سَاءَ مَا يَحْكُمُونَ﴾ ”یہ جو فیصلہ کرتے ہیں

براہے۔“ یعنی انھوں نے ہمارے اور ہمارے عدل کے بارے میں جو یہ گمان کیا ہے وہ برا ہے کہ ہم ابرار اور فجار کے ساتھ دنیا و

آخرت میں یکساں سلوک کریں گے۔ امام طبرانی نے مسروق سے روایت کیا ہے کہ تمیم داری رضی اللہ عنہ نے ایک رات قیام کیا تو

ساری رات صبح تک صرف اسی ایک آیت کریمہ کی تلاوت فرماتے رہے: ﴿أَمْ حَسِبَ الَّذِينَ اجْتَرَحُوا السَّيِّئَاتِ أَنْ

نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ﴾ ”جو لوگ برے کام کرتے ہیں کیا وہ یہ خیال کرتے ہیں کہ ہم ان کو ان

لوگوں جیسا کر دیں گے جو ایمان لائے اور نیک اعمال کرتے رہے۔“ اسی لیے فرمایا: ﴿سَاءَ مَا يَحْكُمُونَ﴾ ”یہ جو

فیصلہ کرتے ہیں براہے۔“ پھر فرمایا: ﴿وَخَلَقَ اللَّهُ السَّمَوَاتِ وَالْأَرْضِ بِالْحَقِّ وَلِتُجْزَىٰ كُلُّ نَفْسٍ بِمَا كَسَبَتْ وَهُمْ

لَا يُظْلَمُونَ﴾ ﴿٢١﴾ اور اللہ نے آسمانوں اور زمین کو حق کے ساتھ پیدا کیا ہے اور تاکہ ہر شخص کو اپنے اعمال کا بدلہ دیا جائے اور

وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ وَمَا

اور انہوں نے کہا: بس یہی ہماری دنیا کی زندگی ہے، ہم مرتے اور زندہ ہوتے ہیں، اور ہمیں بس زمانہ ہی ہلاک کرتا ہے۔

لَهُمْ بِذَلِكَ مِنْ عِلْمٍ ۚ إِنْ هُمْ إِلَّا يَظُنُّونَ ﴿٢٤﴾ وَإِذَا تَنَلَّى عَلَيْهِمْ آيَاتُنَا بَيِّنَاتٍ

اور انہیں اس کا کوئی علم نہیں، وہ تو بس گمان کرتے ہیں ﴿٢٤﴾ اور جب ان پر ہماری آیات تلاوت کی جاتی ہیں جو واضح ہوتی

مَا كَانَ حُجَّتَهُمْ إِلَّا أَنْ قَالُوا اتُّنُوا بِآبَائِنَا إِنْ كُنْتُمْ صَادِقِينَ ﴿٢٥﴾ قُلِ اللَّهُ

ہیں تو ان کی دلیل بس یہی ہوتی ہے کہ وہ کہتے ہیں: اگر تم سچے ہو تو ہمارے باپ دادوں کو لاؤ ﴿٢٥﴾ (اے نبی!) آپ کہہ دیجیے:

يُحْيِيكُمْ ثُمَّ يُمِيتُكُمْ ثُمَّ يُجْعَلُكُمْ إِلَى يَوْمِ الْقِيَامَةِ لَا رَيْبَ فِيهِ وَلَكِنَّ أَكْثَرَ

اللہ ہی تمہیں زندہ کرتا ہے، پھر وہی تمہیں مارتا ہے، پھر وہی تمہیں روز قیامت جمع کرے گا، جس میں کوئی شک نہیں اور

النَّاسِ لَا يَعْلَمُونَ ﴿٢٦﴾

لیکن اکثر لوگ نہیں جانتے ﴿٢٦﴾

ان پر ظلم نہیں کیا جائے گا۔“

**خوابشات کے چجاری:** پھر اللہ جل وعلانی فرمایا: ﴿أَفَرَأَيْتَ مَنِ اتَّخَذَ الْهَٰٓةَ هَوًىٰ﴾ ”تو بھلا آپ نے اس شخص کو

دیکھا جس نے اپنی خواہش کو اپنا معبود بنا رکھا ہے؟“، یعنی وہ اپنی خواہش نفس ہی کی پیروی کرتا ہے، جس چیز کو اس کا نفس اچھا

سمجھے وہ کرتا ہے اور جس کو اس کا نفس برا سمجھے اسے چھوڑ دیتا ہے، ﴿وَأَضَلَّهُ اللَّهُ عَلَىٰ عِلْمٍ﴾ ”اور اللہ نے اسے علم کے

باوجود گمراہ کر دیا۔“، یعنی اللہ تعالیٰ نے اسے گمراہ کر دیا اس لیے کہ اسے علم ہے کہ یہ اسی بات کا مستحق ہے یا اس کے معنی یہ ہیں کہ

اس کے پاس علم کے پہنچ جانے اور اس پر جنت تمام ہو جانے کے بعد اللہ تعالیٰ نے اسے گمراہ کر دیا ہے، یہ دوسرے معنی پہلے کو

بھی مستلزم ہیں جبکہ پہلے معنی دوسرے کو مستلزم نہیں ہیں، ﴿وَوَحَّيْنَا عَلَىٰ سَمْعِهِ وَقَلْبِهِ وَجَعَلْنَا عَلَىٰ بَصَرِهِ غِشًوًا﴾

”اور اس کے کانوں اور دل پر مہر لگا دی اور اس کی آنکھوں پر پردہ ڈال دیا ہے۔“ جس کی وجہ سے یہ وہ بات نہیں سن سکتا جو اس

کے لیے نفع بخش ہو اور نہ ایسی کوئی چیز یاد رکھ سکتا ہے جس سے یہ ہدایت حاصل کرے اور نہ کسی دلیل کو دیکھ سکتا ہے جس سے یہ

روشنی حاصل کرے، اسی لیے فرمایا: ﴿فَمَنْ يَهْدِيهِ مِنْ بَعْدِ اللَّهِ ۗ أَقَلًا تَدَّكُرُونَ﴾ ﴿٢٦﴾ ”پھر اللہ کے سوا اس کو کون راہ

پر لا سکتا ہے؟ تو کیا تم نصیحت نہیں پکڑتے؟“ جیسا کہ فرمایا ہے: ﴿مَنْ يُضِلِلِ اللَّهُ فَلا هَادِيَ لَهُ ۗ وَيَذَرُهُمْ فِي طُغْيَانِهِمْ

يَعْمَهُونَ﴾ ﴿١٨٦:٧﴾ (الأعراف: 186:7) ”جس شخص کو اللہ گمراہ کرے اس کو کوئی ہدایت دینے والا نہیں اور وہ ان (گمراہوں) کو

چھوڑے رکھتا ہے وہ اپنی سرکشی میں سرگردان پھرتے ہیں۔“

تفسیر آیات: 24-26

کافر کا عقیدہ، دلیل اور اس کی تردید: اللہ تعالیٰ نے دہریہ کافر اور انکار آخرت میں ان کی ہم نوائی کرنے والے مشرکین

عرب کا قول ذکر فرمایا ہے: ﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا﴾ ”اور کہتے ہیں کہ ہماری زندگی تو صرف



دنیا ہی کی ہے، ہم (ہمیں) مرتے اور جیتے ہیں۔“ یعنی صرف یہی ایک جہان ہے جس میں کچھ لوگ مرجاتے ہیں اور کچھ زندہ ہو جاتے ہیں، آخرت اور قیامت کوئی چیز نہیں ہے آخرت کے منکر مشرکین عرب بھی یہی بات کہتے تھے اور فلاسفہ الہیہ بھی یہی کہتے ہیں جو بدعات اور رجعت (اللہ کے پہلی بار پیدا کرنے اور دوبارہ پیدا کرنے) کے منکر ہیں، فلاسفہ دہریہ (دوریہ) کا بھی یہی قول ہے اور وہ اس کائنات کے بنانے والے ہی کے منکر ہیں اور یہ عقیدہ رکھتے ہیں کہ ہر چھتیس ہزار سال بعد ہر چیز دوبارہ اپنی پہلی شکل و صورت میں لوٹ آتی ہے اور ان کا گمان ہے کہ ایسا بے شمار مرتبہ ہو چکا ہے، ان لوگوں نے معقول کی بھی مخالفت کی ہے اور منقول کی بھی تکذیب کی ہے، اسی لیے تو انھوں نے کہا: ﴿وَمَا يَهْدِيكُنَا إِلَّا الدَّهْرُ﴾ اور ہمیں تو زمانہ ہی ہلاک کرتا ہے۔“ ان کے جواب میں اللہ تعالیٰ نے فرمایا ہے: ﴿وَمَا لَهُمْ بِذَلِكَ مِنْ عِلْمٍ إِنْ هُمْ إِلَّا يَظُنُّونَ﴾ اور ان کو اس کا کچھ علم نہیں، وہ تو صرف گمان سے کام لیتے ہیں۔“ یعنی وہ وہم اور خام خیالی میں مبتلا ہیں۔

یہی وہ حدیث جسے شیخین، ابو داؤد اور نسائی نے حضرت ابو ہریرہ رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: [قَالَ اللَّهُ عَزَّوَجَلَّ: يُؤَذِّنُنِي ابْنُ آدَمَ، يَسُبُّ الدَّهْرَ وَأَنَا الدَّهْرُ، بِيَدِي الْأَمْرُ (أَقْلَبُ لَيْلَهُ وَنَهَارَهُ)] ”اللہ تعالیٰ ارشاد فرماتے ہیں کہ ابن آدم مجھے ایذا پہنچاتا ہے، وہ زمانے کو گالی دیتا ہے، حالانکہ زمانہ تو میں ہوں، میرے ہاتھ میں سب معاملہ ہے اور میں ہی اس کے لیل و نہار کو بدلتا ہوں۔“ اور ایک روایت میں ہے کہ رسول اللہ صلی اللہ علیہ وسلم نے فرمایا: [لَا تَسْبُوا الدَّهْرَ، فَإِنَّ اللَّهَ هُوَ الدَّهْرُ] ”زمانے کو گالی نہ دو کیونکہ اللہ تعالیٰ ہی زمانہ ہے۔“ (2) امام شافعی، ابو عبید اور دیگر کئی ائمہ نے اس حدیث کی تفسیر میں لکھا ہے کہ عربوں کو زمانہ جاہلیت میں جب کوئی سختی یا بلا یا مصیبت پہنچتی تو وہ کہتے: ہائے زمانے کی خرابی! وہ ان افعال کو زمانے کی طرف منسوب کرتے اور اسے گالی دیتے، حالانکہ ان تمام افعال کا فاعل اللہ تعالیٰ ہے تو گویا وہ اللہ عزوجل کو گالی دیتے کیونکہ ان کا فاعل درحقیقت اللہ تعالیٰ ہی ہے، اسی لیے اس اعتبار سے زمانے کو گالی دینے سے منع کیا گیا ہے کیونکہ اللہ تعالیٰ ہی وہ زمانہ ہے جو وہ مراد لیتے تھے اور جس کی طرف افعال کو منسوب کرتے تھے اس حدیث کی تفسیر میں جو کہا گیا ہے اس میں سب سے اچھا قول یہی ہے اور یہی مراد ہے۔ وَاللَّهُ أَعْلَمُ. امام ابن حزم رضی اللہ عنہ اور ان کے نقشبند پر چلنے والے ظاہریہ کی یہ غلطی ہے کہ انھوں نے اس حدیث کے ظاہر الفاظ کے پیش نظر [دھر] کو اللہ تعالیٰ کے اسمائے حسنیٰ میں سے شمار کیا ہے۔ ارشاد باری تعالیٰ ہے: ﴿وَإِذَا تَشَلَّىٰ عَلَيْهِمْ آيَاتُنَا بَيِّنَاتٍ﴾ اور جب ان کے سامنے ہماری کھلی کھلی آیتیں

① صحیح البخاری، التفسیر، باب: ﴿وَمَا يَهْدِيكُنَا إِلَّا الدَّهْرُ﴾ (الجاثیہ: 45: 24)، حدیث: 4826 و صحیح مسلم

الألفاظ من الأدب .....، باب النهی عن سب الدهر، حدیث: (2) 2246 جبکہ توسین والے الفاظ بھی صحیح مسلم

الألفاظ من الأدب .....، باب النهی عن سب الدهر، حدیث: (3) 2246 میں ہیں، و سنن أبی داؤد، الأدب، باب فی

الرجل یسب الدهر، حدیث: 5274 و السنن الکبریٰ للنسائی، التفسیر، باب قوله تعالیٰ: ﴿وَقَالُوا مَا هِيَ إِلَّا حَيَاتُنَا

الدُّنْيَا﴾: 457/6، حدیث: 11487. ② صحیح مسلم، الألفاظ من الأدب .....، باب النهی عن سب الدهر، حدیث:

(5) 2246 عن أبی ہریرة رضی اللہ عنہ.

وَلِلَّهِ مُلْكُ السَّمٰوٰتِ وَالْاَرْضِ ط وَيَوْمَ تَقُومُ السَّاعَةُ يُومِئِدِ يٰحَسْرَ الْمُبْطُوٰنِ ﴿٢٧﴾

اور اللہ ہی کے لیے آسمانوں اور زمین کی بادشاہی ہے، اور جس دن قیامت برپا ہوگی اس دن باطل پرست خسارے میں رہیں گے ﴿27﴾ اور

وَتَرٰی كُلَّ اُمَّةٍ جٰثِيَةً تَف كُلُّ اُمَّةٍ تُدْعٰی اِلٰی كِتٰبِهَا ط الْيَوْمَ تُجْزَوْنَ

آپ ہر امت گھٹنوں کے بل (گری) دیکھیں گے، ہر امت اپنے نامہ اعمال کی طرف بلائی جائے گی (انہیں کہا جائے گا): آج تمہیں ان (اعمال)

مَا كُنْتُمْ تَعْمَلُونَ ﴿٢٨﴾ هٰذَا كِتٰبُنَا يُنطِقُ عَلَيْكُمْ بِالْحَقِّ ط اِنَّا كُنَّا نَسْتَنسِخُ

کا بدلہ دیا جائے گا جو تم کرتے رہے تھے ﴿28﴾ (کہا جائے گا): یہ ہماری کتاب ہے، یہ تمہارے متعلق سچ سچ بولتی ہے۔ بلاشبہ ہم لکھواتے تھے

مَا كُنْتُمْ تَعْمَلُونَ ﴿٢٩﴾

جو تم عمل کرتے رہے تھے ﴿29﴾

پڑھی جاتی ہیں۔“ یعنی جب ان کے سامنے استدلال کیا جاتا اور حق کو واضح کر دیا جاتا ہے کہ نفا ہو جانے اور اجزاء کے منتشر ہو جانے کے بعد بھی اللہ تعالیٰ جسموں کو دوبارہ پیدا کرنے پر قادر ہے۔ ﴿مَا كَانَ حُجَّتَهُمْ اِلَّا اَنْ قَالُوا اٰنْتُمْ اَبَآءُنَا﴾

﴿٢٨﴾ ”ان کی صرف یہی حجت ہوتی ہے کہ اگر تم سچے ہو تو ہمارے باپ دادا کو (زندہ کر) لاؤ۔“ یعنی اگر تمہاری یہ بات سچی ہے تو پھر انہیں زندہ کر دکھاؤ، اس کے جواب میں اللہ تعالیٰ نے فرمایا ہے: ﴿قُلِ اللّٰهُ يَخْبِيكُمْ ثُمَّ يُبَيِّنُكُمْ﴾ ”کہہ دیں کہ اللہ ہی تمہیں زندگی بخشتا ہے پھر (وہی) تم کو موت دیتا ہے۔“ یعنی جیسا کہ تم مشاہدہ کرتے ہو

اللہ تعالیٰ ہی تمہیں عدم سے وجود بخشتا ہے جیسا کہ فرمایا ہے: ﴿كَيْفَ تَكْفُرُوْنَ بِاللّٰهِ وَكُنْتُمْ اَمْوَاتًا فَاحْيَاكُمْ ثُمَّ يُبَيِّنُكُمْ ثُمَّ يُجْبِيْكُمْ﴾ (البقرہ: 28) ”(کافرو!) تم اللہ کا کیسے انکار کرتے ہو، حالانکہ تم بے جان تھے تو اس نے تم کو جان بخشی، پھر (وہی) تم کو مارے گا، پھر (وہی) تم کو زندہ کرے گا۔“ یعنی جو پہلی دفعہ پیدا کرنے پر قادر ہے وہ دوبارہ پیدا کرنے پر بطریق اولیٰ

قادر ہے۔ ﴿وَهُوَ الَّذِي يَبْدَاُ الْخَلْقَ ثُمَّ يُعِيْدُكَ وَهُوَ اَهْوَنُ عَلَيْكَ ط﴾ (الروم: 27) ”اور وہی تو ہے جو خلقت کو پہلی دفعہ پیدا کرتا ہے، پھر اسے دوبارہ پیدا کرے گا اور یہ اس کے لیے بہت آسان ہے۔“ اور یہاں فرمایا ہے: ﴿ثُمَّ يَجْمَعُكُمْ اِلٰی يَوْمِ الْقِيٰمَةِ لَا رَيْبَ فِيْهِ﴾ ”پھر تم کو قیامت کے روز جمع کرے گا جس (کے آنے) میں کچھ شک نہیں۔“ یعنی وہ تم کو قیامت

کے دن میں جمع کرے گا، دنیا میں تمہیں دوبارہ نہیں بھیجے گا کہ تم یہ کہہ سکو: ﴿اِنْتُمْ اَبَآءُنَا اِنْ كُنْتُمْ صٰدِقِيْنَ﴾ ﴿٢٩﴾ ”اگر تم سچے ہو تو ہمارے باپ دادا کو (زندہ کر) لاؤ۔“ جیسا کہ فرمایا ہے: ﴿يَوْمَ يَجْمَعُكُمْ لِيَوْمِ الْجُمُعِ﴾ (التغابن: 9:64) ”جس دن وہ تم کو جمع ہونے (قیامت) کے دن اکٹھا کرے گا۔“ اور فرمایا: ﴿لَاۤ اِیُّ يَوْمٍ اُجِلَّتْ لِيَوْمِ الْفَصْلِ﴾ (المرسلات

13، 12:77) ”بھلا (ان امور میں) تاخیر کس دن کے لیے کی گئی؟ فیصلے کے دن کے لیے۔“ اور فرمایا: ﴿وَمَا نُوَخِّرُهُ اِلَّا لِاجْلِ مَعٰدُودٍ﴾ (ہود: 104:11) ”اور ہم اس (کے لانے) میں ایک وقت معین کے لیے تاخیر کر رہے ہیں۔“ اور یہاں فرمایا ہے: ﴿ثُمَّ يَجْمَعُكُمْ اِلٰی يَوْمِ الْقِيٰمَةِ لَا رَيْبَ فِيْهِ﴾ ”پھر تم کو قیامت کے روز جمع کرے گا جس (کے آنے) میں

کچھ شک نہیں۔“ یعنی اس دن کے آنے میں کوئی شک و شبہ نہیں ﴿وَلٰكِنْ اَكْثَرَ النَّاسِ لَا يَعْلَمُوْنَ﴾ ﴿٢٨﴾ ”اور لیکن بہت

سے لوگ نہیں جانتے۔“ اسی لیے وہ آخرت کا انکار کرتے اور جسموں کے دوبارہ جی اٹھنے کو محال سمجھتے ہیں، ارشاد باری تعالیٰ ہے: ﴿إِنَّهُمْ يَرَوْنَهُ بَعِيدًا ۖ وَرَأَاهُ قَرِيبًا ۗ﴾ (المعارج 70:7،6) ”یقیناً وہ (لوگ تو) اس کو دور دیکھتے ہیں اور ہم اسے قریب دیکھتے ہیں۔“ یعنی کفار اس دن کے وقوع پذیر ہونے کو بہت بعید سمجھتے ہیں جبکہ مومن اس دن کو بہت قریب اور اللہ تعالیٰ کے لیے اس کے برپا کرنے کو بہت آسان سمجھتے ہیں۔

## تفسیر آیات: 27-29

**قیامت کے دن کے ہولناک مناظر:** اللہ تعالیٰ نے ارشاد فرمایا ہے کہ وہ آسمانوں اور زمین کا مالک اور دنیا و آخرت میں ان کا حاکم ہے، اسی لیے اس نے فرمایا ہے: ﴿وَيَوْمَ تَقُومُ السَّاعَةُ يُحْسِرُ الْمَبْطُلُونَ ۗ﴾ ”اور جس روز قیامت برپا ہوگی اس روز اہل باطل خسارے میں پڑ جائیں گے۔“ اور اہل باطل سے مراد اللہ تعالیٰ کے ساتھ کفر کرنے والے اور ان روشن نشانیوں اور واضح دلائل کا انکار کرنے والے ہیں جنہیں اس نے اپنے رسولوں پر نازل فرمایا ہے۔ پھر فرمایا: ﴿وَتَرَىٰ كُلَّ أُمَّةٍ جَاثِيَةً ۗ﴾ ”اور آپ ہر امت کو گھٹنوں کے بل (گری ہوئی) دیکھیں گے۔“ یعنی شدت و عظمت کی وجہ سے وہ اپنے گھٹنوں کے بل گری ہوئی ہوگی۔ کہا جاتا ہے کہ یہ صورت حال اس وقت ہوگی جب جہنم کو لایا جائے گا اور وہ سانس لے گی جس کی وجہ سے ہر شخص گھٹنوں کے بل گرائے گا حتیٰ کہ ابراہیم خلیل اللہ علیہ السلام بھی، اور وہ پکاراٹھیں گے: نفسی، نفسی، نفسی، اے اللہ! آج میں تجھ سے صرف اپنے ہی نفس کے بارے میں سوال کرتا ہوں۔ ﴿حَتَّىٰ كَفَىٰ عِيسَىٰ عَلَيْهِ السَّلَامُ ۗ﴾ ”حتیٰ کہ عیسیٰ علیہ السلام بھی کہیں گے: اے اللہ! آج میں تجھ سے صرف اپنے ہی بارے میں سوال کرتا ہوں، اپنی والدہ مریم علیہا السلام کے بارے میں بھی سوال نہیں کرتا جس نے مجھے جنم دیا تھا۔“

ارشاد باری تعالیٰ ہے: ﴿كُلُّ أُمَّةٍ تُدْعَىٰ إِلَىٰ كِتَابِهَا ۗ﴾ ”ہر جماعت اپنی کتاب (اعمال) کی طرف بلائی جائے گی۔“ جیسا کہ فرمایا: ﴿وَوُضِعَ الْكِتَابُ وَجِئَتْ بِهَا بِلِّدِيَّتِهَا وَالشَّهَادَاتُ﴾ (الزمر 69:39) ”اور (اعمال کی) کتاب (کھول کر) رکھ دی جائے گی اور پیغمبر اور گواہ حاضر کیے جائیں گے۔“ اسی لیے اللہ سبحانہ و تعالیٰ نے یہاں فرمایا ہے: ﴿الْيَوْمَ نُجْزَوْنَ مَا كُنْتُمْ نَعْمَلُونَ ۗ﴾ ”جو کچھ تم کرتے رہے ہو آج تم کو اس کا بدلہ دیا جائے گا۔“ یعنی تمہارے اچھے یا برے اعمال کے مطابق تمہیں بدلہ دیا جائے گا جیسا کہ فرمایا: ﴿يُنَبِّئُوا الْإِنْسَانَ بِمَا قَدَّمَ وَأَخَّرَ ۗ بَلِ الْإِنْسَانُ عَلَىٰ نَفْسِهِ بَصِيرَةٌ ۗ وَلَوْ أَلْقَىٰ مَعَاذِيرَهُ ۗ﴾ (القیمة 75:13-15) ”اس دن انسان کو جو (عمل) اس نے آگے بھیجے اور جو پیچھے چھوڑے ہوں گے (سب) بتا دیے جائیں گے، بلکہ انسان اپنے نفس پر خوب گواہ ہے اور اگرچہ وہ اپنی معذرتیں پیش کرے۔“ اسی لیے اللہ جل جلالہ نے ارشاد فرمایا ہے: ﴿هَذَا كِتَابُنَا يُنطِقُ عَلَيْكُمْ بِالْحَقِّ ۗ﴾ ”یہ ہماری کتاب تمہارے بارے میں سچ بیان کر دے گی۔“ یعنی کمی بیشی کے بغیر تمہارے تمام اعمال پیش کر دے گی، جیسا کہ اللہ جل جلالہ نے فرمایا ہے: ﴿وَوُضِعَ الْكِتَابُ فَتَرَىٰ الْمُجْرِمِينَ مُشْفِقِينَ مِمَّا فِيهِ وَيَقُولُونَ يُؤْتِنَا مَا لَ هَذَا الْكِتَابُ لَا يُعَادِدُ صَغِيرَةً وَلَا كَبِيرَةً إِلَّا أَحْصَاهَا ۗ وَوَجَدُوا مَا عَمِلُوا حَاضِرًا ۗ وَلَا يَظْلِمُ رَبُّكَ أَحَدًا ۗ﴾ (الكهف 49:18) ”اور (عملوں کی) کتاب (کھول کر)

فَأَمَّا الَّذِينَ آمَنُوا وَعَمِلُوا الصَّالِحَاتِ فَيُدْخِلُهُمْ رَبُّهُمْ فِي رَحْمَتِهِ ط ذَلِكَ

لیکن جو لوگ ایمان لائے اور انھوں نے نیک عمل کیے، تو ان کا رب انھیں اپنی رحمت (جنت) میں داخل کرے گا۔ یہی واضح کامیابی

هُوَ الْفَوْزُ الْمُبِينُ ③۰ وَأَمَّا الَّذِينَ كَفَرُوا تَتَذَكَّرُ أَفَلَمْ تَكُنْ آيَتِي تُلَىٰ عَلَيْكُمْ

ہے ③۰ اور ہاں! جن لوگوں نے کفر کیا (ان سے کہا جائے گا): کیا پھر تم پر میری آیات تلاوت نہیں کی جاتی تھیں؟ تو تم نے تکبر

فَاسْتَكْبَرْتُمْ وَكُنْتُمْ قَوْمًا مُّجْرِمِينَ ③۱ وَإِذَا قِيلَ إِنَّ وَعْدَ اللَّهِ حَقٌّ وَالسَّاعَةُ

کیا، اور تم مجرم لوگ تھے ③۱ اور جب (تم سے) کہا جاتا کہ بلاشبہ اللہ کا وعدہ سچا ہے، اور قیامت (کے آنے) میں کوئی شک نہیں تو

لَارِيْبَ فِيهَا قُلْتُمْ مَا نَدْرِي مَا السَّاعَةُ ۚ إِن نَّظُنُّ إِلَّا ظَنًّا وَمَا نَحْنُ

تم کہتے تھے: ہم نہیں جانتے قیامت کیا ہے؟ ہمیں (قیامت کا) یونہی خیال سا آتا ہے، اور ہم (اس پر) یقین نہیں کر سکتے ③۲ اور

بِاسْتَيْقِنِينَ ③۲ وَبَدَا لَهُمْ سَيِّئَاتُ مَا عَمِلُوا وَحَاقَ بِهِمْ مَا كَانُوا بِهِ

ان کے سامنے ان کے اعمال کی برائیاں ظاہر ہو جائیں گی اور انھیں وہ (عذاب) گھیر لے گا جس کا وہ مذاق اڑایا کرتے تھے ③۳ اور

يَسْتَهْزِءُونَ ③۳ وَقِيلَ الْيَوْمَ نَنْسِكُمُ كَمَا نَسَيْتُمْ لِقَاءَ يَوْمِكُمْ هَذَا وَمَأْوَاكُمُ

(ان سے) کہا جائے گا: آج ہم تمہیں بھول جائیں گے جیسے تم اپنے اس دن کی ملاقات کو بھول گئے تھے، اور تمہارا ٹھکانا آگ ہے،

النَّارُ وَمَا لَكُمْ مِّن تَصْرِيَةٍ ③۴ ذَلِكُمْ بِأَنكُم اتَّخَذْتُمْ آيَاتِ اللَّهِ هُزُوًا

اور تمہارا مددگار کوئی نہیں ③۴ یہ اس لیے کہ بے شک تم نے اللہ کی آیات کو مذاق بنا لیا، اور تمہیں دنیاوی زندگی نے دھوکے میں ڈال

وَعَزَّيْتُمْ الْحَيٰوةَ الدُّنْيَا ۚ فَالْيَوْمَ لَا يُخْرَجُونَ مِنْهَا وَلَا هُمْ يُسْتَعْتَبُونَ ③۵

دیا تھا، لہذا آج وہ اس (آگ) سے نہیں نکالے جائیں گے، اور نہ ان سے اللہ کو راضی کرنے کا مطالبہ ہی کیا جائے گا ③۵ چنانچہ تمام

فَلِلَّهِ الْحَمْدُ رَبِّ السَّمٰوٰتِ وَرَبِّ الْأَرْضِ رَبِّ الْعٰلَمِينَ ③۶ وَكَهٗ الْكَبْرِیَّاءُ

تعریف اللہ ہی کے لیے ہے جو آسمانوں کا رب ہے، اور زمین کا رب ہے، جہانوں کا رب ہے ③۶ اور آسمانوں اور زمین میں اسی کے

فِي السَّمٰوٰتِ وَالْأَرْضِ ۚ وَهُوَ الْعَزِيزُ الْحَكِيمُ ③۷

لیے بڑائی ہے، اور وہی نہایت غالب، خوب حکمت والا ہے ③۷

رکھی جائے گی تو آپ گناہ گاروں کو دیکھیں گے کہ جو کچھ اس میں (لکھا) ہوگا اس سے ڈر رہے ہوں گے اور کہیں گے: ہائے

ہماری شامت! یہ کیسی کتاب ہے کہ نہ کسی چھوٹی (بات) کو چھوٹی ہی ہے اور نہ کسی بڑی کو (کوئی بات بھی نہیں چھوٹی) مگر اسے اس

نے لکھ رکھا ہے اور جو عمل انھوں نے کیے ہوں گے، (سب کو) حاضر پائیں گے اور آپ کا پروردگار کسی پر ظلم نہیں کرے گا۔“

ارشاد باری تعالیٰ ہے: ﴿إِنَّا كُنَّا نَسْتَنْسِخُ مَا كُنْتُمْ تَعْمَلُونَ ③۵﴾ ”جو کچھ تم کیا کرتے تھے، یقیناً ہم لکھواتے تھے۔“

یعنی ہم کراما کاتبین کو حکم دیتے تھے کہ وہ تمہارے اعمال لکھتے جائیں۔ ابن عباس رضی اللہ عنہما بیان کرتے ہیں کہ فرشتے بندوں کے

اعمال کو لکھتے ہیں اور پھر انھیں لے کر آسمانوں پر چڑھ جاتے ہیں تو دیوان اعمال کے فرشتے کراما کاتبین کے ہاتھوں کے لکھے